


రామమోహన గ్రంథమాల ౧౬

1357

బా పూ జీ

# అత్తు కథ



అభినవ తిక్కన

తుమ్మల సీతారామమూర్తి చౌదరి

శ్రీ కృష్ణ దేవరాయ అంధ్ర కావ్యనిలయము,  
విభాగము సీ.కె.ఆర్. బిల్డింగ్, సి.కె.ఆర్. బిల్డింగ్  
విభాగ సంఖ్య సీ.కె.ఆర్. బిల్డింగ్ (19)  
ప్రకాశకులు

రామమోహన గ్రంథమాల

యనమలకుదురు, విజయవాడ

స-19

సర్వస్వామ్యములు గ్రంథకర్తవి

రు ౮/—

## మ న వి

నేను ౧౯౨౦ నుండియు నోపినంతవఱకు బాపూజీ యడుగు జాడలలోఁ బయనించుచుంటిని. నాఁటంగోలెఁ గ్రమవికాసము నందుచున్న నా సాహితీ సామర్థ్యములను మహాత్ముని యాశయములకే యంకితముచేసితిని. 'ఆత్మార్పణ' మను కావ్యమును ఖండకావ్యములు మఱికొన్నియు నేతదనుభూతి జనితముల యని నుడువందగు.

౧౯౨౭ లో నా మిత్రుఁడు శ్రీ పోలిసెట్టి ఆదినారాయణగుప్త యానాఁడు వెలువడుచున్న గాంధీగారి యాత్మకథను నా దృష్టికిఁ దెచ్చి 'దీనిని బద్యరూపమున రచియించి నీ కవితాశక్తిని సార్థకపఱుచుకొనుట లెస్సగదా' యని నన్నుఁ బ్రోత్సహించెను. అది నా తలకు మించిన పనియని యప్పటికి జంకితిని. కాని గుప్త హక్కులు నామనస్సులో మాటుమోఁగుచునేయుండెను.

౧౯౩౨ అక్టోబరు రెండవతేదిని నా కాణయాచియగు 'కావూరు'లో మహాత్ముని జన్మదినోత్సవమునఁ బాల్గొంటిని. ఆ పవిత్రదినముననే యీ రచనకు నన్నంత ర్వాణి ప్రేరించెను. నాఁడే కావ్యమునకు శ్రీకారముచుట్టితిని. ౭-౨-౩౪ లో మొదటిపాలు పూర్తిచేసితిని. కాని మహాత్మునివంటి వాఁ డాచి తూచి వ్రాసికొన్న యాత్మకథను బద్యరూపమునఁ దీర్చుట దుశ్శక మనిపించినది. ఒకవేళ నెట్లో కృత కృత్యుఁడనైనను నా పడిన ప్రయాస మీ గద్యయుగమున లోకమున కెంతదనుక నుపకరించునా యని లోలోన మథనపడితిని. కలమాపితిని. సరియ. వ్రాసినదాని నేమిచేయవలయును? ౧౯౩౬ లో నచ్చొత్తించి ప్రజలయెదుట నిడితిని. తెలుఁగు నాఁడు నాకృషిని గడుంగడు మన్నించెను. శ్రీరామలింగారెడ్డిగారివంటి విద్వద్విమర్శకు లయాచితముగా నాకృతిని బ్రశంసించుచు వ్రాసినలేఖ నానిరుత్సాహమును బటాపంచము చేసెను. వెంటవెంటనే ఆంధ్ర - మద్రాసు - అన్నామలై విశ్వవిద్యాలయము లీ కబ్బము నాదరించుటయు నాసంతృప్తికి హేతువయ్యెను. మఱియు ౧౯౩౯ లో నెల్లూరి వర్ధమాన సమాజపక్షమున మాన్యశ్రీ తిక్కవరపు రామిరెడ్డి గా రీకృతికి జరిపిన సత్కారముతో నా యానందము మిన్నముట్టెను.

ఎట్లయిన నాత్మకథను సంపూర్తిచేయవలయునని యపుడు తీర్మానించుకొంటిని. కాని యనారోగ్యస్థితింబట్టి ముందడుగు వేయలేకపోయితిని.



ఇట్లుండఁగా ౧౯౪౨ లో నా కప్పికట్లయందు జరిగిన సమ్మానము నా కర్తవ్యమును గంటియెదుటఁ బెట్టెను.

అప్పుడే మన్నిత్రులు శ్రీ నారు నాగనార్యకవిగారు వచ్చి యేది యెట్లున్నను నీవు బాపూచరిత్ర సాగించుట యవశ్యకర్తవ్యమని నొక్కిచెప్పటయ కాక మరల నారంభము చేయించి మఱి వెళ్ళిరి. పట్టుదలతోఁ దొమ్మిదినెలలు పనిచేసితిని. దాదాపు రెండవ మూడవ భాగములు ముగిసెను. అంతలో జగమెఱింగిన తెగులుగొంట నైతిని. రచన మూలఁబడెను.

కాలము గడచుచున్నది. మూడు నాల్గేండ్ల మీదట శరీరమించుక చక్కఁ బడియెను. దీనికిదోడు ౧౯౪౯ లో 'నిడుర్బ్రా' నం దఖిలాంధ్ర ప్రజాపక్షమున నా కవితా సరస్వతి కపూర్వ సమ్మానములు కనకాభిషేకాదులు జరుగుటతో నే నేనుఁగు నెక్కితిని. ఆనాడు 'గౌరవ మిచ్చి పుచ్చుకొనఁగాఁ దగినట్టిదియకాట' నీకృతిని బాపూజీ వమ్మిన బంటునకు ఎర్రేని సుబ్రహ్మణ్యముగారి కా నిండుకొల్వులో నుడుగర కావించి కృతార్థుడ నైతిని. పదంపడి శేషించిన గ్రంథముందీర్ప నడుముకట్టితిని. స్వాతంత్ర్య పర్వమగు ౨౬-౧-౫౧ తో నొడ్డెక్కితిని. ౨-౧౦-౩౨ మొదలిడిన యీ కావ్యమున కీనాటికి శాంతిపాఠము జరిగెను. ఈచేత కింత దీర్ఘకాలము చెల్లినను నిందు నా శ్రమించిన దినములు ౫౫౪ మాత్రమ.

ఈ కృతి సంపూర్తి కింత విలంబనము జరుగుటలో నేను గొంత బాధపడినను దానికి మించిన యానందమును సైత మిపు డనుభవించుచున్నాడను. మొదటి యూపులోనే యిది ముగిసినచోఁ గాలక్రమమునఁ బెరిగిన నా కవితా సంస్కారమున కిందుఁ దావుండెడిది కాదుగదా ! నా కృతులన్నింట నుత్తమము, పవిత్రము నైన యీ కావ్యము నా సారస్వతానుభూతికి, నా తెనుఁగుదనమునకు మూడలగా రూపెత్తుట నా భాగ్యమని తలంతును.

ఈ నా రచనకు నాదరువైనకృతి పూజనీయులు వేలూరి శివరామశాస్త్రిగారనువదించిన యాత్మకథ. ఇతరభాషానువాదములు కొంతవట్టు నా కుపకరించినను శ్రీ శాస్త్రిగారికే మిగుల ఋణపడితిని. వారికి వినయ పూర్వక ధన్యవాదము లర్పించు కొనుట నా కనిష్ఠ కర్తవ్యము.

ఇక మానసియులు, విద్యత్సార్వభౌములు కట్టమంచిరామలింగారెడ్డిగారు -  
వీరి యాదరాభిమానములు నా పాలివి కానినాఁ డీ కృతి యిట్లు సర్వార్థిణ శోభతో  
వెలువడునది కాదేమో !

అది నా యదృష్టము - వీరు ౧౯౨౭-౨౮ పీఠికను బంపిరి. ౧౯౨౯-౩౦ తమ  
ఛాయాపటము నంపిరి.

అది నా దురదృష్టము - వీన నాకుఁ గల్గిన యల్లాస రేఖలు చివురుదొడుగు  
చుండఁగనే వీరు దివంగతులైరి. నా కెనలేని వేవనఁగూర్చిరి. సుఖదుఃఖాదిక  
ద్వంద్వము తెలిత బలీయములు !

రెడ్డిగారు పరిపూర్ణులు. సమగ్రాకృతివహించిన నాకృతింజూడమి వీరి కొక  
కొఱంతకాదు. ఆ సప్టియంతయు నాయది.

ఎందఱెందఱో మిత్రులు నా కనేకవిధములఁ గావించిన తోడ్పాటుతో నే నీ సము  
ద్రము నీడఁగల్గితిని. వారి కండఱుకును గృతజ్ఞతాపూర్వక వందనము లర్పించుకొందును.

విశ్వశ్రేయమున కీ నా యలంతికాన్కు బాసటయై తెనుఁగుతల్లి కొక పూజా  
పుష్పమై నన్ను ధన్యుని గావించుఁగాక !

అ ప్పి క ట్ల  
౧-౩-౨౭

వి నీ తుఁ డు  
తుమ్మల సీతారామమూర్తి చౌదరి

గ్రంథకర్తచిరునామ :-


అభినవతిక్క-న

తుమ్మల సీతారామమూర్తి చౌదరి

అప్పికట్ల

via బాపట్ల, గుంటూరుజిల్లా.





## తీలకరచన

భాషతో సమన్వయించిగాని భావ ముండదు. భావమును భాషయు నిరంతర సంయుక్తములు. కవి కాళిదా సన్నట్లు సర్వదా సమీళితములు. “వాగర్థా వివ సంవృత్తౌ” - మఱియు నొకవిశేషము. ఒకప్పుడు స్వచ్ఛందముగా ప్రభవిల్లిన భావమును కాలాంతరమున వేటువిధమైన భాషచే ప్రదర్శింపఁ బూనుట యవివేకము. అవి నిరంతరైక్యమును జెందిన యేకప్రకృతి. పునశ్చరణసాధ్యమేకాని వేటుపదములచేతను వేటువిధములచేతను బ్రయోగింప సాధ్యము కాదు. అనఁగా ఆదిమమును అఖండమును నైనస్వారస్యము చెడనిరీతిని.

తుమ్మల సీతారామమూర్తి చౌదరిగారు ౧౯౩౩ వ సంవత్సరమున మహాత్ముడైన గాంధీగారి స్వీయచరిత్రమును తెనుఁగునఁ బద్యరూపమునఁ గొంతభాగమును బరివర్తించి ప్రచురించిరి. నేఁ డా మహానీయచరిత్రమును పూరించియున్నారు. ఈ సంపూర్ణమైన గ్రంథమునకు పీఠిక వ్రాయవలసినదిగ నన్ను కోరిరి. ఇట్టికోరిక లాజ్ఞలతో సమానములు. విషయము లోకోత్తరము. కవిత్వము అప్రతిమానము. కావున సమర్థత చాలకున్నను ఉల్లంఘింప నేరక యంగీకరింప వలసినవాఁడ నైతిని.

ఇరువదవ శతాబ్దపు టాదిని ఉత్తమశ్రేణికిఁ జెందిన యాంగ్లగ్రంథకారులలో మార్క్స్ ప్రభువుగా రొక్కరు. వారియాదేశ మే మనఁగా ఇట్టిసందర్భములందు మొట్టమొదట స్ఫురించిన భావములనే ఆభాషలోనే తెలుపుటయ సరియైన పద్ధతి యని. ఆ భాషాభావములకు తర్జుమాలను సృష్టించుట అకృతిమత్వమునకును పరిపూర్ణ సరసత్వమునకును భంగ మాపాదించుట. కావున పూర్వము వ్రాసిన నా యామోద లేఖలు పత్త్రములు మొదలైనవానినుండి వాక్యములను సంగ్రహించి యీపీఠికను గూర్చి కవియొక్కకంఠమునకుఁ బుష్పహారముగ సమర్పింతును. అనుగ్రహించి కైకొందురు గాక !

౧౯౩౭ వ యేప్రిల్ నెల రెండవ తేదిని అప్పటికిఁ బ్రచురంపఁబడిన ఆత్మకథాభాగము చదివి తుమ్మల సీతారామమూర్తి చౌదరిగారి కీరీతిని వ్రాసినాఁడను.

“తమచే రచియింపఁబడిన ‘ఆత్మకథను’ జదివి ఆశ్చర్యమును ఆనందమును జెందితిని. విషయము గాంధీమహాత్ముని స్వీయచరిత్రము. లోకారాధ్యమైనది. సర్వజ నాదరణీయమును సేవ్యమును. తమశైలి యింపుమింపు ఆంధ్ర మహాభారత ప్రతిబింబము. ఇంతకంటె నెక్కువగాఁ జెప్పటకు సాధ్యముకాదు. అవసరమునులేదు.

పూర్వముట్లు నేను ప్రకృతము తఱచుగ గ్రంథములఁ జదువుటలేదు. కాలము కఱచు. శక్తియు తఱుగుడు స్థితిలో వ్రాలినది. అవధానము నా నా ముఖములఁ బ్రవర్తిల్లఁ జేసితి నేని ముఖ్యకార్యములకు ముప్పు వాటిల్లును. కానఁ బంపినపు స్త్రీకముల నన్నింటిని జదువుట నాకు సులభముగాని గుణముగాని కానేరదు. అట్లున్నప్పటికిని మీ గ్రంథము - దానియొక్క ఆకర్షణశక్తిచేత - నన్ను పదలనిచ్చినది కాదు. చదివి యానందించునట్లు చేసినది.

మీరు ధన్యులరు. మాతృభాషయొక్క సుకృతముల ఫల మనఁదగిన కావ్యమును, పూజనీయ మైన విషయశోభితమును త దనుగుణమైన రీతిని వ్రాసి స్థిరయశస్సు గాంచిన కవులని మిమ్ము అయాచితముగఁ బ్రశంసించి నా కుతూహలమును తమకు నివేదించుచున్నాను.”

౧౯౪౯ వ సంవత్సరమున వీరికి ఆంధ్రులు కనకాభిషేకాది సమ్మానములు చేసి తమకృతజ్ఞతను సార్థకపఱచుకొని కృతకృత్యులైరి. ఆ మహోత్సవమునకు అధ్యక్షుడనై ప్రసంగింపవలసిన భాగ్యము, భారము నాయదిగా నుండెను. కాని కాయమునకు సంబంధించిన కారణములచేత ఈయశస్సు నాకు లభింపదాయె. అయినను నాయందు వారికిని ఆంధ్రులకును గల అవ్యాజాభిమానముచేత నాయుపన్యాస మైనను బంపవలసిన దని కోరి, దానిన అధ్యక్షోపన్యాస మని స్వీకరించి ప్రకటించిరి. ఆప్రకటనను ఈ పీఠికయందు పొందించుటకంటె నితరవిధముల నాభావములను ప్రచురముచేయలేను. అనఁగా న్యూనత లేనివిధమున.

“శ్రీ తుమ్మల సీతారామమూర్తిగారయెడ నాకు గౌరవాభిమానము లెక్కువ. వారియొక్కకృతిని గాంధీగారి యాత్మకథను జదివినప్పుడు నాకుఁగల్గిన యానందాశ్చర్యములకు మేరలేదు. అప్పుడు వారితో నాకుఁ బరిచయము సున్న. వారిపేరైన విన్నవాడను గాను. అయిననేమి? “నిక్కమైన మంచినీలము” చూపు తోడన హృదయము నాకర్షించును. స్వయంప్రకాశమున్నచోట దూతికలేల? ఒకరు చెప్పి చూపవలయునా? “కనులుండినఁ గాంత సొగసు కనఁబడదొక్కో” అట్టివస్తువుల యెడను, వ్యక్తులయెడను మెప్పు స్వయంభవము.

గాంధీగారి యాత్మకథను జదివినవెంటనే శ్రీ చాదరిగారికి నాయొక్క మహదామోదమును దెలుపుచు లేఖ వ్రాసితిని. వా రడిగికాదు. ఒకరి ప్రేరేపణ మీఁదఁ గాదు. అనివార్యమైన స్వేచ్ఛమై.

నాఁటినుండి నేటివఱకు వారికవిత్వమునెడ నాకు నుండు గౌరవభావమును, దానినుండి నేఁబడయు హృదయాహ్లాదమును దినదిన ప్రవర్ధమానము లగుచున్నవి. పరిమితిలేదు. అమితత్వదోషమును లేదు. కొనసాగుచున్నదిగాని కొననంటలేదు.

నిజమైన కవిత్వముయొక్క గుణములలో నిది యొకటి. ఎన్నిమార్లు చదివినను విసుగు పుట్టదు. కొత్తకొత్త రసములు స్ఫురించును. ఎంతదిన నాకలి తీరుదు. రోయిపు పుట్టదు. ఇంకను దినగోరుదుము.

వీరిగంధములయందెల్ల నాత్మకథ యగ్రగణ్యము. తక్కినయవి సామాన్యములు కావు. కాని వానియందలి విషయములు గాంధీగారిజీవితముతో, దులదూరగఁ జాలినంత గొప్పవికావని నాయభిప్రాయము. శైలికిఁ దగినట్లు విషయ ముండవలయును. లేనిచో నది పదాడంబర ప్రకటన మగును. విషయమునకుఁదగినట్లు శైలియుండవలయును. లేనిచో జీవముండినను నాకృతిసౌందర్య ముండదు. రసవంతము కానేరదు. ఆకర్షింపదు. ఆత్మకథయందు రచిన మనోహరము. గాథ లోకోత్తరము. ఇంతప్రశస్తముగ రెండును దక్కినగంధములలో నలవడెనో లేదో నేను దృఢముగఁ జెప్పజాలను. దేశభక్తి, ఆంధ్రభ్యుదయరక్తి, పితృపూజ - యివన్నియు మనజీవితమున నఖండములైన జ్యోతుల! వానివెలుగుచే మనల నావరించియుండు తమము కొంతకుఁగొంత విరియును. అయినను వీనికిని మించిన యతివృత్తములు లేకపోలేదు. యావన్మానవుల యాత్మలను బరవశములజేసి హృదయము నగలించి మనసులకు నిశ్చైతన్య మొసంగెడు కావ్యములు, భారత రామాణముల వంటివి పుట్టవా యిక ముందు? హైందవభావనాశక్తి యడుగంటి యింకిపోలేదు. దేశమునకు స్వతంత్ర పరిపాలనాభాగ్యము సంభవించినది. ఈ గొప్పదశకుఁ దగినట్టి వీరకావ్యములను వ్రాయఁజాలిన వారలలో సీతారామమూర్తి యున్నాడా? లేడా? ఉన్నాడని నానమ్మిక. నానమ్మిక వమ్ముచేయఁడనియు నావిశ్వాసము. సీతారామా! విశ్వాస ఘాతుకుఁడవు కాకుము.

మనచౌదరి యతిప్రాసములకై భంగపాటుచెంది తలగోకికొనుచు బలాత్కార పదప్రయోగములుచేసి, యర్థము ననుసరించి పదములు వాడక, పదములెట్టి యర్థమును వంపులుపెట్టి వంగజేయు నీరసుఁడుగాడు. భావ మనర్గళముగఁ బ్రవహించుచందాన వ్రాయుమహనీయుఁడు. యతి పదాదియందేకాక మధ్యమునను గొనను వ్రాలును. ప్రాసమునకు, యతికి నై పద్యముయొక్కనడక నిలిచి దాటవలసిన యిబ్బందిలేదు. అర్థమునుబట్టి పదములు, పదములలో లీనమైనరీతిని యతిప్రాసములు ననాయాసముగ, నప్రయత్నముగ, స్వచ్ఛందముగ వచ్చిచేరుచుండును. ఈ సిద్ధియందుఁ బ్రసిద్ధుఁడు తిక్కన. ఈవర్గమునఁ దిక్కన్నతో సజాతీయుఁడైనవాఁడు మనచౌదరి. అనఁగా సరిసమానుఁడని యతిశయోక్తిఁ బలికి యపాయము దేను. ఆవర్గమున స్త్రాస నత్వము లేకున్నను ఆసనత్వము కలవాడని నామనవి.

నన్నయ సాంస్కృతిక దీర్ఘ సమాసముల వెదచల్లినాఁడు భారతములో. కాని యవి యన్వయసౌకర్యమున నర్థసౌలభ్యమున సాధారణమైన పదములకంటె నేమాత్రము కఠినములు కావు. మఱి యవన్నియు శ్రావ్యములు; సరళములు; సామరులకు సయితము సులభవేద్యములు కాఁగలవి. మనచోదరియు నిట్టిసమాసముల రచించుటయందును నిజముగ భారతీయుఁడ ! నన్నయయందుఁ బోలెఁ బేరునకు మాత్రము సాంస్కృతికములు: నిజమున కాంధ్రములు; కవితాకళలో నద్భుతానందముల సమకూర్చునంశములలో నిది యొకటి. ఎఱ్ఱనయుఁ, దిక్కనయు నన్నయ్యకు నీడుజోడులే యీ మహత్తరశక్తిని. వారువ్రాసిన దందఱకు నర్థమగుటకొఱకు. అందఱమనసులు కరఁగుటకునై. ఆ సంప్రదాయము నుద్ధరించిన యాధునికుఁడు సీతారామమూర్తి”

ఇప్పుడు గాంధీగారి స్వీయచరిత్రమును పూరించి ప్రకటింప నున్నారు మన తుమ్మల సీతారామమూర్తి చోదరిగారు. బ్రిటిష్ వారి పరిపాలనాయుగమునకంటె నిష్పడింకను గొప్పగ దేశసేవను నిర్వర్తింపవలసిన బాధ్యత మనది. తప్పితిమాయిప్పుడు లభించిన స్వాతంత్ర్యము శాశ్వతముగా నిలువజాలదు. మనకు శత్రు లోపము లేదు. ఎప్పుడు నుండఁబోదు. బహిష్కృతువులు వాకిటనే యున్నారు. అంత శ్శత్రువు లింటిలోనే యున్నారు. ప్రజలు తామపీడితులు. నిరుత్సాహమును గల్గించు హేతువు లనేకము లున్నవి. అద్వైత్యపడిన లాభము లేదు. ఐకమత్యమునకు, పరస్పరోపకారమునకు, దేశసేవకు, ద్వైత్యప్రకటనకు నిదియ సమయము. స్వరాజ్యము వచ్చిననాఁడె రాజ్యముయొక్క విస్తీర్ణత తగ్గవలసివచ్చెను. కష్టముచేత వచ్చినది స్వాతంత్ర్యము. నష్టముతోఁగూడ. ఇక ముందైనను ఏనష్టమును గలుగకయుండు నట్లు కష్టపడవలసినది మనధర్మము. ఇట్టి మహోత్సాహములకు, మహనీయమైనకార్య దీక్షకుఁ బురికొల్పుగ్రంథములలో నీయాత్మకథకు మించినది ఈదేశమున, ఈకాలమున మఱియొండు లేదు. సరస్వత్యారాధనతోడ దేశారాధనమును జేసి శ్రీ తుమ్మల సీతారామమూర్తి చోదరి ద్విగుణీకృత కృతకృత్యుఁడైనాఁడు. మనకు రెండింతలు మేలు చేసినాఁడు. కావున వారియెడ మనకు కొండంత గౌరవము, కృతజ్ఞతయు నుండుట సహజము.

తుమ్మల సీతారామమూర్తి మహాత్మునియొక్క ఆస్థానకవి. ఈస్థానము శాశ్వతము.

విశ్వవిద్యాలయము  
మైసూరు  
౫-౨-౧౯౫౧

క ట్ట మ ం చి రా మ లి ం గా రె డ్డి  
అ ప రా ధ్య యుఁ డు



## ల ఘు టీ క

అడితి - కమిషను  
అడితి బొక్కనము - బ్యాంకి  
అవరోధ మర్యాద - ఘోషాపద్ధతి  
ఆవిరిపడవ - స్టీంలాంచి  
ఉల్ల - నమిషస్థతం దెల్పునది  
ఏను - సూర్యబింబము  
కట్టు - కఠినము, పూర్ణము  
కానుక - తప్పక  
కుతి - లాలస  
కుప్పవాడు - పాకీవాడు  
కృతమెటుగుట - కృతజ్ఞత  
కొంగడలి - ఎఱ్ఱసముద్రము (రెడ్ సీ)  
గావంచా - అంగవస్త్రము  
గోడగది - అల్మరా  
చంపు - చంపుట, హింస  
జగాపాడిపట్టు - హైకోర్టు  
డెక్కు - ఓడపైభాగము  
తగవరి - న్యాయాధికారి  
తగవాటరి  
తగవాడువాడు { పీడరు  
తీక్ కరియా - 3/20 వంతుపంట నూరక  
భూస్వామికిచ్చవద్ధతి  
తీర్పునెలపు - కోర్టు  
ధర్మదార - న్యాయాధికారి  
నచ్చు - రుచించు

నాప - అసమర్థుడు  
నిత్యవృత్తము - దినచర్య  
నుడితీర్పు - వ్యాకరణము  
నెటాపాడిపట్టు - హైకోర్టు  
పాడిపట్టు - కోర్టు  
పాడిపల్కరి - వకీలు  
పెంగడనము - మంత్రిత్యము (ఓజ్జనమువలె)  
బృహన్నాళిక - ఫిరంగి  
మకరార్కము - సంక్రాంతి  
రాకరాముల పట్టిక - అటెండెన్సు రిజిస్టరు  
లఘునాళిక - తుపాకి  
వాణిజ్యకోశము - బ్యాంకి  
శార్మణ్యము - జర్మనీ  
శాస్త్రగురుపట్టము - ఎం. ఎ. డిగ్రీ  
శివమూరి - శివలింగము  
సవి - అని (ఇత్యర్థము)

శాసనములంబట్టి దేశవాచియగు 'నాడు' 'నాడు' గావ్రాసితి.

నేటాలు, ఆఫ్రికా - ఇవి దక్షిణాఫ్రికాకును వాడితిని.

హిందువులు, హైందవులు - ఇవి భారతీయుల కును వాడితిని.

## వి ష య సూ చి క

అచ్చన	పొరటు.	విషయము	పేజీ
కృత్యాది	౧	౧ ఉన్నత విద్యాభ్యాసము	౨౮
ప్రస్తావన	౩	౨ దుర్వార్త - ౧	౩౧
	౧౧	౩ " - ౨	౩౪
		౪ దొంగతనము - పోయశ్చిత్తము	౩౮
		౫ పితృనిర్వాణము - నామహావమానము	౪౧
		౧౦ మతములలో స్వల్పప్రసేషము	౪౪
		౧౧ సీమకుఁ బ్రయాణసన్నాహము	౪౮
	౧౭	౧౨ జాతిబహిష్కారము	౫౨
	౧౯	౧౩ తుదకుసీమ	౫౫
	౨౧	౧౪ నాయభిరుచి	౫౭
	౨౪	౧౫ అంగవేషము	౬౦

మొ ద టి భా గ ము

౧ జన్మాదికము  
౨ బాల్యము  
౩ బాల్యవివాహము  
౪ యాజమాన్యము

- ౧౬ మార్పులు  
 ౧౭ భక్త్యపరిశీలనము  
 ౧౮ బిడియమునాడాలు  
 ౧౯ అసత్యవ్రణము  
 ౨౦ మతపరిచితి  
 ౨౧ దిక్కులేనివారికి దేవుఁ జేదిక్కు  
 ౨౨ నారాయణహేమచంద్రుఁడు  
 ౨౩ గొప్పసంత  
 ౨౪ పట్టాపుట్టినది - కాని పిమ్మట ?  
 ౨౫ నాబెంగ

## రెండవ భాగము

- ౧ రాజచంద్రాకవి  
 ౨ జీవయాత్ర  
 ౩ తొలుతగవు  
 ౪ మొదటిదెబ్బ  
 ౫ ఆఫ్రికాప్రాంత  
 ౬ నేటాలు  
 ౭ కొన్ని యనుభవములు  
 ౮ ప్రిటోరియా దారిలో  
 ౯ పలుబాధలు  
 ౧౦ ప్రిటోరియాలో మొదటినాఁడు  
 ౧౧ క్రైస్తవ పరిచితి  
 ౧౨ భారతీయ పరిచితి  
 ౧౩ కూలితనము  
 ౧౪ తగవుపని  
 ౧౫ మథనము  
 ౧౬ రేపెట్టిదో?  
 ౧౭ బసపెట్టితిని  
 ౧౮ వర్ణద్వేషము  
 ౧౯ నేటాలు భారతీయసభ  
 ౨౦ బాలసుందరము  
 ౨౧ మూఁడునిమ్మముల పన్ను  
 ౨౨ ధర్మనిరీక్షణము  
 ౨౩ గృహవ్యవస్థ  
 ౨౪ ఇంటికి  
 ౨౫ హిందూదేశమున  
 ౨౬ రాజభక్తి శుకూమలు  
 ౨౭ బొంబాయిసభ  
 ౨౮ వ్రానాలో  
 ౨౯ వెంటనేరమ్మ

౬౨

౬౩

౬౪

౬౫

౭౩

౭౬

౭౮

౮౦

౮౧

౮౨

మూడవ భాగము

- ౧ గాలివాన చిన్నెలు  
 ౨ గాలివాన  
 ౩ ఒరగలు  
 ౪ శాంతి  
 ౫ పిల్లల చదువు  
 ౬ సేవాభావము  
 ౭ బ్రహ్మచర్యము - ౧  
 ౮ " " - ౨  
 ౯ మితవ్యయము  
 ౧౦ బోయరుయుద్ధము  
 ౧౧ నగర సంస్కరణము - తామనిధి  
 ౧౨ స్వదేశాగమనము  
 ౧౩ మరల భారతభూమిలో  
 ౧౪ తేకరి - లెంక  
 ౧౫ జాతీయమహాసభలో  
 ౧౬ కళక్ష్ ప్రిభువుకొల్వ  
 ౧౭ గోకులుతో నొకనెల - ౧  
 ౧౮ " " " - ౨  
 ౧౯ " " " - ౩  
 ౨౦ కాశీలో  
 ౨౧ బొంబాయిలో  
 ౨౨ ధర్మసంకటము  
 ౨౩ మరల నాఫ్రికా

## నాల్గవ భాగము

- ౧ వృథాశ్రమము  
 ౨ నిరంకుశత  
 ౩ చేదుమింగుట  
 ౪ త్యాగవృద్ధి  
 ౫ నిరీక్షణపరిణామము  
 ౬ ఆసుదిండికి బలి  
 ౭ మృజలప్రయోగము  
 ౮ ఒక హెచ్చరిక  
 ౯ బలిమితో నెదుర్పాటు  
 ౧౦ పుణ్య స్మరణము  
 ౧౧ ఆంగ్లేయులతో గాఢపరిచితి  
 ౧౨ ఆంగ్లేయులతో బరిచితి  
 ౧౩ ఇండియన్ ఒపినియన్  
 ౧౪ కూలిగూడెమా ? మాలగూడెమా ?

౧౫ మహామారి - ౧	
౧౬ " - ౨	
౧౭ గూడెము కొల్చుట	
౧౮ ఒకరచనమహిమ	
౧౯ ఫీనిక్స్ నిర్మాణము	
౨౦ తొలురేయి	
౨౧ పోలక్కుకూడ దిగుట	
౨౨ రక్షకుఁడే భగవంతుఁడు	
౨౩ ఇంటిచెన	
౨౪ జాలూతిరుగుపాటు	
౨౫ హృదయ మథనము	
౨౬ సత్యాగ్రహోత్పత్తి	
౨౭ ఆహార పరిశోధనములు	
౨౮ కన్ఠూరి ధైర్యము	
౨౯ ఇంటి సత్యాగ్రహము	
౩౦ సంయమము	
౩౧ ఉపవాసము	
౩౨ ఆయ్యవారు	
౩౩ ఆక్షరజ్ఞానము	
౩౪ ఆత్మశిక్ష	
౩౫ సవసద్యోగము	
౩౬ ప్రాయశ్చిత్తము	
౩౭ గోకులుం గదియుట	
౩౮ పోరిలోనాపాలు	
౩౯ ధర్మసంఘము	
౪౦ సత్యాగ్రహలేశము	
౪౧ గోకులు నాదార్యము	
౪౨ వైద్యమెయ్యది?	
౪౩ వీడ్కోలు	
౪౪ న్యాయవాద విశేషములు	
౪౫ చాతుర్యమా?	
౪౬ అభియోక్తలయఁడ	
౪౭ అభియోగి చెఱతప్పుట	
వి ద వ భా గ ము	
౧ ఆద్యనుభూతి	
౨ పూనాలో గోకులుతో	
౩ బెదరింపా?	
౪ శాంతి నికేతనము	
౫ మూడవ తరగతివారిపాట్లు	

౨౩౫	౬ నాప్రయత్నములు	౨౯౯
౨౩౭	౭ కుంభోత్సవము	౩౦౦
౨౪౦	౮ లక్ష్మణుడోల	౩౦౪
౨౪౧	౯ ఆశ్రమ స్థాపనము	౩౦౭
౨౪౪	౧౦ పరీక్ష	౩౦౮
౨౪౫	౧౧ ఒడంబడిక నెత్తివేయుట	౩౧౧
౨౪౭	౧౨ నీలిమందు దాగు	౩౧౪
౨౪౯	౧౩ బీహారువారి మంచితనము	౩౧౬
౨౫౧	౧౪ అహింసాదేవి సాక్షాత్కారము	౩౧౯
౨౫౩	౧౫ అభియోగము నెత్తివేసికొనుట	౩౨౨
౨౫౫	౧౬ కార్యగతి	౩౨౫
౨౫౭	౧౭ సహచరులు	౩౨౭
౨౫౮	౧౮ గ్రామప్రవేశము	౩౨౯
౨౬౦	౧౯ ఉజ్వల పక్షము	౩౩౧
౨౬౩	౨౦ కూలివారితో	౩౩౨
౨౬౪	౨౧ ఆశ్రమము దెసకు	౩౩౪
౨౬౬	౨౨ ఉపవాసము	౩౩౬
౨౬౭	౨౩ ఖేడా సత్యాగ్రహము	౩౪౦
౨౬౮	౨౪ ఉలిదొంగ	౩౪౧
౨౬౯	౨౫ ఖేడా సత్యాగ్రహసమాప్తి	౩౪౩
౨౭౧	౨౬ విక్రమప్రయత్నము	౩౪౫
౨౭౨	౨౭ పోరికి బ్రజంగూర్చుట	౩౪౭
౨౭౪	౨౮ మరణశయ్య	౩౫౨
౨౭౫	౨౯ రాలటుచట్టము - నాధర్మసంకటము	౩౫౫
౨౭౬	౩౦ ఆదుర్భలమగు హఠతాళము	౩౫౭
౨౭౮	౩౧ ఆగోజులు ౧	౩౫౯
౨౮౧	౩౨ " ౨	౩౬౨
౨౮౩	౩౩ కొండంతలప్పు	౩౬౪
౨౮౪	౩౪ నవజీవన్ యంగిండియా	౩౬౫
౨౮౫	౩౫ పంజాబులో	౩౬౬
౨౮౬	౩౬ బదులునకు బదులా?	౩౬౮
౨౮౭	౩౭ అమృతసరము కాంగ్రెసు	౩౭౧
౨౮౮	౩౮ కాంగ్రెసుపాత్తు	౩౭౩
	౩౯ ఖాదీపుట్టువు	౩౭౫
	౪౦ దొరకినది	౩౭౮
౨౯౧	౪౧ ఒకసంవాదము	౩౮౦
౨౯౨	౪౨ ఆసహకారము	౩౮౨
౨౯౪	౪౩ నాగపురమున	౩౮౫
౨౯౬		
౨౯౮	స్వస్తి	౩౮౭

# ప్రకాశకులు

శ్రీ సీతారామమూర్తిచౌదరిగారికిని మాకును  
గలచెల్లి యీనాటిది కాదు. దైవానుగ్రహమున  
నిది యవిచ్ఛిన్నముగా సాగుచున్నది. వీరి రాష్ట్ర  
గానాది కృతుల నింతకుమున్నే ప్రచురించితిమి. నేడు  
వీరి యుత్తమోత్తమ కావ్యమగు ఆత్మకథను వెలువ  
రించు భాగ్యముకూడ మాకుఁ గల్గించిన చౌదరిగారి  
యౌదార్యము మఱవఁజాలము.

వెలగపూడి దానయ్య చౌదరి

ప్రొ : రామమోహన గ్రంథమాల



కృ తి ప తి

శ్రీ యె ర్నే ని సు బ్రహ్మణ్య ము గా రు

నెమకి నెమకి కంటి నీలో సబగ్మతీ

యోగిలక్షణంబు లూరితంబు

లన్న ! నీకుఁ గబ్బ మర్పించి యిది మన

తండ్రి కిడినయల్ల తనివిగంటి.

## అర్చన

శా. ఈపూజాప్రసవంబు నందుకొనవోయీ ! సూన్యతాహింస లీ  
రూపుం గైకొనివచ్చె నార్తజనతా రోచిష్టుతా కాంక్షమై  
బాపూజీ మనవేల్పు దీని నిచటన్ బండించె విశ్వప్రజా  
సాపచ్ఛేదకమైన పంట యిది సుబ్రహ్మణ్య ! నీపాలురా !

మ. అసదాచారులు శాత్రువుల్ పశుబలాహంకార మేపార నల్  
దెసలం బేర్చిననాఁడు దేశికుని గాంధీగూడి సత్యాగ్రహం  
బసిగాఁగైకొని దండిరంగమున శౌర్యజ్యోతివై జాతిమా  
నసమున్ దోచిన మేటిమానిసికి నన్నా ! నీకు జోహారువుల్.

శా. ఏదో పొంగొకనాఁడు రేగి ప్రజకై యే వీసమో డయ్యువా  
రీదేశంబున నెందఱో కలరుకానీ ! జీవితంబెల్ల సే  
వాదీక్షన్ సడిపించుపుణ్యులు కృపావారాన్నిధుల్ కానరా  
రేదేశంబునఁ జూచినం బలువు రో యెన్నేని! యుష్మాదృశుల్.

ఉ. ఈచతురబ్ధి ముద్రితమహిన్ మతిసేయవు, నాకభోగముల్  
నాఁచికొనందలంప, వపునర్భవమొల్ల, వనంత దుఃఖ రే  
ఖాచితమైన లోకము సుఖింపడఁ గోరుదు వెల్లకాల, మీ  
నీ చరితము వేన్నెలలు నించెనురా ! హరిదంతరంబులన్.

ఉ. మీ గుడివాడసీమ నిరమిత్తుని బుద్ధుని ధర్మదుందుభుల్  
మోగిననాఁడు నెవ్వగల మున్గినపేదల ముక్తికై సుఖ  
త్యాగ మొనర్చి చన్న శుచితాఖని భిక్షుకరా జొకండు ప్రే  
మాగమమూర్తి వెండియు బయల్పడెరా భవదాకృతిం గృతీ!

శా॥ ఓ సత్యాగ్రహి! నీ జగద్ధితగుణ పూహము నాలించుచో  
నీ సౌజన్యము గాంచుచో నెడదలో నిండురు నా సాధు నే  
వాసంసక్తికి లోగి పావనకథావాసద్వచోవై భవం  
బీ సత్కాన్యము సీకొసంగితిని నా యీకాన్క మన్నింపవే!

మ. ఎపుడో వెల్లులుసూచె దీనితోలుపా, లేదేవుడో యడమై  
యపు డా సృష్టి నిరంకితము గనె ముద్రాగారముంజేరె నీ  
కిపు డీ సత్కృతి నిరంతప్తసభలో నీ-గల్గు యోగంబు నా  
కుపభోగ్యముగ నుండ నన్యతర మేగో యెట్లు సిద్ధంపడుక .

ఉ. ఈ జగమందు సత్యము, నహంసయు నిల్చిన యంతవట్లు  
సౌరాజ్యము, మన్మసిద్ధు లపరాజితవై భిపులేలు నాంధ్ర భా  
నా సౌజనయిత్రి భారతము నిల్చిన పొల్చిన యంతవట్లు నీ  
పూజకునై న పుష్పమిది పొల్చును నిల్చు నుదాత్తశీలురనే .

గీ. విత్తమున్ గొల్చుకొన సమర్పించుగాని  
విత్తముం గొల్చుకొన గృతుల్ వెట్టడీత  
డుత్తలంపడకుము వీని కుపద నీమి  
నుత్తలంపట యేల కవ్యుత్తములకు.

చ. అది పదిమంది మెచ్చు పథమూ యనిచూడక సందుగొందులన్  
బ్రదికెడివారి భాగ్యములు పండినవా సమలోన్లు కాంచనుల్  
సదమల ధర్మసేవకులు సంపదకున్ నెలియై కృశించిరా  
ముదిరిన మోహముల్ పరమ మూర్ఖులకున్ విడిచాని దియ్యముల్.

ఉ. గౌరవ మిచ్చిపుచ్చుకొనగా దగిసట్టిది యకాట లోగ్గ నీ  
వారుచిరాత్మ! నీకు నసవద్యుసకున్ మునుమున్ను మల్లికా  
హారమువై చి కబ్బమిడి యా వెనుకం గసకాభిషేక స  
త్కారము లందుకొందు గవితా కమనీయ తపః శలముగన్.

## కృత్యాది

ఉ. ఎవ్వనికొల్లు భద్రముల కెల్ల నిదాన, ముదారతామయుం  
డెవ్వఁడు సర్వలోకముల నేలు మహాసరిపూర్ణమూ ర్తిమై  
నెవ్వఁడు వాఙ్మనఃక్రియల కేర్పడరానిమహాత్ముఁ, డాద్యుడై  
యెవ్వఁడెసంగు, సత్యమన నెవ్వఁడు వాని భజింతు నిచ్చలున్.

శా. వీరుల్ త్యాగులు దేశభక్తులు జగద్విఖ్యాతకీర్తి ప్రభా  
శ్రీరోచిష్టులు బుద్ధ శంకర శివాజీగాంధ గంగాధరా  
నారీ ముఖ్యులు పుత్తు లేజననికొ జన్మించి ర గౌరవా  
ధారన్ భారతమాత నెంతుఁ జరితార్థత్వంబు నర్థించుచున్.

సీ. భారతంబును బల్కు పనిఁ బూని తిక్కన్న, పసిడిగంటము కేలఁ బట్టునాఁడు  
వేదభాష్యముఁ జెప్పవేడ్క విద్యారణ్యుఁ, డొంకారమును వ్రాయుచున్ననాఁడు  
దిగ్గయాపేక్ష సంధిల్ల రాయలు విజృంభించి మందుభి మొరయించునాఁడు  
సంఘసంస్కరణ దీక్షాకంకణంబును, కెడ్డివేమన్న ధరించునాఁడు

తే. వారల కొసంగినట్టి దీవసల నిచ్చి, వారలం గన్నకంట నింపారఁ గాంచి  
యాదరింపఁగదమ్మ ని న్నాశ్రయించి, యంజలి ఘటించుచున్నాఁడ నాంధ్రజనని!

శా. ఏశక్తుల్ తనకున్న నేమి పురుషుం డెబ్బంగి రాణించు నీ  
యాశీర్వాదబలంబు లేనియెడ సంబో! యుష్మదీయార్చనా  
జై శారద్యము గోరువాఁ డితఁడు నీనాత్సల్యసంపత్తిలో  
లేశం బీతని కిమ్ము పాలు; కవితాలీలారతీ! భారతీ!

ఉ. ఈవిధి నాంధ్రవాణి భజియింపఁగ నాకు నెవండు ముందరన్  
ద్రోవలనెల్లఁజూపి కడుఁ దోడ్పడె నగ్గురువర్యు సాహితీ  
శేవధిఁ దత్త్వవిన్నికర శేఖరు భూరియశోవిభాసి మా  
బావనుగొల్తు “జాస్తి” కులసావనుఁ జల్లయసుబ్బమూఖ్యునిన్.

శా. ఏకశ్లోకరహస్యబోధనముచే నెవ్వఁడు శిష్యున్ సుధీ  
లోకాగ్రేసరుఁ జేయు నవ్విబుధుఁ గొల్తున్ వేంకటప్పర్యు న  
స్తోకశ్లోకమయూఖ రాజదళలాఘున్ రామగాథామృతా  
ఖ్యాతగ్రంథమతల్లి కాజనకు మద్గైర్వాణ భాషాగురున్,



తే. శబ్దశాస్త్రాది లక్షణ సంప్రదాయ, మెవ్వఁ డెఱిగించె నాకు నయ్యిద్దఁచరితుఁ  
బ్రస్తుతించెదఁ బుంభావపద్మజాత, రమణి దుష్టాని వేంకటరమణశాస్త్రి. ౮

సీ. కాళిదాసకవీంద్రు గణుతించి శబ్దశా, సను మెచ్చి నన్నెచోడని భజించి  
మదిఁ బొల్కురికి సోముఁ గదియించి తిక్కయ, జ్వను వేడి శ్రీగాధు సన్నుతించి  
మొల్ల కంజలిపట్టి మూర్తిసత్కవిఁ గొల్చి, యల చేమకూరవెంకన్నఁ బొగడి  
చిన్నయసూరి నచ్చించి వీరేశలిం, గార్యు వేదముశాస్త్రి నభినుతించి

తే. ఘనులు తిర్పతివేంకటకవుల కెరఁగి, విశ్వనాథకులాధ్యు భావించి కట్ట  
మంచి రామలింగారెడ్డిమహిమ నెంచి, తలఁతు సూతపురాణకర్తను జయేచ్ఛ. ౯

శా. ఆతంకం బెడపడ్డ సాహితిని హృద్యంబై రసాధారమూ  
కైతన్నెఱిచి పండితుల్ కవులు సుంకంబిచ్చి మన్నింప వి  
భ్యాతిన్ సూరపనేని వంశమణియై కన్నట్టు మన్నితునిన్  
సీతారామకవిన్ దలంతు గుణరాశిన్ జౌటపల్ల్యాశ్రయన్. ౧౦

క. అల్లల నన్నుఁ దెల్పుచు, గిల్లచుఁ గృతిపూర్తిఁగని సుఖించుట కెదలోఁ  
బెల్లారటపడు నా మే, నల్లున్ నరసాధ్యు మెత్తు నంచితచరితున్. ౧౧

తే. పండితశ్రేణి వేలుపు బొసమిఁది, తగులమునఁ జేసి తెల్లును దెగడునాఁడు  
మాతృభాషను మన్నించి మనిపి నట్టి, వారి కర్పింతు మన్నమోవాకశతము. ౧౨

గీ. మధురతాపూర్ణ కావ్యనిర్మాణచణుఁడు, నేలవేల్పెననేమి చండాలుఁడై న  
నేమి పూజ్యుండపో యతఁ డెల్లవారి, కప్పకవి యీర్ష్యమై నెదో సెప్పెఁగాని.

ఉ. ఇంచుక నేర్పులేక సుకవీంద్రులకున్ బ్రజలిచ్చు మన్ననల్  
గాంచఁగ నోర్పులేక కలకాలము కుందుచు వేడియూర్పులన్  
నించెడు కింకవీశులకు నేరము లెన్నక భావిజన్మమం  
దంచితమైన కైత నిడవమ్మ! నమస్య లివే సరస్వతీ! ౧౩

చ. ఇట్టిప్రదేవతానమస్కృతియు గురుస్తుతియుఁ బురాతనాద్యతన కవిపుంగవ  
బహుకృతియుఁ గుకవినిరాకృతియుం జలిపి విశ్వశ్రేయోనిదానమగు నొక్క  
కబ్బము విరచింపఁ గృతసిశ్చయుండనై మున్నుండు శిష్టసంప్రదాయమును  
గొనియాడి యించుక మద్వంశానువర్తనం బొనర్తు. ౧౪

క. ధాత్రిన్ వెలసెను బూతచ, రిత్రం బరివీరశౌర్యరింఖణహేతు  
తౌత్రం జాదార్యరమా, మిత్రంబై రాచకొల మమేయప్రభలన్. ౧౫


తే. అమ్మహాకులవృక్షరాజమువలనఁ, బెక్కుశాఖలు రూపెత్తి పిక్కటిల్లఁ  
దెలుఁగుదేశమునకుఁ జాఁగి దీర్ఘమగుచుఁ, గమ్మయనుపేరికొమ్మ యందముగులికె.

- సీ. కుటిలశాత్రవకోటి గుండియల్ విదళించి, కడిమి సూపినవారు కమ్మవారు  
చతురబ్ధివలయిత షీతినెల్ల బాలించి, గణుతికెక్కినవారు కమ్మవారు  
పారతంత్ర్యము పటాపంచము సేయఁ గం,కణము గట్టినవారు కమ్మవారు  
నిరతదానత్యాగ నిరతులై దీనార్థి,గణము నేలినవారు కమ్మవారు
- తే. కవితలన్నేర్పు గన్నారు కమ్మవారు, ఘనయశంబును గొన్నారు కమ్మవారు  
కలిమికి న్నెలవైనారు కమ్మవారు, కరము చాపకయన్నారు కమ్మవారు. ౧౭
- క. తెలుఁగుంబుడమికి వెలుఁగుం, గలిగించిన వీరు లోరుగంటి మహీనా  
ధులు శ్రీ ప్రతాపరుద్రాదులు వెలసిరి కమ్మవంశతోయధివిధులై. ౧౮
- క. ఆకమ్మకులమ్మునయం,దాకాశధునీ సుధాకరానంతనిభ  
శ్లోకుఁడు రిపుభీకర ధా,టీకుఁడొగిం బుట్టె బేరు “టీకన్న”యనన్. ౧౯
- వ. అతండు “తుమ్మల”యను గృహనామంబునం బరఁగి ౨౦
- ఆ. పెమ్మసానికులుఁడు తిన్నుభూజానికి, గండికోటనేలు దండిమగని  
కాపుఁడై యమాత్యుఁడై దళవాయియై, వన్నెకెక్కి సాటివారు మెచ్చ. ౨౧
- క. తజ్జన్మఫలం బనఁగా, సజ్జనసంభావ్యశీలసంపన్నిధియా  
నొజ్జయ్యవొడమె నతనికి, విజ్జెను దత్కిర్తి సురగవీసమ్మితమై. ౨౨
- తే. అతనికిం గల్గె నయ్యవారప్పయనెడి, నందనుండు దయాధర్మ కందమగుట  
నయ్యవా రయ్యె నెల్లర కమ్మహాత్ముఁ, డొజ్జకొడు కయ్యవారాట యుచితమకద.
- క. జనియించె నతని కన్నయ, కనదాచారుం దతండు గనె ముత్తయ్యన్  
వినయాశ్రయుఁ డతనికి నా,త్తనయుఁడు రమణాభిధుండు తనయుండయ్యెన్. ౨౩
- క. ఆరమణయచోదరి సా, ద్వీరత్నము కిచ్చమాంబఁ బెండ్లాడి గుణా  
ధారుని శూరుని బుధమం, దారుని శేషయ్యఁగనె ముదం బెసలారన్. ౨౪
- క. అతిమాత్ర పూత చరితాం, చితయగు సుబ్బమ్మవలన శేషాగ్యునకున్  
సుతు లుదయించిరి వేంకట,పతి సీతారామనామ భాస్వరులగుచున్. ౨౫
- క. అం దగ్రజుండు శారద, కంద పురందరిక రీందుకర సురతటినీ  
మందారహీరలవలీ, కుందసమాస్పందకీర్తి గొని రాణించెన్. ౨౬
- క. భాసురగుణసంపద ల,క్షీసతికిం దుల్యయగుచు మించు మహాల  
క్షీసతి కయ్యనఘుఁడు పతి,యైసల్పెగృహస్థధర్మ మార్కులు మెచ్చన్. ౨౭
- తే. సన్నతాచారులై న తజ్జంపతులకుఁ, బ్రాగ్భవార్జితసుకృతమ్ముపంట యనఁగఁ  
బుట్టి రిద్దఱుకొమరు లప్పత్తులందుఁ, బెద్దయై బాపయాఖ్యుండు తద్దవెలసె. ౨౮

- క. తదనుజుడై కమ్మకులాం,బుధి శీతమయూఖుడై ప్రభూతమసీమా  
స్పదుడై నైతికపదవీ, నదవీయసియైనబుద్ధి నారయ నెగడెన్. 30
- సీ. నిత్యసత్యాలాపనియతిపై ననురక్తి, సెందినాడు జయంబు నందినాడు  
పరవిత్త మది తృణప్రాయంబ యని విశ్వ, సించినాడు తిరస్కరించినాడు  
దీనార్థిలోకమ్ముఁ దిలకించి కన్నీరు, కార్చినాఁ డండకుఁజేర్చినాడు  
మొగమోట దిగఁద్రావి తగవు సెప్పెడినేర్పు, గాంచినాడు యశంబు పెంచిగాడు  
తే. కష్టమున్ సుఖమున్ దుల్యదృష్టితోడఁ, జూచినాఁ డొకత్రాసులోఁదూచినాడు  
నాఁడు నేడును బుధులుకొండాడు నడత, నివ్వటిల్లిన నారయ్య కెన్నరీడు. 31
- చ. చదువకయున్న నేమి బుధస త్తము లుబ్బుఁగ నర్థభావసం  
పద వికసింప భాగవతభారతముల్ వివరించు, హృద్యముల్  
తదమలకావ్యపద్యములు ధారణ కగ్గముచేసి వేనవేల్  
చదువు నతండు తచ్చ్రవణసాహితి దుశ్శక మెట్టివారికిన్. 32
- క. గోవిందచరణసేవా, హేవాక నిరస్త దానవేశ్వరసుతుడై  
జీవన్ముక్తుడై సుజ, నావళి కతఁ డొజ్జబంతియై హానణిల్లెన్. 33
- ఆ. పున్నెములకొటారు నన్నపనేని వం, శాబ్ధిసోము లక్ష్యయూర్యుతనయ  
చెంచమాంబ వినుతశీల గుణావాల, నారయాఖ్యు నింతియై రహించె. 34
- శా. ఔదార్యం బది చెల్మికత్తెగ మగం డారాధ్య దైవమ్ముగాఁ  
బేదల్ బిడ్డలుగా ఋతోక్తి నగగాఁ బెంపొంది విద్వత్ప్రశం  
సాధారేయము శాశ్వతం బుభయవంశఖ్యాతికిన్ దానలం  
బై దీపించిన చెంచమాంబచరితం బాదర్శ మిల్లాండగున్. 35
- తే. ధన్యజీవనులై న తద్దంపతులకు నగ్రసుతుడై జనించినాఁ డంకినీఁడు  
పిమ్మటన్ బ్రవమార్గశీర్షమునందుఁ, బుట్టితి నేను గెండవపట్టి నగుచు. 36
- క. జనులెల్ల రామతింతురు, నను “సీతారామమూర్తి” నాఁ దగుపేరన్;  
అనవద్యచరిత వనితా, జనతామణి యన్నపూర్ణ సతియగు నాకున్. 37
- వ. ఇట్టి నేను గురుశుశ్రూషాదులఁ బరిలబ్ధంబైన విజ్ఞానము నూతఁగాఁగొని బాల్య  
ముందొట్టి కబ్బంబులు పెక్కులు నిర్మించియు నంతం దనివోక నెంకియు నెత్తియొ  
నొక్క మహాకావ్యంబు రచియింప వేడ్కపడి 38
- సీ. ఏపల్లె దీపించు రేపల్లెసీమలోఁ, బాడిపంటల కాటపట్టనంగ  
నేపల్లె నిజదేశహితకార్యనిరతుతా, కాంగ్రెస్సుయోధులఁగని రహించు  
నేపల్లె పరధర్మ మాఁపంగ నెలకొల్పె, జాతీయవిద్యానికేతనంబు  
నేపల్లె గాంధీ దయాపూరసి క్షమై, యనవద్యమయ్యె నయ్యనఘరాజ్

- తే. నెందు గాంధిశిలా స్తంభ మెత్తఁబడియె, నెచటఁ దుమ్మల బసవయ ప్రచురదాన  
మానితంబైన “వినయాశ్రమంబు”వెలసె, మీరు నేపల్లెపేరు “కాళూ” రనంగ.
- వ. నా కాణయాచియైన తజ్జనపదంబున “విశ్వసందేశం” భను పవిత్రక్షేత్రమునం  
బరఁగు గాంధిశిలా స్తంభంపు టరఁగుపై నమ్మహాత్ముని చతుష్పత్తితమ జన్మదినో  
త్సవసమయము (౨-౧౦-౩౨) నం దాసీనుండనై సమాహిత చిత్తంబున  
నితీవృత్తముం గూర్చి యేకతం బాడు నవసరమున ౪౦
- సీ. ఎవని పుట్టువు మహాకవిగేయవిఖ్యాతి, సంధించె హైందవసంఘమునకు  
నెవని రూపంబులో రవణించె నద్వితీ, యంబు సనాతనం బార్ష తేజ  
మెవని సేవాత్యాగసవనంబు భారతమాతృదాస్యముఁ దూల్చు మంత్రమయ్యె  
నెవని ధర్మంబు సర్వవసుంధరాప్రజా, సంతానమునకు మేల్బంతి యయ్యె
- తే. విశ్వమానవకల్యాణ విధివిధాత, యీతఁడే యంచు జయపెట్టె నెవని జగతి  
యట్టిగుణకంధి గాంధిమహాత్ముచరిత, నాతలంపున మెఱసెఁ బుణ్యంబు విరిసె. ౪౧
- ఉ. అంతటఁ బెన్నిధింగనిన యర్థివలెం బులకాంకితుండనై  
యెంతయుఁబొంగి గాంధిరచియించిన యాత్మకథన్ దెలుంగులో  
మంతునకెక్కఁ బద్యమయమార్గమునన్ వచియింతునంచు నే  
సంతనకట్టితిన్ జనని శారదకున్ గిడిగిళ్ళుపెట్టితిన్. ౪౨
- సీ. ఏసూరినో పేరినో సుబ్బినో నిల్పి, పచ్చిసింగారంబు పల్కుకంటె  
హేతువాదమున కింతనిల్వఁగలేక, బూతులబుంగలై జాతివైర  
ములకు మతద్వేషముల కుపాధ్యాయులై, యాదార్యమునకు దవ్వగుచు నీతి  
రతుల కెంతయు రోత రాజేయునట్టి పు,రాణములన్ బూని వ్రాయుకంటెఁ
- తే. గాసులకు దాసుఁడగుచు ముక్కిడిని బొగడి, కల్లకైతల నల్లుటకంటె నిట్టి  
గుణగర్వితుల దేశభక్తులచరిత్ర, చెప్పట జగద్ధితంబైన చేత గాదె. ౪౩
- క. శివరామశాస్త్రి విద్యత్కవిసింహము దీని మధురగద్యాకృతిలో  
సవరించెగదా యిప్పని, కవసరమేమీ యటంచు నాడకుఁ డార్కుల్. ౪౪
- ఉ. ఎల్లరు గద్యమే చదువ నిచ్చవహింపరు పద్యమన్న సం  
ధిల్లును వేడ్క పెక్కురకుఁ; దెల్లుకవిత్వచరిత్రఁ జూచినన్  
దొల్లిటినుండి పద్యపుఁగృతుల్ ప్రజలన్ దనియించి గౌరవా  
భ్యుల్లసితంబులై వెలయుచున్నవిధం బదితెల్లమయ్యెడిన్. ౪౫
- క. పద్యంబు సర్వకవితల, కాద్యంబై గానబద్ధమై శుక్తిహితమై  
హృద్యంబై నియతం బన,పద్యంబై లెస్స తోడువడు ధారణకున్. ౪౬

- క. “అనువాదంబకదా పొ”, మ్మని పెదవిన్ విఱువఁబోకుఁ; డయ్యది యసదౌ  
పనిగా; దందును బద్యం, బునఁ బల్కుట దెప్పరంబు బుధుఁ డిదియెఱుఁగున్.
- క. తెలుఁగునకు స్వస్తిసెప్పిన, తెలుఁగుకవిత్వంబు నల్కఁ దియ్యము నాకున్  
గలుగద మా తిక్కన య, జ్వలు త్రొక్కినత్రోవ కేను సమ్మతిపడెదన్. రం
- ఆ. పుట్టె కొక్కబుద్ధి పుట్టు జిహ్వాకునొక్క, రుచి జనించు నంట రూఢి యైన  
సరసులెల్ల మెచ్చ మెఱయింతుఁ గవితలోఁ, గమ్మదనము మత్కులమ్మునవలె.
- ఆ. తప్పలేని కైత సెప్పెదనని గుండె, పైని జేయివైచి పలుకఁజాలు  
కవియెవండు బుధులు కారుణ్యమూర్తులై, యుంట నాటనాగుచుండుఁగాని. ౩౦



## ప్రస్తావన

తే. నాలుగై దేడులకు మున్ను నాదుచెలిమి, కాండ్రయొత్తడిచే నాత్మకథలిఖింపఁ  
బూనిపదిపంక్తులనువ్రాయులోనజరుగఁ, దొడఁగెబొంబాయిసగరాన దుండగములు.

క. ఈయంతరాయమున నా,వ్రాయసము నిరుద్ధమాయెఁ బదపడి మూరిం  
బోయిన ఘటనల కతమున, నా మొరవడబందిగమున నడుగిడినాఁడన్. ౨

గీ. అందు జయరామదాసమహాశయుండు, నపుడు గలఁ; డాతఁ డితరకార్యములెల్ల  
నాఁపి తొలుతొత్త రచియింపుఁ డాత్మచరిత, మని ననుంగోరె నాదర మగ్గలింప.

క. ఇది యదనుకాదు నాకిటఁ, జదువం దమిగలదు కొన్ని సద్గ్రంథము; ల  
య్యది తీటుదనుక నితరం, బెదియుం బొనరింపనేర నిద్ధచరిత్రా! ౪

క. అని యతనికిఁ దెల్పితి; నాఁడొనగూడినశిక్ష యెల్లయును బందియలో  
ననుభూతమైన నచటన, తనకథ తప్పకరచించి తనిసనియుందున్. ౫

తే. కాని మత్పరనక్రియ కాకమున్న, దొరతనమువారు వెలికి నన్ ద్రోసివైచి  
రేతదాతంకమునఁజేసి యీచరిత్ర,మయితికాదయ్యె నెరవాడయందుఁ బలుక. ౬

వ. ఆనందస్వామి యీనాఁ డా హెచ్చరికం గదలవైచె - దక్షిణాఫ్రికా సత్యా  
గ్రహచరిత్ర మే నింతకుము న్నావిష్కరించియుంటిఁ - గాన నిపు డాత్మకథం  
గూర్చి నవజీవనపత్రికకుఁ బంప నుబలాటపడితి - న ద్దానినెల్ల నొకయూఁపునంద  
సంతరించి గ్రంథాకృతిని వెల్వరించుట లగ్గని స్వామి వక్కాణించె-నట్లు సేయం  
దగు వీలు నాకుం గటవుకదా - కావుటంజేసి యే నమ్మనీషిం గని ౭

గీ. వారమున నొక్కఘట్టమ వ్రాయనేర్తు, బరువు లెన్నేనికల వెట్లు పరువులిడుదు  
నెఱుంగవో ప్రతిసప్తాహ మే నొకింత, వ్రాసి నవజీవనకు సంపవలయు ననుట. ౮

గీ. ఈరచన మాత్మకథయైన నేమి యనుడు, నస్మదాశయ మానందుఁ డర్థ మనియె  
నవలఁ గల మందుకొనుడు నయ్యది యెఱింగి, మిత్తుఁ డొకఁ డిట్లువలెఁ బవిత్రబుద్ధి.

తే. ఆత్మకథ నుగ్గడించుసాహస మదేల, యిట్టినడవడి ప్రియ్యలం దెపుడులేదు  
వలతు రీబాట పడమటివారు వారి,తొవ లీకొన్న కొందఱుతూర్పువారు. ౧౦

వ. ఇది యుచితంబని తలంతురుగాక! - నేఁ డేమివాక్రువ్వనేర్తురు? ౧౧

సీ. ఇది ధర్మమని మీర లిపుడు నమ్మినదాని, నెల్లి వర్జ్యముగా నెంచవచ్చు నేటిసిద్ధాంతంబు వాటించి యొనరించు, పనుల రావచ్చు మార్పాటు రేపు పెక్కండు) మీపల్కు నెక్కుడు మన్నించి, తమనడవళ్ళ దత్సమ్మతముగ సవరించుకొనుచుంట సత్యమాటను వార,లిద్దానఁ జెడుదారి కేగవచ్చు ౧౨

గీ. నిట్టి హేతువులంబట్టి యిపుడు పూని,నాత్మకథ సంతరించుట నాఁపడగదె యనుడు నప్పల్కు నొరసి మనమనమునందుఁ,గొంతకొంత విచారిించికొంట వలసె.

వ. అయినను

౧౩

సీ. అస్మత్కథన పల్కునభిరుచి లేదు నా, కెడఁక యేను సూన్యతముగుఱిచి కడఁగి సల్పిన ప్రయోగంబులె నేడు బా,హిరపుచ్చఁ బూనితి, నీప్రయోగ ములు నాదుజీవనమున నిండియుంటచే, నవ్వానిఁ దెల్పిన నవియ మామ కీనజీవనకథాకృతిని వహించు; నీ,రచనలోఁ బ్రత్యక్షరమునందు

గీ. నాప్రయోగచరిత్రంబ నాటుకొన్నఁ,జేత యిది లెస్సయని విశ్వసించు; జగము నెదుట నీశోధనములెల్ల నిడితినేని, కొంతమేల్ దాని కౌనని యెంచునేను. ౧౪

వ. అది పొగడుకొంట యైన నగుఁగాక - మఱియు రాజకీయ రంగమున నాసల్పిన ప్రయోగముల నీదేశంబ యననేల నాగరకప్రపంచ మెల్ల నేఁ డెఱుంగు - వీని దెస నాచూపునంగల గౌరవ మత్యల్పమ-యివి నా కార్జించిపెట్టిన దగుటంజేసి 'మహాత్మ' బిరుదమున కాపాటివిలువయు నొసంగ - నా కిది పెక్కువిడుత లత్యంతసంతాపహేతు వాయె - దీన నే నుబ్బితబ్బిబైబైన నిముస మొక్కటియు లేద - కానియాధ్యాత్మికరంగమునఁ గావించిన మత్ప్రయోగముల నావిష్కరించుట కే నెంతయు నుత్సహింతు - నివి యనన్యవిదితంబులు - వీనంజేసియ నాకు రాజకీయరంగమునఁ దగుపాటవం బొదవె - నీయవి సర్వథా యాధ్యాత్మికము లగునయేని వీని వివరించుట నివనయము విస్తరిల్లుటకుఁ గాక త్రుళ్ళింతకుఁ దా వెక్కడ ? - మఱియు ౧౫

క. నా పూర్వజీవనముదెసఁ,జూపు నిగిడించి తఱచి చూచినకొలఁదకొ జూపట్టఁ దొడంగెడి నాలోపంబులె వేలు లక్షలుగఁ దెల్లములై .

౧౬

ఆ. ఆత్మదర్శనంబు నర్థించి పరమేశుఁ, జూడఁ దలచి ముక్తిసుఖము వలచి చేసినాడ నెల్లచేతల నీముప్ప, దేండ్లనుండి దీక్ష యిగుఱిచుచుండ.

౧౭

క. ఇందులకే నామనుగడ, యందలి కర్జంబులెల్ల నాచరితము; ల

స్పందగతి రాజకీయము, లం దూఱుటకైన నీతలంపులె కతముల్.

౧౮



- గీ. మానిసికి నొక్కనికి సాధ్యమైనకృత్య, మెల్లరకు సాధ్య మగునని మోఁ దలంతు  
నట్లగుట మత్ప్రియోగంబు లాచరింప, నైతి లాతివార లెఱుంగనట్టిరీతి. ౧౯
- గీ. ఎల్లరకు నీప్రియోగముల్ తెల్లమగుట, కూడదని పల్కుచుందురు కొందఁ టిలను  
గాని యిద్దాన నాధ్యాత్మికప్రభావ, మూన మగునంచు నే నించుకేని నమ్మ. ౨౦
- వ. తనకును దన్ను సృజించినవానికిని మాత్రమ వేద్యంబులగు నంశములు కొన్ని  
యుండు - నవి యొండొరుల కెఱిగింపరాని వగుట తెల్లమ - నా వెలువరించు  
ప్రియోగములు తాదృక్షములు కావు-కాని యవి యాధ్యాత్మికము - లొండె  
నైతికము-లేలనా మతసారము నీతి యనందగు-నీకృతిం బెద్దలయట్లు పిన్నలేని  
గ్రహింపఁదగు నంశంబుల చేరు-నేను వాని నావేశరహితము వినమ్రము నగు  
హృదయముతో నుడువ నేర్తునేని యితరసాధకుల పురోగమనమున కిం దించుక  
పాఠేయము లభించు - వెండియు ౨౧
- సీ. మత్ప్రియోగములు సమగ్రతాబద్ధంబు,లని వచింపఁగఁజాల, నద్వితీయ  
నైపుణి దీపింప నడుపు నిజప్రియో,గావళి \* ప్రకృతి రహస్యవేది  
యతఁడు తజ్జాతంబులగు మాఱుపాటులే, యంత్యసిద్ధాంతంబు లని వచింపఁ  
డవ్వని యాధార్థ్యమందు సందేహము, తనకు లేకున్నను దాఁ దటస్థ  
తే. భావమే పూనుఁగాని తత్పండితుం డ,హంత సూపింపఁ డొకవేళ నైన సుంత  
మత్ప్రియోగంబులన్నియుఁ దత్ప్రియోగ, మార్గమున నుండుననుట సమంజసంబు.
- తే. ననుఁ గడుం బరికించుకొంటిని సమస్త,భావములఁ గూర్చి యవధానపటిమ వెలయుఁ  
దీప్రపరిశోధన మొనర్చితిని సతంబు,నైన నివియె సిద్ధాంతంబు లనుట కొల్ల. ౨౩
- వ. ఏ నొకటి నొక్కే వక్కాణింతు - నా కివి సంపూర్ణసత్యములుగాఁ గన్పించు -  
నప్పటికిఁ జరమసిద్ధాంతములుగాఁ దోచు - నట్లు కానినాఁ డేను వీని నాదరువు  
గావించి యేపనియుం జేయనేర - నడుగడుగునం దిది గ్రాహ్య మిది యగ్రాహ్య  
మని నిర్ణయించుచు గ్రాహ్యంబు నాదరించితి - లాతిదానిం ద్రోసితి - నీచేత  
యెందనుక నాబుద్ధికి నంతరాత్మకుం దనివి నాపాదించు నందనుక నామూల  
సిద్ధాంతముల నంటిపట్టుకొని యుండు. ౨౪
- ఆ. తత్త్వముల వెలార్పఁ దలఁచితినేని యా,కృతి రచింప నిచ్చగింపఁ గాని  
వాని ననుసరించి వాటిల్లినట్టి కార్యములచరితఁ దెల్పు నాసపడితి. ౨౫
- గీ. అట్లగుట నిల్పినాఁడ సత్యప్రియోగ,చరిత మనునామ మీసర్గజాలమునకు  
వెండి సత్యభిన్నములని విశ్వసించు, బ్రహ్మచర్యదులున్ దీని బలసియుండు.

వ. కాని సత్యంబ నాకు సర్వోత్కృష్టసిద్ధాంతము - దాని నితరసిద్ధాంతము లెన్నేని  
యిమిడియుండు - సత్యంబన వాక్సత్యము కాదు - మఱి భావసత్యమును - నది  
యూహ కందేడి సాలంబసత్యము కాదు - పరిపూర్ణసత్యము - సనాతనతత్త్వము -  
సాక్షాత్పరబ్రహ్మ - మీశ్వరున కసంఖ్యాక నిర్వచనము లుండె - నవి నన్ను  
భయవిస్మయంబులఁ దోఁగించు - నొక్కొక్కయెడ ముగ్ధుం బొనరించు - గాని  
యే నతఁడు సత్యస్వరూపుడనియ యారాధింతు - వానినింతదనుకఁ గన్మనెతి - గాని

క. శోధించుచుంటి నే నీ, శోధనమున విడుతు నెల్లసుఖముల మఱి న  
మోదమున వేల్చు నేత, త్సాధనయజ్ఞమున నాదుసంహననంబున్. ౨౮

వ. అయిన నెందనుక నీ పరిపూర్ణసత్యము నందఁజాల నందనుక నాబుద్ధికి గోచరించు  
సాలంబసత్యము నాశ్రయింపక తప్ప - దంతవఱ కీ సత్యము నాకుఁ ద్రోసఁజూపు  
దివ్యయై నన్నుఁగాపాడుకేడెమై యుండు - నీ తెరువునం బోక యసిధారావ్రతముం  
బోనిది - కాని న న్నదియ వేగిరమ్ముగా గంతవ్యస్థానమునకుఁ జేర్చు - నదియ  
నాకుసరళము - దాని నంటిపట్టుకొని పయనించుటంజేసి నా కొండంతతప్పు లఱపు  
లుగాఁదోఁచెడి - నేలయన నీదారి వనటలబారిం బడసిన న న్నేతె - నా కగపడు  
వెల్లుంబట్టి యేను ముందడుగు వైచితి - మత్పురోగమనమునసంపూర్ణసత్యమూర్తి  
యీశ్వరుని మేలిమెఱుఁగులు పెక్కుసా ర్లేను లీలగాఁ గంటి. ౨౯

గీ. జగతి నీశ్వరుఁ డొకరుండె సత్యమనియుఁ, దక్కినట్టిది యెల్ల హుళిక్కి యనియుఁ  
నహరహంబును రేకెత్తు నస్మదీయ, చిత్తమునఁ బ్రత్యయంబు విచిత్రీరితి. 30

మం. ఆసమై నవజీవనాదిపత్రికలఁ, బఠియించుచున్న నాప్రజ లెల్లవారు  
నేరీతి నామది నీనమ్మకంబు, కొనసాగెనో కనుగొందురుగాక  
నాప్రయోగమ్ముల నాప్రత్యయముల, నవ్వారు పాలివారగుదురుగాక. 31

క. నా కగ్గమైనకార్యం, బేకుట్టనికై న సాధ్యమేయగు నంచున్  
వాకొనఁ దగుకారణము ల, నేకంబులు నాఁడునాటి కెచ్చుచునుండెన్. 32

వ. సత్యాన్వేషణమునకు వలయు నుపకరణములం దెంతబెడిద ముండు నంత నవక  
మున్ వెలయు - నవి యహంయువున కసాధ్యములుగాఁ దోఁపవచ్చు - గాని  
యమాయికుడగు బాలునకు సుసాధములు - సత్యసాధకుఁ డణువుకంటె నణఁగి  
మణఁగి యుండం జను - మానిసియడుగు క్రిందం బడి యణు వడంగు - దానం  
దొక్కుడువడఁ దగ్గవానిగా సత్యశోధకుఁడు త న్నెఱుంగవలయు - నపుడ  
వానికి సత్యజ్యోతి యగపడు - నిది వసిష్ఠ విశ్వామిత్ర సంభాషణమునం దెల్లమి  
యగు - గ్రైస్తవ మహాత్ముడీయ ధర్మములు పైత మిద్దాని సమర్థించు -  
మఱియు

- తే. నా రచింపఁగఁజూపు గ్రంథమ్మునందు, నెచటనే నహంతాగంధ మించుకంత  
సోకునటులై న మత్పరిశోధనమున, వెలితి కలదంచుఁ జదువరి తెలియుఁ గాక !
- సీ. అట్టిచో నాకంటి కగపడు సత్యంపు, రుచి మరీచిక యంట యుచిత; ముర్వి  
మాదృశుల్ పెక్కండు మరణమ్ముపాలై న, నెల్లకాలము సత్య మిదియ జయము  
గాంచి విరాజిల్లుఁగాక తప్పు లొనర్చు, నస్మాదృశున్ మర్త్య నరయుపల్ల  
నెవ్వరే నొకవీసమేని సత్యమువిల్వ, నణఁపకుందురుగాక! యస్మదీయ
- గీ. కృతి యిది ప్రమాణమని యెవ్వరేని నమ్మ, కుండెదరుగాక! మత్ప్రయోగోత్తరంబు  
తెలివిడిగ నెంచి ప్రజ స్వబుద్ధిని బలంబు, ననుసరించి ప్రయోగంబు లరయుఁగాక!
- వ. ఈమేర కాత్మకథకుఁ జెందిన యుదాహరణములు తప్పక తోడ్పడు నని నా  
నమ్మిక - యేలయన నాతప్పులను దాఁపక తక్కువచేయక చదువరుల కెఱుక  
సేయఁ దలంచితి - సత్యాగ్రహశాస్త్ర ప్రయోగముల నావిష్కరించుటయ కాని  
నామంచితనముం జాటుట నా కభిమతము కాదు - న న్నేను బరికించుతఱి  
సత్యంబువోలె బెట్టిదుండ నగుట కంగవింతు - నితరులుసైత మట్ల యుంట  
యేను వలతుఁ - దదీయప్రమాణము ననుసరించి నాకొలఁది నెఱింగి సూరదాసున  
ఘెలుఁగెత్తి
- ఆ. కలఁడె నన్ను దొరయఁగల కుటిలాత్ముండు, దుష్టజనుఁడు తొల్యదూషితుండు  
నెవఁ డొసంగె నాకు నిమ్మేని నతనిన, మఱవఁగల కృతఘ్నుమాళి నైతి. 3౬
- వ. అని వక్కాణింతు - నేలయన 3౭
- క. నాయూర్పుల కన్నింటికి, నాయకుఁ డెవఁ డెతని కేను నందనుఁడ జగ  
ద్దేయున కాపరమేశున, కాయయ్యకు నఖిలతాపహర్తకు నకటా! 3౮
- తే. ఇందనుకఁ జాలదూరమునంద యుంటి, ననువిచారంబు రేపవల్ ననుఁ గలంచు  
నిందులకు నావికారంబులే కతమ్ము, అని యెఱింగియు నాఁగలేనైతి వీని. ౪౦
- క. ఈపీఠిక నింతటితో, నాఁపెద వాస్తవికగాథ నవ్వలిసర్గన్  
జేపట్టువాఁడఁ బాఠకు, లోపికమై జదువుఁ డీప్రయోగచరిత్రన్. ౪౧

# ఆత్మ కథ

ప్రథమ భాగము

౧ జన్మాదికము

- క. కలదుగదా ! భరతౌర్వీ, తిలకం బగు ఘూర్జరాఖ్యదేశము దానన్  
దులలేని పేరుపెంపులఁ, జెలువొందుం “గతియవాడు” సిరికిం గుద్దురై .
- తే. అందు గాంధీకుటుంబమం దవతరించు, నై శ్యు లాదిని జిల్లరవర్తకంబు  
నాశ్రయించిరి కాని తదన్వయంబ, మంత్రితాసిద్ధి వెలసెఁ గ్రమక్రమమున. ౨
- ఉ. ఉత్తమచందుగాంధి యన నొప్పెడి నాదుపితామహుండు ధీ  
మత్త రహింప మంత్రపదమండితుండై యల “పోరుబంద”రం  
దుత్తములెల్ల మెచ్చ నృపు నూర్జితభక్తిని గొల్చెఁ గాని దు  
శ్చిత్తులకుట్రచే నతఁడుసేరె జునాఘడు కొల్వుసేతకున్. 3
- క. ఆసంస్థాన ప్రభునకుఁ, జేసె జోహా రాతఁ డెడమచేత, నపుడు “నీ  
కీసరణి చెల్లునా యిది, దోసముగాదంచుఁ బల్కుదురొకో సభ్యుల్”. ౪
- తే. అని యొకఁడు వల్కు దక్షిణహస్త మర్పి, తం బితఃపూర్వమందె బందరున కింక  
లాతివెర వెద్ది నా కంచు నాతఁ డనియె, నిరుపమానం బహో!వాని నియమశుద్ధి.
- క. ఆతని కై దవసుతుండై, పూతాత్ముండు నాదుతండ్రి పొడమె నతఁడు వి  
ఖ్యాతమనీషాబలవి, జ్ఞాతాఖిలరాజ్యతంత్రీచతురుం డయ్యెన్. ౫
- సీ. జనులెల్లరును గరంచందుగాంధి యటన్న, పేరఁ బిల్వ నతండు పెంపుమీఞి  
నెఱపె నుద్యోగంబు నెఱమంత్రీయై పోరు, బందరుసంస్థానమందు నిలిచి  
క్రాలె రాజస్థానిక న్యాయసభయందు, సభ్యుండై సదమభాచారగరిమ  
నది రాజులకును దదన్వవాయులకును, దగవు దిద్దంజాలు ధర్మసంస్థ
- తే. రాజకోటకు వాంకనేర్ రాజ్యమునకుఁ, బ్రెగడయై కొంతకాలంబు నెగడి యతఁడు  
కాలగతి నందువఱ కుపకారవేత,నంబు గొనె రాజకోటభూనాథువలన. ౬
- తే. అతఁడు భార్యవియోగా ప్రికతనఁ బెండ్లి,యాడె నాలుగుమార్లు;గుణాఢ్యకుం దు  
రీయజాయకుఁ బుత్తలీబాయి కేను, బ్రభవమందితిఁ గడగొట్టుపట్టి నగుచు. ౭

తే. అమలసత్యవ్రతుండు కులాభిమాని, శూరుఁ డౌదాత్యమూర్తి నిస్తులితధగ్ర  
రతుండు లంచంబెఱుంగనినుతగుణాధ్యుఁడన జగతిఁగీర్తికెక్కి గాయనుఁగుఁదండ్రుడి.

తే. నలునదేడులు కడచన్ననాఁ డతండు, సిద్ధపడె నాలుగవభార్యఁ జెట్టపట్ట  
నట్లగుటఁ గొంతవిషయపరాయణత్వ, మంటుకొనియుండె గాతని కంట తగదె. ౧౦

సీ. రాజకోట సహాయ రాజకీయప్రతినిధి మొకం డొకమాఱు నిజసరేందుఁ  
దూలనాడఁదొడంగ దోస మియ్యది యంచు, నాతండ్రి వారించి నీతు లాడ  
నాగ్రహమంది యయ్యధికారి “పొరపాటు, మన్నింపుఁ డని బలిమాలు”మనిన  
నతఁ డియ్యకొనక బంధితుఁడయ్యె నటులయ్యు, లొంగకుండుటకు వెఱంగు నంది

తే. ప్రతినిధి మదీయజనకనిర్బంధశిక్షఁ, దొలఁచె వీరజాభరం బెదం గలఁచివై వ  
నల్లవో! యేమి సెప్పెద నాదుతండ్రి, మాననీయసంస్థానాభిమానగరిమ. ౧౧

క. ధనసంచయేచ్ఛ సుంతయుఁ, గనిసింపదు నాదుతండ్రికడ నట్లగుట  
దినఁ దొడుగ మాకు శేషిం, చిన దెంతయు నలఁతియంచుఁ జెప్పన్వలయు. ౧౨

క. చదు వల్పమైన నాతఁడు, కుదిరిన లోకానుభూతి గొప్పదియగుట  
విదళించె గట్టిచిక్కులఁ, జదు రేర్పడ వేలకొలఁది జనముల నేలె. ౧౩

చ. మతమునయం దతండు బహుమాత్రము శిక్షణ మందఁడయ్యెఁ గా  
ని తఱచు కోవెల ల్గని మనీషు లొనర్చు మతప్రసంగముల్  
సతతము నాలకించి సువిచార మొనర్చుటఁజేసి యందుఁ బొం  
డితి గడియించె గీతను బఠించె నతం డల వార్ధకంబున. ౧౪

క. చిత్తమున మజ్జననియు, నుత్తమసతి యన్న భావ మొదవెను నాకు  
బత్తియుఁ బ్రపత్తియును రే, కెత్తఁగ నగ్గరిత దేవు నెపుడుం దలఁచు. ౧౫

క. ఆయమ్మ దేవతార్చన, సేయక బోనంబు నెపుడుఁ జేయద మఱియు  
బాయక విష్ణాలయమున, కేయెడనే ననుదినంబు నేగుచునుండు. ౧౬

వ. నాయెఱిగినంతవట్టు చాతుర్మాస్యము నామె విడువదయ్యె-నయ్యమ్మ కఠినదీక్ష  
రక్షితంబులగు వ్రతంబులు సతంబు నిరంతరాయముగా నాచరించు-నెట్టి  
యిక్కట్టు ముట్టడించినను దాఁబట్టిన నోము నుజ్జగించుట మజ్జనని యెఱుంగని  
కర్జంబు-చాంద్రదాయణము నెఱపుతటి నాకెకుఁ దెవులు సోకుటయు నయ్యామ  
యమ్మన కామె నేమంబు నేమాత్రయుం జెఱుప నయితిగామియు నెఱుంగుదు-  
రెండుమూఁడు కఠినోపవాసమ్ము లా సాధ్వీమతల్లికకు నల్లేరుపై బండినడకం  
బోని-వామెకుఁ జాతుర్మాస్యలయం దేకభుక్తంబ నియమ-మంతం దనివోక  
యొక దాన నయ్యమ్మ వాసరోపవాసంబు నాసించె-గొండొకదాన భానుసంద

ర్శనంబైనఁ గాని బోనంబు ముట్ట నను కట్టడిఁజేసికొనె-నపుడు నాసైదోడులం  
 గూడి వేడివెలుంగు కాన నయ్యెనని మాయమ్మకు నినుచుట కేను మిన్ను  
 మానికంబుపైఁ గన్ను నిలిపియుండువాఁడ-నడిజడికారునంబ్రబాయికంబుగా నంబుజ  
 బాంధవుఁడు కంటంబడమి యెల్లరకుం దెల్లంబ యాకస్మికంబుగా లోకబాంధ  
 వుఁడు దర్శనం బొసఁగుడు నే మొక్క-గంతునం బోయి య య్యుదంత మమ్మకు  
 నివేదించువార-మా సుశీల పరుగుపరుగున వచ్చు నీలోనన భాస్కరుఁడు మేఘ  
 చ్చన్నుడగుడు నామె “పోనిండు నేఁడు నాయారగించుట భగవానున కసమ్మ  
 తము కాఁబోలు”నని వేగుకమై నాడి యింటిపనులఁ జక్క-దిద్ద నరుగు-వెండియు

క. కానంబడు వ్యవహార, జ్ఞానము మాతల్లియం దఖండమ్ముగ సం  
 స్థానస్థవిశేషంబు ల, నూనముగాఁ దెలియు నామె కురుమతి యగుటన్. ౧౮

ఉ. అంతిపురంబునం గల కులాంగన లెల్లరు నామెతెల్లి క  
 త్యంతము సంతసెందు రపుడప్పుడు బాల్యముచల్వ నేను నా  
 చెంతకుఁ దల్లివెంటఁబడి చేరితి నాజనయిత్రికిన్ ధరా  
 కాంతునితల్లికిన్ జరుగు కమ్మనిముచ్చట గుర్తు నేటికిన్. ౧౯

తే. రత్న రుచి హస్తీ పంకజారాతి సంఖ్య, నలరు క్రైస్తవశకనిబద్ధాబ్దమందు  
 దశమమాసద్వితీయమై తనరునాఁట, జననమందినవాఁడ నీ జంపతులకు. ౨౦

సీ. ప్రభవమందిన పోరుబందరుపురమంద, నాకుట్టుతనమెల్ల నడిచిపోయె  
 బల్లెకూటమునకుఁ బంపిన దృశ్యంబు, కన్నులఁ గట్టిన ట్లున్న దిపుడు  
 నెక్క-ము ల్వలించు తెంతేని చిక్క-య్యె, నెంతపాడినఁ దలకెక్క-వయ్యె  
 దోడివిద్యార్థులతోఁ గూడి నాఁడు మా,యొజ్జల దూషించు టాకటితప్ప

లే. నభ్యసించిన దినుమంత యైన నేఁడు, కాసరాదయ్యె నిటులై నకతనఁజేసి  
 నాకు నిశితబుద్ధియు ధారణాబలంబు, బూజ్యమని నెప్పు తెంతయుఁ బోలకున్నె.



## ౨ బా ల్య ము

తే. బందరు దివాణమున మంత్రిపదము వీడి, న్యాయసభయందు సభ్యమర్యాద వడసి  
 నాకు నేడేండ్లవయ సున్ననాఁడు చేరె, రాజకోటకు నాతండ్రి తేజు వెలయ. ౧

తే. అతఁడు న న్నస్పరంబునం దలరునొక్క, ప్రాధమికపాఠశాలకుఁ బంపె నందు  
 నాపఠించిన విద్య నెన్నంగఁదగు విశేష మొండేనిలేద యోజించిచూడ. ౨



వ. అంతః గ్రామకృమంబున నే నున్నతసాశశాలకుం జేరతి - సప్పటికి నాకుఁ బండ్రెండ్రెండల యీడుండు - సక్కలంబున 3

క. బొంకాడి యెఱుంగ నెన్నఁడు, జంకుదు సి గ్గక్కుడిగుట సంఘమూఁగదియన్ బొంకపుఁబొత్తమ్ములుగా, కింకెవ్వరు లేరు నాకు నించిన మిత్రుల్. ౪

ఆ. ప్రక్కనున్నవానిపలకను దిలకించి, సకలువ్రాయు, టెఱుంగ నొకదినంబు గురుఁడు దీని మప్ప దొరకొనె గానినే, అంగనైతి నిట్టి దొంగపనికి. ౫

ఆ. ఇట్టిదుర్గుణంబు లెన్నేని తద్గు, నంటియుంట వింటిఁ గంటిఁగాని యతనిదెస మదీయమగు వినయంబు లాఁ. జన్నమంతయేని చెదిరదయ్యె. ౬

క. గురువుల యాదేశంబుల, శిరమున ధరియింతుఁగాని చిత్తమ్మునఁ ద చ్చరితంబులఁ దర్కించుట, యెఱుంగ నేనాఁడు నాకు నిది సాజమగున్. ౭

ఆ. కన్నుఁబ్రాము టెఱుంగ నెన్నఁడు నొజ్జల, నీతిమాలి గురులచేత నొక్క మాటపడుట నాదు మతమునకున్ దవ్వు, పట్టువడియె నాకు నిట్టి నడత. ౮

వ. కావుటంజేసి లాఁతిపొత్తంబుల దెసకుఁ జిత్తముంజననీక పాత్యగ్రంథములనిరంతరము వల్లించువాడనిట్లయ్యు నొక్కతఱి మజ్జనకసంపాదితంబు పితృభక్తిబోధకంబు నగు శ్రవణచరిత్రం బను నాటకంబుపై నాకన్ను పడియెనంత నద్దానిఁ దుదముట్ట నవధానంబుమెయిం జదివితీ-నయ్యనసరంబునంద బొమ్మలాటకాండ్లు కొందఱు మామందిరమునకు వచ్చి ౯

క. నేత్రోత్సవకరములఁ బలు, చిత్రంబులఁ జూపి రందుఁ జీకుముసశ్శన్ మాత్రపితలఁ గావడి నిడి, యాత్రకుఁ గొనిపోవు శ్రవణనాకృతిఁ గంటిన్. ౧౦

క. ఈ చిత్తరు వాపొత్తము, నాచిత్తమునందు పెద్ద నాటుకొనియె సా రాచారుఁ డక్కుమారుఁడు, తోచెను నా కొజబంతితో నెన యగుచున్. ౧౧

చ. అతఁడు కథావశిష్టఁడయినట్టితఱిన్ దలీదండ్లు లార్తిమై సుతుని దలంచుచుం గడుపు చుమ్ములువాఱఁగ నేడ్చుగీత మ చ్యుతమయి నా స్మృతి నిలిచె శోకము పైకొనుమాడ్కి నన్నుదత్ కృతికరఁగించె దాని గురుఁడిచ్చిన జంత్రముమీఁదఁ బాడితిన్. ౧౨

మ. సరిగా నత్తరుణంబునం ధల హరిశ్చంద్రావనీపాల స చ్చరితం బాడినట్టువుల్; సరభసోత్సాహంబు దీపింప మ ద్గురువాఙ్మం గొని దానిఁ గంటి; నది గింగుర్వెట్టెడిన్ శ్రోతగ హ్వరమం నిప్పటికేని; దోచె నది సాభావంబు నువ్వెత్తుగన్. ౧౩

- ఆ. ఆప్రదర్శనంబు ననిశంబుఁ దిలకింప, నిచ్చు వొడమెఁ గాని యెన్నిసార్లు  
జనకుఁ డాజ్ఞ నిచ్చు స్వాతంత్ర్య మేపాటి, కలదునాకు దానిఁ గాంచు టెట్లు. ౧౪
- తే. అని తలఁచి వేటొకం డుపాయంబు లేమి, నాహృదయరంగమంద తన్నాటకంబుఁ  
గోటిమార్లు ప్రదర్శించికొంటి నేన, నిరుపమానందసామ్రాజ్యనేత నగుచు. ౧౫
- క. నిత్యంబు హరిశ్చంద్ర, స్తుత్యపథం బూని గుణనిధుల్ జయపెట్టె  
సత్యంబు పల్కి- జను లొ, న్నత్యముఁ గనరాదె యని మనంబున నెంతున్. ౧౬
- కి. ఆ యుగమునిగతి సత్యముఁ, బాయక తద్ధర్మమూర్తిభంగి విపత్తుల్  
మాయించు టొ ప్పనునభి, ప్రాయము న న్నావరించె బంధుర మగుచున్. ౧౭
- క. ప్రత్యక్షరంబుఁ దత్కథ, సత్యము సత్యం బటంచు స్వాంతములోనన్  
బ్రత్యయము గల్గె నలజడి, యత్యంతం బగుఁ దలంచునంతన దానిన్. ౧౮
- మం. ఇపుడు లోకజ్ఞాన మెచ్చిన కొలఁది, దర్శించి తర్కించి తలఁచినకొలఁది  
జరిత కందఁడు హరిశ్చంద్రుఁ డటంచు, దోరంబుగా నాకుఁ దోచుచున్నయది  
శ్రీవణుండు నల హరిశ్చంద్రభూవిభుఁడు. జంతింపఁ దనకు సజీవసత్యముల  
తన్నాటకంబు లి త్తఱి బఠించినను, వెనుకటివలె నే ద్రవింతు నిక్కువము. ౧౯

\* \* \*

### ౩ బౌ ల్య వీ వా హ ము

- ఆ. ఈ వివాహఘట్ట మావిష్కరింపక, మఱుఁగు సత నాదు మదికి నింపు;  
కాని దీన నిట్టి గరళంపుముద్దల, మెక్కవలయు నేను బెక్కుమార్లు. ౧
- క, పొగడఁదగుకతల నిటఁ బలు,వగల న్గొనియాడి చెడ్డవాని నివిడ వీ  
లగునే నిజమున కే నూ,డిగముం బొనరింతు నేని డిందనిబ త్తిన్. ౨
- క. పదుమూఁడువత్సరంబుల, యదనన్ నాపెండ్లి జరిగె నని కబ్బమునం  
గదియించుట సంతాపా,స్పదమగు విధి యయ్యె నేమిపల్కుదు నింకన్. ౩
- వ. నేడు నాకాపుగడకు సగ్గంబై నాఁటినాయీడుగల్గి వెల్గొందు కుట్టలం జూచు  
తఱి నావివాహవృత్తాంతము తలఁపునం బొట నాదుర్దశ కెంతయుఁ జింతిల్లి యేత  
దనర్థంబునకు దవ్వైన యవ్వారి నవ్వారిగాఁ గొనియాడు చుందుఁగొండిక నాఁట  
స్థరిగిన నాపెండిలి స్సమర్థింప నెట్టి నైతిక విధియుం గానరాదయ్యె-వెండియు ౪



సీ. కత్తియవాడులోఁ గలవు ప్రధానంబు, పెండిలియనుపేర రెండు విధులు  
తొలుతొల్లఁ బిల్లల తలిదండ్రులు ద్వాపామునకునై కావించికొనెడి నియమ  
మాద్యసంస్కార, మయ్యది దురతిక్రమం, బగుఁ; గాని పెండిలి ముగియులోనఁ  
గుట్టవాఁడునుటులఁ గోల్పోయినఁ గుమారి, నై నవ్యదుర్గశావశ్య కాద

తే. తఱచుగా నీప్రధానగాథల నెఱుంగు, పిల్లలుండరు; నొకటి వింత తంతు  
ముగిసెనట మూడు మార్లందు మొదటిపాప లిద్దఱ్ఱేసందుగొట్టియో యెగిరిరంట.

తే. నాత్మతీయప్రధానంబునాటి కేడు, వత్సరముల వయ సున్నవాడఁగాని  
దానిఁగూరిచి నాతోడఁ దల్లిదండ్రు, లెఱుకె గావించిరో లేదా గుఱును సున్న.

సీ. మువ్వర మన్నదమ్ముల మేము; జరిగె నింతకుమున్న పెద్దయన్నకును పెండ్లి  
నాద్వితీయాగజనకును నాపెదతండ్రి, సుతునకు నాకు నౌత్సుక్య మలర  
నొకముహూర్తమునంద యుద్వాహ మొనరింప, నిశ్చితమయ్యె; నీ నిర్ణయమున  
మా మంచిచెడ్డల మదీ నెంచఁ బనిలేదు, మాసమ్మతియు ససమ్మతియు నరయు

తే. నక్కటయ లేదు పెద్దల; కందు వారి, కానుకూల్యము నల్పవ్యయంబు నొడిచి  
టొక్కటే చాలు నితరంబు నూహసేయ, రెంత సాహస మీకర్జ మెంచి చూడ.

క. హైందవసంసారముల, యందు వివాహంబటన్న సంతంతలతో  
డం దీఱ దిచ్చువారలు, నందెడువా రడఁగిపోదు రక్కార్యమునన్. ౮

క. అర్థమును గాలము నిర్ధరకముగ వెచ్చపెట్టి యాడగారముల్  
వర్ధిల్లజేయ నుభయులు, వ్యర్థస్వర్థాసమాశ్రియలఁ గాంతు రహా! ౯

క. విందుల వింతల మేళము, లం దాళములను బట్టలం బొట్టల నె  
న్నందగు నగనాణెములఁ, గ్రిందుగ సమకూర్తు రహామికల్ చెలరేగెన్. ౧౦

ఉ. శ్రోతలు మేల్ బలారె! యనుచు న్దలలూపిన నిస్సయంచు బల్  
రోతవెలార్చినం గనక తొప్పుచు గొంతులు చీలునట్లు సం  
గీతము పాడి రోగములకింకరులై పొరుగిండ్లవారికిన్  
యాతన దెచ్చిపెట్టెద రహర్నిశము న్మఱికింద తీత్తఱిన్. ౧౧

క. కిమ్మనక భరింతురు పా,ర్శ్వములఁ గలవార లీ యసహ్యమును వా  
రు మ్ముం దీ యల్లరి నా,గమును గావింపవలయుఁ గావున నవురా! ౧౨

తే. వెచ్చమా తగు విభవమా హెచ్చవచ్చు, ననుచు మాపెద్దవా రెల్ల రరసి యరసి  
యేకవారంబ యీపీడనెల్లఁ బాఱ,దోల నెంచిరి చెలులు బందుగులు మెచ్చ.

వ. అదియుంగాక మజ్జనకుండును దదగ్రిజుండును జరాభార పీడితులగుటయు, వాగు  
నెఱవేర్పందగిన ఘభారంభంబు లింతకు వెలిగా నన్యంబులు కానరామియు,

- ముదిమిబ్రదిమియం దెల్లరకుఁ దమపిల్లల ముద్దుముచ్చటలం దిలకించు నుబలా  
టంబు వోడముట సాజంబగుటయు, మా వివాహంబు లొక్కమాటు నడుచు  
టకుఁ గారణంబులయ్యెఁ-బూర్వోక్తప్రకారంబున వైవాహికకృత్యంబులు దిద్దం  
గతిపయమాసమ్ములు చెల్లె-నీసందడిఁ గాంచి నే నాగామి విశేషమ్ములఁ బసివట్టి  
ఆ ఆట లాడికొందు నప్పిల్లతోఁ గూడి, యందలంబు లెక్కి విందుఁ గాట  
మంచిదుస్తులన్ ధరించి కులుకుచుండు, ననుచు నుబ్బినాడ నగ్గలముగ. ౧౫
- ఆ. రాజకోట విడిచి రంగదానందతు, రంగమంబు నెక్కి చెంగలించి  
యగ్రిజన్ముఁ గూడి యరిగితి మామాతృ, భూమియైన తత్ \*సుదామపురికి. ౧౬
- సీ. ఒకయయ్యచెంత సేవకుఁడౌట మాతండ్రి, కలవిగాదయ్యె మ మ్మనుగమింప  
నెట్టెటో సెలవు నొక్కింత నార్జించి తాఁ, బయనమయ్యెను షోరుబందగునకు  
దారిలో శకటంబు తలక్రిందులై కూల, నతనిమేనెల్ల నుగ్గయ్యె నకట!  
క్షతగాత్ముడైన మజ్జనకుఁ జూచినయంత, మాసంబరంబెల్ల నోసరిల్లె
- ఆ. నిట్టిచెట్ట మమ్ము ముట్టడివైచిన, నాఁగదయ్యెఁ బరిణయప్రయత్న  
మేను బెండ్లివేడ్కలోన మునింగి చిం, తింపనైతిఁ దండ్రితీపుమోపు. ౧౭
- క. తలిదండ్రులదెస నాకుం, గల దెంతయు భక్తి; దానికంటె లవంబున్  
వెలితిపడఁబోదు భోగం, బులపైఁ గల రక్తి; యుక్తముగ నూహింపన్. ౧౮
- ఆ. ఇంక నెఱుంగనైతి నే సుఖమంతయు, నీఁగి కన్నవారి కెల్లవగలఁ  
దగుసపర్య సేత ధర్మవు లన్నింటఁ, బ్రథమగణ్య మన్నపాడి తెఱఁగు. ౧౯
- తే. మామకీనంబు నింద్యమై మలయుభోగ, తృప్తకున్ బుద్ధి సెప్ప వర్తిలె నొకటి  
యదిమనశ్శల్యమై నాఁడుమొదలు నన్ను, గరమువేధించు ముందుత్తత్రధవచింతు.
- క. ఓరీ ! కోటియుపాయము, లారసి పన్నెదవుగాక ! యకలంకంబౌ  
వై రాగ్యము లేకుండిన, నేరవు త్యాగంబు వడయ నీ వెన్నఁటికిన్. ౨౦
- వ. అని నిష్కులానందుఁడు రచించిన గీతంబును బాడునప్పుడు వినునప్పుడుం దలఁ  
పునం బాటి తద్దుర్విషయంబు నన్ను లజ్జావశుం జేయుచుండునది యట్లుండె. ౨౧
- క. నలఁగియు గాయమ్ములతోఁ, గలఁగియు నగుమోము వెట్టి కావించెను బెం  
డిలితంతునెల్ల జనకుం, డల దృశ్యము కనులఁ గట్టిశట్టుల యుండున్. ౨౩
- తే. చిఱుతపాయంబునం బెండ్లి సేయుకతన, మజ్జనకు నిట్లు తీవ్రవిమర్శసేయ  
సాహసింతు నటంచు నాఁ డూహపడితి, నోటు? సకలంబు నా కపు డొప్పియుండె.

- ఆ. పెండ్లియరుగు నెక్కి-పిల్లయు నేనుఁ గూ, రుచ్చన్న తెఱఁగు నాఁడు సన్నెకల్లు  
తొక్కినట్టిజాడ మక్కువఁబొసెమ్మ, గ్రోలు లీల మఱపునాలఁ బడదా. ౨౭
- క. మా యాలుమగలు సంస్కృతి, సేయన్ దొరఁకొన్నభంగి చిత్రమువోలెన్  
నాయెట్టయెదుట నున్ని, బాయక యీనాఁటికేని భాసిలుచుండున్. ౨౮
- నీ. ఆ తొలిరేయి నోహో! తూర్పుపడమరల్, గుర్తింప నేరని కుఱజంట  
మొనసి సంసారసముద్రగర్భమునం, దు నమాంతముగ నొక్కదూఁకు దూఁకె  
నారేయికర్తవ్యమంతయు నాకు మా, నదినె బోధించె బావనగుఁగాఢ్య  
నాకొమ్మ కెవ్వ రా పోకడ ల్మప్పిరో, యసుమంతయేని నా కెఱుకపడద  
ఆ. యెఱుంగ వేడనైతి నెన్నఁడు ముందైనఁ, గోరనలయునన్నుకోర్కీ లేను  
మాకు సిగ్గు నిరుపమాన, మనోన్యము, ఖావలోకసిద్ధి యబ్బ దెపుడు. ౨౯
- క. అమ్మగువతోడ నే నిక, నెమ్మెయి మాటాడు టొదవు నెయ్యది వక్త  
వ్యము వధూనీసాహా, య్యము న్నను జేర్పదయ్యె నతిదూరంబున్. ౩౦
- వ. అప్పట్ల నిక్కముగా నెట్టి శిక్షయు సక్కఱకు రానేర-దదానితో నొకింతయే  
నావశ్యకము లేకుండఁజేయఁ బురాభవసంస్కారంబు లెంతయు సమరంబులు-  
కావుటంజేసి కాలక్రమంబున మాకుఁ బరిచయము వర్ధిల్లి శృంగారంకంబు  
లెఱుంగని సల్లాపములు బలియఁజొచ్చె. ౩౧
- తే. హెచ్చులొచ్చులు లేక మాయీడు తుల్యమైన సేమాయె నించుకయేని మసల  
కేను జాగింప దొరఁకొంటి నింతిమీఁద, దొర యెఱుంగని గరునంపుదొరితనంబు.

\* \* \*

### ౪ యా జ మా న్య ము

- శా. నాకుం బెండిలియైనకాలమున నానానీతులంగూర్చి ను  
శ్లోకుల్ వ్రాసెడు పత్రికల్ వెలసి వచ్చున్ స్వల్పమూల్యంబునన్  
సాకల్యంబుగ వాని నే జదివితిన్ సంప్రాప్తమైనప్పు డం  
గేకస్త్రీవ్రతచర్య ధర్మములలో నెచ్చించు బల్కంబడెన్. ౧
- క. అది ముద్రవోలె నామది, నదికెన్మఱి సత్యదాస్య మస్మద్వ్రతమై  
కుదురుకొనియుండుటన్ బర, సుదతీసేహము నభిప్రసూనమ నాకున్. ౨
- ప. వెండియు నేకపత్నివ్రతంబును ద్యజించుటయు నవ్వయసునందు నా కసాధ్యం  
యైన నవ్విచారంబు నా కొరడుచెట్టకుం గతమయ్యె-నెట్లన ౩

తే. ఏకపత్నీవ్రతంబు నేనిట్లు నెఱప, నానెలంత పాతివ్రత్య మూనవలదె  
యని తలంచితి నియ్యూహ మట్టె పెరిగి, యువిదపై నాకు సందియం బొదవజేసె.

క. ఆయమచి త్తం బెఱుంగఁగ, నాయధికారంబు నేర్పునంజూపితి దో  
షాయ త్తచరిత్రఁగ మజ్జాయను శంకింపఁదగిన సడిలేకున్నన్. ౫

క. నాక న్నంతయు నచ్చెలి, పోకడపై నుండు నెల్లపుడు; సందేహ  
వ్యాకులితచిత్తులకు నే,లా కావలె గార్యకారణాన్వయ మిస్సీ ! ౬

క. ఇరుగిండ్లకుఁ బొరుగిండ్లకు, నరుగం దగ దస్మదాజ్ఞ నందక నీ వం  
చటలేకయ శాసించితి, గరిత ; నిదియ బీజమయ్యె గలహంబునకున్. ౭

చ. ఇది యొక బందియై వెలసె నింతికి, నిట్టికడిందికరముల్  
ముదితసహింపదయ్యె, దనముచ్చట హెచ్చినచోటికేగ నా  
ముదలఁదొలంగె, నట్లగుట ముమ్మరమయ్యె మదీయకోప, మా  
సుదతిస్వతంత్రతాగరిమ సుస్థిరమయ్యె, నికేమి సెప్పుదున్. ౮

వ. నాఁడు క్రొంగొత్తకాపురంబులు గడపు మాకు నొండొరుల ముచ్చటలు నిప్ప  
చ్చరంబయ్యె. ౯

ఆ. నిక్క మరయ నాదు నిర్బంధచర్యల, సరకుగొనక తలఁపుజాడఁ బట్టి  
పొలఁతి మెలఁగు తెట్లు పోలని చేతయా, నురక నెఱపఁదగునె దొరతనంబు. ౧౦

క. ఊరేగింపులఁ జూడకు, పేరంటంబులకుఁ బోకు ప్రేముడికత్తెన్  
దారుకొనఁబోకు గుడికిం, జేరకు మను చట్ట మే సుశీల భరించున్. ౧౧

క. నాసతి నే శాసించిన, నాసతి నా కానయిచ్చు టర్హంబకదా  
యీసత్యమ్ము నెఱుంగక, చేసితి మగపెత్తనంబు చేడియమీదన్. ౧౨

వ. చదువరులు మాజీవితంబెల్ల నిట్టి సందడికయ్యంబులకు వియ్యంబు సూపెనని  
యూహింపకుందుగ్గాక-నిమ్మ-శంకమగు పేర్మియ లేమయెడ నావిధించు నిర్బంధ  
మునకు మూలంబు-నాయిల్లాలి నెల్లపొలఁతులకు నొజ్జబంతిం జేయవలయు నను  
నాస నాకు మిక్కుటంబు-కాన ౧౩

ఆ. నిప్పవంటి నడత నేరిచి నాకన్న, దెల్ల నెఱిగి పనుల నిచ్చలందు  
నాకు వేఱుగాక నారాణి రాణింప, వలయు నన్న కోర్కీ బలిసె నాకు. ౧౪

సీ. కస్తూరిబాయి కీ కాంక్ష యున్నదొ లేదొ, యిండుక యేని నే నెఱుంగనైతి  
వ్వాల్తెన నెఱుంగ దవ్వనిత, మాయామర్మ, నతిగాదు, స్వాతంత్ర్యవాంఛఁ బెంచు

నభినివేశం బున్నయతివ. మితాలాప, చదువులేమికినై విచారపడదు  
చదువుకై నాసల్పుజతనంబు గని యైన, విద్యాభిలాష చూపింపబోదు

తే. నాకుమాత్రమ తద్వాంఛ ననయఁజాగె, నాకెయే నాదుప్రేమకిల్లె తనర్చెఁ  
గాన నమ్మానినియు నవ్విధాన నన్నుఁ, జూడవలెనన్న కోర్కె నస్వీడదయ్యె. ౧౫

క. మా కన్యోన్యప్రేమము, లేకున్నను నిత్యనిర్వ్యభీకప్రణయం  
బేకాశనైన నుంటన్, నాకోరికి తీవ్రవేదనకు ద వ్యయ్యెన్. ౧౬

సీ. భార్యానురాగం బపారమై నెలకొంట, బడినై న నాకదే గొడవరేగి  
దినకరుం డపరాంబుధిని బురింగు తెప్పడో, కాసంతచీకటి క్రమ్ము తెప్పడో  
యడరి లేజవరాలికడ వ్రాలు తెప్పడో, మించుబోడిని గుస్తరించు తెప్పడో  
చెలువచిన్నారిచూపులఁ గాంచు తెప్పడో, జలిబిలిసరసముల్చిమ్ము తెప్పడో  
తే. యని నలంగితి దుర్భరమావియోగ, మవసరం బున్న లేకున్న నవియు నివియుఁ  
గల్గవొల్లులు వల్కి వాల్గంటి కేను, తెప్పవడనీయ నద్దమరేయినటకు. ౧౭

తే. మితి యెఱుంగక యిటు పొలమేర దాటి, మూరిబోయిన నాతొల్బమునకు దోడు  
నాకుఁ గ ర్తవ్యకాంక్షయ లేకయున్న, నెట్టిచెట్టకు నగ్గమై యేడ్తునొక్కొ. ౧౮

పం. బికారినై దురంతరోగపీడ సుక్కి యుందునో  
యకాలమృత్యుఘోరవక్త్రమందుఁ జిక్కియుందునో  
యిఁకెట్టిసంచరచ్ఛవత్వ మేపుసూపఁగాఁ బ్రపం  
చకం బిసీ యటంచు రోయ సగ్గిమగ్గి యుందునో. ౧౯

వ. కాని ప్రతిదినంబును గాల్యకృత్యములు విధిగా నిర్వహించుటయు స్వప్నమందేని  
దబ్బుటలాడకుంటయు నాముఖ్యవ్రతంబులు-కాన నన్నుఁ బెక్కుమాటు లీరెండవ  
నియమంబ యుద్ధరించె - నది యట్లుండె. ౨౦

తే. పొదలె నుత్కంఠ భార్యకుం జదువు నేర్ప, నేమిలాభంబు భోగేచ్ఛ యించుకేని  
కాలము ననుగ్రహింప దక్కమలనేత్ర, కిచ్చయా లేదు నెఱవేర్చు తెట్లు దీని. ౨౧

క. పైపెచ్చు రాత్రిలం దేనీపని సాగింపవలయు నెవ్విధిఁ బెద్దల్-  
దాపున మాటాడుదు నే, నోపఁగదా వారిచెంత నుంటకు నైనన్. ౨౨

తే. నాడు నేడును గత్తియవాడునందు, నువిద కవరోధ మర్యాద యున్నకతన  
జన్మనంబునఁ గస్తూరి చదువుజతన, మక్కటకు రాక మివుల వమ్మయ్యెనకట. ౨౩

తే. ముఠించిన కామాంధ మంతరించి, సుంత యెఱుక సమీపించు నంతలోన  
లోకయాత్ర సమారంభ లోలబుద్ధి, వొడమి యవకాశ మింతేని వడయనైతి. ౨౪

- క. గురుకడఁ జదివించుటకై, నెఱపిన జతనంబు సెడియె నెలఁత తుదకు ను  
త్తరము లిఱుంచుటకును గు,జ్జరాతిపోత్తంబుఁ జదువ శక్తి గడించెన్. ౨౫
- క. ఆ యున్మత్తప్రేమకు, నీయకొనక యుందునేని యీనాఁడు సుధీ  
గేయంబగు నైదుష్యం; బాయమకుం గుదిరియుండు నని యూహింతున్. ౨౬
- క. ఆమె కపుడున్న విద్యా, వైముఖ్యముఁ బాపి యుండువాఁడ విశుద్ధ  
ప్రేమకు నజయ్యకార్యం, బీమహి లేదంచుఁ దలఁతు నేఁ జిత్తమునన్, ౨౭
- క. లాలసబారిం బడు న,న్నేలె నొకం డంటిఁ దొల్లి; యింకను నుడువన్  
బోలిన విశేష మున్నది, యాలింపుఁడు విన్నవెందు నద్దాని నిటన్. ౨౮
- క. నమ్మించెను బలుదృష్టాం, తమ్ములు న; న్నెవఁడు విమలతరనిష్ఠామో  
గమ్ము విడువం డతని దై,వమ్ము కటాక్షించుఁ దుది కవశ్యం బనుచున్. ౨౯
- వ. ఎట్టులన హిందూసంఘమునం దతిబాల్యవివాహదురాచారం బున్నను, దాన  
జనించు నుపద్రవంబుఁ గొంతవట్టు తొలఁగింప జననీజనకులు నూతనవధూవరు  
లకుం దఱచు వియోగంబ సమకూర్తు-రయ్యాచారంబు మాయందును  
బ్రయుక్తంబయ్యె-బరిణయానంతరము చెల్లిన పత్నీరంబు లైదింట మా జంట  
కూడియున్న కాలంబు మూఁడేండ్లకు నిమిచ్చనేరదు-మా కలయికయం దై దాఱు  
మాసమ్ములు నిండియు నిండకమున్న పుట్టినింటివారు కస్తూరిబాయి కావ్యన  
మంపెడివా-రస్పిలుపు లప్పుడు నాకుఁ దీవ్రవేదనాజనకంబులై యుండెడివి-కాని  
మా యాలుమగల నవియ బ్రదికించె ననుట నిక్కువంబు-వెండియు 30
- ఆ. చదువుకొఱకు నేను బదు నెన్నిదవయేటఁ, జేరినాఁడ నాంగ్లసీమ కదియ  
మాకు దీర్ఘవిరహ మంత్రమై నేర్పె వి,యోగసహనశక్తి నుభయులకును. 31
- ఆ. ఇంగలాండు విడిచి యింటికిఁ జేరిన, పిదప నైన మాకుఁ గుదురదాయె  
నాఱునెలలకొలఁది మీఠినకాలంబు, విషయసౌఖ్య మనుభవించు వీలు. 32
౪. ఏలనా నక్కాలమునఁ దాసులోని దారంబువోలె రాజకోటకున్ బొంబాయికిఁ  
దఱచు పేరెమ్ములువాఱుట నాకుఁ దప్పనిపనియయ్యె. 33
౫. అవల. దక్షిణంపు టాఫ్రికా పయనంబు, కూడివచ్చె దానితోడ నాకు  
విషయసౌఖ్యవార్ధి వీచీపరంపరా, హతులఁ గడచు భాగ్య మగ్గపడియె. 34



## ౫ ఉన్నతవిద్యాభ్యాసము

- తే. పరిణయమునాటి కున్నతపాఠశాలఁ, జేరితి నటంచు మున్నె భాషించియుంటి  
నేను నాయన్నలిద్దఱు దానియంద, చదువుచున్నార మయ్యవసరమునందు. ౧
- క. రెండవయన్నకు నాకుఁ, బెండిలితో నొక్కయేటివిద్య నశించెన్  
వెండియు నయ్యగ్రజుఁ డెన్నడును విద్యాలయంబునకుఁ జనఁడయ్యెన్. ౨
- క. హైందవసంసారముల, యం దెందఱు కుట్టవార లకటా నేఁడి  
చందంపు దుర్దశ న్వగఁ, బొందుచునున్నారొ దైవమునకే తెలియున్. 3
- వ. మదీయవిద్యావ్యాసంగముమాత్రము తదనంతరము నిరంతరాయముగాఁ జాగు  
చుండె - బాఠశాలయందు మందబుద్ధి యను మచ్చ నాకు లేదయ్యె - నొజ్జలకు  
నాదెసఁ గూర్చి మిక్కుటంబు - వారు నావిద్యాశీలంబులఁ గూర్చి తలదండ్రు  
లకుఁబంపు కిల్లాకు నందెన్నఁడును జెడ్డవ్రాత కానంబడదాయె - నంతియ కాక  
యే నాయూయి కక్ష్యలయం దదృష్టవశంబునంజేసి బహుమానముల విద్యార్థి  
వేతనములఁ బడయఁగల్గితి - నాబుద్ధివై శిష్యముపల్ల నాకుఁ దృప్తి లేకుంట నిట్టి  
సమానంబులు ప్రాప్తించు తఱి నబ్బురపడుచుండువాఁడ - నిట్లుండియు ౪
- క. శీలమునయం దన్యుఁడు, వేల్చుమడఁచి చూప నెట్టివీలును గలుగం  
జాలని లీలఁ గడుంగడు, మేలుకొని చరింతుఁ బ్రతినిమేషమునందున్. ౫
- క. నలుసంత దొసఁగు పొసఁగిన, జలజల నా కశ్రుజలము జాల్మొను నిఁక నొ  
జ్జలు నను శిక్షార్హునిగాఁ, దలఁచినతఱిఁ గల్గుసిల్లు తరమే నుడువన్. ౬
- ఆ. ఒక్కమాటు నన్ను నొజ్జలు ధండింప, నపుడు శిక్ష కడలనైతిఁ గాని  
దండ్యమైనయంత తప్పుసల్పితి నంచుఁ, బ్రజ తలంచు ననియ పనవినాఁడ. ౭
- క. ఒండగు తరగతియందో, రెండవ తరగతినొ యిది జరిగె నిట్టిద వే  
టొం డేదవతరగతియం, దుండినతఱి జరిగె నప్పు డొజ్జలలోనన్. ౮
- వ. ప్రధానమై గిమీ యనునతండు వెలయు - నయ్యయ్యవారు ౯
- క. అంతేవాసులదెసఁ దా, నెంతే నాదరముసూపు నెల్లప్పుడుః గా  
సంతయు నేమము దాటఁడు, మంతు గనిన శిక్షకుండు మాబడిలోనన్. ౧౦
- క. ఆయన మాకు శరీర, వ్యాయామంబును గ్రీకెట్టునాట విధించెన్  
నాయచ్చ వీని మెచ్చదు, వాయని బిడియంబు గల్గువాఁడను గానన్. ౧౧

- వ. మఱియు దేహపరిశ్రమంబునకును జదువునకును సంబంధ మానంతయు గానరాదని యత్తఱి నాకొక దురభిప్రాయం బత్తియుండె-గాని విద్యావిధానమునందు మానసికశిక్ష కెంత ప్రాధాన్యముండు నంత శారీరకశిక్షకును వలయు నను నర్థంబు నే డెఱిగితి-నది యట్లుండె. ౧౨
- క. అందందుఁ బచ్చబయళ్లుల, యందుఁ గడుదవ్వు నడుచు టది యత్తమమం చుండెలిసి నిత్యజీవిత, మందుఁ బ్రయోగించినాడ న మ్మరియాద౯. ౧౩
- వ. దానంజేసి పాఠశాలయందలి వ్యాయామంబు వదలుట నా కనర్థదాయకము గాదయ్యె-నడకయ నాకు వలయు దేహదార్ధ్యమును బ్రసాదించె-మఱియు ౧౪
- క. మాయయ్యకుఁ బరిచర్యలు, సేయుతలం పెక్కు డగుటచేతన దేహ వ్యాయామ వాంఛ తొలగం, ద్రోయవలసివచ్చె నాకు దుర్వాసముగ౯. ౧౫
- క. విడుదల గంటం గొట్టుడు, బడి విడి శరవేగ మడరఁ బర్వెత్తి కడుం గడు బత్తిం బరిచర్యలు, నడుపుదుఁ దండికి ముదమ్ము నాట్యము సేయన్. ౧౬
- ఆ. అయ్యకూడిగంబు నాచరించెడిపట్ల, నన్ను నడ్డగించుచున్నదాని వదలనిం డటంటి వ్యాయామ శిక్షను, వినడ గురుడు నాదు విన్నపంబు. ౧౭
- ఆ. మందవాసరమ్ము మాపటి వేళ నా,కపుడు తప్పదాయె నాటలాట దాపరించె నొక్కతఱి ఘోరజీమూత, పటలకబళితాభ్ర భాగమగుచు. ౧౮
- తే. చెంతలేదయ్యె గడియార, మంతుపట్ట, దాయెఁ గాలంబు, కనుఁబ్రామె నబ్దనిచయ మట్టె బడిజేర నందొక పిట్టయేని, గంటఁబడదయ్యె నపరాధ మంటుకొనియె. ౧౯
- వ. మఱుసటిదినంబునఁ బ్రాధానాధ్యాపకుడు రాకరాముల పట్టికం బరికించి యోయి నిన్నటి సాయంసమయమునం దీ వేల రావైతి వని నన్నడుగ నే గలయాపెల్ల వెల్ల డించితి- నతఁడు మద్వచనంబు విశ్వసింపక నాకార్థికశిక్షగా రెండణాలువిధించె- నయ్యవసరమునం దేను ౨౦
- క. వచ్చెఁగదా కల్లరి యను, మచ్చ యటం చడలు సెంది మద్గురువునకు నచ్చునటు లేమి పల్కుదు, నిచ్చో నాచరణయోగ్య మెయ్యది నాకు౯. ౨౧
- క. అని వగచి సత్యమును న,మ్మినవాఁ డెవఁడేని ప్రతినిమేషంబుఁ బరా కునకుం గరంబు దవ్వై, యునికి వలయు నం చెఱింగి యూటగంటి౯. ౨౨
- క. చదువుతఱి నేమఱిల్లుట, కిదియే మొదలయ్యెఁ దుదయు నిదియే యయ్యె౯ బదపడి నిక్కమెఱుంగుట, సదయుండై గురుడు సొమ్మొసఁగి మన్నించె౯. ౨౩
- తే. అంత నాతండ్రికొర్కిపై నయ్యవారు, సెలవొసంగిరి వ్యాయామశిక్ష విడువ నాకు నీపనిపై నిచ్చ లేకయున్న, నప్త మింతేని రాదయ్యె నడకయుంట. ౨౪



వ. కాని వ్రాయసము చదువునం దొకపాలు కాఁజాల దనువెడఁగుఁదన మొందు నా కపు డుండుటంజేసి యద్దాన నా కొదవిన కీడు మిక్కుటంబు-పిమ్మట దానిందొలఁ గింప నాపడిన పాల్లెల వమ్మయ్యె - నందంధుఁ గొందఱ యందఱుచింగువ్రాలం గాంచినతఱి నాకు లజ్జ పైకొని పశ్చాత్తాప మనుభూతమయ్యె - జ్ఞుతసాయంబు నాఁటి యీలోటు సవరింప నావల నా వశంబుకాదయ్యె - వంకరటింకరవ్రాణి యసమగ్రమగు విద్యకు గుర్తని యే నూహింతు. ౨౫

ఆ. ముద్దుగుల్కు నాణిముత్యాలపోలిక, వ్రాలు వ్రాయునేర్పు వడయుకొఱకు నన్నుఁజూచి యెల్ల పిన్నలు శ్రద్ధవ, హింతు)గాక కడు రహింతు)గాక. ౨౬

వ. అది యట్లుండె. ౨౭

సీ. పేరుకొంటినిగదా! పెండ్లిసంబరముతోఁ, దుదముట్టె నొకయేఁటి చదు వటంచు నీ లోటు సవరింప నాలోచన మొనర్చి, పైతరగతికి సన్ బంపి రొజ్జ లరయేఁటితోఁ దృతీయమ్ము పూర్తియొనర్చి, పిదప నాల్గవకక్ష్య గుదురుకొంటి నద్దానఁ బాఠంబులం దనేకంబు ల, ధ్యాసనం బొనరింతు రాంగ్లమంద తే. యగుట నుక్కిరిబిక్కిరి యయ్యె నాకు, నింతపేరాస వలదంచుఁ జింతచేసి వెండియుఁ దృతీయకక్ష్యకే వెడల నిచ్చ, పడియు ననమానభీతి వెల్వడకయుంటి.

క. అదిగాక మత్పరిశ్రమ, మది నమ్మికదా గురుండు మాఱిచె న ని ట్లిది యెన్నక వెన్నిచ్చినఁ, దదీయహృదయంబు నోవదా పలువగలన్. ౨౮

వ అని భయంపడి నాల్గవతరగతియంద నిలిచితి-నందు బోధించు రేఖాగణితము నా బుద్ధి కందక న న్నెంతయు నలయించె - గాని క్రమక్రమంబునఁ బదిపండ్రెండు పాఠములు ముగియుడు దాన నాకభిరుచి యెక్కుడయ్యె - బ్రయత్నసాధ్యములు గాని ప్రాప్యంబు లుండనేరవు కదా యని నేనప్పుడెఱింగితి- మఱియు 30

ఉ. ఎంతయు నాసతోడ వరియించిన సంస్కృతభాష నాకు నా వంతయు లొంగదయ్యె నదియట్టిద నిత్యము కంఠపాఠమున్ జింతన యున్నఁగాని యది చిక్కద! యాఱవకక్ష్యకేగి గ త్యంతరమెద్ది యంచు భయమంది కడుంగడుఁ దల్లడిల్లితిన్. 31

తే. సాటివారలు పారసీ చాల సులభ, మగ్గురుఁడు కుఱ్ఱవాండ్రొబెల్లాదరించు ననుచు మెత్తురుగాన నయ్యది తలంచి, సంస్కృతాధ్యయనమునకు స్వస్తిచెప్పి.

మం. పారసీకక్ష్యలోపలఁ గూరుచుండ, నది సూచి నాసంస్కృతాధ్యాపకుండు కడుఁ గొందలం బంది కలఁగి యావెన్క, ననుఁ బిల్వఁబంచి యెంతయు నాదరించి యింతవెఱి వటంచు నెపుడు ని న్నెఱుంగఁ, గర్తవ్య మెద్దియో గ్రహియింపవైతి

- నీ జాతిపే గేమి నీమతం బేది, నీకులం బెయ్యది నీతండ్రి యెవ్వఁ  
డించుక తలపోయుమీ చిత్తమందు, నీజాతికెల్ల వన్నియ నిచ్చుభాష  
నీ మతాధారమై నెగడినభాష, చదువక విడుతువో సంస్కృతభాష  
చిక్కుగా నున్న నాచెంతకు రమ్మ, చక్కగా భోధింతు సంతోష మడరఁ  
గష్టంబు కలదంచుఁ గలగుండు వడకు, చదివినకొలది నుత్సాహంబు హెచ్చు. 33
- క. అసవుడు సిగ్గిల్లితి న, య్యనఘుని వాత్సల్య పూర మవిలంఘ్యంబై  
నెనునెంటన పార్సీ చదువును మానితిఁ జనితి వేలుపుంబల్కునకున్. 34
- ఆ. ఇప్పుడు నామనంబు కృష్ణశంకరసూరి, సలిపినట్టి మేలు సంస్కరించు  
నపుడు సంస్కృతంబు నాపాటియేని ప, తించు తెంతొ యుపకరించె నాకు. 35
- వ. అయ్యాధారమునంజేసి మనశాస్త్రార్థముల నించుక యెఱింగి సంతసించుచున్నాడ-  
నందుఁ గూలంకషంబగు పాండిత్యము లేమికి నా కెంతయు విచారంబు వొడము-  
హైందవ బాలికా బాలకు లెల్లరు స్థీర్వాణభాషను దప్పక నేర్వవలయునని  
నాయాశయమ్ము - మఱియు భారతదేశమునం దున్నతవిద్యావిధానంబున దేశ  
భాషయు హిందీ సంస్కృతంబులుం బారసియు నరబ్బియు నాంగ్లమ్మును  
బాఠ్యము లగునట్లనర్చుట యవశ్యాచరణీయమని నాతలంపు- మఱియు 36
- తే. ఇన్ని బాసలఁ బఠియించు తెట్లటంచు, జంకఁ బనియుండ దొక్కభాషను సమగ్ర  
పాండితి గడించినం బెఱబాసలెల్లఁ, గరతలామలకంబులొఁ గాదె మనకు. 37
- క. పరభాషఁ జరిత్రాదులఁ, గఱచెడి దురవస్థ చనినఁ గడు సులభం బి  
త్రైఱగునఁ బఠించు; టది నిర్భరమగు నుత్సాహమునకుఁ బాడె వెలయున్. 38 ✓

\*  
\* \* \*

= దుర్వార్త - ౧

- తే. కొలదిమంది సఖుల్ బడిఁ గలరు నాకు, నెన్నదగినట్టివార లం దిరువు రుండు  
రం దొకనిచెల్మి కొన్నాళ్ల కంతరించె, దాన నానేర మించుకంతైనఁ గాన. ౧
- ఉ. రెండవవానిమైత్రి విపరీతఫలంబు నొసంగి యాత్మకున్  
బుండయిపోయె, సంస్కరణబుద్ధి నొనర్చితి వానిచెల్మి, నా  
తండు మదగ్రజన్ముడును దద్దయు మిత్రులు, వానిలోపముల్  
కొండాక నేనెఱింగియును గోరితి నాతనితోడి నెయ్యమున్. ౨

వ. అతఁడు నమ్మఁదగినవాఁ డనునభిప్రాయము నా కుంటయ దీనికిమూలంబు-  
మా సంగతముం దిలకించి “యీదుస్సహవాసంబు నీకేల”యని మాపెద్దలు  
నన్నెచ్చరించుడు వారి యానతిం దలఁదాల్చుటయ నాస్వభావం బైనను  
“మీతలంపు సహేతుకంబ-కాని యతనిం జక్కదిద్దుటయ నాయొనర్చు చెలిమికిం  
గత - మతండు తనలోపంబుల సవరించుకొన్న నెన్నిక కెక్కంగలఁడు - మీవిచా  
రంబు దూరంబు సేయుఁ” డని వారికి నచ్చఁబల్కి యథాపూర్వముంటి. ౩

క. పదపడి యయ్యది ఘోరా, పదలకుఁ గుదురయ్యె సంతపట్టెఁ బ్రమాదం  
బదియెల్ల; నెల్ల మీఱుట, చదురే సంస్కరణకార్య సరణులనై నన్. ౪

వ. నిక్కపుంజెల్లి యాత్మీయము నాఁదగు-నదిలోకమునందరిది-సమశీలుర మైత్రీయ  
రాణించు- నిల్చు- నెచ్చెలుల గుణదోషము లొఁడొరులపైఁ బ్రాకుట తప్ప  
దందు - నగుటంజేసి నెయ్యమున సంస్కరణమునకుం గల యనకాశమించుక  
యనఁజెల్లు - మానవుఁడు మంచికంటెమున్ను చెడ్డ నిచ్చగించుఁ- గాన నతిమైత్రీ  
వలదని నాతలంపు - భగవన్మైత్రీగలవాఁ డేకాకిగానుండవలయు-నొండె లోక  
మెల్లం దనమిత్రమగునట్లు యత్నింపవలయు- నీ నావిచార మనుచితముకావచ్చుఁ  
గాని గాఢస్నేహముపొంటె నాకావించిన కృషియంతయు నాఱడివోయె. ౫

క. ఆతనికిన్ నాకును సంగతం బభివృద్ధినందు కాలమున నో  
హా! తరఁగవోలె నెల్లర, చేతముల సంస్కరించుచుండెన్. ౬

వ. అయ్యవసరంబున నాచెలిమికాఁ డొకనాఁడు నన్నుఁ జేరి ౭

క. వింతు నొక వార్త, యొజ్జలు, మంతనమునఁ గల్గు ద్రావి మాంసము నాహా  
రింతురు కొందఱు నావుడు, వింతయుఁ జింతయును నాకు వెగ్గలమయ్యెన్. ౮

వ. అంత నిట్టి యభోజ్యస్వీకరణంబునకుఁ గతం బెద్ది యని నే నుడువుడు నతండ్రిట్లనియె.

సీ. పలలంబుఁ దినమి డౌర్బల్య మపారమై, యేజెల్ల! మనజాతి యేవుమాసె  
మాంసభుక్కులుగాన మనపైని జోడన, దీయుచున్నా రాంగిలేయు లిప్పు  
డెఱుఁగవే నాచేవ నెఱచి మెక్కుటఁ జేసి, లభియించె నా కిట్టి లావుకలిమి  
పొలసుదిండులమేనఁ బుట్టినేరవు సుమీ, రోతఁ బుట్టించు కుర్పులుఁ గణంతు

ఆ. లరయ వెట్టిపప్పలై మనయొజ్జలు, మాంసభక్షణంబు మరగిరోటు  
కండ నమలు మీవు కన్నడు నద్దాని, మహిమ నీకు రిత్తమాట లేల. ౧౦

క. అని పల్కి నన్ను మాంసా, శనుఁ జేయ నతండు పెక్కు-సారులు యత్నిం  
చెను సోదాహరణముగ, వినిపించెఁ దదీయవాదవిషయములెల్లన్. ౧౧

తే. అంతకుం బూర్వమంద నాయగ్రజుండు. వీని పన్నినవలఁ జిక్కెఁగాన నతఁడు  
నాదుచెలికాని వాదంబునకును బ్రక్క, తాళమును వైచి తత్సమర్థనముచేసె. ౧౨

క. వారిద్దఱున్ ద్రృఢిష్టులు, ధీరులు బలవంతులగుచు దీపింతురు దు  
ర్వారగతిం జరియింతురు, వారణ మశకాంతరంబు వారికి నాకున్. ౧౩

వ. అందు నానెచ్చెలికాఁడు ౧౪

సీ. ఎంత దవ్వైనఁ బర్వెత్తు వేసట లేక, బాణవేగమున భూభాగ మద్రువ  
నెత్తు దూఁకుటయందు నెడవు లంఘించుటన్, దలపోయ నతని కతండ సాటి  
యెన్ని దెబ్బలనైన వెన్నీక భరియించు, నాటలన్నింట జయంబు గాంచు  
నతనినిర్వక్రపరాక్రమక్రమముఁ గన్గొన్నయంత వితాకు గొంటి నేను

తే. బిదప నీసాటిజెట్టినై పొదలవలయు, నన్న యభిలాష నాకు మెండయ్యె నపుడు  
జతన మొనరింప నిదియు దుస్సాధ మగునె, యనెడు విశ్వాస ముదయించె  
నాత్మయందు. ౧౫

ఆ. మఱియు వలసినంత పిఱికితనంబు నా,కుండె దయ్యమనిన నురగమనిన  
ముచ్చు లనిన నడలు ముమ్మరమై నన్నఁ, దల్ల డిల్లఁ జేయు నెల్ల గతుల. ౧౬

సీ. చీకటి యన్నచో నా కెంతయును భీతి, నిశల ముంగిలి దాఁటనేర నెపుడు  
నొకవంకఁ జోరు లింకొకచక్కటిం బాము, లొండొక్కడెస బూచిపిండు నిండి  
న న్గబళింపనున్న విధానఁ గన్పట్టుఁ, గావున నే నంధకారమందుఁ  
బవ్వళించుట యసంభవము శయ్యామంది,రంబున దీపంబు గ్రాలవలయు

తే. నాభయంబుల నీజవ్వనంబునందుఁ, జెంత నిదురించు నింతికిఁ జెప్పు పెట్లు  
ధీరత న్నను టు చు న త్తెఱవమిన్న,యని యెఱుంగుదుఁ గాన న న్నలము లజ్జ.

క. చెలికాఁ డెఱుంగు నాకుం, గల భీరుత్వంబు నతఁడు గాముల నమ్మన్  
జలువల నాడించెద దొం, గలఁ దోలెద నే నటంచుఁ గడిమి నెలుపున్. ౧౭

వ. ఈ సాహసంబునకెల్ల నామిషాహారంబ నిదానంబని నుడువం బనిలేదు-మఱియుఁ  
దత్కాలంబున విద్యార్థు లెల్లరు నుల్లాసంబుమెయి నర్మదకవి రచియించిన ౧౮

తే. ఆంగిలేయుని జూడురా! హైందవులను, నాపలను జేసి కులుకుచున్నాఁడు నేఁడు  
హేతువు నెఱుంగుదే యతం డెఱచిదిండి, యైదుమూరలపొడ వుండు నట్టికతన.

వ. అను గీతముం బాడుచుండు వా-రియ్యది తన కర్తవ్యము నెల్ల నిర్వహించి  
ధన్యతఁ గాంచె-దీనికి నేనుం గై వసమైతి.

ఆ. క్రవ్యభక్షణంబు కర్తవ్య మనియు న, న్నది బలాధ్యుఁ జేయు ననియు దాని  
నెల్లవారుఁ దిన్నఁ దెల్లవారిం దోల, వచ్చు ననియుఁ దలఁపు లెచ్చె నాకు. ౨౨

క. అరసియరసి లగ్న మొకం, డెటచి భుజియింప నిశ్చయించితి నదియున్  
బెట లెటుగకుండు సరణిన్, జరుగవలయు వైష్ణవంబు నామత మగుటన్. ౨౩

సీ. అందు నాతలిదండు లచ్చంపువైష్ణవుల్, గుడి కెల్లనాడు నేగుదురు విధిగ  
మానాడికన్ జైనమతము పైకొనియుండు, నెల్లచో నది రాజ్య మేలుచుండు  
జైన వైష్ణవ మత సంప్రదాయముల, బలలంబుపేరైన బలుకబోల  
దేదేశమందైన నేమతంబుననైన, మాంసనిషేధ మామాత్ర లేద

తే. యస్మదీయకుటుంబమం దలరుచున్న, సంస్కృత్యారూప మిట్లుండ సాహసించి  
నంజుడుందిను టెట్లంచునాయెడంద, హెచ్చెను భయంబు తర్కముల్ పెచ్చుమీటె.

క. జననీజనకులయెడ నా, కనూనమగు భక్తి యున్నయది; మత్పలలా  
శనవృత్తాంతము విన్నం, తన వారలు చత్తురనియు నాకున్ దెలియున్. ౨౪

తే. అపుడు సత్యాభిరతియు నన్నంటియుంట, బలభక్షణమునకు లోపడ్డనాడు  
గల్లలనుబల్కి పితరుల గన్నులబ్రామ, నడుముగట్టవలయునంచు నాకున్ దెలియు.

వ. నాదృష్టి యంతయు సంస్కారదీక్షపై దిరపడియుంట వీని సరకు సేయనైతి -  
బలవిక్రమంబు లందగోత్రీయ యే నిమ్మాంశభక్షణము నాసించితిగాని జహ్వ  
చాపల్యమున గాదనుట నిక్కువంబు. ౨౫

తే. చెలిమికాండును నేను నిప్పొలసు మెక్కి, తెల్ల వారల నోడించి దేశమాత  
బన్నములనెల్ల దొలగింపవచ్చు నన్న, యిచ్చయే దీని సేవింప హేతువయ్యె.

వ. ఈ సంస్కరణపుందిక్క యిట్లు న న్నంధుని జేయుటం జేసి

తే. తల్లిదండ్రులయెఱుకకు దవ్వొనర్చి, యిది రహస్యంబుగా నుంచు టించుకేని  
సత్యదూరంబు గాదని స్వాంతమందు, విశ్వసించితి దేశాభివృద్ధి గోరి. ౩౦

\* \* \*

## ౨ దు ర్వార్త - ౨

తే. వచ్చె నిరీ తదివస మెవ్వనితరంబు, నాటినాయున్నినెల్ల వర్ణన మొనర్ప  
నొక్క దెస సంస్కృత్యోత్సాహముబుచ్చుచుండె, నొక్క దెస దొంగపనికి సిగ్గొదవుచుండె.

ఆ. ఏకతంబు గోరి యేజెలికానితో, నెనసి వెదకి యొక్కయేటిదరికి  
జేరి కలిటి నాడుజీవితమున మొట్ట, మొదలుగాగ బొలసుముక్క లచట. ౨

- సీ. కల్లు రొట్టెయు నందుఁ గలదెయ్యదియు నాకు, రుచియింపదయ్యె బోరోతపుట్టె  
బెడిదమై తోలుకై వడి నుండె మాంస మ, ద్దాని మెక్కుట యసాధ్యంబ యయ్యె  
నోకరింత జనించి డోకు వచ్చుటఁజేసి, పరిహరించితిని దద్భక్షణంబు  
నారేయి నాకు నావంత నిద్దుర లేక, దుస్వప్నములు పెక్కు దొడరి కలఁచె
- ఆ. గన్ను మూతవడుడు గర్భమునందు “మే, మే” యటంచు నొక్కమేక యటచు  
నంత భయము వచ్చు సంతాపమా హెచ్చు, నాయవస్థ యిట్లు లాయె నపుడు.
- వ. అయినను మాంసభక్షణంబు మాను తెట్లని యూహించి వెడియు రెండింతలు  
ధైర్యంబుఁ దెచ్చుకొనుచుంటి - నంత ౪
- క. మఱునాఁటినుండి నెయ్యఁడు, తరసంబును జేర్చి పలువిధములవంటల్  
కరము చవిపుట్టునట్టులు, విరచింపఁ దొడంగె బాకవిద్యాప్రాధిన్. ౫
- ఉ. ఈయెర పాతె రొట్టెపయి నేవముజాతెను మేకఁగూర్చి య  
య్యో యనిపల్వరించు తెటులో పరువెత్తె గఠంబు రుచ్యమై  
పాయనికోర్కిఁబెంచె బలపాకము లీకరణి గతించె బో  
హాయనమొక్కఁ డీ చెయిద మన్యు తెఱుంగ రొకించుకంతయున్. ౬
- తే. అపరిమితమూల్యసంప్రాప్త్య మైనకతన, మాంసభక్షణ మిరుమూఁడుమార్గ జరిగె  
నాకడ ధనంబులేకున్న నన్నుఁ జెఱుప, వలయు వెచ్చంబు నోర్చె సావాసకాఁడు.
- ఆ. వానికేని సొమ్ము వచ్చెడు నవకాశ, మల్పమగుట విందు లప్పుడపుడు  
నూటి కొక్కనాఁడు కోటికి నొక్కనాఁ, డారగించుచుండువార మేము. ౭
- తే. పొలసు మెక్కిననాఁ డన్నముం ద్యజింతు, నింక నద్దానితోఁ బని యేమి నాకు  
నమ్మ ప్రాల్మాలి తేమని యడుగఁ దిండి, యటుగలేదయ్యెనని నెపంబాడువాఁడ.
- క. ముందరకాళ్ళకు నే నిటు, బందంబులు వేయుతటి నపారం బగు చిం  
తం దగిలి తల్లికే కల్లం దెలుపుచు నుంటి “నన్నలా” యని వగతున్. ౮
- క. ఇది తెలిసెనేని పితరుల, హృదయములు వగులు నంచు నెఱుఁగుదుఁ గానన్  
మది కియ్యది గాలంబై, తుదలేని విచారజలధిఁ దోఁగించె ననున్. ౯
- మం. మాంసభక్షణమును మరగి యద్దాని, హైందవులం దెల్ల వ్యాపింపఁజేసి  
పరజాతి యేల్బడి భరతోర్వినుండి, పాఱదోలుట మేలిపనియైన నిట్లు  
తల్లిదండ్రుల కసత్యములు సెప్పటయు, గడఁగి వారల నిట్లు కన్నుఁబ్రొముటయు  
నెఱచి మానుటకంటె నెగ్గగుం గాన. నవ్వారిబొందిలోఁ బ్రాణంబు లుండ  
నామిషంబును మెక్కుటది కానిచేత, తదనంతరము నిరాతంకపద్ధతిని



జాటుమాటులు లేక సాగింపవచ్చు, నంతయి కాని యయ్యద నబ్బుదనుక  
మాంసంబు దిన నంచు మది నిశ్చయించి, యనుఁగున కివ్వెషయంబెల్ల వినిచి  
తిరుగ నంజుడుతిండిదెసకుఁ బోనై తి. ౧౨

వ. తమబిడ్డ లిద్దఱు పొలసుదిండు లె న వార్త మా జననీ జనకుల కెన్నఁడునుశ్రుతి  
గోచరము గాదయ్యె - వారితోఁ గల్గ లాడఁ జన దన్న సద్విచారము వొడ  
ముటంజేసియ నేను మాంసభక్షణము విడిచితిఁ - గాని నాచెలికానిపొందుమాత్ర  
ముజ్జగింపనైతి-లాఁతివారలఁ జక్కదిద్దవలయు నన్న యుబలాటంబ నా కెంతయుఁ  
జెట్టఁగూర్చె - దీని నెఱుఁగువివేకంబు నా కపు డణుమాత్రయు లేదయ్యె. ౧౩

ఆ. దైవవశతఁజేసి యావంతలోపలఁ, దొలఁగెఁ గాని వానిచెలిమి నన్నుఁ  
ద్రోసి యుండు నకట దుర్వ్యభిచార కూ,పంబునందుఁ బాపభవనమందు, ౧౪

చ. అతఁ డొకనాఁడు నన్ను వెలయాలి గృహమును జేర్చి యెల్లప  
ద్ధతులను మప్పి లోపలికిఁ దాఁ బనిచెన్ దురితోగ్రదేవతా  
శితతరదంష్ట్రికల్ - నడుమఁ జిక్కితిఁగాని మదీయదుష్కృతి  
ప్రతిఘటనం బొనర్చి భగవానుఁడు నన్మనిషెన్ గృపామతిన్. ౧౫

సీ. ఆపాపకందర మం దేమి సెప్పుదుఁ, గన్నులఁ జీకటుల్ క్రమ్ముకొనియె  
మందునకే నొక్కమాట వెల్పడదయ్యెఁ, జెమరుచే నొడలెల్లఁ జెమ్మగిల్లెఁ  
గంపము హెచ్చె నగ్గలమయ్యె గగ్గోలు, సెజ్జపై బోగపుంజెలువకెలన  
నధివసించితిఁగాని యంకిళ్ళు బిగువయ్యె, నాకొమ్మ తడ వోర్వలేక తిట్టి

తే. నెట్టి వాకిలి సూపె నప్పట్టునందు, వచ్చె నాపుం స్త్వమున కయో మచ్చ యనుచు  
సిగ్గువడి తల్లి! వసుమతీ! శీఘ్రముగను, దారి నొసఁగుము నా కంచుఁ దల్ల జిలితి.

క. అటులయ్యును న న్నియు,త్కటదుర్దశనుండి తొలఁచి కాచిన ఘటనా  
ఘటనావిశారదునకున్, బటుభక్తి మొక్కుచుంటిఁ బరమేశునకున్. ౧౬

అ. దాపరించె నాపదలు మఱి నాల్గు నా,బ్రతుకునందు; వాని నతకరింపఁ  
పొరువంబుకంటె భాగ్యంబ తద్దయుఁ, దోడుపడియె మేలు కూడునట్లు. ౧౭

వ. న్యాయైకదృష్టిని విమర్శించిన నివియెల్లఁ దప్పిదమ్ములయగు - నేల యన నిందు  
విషయాసక్తికిఁ గొఱంత కానరాదు - తలఁపునేతలు రెండును గుణదోషంబుల  
సమప్రధాన్యంబు వహించుఁగదా! - కాని తాకికదృష్టిం గేవలక్రియల యెన్ని  
కకు వచ్చు - గాన నీచూపునఁ జూచునపుడు మాత్రమ నేను నిర్దోషినయ్యెద -  
నయ్యదియట్లుండె. ౧౮

- మం. భగవదనుగ్రహబల ముండునేని, గర్త లా వారికిఁ గారయితలకుఁ  
దలఁగుఁ జెట్ట లొకొక్క తఱియందుఁ గొన్ని, తలఁగినపిమ్మటం దగినవివేక  
మొదవుడు మానవుఁ డుల్లంబునందుఁ దనకు, రాఁగల కీడు దప్పించినట్టి  
సర్వేశ్వరుని సంస్కరణంబు సేయు, నరుఁడు విశ్వప్రయత్నం బొనర్చియును  
వికృతికిం బాతాట విశ్రుతం బెందు, నట్టుల యీశ్వరుఁ డడ్డమై దాని  
మరలించి ప్రోచుట మనకుఁ దెల్లంబ! యియ్యది సకలంబు నెట్లు సిద్ధించు?  
జనునకు నేపాటి స్వాతంత్ర్య ముండుఁ, బరతంత్రదశ యెంతవఱ కంటియుండుఁ  
బౌరుషం బది యెంతవట్టు ఫలించు? నీశ్వరానుగ్రహం బెట్టిచోఁ గలుగు?  
నివ్విషయంబెల్ల నేనాఁటికైన, నూహకు నందఱో దుర్వి నెవ్వనికి. ౨౦
- వ. ఇఁకఁ బ్రకృతాంశమునం జొత్తమునాయనుఁగు నన్నిట్టి దుర్దశకుఁ బాల్పఱచినను  
నే నతని దుస్సహవాసంబు నింకను విడనైతి-నాతనిదెస నాయూహింపని లోప  
ములఁ గొన్నింటిఁ బ్రత్యక్షముగ నీక్షించుదనుకఁ దత్సహచర్యంబునంజేసి నా  
సల్పిన దుష్టార్యంబులు మఱికొన్ని గలవు-వానిం గాలోచితముగా మున్ముందు  
వివరింతు-నందొకటి మాత్ర మిపుడ యావిష్కార్యమగుట నప్పనికిం గడఁగెద.
- తే. పొలఁతుకకు నాకు నెడఁదలఁ బొరపు వుట్టు, నితనిపొత్తొక హేతువై వెతలఁ గుడిపె  
మగువదెసనాకుఁ గామానుమానములుస, మంబులై యుండునంటిఁ బూర్వంబునంద.
- క. అ య్యనుమానాగ్నిని నా, నెయ్యుడు దరికొల్పె నతఁడు నిజ మాడు నటం  
చెయ్యెడఁ దలంతుఁ గానన్, దొయ్యలికిం గూర్చినాడ దుర్భరహింసన్. ౨౩
- క. ఈరీతివెతల హైందవ, నారీమణి గాక లాఁతినాతి భరింపన్  
నేర దటు లొటఁజేసి యీ, మారూపం బని తలంతు మది నమ్మగువన్. ౨౪
- వ. ధర్మపత్ని నిట్లు బాధించిన నన్ను నేనెన్నఁడు నమ్మించుకొననైతి-నట్లు గావించు  
టయు నా కసాధ్యమగు కృత్యంబ-మఱియు ౨౫
- ఆ. హేతు వింత లేకయే సంశయించినఁ, దొలఁగవచ్చు బంటు కొలువునుండి  
సుతుఁడు తండ్రిమొగము సూడకపోవచ్చు, ననుఁగు చెలిమి వీడి యరుగవచ్చు.
- తే. కాని నిష్కారణంబుగా గరిత విభుని, చేత శంకితయై యేమి సేయనేర్చు  
నకట! యటుగాక తా సంశయంబువడియు, మగనిదెసఁ జూపలే దెట్టితెగువనేని.
- ఆ. దొడ్డయింటివారిబిడ్డ హైందవకాంత, రచ్చ కెక్కి పెండ్లియుచ్చు ద్రెంపఁ  
గడఁగ, దాశ్రయంబు కా దాపెకుం జట్ట, మకట యోర్వరాని దాకెసిల్లు ౨౬
- క. ఇట్లు దురవస్థ లంటం, గట్టితి నవివేకవశతఁ గాంతకు నే నా  
కట్టిడిచేతల నకటా, యెట్టులు మఱవంగలాడ నీజన్మమునన్. ౨౭



సీ. సవిశేషముగ నహింస నెఱింగినంతని, య్యనుమానభూతంబు ననుఁ దొఱంగె  
బ్రహ్మచర్యప్రభావంబు నప్పు డెఱింగి, ఘటదాసి కాదు హా! కాంతముగని  
కని, సహచారిణి యని, సహధర్మిణి, యని, భర్తృకష్టసౌఖ్యంబులందు  
నాపెకుఁ బా లున్న దని, స్వతంత్రతయందు, నాలుమగల్ తుల్యు లనియుఁ దెలిసి  
ఆ. కొనితి నాఁటిమొఱకుఁదనముఁ గాఠిన్యంబు, నందమైతి నిప్పు డరసికొన్న  
నలుక హెచ్చు, దుఃఖ మాఁగదు లజ్జయుఁ, జిందులాడు నేమి సెప్పువాడ. ౩౦

\* \* \*

### ౮ దొంగతనము - పాఠ్యశ్చిత్తము

- క. ఏ నెఱచి మెక్కునపుడును, దానికి మును కొన్నికొన్ని తప్పంజెయువుల్  
నానెఱపినట్టి వున్నవి, చాని నివ్వరించి పలుక వలతును దీనన్. ౧
- క. చుట్టను ద్రావుటకై నా, చుట్టం బొకరుండు నేనుఁ జూచితి మొకనాఁ  
డెట్టిఫలంబును దానన్, బట్టువడంజాల దన్న పాడి నెఱిగియున్. ౨
- వ. ఈయభ్యాసంబు మాపితృవృన్దకుం గల - దతఁడు ధూమపానమొనర్చుటం జూడ  
మాకును సిగరెట్లతో నలఁతియలంతిమొయిల్ల నిర్మింప నుత్సాహంబువొడమె  
నంత నేము ౩
- క. కొనుటకు రొక్కము లేమిన్, బినతండ్రిరి కాల్చి పీల్చి విడిచినచుట్టల్ -  
తునుకల నేటి రహస్య, మునుఁ గాల్పఁ దొడంగితిమి ప్రమోదము హెచ్చన్. ౪
- తే. ఇచ్చవచ్చినవేళలందెల్ల మాకుఁ, జిక్కవయ్యె నయ్యెంగిలిముక్కలై నఁ  
జిక్కినన్ బొగ హెచ్చవచ్చెడిదిగామి, ఫలముసున్నయయ్యెను న్రతభంగమైన. ౫
- తే. అట్లగుట సేవకులసాముల ననువుమీఱ, ముచ్చిలించి బీడీలను దెచ్చి కాల్పఁ  
గడఁగితిమి కాని పెద్దలకంటి కెడము, సేయు పెంతయు నిబ్బందిగూయె వాని. ౬
- తే. కడచె నొకకొంతకాల మిక్కరణి నంత, నలఁతియలఁతిరంద్రముల నలరుకొన్ని  
కాడలం గాల్చితిమి కాని కలుగదయ్యె, నందు సంతృప్తి మాకు నావంతయేని. ౭
- తే. అంత మా యస్వతంత్రత నరసి వగచి, యేటి కీ బ్రదు కెన్నినా భిట్టు లేడ్వఁ  
గల మిసీ యని యూహించి కట్టకడకు, నాత్మహత్యయె కర్తవ్య మని తెగించి. ౮
- క. ఉమ్మెత్తవిత్తులందు వి, న ముందు నటం చెఱింగి సవిధస్థార  
ణ్యమునకుం జని తచ్చి, బమ్మల నార్జించి సందేశము కదియుదున్. ౯

- క. చేరితి మల్లలన కే,దారేశ్వరుగుడికి భక్తితాత్పర్యములన్  
గోరి భజించితి మాదు, ర్గారమణుని దీపధూప కైంకర్యములన్. ౧౦
- వ. తదనంతర మొక మాటుమూలకుఁ జని రెండు మూఁడు గింజలం గొఱుకుడు ౧౧
- తే. వెంటనే చంపునొక్కొ యీ విత్తనంబు. తడవు యాతన గూర్చుచో, దాఖుపెట్టు  
చచ్చిపోయినచో నేమి వచ్చు ఫలము, పారతంత్ర్యముతో నైన బ్రతుకడగదె.
- క. అను నూహ లగ్గలంబై, తునిమె ధృతిన్ మృతి యటన్న దుర్భరమగుచున్  
బెనఁగొనె భయంబు కంపం, బనూనమై మమ్ముఁ గలఁచె నలమెం జెమటల్. ౧౩
- ఆ. అంతఁ జిత్తశాంతి నందఁదలంచి గా, విందుఁ గూడి రామమందిరమున  
కరిగినాఁడ నందు సావధానమ్ముగా, శ్రీనివాసుభజనఁ జేసినాఁడ. ౧౪
- తే. తన్నుఁదాఁ జంపుకొనుటన్నదలఁపువోలె, గడుఁ జులుక నైనకార్యంబు గాదటంచు  
నాకు నమ్మిక యేర్పడె నాటఁగోలె, నెవఁడువరియించుమరణంబునిచ్చతోడ. ౧౫
- సీ. అది సుత యెవ్వఁడే నాత్మహత్య యొనర్చు, కొండు నే నని పల్క నుండనేర  
దావంతలక్ష్యమే నప్పల్కుపై ని నా, కయ్యది యనుభూత మైనకతనఁ  
గీడులో మే లన్న జాడ నాజతనంబు, సిగరెట్ల కొకనమస్కృతి యొనర్ప  
సాయంపడియె ధూమపానతావాంఛ నా, కవ్వల నుదయింపదయ్యె మఱియు
- తే. నది కడుంగడు హేయ మైనట్టిచేత, రోగముల కాలవాల మనాగరకము  
దానికై యింత కుతియేలదై వమా!జ, నంబులకటంచునే నబ్బరంబువడుదు, ౧౬
- స, ఇఁకఁ బ్రకృతమ్మునకు వత్తము—ధూమపానార్థము నా యొనర్చినయీ ధన  
చౌర్యము నాపదుమూఁడవయేటఁ బ్రవర్తిలె- నవ్వల రెండేండ్లు కడచుడు ౧౭
- క. నాసోదరుఁ డొకఁడు దుర, భ్యాసమ్ములఁ జిక్కి ఋణముపాలయి మివులన్  
గాసివడ నేను నాతఁడు, నీసేగిం గడచుమార్గ మెయ్యదియంచున్. ౧౮
- ఆ. అరసి తుట్టతుదకు నాతనిచేతి బం, గారుమురుగు సుంత కత్తిరింప  
నిశ్చయించి వెంటనే పని ముగియించి, తీర్చితిమి ఋణంబు మార్చి దాని. ౧౯
- తే. అవల నీచేతపై రోత యావహిల్లఁ, దగదు తగ దిక నిట్టివర్తన మటంచు  
నిశ్చయించి నే గురున కీ నింద్యవార్తఁ, దెలిపి మన్నింపుఁ డని వేడఁదలఁచికొంటి.
- తే. జనకుఁ డీమాట విన్న రోషంబు నంది, తిట్టికొట్టు నటన్న సందియములేదు  
సుతుల నాతఁడు వాత్సల్యశూన్యఁ డగుచు, బట్టి బాధించియెఱుంగఁ దెప్పట్లనైన.
- క. ఇక్కడ విని యుల్లంబు చి, వ్రక్కురు మన నాతఁ డెంత వొగులునొ యను బీ  
తోక్కండ నన్నుఁ బెనఁగొనె, నక్కట నాధైర్యసార మంతట నడఁగెన్. ౨౦

వ. ఐన నియ్యపరాధము జనకునకు నివేదించినఁగాని చిత్తశుద్ధి సిద్ధింప దని యెట్లు కేలకు సాహసంపడియు నివ్వించుముఁ బితృసమ్మఖమున వా విచ్చి పలుకనోడి

క. ఒకచిన్న కాగితముపై, సకలంబు లిఖించి మదపచారంబున కిం  
చుకయు న్యగవక తగుళి, ఓకూర్పవే! తండ్రి! యింకఁ జౌర్యము సలుపన్. ౨౪

ఆ. అనియు నందు వ్రాసి యాకమ్మ నాపాద, మస్తకంబుఁ గంపమగ్నమై త  
నర్ప నర్పణం బొనర్చితి మంచము, పట్టియున్న జనకు పాణిసీమ. ౨౫

ఉ. అంత నతండు లేఖము సమస్తముఁ గన్గొని యాణిము తైపుం  
దొంతరకై వడిన్ విడిచెఁ దోడన యశ్రుకణంబు, లేమి వి  
న్పింతుఁ, దదంబుపూరములు నిండి తొలంకఁ గరస్థలేఖ, నొ  
క్కింతవిచారముద్ర ధరియించెగురుండు నిమిలితాక్షుడై. ౨౬

క. పిదప నతం డప్పత్రముఁ, జిదురపలు గావించె నతనిచిత్తమునయం  
దొదవినవేదనఁ గన్గొని, తుదలేని విచారజలధిఁ దోగితి నేనున్. ౨౭

క. ఆదృశ్యము ముఱపునకున్, రా దేనాఁటికిని; జిత్రరచనావిద్యా  
వైదుష్యము నా కుండిన,చో దానిన్ దిద్ది తీర్చి చూపెడివాడన్. ౨౮

సీ. పితృపాదలోచనచ్యుతవిశుద్ధప్రేమ, రసపూర్ణ బాష్పధారాస్రవంతి  
పూత మొనర్చె నాచేతము నొర మత్కలుషపంకమునెల్లఁ గడిగివై చె  
నాప్రేమమాహాత్మ్య మనుభవించినవాని, కొక్కనికే వేద్య మూహసేయ  
ననురాగబాణోపహతి చవిసూచిన, వానికే తెలియు నద్దానిమహిమ

తే. మనిగదా మాన్యులు కవీంద్రు లాడి రిదియు, నా కహింసాప్రబోధమై నన్ను మేలు  
కొలిపె నానాడు పుత్త్రవత్సలతకంటె, నన్య మెద్దియుఁ గానరాదయ్యె దీన. ౨౯

వ. నేడు మాత్ర మదికేవల మహింసయని సువ్యక్తమయ్యె - నేనాఁడది విశ్వంబు  
నెల్లఁ దన కౌగిటికిం జేర్చు నానాఁడ తదీయ సంస్పర్శము నందిన ప్రతివస్తువు  
నకు నేమిలిమార్పు వాటిల్లు-దానిశ క్తికి మేర లేదని వాక్రుత్తు. ౩౦

మం. తండ్రి యిత్తటి నింత తాలిమి సూపు, నని యెంచనై తి నత్యాశ్చర్యజనక  
మై వన్నె కెక్కిన యతనిసైరణకుఁ, జర్చింప నాదు దోషపరిగ్రహంబ  
కారణమై నాకుఁ గన్పించుచుండు, నీ నేర మిఁకఁ జేయ నిదె బుద్ధి వచ్చె  
నని బాసచేసి నిజాపరాధంబు, దండనగావింపఁ దగు నధికారి  
ముం దొప్పుకొనుటయే మొదటిపాచితము, నే నిట్టికార్యంబు నెఱపుటంజేసి  
యితని మగ్గడపట్ల నిఁక భయంబుండ,దని నన్నుఁగూర్చి నాయయ్య భావించె  
నాతఁడు మఱియు నాయందున్న ముద్దు, తద్దగావించెఁ బెద్దయు సంతసించె. ౩౧

## ౯ పితృనిర్యాణము - నామహావమానము

- క. పదునాఱేడుల వయసున్నది నా కీనాఁడు; నేఁడు నాతండ్రి వ్యథా  
పదమునకు భగందర మను, గదమునకుం జిక్కెఁ బూర్వకర్మమువలనఁ. ౧
- సీ. నాతల్లియును నేను బ్రాతబం టాకరుండు, నయ్యకుఁ బ్రథమగణ్యాంబు యైన  
యూడిగంబును సల్పుచుండెడివార మం, దే నౌషధంబుల నిచ్చుచుంట  
మందులు నూఱుట మఱి కట్టు కట్టుట, మున్నగు నూడియమ్ముల నొనర్తు  
నెల్లరాత్రులఁ దండ్రి కేఁ బాదసంవాహ, నక్రియ నిచ్చమై నడిపి యిడను  
తే. జాలునని వార లానయొసంగినపుడొ, నిదురకుం జిక్కునప్పుడో వదలువా డ  
నయనుగొల్చుటయన నాకుఁ బ్రియతమంబు, నాకునొకనాఁడునిందుఁ బరాకులేదు.
- లే. నిత్యకృత్యంబులకుఁ జెల్ల నిలువ యుండు, సమయమును బాఠశాలకు జనకసేవ  
కును విభాగించి యెపుడేని గురుఁడు ముదల, నిచ్చుచో మాపట వయాళి కేగువాఁడ.
- క. ఆ సమయందే సరిగా, నాసతికిం జాలు నిలిచె నా కవ్విషయం  
బీసమయమ్మునఁ దలఁచిన, వే సిగ్గు జనించు రెండువిధముల దశమై. ౪
- వ. నేను విద్యార్థినయ్య బ్రహ్మచర్యమునకుఁ దిలోదకంబులు సమర్పించుటయు  
నాధర్మమగు విద్యావ్యాసంగము కంటెను బై పెచ్చు చిన్ననాఁటినుండియు శ్రవ  
ణనిశీలము నా కాదర్శమగుట నాపరమధర్మంబైన పితృసపర్యకంటెను మిక్కుట  
ముగా భోగములకుఁ గొలుపుసల్పుటయు నయ్యరు తెఱంగుల లజ్జకుఁ గారణంబు  
లయ్యె - నక్కాలంబున ౫
- క. కరములు జనకుని పదపం, కరుహంబుల నుండ సెజ్జగద్దపై నెద తాఁ  
గర మాస నిలుచు భాస్కర, కరతాపం బడఁగు టాదిగ నిసీ తనకుఁ. ౬
- క. మత మాయుర్వేదము నం, చితలోకజ్ఞానము నిషేధించుతఱి  
గతి దప్పి లతాంగీసం, గతికిం గుతుకంబు సూపఁ గడఁగితి నకటా. ౭
- క. తన సేవనుండి జనకుఁడు, నను వీడుటకై నిరీక్షణము సల్పుచు న  
ప్పని దీఱుడు నుప్పొంగుచుఁ, జనువాడం బడుకగదికి శరవేగమునఁ. ౮
- సీ. అవుడ పితృవ్యాధి యగ్గలం బగుచుండె, జరిగె నానాటఁ బెక్కురచికిత్స  
యవల నాంగ్లేయవైద్యము ప్రయు క్తంబయ్యె, గుణ మించుకేని చేకూరదయ్యె  
నింక శస్త్రచికిత్సయే శరణ్యం బని, తలఁచి బొంబాయిపత్తనము సేరి  
కోతవైద్యమునందు ఖ్యాతి గాంచినభిష, క్షేఖరు నాశ్రయించితిమి కాని

తే. “వలదు వల దీచికిత్స యీవయసునం” ద,టంచు మాయంటివెజ్జువారిం చె నతఁడు  
గట్టివాఁ డౌట నాతనిపట్టు గెలువ,మఱలివచ్చితి మింటికి మఱుదినంబ.

ఆ. మాకుటుంబవైద్యుఁ డీకొన్నచోఁ దండ్రి, పుండు, బాధ తొలఁగియుండుఁగాని  
యీశ్వరేచ్ఛ భిన్న మెవనికి మరణంబు, తఱియు వేళ మేలివెరపు దోఁచు. ౧౦

క. పదపడి మజ్జనకునకున్, ముదిరెను వ్రణబాధ దేహమును శుష్కించెన్  
బ్రదుకుపయి శంక వొడమెను, జెదరెను దైర్యంబు పలుకుఁజేవయు సడలెన్.

ఆ. పడుకయంద యెల్లపనులు ముగించు దు,స్థితిజనించెఁ గాని చిట్టచినర  
గడియవఱకు నాతఁ డొడఁబడకుండె న,క్కార్యమునకు నెంతకష్టమైన. ౧౧

వ. నైష్ణవమతమ్మున బహిష్కర్చినిగూర్చి కట్టుచట్టంబు లుంటయ దీనికిఁ గారణం-బట్టి  
శుచియు వాంఛనీయంబ - కాని ౧౩

సీ. అణుమాత్రమును రోగి యాయాస మందక, పాన్పు మాలిన్యంబుపాలు గాక  
పరిశుద్ధి కావంతకొఱఁత వాటిల్లక, యుండుచందంబునఁ బండియున్న  
శయనంబునంద మజ్జనకృత్య మాదియా, నక్కఱలం దీర్చునట్టివెరపు  
బోధించె భారతభూమికి నాంగేయ, వైద్యశాస్త్రం బిట్టి వర్ణనీయ

తే. శుద్ధి నైష్ణవమతధర్మసూత్రోక్తి,యందు నంతర్గతంబుగా నలరుచుండుఁ  
గాని నాతండ్రి సలుపు నిక్కఠినచర్య, నెంతయును వింత వొడమ నగ్గింతునపుడు.

మధ్యా. బెడిదంబగు తెవులు రేఁగి పెనఁగొనఁ దనయన్న యిట్లు  
కడలేని యిడుమలం గుడుచుకథ విని నాపిన్నతండ్రి  
యడలాంది పోర్బందరుపురి నప్పుడ తా వీడనాడి  
వడివడిపయనంబు లడర వచ్చెను దత్సేవ సలుప.

౧౪

తే. అన్నసెజ్జకుఁ బజ్జ నాపిన్నతండ్రి, కోర్కిమెయిఁ బవల్ నాల్గుజా ల్లూరుచుండి  
రేయి మమ్ములనెల్ల నిద్రింపనంపి, యత్తమిల్లుచు నుండు నమ్మెత్తకెలన.

౧౫

తే. ఇంతలోఁ గాళరాత్రి తా నేగుదెంచె, నిదియ పో కర్మచంద్రున కిజ్జగానఁ  
దుట్టతుదిరే యటం చూహ తట్టదయ్యె, మా కనారతమై భీతిమాత్ర ముండె.

క. అది నిసిఁ బండ్రిండవగడె కదిసినసమయంబు తండ్రికా ల్గొత్తుచు నే  
నెదిరించు నిదురతోడం, గదనం బొనరించుచుంటిఁ గడిమి వెలుంగన్.

౧౬

తే. నాయవస్థను దిలకించి నాపితృవ్యుఁ డే నిచట నుండుఁ బవళింపు మీవు వెడలి  
యని వచించుడు నానందమున మునింగి, సెజ్జగది కొక్కపెట్టునఁ జేరినాడ.

౧౭

క. పాపము ! నిద్రావశయై, నాపైదలి శయ్య నుండె నవలా నపుడే  
తేమి నే నట నుండఁగ, నేపగిదింగూర్కు నామృగేక్షణ నిశలన్.

౨౦

- ఆ. అవలఁ గడచిపోయె నైదాటు నిముసంబు, లంత భృత్యుఁ డొక్కఁ డరుగుదెంచి  
చాల జబ్బులోన జనకుఁ డున్నాఁడు లెం,డనుచుఁ బల్కెఁ దలుపు నట్టె తట్టి. ౨౧
- ఆ. చాల జబ్బులోన జనకుఁ డున్నాఁ డని, మున్నె తెలియుఁగానఁ దన్నిమేష  
మందుఁ “జాలజ ” బృటం చన నర్థవి, శేషమొండు తోఁచెఁ జిత్తమందు. ౨౨
- తే. అంత నే సెజ్జపై నుండి యపుడ దూకి, యెట్టు లున్నది జనకునకేమి జరిగె  
ననవుడు నెలుంగు రాల్పడనాతఁడయ్య,గారు మనఁజొకమునువీడినార లనియె. ౨౩
- సీ. దుర్భరదుర్దాంతదుఃఖంబు లజ్జయు, మూరిబోవుచు నన్ను ముట్టడింప  
నంతట గురుఁ డుండునట్టిపట్టున కేగి, యసులువాసిన తండ్రియొడలిఁ గాంచి  
కామాంధకారంబు కనులఁ గప్పకయున్నఁ, బశువృత్తి కేను లోపడకయున్నఁ  
దుదినిమేషంబునందును బితృమరణవేదనఁ బాలు వడసియుందునుగదా య
- తే. టంచుఁ జింతించినాఁడ నే నయ్యకాళ్ళు, పట్టుచుండ నతండు నాపాణియంద  
జీవ మూడ్చియుండునుగాని చిన్నతండ్రి, కై వసంబయ్యె నట్టిభాగ్యంబు తుదకు. ౨౪
- క. అతఁ డగ్రిజుదెస నెప్పుడు, నతులంబగు భక్తి సూపు నట్టిఁడు గానక  
జతపడె నయ్యనఘనకీ, గతి నంతిమసేవ సల్పఁగల భాగ్య మహా. ౨౫
- తే. మరణవేదన కెంతయు న్మలసిమలసి, నిలువ దియ్యెడ లిక నంచుఁ దెలిసిగురుఁడు  
సైఁగఁజేసి కలమ్మును గాగితమ్ము, నందికొని సిద్ధమొనరింపుఁ డని లిఖించె ౨౬
- క. తనసందిటఁ గల తాయె, త్తును గుత్తుక నున్న హైమతులసీదామం  
బును దీసివై చె నవ్వలి, ఊణమున లేడయ్యె నతఁడు జగమం దకటా. ౨౭
- తే. ఒక్కదెసఁ దండ్రి యమబాధసుక్కుచుండ, నొక్కదెసనేమరుల్కొంటినువిదపైని  
మాయురేయిది మాయని మచ్చయగుచు, నన్ను బాధించుచుండుననారతంబు. ౨౮
- సీ. మూడగునధ్యాయమును సంతరించుచు, మున్ను సూచించిన బన్న మిదియ  
మెలకువమై నేను మెలఁగంగఁ దగువేళ, విషయసక్తుండనై వెలయుకతన  
మాతరపితలపై మహనీయమగుభక్తి, నాకుండినను దాని నడుపుకొఱకు  
జంకుగొంకులు లేక సర్వస్వ మర్పింపఁ, జాలియుండిన నది చాల వెలితి
- తే. వడియ యున్న దటంచు నేర్పడియె నిట్టి, నేర మేనాటికేని మన్నింపరాని  
దగుట నేనేకపక్షీవ్రతావలంబి, నయ్యుఁ గామాంధుఁడనటంచునాత్మనెంతు. ౨౯
- వ. పెద్దకాలము శ్రమించియుఁ బెక్కుగండములం గడచియు నీలోపంబు రూపు  
మాపఁ గల్గితి - వెండియు



ఆ. నరముఁబోనికూన నాచాన కి త్తరు, నానఁ బుట్టి మూఁడునాల్గునాళ్ల  
కసువులను దొఱంగె నంతియ కాక వే, తొండుభంగి జరుగునోటు వగవ.

వ. నా తెలివిడి గుర్తించి పరిణీతు లెల్లరుం గన్ను దెఱతురు గాక!

3౨

\* \* \*

## ౧౦ మతములలో స్వల్పప్రవేశము

క. ఆటవయోఁ డాదిగఁ బదు, నాటవయబ్బంబుదనుక నటు విద్యావ్యా  
పారమ్ము నెఱపి పెక్కులు, నేరిచితి నిష్ఠయముల మనీషుల కరుణా.

౧

వ. కాని మతసంబంధిప్రభోధంబు నాకిసుమంతయేని పాఠశాలయందు లభింపదయ్యె-  
నద్దానిఁగూర్చి నాపరిసరమ్ముల నించించుక యెఱుఁగుచుంటి - మతంబన నాత్మ  
సాక్షాత్కారంబనియొండె నాత్మజ్ఞానం బనియొండె నా యాశయమ్ము.

౨

ఆ. ఏను వైష్ణవుండఁ గాన విష్ణ్వలయ, మునకుఁ బెక్కుమార్లు చనెడివాఁడఁ  
గాని దాన నిచ్చ కల్గద! కడు నస,హ్యంబు వొడమె దానిడంబ మరయ.

3

క. అట నీతివిరుద్ధము లగు, ఘటన ల్లల వనియుఁ దెలిసెఁ గావున నే న  
చ్చటు త్రొక్కుట విరమించితి, నిటు దేవాలయము నాకు నించకపోయె.

౪

తే. అట్లగుట నాకు విష్ణ్వలయంబువలనఁ, బట్టువడినట్టి లగు కన్పట్టదయ్యెఁ  
గాని కోవెల నాకు నీలేని దాని, నొసఁగె మాయంట వసియించుముసలిదాది.

౫

తే. అమ్మగువ రంభ యను పేర నలరుచుండుఁ గరము వాత్సల్యమున నన్ను గారవించు  
నాకెఱై నాకు విశ్వాస మగ్గలంబు, విస్మృతికి రాదు నేడు నవ్వెలఁదిచరిత.

౬

క. భూత ప్రేతము లన నేఁ, గాతరతం జెందుచుంటఁ గని తత్సతి నీ  
భీతిన్ బోకార్పఁగ వి, ఖ్యాతం బగు రామనామ మహాషధ మనియెన్.

౭

క. అనవుడు నాభయబాధం, దునుమాడ జపంబు సేయఁదొడఁగితి నతిపా  
వనరామనామమంత్రం, బనూనవిశ్వాసపూర్ణ మగుచిత్తమునన్.

౮

వ. అయ్యది పెద్దకాలంబుమాత్రము కొనసాగదయ్యె - సట్లయ్య లేఁబాయమ్మున  
మన్మానసక్షేత్రము నాశ్రయించిన యవ్విత్తనము రిత్త కాదయ్యె-నీనాఁడు రామ  
నామంబు నాకప్రతిహతం బగు నోషధి యగుటకు నాఁడు మా రంభ నాటిన  
బీజంబ కతంబు నాఁడగు.

౯

- సీ. అపుడ రామచరిత్ర నతిభక్తి బలియించు, ఘనుడు నాపెదతండితనయుఁ డొక్కఁడు  
నా చిన్నయన్నకు నాకును నేర్పించె, రామరక్షాస్తోత్ర మేము దానిఁ  
గంతస్థ మొనరించి కడఁకమై మజ్జన, పర మెల్లరేపులం బఠనసేయఁ  
బూనితి మిప్పున్ని పోరుబందరు వీడి, యల రాజకోటయం దడుగు మోపు
- ఆ. సరికి సడలె దీనిఁ జలుపుటయందుఁ బ్ర, త్యయము కుదురకున్న నాదినుండి  
భ్రాతృశౌరవంబుఁ బ్రస్ఫుటోచ్చారణా, హంకృతియుఁ గతంబు లగుచు వచ్చె.
- క. బందరులో మజ్జనకుఁడు, మందుం దినువేళ నెల్ల మాపుల నమృత  
స్యందిని రామచరిత్ర న, మందానందానుభూతిమై వినుచుండున్. ౧౧
- తే. రాణఁగన్న లాధామహారాజ సూరి, రామచరణారవింద చింతామరంద  
పానపరిమ త్తచిత్తుఁ డప్పట్టునందు, వక్త యయ్యె బిల్వేశ్వరావాసవాసి. ౧౨
- మం. అతఁడు కుష్ఠవ్యాధి కగ్గమై తొల్లి, యశాషధసేవనం బొసింపఁబోక  
బిల్వేశనిర్మాల్మ్యబిల్వపత్రముల, గాయంబులకుఁ గట్టి కడుభక్తితోడ  
రాత్రీందివమ్ము శ్రీరామనామంబు, జపియించి దుర్వ్యాధిజయ మందె నంట;  
యిది నిజంబో కాదొ యెట్టులైన నేమి, నాకు నిచ్చురితపై నమ్మకం బొదవె.
- క. మృదుమధురస్వరసంపద, పొదల నతం డతులభ క్తిపూరితుడై చౌ  
పదముల ద్విపదలఁ బొడుచుఁ, బదార్థముం దెల్పు హర్షపరవశుఁ డగుచున్. ౧౩
- తే. అతనితో పాటు శ్రోతృసంతతియు నొడలు, మఱచు నవ్వినుకలియె రామాయణంబు  
మీఁదఁ గల్గించె నాకు నత్యాదరంబుఁ, బదియుమూఁడేడు లుండు నప్పటివయస్సు.
- తే. భక్తిపూరిత కావ్యప్రపంచమందు, దివ్యకవితాకళాసముద్దీపితంబు  
తులసిదాసకృత బు నిస్తులితమంచు, విశ్వసింతు నిపుడు రామవిభుచరిత్ర. ౧౪
- ప. తదన్తంతర మేము కతిపయమాసమ్ములకు రాజకోటకుఁ జేరితి - మందు హరివాసర  
ములం దెల్ల భాగవతశ్రావణమ్ము ప్రవర్తిల్లుటంజేసి తదాకర్ణనకుతూహలాయత్త  
చిత్తుండనై యే నప్పుడప్పు డప్పురాణగోష్ఠికిం జనితి - గాని పౌరాణికుఁడు  
రచ్చకు మెచ్చువోడము వడువున వాక్రిచ్చువాడు గాఁడయ్యె - నప్పొత్తము  
బత్తికిఁ దావలంబని యిత్తటి నెఱింగినాఁడ - నద్దాని నాతల్లి బాసం జదివి పారఁ  
శ్యంబు నందితి - వెండియు ౧౫
- క. వారణనగరమ్మున ము, వ్వారము లే నుపవసించువడి \* నంతర్వా  
ణీరత్న మదనమోహనుఁ, డారమణీయార్థకల్ప నాగారమునన్. ౧౬

\* వాణీశాం శాస్త్రవాచాం రత్నం వాణీరత్నం వేదాంతశాస్త్రమిత్యర్థః - అంతర్గతం  
వాణీరత్నం యస్యసః అంతర్వాణీరత్నః కౌపనిషద బ్రాహ్మణితి తాత్పర్యం.



క. భాగవతంబున నయ్యయి, భాగంబుల వినిచి న న్నపారం బగు ము  
త్సాగరమునఁ దోఁగించె మ,నోగతసంతాపరాశి నుగ్గొనరించెన్.

౧౯

సీ. అత్తటి మదనమోహనుఁబోని భక్తా,వతంసంబు భాగవతమును జన్మ  
తనమంద వినిపింప వినఁగల భాగ్యము, గల్గిన నాకు నక్కాలమంద  
యద్దానిపై గాట మగు నాదరంబు సిద్ధించుఁగదా యని యెంచినాఁడ  
నపు డుద్భవించు శుభాశుభసంస్కారములు సుస్థిరంబులై నిలుచుఁగాన

ఆ. భాగవతమునట్టి భవ్యకావ్యంబుల, బాల్యదశను వినుటఁ బడయనైతి  
నే! యటంచు నాకు నెల్లవేళల విచారంబు వొడము మానసంబునందు.

౨౦

వ. అయినను.

౨౧

తే. అఖిలమతసంప్రదాయములందు నాకుఁ, గుదిరె సమదృష్టి యలరాజకోటలోన  
నందు హిందూమతమునయందు మివులఁ, బాదుకొనిపోయె నాదరభావగరిమ.

క. అచ్చట నాతలిదండ్రులు, నిచ్చలుఁ జనుచుందుఁ రామనిలయంబునకున్  
జిచ్చుకనువేల్పుగుడికిం, బొచ్చెంబెడయైన బత్తి పొంపిరివోవన్.

౨౩

క. నను వార లనుదినంబును, గొనిపోవుచు నుండువారు కోవెల కేనున్  
జననీజనకులతోఁ బ్రార్థనగీతులఁ బాడువాడఁ దద్దయు వేడ్కన్.

౨౪

క. వెండియు జై నగురు ల్గురు, దండకు వేంచేసి పెక్కుధర్మంబులపై  
మెండుగఁ జర్చల నెఱపుచు, నుండెడివా రపుడు శ్రోత లోహో యనుఁగన్.

సీ. కలరు మత్పితకు మిత్రులు పెక్కురు మహమ్మదీయులు పార్సీలు ధీరమతులు  
తమధర్మములఁగూర్చి తగురీతిఁ బలుమాటలు, వచియించుచుండెడివారు వారు  
వినుచుండు నవధానమును బేర్చిపేర్చియు, వెలయ నాతండ్రి తద్విషయమెల్ల  
నతని కేఁ బరిచర్య లాచరించుచునుంట, నాలించువాడ సయ్యామిచర్చ

తే. లిట్టిలాభంబులన్నియు నెనసి మతము, లన్నిటం దుల్యగౌరవ మంకురింపఁ  
జేసినవినాకు వృద్ధోపసేవనంబు, వలన సిద్ధింపఁజాలనిఫలము గలదె.

౨౫

వ. అయ్యదన న్న కొక్కకై స్తవమతపరిచయంబ శేషించియుండె - నత్తరుణం  
మునం దేతన్మత ప్రచారకులు కొందఱు మాపాఠశాలచేంతకుఁ జేరి

౨౬

క. హిందువుల వారివేల్పుల, నిందించుచుఁ బల్కుచుండ నే డెందమునం  
దందుల కెంతయు నేవం, బందితిఁ దన్మతమునం దనాదర మొదవన్.

౨౭

మం. అపుడ పేరండ్రినహైందవుఁ డొక్కఁడు, కై స్తవమతదీక్షఁ గైకొన ననియు  
నవల గోమాంశ మాహరించుటయును, నింద్యమా మధుపాననియతిఁ గొంటయును

దనవేషభాషలఁ దలఁగించుటయును, నాతని కనివార్యమై యబ్బె ననియుఁ  
గోటలం బేటల గోల హెచ్చయ్యె, నదివినుడుఁ జివుక్కు రనియె నామనసు.

తే. ఆబొలసుఁ దింట మద్యంబు నానుచుంట, వేసమునయందు బాసపై వెగటుగొంట  
నెద్ది శాసించు నది మతంబే యటంచు, దలఁచితెం గోపతాపము ల్కలఁతపెట్ట.

క. ఈనడుమంత్రపుగ్రైస్తవుఁ, డేనెరసో పరిగణించి హిందూమతవి  
జ్ఞానముల నిందింపఁగఁ, బూనినవాఁ డనియుఁ గర్ణపుటములఁ దాఁకెన్. 3౧

వ. ఇప్పరిస్థితులెల్లఁ గ్రైస్తవమతంబుపై నాకు రోతఁబుట్టింప హేతువు లయ్యెఁ-  
దక్కినమతములందు నాకుఁ దుల్యాదరంబు వొడమెనని నొడివినంతమాత్ర నీశ్వ  
రునియందుఁ దిరంబులగు శ్రద్ధాభక్తులు జనియించె ననంబోలదు-వెండియు 3౨

తే. మనురచితధర్మశాస్త్రంబు జనకపుస్త, కాలయస్థంబు గన్గొంటి నపుడు దానఁ  
దనరు సృష్ట్యాదిచర్యలఁ దఱచిచూడ, నీశ్వరునిమీఁది నాశ్రద్ధ హెచ్చదయ్యె.

క. ఇంచుక నా స్తిక్యముఁ బ్రా, ప్తించెను నా కపుడు నామదిం గల శంకల్  
వించితేఁ జదువరి యని పే, ర్గాంచిన పినతండ్రిపట్టికడఁ దగు భంగిన్. 3౪

తే. అతఁడు నాసందియముల నడఁపఁబోక, తగవు నీకిట్టిప్రశ్న లిత్తరుణమందు  
వయసు హెచ్చినవేళ సర్వంబునీక, యెఱుకపడుఁజుమ్ముపొమ్మంచుఁ గఱదలూడ.

ఆ. మిన్నకుంటిఁగాని నన్నుఁ బీడించుట, మానదయ్యెఁ దదనుమానరాశి  
మఱియుఁ జోద్యమయ్యె మనువు భోజ్యాభోజ్య, విధులునిర్ణయించువిధముగన్న

వ. అందు లోకాచారవిరుద్ధముగా మాంసభక్షణము నంగీకరించు ధర్మసూత్రములు  
కొన్ని కానంబడియెఁ-గాని 3౭

తే. విద్యయు వివేకశక్తియు వృద్ధియైన, నీడు ముదిరిన, ననుభూతి యెక్కుడై న  
నపుడ యీసంశయములెల్ల నడఁగిపోవు, నని తలఁచియూరకుంటి నయ్యవసరమున.

అ. ఇట్లు లపుడు మను వహింసాప్రబోధ మొ, నర్పకుంట మున్ను నాయొనర్చు  
తరసభక్షణంబు తద్ధర్మశాస్త్రస, మ్మతమ కా యటంచు మదికిఁ దోచె. 3౮

తే. సర్ప మత్కుణ ముఖ జంతుసముదయంబు, హతమొనర్చుట నీతిసమ్మతమ యంచుఁ  
దోచుటం గొన్నినల్లులఁబీచమడఁచి, నాడ నక్కటిక న్నీడనాడి యపుడు. ౪౦

వ. ఐనను జగత్తునకు నీతి మూల మనియు నద్దానికి సత్యంబు మొదటియాదరు వనియు  
నాయుల్లమున దృఢవిశ్వాసంబు పాదుకొనియెఁ - గాన సత్యంబ నాకు వలయు  
నర్థంబు-దానిగొప్పతనము నిరంతరము నాదృష్టిం బుష్టినందు-వెండియు సత్యముం  
గూర్చి నా కావించులక్షణంబును విస్తరిల్లెడి-నదియునుంగాక ౪౧

- సీ. సలిలంబు నీకు నీగలిగినవానికి, నిష్టమృష్టాన్నంబు నిడగదయ్య  
కేల్మోడ్పు నిడువానికిన్ భక్తిసంయుక్తి, జాగిలి జోహారు సలుపవయ్య  
తృణకణం బేని నీ కిచ్చువుణ్యాత్మన, కపరంజనాణె మీయంగదయ్య  
కడగండ్ల నీకు దోడ్పడెడివానికి నీశ, రీరమే గోసి యర్పింపవయ్య
- తే. యిచ్చుచోనొందుదశగుణంబిచ్చుటాప్పు, గీడు గూర్చిన మేలు గల్గించుటులువు  
చిత్తవాక్కురమృద్ధిమైజేయు వీని, నెవ్వ డాతండ గెల్చుబో! యజ్జగంబు, ౪౨
- తే. అనెడు గుజరాతినీతిపద్యం బొకండు, నామనంబున దద్దయు నాటుకొనియె  
నందు గీ డొనర్చినమేలునాచరింపు, మన్నసూక్తిజీవనసూత్రమయ్యెనాకు. ౪౩

\* \*

### ౧౧ సీమకుఁ బ్రియాణసన్నాహము

- క. పదునెన్నిదివందలయె, నృదియేడవయేట జయము వడసితి నే నిం  
పొదవఁ బ్రవేశపరీక్షను, బిదపఁ గళాశాల కేగఁ బ్రియపడినాడ౯. ౧
- వ. అంత భావనగరమ్మునఁ గల శ్యామలదాసకళాశాలకుఁ జేరి యందుఁ జదువం దొడఁ  
గితిఁ - గాని యచ్చటి యుపన్యాసములు తల కెక్కిమి నాకు నుక్కిరి బిక్కిరి  
యయ్యె - నిందు నాచార్యులలోపము రవంతయుఁ గానరాదు - వారి కెంతేని  
ప్రసిద్ధిగలదు - నా కసుగాయతనంబ దీని కెల్ల నిదానంబు నాఁజెల్లు - నిట్లు బహుప్ర  
యాసమ్మునఁ గాలంబు నీడ్చుచు నర్థవార్షికవిశ్రాంతిదినమ్ములు గడప నింటికిం  
బోయితి - నయ్యవసరంబున మాకుటుంబమునకుఁ బ్రాజెలికాడును హితుడును  
విప్రుండును జదువరియు లౌకికజ్ఞానపూర్ణుడునగు మావుజీదవే యనునతడొక  
నాఁడు మా నెలవునకు వచ్చె - నితనిని మేము జోషి యనియుం బిల్చువారము.
- తే. అతఁడు నాతల్లితోడఁ బెద్దన్నతోడ, మాకుశలవార్తలం గూర్చి మాటలాడు  
వేళ నాకళాశాలాప్రవేశ మెఱిగి, యిట్లు వచియించె నాదర ముట్టిపడఁగ. ౩
- మ. తలక్రిందయ్యెను గాల మిట్లు తగువిద్యల్ నేర్వలేకున్న మీ  
రలు మీపూర్వులకై వడిం బ్రగడలై రాజేంద్రులందన్ని యు  
జ్జ్వలకీర్తిం గనఁజాల రీతఁ డయినన్ సద్విద్య నార్జించి వా  
రలవాసి నిలఁబెట్టు చందమున మీరల్ యత్నముంజేయుడి ౪
- సీ. ఇతఁడు పట్టపరీక్షఁ గృతకృత్యుఁ డగుట కింకను నాలుగై దేండ్లు గడవవలయు  
నపునైన నొకచిన్న యధికారముం ద్రిక్కఁ, బ్రగడపదవి నార్జింపఁజాలఁ

- డెన్నినాళ్లో పట్టు మన్నందనుండు కేవలరామువలె న్యాయవాది యగుట  
కానాటి కేందఱో న్యాయవాదు లమాత్యతాసిద్ధికై ప్రయత్నం బొనర్తు  
తే. ర ట్లగుట వీని సీమకు నంపుటొప్పు, నచట బారిష్ట రగు టనాయాస మందు  
రింటికిం జేరవచ్చుమూఁడేండ్లలోన, వెచ్చమున కొకనాఁలైదువేలు చాలు. ౫
- తే. పిలిచియిత్తురు బారిష్టరుల కమాత్య, పదవి నెందేని ధారణీపతులు పేర్కిఁ  
దడవుసేయక మోహనదాసునంపుఁ, డాంగ్లభూమికి నాహర్ష మతిశయిల్ల. ౬
- తే. మత్సుతున కచ్చటం బెక్కుమంది నెయ్యరున్నవారు ప్రసిద్ధిని గన్నవారు  
వారి కతఁ డిచ్చు నెఱుకకై ఎలయు కమ్మ, లితని కిబ్బంది కలుగదొక్కింతయేని.
- క. అతఁడి ట్లని నే నాతని, హితము నీకొన్నయట్ల యెంచి కృపాము  
ద్రితదృష్టి నన్నుఁ గన్గొని, కూతూహలము లేదె సీమకుం జన నీకు. ౭
- తే. అనుడు నుప్పొంగి సంతోషవనధిబుంగి, యింతకంటెను స్పృహణీయ మెద్దికలదు  
సిద్ధముగ నుంటి నింగ్లాండు చేరి చదువ, నెంత రయముగ నంపిన నంత లగ్గు. ౮
- వ. ఆని పల్కి త్వరితముగాఁ బరీక్షలయం వాటితేఱుట కష్టసాధ్యము - కాన  
వైద్యశాస్త్రముపై నామనంబు తవిలియున్నది - దానిం జదువ సమ్మతింతురే  
యని నేను వారిం గోరుడు మదగ్గఁ డిట్లనియె. ౧౦
- మం. ఎఱుంగవే మనతండ్రి యెన్నేనిమాల్లు, వైద్యం బటన్న నేవంబును గనుట  
మనకోవ వైష్ణవమతమునం దుంట, మనకుఁ బీన్దులఁగోత మర్యాదయగునె  
యని వార లపుడప్పు డాడుచు నుంట, నిన్నుఁ గూర్చియె సుమీ నిక్కంబు నరయ  
న్యాయశాస్త్రంబు నీ వభ్యసించుటయ, జనకపాదులకు నిష్టంబైన చేత. ౧౧
- తే. అనుడు జోషియు నప్పల్కు లనువదించి, యితరశాస్త్రంబులం గోర్కి యేల నీకు  
న్యాయశాస్త్రంబ నిన్ను జేగీయమాన, చరితుఁ గావించు మదుపదేశంబు వినుమ.
- వ. ఇట్లు బోధించి యప్పాఱుడు మాయమ్మకడ సెలవునంది నిజనివాసమునకుం  
జనియె నంత ౧౩.
- సీ. ఆశాలతాజాల మస్మన్మనోవీధి, నల్లిబిల్లిగ నట్టె యల్లుకొనుడు  
నిర్మింపఁ బూనితి నిరుపమశిల్పసం, పదపెంపు దీపింప బయలిమేడ  
లర్థంబు తగినంత యలవడు టెట్లొకో, ఖండంతరముల కేకాకి జేసి  
యీతమ్ముఁగుఱు నేరీతిఁ బంపుదు నొకో, యనుచింత ముగ్ధ నాయగ్గజుండు
- ఆ. నన్ను విడువలేక నాతల్లి నిర్మల, ప్రేమమూర్తి యార్తి బెల్లువగచి  
మద్విదేశయాత్ర మానింప నొకయు క్తి, పన్ని యిట్లు లనియె నన్నుఁ గూర్చి. ౧౪

క. అన్నా కలఁడు గదా మీ,పిన్నయ్య కుటుంబమునకుఁ బెద్ద యతఁడు ము  
న్ము న్నిందుఁ దదంగీకృతి,గొన్నన్ మన మెల్ల నరసికొందము పిదపన్.

౧౫

వ. నావుడు నాయన్న యిట్లనియె.

౧౬

సీ. పరికింపఁ బోరుబందరు నరేందునిచెంత,మన కించుకంత స్వామ్యంబు గలదు  
నేఁ డచ్చటం గార్యనిర్వాహక పదంబు,నందు లేలీ యనునతఁడు వెలయు  
నతనికి మనఁజల్ల నాదరం బధికంబు, మఱియుఁ బితృవృత్త నమ్మానసీయుఁ  
డెంతేని మన్నించు నిపుడు నీవిద్యకై,యొడయఁడు కొంతసా మ్రొసఁగునట్లు  
తే. అతఁడు తోడ్పడవచ్చు నం చనుడు నాకు,నచ్చె నప్పల్కు లుత్సాహ మెచ్చిపోయె  
నపుడ పయనంబు గట్టి నాల్లెదునాళ్ళ,కేగితిని బందరున కొంట నెక్కి సుక్కి.

ఆ. అంతఁ బిన్నతండ్రిచెంతకుఁ జేరి సా,ష్టాంగవందనంబు నాచరించి  
విషయమెల్ల విన్నవించుడు శ్రద్ధమై,నరసి యాతఁ డిట్లు లానతిచ్చె.

౧౮

తే. భారతీయుఁడు నిజమతాచారసరణి,విడువ కింగ్లాండునం దుంట కడు ససాధ్య  
మేమిభేదము గాన్పించు నిపుడు వెలయు,నల్లబారిష్టరునకును దెల్లదొరకు.

౧౯

క. అతఁ డశనమ్ముదెస విధి,ప్రతిపేధము లుఱఁడు ధూమపానంబు న నా  
రతముగఁ గావించును సి,బ్బితి మాలి ధరించు నాంగ్లవేషము నిసీసి.

౨౦

వ. మనకుటుంబ మిట్టిమనుగడకు దూరమైయుంట యెంతయు నుచితంబు - మఱియు

తే. అచిరకాలమునం దీర్థయాత్ర కేగ, నుంటి నే నిఁకఁ బెక్కునా ళ్ళుంట కల్ల  
కాటికిం గాళ్ళు సాచి యేకరణి గడలి,పయన మంగీకరింతు నిప్పట్టునందు.

౨౨

తే. ఐన నీపోక కే విఘ్న మాచరింప, నొల్ల ని త్తఱి నీకు నీతల్లి యొసఁగు  
సమ్మతియె ముఖ్య మామె కిష్టంబ యైన,నీవు గ్రక్కునఁ బొగయొడ నెక్కివోయి.

క. ఏ నడ్డ మాడ నని య,మ్మానినికి నిన్నవింపుమా తత్సతి నీ  
కాన యొసంగిన నేనుం,బూని శుభాశీషము లొసఁగి పుచ్చెదఁ జమ్మా.

౨౪

సీ. అనవుడు నుప్పొంగి యంతియ చాలు నో,యనఘ! మజ్జనయిత్రియాజ్ఞ వడయ  
నిక యత్న మొనరింతు నింకను మీ రొక్క,సాయ మొనర్పుఁ డీసమయమందు  
నానీమపయనంబునకు లేలి దొర కొంత,యార్థికసాహాయ్య మాచరించు  
గతిఁ బరిచయపత్ర మతనిపేర నొకండు, దయసేయుఁ డో పిన్నతండ్రి! యనిన

ఆ. నే లిఖించు పెట్టు నీవ విన్నప మొన, రించుకొ మృతండు మంచివాఁడ  
మనకుటుంబ మన్న మన్నన సూపు సా,యం బొనర్పవచ్చు నర్హభంగి.

౨౫

వ. అని పల్కి- యతడు నన్ను మిన్నకయ పంపె - నీపాటిమేలొనర్ప నాపితృవ్యఁ  
డేల నిరాకరించెనో చెప్పఁజాల - గాని తాను దూష్యం బని విశ్వసించు ఖండాం  
తరప్రయాణమునకుఁ బ్రత్యక్షసాహాయ్య మాచరించుట యుచితంబు గాదని  
యతఁడు వెన్నాడి యుండు నని నాతలంపు. ౨౬

క. అంతట నే తేలీ దొర, చెంతకుఁ జని వంగివంగిఁచేసి ప్రణామం  
బెంతయు మెలఁకువఁ బూని హృదంతర్గతవాంఛితంబు నాతనితోడన్. ౨౭

తే. మనవిసేయుడు నే మణుమాత్రమేని, వోడుపడ మిట్ట పట్టభద్రుండ నైన  
వెనుక మముఁ జూడ రమ్ము పొమ్మనియె నాతఁడట్ట నిల్వన నీ తైతి నపుడు నేను.

ఆ. ఆస లెల్ల నిట్లు వీసరవోవ న, చోటు వాసి రాజకోట సొచ్చి  
జోషికి న్మదగ్రజనకును దల్లికిఁ, దెలిపితిం బ్రయాణఫలిత మెల్ల. ౨౮

క. అ త్తటి జోషి ననుం గని, చిత్తమ్మునఁ దత్తరమ్ము సెందక యెం దే  
విత్తమ్ము నప్పుగాఁ గొని, యత్తమకార్యంబు దీని నొనరుచు టొప్పున్. ౩౦

క. నావుడు ఋణంబు వ్రణము గదా ! వల దీచేత యస్మదర్థాంగి విభూ  
షావిసర మమ్మి పడమటి, దీవికిఁ బోదగదె యంచుఁ దెలిపితి నేనున్. ౩౧

తే. అంతదూరంబు వో నేటి కనుజ! నాదు, సర్వశక్తులఁ జూపి విశ్వప్రయత్న  
మాచరించి సిద్ధ మొనర్తు నర్థ మని స, మగ్ర మగు పేర్కిఁ బలికె మదగ్రజుండు.

తే. అతఁడు ప్రేమించు నన్నుఁ దా సుతునివోలె, నతనియాదార్యసంపత్తి కవధి సున్న  
యతనియెడ నాకు నిస్సీమమైనభక్తి, యతనిదెస నాకు విశ్వాస మగ్గలంబు. ౩౩

సీ. మజ్జనయిత్రికి మాత్ర మాశాస్యంబు, కాదయ్యె నింకను నాదుపయన  
మాంగ్లదేశమ్మున కరిగినగోవాళ్లు, భ్రష్టు లయ్యెద రెల్ల వగల నంచు  
నామె కొక్కఁడు సెప్పె నంజక గోమాంస, మారగింతు ర టంచు నాడె నొకఁడు  
మదిర ద్రావక యున్న బ్రదుకలే రనె నొకం, డేమేమి బోధించె నింక నొకరుఁ

తే. డిట్టికత లామెచి త్తము నట్టె కలఁత, పెట్ట నాయమ్మ పట్టి! నీ వెట్లు లెల్ల  
చెట్టలకుఁ బుట్టినిల్లె న సీమ నుందు, విట్టలం బగుకీర్తి నట్టేటఁ గలిపి. ౩౪

క. అని నన్నుఁ బృచ్ఛ సేయుడు, జననీ! నీ కేల యిట్టిశంకలు ఋజువ  
ర్తన మించు కేనియు నివ్విడ, నని శపథ మొనర్తు నమ్మవా నాపలుకుల్. ౩౫

క. ఏదే నపాయ మున్నన్, గా దని వారించుఁ గాని కామక పొమ్మం  
చాదేశింతురె మనగురు, పాదు లొడంబడుదు రొక్కొ భ్రాతలు సెపుమా. ౩౬

ఉ. నావుడుదల్లి పల్కుఁబ్రియనందన! నీహృదయంబు దూష్యపుం  
వోవలదొక్కదం చెఱుఁగుదుంజమి నే; నటులయ్యు దూరపుం



దీవుల నున్న వేళ దురతిక్రమమై పరధర్మ మంటి? ని  
న్నేవిధినీడ్చునో! చెడుగునెంచి శుభంబుగణించుటగొప్పగున్.

32

వ. ఇప్పట్లఁ గింక ర్తవ్యతామూఢనై యే నున్నదాన - నా సందియముల బేచరజీ  
స్వామికి విన్నవించుఁగాక - యని పల్కి మత్కులజుండును జై నసాధువు నై  
మాజ్ఞేమంబు నిచ్చలు నిచ్చగించు నక్కరమందిం జేరి తన భానముల నెల్ల  
వెల్లడింప నతఁడు నాపోకకు ననుకూలుండై యామె కిట్లనియె.

33

తే. సత్యశీలుఁడితండు సంశయము లేదు, కాన ని త్తటి మూఁడు వాగ్దానములను  
వీనివలన గ్రహించి యవ్వెనుక నీమ, కంపఁ దగు నట్టు లై నభయంబురాదు, 34

వ. ఇట్లు పల్కి నాచేత

౪౦

తే. మాంసమును మెక్క-మద్యంబుమరగనొల్ల, నంగననుదాఁకననియతండపుడు మూఁడు  
బాసలాడించె నవ్వల నాసవిత్రి, సమ్మతింజూపె మత్ప్రయాణముపట్ల.

౪౧

నీ. పదపడి నానీమపయనంపుముచ్చటల్, తెల్ల మయ్యెను వీట నెల్ల రకును  
నను వీడుకొల్ప నున్నతపాఠశాలలో, నడిచెను సమ్మేళనం బొకండు  
తత్సభ న్నాదుకృతజ్ఞత సూచింపఁ, గూర్చితఁ గొన్నిపల్కులు శ్రమించి  
చదువఁ బూనినయంతఁ దుదలేనిభయము న, గ్గల మైన కంపము నలముకొనియె

తే. నవల నెయ్యము దియ్యము నతిశయిల్లఁ, బెద్ద లొసఁగెడి దీవనల్ పెక్కు నడసి  
యాదరంబున నగ్రజుఁ డనుగమింపఁ, బయనముం గట్టినాఁడ బొంబాయిపురికి. ౪౨

\* \*

## ౧౨ జాతి బహిష్కారము

నీ. అస్మజ్జననిపన్ను నంది దీవన పొంది, పసిబిడ్డ నెడఁబాసి పడఁతి విడిచి  
నవనవోత్సాహంబు నటియింప బొంబాయి, నగరంబునకుఁ జేరినాఁడ నేను  
దత్తత్యులై మించు మిత్రి లియ్యది గ్రీష్మ, సమయంబు భారతజలధి యిప్పు  
డల్లకల్లోలంబు నతిభయంకరము నై, యుండెడి హేమంత మొదవుదనుక

ఆ. సాగరప్రయాణ మాఁగుఁ డటంచు నా, యన్నతోడఁ బల్కు నాతఁ డచటఁ  
దనదు మిత్రినింట నను డించి మాబావ, కప్పగించె మత్ప్రయాణధనము.

౧

వ. వెండియు నాకు వలయుసాయమెల్లఁ గావింపఁ దన నెచ్చెలులం గోరి తా రాజ  
కోటకుఁ జని తనకొల్లునం జేరె - నంత

౨

ఆ. పొద్దు వోవదయ్యో బొంబాయిలో నాకు, గడియ వత్సరంబుకరణి దోచె  
బవలు రేయి సీమపయనంపుసుద్దులే, పలవరింత లాయె బలువిధాల. 3

తే. ఇంతలో మత్తులంబువా రేను సీమ, కేగుటం గూర్చి చర్చించి యిది నిషిద్ధ  
కృత్య మని యెంచి నన్ను బహిష్కరింప, నిశ్చయించిరి రోసంబు నిట్టవొడువ. ౪

క. వా రందుల కొకరచ్చం, గూరిచి నను బిల్వ జంకుగొంకుల నెదకున్  
దూర మొనర్చి తత్సభ, జేరితి నత్తెగువ యెట్లు సిద్ధించినదో ౫

వ. పదంపడి మజ్జనకునకు జెలికాడును మాకు నెడబందుగుడును మా “మోఘు”  
వైశ్యకులంబునకు బెద్దయు నగు సెట్టి నా కిట్లనియె. ౬

మం. సీమకుం బయనంబు సేయంగ నీవు, నిశ్చయించితి వంచు నే మెఱింగితిమి  
మనకులక్రమసిద్ధమర్యాద నరయ, గడలిపై నేగుట కానికార్యంబు  
నిజధర్మసంరక్ష నెఱపు టవోచుట, దుశ్శకం బని చెప్పుదురు పెద్దలెల్ల  
దొరలతోడం గూడి దుర్భోజనంబు, నారగించుట తప్ప దందు రద్దీవి  
నిట్టిదుష్కార్యంబు నె ట్లాచరింతు, వుజ్జగింపుము నీదురుద్యోగబుద్ధి. ౭

చ. అనవుడు సీమ కేగుట రవంతయు దూష్యముగాదు విద్దియన్  
బనివడి యభ్యసించుటక పై నముగట్టితి నేను మాంసముం  
దిననని కల్లుద్రావనని దీక్షమెయి న్నమయం బొనర్చితిన్  
జననిసమక్షమం; దదియ సాడు ననుం బరభూమి నెంతయున్, ౮

మ. అని నే బల్కిన సెట్టి యిట్లు లనె గుత్తా! సీమకుం జేరినం  
తన నీదీక్షలు నీప్రమాణములు నీధర్మంబులున్ జాఱు; నా  
కును నీతండ్రికి నున్నతియ్య మది నీకుం దెల్లమే కాన గై  
కొనుమా మద్వచనంబు మేలుకొనుమా కొంచెమ్ము తర్కింపుమా. ౯

వ. అనుటయు నే నతని కివ్విధిం బల్కితి. ౧౦

తే. ఆర్య! తత్సేహమెల్ల నా కవగతంబ, గురుసమానుల మీరు నా కరసిచూడ  
నట్టు లయ్యును మన్నిర్ణయంబు, నిపుడు, విడువజాలను నా కొండువెరవు సున్న. ౧౧

తే. కలఁడు నాతండ్రికిం జెలికాడు హితుఁడు, పండితుఁడు నై విరాజిల్లుపాఱుఁడొకఁడు  
సమ్మతించె నతండు దోషమ్ము వీస, మేని లే దంచు నాసీమపై నమందు. ౧౨

ఆ. మఱియు నూలుకొనియె మన్మాత భ్రాతయు, నియ్యకొనియె ననుడు నింత యేల  
సంఘశాసనంబు సమ్మతి నొదల, దాల్పవా యటం చతండు కసరె. ౧౩



తే. అంత నాకిదే లేదు గత్యంతరంబు, వీరకమై నేను సీమకుఁ బోక మానఁ  
గులమువా రిపుడిందుఁ బాల్గొనుట తగదు, పట్టువిడిమీర లెఱుఁగు డీ పాడిఁబెఱుఁగు.

క. అని నేను త్రరమొసఁగుడు, మునింగి యతం డతులరోషమునఁ బలువగలన్  
ననుఁ దిట్టుచుఁ గనుగొనలం, గనదగ్గి కణంబు లురలఁ గన్గొనఁ గొలుపున్. ౧౫

ఆ. వీనిఁ గులమునుండి వెలిపెట్టితి న్నేడు, పూని యెట్టిసాయ మేని వీని  
కాచరించువాని కపరాధశిక్ష స, పాదరూప్య మంచుఁ బనుపు నిడియె. ౧౬

సీ. అవ్వల నేను రవ్వంతేని జంకక, సెలవుఁ గైకొని పెద్ద సెట్టిచెంత  
బసఁ జేరి యేతత్సభావిశేషములు, విన్న వెన్నిచ్చునో యన్న యంచుఁ  
జింతసేయుచు నుండ నంతలోఁ గులము బ, హిష్కరించును గాక యించుకేసి  
భయము సెందకు మీవు పయనంబు మానకు, మని కమ్మ నతఁ డంపె నది యదృష్ట

ఆ. మంత నాకు నెక్కు డయ్యె నారాట మిం, కేల జాల మనుచు నెంచుచుంటి  
నపుడ సీమ కొక్కఁ డరుగుచున్నాఁడు బా, రిష్ట రగుట కని యెఱింగినాఁడ. ౧౭

తే. అంత నగ్రజనెయ్యర కయ్యదంత, మెఱుక సేయుడు విడువకు మిట్టికోడు  
ననుచు నా రియ్యకొని రంత నవధిలేమిఁ, దంతియిచ్చితి నన్న కాతండు నొప్పె,

క. పిమ్మట మాబావను సా, మ్మి మ్మంటి నతండు కులబహిష్కరణతా  
సమ్మనయందు మునింగి ధ, న మొసఁగం జాల ననియె ననిచినచింతన్. ౧౮

వ. అంత నయ్యంతరాయమున కే నెంతయుఁ గలంగి మఱుకుటంబమిత్తు నొక్కని  
డాసి నాసీమపయనమునకు వలయురొక్కము నొసంగి యవ్వెక్క నద్దాని  
మాయన్న కడంగై కొనుఁ డని వేడ నయ్యయ్య నన్ను సంప్రాప్త విత్తునిఁ జేయు  
టయ కాక తద్దయుఁ బోత్సహించి నాజతనంబు నగ్గించి నాసమర్పించుకృతజ్ఞతం  
బడసెనే నవ్వలఁ దగుధనము వెచ్చించి నాకాప్రయాణ పత్రము విలిచి గ్రాస  
వాసముల సవరించుకొంటి - నంత నాకుఁదోడ్డ వచ్చు జనభుడు న్యాయవాది  
త్ర్యంబకరాయమజముదా రుండుగదియంద మన్నిత్తులు నా కొక సెజ్జ గైకొని  
నన్నుతని కెఱుకపఱిచి యతఁడు నాయెడనొసంగునభయదానమ్ముఁ బరిగ్రహించి-  
రమ్మజముదారు వయోజ్ఞానములం బెద్దయైనవాఁ - డేను లోకానుభవమెఱుంగని  
యమాదళవరంబుల కసుగాయనై యుంటి - నివ్విధంబున ౨౦

తే. వసు గజైశ్వర్య కుముదినీబంధు సంఖ్య, వసుధ నెసఁగు క్రైస్తవశకవత్సరమున  
నవమమాసతూరీయదినమ్మునందు, బయలు వెడలితి నేను బాంబాయి విడిచి. ౨౧

\* \* \*

## ౧౩ తు ద కు సీ మ

- తే. ఎల్లరకు సంబురాశిపై నేగువేళ, బొడమునోకరింతలు నాకుఁ బుట్టవయ్యెఁ  
గాని యారాట మధికంబు కాదొడంగె, నల్లనల్లన గాలంబు సెలుకొలది. ౧
- సీ. పైకొనె మొగమోట నాకు నుగ్రాణంపు, టధికారితోడ మాటాడబోవ  
నలవాటులేని కార్యం బొట నాంగ్లేయ, భాష నే నొకపల్కుఁ బల్కజాల  
నొక్కమజందారు త్రిక్క మాగదినున్న, తెరువరులెల్లరుం దెల్లదొరల  
వారితోఁ బలుకాడ నేరనైతిని వారి, కొసగలేనైతిఁ బ్రత్యుత్తరంబు  
ఆ, నలఁతివాక్యమేని వెలలించుటకు మున్ను, గొణగవలయు లోనఁ గొన్నిసారు  
లేమిసెప్పువాడ నే నప్పు డుచ్చులోఁ, బడి తపించు పులుగు పగిది నుంటి. ౨
- సీ. భోజనశాలకుఁ బోదునా యన్నఁ గ, త్తులు గరిటెలు వాడువల నెఱుంగఁ  
బొలసుపొ తెడయెనభోజ్య మెయ్యది యంచు, నడుగుదునా యన్న నళుకుపుట్టుఁ  
బదిమందితోఁ గూడి ముదమార నన్నంబు, భుజియింతునా యన్నఁ బొడము లజ్జ  
యెల్లరయాచార మీకొందునా యన్నఁ, దల్లి కిచ్చినబాస తన్నుచుండు  
తే. నిట్టిచిక్కులు పెక్కులు ముట్టడింప, నోడపై నెక్కుసమయానఁ గూడఁ జెచ్చి  
కొన్నపండ్లను జిఱుదిండ్ల గొద నడంచు, కొనుచు నుంటిని గదియంద కూరుచుండి.
- క. ఈ యడ్డంకులు త్య్రంబక, రాయికి నిసుమంత కానరావయ్యె సతం  
డేయెండకు నాగొడుగుక, వేయు దొరలఁ గూడి మాడి వేడుకఁ దిరుగున్. ౪
- వ. అతఁడు నాసిగ్గరితనంబు నుపలక్షించి. ౫
- సీ. ఇంత సి గ్గేల నీ కెల్లరతోఁ గూడి, సల్లాప మొనరింప శంక యేల  
న్యాయవాదిపదంబు నర్థించువారెల్ల, వాచాలురై యుంట వలయు మివుల  
గుణదోషముల లెక్కగొనక సంభాషింపు, మవకాశ మొదవుచో నాంగ్లమంద  
పెఱబాసలోఁ దప్ప దొరలకుండువిధాన. వచియించు టరిది మెవ్వార్తికైన  
తే. ననుచు నన్నెచ్చరింప నయ్యదియు నాడు, వెఱపు నడఁగింపదయ్యె నిక్కరణినుండ  
నక్కటికతోడ నాంగ్లేయుఁ డొక్కరుండు, తివిరి మాటలలోనికి దింపె నన్ను. ౬
- ఆ. ఎచటి కేగువాడ వెయ్యది కార్య మా, హార మెద్ది నీకు నద్దిరయ్య  
యింతబిడియ మేల యేటి కీయరవాయి, రమ్ము సొపడంగ మమ్ముఁ గూడి.
- వ. అని పల్కి యతఁ డావిషంబు ముట్టఁ దగ దను నా కట్టడకుఁ బెద్ద నవ్వి కెంగడలి  
స్త్రేము పయనంబుసేయుతఱిఁ జెలికారంబు వెలయ నిట్లనియె. ౭

ఆ. వినుము నీదుదీక్ష బిస్కే- సముద్రంబు, జేరనంతవట్టు చెల్లుఁ గాని  
యవల నిల్వఁజాల దాంగ్లదేశమున చలికి బ్రతుకఁ గలనె పొలను విడిచి. ౯

క. నావలె నిను సారాయిం, ద్రావుమనితి నోటు మదిసావనెన్నున నె  
భావించి మాంసముం దిని, జీవములు నిల్పుకొమ్ము చెడికుము కుష్టా. ౧౦

వ. అనుటయు

క. మీ యుపదేశమునకున్, వేయినతుల్ కాని యిల్లు విడిచెడిసేళన్  
మాయమ్మచెంత నామిష, మేయెడ భుజయింప నందు నిచ్చితి బిసెన్. ౧౧

క. అప్పా! నంజుడు నమలక, తప్పనిచో సీమ కొక్క-పండం విడిచె  
జప్పన నింటికిఁ జేరుదు, నొప్పుకొన న్నాటిశఁస ముల్లంఘింపనె. ౧౨

వ. ఇట్లు నే నతనికి విన్నవించితి. ౧౩

సీ. ఇంతలో మానొక యీగె బిస్కే-వార్తి, సపుడు నాంనాహారి మంగుల : గిః  
యక్క-ట పొడనూపదయ్యె నించుకయేని, దాని కేంతయును సంతసము నుట  
జనయిత్రివాంఛితం బనుసరించి తదాంగ్లమిత్రి నర్థించి యూమిషము నొన  
గింపలే దిత్తఁ డన్న కిల్లాకు వడసి కొన్నాళ్లు లద్దానిఁ బ్రాణంబువోతె

ఆ. రక్షసేసి మాంసభక్షకులుం గొందఁటిటై సలుపుచుంట యెఱిగి పడిన  
దానిమీదికాంక్షఁ దలఁగితి నాపల్కు, నమ్మనపు డదెట్లు నన్నుఁ బోచు. ౧౪

వ. ఇకఁ బ్రకృతమునకు స్వత్త- మంత మానొకకృమకృమంబున లండనునగరమున  
సేరుడు నేనును ద్వ్యంబకరాయయు విక్టోరియాభోజనశాలకేగి యందువిడిసితిమి-  
నే నంతకు మున్న ప్రాణజీవన మెహతా, దలపతిరాంశుశ్లా, రక్షిత సింహ  
మహారాజు, దాదాభాయి నారోజీలపేర మన్నిత్రి లొసంగినపనిచయలేఖలఁ  
బట్టి భిషగ్వరుడగు మెహతాకు నారాక నెఱిగించుచుదంతిపంపితి. గాన నతఁ  
డయ్యన్నవిక్రయశాలకు వచ్చి న న్నెంతయు గారవించి వలయు సందేశము  
లొసఁగె- నచటిభోజ్యములందు నాకొకటియు నించదయ్యె - గాని పెచ్చముం  
జూడ గుండియలు పగులసాగె - నవ్వల మే మద్దానిఁ బరిత్యజించి కొండొక  
యద్దెగదిం జేరితి - మంత నాకు ౧౫

ఆ. మనమనందు సతము మాతృదేశముపై ని, దల్లిపై ని బెంగ తద్దయయ్యె  
నిదుర పన్నగిలె నిలయపరిస్థితుల్, తలపునందుఁ బాటి కలతపెట్టె. ౧౬

క. నాకడగం డన్యనితో, వాకొనరానట్టివయ్యె వాకొన్న నెవం  
డీకష్టంబుల డీకొని, పొకార్పంగలఁడి వెల్లు పోవును దవ్వై. ౧౭

మం. అచటియాచారాదు లన్నియు నాకు, సరికొత్తనై పెల్లు సంకటపెట్టఁ  
గడుజాగరూకతఁ గాలంబు గడపు, టనివార్య మయ్యె నయ్యదియును గాక  
యాకుబువ్వప్రతిజ్ఞ నావంతయేని, పాయక దీక్షమై బాలింప వలయు  
నిఁకఁ దినుబండంబు లిష్టము ల్గావ, యటు నూయి యిటు గోయి యాయె నామనికి  
యింగ్లండులో నుంట కే నేరనైతి, మాతృ దేశమునకు మరలలేనైతి  
నీ మూఁడువర్షంబు లెట్టెటో నిల్చు, మని ప్రభోధించె నాదగుసంతరాత్మ. ౧౯

\*  
\* \* \*

### ౧౪ నా య భి రు చి

- క. మెహతా మఱియొక పరి మద్, గృహమున కేతెంచి తత్పరిస్థితుల నెఱిం  
గి హసించి యిట్టినిలుకడ, స్పృహణీయము గా దటంచుఁ బెదవి నివ్విఱచెన్. ౧
- వ. వెండియు నతండు ౨
- క. ఒంటరినై నీ వీగది, నుంటన్ శల మేమి యేతదుర్వికిఁ జమవుం  
గొంటక వచ్చితి మైనను, గంటయు నక్కఱయె యిందుఁ గలనడవల్లన్. ౩
- తే. ఎన్నరికుటుంబమందైన నెనసి యున్నఁ, గాని చిక్కఁకు తత్పరిజ్ఞాన మెల్ల  
నందు వ ర్తింపఁ దగునేర్పు నభ్యసింప, వలయు మున్నుందు హితు లైనవారిఁ జేరి. ౪
- క. నాయనుఁ గొక్కండు కలం, డాయనకిడ నిల్చు మిప్పు డని పల్కుడు నే  
నీయకొని తద్గృహమునకుఁ, భోయితి నన్నతఁడు మిత్రుప్రోలికఁ జూచెన్. ౫
- ఆ. మఱియుఁ దెల్లవారిమర్యాద లెఱిగించి, యింగ్ల భాష మాటలాడఁ జేసి  
జంకుగొంకు లెల్ల సవరించెఁ గాని నా, కొంట దయ్యె నతినియింటివంట. ౬
- సీ. త్యాజ్యంబు లగుఁ గొన్నిభోజ్యముల్ చవిలేమి, నిష్టమైనపదార్థమేని మగుడ  
నర్థింప సిగ్గు దా నడ్డమై కరము నన్, బాధింపఁ దొడఁగు నిప్పగిది ననుది  
నం బుపవాసకల్పం బయ్యె మచ్చుక్కి; యెఱచి మెక్కు మటంచు నెల్లనాఁడుఁ  
జెలికాఁడు వాదంబు సేయుచు నుండు నా, దురవస్థఁ దిలకించి పరితపించి
- ఆ. యవల నాప్రమాణ మతనికిఁ దెల్పి నే, మిన్నకుండువాఁడఁ గొన్నివాస  
రమ్ము లిట్లు గడవ నమ్మిత్తునకును దు, ర్భరమ యయ్యె నాదువర్తనంబు. ౭
- వ. ఒక్కనాఁ డతడు నన్గాంచి
- తే. ఈపు మతోద్దరుండ వై తేని దఱిమి, యుందు ని న్నెన్నఁడో శంక నందబోక  
యిట్టివెడఁగుదనంబు నీ కెట్లు లొదవె, నన్వరే బుద్ధిమంతు లీనడతఁ విన్నవెన్. ౮

- తే. ఇచటియక్కఱ లించు కే నెఱుంగ లేక,చదువుగండ మెఱుంగని జననిచెంత  
నాచరించినబాసకై యడలె దేల,యెట్లు బాధించు నది దాని కేమివిలువ. ౧౦
- తే. అది ప్రమాణంబ కాదు న్యాయంబు ననుసరించియునుబాసగానదియెంచఁబడద  
దానికిం గట్టువడుట యజ్ఞాన మిట్టి,పట్టుదల యున్న నిచట లాభంబు సున్న. ౧౧
- తే. మున్ను నీ వామిషంబును దిన్నయట్లు,నది రుచించినయట్లు నాడెదవు బలిద  
కోరి యక్కఱలేనిచో నారగించి, యున్నచో నొల్ల నందు వేమోయి నెఱి! ౧౨
- క. ఇది నీదురదృష్టం బని,మది నెంచెద ననియె నేనామాత్రిణు నీక్షి  
పదలుకొననైతి నించిన,పదార్థముల నిల్పుచుంటిఁ బ్రాణము నొడలె. ౧౩
- క. ఎఱచి న్గుఱిచియ మా కి,ద్దఱకున్ దినదినము చుర్చ తఱచుగ జరుగె  
దొరఁకొనె నాత తర్కము,పెరుగుకొలఁది నేను స్త్రీగిగియుచు గూడున్. ౧౪
- క. అనుదినమును రక్షణకై,నినుతించుచు నుంటి విశ్వనిభా నప్ర డనియె  
బనుపడుచు నుండె ని వ్విక నొనర్పం బ్రత్యయంబు కారణ మయ్యె. ౧౫
- వ. అదియుం దొల్లి మాదాసి యగు రంభ గుప్పనబీజంబు యిట్లుండ నొకనాడొ  
నాచెలికాడుబెంథమను నతఁడురచియించినవస్త్రాపయోగసిద్ధాంతమన్త్రాంధముం  
జదువ మొదలిడె - నందలిభాష నాకు దురవగాహం బగుట సతండ తద్విశేషం  
బుల నెల్ల నెఱుకసేయఁ దొడంగె-నంత నే నతని కిట్లుంటి. ౧౬
- సీ. నెచ్చెలీ! నన్ను మన్నింపు నాకు నగమ్య,విషయంబు లిట్టి వామిషము దినుట  
యావశ్యక మటంచు నంగీకరించెదఁ,గాని నాశపథంబు మాస నొల్ల  
నదానిగుఱిచి వాదాడ వాదమునందు,ని నోర్వలే సంత నిక్కువంబు  
మొఱ కనియో జగామొండివాఁ డనియె భా,వించి న న్విడుపు ముద్వీల మైన  
అ. నెనరు సూపు నిన్ను నే మఱవంజాల,నస్మదీయసుఖము సభిలషించి  
విడువ కిట్లు నీవు నొడువుచున్నాడ వం,చే నెఱుంగ నోటు హితనతంస. ౧౭
- ఆ. ఐన విడువనోప నూనినసమయంబు,బాస బాసయేకదా సతంబు  
దాని నతకరింపఁ దగదు సుమా నీకు,నెఱుకవడనిధిగృహ నెది గలదు ౧౮
- క. ఇవ్విధిఁ బల్కుడు నెయ్యఁడు,నివ్వెఱఁగుం జెంది బలిద న్నిదె నది న  
నివ్వదం బొనరింపను, జువ్వె! భవన్నియమశుద్ధి సుశ్లాఘ మనెన్. ౧౯
- క. అందుల కే నెంతయు ముద,మందితిఁ బలలంబుఁగూర్చి యతఁ డవ్వలఁ  
ర్చుం దెచ్చుట విడిచియు నెద,యందున్ నను గుఱిచి సేయు ననిశము చింతె. ౨౦
- ఆ. త్రావు నతఁడు చుట్ట సేవించు మద్యంబు,వాని నభ్యసింప వలయు ననఁడు  
మఱియు వాని నెపుడు మరగకు మని నన్ను, హెచ్చరించు నెయ్య మచ్చుపడఁగ. ౨౧

- క. ఆమిషమున్ దిన కుండిన, నామేను కృశించు ననియు నా కటులైనన్  
 సీమనివాసం బొంటక, బాముల నిడుననియు బెంగపడు నతఁ డెప్పుడున్. ౨౨
- వ. ఇటు లమ్మిత్తునింట నా కొకమాసంబు సెల్లె - నతని మనికిపట్టు రిచ్చండులోఁ  
 గలదు - కాన లండనునకు నారమున కొండురెండువారములకు మించి పోవ  
 నయితి కామి నత్తావున కనతిదూరమునం దెయ్యే నొకసంసారమున నన్ను నిల్పు  
 టావశ్యకం బని మెహతా, శుక్లా లూహించి వెట్టుకెన్నింగ్గును నందొక యాంగ్ల  
 హైందవకుటుంబమున నాకు వసతిఁ గల్గించి - రయ్యింటి యామె విశ్వస్త - నా  
 నియమ మాయమ్మకుం దెల్పి తదనుమతిఁ బడసి నే నచ్చోట విడిసితి నంత ౨౩
- ఆ. రుచికి దూర మగుట నచటియాహారంబు, నించదయ్యె నాకు నించుకేని  
 నిండి నాదులజ్జయుండె యథాపూర్వ, మిడుమ లడఁగవయ్యె నింతవట్టు. ౨౪
- తే. ఆమెకుం గూతు లిద్ద అయ్యబల లార, గించుతటి వలదని నివారించుకొలది  
 వేయుదురు నాకుఁ జెటియొక వేడిరొట్టె, దెలియరై రింక నొక రెండు వలయునంచు.
- క. మది కొదవె నిప్పటికి నే, మ్మది; విద్యా శ్రమము సక్రమంబుగ నింకన్  
 మొదలిడఁనైతిని బత్రిక, చదువం దొరఁకొంటి నొక్కసంగాతి యిడన్. ౨౬
- క. ఒకగింట చాలు నప్పని, కిఁకఁ జాగించితిని నగర మెల్లను జూడన్  
 బ్రకటనఫలకంబుల నో, పికమైః గనుచుంటి సకలవీధులయందున్. ౨౭
- వ. నాప్రయాస ఫలితముగా నొక్కవాడయందు శాకాహారవిషణి దృగ్గోచరం  
 బగుడు నందుల కెంతయుఁ బొంగి యద్దాని ముంగిట నమ్ము శాకాహారసిద్ధాంత  
 మను గ్రంథమ్మును సాల్పు విరచితంబును గొని లోనికిఁ జని రుచ్యములగు  
 భోజ్యంబు లాప్యాయనంబుగ నారగించితి - వెండియు
- సీ. ఆంగ్లదేశమ్మునం దడుగుమోపిన వెన్కఁ, గడుపారఁ గుడుచు టప్పుడ లభించె  
 ననుఁ బోవ భగవానుఁ డనురాగమున వచ్చి, నటులుండె నాశాల యరసి చూడ  
 సాల్పుపుస్తక మంతఁ జదివితొం దుదదాఁక, సంతసం బెంతే నొసంగె నది  
 నాఁటినుండియు నే మనఃపూర్వకమ్ము శా, కాహరి నైతి నం చనఁగఁ జెల్లు
- గీ, జననిసన్నిధి శపథంబు సలిపినట్టి, దినము నా కప్పు డానందజనకమయ్యె  
 నిర్విచారంబుగా సీమ నిల్వవచ్చు, నెన్నినాళ్లేని యను ధైర్య మెచ్చిపోయె, ౨౮
- తే. ఆప్రతిజ్ఞను సత్యంబు నాదరించి, యెఱచి దాత్కాలికమ్ముగాఁ గొఱుకకున్న  
 భావికాలమునం దేను భయము విడిచి, సంతసమ్మునఁ బొల సారగింతుననియు. ౩౦
- క. హైందవు లెల్లరు నామిష, ముం దినఁగా వలయు ననియు మునుకొని సంఘం  
 బం దియ్యశనము వ్యాప్తిని, జెందం దగుబోధనమ్ము సేయుదు ననియున్. ౩౧



తే. తొలుత నెంచితిగాని యత్తలపు దూర, మయ్యె నీగాడు నే నిపు డారగించు  
నాకుబువ్వ జగమునయందా నెల్లి, విరియఁ జేయటయే గాకు వేళ్ళ- యయ్యె.

\* \* \*

## ౧౫ ఆంధ్ర వేషము

సీ. కొనలొత్తఁ దొడఁగె నాకుంబువ్వదెస గాకు, గాఁగొటి కెడఁగలొ నమ్మకంబు  
చదువఁజాగితిని భోజనముఁ గూర్చి రచింపఁ బడినపొత్తముల సంబరము గదుర  
బోధించె నవి కీస్తుమున్నగుమహనీయు, లెల్ల శాకాహారులే యటంచుఁ  
దెలిపె శాకాహారదీక్షతుల్ పూర్ణాయు, రారోగ్యసంపన్ను లగుదూ రనియుఁ  
తే. బిడక భోజ్యపరీక్ష నాబ్రదుకునందు, ముఖ్యమగు కృత్య మయ్యె మునుకొందా దీని  
మొదలుపెట్టుట యారోగ్యమునక యైన, నవల ధర్మస్పృష్టియె హేతువయ్యె నొందు.

క. ఈగిది నేను గాల, క్షేప మొనరింప నానుచెలికి మదన్న  
వ్యాపారజనిత మగు సం, తాపము రూపడఁగదయ్యెఁ దా లన మేనిన్. ౨

సీ. ఆమిషాహారంబు నారగింపక యన్న, దేహపాటన మొగి స్థైరలు ననియుఁ  
దెల్లవారలఁ గూడి తిరుగక యన్నచో, జడబుద్ధినై యేను జెడుదుననియు  
నాకుబువ్వను మెచ్చునట్టివ్రాతలఁ గన్న, విపరీతములు సంభవించు ననియు  
నాహారపరిశోధనార్థినై మెలఁగుచో, భువి నిర్భకుఁడనై పోదు ననియు

ఆ. న్నాతఁ డూహచేసి నాతత్త్వమును మార్చ, యుక్తి యొకటి పన్ని యొక్క-రేయి  
నాటకంబు సూడ నను రమ్మటం చన, నతనివెంట వేడ్క సరిగినాడ. ౩

క. ఎరకొఱ కత్తటి మునుముం, దిరువుర మొకపూటకూటియిలు సేరితి మ  
య్యిరవు నరపాలభవనము, కరణి విరాజిల్లు శిల్పకళ కాశ్రయమై. ౪

వ. అందు నాగరకు లనేకులు మెసవుచుందురు - గాన నటకు నన్నుం గొనిపోయిన  
నవినయ భయంబునం జేసి భోజన మధ్యమున న్దే నెట్టిసందియములనేని వెలువ  
రింపజాల నని నామిత్రుఁ డూహించి యీషన్నుగడం బన్నె-నంతఁ బెక్కండ్ర  
నడుమ నే మొకబల్లముం దుపవిష్టుల మగుడఁ బ్రథమభోజ్యంబుగా సూ పను  
పదార్థంబు మా కొసంగఁ బడియె - నయ్యది శాకాహార మగునో కాదో యను  
సంశయంబు నన్నుఁ బీడింప నద్దానిగుటిచి నే స్తకాని నడుగనొల్లక మెల్లన వడ్డెన  
సేయవానిం జీరితి - నయ్యవసరంబున

క. అద్దాని నెఱిగిమిత్రుఁడు, గద్దించుచు నతనిఁ బల్వఁ గత మే మన నేఁ  
దదయు వెనుకొడుచుఁ గల, నుద్ది నిష్ఠానిపింప నతఁడు చుఱచుఱఁ గనుచున్. ౫



తే. నిమిషమే నిట్టిసంఘాన నీవు నిలువ,నర్హుడవు గావు వలయుమర్యాద నెఱుంగ  
వేని వేవేగ నొండొక్కయెడకు నడిచి,కుడిచి వాకిట నారాకకొఱకు నిలుము. ౭

ఆ. అనుడు సంతసించి యచ్చోటి నెడబాసి ,పొంత నున్న మాకుబుచ్చబసకు  
దాసిచూడ వేళితప్పట నది మూయఁబడియె నొర నాయభాగ్యమహిమ. ౮

ఆ. నాటిరేయి నాకుఁ బాటిల్లె నుపవాస, మంత నేము నాటకావలోక  
నాభిలాషఁ జనితి మవ్వల నాతఁ డి,గ్గొడవ నెన్నఁడేని దడవ డయ్యె. ౯

ఆ. ఇదియ మాకుఁ తుట్టదుదిజగడము దీనఁబొడమదయ్యె నెట్టిపొరపు మాకు  
నెయ్యుఁ డిట్లు సలువఁ దియ్యంబ హేతువు, గాన వాని మిగుల గారవింతు. ౧౦

వ. తలఁపుసేతల మా కెంతయంతర మున్నను నతఁడు నా హితుఁడగుటంజేసి సర్వదా  
వాని గౌరవించువాఁడ నంత నే నామిషమును ద్యజించినను దక్కుంగల మర్యాద  
లం దాండ్లయసంఘసంప్రదాయములు చక్కఁగా ననుసరింప నేర్తునని సంగడినికీ  
దెల్లముసేయనెంచి మునుముందు వలయుదుస్తుల నిల్చిచి వేషము సవరించి పాపట  
సంస్కరించి నాట్యమును బరాసుబాసను గఱచినం దప్ప నాగరికత పూర్ణతం  
జెందదని విని వ్యయప్రమాసముల కోర్చి యొక శిక్షాశాల నాశ్రయించి కొన్ని  
నాళ్ళు నృత్యము నభ్యసించితి- నందలి తాళగతిం దెలియ నే నశక్తుండ నగుటఁ  
దత్తిద్ధికయి గోచిప్రాతకొఱకుఁ గొండంత సంసార మన్నట్లు ఫిడేలు నభ్యసించు  
నవస్థ నాకుఁ బాటిల్లె వెండియు వక్తృతాపద్ధతి నెఱుంగ నొండొక యొజ్జను  
సేవింపఁదొడఁగితి-నగ్గురుడు జెల్లను నతండు గూర్చిన యాదర్శవక్త యను  
గ్రంథముం బఠనీయముగా నియమించె-నందలి యుపన్యాసము నొకదానిఁ జదువ  
దొరకొంటి-నింతలో నా బెల్ మహాశయుడు నాశ్రవకుహరమున ఘంటా  
నాదము సల్పుడు నే మేలుకాంచి ౧౧

మం. ఆ జీవితాంత మియ్యాంగ దేశమున, నే నుంట కల్ల యింకేల యీబెడఁద  
యరుగుదెంచితిని విద్యార్థినై యిటకుఁదత్సమార్జనమె కర్తవ్యంబు నాకు. ౧౨

తే. ఇటు విచారించి నై శంబ నటన గీత,వాగ్గీతాభ్యాసముల కెల్ల స్వస్తి చెప్పి  
గురుల మన్నింపుఁ డని పేర్చి మెఱయ వేడి,యవల నిక్కపువిద్యార్థి నైతి నేను.

తే. నృత్యగీతాదికాసక్తి రెండుమూఁడు,మాసములె నిల్చి పిదప నన్బాసె గాని  
వేసమునయందుబొడమిన వెఱ్ఱివలపు,విడువదయ్యెను బెక్కేండ్లుగడచుదనుక.

## ౧౬ మా ర్పు లు

తే. ఆటలకు లొంగి పాటల కాస చెంది,యిచ్చవచ్చినటుల్ చరియించినాఁడ  
నంచుఁ బాఠకులార! మీ రెంచవలదు,తప్పుదారికిఁ జననైతి నప్పుడేని.

తే ఏ నపుడు వెచ్చపెట్టిన యెల్లకాసు,నకు విసువులేక లెక్క వ్రాసికొనువాఁడ  
ననుదినంబును శయనించునవసరమున,నిలువ సరిచూచుచుండు నిర్ణద్రమతిని. ౨

వ. ఆయభ్యాసము నాకిప్పటికిం గలదు- పెక్కు-మేళ్ళ కియ్యదినిదానం బయ్యె - లక్షల  
కొలఁదిధర్మాదాయము పలుతెఱంగుల వెచ్చించు నా కెన్నఁడేని యెట్టిలెక్క-  
చిక్కులుం బొసఁగవయ్యె - నియ్యాచారము యువలెల్లరు గుర్తించి నిత్యజీవితం  
బునఁ బ్రయోగింతుర యేని వారలు న్నావలె శుభంబు లందనేర్తురు - మఱియు

క. వెచ్చపులెక్కల ననుదిన, మిచ్చమెయిన్ వ్రాయుకతన నే వ్యయము కడున్  
హెచ్చెడి నని గుర్తించితిఁ,గ్రచ్చట నెంచితిని సగముకర్చును మాన్పన్. ౪

సీ. పదపడి పద్దులం బరిశీలనము సేయ,నగపడె బండిబాడిగలు మిగుల  
మఱియు నే నొకకుటుంబమునందు నుంటచే,విందులవెచ్చము స్విస్తలై  
నీవ్యయములఁ ద్యజియించుట సుకరంబు,కాదొకో యనుబుద్ధికలై నంత  
నక్కుటుంబము వీడి యద్దెగదుల్ రెంటిఁ,గై కొనినాఁడ నగ్గదులు నాదు

ఈ. కర్జ మున్నయెడకుఁ గడుదాపునం దుంట,నటకుఁ గాలినడక నరుగుచుందుఁ  
గాన దీన బాడిగలు తగ్గెఁ దీఱిక,హెచ్చె దేహబార్జ్య మినుమడించె. ౫

మం. బారిస్టరుపరీక్ష పాఠ్యముల్ చదువ,సమయంబు కొంతయ సరిపోవుకతన  
మిగిలినకాల మెమ్మెయిఁ బుచ్చు టొప్పు,ననుచింత యపుడున న్నలముటం జేసి  
యాంగ్లభాషాజ్ఞాన మస దన్నవంత,యెంతయు న న్నెరియించుచుండుటయుఁ  
బట్టభద్రుడ వైనపదపడి వచ్చి,ననుఁ జూడు మని లేలి నాఁడు పల్కుటయుఁ  
దలపోసి యెద్దియో దగినపరీక్ష,కింకొక్కదానికి నిక్కాలమెల్ల  
నుపయోగపఱుచుట యుక్తం బటంచు,నెంచి మన్నిత్రున కియ్యూహఁ దెలుప  
నిచ్చమై నతఁడు నీ కెల్ల చందముల,మెట్రిక్యులేషను మే లా పరీక్ష  
యు త్తమపాఠ్యంబు లున్నవి దానఁ,గల్గించుఁ దగినలోకజ్ఞానమద్ది  
యలఱివెచ్చము చాలు నద్దానిఁ జదువ,ననుడు నే వేడ్కమై సంగీకరించి  
పఠనీయ పుస్తకపట్టికం జూడ,దుస్సాధ మిది యంచుఁ దోచె వెండియును  
దాన లాటినుభాషఁ దప్పక చదువ,వలయు నవ్వాణి యెవ్వడువున వచ్చు  
నని యేను సంశయ మంద వయస్యుఁ,డేల నీ విటు సంశయింతు మిత్రంబ !

లాటి నెఱుంగ కేలాగున ఫలము, వడయం గలరు న్యాయవాఙ్మతావార  
లబ్ధాస నేర్చినయట్టివారలకు, న్యాయశాస్త్రం బర్థ మగును దెల్లముగ  
మఱియు నద్దాన రోమన్ న్యాయశిక్ష, కొసగుపృచ్ఛాపత్ర ముండెడి జువ్వె  
యయ్యది కై వసం బైనవారలకు, నాంగ్లంబు పాణితలామలకంబ  
యని పల్కునచ్చె నా కతనిబోధనము.

2

క. పిదప బరీక్షాపతనము, నొదలిడి సమయంబు నొకనిముస మేని వృధా  
నదలక చదివితీ గనువారదిరా! యని కంపితోత్తమాంగులు కాగెన్.

౩

వ. ఇతఃపూర్వంబ పరాసుబాసతో నాకుఁ గొంతపరిచయము కలదు - కాన దాని  
గాఢునికభాషకు మాఱుగా స్వీకరించితి - నప్పటికిఁ బరీక్ష కైదుమాసముల మేర  
యందె - నింతయల్పకాలమునంద యిట్టిసూత్నభాషల నితరవిషయముల  
దెలియఁ దగినబుద్ధిబలంబు నాకుఁ గఱవగుటఁ బరీక్షయం దోటమి యొదవె -  
లాటినులోఁ దగునంకములు రామి యియ్యనర్థమునకు మూలం బాయె - నంత

క. అపజయమునకు నిరుత్సాహపడక మగుడం బరీక్ష కత్యంతాస  
క్తిపరీతచిత్తమునఁ బూని పఠింపం దొడఁగినాడ నెయురు మెచ్చన్.

౧౦

తే. హెచ్చిపోయెఁ బరీక్షలవెచ్చ మపుడు, దాని సవరించుకొఱకు నిత్యవ్యయంబు  
మరలఁ గొండొక తగ్గింప మదిఁ దలంచి, యొక్కగదియంద కాపుర ముంటి నొదిగి.

ఆ. పూటకూటియింటిబోనము వర్జించి, సంతరించుకొంటి సొంతవంట  
నట్లుచేత నేబదలువది రూప్యముల్, కలిసివచ్చె మాసకాలమునకు.

౧౧

సీ. మితమైనవెచ్చంబుమెయి డంబ మెఱుంగని, బ్రతుకు సాగించుటకతన మిగుల  
నవకాశ మొదవె నా కపుడు విద్యల నేర్వ, దాన రెండవమాఱు తత్పరీక్ష  
విజయంబు గల్గె నివ్విధి మితవ్యయ మూని, యుంట నే గడగండ్ల గంటి నంచుఁ  
బాఠకజను లూహపడకుందుఁ గావుత, మది నాదు లోవెలిబ్రదుకులకును

ఆ. గలుగఁజేసె బొత్తు ఘటియించె రాబడి, కగ్గమైనవెచ్చ మతులసత్య  
మయముఁ జేసె నాదుమనుగడ నిర్భరా, నందసాగిరమున నన్నుఁ దోచె.

౧౩

\* \*

## ౧౭ భక్త్య ప రి శీ ల న ము

క. పరిశోధనమ్ము నెఱపన్, దొరకొన్నకొలంది నాకుఁ దోచెను బహిరం  
తరధర్మము లింకను సరి, స్మరణ మ్మునరింపఁ దగు దశ స్థల వనుచున్.

౧

ఆ. కాపురంబునందఁ గర్బులయందు సంస్కరణముం బొనర్పఁ గడఁగినపుడఁ  
పూనినాఁడ నేను భోజ్యంబులందును, వలయునట్టి మాటుపుల నొనర్ప. ౨

సీ. అవగతమయ్యె నా కాకుబువ్వను మెచ్చు, గ్రంథము ల్బాఁచిన వాఁడైతెల్లఁ  
బ్రకృతిశాస్త్రవిరుద్ధపద్ధతు ల్విడనాడి, చూర్యోగ్యలక్షణం బనుసరించి  
మతధర్మమును సమంచితబుద్ధి మన్నించి, చేతకు ననునైన రీతు లెఱిగి  
లోతుగాఁ జచ్చించియే తమపొత్తముల్ విరచించినా రన్నవిషయ మపుడు

ఆ. ధరణి మానవుండు తక్కిన ప్రాణులకంటె వలతియైన కతన నతఁడు  
చంపఁదగదు వాని సంరక్ష గావింప, వలయు నంచు వారు వ్రాసి రంగు. ౩

వ. అదియునుంగాక మనుజుఁడు లాతి మాసికెట్లు తోడ్పడునట్లు తక్కుంగల జంతు  
లకు సైతము సాయంపడు టావశ్యకమనియు నరుండు మెసపుట మనుటక కాసి  
జహ్వోత్పత్తికిం గాదనియు మానవున కతనిశరీర నిర్మాణంబు ననుసరించి చూడఁ  
బక్వాహారంబు త్యాజ్యంబనియు నాయుర్వేదమునట్టి యూహఁగాయ లుప్పుఁ  
బచ్చెడులు తాలింపులు మున్నగునవి నర్జ్యంబు లనియు నెల్లరకు నాకుబువ్వ  
చేరికలోని దనియుఁ జౌక యనియుఁ దద్గ్రంథకర్తలు సవిమర్శము నిర్ణయించి -  
రియ్యంశములెల్ల నా యనుభూతికి లోనయ్యె - వెండియు వారిలోఁ బెక్కం  
డామిషము నండములం బయస్సును నిషేధించి తాము నట్ల ప్రవర్తిల్లిరి - వారి  
వ్రాతలు న న్నెంతయు నలరించె- నంత

ఆ. ఆకుబోన మమ్ము నంగళ్ళలోన నీ, కట్టుపాట్ల నెల్ల గారపించు  
ప్రజలఁ గలిసికొన్న వాడ నాయందుఁ బెన్నాదరంబు సూపి రపుడు వారు. ౪

సీ. నల్లవో! శాకాశనప్రచారక సంఘమును సీమ నొక్కండు దనరు వార  
పత్రిక నొకదానిఁ బ్రచురించు నయ్యది, దాన సభ్యత్వంబుదక్కెనాకు  
నల్పకాలమునంద యదితిఁ గార్యస, భాసభ్యతాగౌరవంబు నందు  
దీక్షమై శాకభుక్తిని బాలనము సేయు, వారు పల్వురు మిత్రులై రి పిదప

ఆ. భక్ష్యవస్తువితతిఁ బరిశోధన మొనర్పఁ, బూని యపుడ మాతృభూమివలన  
వచ్చినట్టినిలువపచ్చళ్ళఁ జిలుదిండ్ల, మానినాఁడ నిచ్చ మాటుకతన. ౫

తే. మున్ను సంభార మన్నది సున్న యగుటఁ, జప్పఁగా నున్న బచ్చలిశాక మిపుడు  
కమ్మఁగా నుంట నాలుకగాద చవికి, నాత్మయె ప్రధానమగురంగ మనుచుఁ దోచె.

వ. అయ్యవసరమునం దార్థికచింత నాయుల్లమునం బాదుకొనియుండె - నయ్యెడఁ  
గొందఱు టీ కాఫీ లార్యోగ్య నాశకంబు లని వానిం ద్యజించి కోకో ద్రావుచుంట  
యెఱిగి భుజించుట జీవమూర్ఖు మాత్రంబ యని తలంచి నేను నట్ల చేయం  
దొడంగితి - వెండియు

- మం. శాకాన్నవిక్రయశాలకు నేగి,యిచ్చవచ్చినవస్తు లెల్లను మెక్కి  
విపరీతముగ సొమ్ము వెచ్చింపఁ బోక,పరిమితవ్యయదీక్షఁ బాటించు టాది  
నిత్యంబు నాఱుపెన్నీల భక్త్యముల,నియమంబునై గొని నే నారగింపఁ  
గడఁగినవాఁడ నక్కాలాన బిండి,గలభక్త్యముల ముట్టకయ కొన్నినాళ్ళు  
కడపితి మఱికొంతకాలంబు రొట్టె,పండ్లు భుజించితిఁ బదపడి గుడ్లు  
జున్న పా లారగించుట దొరకొంటి,గు ర్తింపఁ దగిన ది కొనశోధనంబు. ౯
- తే. అపుడుసంస్క ర్తయొక్కరుఁడండములభు,జించుచోఁ బెక్కుమేళ్లు పా ప్తించుననియు  
నది యెఱచితిండిలోఁజేర దనియుఁ దెలుప,నచ్చె నాతనివాదంబు నాదుమదికి.౧౦
- క. అంతట నండము జీవ,జ్జంతువు కానేర దంచు సామాన్యముగఁ  
స్వాంతమునయందుఁ దోచుడు,సంతసమున దాని మెక్కజాగినవాఁడఁ. ౧౧
- వ. పరాకునం దొడరిన యిక్కుడుపును బదునై దుదివసంబులుమాత్రమ మెసవి యంత  
నియ్యది యకార్యమని యెఱింగితి - నామున్ను సల్పినశపథంబునకు నేడు నూత  
నార్థ వివరణ మొనర్చుట నీతికి విరుద్ధంబు - గుడ్లును బలలంబులోనివ యని  
మజ్జననియభిప్రాయం బగుట నిక్కంబు - కాన నిబ్బాసయందలి పరమార్థంబు  
నామదికి గోచరించిన మఱునిముసంబ యండములం దినుట మాని యాహారపరి  
శీలనమ్మును సైత ముజ్జగించితి - మఱియు ౧౨
- సీ. ఆంగ్ల దేశమ్మునం దామిషంబును గూర్చి,కనుఁగొంటి మూఁడులక్షణము లొకటఁ  
బశుపక్షిపలంబ పలల మిమ్ముతమువా,రె న శాకాహారు లండములను  
జేపల నారగించెదరు వే తొకదాన,నెల్ల ప్రాణులమాంస మెఱచి; దీన  
నారగింపఁగవచ్చు నండము లొండొక,దాన సర్విప్రాణితరస మండ
- ఆ. ములును బాలు పెరుగు మున్నగునవియు గ,ణ్యములు మాంసగణమునందు,నట్లు  
లగుట నాకుబువ్వయంగళ్ళఁ బెక్కుభ,క్త్యముల గుడ్డుకలియుననుచుచోఁచె, ౧౩
- తే. కావుటంజేసి యచటిభక్త్యముల మెసపు,వేళలం దెల్ల నవ్వానిమూల మడిగి  
యండములు చేరకున్న భోజ్యములు విలిచి,యారగించెడివాఁడ నే ననుదినంబు.
- వ. దీనంజేసి యివ్వంబు లగు భక్త్యములు పెక్కిరిటిని విడువ వలసె - గాని నాయొ  
నర్చినబాసను దీక్షమై రక్షించుచుంట నియ్యది నా కసంతృప్తి గూర్పదయ్యె -  
మఱియు ౧౪
- తే. ఎంత తెల్లమై తనబాస యెసఁగుచున్న,నాత్మచరితావిరుద్ధమై యలరుపోల్కి  
దానికి నూత్న నూతనార్థములు వెల్ల,డించెదరు కొంద జేతత్ప్రపంచమందు.
- క. కల రిట్టివారు లక్షలు,గలవారలయందు లేమిగలవారలయం  
దలస్వార్థప్రియతయ వా,రలకన్నులు గప్పు నద్దిరా యే మందుఁ. ౧౫

తే. కొయజంకులు వీడి వా ర్గోడమీఁది, పిల్లివాటముగా విజ్ఞు లెల్ల రోయఁ  
బలికి యాత్మవంచనమును జలిసికొని జ,గమ్ము దై వమ్ము వంచింపఁ గడఁగుచుండ్రు.

తే. బాసచేసినమనుజుఁ డబ్బాస నెవ్వఁ, డాచరింపఁగఁజేసె నయ్యతనియర్థ  
మనుసరించుట సంశ్లాఘ్య మైనమార్గముని వచింతురు ధర్మజ్ఞు లై నబుధులు. ౧౯

క. రెండర్థంబులకును వీ,లుండిన దుర్బలునినుడికి నొడఁబడఁ దగు నీ  
రెండు తెఱంగులఁ దొఱఁగిన, నిండుకొ బెనఁకువలు పాడినెఱి పొడవడఁగుకొ. ౨౦

వ. సత్యము నకుం గొల్పుసల్పుపాఁడు మొదటిమార్గంబు దొక్కుటయ వాంఛించు-  
నాతఁడు మాతన వ్యాఖ్యానములకొఱకు సూరిజనముల నెన్నఁడు నారాధింప  
నొల్లఁడు. పలముంగూర్చి యు త్తమసరణి ననుసరించి చూడ నాతల్లియూహించిన  
లక్షణంబ నాకు శిరోధార్యంబు-కాని యన్యం బవశ్యపరిహార్యంబ-వెండియు ౨౧

మం. నాసల్పుపరిశోధనమ్ము సర్వమ్ము, నార్థికదృష్టి నయ్యారోగ్యదృష్టి  
ననుసరించియ సాగె నాంగ్గ దేశమున, నవ్వల నిక్కార్య మాఫ్రికాయందు  
నాచరించితిని ధర్మైక మా దృష్టి, ముందు వాక్రుత్తు నమ్ముచ్చట నెల్ల  
నెఱుఁగె న దీనికి నింగ్లాండునంద, జరిగె బీజావాపసంస్కార మెల్ల. ౨౨

త. మాంసభక్షణంబ మంచి దటంచు నే, బెక్కునాళ్ళు. నమ్మి పిదప శాక  
భోక్తనై తిఁ గానఁ బూర్ణాభిమానంబు, పొడమె నాకు నాకుబువ్వపట్ల. ౨౩

తే. తడవులంబట్టి యొక్కమతమ్మునందు, వెలయునాతనికంటె నవీనముగను  
దానిఁ బూజినవాని కద్దాన మివుల, నాదరముకల్గునంట సత్యమ్ము గాదె. ౨౪

వ. వీత దభిమానధలితమ్ముగా నావసించు పేటయం దే నొక శాకాహారిగోష్ఠి నెల  
కొల్పి వానికి శాకాహారిపత్రికాసంపాదకు లగు నొల్డఫీల్డుగారి నధ్యక్షులఁ జేసి  
నే నాత్యవర్ణితుడవి స్వీకరించితి - నయ్యది కొంతకాలము శ్లాఘనీయమ్ముగాఁ  
జాగియు నే వచ్చాడ వీడి వేటొక్క దెసకుం బోవుట వాటిల్లుటంజేసి కతిఫయ  
మాసమ్ములలోన పొడవడంగె - నై ఘను ౨౫

తే. వినయపూరిత మిష్పాటియనుభవంబ, కొన్ని సంఘముల న్నెలకొల్పి వాని  
వ్యాపనీయమ్ము లొవరింప నర్హ మైన, చాకచక్యము నాకు నొసంగఁ గల్గె. ౨౬



## ౧౮ బిడియము నాడాలు

- సీ. శాకభోజనసమాజమునందు నేఁ గార్యసంఘసభ్యుడనై యెసంగుకతన  
వెడలుచుందును సమావేశంబు లన్నిటి, కై న మానంబు నా కచటఁ దప్ప  
దధ్యక్షుఁ డిది కూడ దని పెక్కుసార్లు నక, మమత దీపింపఁ దా మందలించె  
గొలుపులో మాటాడవలయుననోర్కి నా, కెంతయుఁ గల దైన నేమిలాభ
- ఆ. ముల్లమందుఁ బొడము నూహమ్ములం దగు, వట్టిబాసయందుఁ బెట్టఁజాల  
మొదలుకొన్నవిషయమును దప్పి యప్రకృతాంశచర్చలోని కరుగువాడే. ౧
- ఆ. కడచె నిట్లు కొంతకాల మవ్వల నొక్క, సారి ముఖ్యవిషయచర్చ యొకడు  
వాషరించె సమితిఁ; దత్సభయందుఁ బాల్గొనమి ధర్మదూరమనుచుఁ దోచె. ౨
- క. రచ్చకు నేగియు భావంబుచుపడువిధాన మాటలాడక యిస్సీ  
యొచ్చేముగ మూఁగసమ్మతి, నిచ్చుట భీరుత్వ మంచు నెంచితి నెడదక. ౩
- వ. తత్సభకు నయోవ్యాపారిసంఘనాయకుఁ డగు హిల్సను నతఁ డధ్యక్షుఁ - డాతడు  
నీతివాదియనం దగు - నాయన యొనర్చు నార్థికసాహాయ్యంబుపైన తత్సంఘ  
మాధారంపడి యుండె-సామాజికులు పెక్కం ద్రతనికనుసన్నల మోలఁగుచుందు-  
రాకుబువ్వ దెస నిండుగారవంబుగల యల్లిన్న నను నతఁడుం బాలకసంఘమున  
వెలయు - నపుడ యంకురించిన సంతాననిరోధోద్యమం బతని కభిమానపాత్ర  
మగుడు నతఁ డద్దానిఁగూర్చి కార్మికులకు బోధింపఁ దొడఁగె - నిట్టి యాచా  
రంబు నీతిదుగ్రిమంబునకు వేరుపుర్వంబోని దని హిల్సుతలంపు - శాకాహార  
సమాజము నైతికసేవ సయిత మాచరింపవలయు నని యతని యాశయము - కాన  
విపరీత భావభరితుడగునల్లిన్నను తత్సంఘమునం దుంట చెట్టుకుఁ బట్టుఁగొమ్మని  
యయ్యధ్యక్షునిభావంబు - కాపుటంజేసి యల్లిన్ననుసభ్యులను రద్దుపఱుపవలయు  
నను నిర్ణయము సభం బ్రతిపాదిత మయ్యె - సంత ౪
- తే. తద్విచారంబు నాదుచిత్తమును దిగువ, మంచిచెడ్డల నే విమర్శించి కనుడు  
జన్మశాసనవాదియాశయము లెల్ల, నత్యుపద్రవకారు లటంచుఁ దోచె. ౫
- తే. హిల్సు తా నీతివాదియై యెసంగుకతన, నాతఁ డల్లిన్ననునకుఁ బ్రత్యర్థియగుట  
ధర్మమని తోచె నాతఁ డాదార్యభరితుఁ, డగుట మన్నింతు నతని నేనగ్గలముగ.
- మం. ఐనను నీతియం దాశయభేద, మున్నంతమాత్రాన నొకనిసభ్యులను  
రద్దు నేయుట నీతిరహితకృత్యంబు, యని బోధచేసె నాదగునంతరాత్మ



అ త్మ క థ ౧

సంఘములక్ష్యంబు శాకభోజనము, నెరయుటకై ప్రయత్నించుటే కాని  
యింకెట్టి నయమార్గమేని విస్తృతము, గావింపఁ బూనుట కా దట్టు లగుట  
నీతింగుఱిచి యెట్టినియమంబు లున్న, శాకభక్షణమును జల్పివా రెల్ల  
నర్హు లేతత్సంఘమం దిమ్ముకొనఁగ, ననుచు భావించితి నంతరంగమున, ౭

తే. సాంఘికులు కొంద టేతదంశమునఁ దగవు, నెంచి నాతోడ నేకీభవించి రైన  
నేన యిమ్మాటు మాటాడ నెంచినాఁడఁ, గాని కఱవయ్యెఁ దాల్చి త త్కాలమందు.

వ. కావున నావల్కనెంచినపల్కుల నెల్ల నొకపత్రముపై లిఖించికొని సభకుఁ జేరి  
యదియుం బఠింపఁజాలక రచ్చపెద్దకు దాని నందిచ్చుడు నతఁడొకసభ్యునిచే దానిఁ  
జదివించె - సంత నల్లిస్సనుషక్షంబునక యోటమి వాటిల్లె - బ్రథమప్రయత్నము  
నంద నా కపజయంబు సిద్ధించె-నైనను నాయాశయము ధర్మ్యంబకదా యనుతనిని  
నా కెంతయుఁ గల్గె - దదనంతరము నేను నా సభ్యతం ద్యజించినయ ట్లించుక  
జ్ఞప్తికలదు - సీమయం దున్నకాలమెల్ల నిట్టిప్రీత్యాభరముతోన కడచె - నీలజ్జ  
సభలయంద కాక చెలికాండ్ర మనికిపట్టులందును నన్నుఁ బీడించు-వెండియు ౯

తే. వెంటనరు నాఁ జెలంగెడివీటి కొక్క, నాఁడు త్య్రంబకరాయితోఁ గూడి చనితి  
నచట మ మ్మొకసభలోన నాకుబువ్వఁ, గూర్చి భాషింపుఁ డని చెలుల్ గోరి రపుడు,

తే. వ్రాసితి న్నేను దగు నుపన్యాస మొండు, దాని సభలోనఁ జదువంగఁ బూనునంతఁ  
గంపముదయించెఁ జెమ్మటల్ క్రమై గనులు, పచ్చబడె నాకు గాద్దద్య మెచ్చిపోయె.

క. పదపడి తత్పత్రముఁ గొని, చదివె మజుందా; రతండుఁ జన్రు లుట్టిపడక  
మృదుతామాధుర్యగుణా, స్పదశక్తి నుపన్యసించెఁ బ్రత్యేకముగన్. ౧౨

క. మొరయించి రంత సభ్యులు, కరతాళముల ముదం బఖండముగ; న  
త్తఱి నేమి సెప్పుదు ననున్, వరియించెచు లజ్జ దుర్నివారం బగుచున్. ౧౩

సీ. అవల విద్యాభ్యాస మది పూర్తి గావించి, మాతృదేశమునకు మఱలువేళ  
నాకుదిండిని మెక్కునట్టి నెయ్యార కెల్ల, విందుఁ జేసితి; నాంగ్లవిషయమందు  
నాటపాటలతోడ నార్భాటములతోడ, వాఙ్ముఖంబులతోడ వఱలు నద్ది  
పాశ్చాత్యు లొకవిద్యపగిది నేతల్ క్రియన్, గౌరవించుచునుందు; నాయొనర్చు  
అ. నలఱివిందునందుఁ గలవు వినోదముల్, దాన మత్కృతజ్ఞ తను వెలార్ప  
మొదలుకొంటిగాని మొదటివాక్యముపై, వెళల దయ్యె నొక్కనుడియు నదిర !

తే. ఎల్లవకు నల్లము ల్లడుఁ బల్ల వింప, హాస్యరస మూర నే మాటలాడ నెంచి  
సంతసమున వావిచ్చునంతలోన, యాస లడుగంట నగతాభి కగ్గమెతి. ౧౪

ఆ. తుదకు: “దాము కరుణతోడుత వేంచేసి,నందులకు ననేక వందనంబు”

లనుచు: దుగ్రించివైచి యవ్వల నవమాన,భార మడరఁ గూలఁబడినవాడ. ౧౬

మం. ననుఁబాయదయ్యె నెన్నండు నీలజ్జ,యడఁగె నయ్యది దక్షిణాఫ్రికాఁ గొంత  
యంతియ కాక నే నవిలంబితముగ,భాసింపలేనైతిఁ బదుగురలోన  
నప్పుడప్పుడు గేలి నందుటే తప్ప,నీసిగ్గుచేత నా కెట్టిలోపంబు  
సమకూరదయ్యె నీ సంకోచ మపుడు,కడుఁ గొందలమ్మును గల్గించెఁ గాని  
యానందదాయకం బయ్యె నాకిప్పుడు,మితశబ్దములు వాడు మెలఁకువ దీనుఁ  
గుదిరె వెండియుఁ గోరుకుల నడ్డగింపఁ,గలబలం బధికంబుగా నేరుఁడియె  
నర్థశూన్యం బై నయట్టిశబ్దంబు,నే నెన్నఁడున్ వచియింప లిఖింప  
నని పల్కనేర్తు భయం బింతలేక నాఁలల్కులో లేఖనమ్ములో నెప్పుడు  
దోస మొక్కటియేని దొరలిన ట్లెఱుఁగ నీరీతి దురవస్థ తెన్నియో తొలఁగె  
సదుపయు క్తంబయ్యె సమయం బదెల్ల,నిజమునకుం గొల్పు నెఱపునాతనికి  
నావశ్యకంబు మానాశ్రయం బనుచు,నెఱిగించె నాకు నెంతే ననుభూతి  
యెఱిగియే నెఱు,గకయే నప్పు డప్పు,డతిశయోక్తికైఁ బూని యందు నిక్కమ్ముఁ  
గప్పిపుచ్చుచు నుండు గద పెక్కుమంది,యదినశింపఁగమాన మెంతయున్వలయు  
నర్థశూన్యంబు లెనట్టిశబ్దములఁ,బలుకఁ డెన్నఁడు మితభాషియా నరుఁడు  
పరిపత్తులందు నుపన్యసించుటకు,గుక్కిళ్లుమ్రొంగుచు గోష్ఠినాయకుల  
నవకాశ మొసఁగుఁ డయ్యా! కొంచె మనుచు,వేధించువారలు వెలితి యెనట్టి  
సమితి కాన్పించునే సామాన్యదశల,నెట్ట కేలకు నాజ్ఞ నెనసినవ క్క  
ప్రాయికమ్ముగఁ గాలఁగిమితి నీఁట,వెండియు వ్యవధికై విజ్ఞప్తి నేయు  
నాన తీకున్నను నట్లే మాటాడు,సమయమ్ము వ్యర్థమ్మునలుపుటే కాక  
యితఁ డొనర్చెడి జగద్ధిత మింక నెద్ది, నాబిడియంబపో నాకు డా లయ్యె  
ననుఁ బరిపక్వం బొనర్చె నాసిగ్గె,చెలియయ్యె సోఽసంసేవ నాకదియ. ౧౭

\* \*

## ౧౯ అ స త్య వ ర్ణ ము

తే. అంగ దేశమ్మునందు విద్యార్థిమాత్రు, లెల్లకును బ్రహ్మచారు లై యెసఁగుచుండ  
చదువునకుఁ బెండిలికిని జుక్కెదు రటంచు,వార లుత్సాహపడరు వివాహమునకు.

క. మున్ను మనసంఘ మెంతయు, నున్నిద్రదశన్ వెలుంగుచున్నప్పుడు వి  
ద్య నేర్చువానిఁ బిల్చిరి, పన్నుగ నల బ్రహ్మచారి పదమున లోకుల్.

క. దురదృష్టవశంబున ని, తరుణంబునయందు గోచించాల్పుచుఁ గాఖాల్  
గఱచెడుబుడుతల కకటా!, పరిణయములు సాగుచుండు భారతమందున్. 3

వ. ఆంగ్లదేశమున బాల్యవివాహ మనుషదంబు నెఱిగినవా రొక్కరుఁ గానరామికి  
లజ్జవడి నాఁ డానాఁడిక నివసించు హైందవవిద్యార్థులు పెక్కుఁడు పరిణీతు  
లయ్యు నవివాహితుల మనియ నుడువుచుండువార - నియ్యసత్యభాషణంబునకు  
వేటొండు హేతువుం గలదు. 4

క. తరుణులు పరిణీతులు తద్రణి వివాహంబుగాని తరుణులతోడన్  
బెరసి వసియింప నంగీకరింప రెవ్వారు నది యకార్యం బనుచున్. 5

సీ. తమకాపురముసేయతావులం దాత్మీయ,పరిణయగాథలు బయలుపడిన  
నాయొడ్ల లేజవరాండ్రితోడం గూడి,కులికెడిభాగ్యంబు పొటొనడెడి  
నని విచారముసల్పి హైందవవిద్యార్థు,నియ్యసత్యము వల్క నియ్యకొంగ-  
రద్దీవి గోవాళే యరాంగులను నిరయించుకోవలయు మే తెంచిచూచి

ఆ. దానఁ గన్యతల్లిదండ్రు లీచేతలకొప్పుకోలు సూపుచుండు రెండుఁ  
గానరాదు ప్రాయశముగ నిట్టికూడికలయందు దోస మొకటియెని. 6

వ. కాన సీమయం దవివాహితు లగు యువతీయువలు కూడికూడి చెలలాడుట  
సాజంబ యయ్యెఁగాని 7

క. భారతవిద్యార్థులు తేల,వారలకు నిసర్గ మగుచు వలెఁడు నిర్యూ  
చారమున కగ్గపడినన్, దీఱనిచెట్టలు జనించితీరక యున్నే. 8

క. వెస హైందవయువజను లీ,వ్యసనమునకుఁ జిక్కి కన్య లగు నాంగ్లభిష  
ప్రసవాక్షులసంగతికై, యసత్యజీవనము జరుప నాసించి రక్షణ! 9

ఆ. నావివాహ మయ్యె వందనుని నుద్దు, మురువు లడర నెత్తి మురిసికొంటి  
నైన నేమి నేను నవ్వగురం జిక్కి,యచట బ్రహ్మచారి నైతి నపుడు. 10

క. పాటిల్లద మోదము నా,కీటక్కరిబ్రతుకువలన నిసుమంతయు; నా  
గాటంపులజ్జయే న,ట్టేటం బడనీక సాకె నిత్తతి నన్నున్. 11

ఆ. నానచే ననూనమైన మానములొ,నేను మునిగియుండ నెనరువెలయు  
తీల ముచ్చటించి లీల నాతోడ నే,యువతి కలసిమెలసి యుంట వలదు? 12

తే. వెంటనకు లోన నానిల్చునింటిమగువ,తనయ కన్యావతంస ముత్సాహ మడర  
పరిధిమమును వయ్యాలి కనుదినంబు,బిలిచికొనిపోవునాచార మలరుచుండు. 13

తే. అత్తరుణి వస్త్రులొక్కనాఁ డంతికమున ,బ్రకృతిసౌందర్యరాశియై పరిధవిల్లు  
కొండకుం గొనిపోవ నాకును వెంటగు,వొడముకై వడి మున్నాడినడునదొడగె. 14

వ. అయ్యవతి నాతోడ నయ్యాయివిషయంబుల ముచ్చటించుచు నన్ను వేవేగ  
లాగుకొనిపోవుచుండె - నడుమనడుమ నొక్కొక్కమాటు నే నెద్దియో వక్కా  
ణించుచుఁ గడ కౌననియో కాదనియో బళిరా యనియో లెస్సయనియో  
మెల్లన పల్కుచుంటి - నజ్జవ్వని విహంగివోలె తివ్వనఁ జనుచుండ వెండియు  
నిలు సేరు తెప్పటికో యని నేను తిచ్చవడం దొడఁగితిని - నెట్లెఱంగున మే మగ్గిరి  
శిఖరంబు నారోహించి కొంతతడ వందు నిలిచి యంత నవరోహింప సాగితి -  
మత్తరుణమునం దయ్యబలారత్న మున్నత పాదుకాధారిణియయ్య ధనుర్విముక్త  
నారాచంబువోలెఁ గిందికి వచ్చుచుండ నే నసువుల నటచేత నిడికొని తల్లడం  
పడుచుంటి - నంతియకాక యాకన్నియ నాకంగారు నెచటఁ గన్గొనునో యను  
సిగ్గు నామొగంబున జిందులుద్రొక్కుచుండె-నయ్యవసరంబున ౧౫

తే వెనుదిరిగి నన్నుఁగాంచియవ్వెలఁది నవ్వి,యిట్లుర మృట్లుదిగు భయంబేల యూత  
గొనుము వలసిఫ న న్నటం చనుడు నేను,దొప్పదోగితి నవమానతోయరాశి.

తే. ఒక్కచో బందియాడి వేటొకట దేకి,కొన్నితావులఁ గూర్చుండి కొట్టకొను  
నెటులొ ధన్యోస్మి యనుకొంచు నిలకు జేర, నెంతయుం గ్రేణిచేసె నయ్యింతినన్ను.

వ. ఎల్లయెడల నిట్లు తప్పించుకొనుట సాధ్యము కానేరదు- దయామయుఁ డగు నీశ్వ  
రుఁడు నా యీవాణింబును మూన్పఁ దలంచె - నెట్లన ౧౬

సీ. ఆరోగ్యనిలయమై యలరు “బైట్” నామ,జనపథంబున కొక్కసారి వెడలి  
యన్నవిక్రయశాలయందలిభక్ష్యముల్ -,వయినంబు“ఫ్రెంచి”లో వ్రాసియుంటు  
నబ్బాస రాకయే నతిముఠిపడుచుండఁ,దత్తత్యవృద్ధవితంతు వోర్తు  
నాయవస్థ నెఱింగి ననుఁ గూర్చిమైఁ బల్కు,రించి నీ వేటి కీరీతిఁ గలఁత

ఆ. పడెద వనఁ బరాసుబాస తాదయ్యె నా,కేను శాకభోక్త నిందు భోజ్య  
మెద్దియో యెఱుంగ కిబ్బంగి గగ్గోలు,పాలఁ బడితి నంచుఁ బలికినాఁడ. ౧౭

క. అంతట నయ్యమ వివరణ,మంతయు నీ కెఱుకపఱుతు నని భోజ్యపదా  
ర్థాంతరము తెల్లఁ బెల్పుడు,నంతస మెసలార నవుడు సాపడినాఁడ౯. ౧౮

ఆ. ఇటుల మాకు మొదటియెఱుక పొసంగె నయ్యదియ నే స్తమయ్యె నంత నంత;  
నవల సీమనున్నయన్నాళ్లు, నవ్వెన్క,నైనఁ దొలగ దయ్యె నల్లచెలిమి. ౧౯

క. మఱి లండనునం గల తన, యిరవునకుం గుర్తుసెప్పి యెడయక ప్రతిభా  
స్కరవాసరమున విందున,కరుదెమ్మని నన్నుఁ గోరె నయ్యమ పేర్మి౯. ౨౦

ప. అదియునుంగాక పండువు లాదిగాఁగల వేడుకదినంబు లొదవునవుడును న న్నాతి  
ధ్యమున కాహ్వానింపసాగె - నేను నందులకుఁ గృతజ్ఞతమై నియ్యకొని యయ్యయి  
దినంబుల వెడలుచుంటి - నంత ౨౧

ఆ. విందులందు నాదుమందాక్షయును బాఱఁ,దోలనెంచి యన్యనూటి మంచి కన్నియలకు నన్నుఁ గాన్పించి వారితో,ముచ్చటించు నీలు నిచ్చె గాకు. ౨౪

తే. సరససల్లాపముల నిల్లు నెఱపుకొఱకుఁ,గలదు ప్రత్యేకముగ నొక్కకన్నె యచట నాపడుచుతోడ నేను మాటాడువేళ,వెడలు మమ్ముఁ దొటంగి యాన్యన్యనారి.

ఆ. పలుకుపొం దెఱింగి భాషింపఁ జాలమిఁ,గేరడంబు లాడ నేరకున్కి-  
వ్యంగ్యభరితవాక్యభంగు లే నెఱుఁగమి,నించదయ్యె నాకు నిద్ది తొలుతి. ౨౫

క. ఆవల నవ్వెలఁదుక తగు,త్రోవలు సూపింపఁ దత్కుతూహల మందెక  
దైవాతె నెల్ల వేళల, భావం బూటాడె నాదివారముకొఱకున్. ౨౬

వ. ఇట్లు లప్పడుచుతోడిముచ్చటల కిచ్చవడి యవకాశంబు నచ్చినప్ప డెల్ల సచ్చెలియ చెంతకుఁ జొచ్చుట కుత్సహించితి - నత్తిటి నమ్ముదునలి యక్కన్నెదెస నా కెంతయు నాసగొలుప నారంభించుడు మమ్ముసంధింప నియ్యమ్మకెడ్డియో యభిలాష ముందునని తలచి శంకాసాగరమునఁ గ్రుంకులిడి “కట్టా! యెట్టిచెట్ట వాటిలె - మొట్టమొదటన నావివాహగాధం దెలిపికొన్న నిట్టిసమావేశము నీజె సంఘటింప కుండుఁగాదా! - గతమునకు వగచినం గల్గు మెలెయ్యది - యిక్కనైనం ద్వితపడి యీనేరము సవరించుకొంట కర్తవ్యము - నిక్కంబు నివేదించుటయ నా కెల్లభంగుల నిపుడులెస్స - యని తలంచి యాయమ్మ కిట్లు కమ్మ పంపికొంటి.

క. అంబరొ! బైటనులో మన,కుం బరిచయ మొదవు టాది కొమరునినలె న  
న్నుం బ్రేమించితి వెల్లవి,ధంబుల నను సంస్కరింపఁ దలపోసి తహా. ౨౭

తే. నాకు నిపుడు వివాహం బొనర్ప మీర,లెంచినార లటంచు నూహించుచుంటి  
మీకు మది నట్టిముచ్చట లేకయున్నఁ,బూని కూర్తురె పడుచులపొందు నిట్లు.

క. మీకరుణ కే ననర్హుడ,నా కెపుడో పెండ్లి జరిగినది కర్ణంబుల్  
చాకము దప్పకమునుపే,యీకథ మీ కెఱుకసేత హితమాను గదా. ౩౦

క. నాకుం బెండిలి యగుటను,కాక కుమారుండు నొకఁడు కల్గెను ముందే  
మీ కివ్విషయముః దెల్పుట,నాకృత్యము కాని మానినాడను దానిన్. ౩౧

తే. ఇచట భారతవిద్యార్థు లెల్లఁ దమకుఁ,బెండ్లికాలే దని వచించువిధము నెఱిగి  
కల్లలాడితి నేను నక్కరణఁ దొల్లి,యిప్పు డయ్యది యెగ్గటం చెఱుకపడియె. ౩౨

ఆ. ఇంతదాత మీకు నివ్వార్తఁ దెలుపమి,కేను మివలఁ జింత నెనయుచుంటి  
నైన నేడు నిక్కమాడుధైర్యము నీకుఁ,దొసఁగెఁగాన వేడ్క నొందుచుంటి. ౩౩

ఆ. నీతిబాహ్యమైన వేతల నయ్యింతి,చెంత నింతవఱకుఁ జేసియెఱుఁగ  
నిం దసర్వ మిచ్చుకేనియు లేద మ,న్నింపరొక్కొ నన్ను నెయ్య మలర. ౩౪

మరి. ఈ లేఖనముం బరిమూలచిన వేసుక, నోతల్లి! నేను మీ రొసగువిందునకుఁ  
బ్రాతుడఁ గానందు భావితితురేని, యయ్యది నే దోస మని నిర్ణయింప  
నిన్నొళ్ళనుండి నొడొడ మీఠ నూపు, మమత నక్కటికంబు మఱచిపోనేర  
నేనాఁటికిని వానియుగా మీఁగఁజాల, నన్నిఁడే మీవిండునకును బ్రాతునిగ  
నెంచెదరేని యే నెల్లచందముల, నప్పాత్రతం గొనియాడి సౌఖ్యంబు  
లెప్పటివలె నంది యెంత నద్దాని, భవదమలప్రేమభావాంక మనుచు. 3౬

వ. ఈ వ్రాయసంబు నీరీతి సంతరింప నే నెన్నిగంటలు తంటాలు వడితినో చదువరు  
లెఱుంగుదురుగాక!- యారచన ముగియలోపల నెన్నిచిత్తు లవతరించెనో వేఱ  
చెప్పనేల - కాని యీవక్కణతో నాభార మెల్ల దూరమయ్యె - నయ్యమ్మ  
దానిం గన్న వెంటన యిట్లు ప్రత్యుత్తరంబు నంపె. 37

ఆ. చాటుమాటు విడిచి సకలంబు విశదంబు, గాఁగ నీవు పంపు కమ్మవచ్చెఁ  
బడుచు నేను దాని బొడఁగాంచి కడుపుబ్బ, నీటులు నవ్వుకొంటి మయ్య గాంధి!

తే. నీ వచ్చించినబొంకు మన్నింప నర్హ, మిపుడు నిజమాడి తది యెంతయేని లెస్స  
వేనుకటివిధాన నిను బిల్లు విందుకొఱకు, రమ్మ రేపటిభానువారమ్ము విడక. 3౮

ఆ. ఎదుతుసూచుచుందు మేము నీకొఱకు నీ, పెండ్లిసుద్దులెల్ల వెల్లడించి  
మాకు నిండువేడ్కఁ చేకూర్పు; మనచెల్మి, చెడదు దీనఁ బెక్కునుడువు తేల. ౪౦

వ. వీ నిట్టిలేఖకు నంతయు సంతసించి యథావూర్వ మా నారేమిగోరవంబును  
జూటలాడుచుంటి - మఱియు ౪౧

తే. పూని బారి కనుపుంటి నిప్పోల్కి మూలముట్టుగాఁ గ త్తిరించితి; నట్లువేనుక  
నాదుపెండ్లినుద్ది నెన్నుండు నిక్క, మాడుటకు నేను వెన్కముం దాడియెఱుంగ. ౪౨

\*  
\* \*

## ౨౦ మ త ప రి చి తి

సీ. ఆంగ్లదేశమ్మునయందు నావసియించు, కాలమునం బెండ్లిగానివార  
లన్నదమ్ములును దివ్యజ్ఞానసామాజికులు నగువార లిద్దరు వయస్సు  
లబ్బిరి నాకు; పా “రాశ్నాల్డు” పండితు, గీతానువాదంబు బ్రీతి వెలయఁ  
జదువుచు, డమతోడఁ గదిసి వేలుపునుడిక, దనరుగీతఁ బఠింప నన్నుఁ బిలిచి

ఆ. రేను దల్లి బాసనేని దానిం జదు, వమికిఁ గరము లజ్జఁ బల్ల టిల్లి  
సంగడిండ్రతోడ సంకోచ మడర నా, విషయమెల్ల నపుడు విచినినాడ. ౧



వ. అంత జేజేలబాసం గల నాచొటవ కొంచీయమని యెఱిగియు నయ్యాంగ్లాను  
వాదంబు మూలమున కెందెందు వేటయ్యె నయ్యది కనుంగొనఁగల బలిమికిఁ  
గొఱంత లేదని యూహించి యచ్చెలికాండ్ర కవ్విషయము నెఱుకపఱిచి  
వారితో భగవద్గీతం బఠియింపఁ దొడఁగితి - నందలి ౨

ఆ. సంతతముగ విషయచింతన గావించు, పూరుషునకు వానఁ బొడము సంగ  
మంకురించుఁ గామ మాసంగమునఁ జేసి, యామతిల్లు నలుక కామమునను, 3

ఆ. అలుకవలన మోహ మగ్గలమైపోల్చు, మోహనమునను మఱపు మోహరించు  
మఱపు హెచ్చి హెచ్చి మతి నడఁ గారించు, మతినశించు కతన మడియనరుఁడు. ౪

వ. అను పద్యములు నాచి త్తంబునఁ బాదుకొనియె - దన్నినదము నాశ్రీవఃకుహారం  
బుల నింబుగా నేడును రవళిండెడి - నిగ్గీత విలువ యడరాని పొత్తమను నమ్మిక  
నాకు నానాఁటికిం బొంపిరివోవుచున్నయది - తత్త్వజ్ఞానమున దీసికిఁ దులయగు  
గ్రంథము వేటొకం జేవాఙ్మయమునందును లేదని నాకు దృఢవిశ్వాసము గలదు -  
నా చిత్తము కలఁగంబాఱినపుడెల్ల నియ్యది యెనలేని మే లొనరించె - దీనికి  
నింగిలీసుబాస నెన్నియనువాదంబులేర్పడె వానినెల్లఁ బఠియించితి - నం దార్పణ  
రచితంబ మేలుబంతియని నాయాశయము - నే నీనెయ్యరతో నియ్యప  
వీషత్తుం జదివినను దీనినపుడు బాగుగఁ బఠించితిని పలుకనోపఁ - దదనంతరమునం  
గతిపయవత్సరములు చెల్లిన వెన్క నియ్యది నాదైనందినపారాయణమునం జేరె -  
వెండియు ౫

తే. సిద్ధమతియైన యూర్పాల్లు బుద్ధుఁ గూర్చి, యాసియాజ్యోతి యనుపేర వ్రాసినట్టి  
గ్రంథముం బఠియించితిఁ గాంక్ష వెలయఁగరము నలరించె నప్పు స్తకంబు నన్ను.

సీ. మఱియు నచ్చెలు లొక్కమాటు నన్ను బిసెంటు, నకు నెఱిగించి రన్నాతిమిన్న  
యర్థించె దనదుదివ్యజ్ఞానసంఘమునందుఁ బ్రవేశింపు మనుచు నన్ను  
నామతం బెఱుఁగనినాఁ డన్యమతము నె, వివిధిని బూనుదు నంచు వినయ మెసఁగఁ  
జెప్పి తిరస్కరించితి నామెకోరిక, నవలఁ దదితవాణి ననుసరించి

తే. తన్మతగ్రంథమును శ్రద్ధఁ దాల్చి చదివి, నాఁడ నద్దానఁ దనకు హైన్దవమతము  
తత్త్వముం బ్రకటించుగ్రంథముల నెల్లఁ జదువ నభిలాష ముదయించె  
హృదయమందు. ౭

వ. వెండియు నప్పుతనమునం జేసి, శ్రైస్తవమతబోధలు హిందూమతము గుడ్డినమ్మిక  
లకుఁ బుట్టినెల్లనితగదునగుదు నిరాధారమని యెఱింగితి - నదియుంగాక ౮



సీ. ఆకాలమునయంద శాకాన్నశాలలో, నుత్తమకైస్తవుఁ డొక్కఁడు  
పరిచిత్తుఁడై నాకు నెఱిగించె నాత్మీయ,మతమహిమంబు ప్రేమమ్ముగదుర  
నలరాజకోటయందలి కైస్తవమతప్ర,వర్తకు ల్పానుదుర్వర్తనంబు  
నతని కే వినిచితి నందుల కారండు,తద్దయుస్సిగిలి తల్లడిలి

ఆ, యేను శాకభోక్త నెన్నఁడు మద్యంబు,ముట్టి యెఱుంగ; మాంసమును భుజించి  
కల్లు పెల్లు ద్రావుకైస్తవు లెందఱో,జగతిఁ గలరు దీన శంకలేదు.

వ. అయినను

౧౦

మం. మద్యమాంసంబుల మరగుఁ డటంచు,నెందును శాసించి యెఱుంగదు బైబి  
లదానిఁ బఠియింపుఁ డంతయుస్మీకు,నవగతం బగు నన నగు నంటి నేను  
బిదప నతండు బైబి లొసంగెనాకు, శ్రద్ధమై నదానిఁ జదువ సాగితిని  
దానిభాగంబు ప్రాతనిబంధనమ్ము,పఠియించుతఱి శిరోబాధ న న్నేఁచె  
గొత్తనిబంధనకుం జెందుభాగ,మానందవారాశీయం దోలలార్చె  
నద్దాన విలసిల్లు నదిప్రవచన,మెన యగు గీత కం చే దలంచితిని  
ధర్మతరంబు నధర్మంబుచేత,నిర్మూలముగఁ జేయనేర వీ వెపుడుఁ  
జెనఁటియై నీకుడిచెంపపై నెవ్వఁడేని గొట్టినఁ జూపు మెడమచెంపయును  
బలిమిమై నెవఁడేని పై వల్కు గొనిన,నంతరీయముపై త మాతని కొసఁగు  
మనెడిసూక్తులు నన్ను నలరించె మిగుల,“సలిలంబు నీకు నీజాలినవాని  
కిష్టమృష్టాన్నంబు నిడుమా” యటంచు,బలికిన శ్యామలభట్టాఖ్యసుకవి  
తల్లజుపద్యంబు తలఁపునం బాఠఁ,దాదృశంబగునట్టి త్యాగంబ జగతి  
మంచిమతం బని మది నమ్మినాఁడ.

౧౧

వ. అంత నీ వ్యాసక్తి న నితరమతస్థాపకులచరిత్రము లెఱుంగం ద్వారపెట్టుడుఁ  
గార్లయిలు రచియించిన ‘వీరులు - వీరపూజ’ యనుగంధముం జదువఁదొడఁగి  
యందలి మహమ్మదుజీవనకథం బఠించి యతనిగొప్పతనంబును మగతనంబును  
దబిసితనంబును దెలిసికొంటి-నంతలోఁ బరీక్షలు చేరువయగుటంజేసి తత్ప్రతనము  
నాఁపవలసివచ్చెఁగాని సర్వమతమర్మముల నెఱుంగవలయు నని నిర్ణయము  
గావించుకొంటి - నత్తరుణంబున నాస్తిక మతతత్త్వంబు నెఱుంగఁ గోరి తత్సం  
బంధిగ్రంథము నొకదానిం జదివితఱి - గాని నే నప్పటిక నాస్తికతామరుదేశముం  
గడచియుంట నయ్యది నాకు నించదయ్యె - నపుడ వసంతాదేవి నిరీశ్వరవాదంబు  
విడిచి సేశ్వరవాదంబు నవలంబించె - నప్పరిణామము సైతము నాస్తికతయెడ  
నా కనాసక్తి కలుగఁ దోడయ్యె - నింకను గొన్ని కారణములు సాయపడుటం  
జేసి నా కమ్మతంబుదెస నసూయ వొడమె.

\* \*  
\*

## ౨౧ దిక్కులేనివారికి దేవుడే దిక్కు

వ. ఆర్ష మతంబుతోడను మహమ్మదీయ క్రైస్తవ దృన్యమతంబులతోడను నా కించుక పరిచయ మున్నను సంకటసమయములం దయ్యది నన్నుద్ధరింపజాల దని నాకుఁ దెలియదయ్యె-నిక్కట్టు లొదవినపుడు తనకు దేన రక్షణము గల్గు దానిఁగూర్చి మనుజున కపు డెఱుక యుండనేరదు-నా స్తికుఁడు తనవిషత్తు తొలఁగుటకు నిసర్గమ మూలంబను- దన్ను భగవానుఁడు మనిచే ననియు నందు లకుఁ దన తత్త్వజ్ఞానమును, దశసాధనయు నొకహేతు వని యా స్తికుఁడు భావించు-నిట్లెలరుం దమయిచ్చవచ్చిన ట్లాహింప నడ్డులేదు-మానవుం డెపుడు తనసాధనాబలంబున కహంకరించు నపుడ తద్బలంబు నిర్మూలం బగునని యెఱుంగ వలయు - నిట్టివేళల యందు శాస్త్రజ్ఞానముకంటె ననుభూతి పరమావశ్యకము- కేవలశాస్త్రజ్ఞానము నిర్లక్ష్యం బనువిషయముం దొలుత సీమలోఁ దెలిసికొంటి- దత్పూర్వము వాటిల్లిన యాపదలనుండి యే శెట్లు బయటఁ బడితినిో చిన్న వాడ నగుట నాకెఱుకవడదయ్యె - నేడన్ననో వింశతివర ములవాడఁ గార స్వ సౌఖ్యముం బక్కఁగా ననుభవించితిఁ - బై పెచ్చు బిడ్డతండ్రిని పైత మైతి - నిట్లు చే నాత్మావని వ్వసించు త్తువత్సరమున

తే. పోర్చుమతు నాఁ జెలంగెడి పురమునందు, జరిగె శాకాశ్నభోక్తలసభ యొకండు దానిఁ దిలకింప నొకనే స్తకానిఁ గూడి, యేను వెడలితి వేడ్క నాహ్వనమంది. ౨

తే. కవలికరవాత యగుటచే గర్లధారు, లుండి రవ్వీటఁ బెక్కు; రందున్నవాలుఁ గల్లు పెక్కు-అధుఁ వెలయాధుఁ కారుగాని, యించు కేనియుఁ బక్కటి నెంచబోరు. ౩

తే. అట్టివానలతో నిండినట్టియింట, నిల్చితిమి మేము వై నమ్ము తెలియకునికి;

రాజ్యభోజన మొనతర్వాత మొదలు, వెట్టితిమి నెయ్యరం గూడి పేకరంతు. ౪

నీ. తమయింటియతిథిబృందముతోడఁ జెలులు పే, కాదునాచార మయ్యాంగభూమిఁ దనరు; నయ్యాటలోఁ దప్పలేని ఛలోక్తు, లెలమిమైఁ బల్కెద రెల్ల వారు మేమున్న గీమునచామ లీవడవడి, బాటించి మాతోడ నాటనాడఁ దొడఁగి రయ్యది రెండుశడియల సాగె న, ప్పడఁతు లంతట నీతిబాహ్యమైన

త. వేడవలకు మొదలు వెట్టిరి బీభత్స, రసము వెల్లివిరిసె రచ్చలోన

నందఁ బాలుగొనియె నక్కట! నామిత్రిఁ, డెఱుంగనైతి నాతఁ డిట్టిఁడనుచు. ౫

త. కష్టపడి నేను నీముచ్చటల కయో, ముదుతసాగె సర్వములు కరమ్ము పేకముక్క - అవలఁ జెటునవస్థయు, సిద్ధమయ్యె నేమి సెప్పువాడ.

వ. ఇంతలో భగవానుడు నాసంగడినియంతరంగమునఁ జేతుటంజేసి యతఁడు నన్నిట్లనియె. ౭

తే. బళిరె! యీఘోరకలికి నీపాపమునకు,నకట! నీవును బానిస వగుదువోటు వలదు వల దిందు నీ వుండవలదు వలదు,లెమ్ము లేలెమ్ము పొమ్ము పోపొమ్ము వెలికి.

క. అనవుడు లజ్జాంబుధిలో, మునిగితి నప్పనుపు మస్తమునఁ దాల్చితి నా తని మది మెచ్చితిఁ బదపడి,జననికడ నొడువుబాస జ్ఞప్తికి వచ్చెన్. ౯

వ. పదంపడి ౧౦

క. ఊడనిఁబాడితి గడగడ,లాడితి నానిల్చుసజ్జ కరిగితి మృగయా పీడకుఁ దప్పినహరిణము,జాడ న్నాగుండె లదరె జడిగొనె జెమటల్. ౧౧

ఆ. నాఁటిరేయి నిదుర నను డాయదాయె నా,యాత్మఁ బెక్కుచింత లలముకొనియె నిదియె నాకు లాఁటియింతులపల్లు వి,కార మొదవ మొదటిసారి యాయె. ౧౨

ఆ. అంత నెంతకెట్టి యయ్యె తెవంబ! యి. శేషుల్లి యున్న నెట్లులగునో యని తలంచి యింకనై నఁ బరాకును,దలఁగవలయు నంచుఁ దలచినాఁడ. ౧౩

తే. అఖల నిది వాసయోగ్య మైనట్టితావు,కాదు కాదని యెంచి సంగాతిఁ దొఱిగి నాఁటివటువాత లేచి పైనంబుగట్టి,వీడనాడినవాడ నప్పాడువీడు. ౧౪

మం. భగవానుఁ డవుడు న న్బాలించె వనుచు,లెస్సగాఁ దెలియంగలేనై తిఁ గాని సకలకష్టములందు సాఁకె న న్నతఁడ, యిప్పు డవ్విషయంబు నెఱిగికొన్నాడ నీపరిజ్ఞానమం దింకను నాకు,పంపూర్ణ మగునట్టి చతురత లేద యనుభూతిచేఁ గాక యన్యమార్గమున,వేద్యంబు గాని దవ్విషయ మెవ్వనికి నాధ్యాత్మికక్రియలందుఁ బెక్కింట, నల న్యాయవాదికృత్యంబునయందు నైకసంస్థల నిల్పి నడుపుకాలమున, రాజకీయాఖిలారంభంబులందు నేచి న నొబ్దివివక్షకుట్ల నెల్లఁ,దొలఁగంగఁ దోలి నిస్తులవయ న్నన్ను నేలివజగదీశు నేలీల మఱితు,వెరవులు సకలంబు విఘన మైనపుడు తోడున్నవారెల్లఁ దొలఁగినయప్పు,డవకాశ మంతయు నధఃగారివప్పు డెట్లులో చేకూతు నీశ్వరుసాయ,మే నమభుక్తిచే నెఱిగితి దీని. ౧౫

వ. మఱియు స్తుత్యపాసనాప్రార్థనము లంథవిశ్వాసములుగా - వన్నపానాదుల కలిపె నయ్యవి కడుంగడు సత్యంబు - లవియు నిక్కంబులు - శేషంబు లెల్లంగల్ల - లనుట స్వభావోక్తికి మాత్రం బనతా - దియ్యుపాసన మడికాతపు సొంపు గాదు - దీనికి నాధారము చిత్తముగాని జిహ్వాగాదు - కాన మానసికమాలివ్యమును భక్తిరసముచే గడిగివైచికొన్నవార లప్పరమాత్మను బ్రాప్తింపఁగల -

రమ్మాలిన్యమును నిర్మూలింప మనఃపూర్వక మగు నుపాసనకంటె సమగ్రమగు సాధన మితరంబు మృగ్యంబు - యది కడుంగడు విధేయతతో నెనసియుంట యెంతయు నావశ్యకంబు.

౧౬

\* \*

## ౨౨ నారాయణ హేమచంద్రుడు

క. భారతమునుండి యత్తటి, నారాయణ హేమచంద్ర నాముడు సీమం జేరె నతడు రచయితయై, పే రందినవాఁ డటంచు వినియున్నాఁడన్.

౧

సీ. ఆకారమున వేసమందు వాగ్ధోరణి, నొకవికారపురీతి నొప్పు నాతఁ డతనితోఁ బరిచయమయ్యె నా కొకచోటఁ బిలిచితి నతని నానిలుచుబసకు నింగ్గిఱు బోధింపుమీ! యని యతఁడు నన్నర్థింప నీకొంటి నందులకును మొదలిడితిం బాఠములు సెప్ప; వ్యాకృతి, జ్ఞాన మాతని కించుకేని లేద

తే. “బాలుఁ”డను దానిఁ గ్రియ యంచుఁ బలుకుఁ “జదివె” నన్నది విశేష్య మనిచెప్పు నతని దిద్దఁ దరముకాదయ్యెదనకు; వ్యాకరణమిట్లు, రామి కతఁడెన్నఁడును విచారముఁడఁడు.

వ. ఆతం డొకమఱి నన్నుఁ గాంచి “మిమ్ముంబలె నే నెన్నఁడుం బాఠశాల కేగనైతి - నాయభిప్రాయము వెల్లడించు తఱి శబ్దశాస్త్రముతోడియక్కఱ నా కెన్నఁడుం బొడకట్టదయ్యె - హిందీ మరాఠీ బంగాలీబాసలం దేను గృతాభ్యాసుఁడ - మహర్షి దేవేంద్రనాథథాకూరు వ్రాసిన వంగకృతుల ననువదించి ఘూర్జరసోద రుల కొసగితి - నింకను బెక్కు సద్గ్రంథముల లాఠిబాసలనుండి యనువదించి గుజ్జరాతివారికి సమర్పింప నాకుఁ దలంపు గలదు - మూలమునందలి భావమును దెచ్చుట మాత్రమ నాయనువాద లక్ష్యము - లక్షణశిక్షాదూరుఁడనై యేనెఱిం గినబాసయే నాకుఁ బదివేలు - ప్రకృత మాంగ్లేయభాషఁ జదువఁ దొడఁగితి - బదసముదాయంబునర్థముఁ దెలిసికొంటయ నాకుఁగర్తవ్యము - కాలక్రమంబునఁ బరాసు శాస్త్రణ్యము మున్నగు బాసలపైత మభ్యసించి యే నాయాయి దేశ ములం జూడనెంచితి - ననవుడు నే నతనిఁ గాంచి

౩

తే. అమెరికాఖండమునకు మీరరుగరొక్కొ, యనుడు సంశయమేల యే నన్వినూత్న విశ్వవైభవ సౌందర్యవీక్షణంబు, సేయ కేరీతి భారతక్షితికిఁ జనుదు.

క. విత్తవిచారము నాదగు, చిత్తమున లేదు నాదుచెలికాండ్పురు నా పొత్తంబులు నాకొసఁగెడు, విత్తంబే చాలు నాదువెచ్చమునకున్.

౪

౫

- క. డంబములతోడుత న్నా,కుం బనిలే దేను బొట్టకుం బట్టకు న  
 ల్పంబుగ వెచ్చింతు వినో,దంబులకుం బోక దవ్వుదవ్వుల నుందున్. ౨
- తే. ఏను మూడగు తరగతిలోన పయన,మాచరించుచునుండు రే పమెరికాకుఁ  
 బోవుచో “డెక్కు”మీఁదన పోదుఁజుమ్మి,రి త్తవెచ్చమ్ము నేల భరింప వలయు?
- వ. అని యతండు మాటువల్కె - నిట్టి మేలినడత హేమచంద్రునిసోతై వెలయు-  
 వెండియుఁ దత్ప్రేవ ర్తనంబున కుద్దియగు నుల్లమును మిడిసిపాటులేమియు నతనికి  
 సవరింపని రవణంబులై హవణిల్లుఁ-గాని తనసామర్థ్యముఁ గూర్చి యతనికి మితి  
 మీఠినవిశ్వాసం బొకటికలదు - మే మనుదినంబును గూడుచుండువార - మతఁ  
 డును శాకాహారంబ భుజియించు - మా కుభయులకుం బెక్కుచేష్టల సామ్యంబు  
 దనరు - నిర్దురము స్వయంపాకులమ - యొకనాఁ డతఁడు నాకతిథి యగు - న  
 మ్మఱునాఁ డే నతనికి విందనయ్యెడివాడఁ - బ్రాయికముగా మేమొకతావునండ్  
 యారగించుచుండువార - మిట్లుండ నయ్యవసరంబున ౩
- తే. కార్మికులదెస నెంతేని కరుణసూపు,సుకృతి“మానింగు” కీర్తి యస్తోక మగుచు  
 లండనుపురంబునం దెల్ల నిండుకొనుడు,హేమచంద్రుం డతనిఁ జూడ నిచ్చగించె.
- ఆ. అతనిసాహసంబు నరసి మిత్రమ! మేలి,తరము వాఁడతం డుదారచరితుఁ  
 డతనిఁ గాంచ శక్యమగునోటు మనబోటి, యలతి యలతివాండ్ర కంటి నేను.
- వ. అనుటయు నతం డిట్లనియె. ౧౧
- మం. ఏల సందియ మందె దిటు నేస్తకాడ,తప్పక యతని సందర్శింపవచ్చు  
 వినుము దానికిఁ దగువెర వెఱిఁగింతు, నే గ్రంథకర్తనై యెసఁగినయట్లు  
 నతనియాదార్యంబు నతనిశీలంబు,నాలించి కడు ముద మందినయట్లుఁ  
 గనులార నాతనిఁ గాంచి కృతజ్ఞ,తను వెల్లడింపఁగాఁ దలఁచినయట్లు  
 నాంగ్లభాష నెఱుంగనట్టి హేతువున,నిను దుబాసీగఁ దేర నే నెంచినట్లు  
 నతనికి నాపేర నంపుమా కమ్మ,యనవుడు నే నట్ల యాచరించితిని  
 విడువక మీరు రా వేడుచున్నాడ,ననుచుఁ బ్రత్యుత్తరమంపె “మానింగు”  
 హేమచంద్రునియత్న మిట్లు ఫలింప,నొదవె నాశ్చర్యం బనూనమైనాకు. ౧౨
- వ. అంత నొకనాఁడు మే మమ్మహాశయుం జూడ బయలుదేరితి - మత్తటిఁ దగు  
 పటాటోపమ్ముతో నేనుంటి - గాని చెలికాఁడు యథాపూర్వము తనవికృత  
 వేషంబుఁ దొలఁగింపఁడయ్యె - నందులకే నించుక గేలిసేయుడు ౧౩
- క. డంబముల మెచ్చెదరు పా,ఱుంబోతులు మీరు సత్పురుషు లెప్పుడుఁ జి  
 త్తంబును మెత్తురు గాని ము,దం బందరు వేసమునకుఁ దళుకుంబసకున్. ౧౪

వ. అని యతండు వల్కెఁ - బదంపడి మే మమ్మానింగుభవనంబు సేరి యతని దర్శించి వానిసమర్పించు సత్కారములం బడసినవెన్క హేమచంద్రుఁ డతని యథోచితము గౌరవించి యాయనదీవనలం బడసె - సంత నేము మా మనికి పట్టులకుం జేరితి - మిట్లుండ నొక్కనాడు ౧౫

క. అరచట్టం దొడి కొకిబికి, పరిధానమును ధరించి బొరెడుగడ్డం బరుదుగ నెసంగ నాబస, కరుదెంచెను మద్వయస్యఁ డాంగ్లము నేర్వన్. ౧౬

సీ. అది క్రొత్తబస యశాట నయ్యింటిమగువ త, తూర్పుర్వము హేమచంద్రుని మొగంబు నేలుఁగదట్లేట నయ్యింతి కవాటంబు, విచ్చునంతన బిట్టు వెఱపు నంది సంభ్రమంబున నాదుసరసకుఁ బేరెమ్ము, వాఱుచు నచ్చి యెవ్వండొ వెడఁగు నీకొఱ కేతెంచి వాకిట నున్నవాఁడనవుడు సంగణమ్మానకు నేగి

ఆ. హేమచంద్రువేస మీక్షించి తద్దయు, నక్కజంబువడితి నతఁడు వెట్టి నవ్వు నవ్వసాగె నామిత్రునకు సహ, జంబు లిట్టిలక్షణంబు లరయ. ౧౭

వ. అయ్యవసతమునం దేను నెచ్చెలీ! నీ యీ వేషంబుగాంచి ప్రిధిలోని బాలురు గోతసేయక మానిరో యనుడు నతండు ౧౮

ఆ. గోల చేసినారు గుంపులుగుంపులై, పిఱుఁడ నడిచినారు పిల్ల లెల్ల వారిదేసకు దృష్టి సారింపనైతి నే, నంత వెనుకవెనుక కడుగు లిడిరి. ౧౯

వ. అని వాక్కుచ్చె - నిట్లతఁడు లండనునగరమునం గొంతకాలముండి యవ్వలఁ బరాసునొంటికిం జని యా దేశమునందలి బౌసనేర్చి యందలి గ్రంథములఁ గొన్నింటి ననువదించి పదపడి పూర్వోక్తప్రకారమున నమెరికా కేగి తనకు సాజం బగు వేసముతోఁ దిరుగాడఁ దొడంగుడు నది యాసీమ ననాగరకవేషం బగుట సంయుక్తరాష్ట్రములందు నిర్బంధితుఁడై యెట్టుకేలకు విముక్తుఁ డయ్యె. ౨౦

\* \*

### ౨౩ గొప్ప సంత

క. పడునొద్దివందల తొం, బదియగు వత్సరము క్రైస్తవశకమునయం దొదవినతటిఁ బ్యారిసులో, న దొడ్డవస్తుప్రదర్శన మొకటి జరిగె. ౧

ఆ. వను దానిఁ బాడ నేగితి వృశ్యముల్, షెక్కు లచటఁ గంటి నక్కజముగఁ గాని కేవలం బయోనిర్మితంబు గో, పురము నింతవట్టు మఱస నైతి. ౨



- క. పొడుగువెడల్పులు దక్కన్, నుడువంగాఁ దగినయట్టి నూత్నత కానం  
బడదయ్యె నందు; దానన్, దొడరెడుసంతృప్తి యెట్టిదో కన్పనై తిన్. 3
- వ. దానిం దెగడినవారు పల్వురు గల-రందుఁ డాల్స్తాయి ప్రథమగణ్యుం-డతఁ డిది  
మానవునియెఱుంగమికి నంగమచ్చం బనియు ధూమపానంబున మతివోయిన  
మానుసు లిట్టిబయలిమేడల నిర్మింతు రనియుఁ బల్కె-వెండియు ౪
- క. నాగరకతయును స్వేచ్ఛయు, భోగపరాయణతయున్ బ్రభూతమ్ముగ న  
చోచ్చె గలదు గాని కోవెల, లోఁ గా లిడినంత నాత్మలో మార్పొదవున్. ౫
- వ. “వర్జిన్ మేరీ” విగ్రహమునెదుట మోఁకటిల్లి జోహారు లర్పించువారి డాసినతటి  
నెవ్వనికి భయభక్తు లుప్పతిల్లకుండు - మోఁకటించుటయు వేడికోలును గుడ్డి  
నమ్మికలు గావని నాయాశయంబు - మఱియు నా భక్తులు మోఁకారింతు  
నిరర్థకపాపాణమునకా ? తదర్థమైన భగవానునకు - వా రిట్టి విగ్రహారాధనమున  
భగవన్మహిమను గుంచక పెంచుచున్నా రనియ నాతలంపు. ౬

\* \*

### ౨౪ పట్టా పుట్టినది - కాని పిమ్మట ?

- తే. శ్వాయశాస్త్రంబు చదువంగ నాంగ్ల భూమి, కేను వెడలితిఁ గాని యద్దానిగుఱిచి  
యింతకు న్మున్ను వివరించియెఱుంగనై తిఁ, దదృణభారంబు నిచ్చొటం దలఁగువాడ. 1
- వ. బారిష్టరుపరీక్షకుఁ జదువువిద్యార్థికి నియతకాలపరిపాలనమును బరీక్ష లొసఁగుటయు  
ననురెండుకట్టడలు గల- విప్పరీక్షకుఁ జదువవలసిన కాలము మూఁడేడు-లయ్యది  
యీరాఱుపాళ్ళుగా విభక్తమై యుండు - నందలి ప్రతిభాగమునందును విందు  
లిర్వదినాల్గు ప్రవర్తిల్లు - నఁ దధమ మాఱువిందులకై నను బరీక్షార్థి యేగునేని  
యతఁడు నియతకాలపరిపాలన మొనరించినట్ల యెన్నంబడు - వెండియు ౨
- సీ. తొలుతొల్తనియ్యామెతలయందుగురుశిష్యు, లొండొరుల్ భాషించుచుండు తెఱఁగు  
వ్యాఖ్యానము లొనర్చు నాచారమును బ్రవర్తిల్లుచునుండె దత్క్రియలవలనఁ  
జదువుగోరెడివారు చదురు తొనని ప్రశం, సింపుపోల్కి నుపన్యసించు వెరవు  
గణుతికెక్కినతాకికజ్ఞానమును దగు, నాణియమ్ము గడించి రాణసెందు 3
- ఆ. వార, లే బరించువడి కవెల్లఁ దొలంగె, గురుఁడు శిష్యు విడిచి కూరుచుండె  
దత్ప్రియోజనంబు దవ్వయ్యె నడవడి, యొండె సాగివచ్చుచుండె జెడక. 3
- వ. పూర్వార్చారపరాయణ మగు నాంగ్ల దేశమున కయ్యది సహజలక్షణంబ-మఱియు
- క. పలలాహారముతోడన్, బలుదినసులమధువుతోడఁ బ్రాయికముగ విం  
దులు సాగు, నందు నాకుం, గలదుగదా! రొట్టెముక్క కాలము గడపన్. ౫



క. ఇటు విందులు గుడుచుటచే, నెటు బారిష్టరుపదంబు నెనయుదురో యి  
ప్పటికిం దెలియద నా; క,ప్పటియున్ దత్పట్ట మంద వలచినవారల్.

తే. చదువవలసిన పొత్తముల్ చాల సులువు, లగుట బారిష్టరునకు హాస్యంపుఁబేరు  
రెక్కొనియె, “దిండిపోతుబారిష్ట” రంచు, నెల్లరకు వానికందువ తెల్లమయ్యె. ౭

వ. మఱియుఁ బాఠ్యములకంటెఁ బరీక్షావిధానము సులభంబు - కావుటంజేసి  
విద్యార్థులు వర్షత్రయంబున మాసత్రయము శ్రమంపడినఁ గృతార్థు లయ్యెడి  
వారు- కాని నే నిట్టి నామమాత్రవిజయమునం దనివిసెందక పఠనీయముల సవి  
శేషముగాఁ జదువనెంచితి-నట్లు సేయమి వంచన యని నాయాశయంబు-నే నింతకు  
మున్ను లాటిను నేర్చియుంటి- గాన “రోమన్” న్యాయశాస్త్రము నబ్బాసన  
చదివితి-నిది యాఫ్రికా కేగినతఱి నా కెంతయుం దోడుపడియె - నిట్లుశ్రమించి  
పరీక్షలో గెలుపొందితి- నంత

తే. కాశ్యపీ ధాతృ వసు నిశాకాంతసంఖ్యఁ, గ్రస్తవశకాబ్దము వెలుంగుకాలమందు  
షష్ఠమాసంపు దశమవాసరమునందు, బిరుదపట్టంబు నాకు లభించు టాయె.

వ. కాని యింతకష్టించినను న్యాయస్థానమునందు నోరువిప్పఁజాల నను నుత్తలపాటు  
నాచిత్తమున హత్తుకొనె- నయ్యవస్థ వివరింప వేఱొం డధ్యాయము నలయు, ౧౦

\* \*

## ౨౫ నా బెంగ

క. బారిష్టరుపట్టము చే, కూరుట సుకరంబ కాని కోర్టులలోనన్  
బారిష్టరుగా రాజిలు, టారయ నెల్లరకు సాధ్య మయ్యెడి పనియా.

ఆ. మొదటినుండి తుట్టతుదిదాఁక నే ధర్మ, శాస్త్రసూత్రకోటి చదివినాఁడఁ  
గాని రచ్చలందుఁ గమనీయఘక్కి వా, దించునట్టివెరవు గాంచనైతి.

వ. లాఠివారికి నొప్పమి రాకుండునట్లు నీవస్తువు నుపయోగించుకొ మ్మనునది యొక  
ధర్మవచనం-బిది తనవ్యాజ్యగానికిలాభించుట కెట్లుపయోగింపవలయునోనా కెఱుగ  
వడదాయె- కేతత్సిద్ధాంతమునకుఁ జెందిన వివాదములఁ బఠించితి- గాని యీ  
సూక్తి యుపయోగించుననునమ్మిక నయ్యవి హత్తింపఁజాలవయ్యె - మఱియు ౩

నీ. చదువనైతిని న్యాయశాస్త్రంబు భారత, దేశసంబంధిని లేశమైన  
మనవిపత్రంబు నెమ్మయి సంతరింపంగ, వలయు నవ్వెర వింత తెలియనైతి  
నడివాడ సుడినీటఁ బడి తల్లడంపడు కై వడి నుంటి నక్కాలమందు  
వింటి- కోర్టులలోన వీరవిహారంబు, సలుపుచుండు ఫిరోజిషా యటంచు

- ఆ. నాంగ్లభూమి నెట్టు లతఁ డిట్టి నేర్పు నా.ర్జించె నొక్కొయని విచిత్ర మంది  
యతనిపగ్గె నాకు నబ్బ దీపుట్టువం,దిది యథార్థ మంచు నెంచికొంటి. ౪
- క. ఆపిదప న్యాయవాది, వ్యాపారము పొట్టకూటి నై నను నాకున్  
జేపటుపంగలదాయను, ద్వాపర మెసరేగి నన్ను దందడివెట్టెన్. ౫
- క. ఈసందియములు న్యాయా,భ్యాసం బొనరించుకాలమందే నను బల్  
గాసిల్లఁజేయఁ దెల్పితి,నాసంగడికాండ్ర కీమనస్తాపంబున్. ౬
- తే. అంత నాచింత నెఱిగి మేలరసి మిత్ర,మొక్కగుండు “దాదాభాయియొద్ది కేగి  
యతనిహితబోధనము నందు మమ్రహాత్ముఁ,డాదరించును విద్యార్థి” ననివచించె. ౭
- సీ. ఆంగ్ల దేశమున కరుగుకాలమున,నౌరోజిమహనీయునకు నొకండు  
పరిచయలేఖ సంపాదించికొనిపోయి,తి నటంచుఁ దొలుతన తెల్పినాఁడ  
నాకమ్మఁ బెక్కునా శ్లెనపిమ్మట నెల్వ,రించితిఁ బురుషవరేణ్య నతనిఁ  
గనుఁగొన నెంతవాఁడను నేను? విద్యార్థి,జనులకష్టముల సౌఖ్యములను  
ఆ. దెలియ సంఘమొండు నిలిపె నతండు త,త్సభల కెల్ల నేను జనుచునుందు  
మఱియు నమ్రహాత్ముమాటాడురచ్చల,కరిగి సమ్మదంబు నందువాఁడ. ౮
- సీ. ఇటు లుండ నొక్కనాఁ డెట్టెటులో సాహ,సించి యమ్మేటి దర్శించి కాని  
పించితి నక్కమ్మ;నంచితచరితుఁ డా,నౌరోజి పదపడి నన్ను మిగుల  
నాదరించి మదీయ మగునుపదేశంబు,నావశ్యకం బగునప్పుడెల్ల  
వచ్చి నీవు గ్రహింపవచ్చు నటంచు భా,షించెఁ బ్రేమరసంబు చిప్పిలంగ  
ఆ. నట్టులయ్యుఁ దగినయక్కఱ లేనప్పు,డమ్మహాత్మునకు శ్రమమ్ము నొసఁగు  
టనుచితమ్ము గాన నయ్యవకాశంబు,వలని లగ్గువడయ వలవనైతి. ౯
- తే. కావుటంజేసి నాచెల్మికాఁడు నీదు,చింత లన్నింటి నౌరోజిచెంత విన్న  
పించుకొ మ్రన్నహితము నవ్వేశయందు,నియ్యకొనుటకు నేఁ దెగియింపనైతి.
- వ. అంత నొకానొక నెయ్యనిహితవు ననుసరించి సుప్రసిద్ధాం గ్లేయన్యాయవాది యగు  
“ఫ్రెడరిక్ పిక్ కటు” సన్నిధికింజని నాసందియములనెల్ల నతనితోడ విన్నవించితి-  
నయ్యదారచరితుఁడు నన్ను దననెచ్చెలింబోలె గారవించి ౧౦
- సీ. జగమునందు ఫిరోజిషా బకురుద్దీను, లను బోలుప్రతిభావిలాసు లెంద  
ఱుందురు? తల్లడ మందకు సాధార,ణన్యాయవాదియై నడుచుపొంటె  
నక్కఱలేదుసు మొక్కుడు నేర్పు;సా,మాన్యమైనట్టి ప్రామాణికతయు  
నాసక్తియును జాలు నద్దాన విత్తంబు,గడియింపవచ్చుఁ బుష్కలముగాఁగఁ.
- తే. దగవు లన్నియుఁ జిక్కులం దగిలియుండఁ,బోవు పఠనీయపుస్తకంబులను గాక  
వితపొత్తంబులను జదివితెవె? వాని,పేరు లెట్టివియో వినిపింపవయ్య. ౧౧

- ఆ. అనుడు నాపరించు నలతిపోత్తమ్ముల, నెఱుకచేసినంత నించుకంత  
చప్పరించి మగుడ జాలిమై నాతఁడి,ట్లనియె మందమధురహాస మొలయ. ౧౩
- తే. తెల్లమయ్యెను నాకు నీ యల్ల మెల్ల, నసదుసూ! తాకికజ్ఞానమరయ నీకు  
నదియపో! న్యాయవాదియై బ్రదుక నెంచు, నాతనికి జీవగట్టయై యలరుచుండు. ౧౪
- సీ. ఔర! భారతదేశచారిత్ర మైన నీ, వెఱుంగ వైతివి కదా యింతసట్టుఁ  
దచ్చరిత్రము భారతమునఁ బుట్టినవాని, కరయ నవశ్యపాఠ్యంబుగాదె  
మొనమొన్న నీదేశమునఁ బ్రవర్తిల్లిన, సైనికవిప్లవచరిత్రపైత  
మయ్యరే! పఠియింపవైతివి మఱి న్యాయ, వాది మర్త్యస్వభావ మొఱుంగ  
ఆ. వలయు మొగమువంక తిలకించి నరుఁ డెట్టి, వాఁడొ గుఱుతుఁటవలయు నట్టి  
మార్గమెల్ల నెఱుంగ మశాఖితసాముది, కమ్ముఁ జదువు టనసరమ్ము సుమ్ము. ౧౫
- వ. అని యతఁడు నా కవశ్యపఠనీయములగు గ్రంథములపేళ్ళను వానిలభించు  
తావుల వ్రాసియిచ్చి నన్ను వీడుకొలిపె - నమ్మహానీయుని సల్పినమే లెన్నఁడు  
నృసింహజాల - నతనిముందు నాసంక్షోభము పంచబంగాళ మయ్యె-గానియడుగుఁ  
గదలించినంతన సాక్షాత్కరించె - నంతనిలుసేరి మఱునాఁడ సాముదిక గ్రంథముల  
న్వీలిచి చదివితీ-గాని నాకవి దురవగాహంబులయ్యె- నివ్విధంబున ౧౬
- క. అల“పిన్నటు”హితవచనం, బులు నాకున్ ఫలము నీకపోయినను విని  
రమలమై విలసిలు నాతని, చెలిమి కడుంగడు శుభంబు చేకుఱఁజేసెన్. ౧౭
- క. మంచివక్తలై ధన మా, ర్జించుటకు ఫిరోజుషాగరీయోమేధా  
భ్యంచత్కౌశల మేటి క, టంచు నసామాన్యశక్తి యది యేలంచున్. ౧౮
- తే. మఱియు సాధారణంపుఁబ్రామాణికతయు, నొడలు వంచి పనుల్దిద్దు నడవడికయు  
న్యాయవాది కుండినఁ జాలు నని యతండు, వలుకుహితమందునాకు విశ్వాస మొదవె.
- క. ఈలక్షణముల రెంటం, బాలుండినవాఁడ నగుటఁ బాదుకొనియె నా  
శాలత మన్మానసమునఁ, దూలెను నాబెంగ దూరదూరమ్మునకున్. ౨౦
- వ. ఇట్లుండునంత నాకు బిరుదపట్టము లభించె - నది ప్రాప్తించిన మఱునాఁడ  
బారిష్టరులపట్టికలో నాపేరు చేర్పించుకొని తదనంతరదినమ్మున ౨౧
- తే. చెలులవీడ్కొలు గైకొని సీమ విడిచి, యమ్మనాఁడికకుం బయనమ్ముగట్టి  
యెలమి తొలఁకాడఁ బొగయోడనెక్కి వరుస, డాయవచ్చితి నేను బాంబాయిరేవు.
- క. రంగత్తుంగాభంగత, రంగాళిఁ జెలంగుచుండె రత్నాకర ము  
ప్పొంగుచు నే నావిరిపడ, వం గట్టెక్కితిని మిత్రవర్గము మెచ్చున్. ౨౩

# ఆ త్మ క థ

ద్వి తీ య భా గ ము

౧ రా జ చ ం ద్ర క వి

- గీ. అర్ణ వం బల్లకల్లోల మగుచునుంట, నాప్రయాణంబుసల్పిన నావలోని  
మంది సకలంబు నలసటచెందె గాని, యబ్బుచున్నాడ నే నెట్టిదెబ్బ దినక. ౧
- గీ. అత్తఱిన్ గాలివాన పర్యెత్తుచుండ, నొకపై నిల్వబడి దానిపోకలెల్ల  
జూచుచు నఖండసంతోషవీచికా ప,రంపరల నూగుచుంటి ధైర్యంపుబలిమి. ౨
- వ. ఇది యిట్లుండ 3
- సీ. ఆచారదాస్యమం దాటితేఱిన కుల, వృద్ధులు నన్ బహివెట్టి యెట్టి  
తీఱము ల్లూర్తురో నేరుపులేనియే, నెట్లు రచ్చలలో జయించి జగతి  
తాణింతునో సంస్కరణవాంఛితం బస్మదీయ మేరీతి సిద్ధించునో య  
టన్నతలంపు లై క్యమునంది నాయంత,రంగమం దొక్కఝంఝానిలంబు
- ఆ. నపుడ రేపె గాని యదియును నాగుండె,నిబ్బరంబుఁ జెఱుపనేరదయ్యె  
నంతలోనవచ్చె నగ్రజుఁ డోడరే,వునకు నన్నుఁ గలిసికొనుటపొంఁట. ౪
- ఆ. మేటివెజ్జ సుకృతి మెహతాబలాత్కృతి,నతని కేము విందులైతి మపుడు  
మున్ను సీమలోన మొలచినమాచెల్మి,తీవ మొగ్గదొడిగి తేజసూపె. ౫
- ఆ. అమ్మ నెపుడుచూతునా యన్నయుబలాట,ముల్లమందు ముదురుచుండె గాని  
మేనిఁదొఱఁగె నాపె యే నాంగ్లదేశము,విడువకున్ననాఁడె విధివశాన. ౬
- క. ఉగ్రమగు నియ్యదంతము,నగ్రజుఁ డే నోడదిగినయంతన వినిచెన్  
శుశ్రేఖ లలమ ధర్మ,వ్యగుడనై శౌచవిధుల నపుడు నెఱపితిన్. ౭
- క. ఈవార్త సీమ కంపిన,బావురుమని యేడ్చియేడ్చి పరభూముల నెం  
తో వేదన గుడిచెద నని,భావించుట నన్న నేడు బాహిరపెట్టెన్. ౮
- ఆ. తండ్రుఁడొచ్చుగన్న తరుణంబునందు నా,పడిననొవ్వుకంటె బెడిదమయ్యె  
నల్లిచావు విన్నతఱి నన్నుఁ గలఁచిన,వంత; యేల దానివర్ణ నంబు. ౯
- ఉ. అమ్మనుజూచి పొంగి వినయమునఁ గేలుమొగిడ్చి తల్లిరో !  
నమ్ముము నాప్రమాణములు నాటివి తప్పక యెన్నిబన్నముల్

పమ్మిననోర్చినాడ నని పల్కుట కువ్విళులూరి నా యభా  
గ్యమ్మున నాసలెల్ల నడియాసలయై చన వెచ్చనూర్చితిన్.

౧౦

శా. నాకుం బిన్నటగోలె ముద్దుమెయి నానాధర్మముల్ నిర్మల  
శ్లోకుల్ పోయినపోకడ ల్గఱపి నాలో నింతయా స్తిక్యమున్  
రేకెత్తించినసాధుశీల జనయిత్రిం గొల్చి పాపాగ్ని కీ  
లాకుల్యల్ తెగటార్పనైతి విధి యేలామాటు నం చేడ్చితిన్.

౧౧

గీ. నన్నుఁ గనినంతఁ బొడవుగై కొన్నకూక్కు, వోలె నెదురయి బిగ్గఁ గపుంగిలించి  
జనని మన్మస్తవీధి మూర్ఖునఁ గరంగి, సాగయనైతి నటంచుఁ బెన్వగలఁ బడితి.

క. అడ లెంతపొటకరించిన, గడిదాటఁగనీక బాష్పకణములసోనం  
దడియక జీవన్మాతృకు, వడువున గంభీరభావవత్త మెఱసితిన్

౧౩

వ. నా కపుడు మెహతా పెక్కండుమేటిమానుసులతో నెఱుకగల్గించె-నం దతని  
సైదోడగు రేవాశంకరజగజ్జీవనుతో నేర్పడిననెయ్యంబు కొలఁదులునెట్టరాని -  
దతనిపెద్దన్న కల్లువాడగు రాజచంద్రకవితోడిపరిచితి నాకొదవుట యెన్నఁదగిన  
విషయం - బతండు లేజవ్వనమ్మునం దుండియు సుశీలుండని సుధీమణియని  
ముంజూపునంద నాకుఁదోచె - వెండియు

౧౪

చ. అతఁడు శతావధానమున నాటియుఁదేతినప్రోడ, ధారణా  
చతురతయందు నాతనికి సాటి యతండు; తదీయధీశమ  
గ్రతఁగన దంతముల్పులిసెఁ గాని కవీంద్రు నపారశాస్త్రపాం  
డితికిఁ బవిత్రవర్తనపటిష్ఠత కాత్మవిచారదీక్షకున్.

౧౫

గీ. కడు వలపుగొంటి నధ్యాత్మగౌరవంబు, వడయుటక వెచ్చపెట్టె జీవన మతండు  
నగలబేహార మొకవంక నడుపుకొంచు, నమ్మహామహుఁ డొకవంక హరి భజించు.

గీ. ఆటపాటల బాసట యగువిధానఁ, గమలనాభుని వీక్షింపఁ గంటివేని  
దెగును భవబంధ మన్నగీతిని దలంచు, రేవగళ్లు ముక్తానందకృతి నతండు.

౧౬

సీ. రతనాలముత్యాలరాసు లమ్ముచునున్న, నతనిచిత్తము విష్ణునంద తెన్న  
తవిలివ ర్తించు; నాదాయవ్యయమ్ముల, పుస్తకంబులతోడిపొత్తు విడువ  
కాతనిమ్రోల వేదాంతవిద్యామర్మ, మెఱిగించుపొత్త మేదే నొకండు  
తేజరిల్లు; దధీయదినచర్యయును దాని, విడద; బేరంపునందడికిఁ దప్పి

గీ. వంత నీరెంట నొకదాని నాదరించు; నతనివెలిపుచ్చు నుత్తమకృతుల కెల్ల  
దలియె వానిదినచర్య తనదు; బేర, గాఁడె యాతఁడు కేవలజ్ఞాని గాక.

౧౭

మం. కొనువారితో నమ్ముకొనువారితోడఁ, దగఁ బల్కి వారలఁ దరలించినంత  
 నేతఁ డౌపనిషదరహస్యముల్ తఱచి, నిత్యవృత్తములోనికి జేర్చుచుండు;  
 నమలాత్ముఁ డితఁడు బేహారమునడుమ, హరిచింత మున్గి దేహమును మఱచి  
 నైకవారములు నాకంటఁ బడియెఁ; దనభంగి నెల్లభూతములఁ బాటించు  
 టేనాఁడు మఱవఁ డీ యిదశీలుండు, నాతోడ వీనికి నలుసంతయేని  
 నక్కఱలేకున్న నతివేలమైన, పరిచితి నాకు నేర్పడె వీనితోడ  
 నితనియంగడికి నే నేగినవేళఁ, దత్త్వసంవాదంబు తప్ప వేఱొండు  
 మాటపుట్టదుగదా మానాల్కవలన, నాత్మవిచారమం దపు డెన్నఁదగిన  
 యనురక్తి లేనినా కతనివాక్రుచ్చు, పలుకె మంత్రంబాయెఁ; బదపడి యేను  
 బహుమతాచార్యప్రవచనముల్ వింటి, వెదకితి దేశికున్ వేఱుగా నొకని  
 రాజచంద్రున కుద్దిరాఁ జాలినట్టి, యుపదేష్ట కన్నింపఁ డొకఁడేని నాకు  
 హృదయమునకుఁ దాకె నితనిభోధనము, లితనిమనీషయం దెచ్చె గౌరవము  
 ప్రామాణికుండుగా భావించు నితనిఁ, బెడదారిలో నన్నుఁ బెట్టఁ డీతండు  
 హృదయపుంబాదులో నిమిడియున్నట్టి, భావము ల్నాకు నె ప్రకటించు నీతఁ  
 డీశ్వరతత్త్వంబు నెఱిగి యెఱుంగ, కల్లాడుపట్ల నా కాలంబ మితఁడ, ౧౯

క. అతఁ డింతగొప్పవాఁ డని, మతి నమ్మితిఁగాని వాని మద్దురుఁగా హృ  
 చ్చతపత్రపీఠియం దు, ద్దతభక్తి న్నిలిపి కొల్వఁ దలకొననై తిన్. ౨౦

క. ఆగద్దియ నీనాఁటికి' నేగురుఁడే నాక్రమించియెఱుంగడ యిపుడున్  
 నాగురునికై గవేషణ, సాగించుచు నున్నవాఁడ శ్రద్ధాళువనై. ౨౧

సీ. ఆచార్యుఁడే దై వమని మనధర్మంబు, గురున కొసంగినగఱువతనము  
 నీకొందు; నొజ్జయే లేకున్న మఱుఁ గెఱుం, గుట కల్ల యనెడుపల్కును యథార్థ;  
 మక్కరంబులు నేర్పునతనికిఁ జదురెంత, లోపించినను బెద్దలోటువొడమ  
 నేరదు; బ్రహ్మవిద్యారహస్యము దెల్పు, నాచార్యుఁ డలఱివాఁ డై ననాఁడు  
 గీ. బండిదొర్లదు; జ్ఞానసంపత్ ప్రపూర్ణుఁ, డెన్నఁ డాతండ గురుపదం బేలనర్హుఁ  
 డెఱుకవడచుటకై నరుఁ డెల్లనాఁడు, నుద్యమించుట తమకించు టుచితవృత్తి. ౨౨

గీ. దొరకు శిష్యునకుం దగ్గగురుఁడు జగతి, నర్హ తకొలంది యత్నంబు నాచరింపఁ  
 జెల్లుబడి యున్నవారపో యెల్లవారు, సిద్ధి దై వవశం బందు రిద్దమతులు. ౨౩

ప. ఇట్లు నేను రాజచంద్రుని మదీయహృదయరాజ్యంబున కొడయనిఁ గావించుకొన  
 నైతిఁ- గాని యమ్మహామహుండు బహువారము లితికర్తవ్యతాజడునకు నాకుఁ  
 దెరువుసూపి తద్దయుం దోడయ్యె-నితం డై యిదియకసంబంధమునను తస్మిన్



టాల్ స్టాయలు తమరచనలచేతను నాయుల్లంబు కొల్లగొని నానడవడికిం దమ  
యడియాలంబు లుగ్గడువుగాఁ బ్రబుచ్చన ట్లానరించి-రక్క-ఱపొసఁగినపట్ల వీరిం  
గొనియాడువాఁడ. ౨౪

\* \*

## ౨ జీ వ యా త్ర

- మం. బొంబాయి నిటు కొన్నిప్రాద్దులువుచ్చి,యస్మదీయము కాణయాచికి రాజ  
కొటకు సవరించుకొంటిఁ బైనంబు,నాసీమపోక నిందాపాత్ర మనుచు  
నానాఁడు రేఁగినయట్టి పెన్గోల,మాజాతి నింకను మడఁగిపోకుంట  
నను నాసికకుఁ జేర్చి నాపెద్దయన్న,గౌతమీనదిని మత్కాయమ్ము దోచి  
యవల నింటికి నేగి యన్వయప్రజకు,నుడుగరవోనివిం దొకఁ డేర్పరించె.
- సీ. సంస్క్రియావాదులౌ జను లర్థిమై వచ్చి, విందారగించి దీవెనలొసంగి  
ననుగారవించి మన్ననచేసిరి; ససాత,నాచారనిరతు లై నట్టివార  
లడుగుఁబెట్టర; యిట్టియామెతలకుఁ బాచి,తమ్ముల కీయకో ల్తనకు నావ  
యంతేనిలేద; యిట్లయ్యు నగ్రజుదెస,నాకున్నభక్తి యస్తోక మగుట
- గీ. నతనిమాటను జవదాఁట కదియపరమ,మంత్రమనియెంచియమ్మహామహుఁడు పనిచి  
నట్టెసల్పితి; నన్ వెలిపెట్టువారి, కరుణ కేనాఁడు జతనంబు నెఱపనైతి. ౨
- క. వెలి నిట్లు సడ్డసేయక, వెలివై చినవారిఁ బగఱవిధిఁ జూడక వా  
రలు నన్నెంతగ రోసినఁ,గలఁగక వినయంబ వారికడను మెఱసితిన్. ౩
- గీ. ఈబహిష్కారకరవాల మిట్టులుంట,నోగిరమ కాదు నాకు నీరొసఁగుటకును  
గుండెలేదయ్యె నాబందుగులకు; వారి,యింటికిం బోవుటయ మానుకొంటి నేను. ౪
- క. వారు పరోక్షమ్మున మముఁ,జేరుటకై యియ్యకోలుసేయుచు నున్నకా  
గోరికపుట్టద నా కీ,ప్రారంభములందు దొంగబ్రతుకే లనుచున్. ౫
- గీ. జాగరూకతమై నిట్లు సంచరించు,నన్ను బాధింపమియ కాక యెన్నరాని  
కూర్మినించిరి నాదెస స్థలమువారు,పట్టుమై మున్ను బహిష్కెట్టినట్టివారు. ౬
- క. నాయుద్యమమ్ములకుఁ దగు,సాయమ్మును జల్పి;రీరసమ్మున వీరిం  
దోయుచు నొడ్డారించిన,నామెడ నీలగ్గు పొసఁగునా యని తలఁతున్ ౭
- ఆ. వెలికిజంకి దాని వెలింప సంస్కృతి,మెచ్చువారినెల్ల రెచ్చఁగొట్టి  
పిచ్చిపనులుసేయఁ జొచ్చిన నను వీర,లెదిచి యెంతవట్టు పదుచువారొ. ౮
- వ. వెండియు నొకావతరణంబుసేయుటయ తడవుగా నిర్విచారంబుమై మాతృదేశ  
మ్మునఁ బ్రొద్దులుపుచ్చుటకుమా తీయల్ కల్లోలజ్ఞననంబున బుంగువడి యపేత



ధర్ముండనై ఖైక్కులూలాలమాలపువేసమ్ములం గొనియాడి నాడికవారి యాడి  
కకుం గుద్దురై యుండువాడ-నయ్యది యట్లుండె.

క. ఇందనుక నాదుముచ్చట,కుం దగుదాంపత్యసుఖము కుదురద;నిరతం  
బుం దవిలి నెరసు లరసెడి,చందం బేది నన్ను విడువజాలద యింకన్.

క. దోషైకదృష్టినై యే,నీషత్సుఖ మనుభవించియెఱుగ;నపుడె నా  
యోషిత సమస్తవిద్యా,భూషిత కావలయు నన్నబుద్ధి జనించెన్.

మం. జనియించినంతన సంబరం బేమి,వలపుమైకపుసుడుల్ వలగొన్నమగఁడు  
పడఁతి కేచందానఁ బాఠము ల్గటపు,నువిద కేమియు మప్పకున్న నేమాయె,  
గటకటా జ్ఞానమ్ము కాసంతలేక,కస్తూరి కెన్నియో కడగండ్ల నిడితి  
నిష్కారణంబైన నేరమ్ముమోపి,యింతిని గన్నారయింటి కంపితిని  
గొఱతేనియంగద ల్గుడిచినవెనక,నాదోస మెఱిగి కాంతను దెచ్చుకొంటిఁ  
దప్పు నావంతాయె దానికిఁ దగిన,శిక్షకుంబాతాట చెలువ వంతాయె.

క. పదపడి మాబుడుతలకుం,జదువులలో సాములందుఁ జతురతగూర్పన్  
నెఱదలిడి చరితార్థుండనై,పదురుం గొనియాటసేయు పంతులనైతిన్.

క. పసిబిడ్డలతో నెయ్యము,పసివారలతోడి యాటపాటలు నిత్య  
వ్యసనంబులగుచు నాకొక,రసరాజ్యరమా ధురంధరత్వము గూర్చున్.

గీ. సీమ నెడబాసి యే నిల్లుచేరినంత,దొరలసదనంబునట్లు మాయరపు పరిథ  
విల్లు టుచితం బటంచు భావించి వలయు,చెలువమిడు వస్తుకోటి నార్జించె గురుఁడు.

క. తరతరముల చిటుదిండులు,మరగితిఁ దేనీరు తద్ద మచ్చికవడితిన్  
బరిపరిదుస్తులకుం దిగి దొరలన్ మఱపించి మురియఁదొడఁగితి మివులన్.

గీ. గడియగడియకు నూతోపకరణరాశి,వచ్చిపడుచుండె నింటి కవ్వారిగాఁగ  
మొగలివాకిటఁ జౌదంతి నెగడెగాని,వచ్చుబడికంటె వెచ్చంబు హెచ్చిపోయె.

ఆ. ఉన్నతాధికార ముత్తమకీర్తి య,నంతవిత్త మే గడింతునంచు  
నగ్రజుండు నమ్మి యాసలుపెంచి గే,హవ్యయమ్ము లిట్లు లడరఁజేసె.

చ. పరుఁ డెదిచేసినంత నిజభావము దావశిఖల్ వెలార్చుఁ దా  
నొరుదెస దానిఁజేయమి సముజ్జ్వలధర్మ మటన్నసూక్తి త  
చ్చరితకు జీవమాట జనసంతతి నాతని కెంద తెందఱో  
పరిచితు లున్నవారు మృదుభావులు విత్త వదగగఁబులున్.

ఆ. ఎల్లయెడలనున్న యీనెచ్చెలులసహ,కార మూడి యచిరకాలమంద  
యతడు వలసినన్నియభియోగము ల్గడి,యించి నాకొసంగ నెంచినాడు. ౨౦

క. నా న్యాయవాదివృత్తియ,నన్యప్రాప్తముగ నడుచుననునమ్మిక న  
మాన్యుడు వెచ్చంబు నసా,మాన్యంబుగఁ బెంచె జంకుమాలినమదితోన్. ౨౧

వ. అతండు నావృత్తివికాసమునకు మున్ముందువలయు సన్నాహము తెన్నిగల  
వన్నియుఁగావింపఁదొడంగెఁ గాని రాజకోటంబోని చిటిపొటివీట బల్లగట్టుటయన్న  
నాకు హాస్యాస్పదంబుగాఁ దోచెనాబింక మిట్లున్నను దగవాడువానికి వలయు  
తెలివి తేటలు నాకు దవ్వుదవ్వులన యుండెనేది యెట్లున్న నేమి వీనుమిగిలినన్యాయ  
వాది కిచ్చుసొమ్ముకంటెఁ బదిమడుంగులు నా కొసంగవలయు-నభియోక్తల  
యందు నన్ను వలచుపాటిమోటువాఁ డుంట యరిది-యెందే నొకఁడుండుఁగాక -  
నాయజ్ఞానమున కహంతావంచనలచెలిమిఁ గూర్చి యే నీలోకమున కింకను  
ఋణంపడటపోలునా యనితలంచునెడ నాయభ్యుదయము వలచుసుహృజ్ఞనంబు  
నన్నుఁగదిసి మిత్రమా నీవు బొంబాయికింజని యచటి నెఱాపాడిపట్టున నించిం  
చుకయనుభూతి నార్జించుచు నాయాయి ధర్మశాస్త్రంబులు పఠించుచు హెచ్చు  
కుండాడక వచ్చిన యభిగ్రహములతోఁ దనివిసెందుచుఁ బ్రొద్దులుపుచ్చుట లగ్గు  
గదా యనుడు నే నాఱితోక్తి నె్రియకొని తన్నగరంబు సేరి ౨౨

గీ. పొనరుపడు నద్దెయింటఁ గాపురమువెట్టి,వంటకై రవిశంకరాహ్వయు ధరాసు  
పర్వు నియమించికొని వాని బానిసీని,కరణిగా కింటివానియ ల్లరయుచుంటి. ౨౩

గీ. అతఁడు శివమూర్తిపైని దోయము క్రుమ్మరించినట్టుల మేనిపై నించునీరు  
తనువు రుద్దఁడు జందెము న్దాఁకఁ డతని,వలువడాలు కాటుక కొక్కవాసి మేలు.

క. వేదము నెఱుఁగఁ డాతఁడు,లే దతనికి శాస్త్రమైత్రి లేశము నాచా  
రాదులు తెలియవ తగువాఁడే దొరకె న్నాకు వంటయలు దీర్చుటకున్ ౨౪

వ. ఒక్కమరి నే నతనిం గని సగౌరవంబు సన్నేహంబు నగుభంగి ౨౬

క. రవిశంకర! నీపాక,వ్యవసాయజ్ఞాన మల్పు మగుఁ గాక ధరా  
దివిజుండ వయ్య సంధ్యా,దివిధుల్ నెఱవేర్ప విట్టిదియుఁ జెల్లు నొకో. ౨౭

ఆ. అనుడు నాకు సందెయన మేడిగై కొంట,పాఱ వేల్చి పలుగు బ్రహ్మయజ్ఞ  
మేమిసెప్పికొందు నే నిట్టిబ్రాహ్మణ,త్వంబు నూఁది యున్నవాడ నకట! ౨౮

క. మీప్రాయ్యఁ దుడిచి కుక్షి,వ్యాపారము దిద్దుచున్నవాడను దర్శి  
లోపము ఘటిల్లిననాఁడీపాణిం బలుగులేదె యీతని కనియెన్. ౨౯

- మ. పాచకక్రియలోనఁబొండితిలేని, యమ్మహీదేవున కాచార్యకంబు  
 శలుపుచు వంటలో సగపాలు నేన, నెఱపి సాగించుచుంటిని జీవయాత్ర  
 పనితొందరలు లేనివాఁ డైననాకు, వంటసేతకు వీలు వలసినం తబ్బె  
 మరప్రొయ్యి గొని దొరల్మాడ్కింజొచ్చి, శాకపాకము లేము సంతరించిమి  
 నాబానసీనికి నాకునుం బోలె, నెవ్వనితోఁ దింటకే నడ్డులేమిఁ  
 గడుఁ జక్కఁగాఁ గాడికలిసె మా కపుడు. 30
- క. ఐనం గల దింటర మొకఁడే నెంతగ మొత్తుకొన్న నీతఁడు బాగుం  
 బోనివసనంబు నూడ్పడు, బోనమ్మును మూయఁ డెట్టిభూమిసురుడో. 31
- క. ఈతంటా లెటు లున్నను, జేతికి నేగానిరామిచే సెలవునకు  
 భీతిలి పదిపక్షంబుల, కేతన్నగరంబు వాసి యేగుట వలసెన్. 32
- వ. ఏ నిట్లు లోకయాత్రకు మొదల్కొని మేడిపండువోని న్యాయవాదివృత్తివలన  
 నేవపడి ముం దేమిసేయం దగునా యనుతలపోతకుం దిగి దిగులుకుడువం  
 దొడంగితి. 33

\*  
\* \* \*

### 3 తొలుత గవు

- మం. బొంబాయిలోనఁ గాపురము సాగించి, హైందవన్యాయశాస్త్రాంభోధి నీడ  
 నుత్సహించితి మిత్రుఁ డుత్తమాచార, నిధి వీరచంద్రగాంధి సహాయఁ డయ్యె  
 నభియోగసంచయం బొరించుపొంటెఁ, గష్టించుచుండె నగ్రజుఁ డెల్ల విధుల  
 వీరచంద్రుఁడు జగద్విశ్రుతిం గన్న, యల తయాబ్జి ఫిరోజిషాదికన్యాయ  
 వాదుల ధీవై భవమ్ము నగ్గింప, విస్మయసాధ్యసావిష్టుండ నైతి  
 స్మృతిపాఠ మది నాకుఁ జీకాకుగూర్చె, నాలుగై దేండ్లు క్రిందను మీఁదఁ బడక  
 మనవృత్తి నెవ్వఁడు మాడ లార్జించెఁ, బుయిలోట వలదంచు బోధించె మిత్రుఁ  
 డానాటి కానాటి కడరె నెచ్చమ్ము, బల్ల గట్టితిఁ గాని ప్రజ్ఞ లేదాయె  
 బాడిపట్టున కేగి పల్కాడుటన్న, నెక్కడలేనిజం కేర్పడె న్నదికి  
 నత్తకొల్వున కప్పుడపుడె కాలెప్పట్టు, కోడలనై గోడు గుడువంగ వలసె. ౧
- క. పడఁతియభియోగ మొక్కటి, నడుపుటకై తెగువచేసినాడను మొదటన్.  
 నడివానివేడులంచం, బిడ నీకొననైతి నొక్క యేగానియునున్. ౨
- క. అది యేకదినశ్రమమునఁ, దుధముఘ్నెడుతగవ చిక్కుతోడం బెనఁగొ  
 న్నదిగాద యట్టి పనికై, ముదమారన్ బుచ్చుకొంటి ముప్పదిరూకల్. 3

- ఆ. వాదిగెల్పు వలచివచ్చిన యెలకాండ్రఁబట్టిచూడఁ దగినపట్టు వచ్చె  
నిలిచి నోరువిప్పునిముసాన గుండియల్, పరువులెత్తెఁ జెమగు వలదపొడిచె. ౪
- క. కుమ్మరిసారెవిధాన శి,రమ్ము గడు స్తుబ్బటిల్లె రచ్చయి విసుమా  
నమ్ముగఁ బరిబ్రమించెఁ బ,దమ్ము లిసీ రాల్ పడెం బదమ్ములయట్టుల్. ౫
- ఆ. ఎంతపెనఁగులాడి యేమేమిచేసిన,నొదవదయ్యె నోట నొక్కమాట  
తగవుపల్కువారు తగవరియున్ నాఁడు,నన్నుఁ జూచి యెంత నవ్వినారొ. ౬
- ఉ. కుప్పనఁ గూరగాఁ బడి దిగుల్పడి దీల్పడి పూనుటేల నా  
కొప్పనిచేత కంచు నభియోగినిఁ జీరి ధనం బభిగ్రహం  
బప్పనచేసి నావలన నాగ్రహమందకు మంచువేడి యే  
నప్పడ కొంఁపఁజేరి త్రపయందు మునింగితిఁ బెద్దకుంగితిన్. ౭
- గీ. తగినసామర్థ్య మేర్పడుదనుక నిట్టి,పనులు నల దన్ననిర్ణయంబునకు నచ్చి  
యాఫికాఖండమున కేగునంతవట్టు,ముట్టుకొన్ననైతి నభియోగ మెట్టిదేని. ౮
- క. ఈగతిఁ గావించుటలో,నాగొప్పతనంబు లే దనందగుఁ బాడై  
పోఁ గోరికవడి నా కభి,యోగమ్ము నొసంగుమందుఁ డుర్విం గలఁడే. ౯
- వ. కాని పోర్బందరుదొరతనమువారు తమ కరివెట్టునికతమ్మున నొకతురుమ్ముని  
పొలము నగ్గపఱుచుకొంటంజేసి పేదటిమి కాదరువగు నక్కాపువాఁడు పాడి  
పట్టున కర్పించుకొనుట కొకమనవిపత్రము వ్రాసియిండని నన్నుఁగోరె -నతని  
వాదన బిగువు లేబరమ్మని యెఱింగియు మజ్జనకునిపెద్దటికం బూతగాఁగొని  
యమ్మలక నాబాసట నాసించుటంజేసి యాపనికిం దలయూఁపితి -దానిముద్రణ  
వ్యయం బతండ భరియించె -నారచించినవిన్నపంబుఁ గన్ననెయ్యరు తద్దయు  
నగ్గించి -రాపొగడ్త చే నిట్టిమొఱముక్కలు లిఖించుటకై నం జాలుచుఁగదా యను  
విశ్వాసమ్ము నాకొదవె -నియ్యది తథ్యంబ. ౧౦
- క. విత్తంబు నభిలషింపక,యితైఱుగున మొఱలు వ్రాత కేఁబూనినఁ గిం  
చి తైసలిక నాకుండమి,సత్తైమయగుఁ గాని బండిసాగునె దీనన్. ౧౧
- ఆ. ఆంగ్లభాష నించుకంత గడించుట,నొజ్జనంబుమీఁది కొఱగెఁ జూపు  
ప్రకటమయ్యె నష్ట యొకబడి కాంగ్లమ్ము, దెలుపునయ్యగారు వలయునంచు. ౧౨
- గీ. పరమసమ్మద మం యచ్చాతశాల,కంపుకొన్నాఁడ విన్నపం బాశుగతిని  
మీరువిచ్చేయఁ గోరుచున్నార మంచుఁ,గమ్మనంపెను విద్యాలయమ్ము పెద్ద. ౧౩
- క. చనుదెంచిన నన్నుఁ గనుం,గొని మన్ననచేసి శాస్త్రగురుపట్టము లే  
మి నినున్ విడుచుట తప్పని,పని యయ్యె నటంచు జాలిపడుచుం బలికెన్. ౧౪

- క. చల్లపడె గాలుసేతులు, పుల్లవడె నొక్కము మూరిబోయినకోర్కుల్.  
పొల్లవడెనాకు; నన్నయు, డిల్లపడెన్ దీని విని కడిందివగపునన్. ౧౫
- క. ఈరాచవీట నెన్నా, శ్లాఠాటంపడినఁ గూలియబ్బ దటంచుం  
దీరు పొనరించుకొని యే, గోరికవడినాడ రాజకోటకుఁ జేరన్. ౧౬
- గీ. నాదుసోదరుఁ డచ్చోట నడిమితరపుఁ, బాడిపల్కరియై యున్నవాడు గాన  
మనవులన్ వ్రాత మున్నగుపను లతండు, నాకొసఁగునంచుఁ దలపోసినాడ నపుడు. ౧౭
- వ. అందు మాకుటుంబ ముంటంజేసి దినవెచ్చమ్మును గొంత కూడివచ్చు నని యేక  
తంబాడి బొంబాయి నున్ననాపసికాపురమ్ము బండి కెక్కించితి-నయ్యది  
యట్లుండె-నే నవ్వీట నున్నతటి నెల్ల నాడు జగాపాడిపట్టున కేగితి-గాని దానం  
జేసి నాకబ్బినమేలు వీసమేని లేద-వాదరహస్యంబు లెఱుంగదగిన శేముషి  
బలంబు సాపాల సున్న-యెన్నేసిమాటు లభియోగత త్వంబ తెలిసికొననేరక కూరి  
కితి-నిప్పనియందు నాకెందతో భాగస్వాము లున్నకతన నాసిగ్గువ్రేగు చాలవట్టు  
తొలంగె-రానురాను న్యాయస్థానమ్మునఁ దూఁగుటయు నొకయందం బని తలంచి  
సిగ్గుమాలినవాడ నైతి. ౧౮
- మం. ఇప్పుడేని బొంబాయి నెందతో న్యాయ, వాదు లుండకపోరు పనిలేనివారు  
హిత మొందు వారికై యే వెల్వరింతు, ననుభూతిపూర్వకం బగుసుభాషితము  
నాడు గిర్గాములోన వసించునేను, దగవుపట్టున కేగుతరుణమ్మునందు  
శకటవ్యయంబు వీస మొనర్చి యెఱుంగ, జగ మివతాళించు జడి క్రమ్ముఁ గాక  
చిచ్చు లూరెడునెండ చెలరేగుఁ గాక, నడిచిపోకయు రాక నాదీక్ష యయ్యెఁ  
దొంబదినిముసాలతో నేగివచ్చి, తద్దయు వెచ్చమ్ము తగ్గించుకొంటి. ౧౯
- క. నాసఖు లామయములకున్, దాసత్వము సల్ప నేను దలవాల్పక యెం  
తో సుఖముంటిని శ్రమ క, భ్యాసంపడువాని దెసకు వచ్చునె చిడల్. ౨౦
- క. రాబడి హెచ్చిననాడున్. నాబడి నే విడువ కట్ల నడిచెడివాడన్  
నాబ్రతుకు నాటిసాదన, చేర బడసినలగ్గుకతనఁ జెలగెడి నిపుడున్. ౨౧

\* \* \*

౪ మొదటిదెబ్బ

- ఆ. న్యాయవాది యస్మదగ్రజః డిచ్చతో, డ్వాటుకతన రాజకోటలోన  
నెలకు మూడునూర్లు నేగంటి రూప్యముల్, ప్రౌఢివెలయ విన్నపములు గూర్చి
- గీ. నడిమివానికి లంచంబు నిడ నటన్న, పట్టుదల రాజకోటలో వదలవలసె  
నెంత యనివార్య మైన నే నిట్లుచేత, యాత్మవంచన గాకపో దని తలంతు. ౨
- మ. పదిరూక లిట్లు సంపాదించుకొనుచు, దనివోవుచున్న యీ తరుణమ్మునంద  
గురుతరావజ్ఞకు న్లుఱియైతి నేను, బదుకున కదియపో ప్రథమఘాతంబు  
నధికారధూర్వశుం డగు తెల్లవాని, తత్త్వ మెట్లుండు నందనుక నేనెఱుంగఁ  
బోర్బందరుధరాధిపుడు కీర్తి శేషుఁ, డేలిక గాకము నీతనిపాల  
నొజ్జయై ప్రగడయై యుండె మాయన్న, యితఁ డమ్మహీనేత కెదియొ దుర్నితి  
నేర్పినవాఁ డంచు నిందితుఁ డయ్యె, నయ్యభియోగ మందం దుండి తుదకు  
నగపడె రాజకీయప్రతినిధికి, నన్నపైఁ గసిఁబూనె నాంగ్లేయుఁ డతఁడు  
సీమలో వాడు నాచెల్మికాఁ డగుటఁ, దగుమాటలాడి యాతనిఁ దేర్పు మంచు  
ననుఁ గూర్మిమోఁ గోరె నాసోదరుండు. ౩
- క. ఎందో యెపుడో పొసఁగిన, పొందిక యిట్లొదవఁజేత పోలనిపనిగా  
డెందమ్మునఁ దలఁచితి నా, చందం బది యగ్రజున కసమ్మతిఁ బెంచెన్. ౪
- క. అతని కెదురాడఁ జాలక, ప్రతినిధి మన్నింపఁ డంచు భావించియు నే  
గితి వానికడకుఁ బంపి, చితి దర్శన మొసఁగుఁ డన్నచీటిన్ దొలుతన్ ౫
- పి. ఆనతివడసి యయ్యధికారికడ కేగి, యణకువఁ జూపి నెయ్యమ్ముఁ దడవి  
యుద్దిష్టమగుచేత కుద్యమించుడు వాని, మొగముపైఁ జుటచుటల్ మోసులెత్తె  
నతనిలోచనవీధి నానాటి నేస్త మిం, దులకా యటన్నపల్కులు పఠించి  
తిని గాని నాపాఠమును మాననైతి రో, తకుఁ జిక్కి కినిసి యాతండు నీదు
- గీ. వాకు లిఁకఁ జాలుఁ దీక్షిక మాకు నలఁతి, కూళ నీయన్న యిటఁ జెప్పుకొనఁగ వలయు  
మాట లుండినఁ దగుభంగిఁ దేటపఱుప, వచ్చు నతఁడంచు నుత్తరం బిచ్చె నాకు.
- గీ. చాలు నిది నాదునోటికి స్వస్తి సెప్ప, కొంట కటులయ్య నక్కఱ గ్రుడ్డిదగుట  
నాగొడవ మాననైతి నుద్యోగిముందు, నడువుఁ డిఁకమీ రని యతండు నొడువుదనుక

- గీ. విషయశేషమ్ము వినుడంచు వేడుచున్న, నన్ను మన్నింప కతడు తీక్షణతకుఁ జొచ్చి  
సేవకుని బల్చి వీరికిఁ ద్రోవజూపు, మనియె నపుడేని నాగోల నాప నైతి. ౮
- వ. అంత నతనిలెంక నాయంసద్వయమ్ము నూది నన్ను వెడలనడచుడు దండతాడిత  
భుజంగమంబునట్లు నే బుసలుగొట్టుచు “నన్ను మీబానిసీనిచేఁ ద్రోయించి యవ  
హేళనమ్ము గావించితిరిద్దానికిం దగినక్షమాపణ వేడరేని పరువుపోకకు మీపై  
నభియోగమ్ము తేరకవిడువ” నని యయ్యధికృతున కొకలేఖ నంప నతండు ౯
- గీ. ఈవె సభ్యత విడనాడి తెన్నిమాటు, లెచ్చరించిన వెలుపలి కేగవైతి  
కడకు నింకొకమార్గంబు గానలేక, లెంకచేత నిను న్నెడలింపవలసె. ౧౦
- గీ. వెడలుడని బంటుసెప్పిన నిన్వినమిజేసి, పంపఁ దగినంతబలమ చూపింపఁబడియె  
నిది యకార్యమటంచు మీ రెట్లు నన్ను, ముదలకించిన సాధ్వసమ్మునకుఁ బోను. ౧౧
- వ. అని తనసాహిణిచే మాటుకమ్మ నంప దానింగొని లజ్జాభరమ్ముతో రాజకోట  
కుం జేరి యావద్విషయమ్ము నగ్రజునకు నివేదించుడు నతండు నిరవధికసంతాప  
వశంగతుడై నన్ను సమాశ్వసింపనేరక తగుమిత్రుల న్గదిసి యాదొరపై నభిగ  
హంబు మోపుమార్గంబు నరయుచుండె-నయ్యనసరమ్మునంద సుప్రసిద్ధన్యాయ  
వాది యగుఫిరోజిషామెహతా యొకానొకతగవున కప్పిడుసేర నే నగ్గటువ్రమో  
లకుం బోవ జంకి యతనిచెలికాని కొక్కని కాపత్రమ్ము నొసఁగి దానిపై మెహ  
తాహితమ్ము నర్థించుడు నతం డీనాఁడు పెక్కండు) న్యాయవాదులబ్రదు కిట్ల  
యున్నదని గాంధికిం దెల్పు-మక్కోడెకాఁడు నేడ లండను వాసి యీదేశ  
మ్మునఁ గాలుపెట్టె-వానిభావంబు లిపుడు తప్తక్షీరంబులంబోని-వధికారంబునం  
దున్న యాంగ్లేయు లతని కపరిచితులు-నాలుగురూక లార్జించి సుఖంపఁ గోర్క-  
కలదే నతఁ డీవ్రాయసంబును రూపుమాపి తదవజ్ఞ న్మ్రుచుట లగ్గనిచెప్పుడు నబ్బో  
ధనమ్ము నాకుం గాకోలకల్పమ్ముగ నుండె-గాని కబళించుట యనివార్యమై  
యెన్నఁడేని నేస్తమ్ము నిట్లు చెఱుపఁజన దనుకట్టడం జేసికొని దానిం దలఁగనైతి-  
నీసంఘటనతో నామనుగడకుం బెద్దమార్పు వచ్చె. ౧౨



౫ ఆ ఫి కా పో క

- సీ. దొరచెంత కే నేగు టరయ దోసమ కాని, వీనివెలార్చు నుద్వృత్తియెదుట  
నపరాధ మస్మదీయము లెక్కసేయరా, నిదిగదా దీనికై నిష్ఠా లుమిసి  
యంతలు సేయంగనగునె యాతఁడు నన్ను, మంచితనమ్ముమైఁ బంచు టొప్ప  
దా? చెల్లుబడిమైక మేచిననాఁడు వి, వేకమ్ము నిలుచునా? వీని కించు
- ఆ. కంత తాల్మిలేమి నవ్వలవింటి నీ, తెల్లబిడ్డ వచ్చి నెల్లవారి  
నిట్ల చిన్నపుచ్చి యేపాటివిసువున, కేని మండునట కృశానువోలె.
- ౧
- క. నాయభియోగము లీతని, న్యాయస్థానమ్ములోని వయ్యెఁ బ్రసన్నుం  
జేయుట దుశ్శక మీదొర, నేయెడ నొగు చేవురించు టింపనినాకున్.
- ౨
- క. ఏయదియో తలక్రిందులు, సేయుదునని వీని జంకెచేసి మరల నా  
చాయకు నేగమి చింతా, దాయకమై నాదుశాంతతన్ గొఱవెట్టెన్.
- ౩
- క. అలఁతియలఁతిఁజేండ్లకుఁ దా, వలమై సవరిల్లు కరియవాడున నానాఁ  
డలముకొనెఁ బెక్కుజగడం, బులు కల్లలు తలలుమార్చు బూమియచేతల్.
- ౪
- క. మితిగడచిన యీర్ష్యలచే, నితరేతరకలహవహ్ని నెరిసిరి నసుధా  
పతు లత్తటి హితవాగభి, రతి సెడి మెఱమెచ్చులందు రక్తివొడముటన్.
- ౫
- వ. వారినచివులు న్దక్కుంగల యధికృతులు న్దమతమ లాభమ్ముపొంటె నొండొ  
రులఁ గిక్కురించుకొనఁ జాగిరిక నమ్మహీపతుల కెవండేదిపల్కిన నదిప్రమాణం  
బాయె - నాసంస్థానాధీశుల శ్రవణంబులు ప్రియవాదులకు ఁశంపడె - వారు  
తమపైఁ బెత్తనమ్ముగల యాదొరకడ నూడిగమ్ము సలుపువానినే నుపలాలింప  
వలసె - నచటి సిరస్తాదారు వారిపట్ల శిరస్సదారుండ (శివుఁడు) యయ్యె - నితఁ  
డారాజకీయప్రతినిధికిఁ దుపాసియు నగుట వీనిమాటయం దా యాంగ్లేయునకు  
విశ్వాసము మెం - డీద్విభాషియ వానినేత్రమ్మును శ్రోత్రమ్ము నై వెలయు -  
నితనివచ్చుబడి యయ్యధికారి యాయమ్మునకంటె మిక్కిలి యనుట స్వభా  
వోక్తియ-కావుటంజేసి
- ౬
- క. విషపవనాపూర్ణం బీ, విషయం బనితోఁచె దీనివిసరుల కెడయై  
పుషితస్వేచ్ఛాగతి నభి, లషణీయచరిత్రమై నిలంగల నొక్కో.
- ౭
- క. అనుచింత యనుక్షణమున్, ననుఁ గాఢియవెట్టఁ దొడఁగె నాకాతుక మె  
ల్ల నడంగె నీయవస్థం, గనుఁగొని మద్రాభత బిట్టు కలగుండువడెన్.
- ౮

- క. తగునధికారం బది నా, కగపడుచో, నిచటిబూమె లంటక శాంతి  
స్థగితంబగు మన్దతలో, నెగడుదుఁగా యన్నతలఁపు నెక్కినె నంతక. ౯
- ఆ. ఉద్భవించెఁ గాని యుద్యోగరక్తి మో, సమ్మతెన్నియెన్ని సలుపలేని  
వాని కెట్లు వడయవచ్చును ధర్మాస, నమ్మత గాని పెగడనమ్మగాని. ౧౦
- క. ఆదొరమైకో లించుక, లేదే నిట నెట్టిమేలు లేదుగదా మా  
కో దక్షిణోత్తరధ్రువ, పాదమ్ముల కున్నపాటిబాంధవ ముండె, ౧౧
- వ. అయ్యవసరంబునంద పోరుబందరుసంస్థానమ్ము నేలుతేఁడు తనదేశమ్మునందలి పంట  
కాఁపులపై విధించినపన్ను దుర్భరం బగుట సేద్యగాండ్రపక్షమ్ము వహించి యే  
నమ్మహిపతిని దర్శింప వలసె-నితండు మనవాఁడయ్య మిడిసిపాటునం దాదొర  
కొజ్జ - గానఁ గర్షకులకోర్కి వమ్మయ్యె-నాయభియోక్తలకుఁ బాడిలభింపమి  
న్నన్న నై రాశ్యమ్ము వలచె-నిక న్యాయమ్ము వడయఁగోరిన నుల్లతెల్లదొరకు  
మనవి పంపవలయు-నతనికి న్నాకును జుక్కెదురుగదా-కర్తవ్యమేమి-యనినగచు  
నెడ నొకమహమ్మదీయుండు పోరుబందరువాఁడు మాయన్నకడకు వచ్చి మా  
కాఫ్రికాలో నపారమగు బేహారమ్ము గల-దందలి తగవుపట్టునఁ దడవులంబట్టి  
మాయభియోగం బొండు కడుదొడ్డది నడుచుచున్నయది-పెదపెద్దన్యాయవాదులు  
మాపనిం జూచుచున్నవారు-మితమ్ముగుఱ్ఱం బుత్తెంచితివే నతండును మా  
కొదవు-నతనికిని లగ్గు-ననవుడు మద్రగజండు సస్మితాననుండై ౧౨
- మం. ఏమందువని నన్ను నెచ్చరికింప, సగపాలుమెయికోలు చాటితి న్నేను  
బేహారి యపుడు నన్ బేర్మిమై జూచి, తమ్ముఁడా నీకు నింతయు జంకువలదు  
తప్పకరమ్ము భద్రము లబ్బు నీకు, నాదీవి మానెయ్యరై న యాంగ్లేయు  
లెందఱో గలరు పేరెన్నికగలరు, నీకు వారలతోడి నేస్తమ్ము పొసఁగు  
నచటి మావ్యవహార మాంగ్లమం దుంటఁ, బనికివత్తువు నీవు బాగుగా మాకు. ౧౩
- క. ఎన్నాళ్లు లచట నుందువో, యన్నాళ్ళున్ మాకు వింద వగుదువు మఱి నీ  
కన్నా! పయనమువెచ్చం. బన్నది సకలంబు నిత్తు మతిసుఖదముగక. ౧౪
- క. మాపనుల నిద్దుచు నీ, వాపుడమి నిల్వవలయు హోయన మొక్క-  
డిపాటున కీయఁబడుక, రూపాయలు పదియునాఱునూ ర్లం చనియెక. ౧౫
- క. ఈపాటి విత్తమునకే, ద్వీపాంతరగతికే సమ్మతింజూపుట శ్లా  
ఘాపాత్రము గాకున్నను, నూఁపితి శీర్షమ్ము కొసరు టొల్లనిబుద్ధిక. ౧౬
- మం. క్రొత్తరాజ్యముమీఁదికోర్కి హెచ్చగుట మాతృదేశముమీఁది మమతలొచ్చగుట  
ననుభూతి ప్రబుబ్ధనన్నాస పైకొంట, నాదాయ మది యెంతయైన నేమంచు  
నంగీకరించితి నాఫ్రికాపోక, చెచ్చెర సంతరించితి మూట ముల్లె. ౧౭

## ౬ నే టా లు

- మం. అపుడు విద్యార్థి నై యాంగ్ల దేశాన, కేగుచో నొదవినయెడఁబాటు వంత  
యిపు డాఫ్రికాకుఁ బోయెడిపట్టునందు, దొరయదయ్యెఁ బరిస్థితు ల్మాటుకతన  
నాతల్లి యీవేళ నాకమం దుంట, లోకానుభూతి నాలోఁ గుదుర్కొనుట  
యబ్బియానమ్మున కలవాటుపడుట, యీనాఁటిహాళికిన్ హేతువు లయ్యె. ౧
- వ. అయినను ౨
- గీ. వెలది నీసారి విడనాడి వెడలుటన్నఁ, జిత్తమునఁ గొంతచింత రేకెత్తఁ దొడఁగె  
సీమకుం బాసి యే నిల్లుసేరినంత, నుద్భవించెను మగుడ మా కొక్కచిటుత. ౩
- గీ. వైషయిక సౌఖ్యములమీఁది వలపు పేర్చి, వలన నిందన్క మాచెల్చి తొలఁగదయ్యెఁ  
గాని లోకమ్ముగుడుచు నొగాము లెఱిగి, యిపుడ కాసంత పంస్కృతి కిచ్చగించె. ౪
- గీ. ఇంగలాండు వాసి యీనేల త్రొక్కిన, వెనుకఁ గొన్నినాళ్ళు వెలదిఁ గూడి  
యొక్కతావునంద యుంటినిగాని భ, ర్పితకుఁ దోడు దేశికతయు వచ్చె. ౫
- క. అతికష్టమ్మున కొగ్గుచుఁ, గతిపయసంస్కృతులు మప్పఁ గడఁగితిఁ జెలికిన్  
గృతి యిది ఫలింపఁగా నవి, రతవాసము మాకు నవసరం బనుకొంటిక. ౬
- గీ. ఎట్టు లనుకొన్న నేమి నా యీప్రయాణ, కౌతుకముమోల విరహార్తి కానరాద  
యబ్బమన నెంత యని కాంత నాశ్వసించి, పట్టితిన్ నాఁడు నేను బొంబాయిబాట. ౭
- వ. అంత విశ్వప్రయత్నమ్ముమై నావలోమొదటితరపుసౌకర్యమ్ము విలిచి నేటాలునందు  
నాభాగ్యరేఖం బరీక్షింప నెంచి పరమోత్కంఠతోఁ(1893 ఏప్రియల్) బయనమైతి-  
మధ్యేమార్గమ్ముననొకాధిపతి నాచెలికాఁడై నన్నుఁజతురంగక్రీడకు దింపె-నయ్యాట  
బుద్ధివికాసమ్మున కెంతయుం దోడ్పడునని విన్నవాఁడ-నోడపెద్ద న న్నందుఁ  
గుశలుం జేయఁ జూచె- గాని యపజయంబు సర్వదా నన్న వలచు-నతండు  
నాతాల్మిం గని యుత్తమచ్ఛాత్రుం డబ్బెనని యుబ్బిపోయె- బదుమూఁడు  
నాళ్లకు మాయోడ తొలిరే వగు 'లామూ' చేరె-నవ్వల 'మొంబాసా' కేగె-  
నావెన్క జాంజిబారుం గదిసె-నీ నొకాశ్రయమ్మునం దరణి పదినా ల్లాగు-  
నొక్కదినంబున నొకాధికారి వయాళికి రం డని యాంగ్లేయు నొక్కని న్నన్నుం  
బిలుచుడు మువ్వరము న్గట్టెక్కితి-మింతలో నొకకుంఁబెనకాఁడు తోడ్డై మమ్ము  
ఆ. పడుపువృత్తి నూఁది బ్రదికెడి నీగ్రోవ, ధూటు లిమ్ముకొన్న పేట కీడ్చి  
మూఁడుగదులుఁ జూప మూరినలజ్జమై, నచటఁ బచ్చిమూఁగ నైతి నేను. ౯

- క. ఓచెల్ల నన్ను నచ్చెలి, యేచందమువానియట్టు లెంచెనొ దైవం  
బే చెప్పవలయుఁ జనిన, ప్లే చివ్వున వచ్చినాఁడ నివ్వలిదెసకున్. ౧౦
- ఆ. ఓడపెద్ద నాదుజాడలు గుర్తించి, మనసునందు నవ్వుకొనియెఁ గాని  
కలికిచెంత నెడఁదగజిబిజి లేకున్కి, భగవదాదరమ్ము పొగడుకొంటి. ౧౧
- క. గది నా కక్కఱలే దని, మొదటన మొగమోట నేల మోఁద నిసీ నా  
మది యింతపేదదా యని, తుదిలేని విచారజలధిఁ దోఁగితి నంతన్. ౧౨
- క. నామనుగడ నిరతకుము, నీమెయిత్తోక్కటలు రెంటి నెఱుఁగుదు భగవ  
ద్భామానుగ్రహలక్ష్మీ, ధాముఁడనై తప్పకొంటిఁ దద్దురవస్థల్. ౧౩
- క. అటమటజాడ లెఱుంగని, చిటిపొటిగోవాళ్ళు పరుపుసెడు నని యీదృ  
గ్గుటనలు పొసఁగినతఱి ను, త్కటకిల్బిషదాస్యమునకుఁ గడఁగెద రకటా! ౧౪
- క. ఏ నిప్పాపము నంటమి, నానెఱి యని పొంగఁజాల నవలాగదికిం  
బో నని మున్నె తిరస్కృతిఁ, బూనినచో నది మదీయపురుషార్థ మగున్. ౧౫
- క. కేవల మీశ్వరునాదృతి, యేవంవిధ విజయసిద్ధిహేతువు గానన్  
దీవలుసాఁగెను భగవ, తేనెవారతి యస్మదీయ చిత్తమునందున్. ౧౬
- వ. అయ్యది యట్లుండె - నీతీరమ్మునం గల మేడెన్నిదినా శృండునని యెఱింగి నేను  
వీటవిడిసి దాపుదాపునంగల దర్శనీయస్థలమ్ములం గంటి - నుర్వీరుహమ్ముల యాన్న  
త్యాదుల నొక్క“మలబారే” ‘జాంజిబారుం’ బురుడించుఁ-బ్రకృతిసౌందర్యగాంభీ  
ర్యముల కానేల నెలపు నాఁ దగు - నంత మానావ ‘మొజాంబిక్కు’ గడచి  
‘మే’ మాసమ్ముతుదికి ‘నేటాలుం’ జూచె. ౧౭

\* \*

## ౭ కొన్నియనుభవములు

- సీ. ‘ఆఫ్రికా’ఖండమ్మునం దవాచీభాగ, మునఁగల నీవృత్తులను గరంబు  
వెలుఁగొందు ‘నేటాలు’విషయమ్మునకు రేవు, పట్టణం బగుచు ‘దర్బాను’ తనరు  
నచ్చట మాకలం బాఁగినంతన నన్ను, దోడ్కొనిపోవ ‘నబ్దుల్’ యనెడి  
సెట్టి వేంచేసె నాఘట్టమ్ముఁజేరు త, ద్వేషవాసులు భారతీయుపట్ల
- ఆ. వెలువరించునట్టి చులుకనఁ జూడ నా, మది కలంగె సెట్టిమాత్ర మిట్టి  
లేతచేత కెపుడొ ప్రాతకాఁ పాయెఁ గా, బోలు నుత్తలంబు పొందఁ డయ్యె. ౧

- గీ. ఇతఁడు న న్గారవంబుమై నిల్లుసేర్చి, వ్రాయసమ్ములు నాయుచ్చువానిఁ జూచి  
తనకు నొకపారిజాతమ్ము తమ్ముడంపెఁ, గొఱతలే దిఁక నంచుఁ గోర్కులనుబెంచె.
- క. ఆతనికిం జదువులలోఁ, జాతుర్యం బసద కాని సంస్తవనార్హం  
బై తగులోకజ్ఞత చుఱు, కై తనరుమనీష తొడుగనట్టివి సొమ్ముల్.
- ఆ. ఇతని కించుకంత యింగిలీసును వచ్చు, భారతీయు లితని గారవింతు  
రెన్ని మేలిగుణము లున్నను నిత్యశం, కితులలోనఁ జేరునతఁ డితండు.
- ఆ. తనమతమ్ము నితఁడు తద్దయు మన్నించు, నీశ్వరప్రసక్తి నెపుడు నలచు  
మాటలాడుపట్ల మహదు క్తసూక్తులు, కుప్పతిల్లునట్లు గుప్పివై చు.
- ఆ. ఇతనితోడిచెల్మి హెచ్చినకొలఁది ని, స్థాముధర్మత త్వ చర్చసేయఁ  
దగులు పెంచినాఁడఁ దన్మతజ్ఞానమ్ము, నాఁడు నాఁడు వడసినాఁడ సుంత.
- వ. దర్బాను చేరినరెండవనాఁ డొండె మూఁడవనాఁ డబ్దుల్లా న న్నచటి తీర్పునెలపు  
నకుం గొనిపోయి తనచెలిమికాండ్రకున్ నాకు నెఱుకగూర్చి స్వకీయన్యాయవాది  
కుఱంగట న న్నుపవిష్టుం జేయుటయ తడవుగాఁ దగవరి నాదెసకుఁ జుఱచుఱుం  
జూడుచూపులం బఱిపి పఱిపి
- ఆ. ముదలవెట్టెఁ దుట్టతుద కస్మదుష్టీష, ముజ్జగిల్లఁజేయు టుచిత మంచు  
సరగ వానిపల్కు పిఱువెట్టి నేఁ బాడి, పట్టువలన వెడలఁబడినవాఁడ.
- ఆ. నన్ను విడువవయ్యె మిన్నులువ్రాలిన, పుడమి నున్నఁ గాని పోరితమ్ము  
తెఱుకపఱిచె మల్క యీశిరోవేష్టన, కలహమునకు మూలకారణంబు.
- వ. తురకలుం దురకలనడవడిం బాటించువారును వెలిగా నితర హైందవు లానాఁటి  
తగవుపట్టులం దలచీరఁ జుట్టజన దనుచట్టమ్ము కల-దందలిభారతీయులలో నరబ్బుల  
మని చెప్పకొను తురకవణిక్కు లొకతెగవారు-పారసీకులమనివ్యవహరించుకొను,  
వ్రాయసమ్మునం బ్రదుకు పారసీ లింకొకశాఖవా -రరబ్బులమని చాటుకొను  
హిందూలేఖకులు వేఱొక్కకోవవా-రీ ముత్తైఱంగులవారికింజుట్టటికమ్మునడుచు -  
నిక దక్షిణాపథమువారగు నఱవలు నాంధ్రులు నొత్తరాహులగు నానాజాతుల  
మతమ్ముల పేదలుం గాయకష్టమ్ముచే బ్రదుకుచు నొకపెద్దపాయగా మెలంగుదు-  
రాంగ్లేయులు వీరిం గూలివాండ్రని పిల్లు -రచటిభారతీయులు పెక్కండు) కార్మ  
వృత్తి నుంటంజేసి యానేలంగల యెల్ల భారతీయునకుం గూలి యనుపేరు మాఱుట  
మాట యయ్యె -నిక్క-తరిబున మనబేహారులు కూలిబేహారు లైరి -నాకుం గూలి  
బారిష్ట రెనునామం బేర్పడె.

- సీ. ఇంతగ్రంథం బున్నయినేల నాతల, కట్టు తద్దయు వెట్టపుట్టజేయు  
టొకవింతయా యిక నుష్ణషమును డించి దొరల కుల్లా దాల్చి పరిభవమ్ము  
నకు దవ్వుదవ్వుల నడయాడు టది చిక్కు, లేనికర్జంబని యేను దలఁప  
వల దిట్టిమాటుపుల్ వచ్చి పరిస్థితుల్, విషమించు నిది శిరోవేష్టనమ్ము
- ఆ. వలచు భారతీయవర్గము న్వంచించు, నట్టి చెట్టచేత యగును జున్వే  
మఱియు నీదుతలకు మనపాగయే నెఱా, చెలువ మిచ్చునంచు సెట్టి పలికె. ౧౧
- వ. వెండియు నాంగ్లేయులతపారమ్ము దాల్చిననిన్నుఁ జిలుదిండిపసారమ్మునం దూడి  
గమ్ముసలుపు కింకరుఁగాఁ దలంతురని యబ్బుల్లా హితమ్ము గఱపె-నీసూక్తులు  
న న్నలరించె-గాని కైంకర్యముపట్ల నతండు చూపినచిన్నచూపు నెచ్చినైతి-  
నీనాఁడుం గొందఱ కిట్టిభావ ముంట విచార్యం-బది యట్లుండె-నీవేష్టనకలహమ్ము  
పొసంగినవెన్న నేను నావాదంబు న్యాయ్యంబని యచటిపత్రికలకుఁ బెక్కింటికి  
వ్యాసమ్ము లంపితి-నావిమర్శనము పెరిగిపెరిగి నాలుగై దున్నాళ్లలో న న్నాఫ్రికా  
కెల్ల వెల్లడిపఱచి నాయభిప్రాయమ్ములం బొగడువారిం దెగడువారిన్  
బెక్కిండ్రవెలికిఁదెచ్చె-నపుడు నాకుం బత్రికలలోఁ బిలువనిపెద్ద యచుపేరు  
లభించె-నాఫ్రికాయం దిరవుకొన్నంతదనుక నాతలగుడ్డ మన్మస్తకంబు నివ్విడువ  
దయ్యె-నంద యెప్పుడేమికతమ్మున దానిం దొలఁచితి నగ్గాధ మున్నుం దెఱుకవడు.

\* \* \*

### ౮ ప్రిటోరియాదారిలో

- మం. దర్బానులో జీవితమ్మును గడపు, భారతీయులతోడఁ బలుపురతోడఁ  
దనకు నెయ్యముగూరు తరుణమ్మునందుఁ, దగవు పరీక్షించుతఱి సమీపించెఁ  
గామక మీర లిక్కడకు రావలయు, రానిచో మీవారి రాకేని వలతు  
నని సెట్టికిఁ బ్రిటోరియా వీటినుండి, వ్రాసె నాతనిపక్షవాది యుత్తరము. ౧
- క. వ్రాయస మది యబ్బుల్లా, నాయెదుటం బెట్టి నీవు నడుతువె యన నే  
నీయకొని వానిలేకరి, సాయమ్మునఁ దెలిసికొంటి జగడపుముసుఁగుల్. ౨
- క. మనతగవుగుట్టు పొక్కం, జనదు సుమీ శతుఁ లైంద్రజాలికు లవ్వా  
రు నిలుచుతావున నీకున్, మనికి వలా దంచు సెట్టి న న్నెచరించెన్. ౩
- వ. అంత నే నబ్బుల్లాను గని ౪
- గీ. అచట మీన్యాయవాదిప ల్కాదరించి, కాపురమొనర్చెదన్ మంత్రగోపనమ్ము  
సేతలో నన్ను సోమించుజెట్టి నేన, కాని ప్రత్యర్థిమైతీసుఖమ్ము వలతు. ౫



క. నాతలకు నిమిచనిచో, నీతగ విక వీధివీధి కెక్కనితోవల్

సూతు నెదురువా ర్మీకును, లాతులె సన్నిహితబంధుల కదా యంటిన్.

౬

వ. ఇట్లు నాకావించిన పరిష్కృతిప్రస్తావముచే సెట్టిచిత్తంబు చివుక్కురుమన్న  
ట్లూహించితి-నంత నతండు నిజము నిజ మీన్యాయస్థానపీఠ వదలుటకంటె  
వేటొండు భద్రం బేమికలదు-కాని ప్రతివాదికి న్మాకును నెత్తురుపొ త్తున్నయది-  
మాత త్వంబులు పరస్పర జ్ఞాతములు -తెయబ్ హోజీఖా నంతలంతలం బాటునకు  
వచ్చువాడు కాడు-మన మేకొలది పరాకునకుం జిక్కినను వాడు మనకొఱ  
సందులెఱింగి కొంపగూల్పం గలడు కాన నీ వెల్లకార్యంబునం దాగాములు  
పెద్దపరికించు టావశ్యకం-బనవుడు నేను

౭

క. జంకేల నీకు జలనిధు, లింకిన మనగుట్టు నొరుల కిత్తునె తగవుల్

బింకమ్ము లుడిగి నేస్తము, వంకకు రం డనుహితమ్మ వాక్రుత్తు నటన్.

౮

మం. అని పల్కి బేహారియాశీస్సు లంది, పొదలుహారమ్ముమొఁ బాగబండి నెక్కి  
వెడలి నేటాలువెన్నెడు మారిట్టు, బర్గు జేరితి రాత్రి పదిగంటలకును  
బధికుఁ డొక్కండు నాపయనించు మొదటి, తరపుఁబెట్టియఁ జేరి తన్ను వీక్షించి  
భారతీయుఁడ నౌట భరియింపలేక, చిటచిటలాడి చెచ్చెర లేచిపోయి  
తెచ్చినయధికారి తిలకించి నన్ను, నిలువరా దిచ్చొట నీవు పిఱింది  
పెట్టెకుం జనుమని బింకానఁ బలుకఁ, దాళుమా యిందుండఁ దగినట్టిచీటి  
విలిచితి నంచు నే వినిచితి న్గాని, దిగక తప్పదటంచుఁ దీండించె వాడు  
పెట్టె వీడనటంచు బిగిసితి న్నేను, భటుని బిల్చెదనంచుఁ బదరె నుద్యోగి  
యతడు నెట్టినఁ బోదు నన్నాడ నేను.

౯

ఆ. అంతలోఁ దలాగి యరుదెంచి నన్నుఁ దా, వెలికి నీడ్చివైచి వెడలిపోయె

వెనుక కేగనంచు విక్రేడునావంకఁ, జూచిచూచిబండి సురిగిపోయె.

౧౦

ఆ. మాత్రసంచితోడ మాత్రమ నే బాట,సారు లాఁగుసజ్జఁ జేరినాడ

సెజ్జ పెట్టె గొడుగు చిమ్మినచోటన,కలవు కోలుకానికాపు వడసి.

క. చలిచట్ట మందసమ్మునఁ,గల దయ్యది నీతు పొంగుకాలం బింక నా

నిలిచినతా వద్రులతో,మలసినపెనుమిట్ట సమయమా నిసిగడియల్.

౧౧

క. ఓవరిలోఁ దిల్లి కలే,దీవయ్య చొకా యటన్న నేపరిభవమున్

మోవఁగవలయునొ యింక నా,దేవుండ యెఱుంగు నాఁటి తీవ్రవృథలన్.

౧౩

క. కడలేని పేరివమ్మున,వడఁచుచు గది నొంటి నున్నవాడ నెవండో

నడిరే వచ్చి పిలువఁ జలి,తడఁబాటునఁజేసి మూఁగతనమునఁ బడితిన్.

౧౪



- వ. అయ్యవసరంబునం దేను లోలోన ౧౫
- క. ఏపని కొగ్గుదు ని త్తటి, నాపరువు నిల్పుకొనఁ బెనంగుదునా? యీ  
ద్వీపముఁ దలఁగి భరత, ఘోషయనము వేగవేగఁ జాగించెదనా. ౧౬
- ఆ. ఈపరాభవం బదెల్లను నాకుఁ గా, దనితలంచి వచ్చినట్టికర్జ  
మనువుపఱిచి సెట్టి నలరించి యవ్వలఁ, జూతునా-మదీయమాతృభూమి. ౧౭
- గీ. అరుగుదెంచిన చెయిదమ్ము నట్టె విడిచి, క్రమ్మఱిల్లుట భీరులక్షణము గాదె  
యిపుడు కుడిచినయవమతి యెంత? దీని, కోహటిల్లిన నవ్విపోదో జగమ్ము. ౧౮
- ఆ. తెల్ల నల్ల వన్నె తెవు లిది మగతనం, బున్న దీనిఁ జంప నుద్యమింతు  
సంతసముతోడ సైరింతు నిం దెన్ని. బెట్టిదమ్ము లెసఁగి చుట్టుకొన్న. ౧౯
- జ. అని తలంచుచుండ నహర్ముఖం బగుటయుఁ గల్యకరణీయములం దీర్చుకొని  
ధూమశకటశాఖా ప్రధానాధికారికిం దనవారు నన్నుం బఱిచిన పాఠెల్లఁ దంత్రీ  
మూలస్తున సమగ్రమ్ముగాఁ దెలుప నతండు నాదేశ న్నడచినకార్యంబు దూష్యంబు  
గాదనియు నాపయనమ్మునకుం దగినసౌకర్య మొదవునట్లు పరికింపుమనియు శకట  
విరామస్థానాధికారికిఁ దంతినంపె - వెండియు నా యీబన్నంబు నబ్దుల్లా కేఱుక  
పఱుచుటంజేసి యతఁడు వలయు నధికృతులం జూచుటయకాక మారిటుబర్చు  
నందును దానిచేరువను గలభారతీయవణిక్కులకుఁ దీగ వక్కాణంబులు నడిపి  
నాయోగక్షేమంబుపట్ల జాగరూకులరై యుండుఁడని వారింగోర సన్నేహమ్ము  
సగౌరవమ్ము నగుభంగి నన్ను న్నదిసి ౨౦
- క. తమ మున్నువడ్డ పెను బ, న్నములం బ్రకటించి నూతనమ్ములు గా వీ  
క్షమ నివి యని వాచామధు, రిమమై న న్నూఱడించిరి వణిక్ప్రవరుల్. ౨౧
- క. పొగబండిలోనఁ బెద్దయు, సుగమిచ్చెడు పెట్టె నరుగఁ జూచెడు మన కీ  
యగచాట్లు తప్ప విచ్చటి, జగజెట్టులచేతఁ దెల్లసాములచేతన్. ౨౨
- మం. అని వార లాపగ లంతయు న్నిలిచి, తమకష్టమయ ముదంతము నెల్ల వినిచి  
రంతటఁ బొగబండి యరుదెంచె నిసికి, నొకబల్ల నాకునై యుండె నద్దానఁ  
గ్రొత్తనెయ్యర వీడుకోలంది శకట, మెక్కి చార్లెస్ వీటి కే నేగినాడ. ౨౩

\*  
\* \* \*

### పలుబాధలు

- వ. ఆనాఁడు చార్లెస్ బాను జొహన్నుబర్చుల నడుమ నినుపదారి లేమింజేసి యశ్వశక  
టంబులు నడుచుచుండె - నందును శ్వేత నీల వర్ణ భేదమ్ములు కలవు - కొనఁ

దదధికారి నన్ను శకటాంతర్భాగమున గాక దానిపురోభాగము సూరెల నొగ  
లపైఁ దనకు న్సూతునకు మాత్రము నిర్మింపఁబడిన రెండుపీటలలో నొకదాన  
నిల్చి తా నంతరమునఁ గూర్చుండె - నిది నిండుదుండగం బనియుఁ బరాభవం  
బనియు నెఱుంగుదుఁ - గాని ౧

సీ. కట్టువడి కాలమున కవజ్ఞను సహించు, టుచితమనియెంచి యంద కూర్చున్నవాడ  
నాకు వెలిపీట వలదటం చాఁకవెట్ట, నన్ను విడఁద్రొక్కి శకటంబు నడుపునతఁడు.

క. విడఁద్రొక్కిన నింకొకఁ డాఁటడివోవు న్దిన మనంతరంబున నైనన్  
సడిలేనిప్రయాణం బల, వడునా యని సూతుచేరువన కూర్చుంటిన్. ౩

క. శరవేగమున మావులు, పరువెత్తుచునుండె బండి 'పార్థీ కో' పన్  
పురమునకు వచ్చె నపు డొక, దొరకుం బొగచుట్టఁ ద్రొవ్వుతొందర వొడమెన్. ౪

క. నాపీఠ మాక్రమించిన, నాపనికి స్వీలుపొసఁగు నని చల్లనిగా  
డ్పాపోవం బీల్చి తనూ, తాప మడఁపనచ్చు నని యతండు దలంచెన్. ౫

వ. కావుటంజేసి శకటస్వామియగు నాతెల్ల వాఁడు నాపజ్జకు వచ్చి సారథి యొసంగిన  
యొకకసుమాలపుం బట్టాను దనకాలిదిగువఁ బడవైచి న న్నందుఁ గూర్చుండఁ  
గోరుడు నే నప్పరీభావంబు నోర్వలేక వెఱచుచు వెఱచుచు వానిం గని ౬

సీ. ఇది యేమి నను మొట్టమొదట లోపల నుండ, నీయ కిచ్చోటికిఁ ద్రోయఁ దత్ప  
రాభూతి నెట్టెటులో భరించితి నది, యట్టుండ వెండియుఁ జుట్టఁగాల్పఁ  
దలఁచి నీ చరణముదాపునఁ గూర్చుంట, వలతు వం దెవ్వాఁడు నిలుచు నీకు  
నాపీట వలయుచో నీపీట కేఁ బోదు, ననునంత నతఁడు కట్టల్క- బుగ్గిరి

గీ. వడివడి న్నాదుచెంపలు వాఁపఁగొట్టి, పచ్చిబూతులు గూసి నన్ బండినుండి  
క్రిందికిం ద్రొబ్బఁ జువ్వ లంకించుకొంటి, ముడుసులు తొలంగినం బట్టువిడువ కుంటి.

క. పెనుబల్మి వెలయు నాతేడు, నను నేలకునెట్టఁ గుడిచె నానావస్థల్  
తనపట్టు నేను వదలక, పెనఁగితి నధ్వగులగుండె బిరబిరఁ గరఁగన్. ౮

క. వా రతనిఁ గాంచి కటకట, ఘోరంబగు నిట్టిచేతకుం జొత్తువె యే  
నేరం బొనర్చె నితఁ డధి, కారము నీరీతిఁ జెఱుపఁగాఁ దగ వగునే. ౯

క. అతఁ డాడినవాక్యములు, శతధా సూన్యతము లార్యజనతా సమ్మా  
నితములు హితములు మాసం, గతి కనుపుము వాని దుండగం బది యేలా. ౧౦

క. అని రోయ మించిపోలే, దని టంకియవైచెఁ గాని యాతఁడు లజ్జా  
జనరాశి మున్గి యవ్వల, నను మోఁదుట నుజ్జగించి నాచేఁ దొఱఁగెన్. ౧౧

- ఆ. కొసరుతిట్లు నాల్లు వినరి తురంగమ, చోదకునకు గోనె చూపి వాని  
నిలుచుపీఠ మెక్కి నిట్టూర్పు లూర్పుచు, ధూమపానమునకుఁ దొడఁగె నతఁడు.
- ఆ. ఈల మొరసె నంతఁ గోలాహల మడంగె, బండికదలెఁ గాని భయము నన్నుఁ  
దలఁగ నొల్లదాయె దయనీయు వీని ర, క్షింపు మని హరిక భజించుచుంటి. ౧౩
- గీ. ఎడనెడ నిస్సస్ఫులింగంబు లడరుకంట, వాఁడు ననుజూచిచూచి యావచ్చువీట  
దిగినపిమ్మట నీపాట్లు జేవుఁ డెఱుఁగు, రమ్మరమ్మని పెద్దయార్వం దొడంగె. ౧౪
- క. అతఁ డెంతయెఱ్ఱవాఱినఁ, బ్రతిభాషణ మీక యేమిపాపం బిది నా  
బ్రతుకునకు న్నిండినదో, శతాబ్దపరిమాణ మన్నశంకం బడితిన్, ౧౫
- వ. ఇ ట్లెఱసంజ విరియువేళకు స్తాండర్డ్స్లోఁ గాలుమోపి యందు హిందూసోదరు  
లం గొందఱుఁ బొడఁగనినంతన ప్రాణములు లేచినచ్చి యేను దేఱుకొనుచుండ  
వైశంబ వారు న న్నంటసిల్లి ప్రసాదమృదూకృత విలోకనముం బఱపి పయ  
నంబు సుఖదంబుగాఁ జాగెనోటునీమే లారయుసొంటె మే మేతెంచినవార-  
మ్ముల్లా నీరాక మాకెఱుకునసేయుచుఁ దంత్రీవార్త నంపినవాఁడు-రమ్మ  
రమ్మని న న్నెంతయు నలరించి యసాహజీసెట్టి మళిగకుం గొంపోయి నాపడిన  
పాఠెల నూకొని పెల్లుదురపిల్లి మున్ను తా మనుభవించినయంగద ల నేకంబులు  
వినిచి న న్నూఱడిల్లఁజేసి-రంత నశ్వశకటవ్యాపారసంఘప్రతినిధికిం గడచినదుండ  
గం బెల్ల వెల్లడించుచు నొక్కదీర్ఘ లేఖ వ్రాయ నాఁడు మీ రెల్లి పయనించుతఱి  
నెల్ల రతోపాటు శకటాంతరాళంబునం దధివసింపవచ్చు-మిమ్ముఁ గాఱియపెట్టి  
నతండు రేపురాఁడని ప్రత్యుత్తరం బంప నాయుల్లంబు కొండాకశాంతి ననుభ  
వించె-నన్నట్లు బాధించిపరాభవించినయా తెల్లవానిపై నభియోగమ్ము దేరఁ దలంపు  
వొడమమింజేసి యాగంధ మానాటితోడన తీఱుగడకు వచ్చె - నమ్మఱుస  
నాఁడు నిరుపద్రవమ్ముగాజోహాన్సుబర్దన దిగితి-నుదారుండగు నబ్దుల్లాసెట్టి పంపిన  
తిగవక్కాణంబుకలెన సచటి భారతీయవ ర్తకప్రముఖుఁడగు కమరుద్దీను తనసేవ  
కుని నాకొఱ కంపె- గానివాఁడు నన్నుఁ దెలిసికొనం జాలమి నే నొక్కఘ్రాట  
కూటింటికిం జని బస నర్థించుడుం దదధికారి నన్నాపాదశీర్షమ్ము పరికించి యాద  
రంబు వెల్లివిరియ గదులు నిష్పాంధమ్ములు లే వనిపల్కి నమస్కరించి కృత  
గమనం డయ్యె - నవ్వల నొకడ నున్న విలాసమ్ము నూతఁగాఁ గొని కమరుద్దీను  
విపణికిం జని యందు నారాకంబ్రతీక్షించు నబ్దుల్ గనీసెట్టిం గనుడు ౧౬
- క. అతివేలం బగు మన్నన, నతండు నన్గారవించె నబ్బసగాథన్  
శ్రుతి వైచినంతఁ బరమా, ద్భుతమ్ము నానిష్కరించి బోరన నవ్వెన్. ౧౭
- మం. మఱియు న న్దిలకించి మనకు సిందున్న, యన్నవిక్రయశాలలందుఁ జో టుండు  
నని యెట్లు లూహించితయ్య సోదరుడ, యెఱుఁగ విమ్మహిలోని యిబ్బందు లీవు

ధనసంచయముమీఁది తగులమ్ముచేత, భరియింతు మే మెన్ని బన్నంబు లైన  
యుష్మాదృశులు నిల్చు నుర్విగా దిచటు, నేటాలుసీమ నుండెడిబాధ లిట్టి  
వల ట్రాన్సువాల్ పీడ లవి దుస్సహములు, బాపురే కడగండ్రపా తాదువేమొ. ౧౮

వ. తేపు నీవు ప్రిటోరియాకేగు పొగబండిలో మూడవతరగతిపెట్టె నెక్కి చనుట  
తప్పదు-ప్రధమద్వితీయశ్రేణులు భారతీయులకు దురారోహమ్ము-లనవుడు నాకు  
నుత్తమ శ్రేణియంద పయనించుతలంపు గల-దయ్యది దురాసదమైన నశ్వశకటంబు  
నేర్పఱుచుకొందు-నవ్వీడు పదునెన్నిదిపరుగుల దవ్వనంద కలదు గదాయని నే  
యాచేయిగడపి మఱునాఁటిరేపాడి పటాటోపమ్ముమై దొరంబోలి ధూమశకట  
విరామస్థానమ్మునకుం జని తదధికారిం గని ప్రిటోరియాకుం దొలిపర్ క్తిచీటినిమ్ముని  
వినయుమ్మునం గోర

౧౯

గీ. అతఁడు మద్వాంఛపట్ల గట్టాదరంబు, మెఱసి శకటాధికారి ని న్నుఱనినాఁడు  
వీధికిఁ దృతీయకు నీవు వెడలుదేని, నిపుడ నెఱవేర్తు భవదీయ మీప్సితంబు. ౨౦

గీ. నిన్ను సౌజన్యరాశిఁగా నిశ్చయింతు, నభిలషించెద యుష్మత్ప్రియాణసుఖము  
చిక్కుదాసిన మమురచ్చకెక్కఁజేయ, కనుచు నాకోర్కి దీర్చె సాధ్యగ్రయాయి.

ఆ. ఏటికోళ్లతోడఁ జీటి గ్రహించి మీ, పలుకు పనుపువోలెఁ దలఁతు నంటి  
న వ్విశేషమెల్ల నబ్దుల్ గనీ సూచి, ముక్కుమీఁద వ్రేలు మోపుకొనియె. ౨౧

గీ. కదలెఁ బొగబండి ఘట్టముల్ కడచుచుండె, జీట్లుపరికించువాఁడు న న్జేరవచ్చెఁ  
బొదము మూడగుపం క్తికిం బొద మటంచు, విరిసినల్కను జుట్టనవ్రేలు సూపె.

క. పదపడి నాచీటిం గను, మిదిగో యని తా వచింప నెదియుండిన నే  
మెదురాడక యచ్చొటికిం, బదపదమని వాఁడు మండిపడ్డఁ డయ్యెన్. ౨౨

గీ. శ్వేతముఖుఁ డొక్కరుండు నాచెంత వచ్చు, నాతఁ డవ్వానిమాటకు నడ్డుదగిలి  
యేల యీసాధుతామూర్తి నేఁతు వితని, చెంతఁ గలదుగదా మేలిబంతిచీటి. ౨౩

క. ఏచింతయులే దీ విమ, లాచారునితోడిపోవు టబ్బిననాకున్  
నీచేష్టిత మిది విడువం, జూచుట తగునంచు వానిచుఱు కడఁగించెన్. ౨౪

క. ఆసుకృతి నన్నుగని నీ, కేసందియమేని నలవ దియ్యాసనముం  
బాసి చనఁబోకు నీసహ, వాసమ్మున కేను బెదవలచెద ననియెన్.

వ. అంత నయ్యుద్యోగి పుల్లగిల్లి నమొగమ్ముతో నీతెల్లవానింగని బానిసీనితోఁ బోక  
నీకభిమతంబయేని నాపెద్ద లేమిచెఱపోయి రని సణుగుకొంచేగ - నంత మాశక  
టంబు రేయోగిరమ్మువేళకుం బ్రిటోరియాపుగప్రవేశ మొనర్చె. ౨౫

\* \* \*

## ౧౦ ప్రితోరియాలో మొదటినాడు

- క. అచ్చట శకటంబును డిగి, యెచ్చటికిం బోదు నెవని నేమడిగిన నే  
యొచ్చెం బొదవునో యనుభయ, మెచ్చన్ నిలుచుంటిఁ బథికు లేగెడుదనుకన్. ౧.
- క. నావెట్టిచూపు లొక నీ ,గోవాఁ డవగతమొనర్చుకొని నన్గని మీ  
రీవీటికిఁ గ్రొత్తలుగా, భావించెద నిందు మీకు బంధులు గలరా? ౨
- క. లేరని యూహించెద నా, తో రం డొకవసతిఁ జూపుదు నటం చనుకం  
పారాశి యగుచుఁ బల్కుడు, బోరనఁ గేలొడ్డి వానిపోయెడువెంటన్. ౩
- సీ. నడతెంచునన్ను జాన్మనుపాలితం బైన, యన్నవిక్రయశాల కతఁడు చేర్చి  
నా యుదంతము సెప్పఁగా యజమానుండు, ననుఁ బేర్చిమైఁ జూచి నల్ల తేల్ల  
వింగడంబులు నే నెఱుంగన కాని మా, బస కేగుచెంచెడిబాటసారు  
తెల్లరు నాంగ్లేయులేయాట నిను వారి, పజ్జనిల్పినఁ బరాభవమునేత  
గీ. గాఁ దలంచెదరో లేచిపోదురో వృ, ఘాకలత లేల భోజ్యము నీకు నీదు  
సజ్జ వడ్డింతు దీనికి సమ్మతింతు, వె ట్లనం దలయూచియే నట్లయంటి. ౪
- క. అవ్వల నోవరికిం జని, బువ్వకు నెదురెదురుసూచుపొద్దున జాన్మన్  
నవ్వచు నన్గని వారికి, నివ్వేటిమి యింపదయ్యె నేతె మ్మనియెన్. ౫
- గీ. ఆతినికి ధన్యవాదము లప్పగించి, యతిభిబృందముతో నన్న మారగించి  
యంద శయనించి వేఁబోకయగుడు లేచి, యడుగుసాగించినాఁడగమ్యంబుఁదటియ.
- ఆ. నడిచి నడిచి కదిసినాఁడ మాజగడమ్ము, నడుపుచున్న మేటిన్యాయవాది  
నతఁడు బేకరాఖ్య నలరారు సౌజన్య, ఘనుఁడు ధీమదగ్రగణ్యుఁ డగుచు. ౬
- సీ. ఉచితమర్యాద సభ్యుత్థితుండై నాదు, చేయంటి పీఠికాసీనుఁ జేసి  
కుశలానుయోగము ల్గురిసి బంధువునట్లు, బేకరు నన్ను సంప్రీతుఁ జల్పి  
నాకథసర్వంబు నాకర్ణనమొనర్చి, కలహస్వరూపంబు దెలిపి నీకుఁ  
బాడిపట్టున కేగుపనిలేద మెలిక తె, న్నే నున్న తగవిది గాన సెట్టి
- గీ. తీర్పవలసిన పెక్కుసందియము లిందుఁ, గలిగెడిం జువ్వె వానికై వలయుకమ్మ  
తెదురుకమ్మలు వ్రాయుట కీవు పూని, తోడ్పడితి వేని యిదిమాకు దొడ్డమేలు. ౭
- వ. అయ్యది యట్లుండె - నీరాక పొసంగినవెన్గు రోయవచ్చు నను నూహమునం  
జేసి యే నింతవట్టు నీకుం దగునెలపు గాలింపనైతి - నిజ్జనపదమ్మున రంగుతెగులు  
బెడిదమ్ముగాఁ బొంపిరివోపుచుంట నీ వెఱింగియ యుందు - కాన నినుబోటి కిం

దనాయాసముగా వసతి సమకూరనేర-దైన నివ్వీట కొట్టెబేహారమునం బొట్ట  
పోసికొను దరిద్ర యొక్కొర్తుక కల -దాయమ్మ నీకు బసనిచ్చునని తలంతు -  
నాపెయింటి కేగుదము ర-మ్మని నన్నచటికి దోడ్కొనిచని నాకువలయు వంట  
కమ్మ నొసంగున ట్లామె నీకొల్పె - నతండు న్యాయవాదియ కాక వీనుమిగిలిన  
మతప్రచారకుండునై వెలయు.

౯

క. ఈనాఁ డతండు న్యాయ, స్థానవ్యాప్తిఁ దొఱంగి సంతతదీక్షా  
ధీనతమై నప్పుడమిం, బూనెం గై స్తవమతప్రబోధ్యత్వవిధిన్. ౧౦

క. భోగత్యాగక్షమ మగు, శ్రీగల దాతనికి దీనచింతామణియై  
సాగించు న్మనుగడ నతఁ, శ్రీగడెకు న్నడుచు మాకు నిటునటుఁ గమ్మల్. ౧౧

క. స్వకమత పారమ్యమును, బ్రకటించు నతండు పంపుప్రతిలేఖమునన్  
మకరంద మధుర వాచా, నికరాధీనమ్మ హేతునిచయం బలరన్. ౧౨

క. భగవత్ప్రియనందనుఁ గా, జగదుద్ధరణక్రియా విశారదుఁగా న  
మిగ నిల్పియెతఁడు కీస్తుం, బొగడ్తగావించు నతఁడపో ముక్తుఁ డనున్. ౧౩

వ. మా పరిచితిప్రాసంగమునంద మతముదెస నీతలంపేమని బేకరు నన్నడుగుడు  
జననముంబట్టి హిందువంగాని తన్మతపరిజ్ఞానమ్మ నాకడనున్న-పరధర్మవేత్తుత్వ  
మన్న నదియుఁ గడుంగడు నిప్పచ్చరంబు-నా కెందు నమ్మికగలదో వాక్రువ్వ  
నయితి గాదు-నామతమ్మ న్గఱిచి వలయుగ్రంథమ్ములు చదువం దలఁచితి-నవ్వల  
నించించుక లాఁతిమతమ్ములం బరికింతు-నని యేను విన్నవింప నతండు నాపల్కుల  
కలరి నాయెడంబ్రసాదమేదురమ్మగు చూడ్కి-నిగిడించి ౧౪

క. ఇచటం గై స్తవధర్మ, ప్రచారకసమాజ మొండు భాసిలు నేత  
న్నిచయంబున ముఖ్యుడనై, పచరించెద నేను దత్త్వపరతంత్రమతిన్. ౧౫

గీ. ప్రార్థనాగార మొక్కఁ డీపత్తనమ్మ, నందు నెలకొల్పి నేమమ్మ ననుసరించి  
దానఁ గావించుచుందు మతప్రసంగ, మించుకయు వర్ణ వైషమ్య మెఱుంగ నేను.

క. ననుబోఁటి మతవ్యాప్తు, లనేకు లిందున్నవార లన్వహము జగ  
జ్జనయిత్రాధనమున, కెనిసెద మమ్మందిరమున నెల్లర మర్థిన్. ౧౬

క. నీ వచ్చటి కేతెంచిన, వావిరిగా సంతసింతు వారికి నీకున్  
గావించెదఁ బరిచితి సం, భావించురు వారు నిన్నుఁ బ్రమదస్ఫూతిన్. ౧౭

క. హిత మొంచి నీకొసంగెదఁ, గతిపయ మతపుస్తకప్రకాండము లందున్  
నుతిగన్నది బైబిలు షు, మ్మతిర క్తిం దానిఁ జదువ నర్థింతు నినున్. ౧౮



వ. ఇట్లనుటయు నేనతనికి నిడిగిళ్ళువెట్టి తప్పక మీయుపాస్తి కేతెంతు -భాగవత  
సందర్శనము వాంఛనీయముగదా- యని విన్నవించుడు నతం డుబ్బి యెల్లి  
నీ రాకకు నిరీక్షింతు -నొంటిగంటవేళ కిటకు వత్తువే నిర్దురముంగూడి వేడుకోలున  
కేగుదము - నావుడు వల్లె యని వానివీడుకోలు వడసి బసకేగి యప్పేదరా  
లొసంగినయాకుబుద్ధుం దనివోవ నారగించితి -నాపె సాధుశీలయగుట నే నచిర  
కాలమునంద తదీయాదరమునకుఁ బాత్రుండనైతి- నట్లు మెసవినపదంపడి ౨౦

క. పయనించితి నబ్బుల్లా, ప్రియమిత్రము నొకనిఁ జూడఁ బెద్దయు వేడ్కన్  
దయమై నతఁడు సదాభవ, దయము నర్థింతు నోడ కని మన్నించెన్. ౨౧

మం, అంతట నెత్తుఁబ్రొద్దుగుడు నిల్సేరి, సాపాటానర్చి సజ్జను సెజ్జ నెక్కి-  
బేకరు నన్నిట్లు ప్రేమించు తేల, యితనిమిత్రులచెల్మి నెఱుక యెం తబ్బు  
నేపాటితెలియుదు నేసుమార్గంబు, మఱియు హిందూధర్మమర్మముల్ దెలుపు  
గ్రంథము లెట్లు న్నాకైవసం బగును, నామతం బెఱుఁగనినాఁ డన్యమతము  
బాగోగు లెబ్బంగిఁ బరికింపనేర్తు, నని తలంచుచు నిద్ర కగ్గపడ్డాడ. ౨౨

\* \* \*

### ౧౧ కై స్త వ ప రి చి తి

వ. అంత నమ్మఱుదినమున బేకరువెంట వేడుకోలున కేగి ప్రార్థనామందిరమునఁ గోట్సు  
మున్నగు పురుషులతోడను ఘోరిస్లోనగు మగువలతోడను బరిచితి న్నార్జించి  
వారితోపాటు నేనును మోఁతరిల్లి జగదీశ్వరుం గొసరితి - వారు ప్రసన్నులై ౧

క. మాకుం జూపినమార్గము, మా కొసఁగినశాంతి నేటి మానెయ్యరికిం  
జేకూర్పవే ప్రభూ! కరు, ణాకర! లోకైకనాథ! యార్తశరణ్యా! ౨

సీ. అని యేసునాథుని గొనియాడి రం దనా, విలచిత్తవృత్తిమై వెలయుకోట్సు  
నాడెందమును జూఱలాడె మా కల్లల్ల, గాటంపునే స్తమ్ము నాటుకొనియె  
నతనితో దొరసి వాహ్యళిసాగించితి, నతఁడిచ్చు పు స్తమ్ము లాదరమునఁ  
జదివితి నవి యేసు జగదీశు నద్వితీ, యావతారం బని, దేవునకును

గీ. మనుజునకు సంధిసంధాత యని వచించు, తేలొకో నామనమ్మున కింపదయ్యె  
నన్ను నమ్మింపఁ గోట్సు నానావిధాల, యత్నముం జల్పె నిర్వేల మైనకూర్మి. ౩

క. నామెడ వేలెడు తులసీ, దామం బొకనాఁడు సూచి తా వగచి బలా!

ధీమంతుఁడ వీ వేటికిఁ, బ్రేమించెద విట్టి యంధవిశ్వాసములన్. ౪



- క. నినుబోటి కిట్టివేదులు, చనునా యిటురమ్ము రమ్ము సరమును దలఁగిం  
తు నటంచుఁ దెగడ నిది మ, జ్ఞనని యొసంగిన మహాప్రసాదం బనితిన్. ౫
- వ. అంత నతం డిది రక్షకంబను విశ్వాసమ్ము నీకుఁ గలదా - దీని మహిమం బేమి -  
యని పృచ్ఛసేయుడు ౬
- గీ. ఏతదీయప్రభావ మే నెఱుఁగకున్న, నస్మదభ్యుదయావాప్తి నభిలషించి  
నిర్మలప్రేమమైఁ దల్లి నిలుపుసోఁగుఁ, దొఱఁగఁజాలను దగిన హేతువులు లేక. ౭
- ఆ. తనకుఁ దాన త్రైసి తావళమిది నాదు, నురముపొత్తునలన నుడుగునాఁడు  
వెండి తులసిదండ విలుచుట కే నొల్లఁ, గాని దీని సేఁ డగౌరవింప. ౮
- క. అని నాపల్కినపల్కులఁ, దనివోక యతండు సంతతము ననుఁ దెలుపం  
బని పూని యేసుధర్మమె, యనవద్యము సేవనీయ మనిబోధించెన్. ౯
- వ. మఱియు నతండితరధర్మమ్ములం దించుకనిక్కమున్నను గ్రీస్తుమతమునంద సమగ్ర  
సత్యమ్ము వెలయుననియు-దాని నవలంబింపనినాఁడు నిర్వాణంబు శశవిషాణం  
బనియు వేల్పుమానుసులనడుమ నేసునాథునిబాసట లేకున్న దురితనిబద్ధణంబు  
సుసాధము గాదనియు సుకృతకర్మాచరణ బుచ్చే నావంతయు లగ్గునొడమ ననియు  
వాదాడి నన్న నమ్మింప సర్వధా శ్రమంపడుచుండె - నతని వలన నాకుం బరిచితు  
లై న క్రీస్తుమతానుయాయులలో నొకండు నన్నుఁగని మనము పాపులము - దురి  
తమ్ముసేత మన కనివార్యంబు - దుర్భరంబగు దానివ్రేగునెల్ల నఘవిదూరుండు  
నీశ్వరపుత్రిండు నగు నేసుపైఁ బెట్టవలయు - నతఁడ మోక్షదాతయని విశ్వసింప  
వలయుఁ - దన్ను నమ్మినవారు వీతకిల్బిషు లగుదురని యే సభయం బొసంగె-  
వాని యకాదార్యమున కిది మూదల - వాఁడ శరణ్యుఁ డనుప్రత్యయ మ్మోవనికిఁ  
గలదతండ సమగ్రశాంతి కధికారియగుఁ - బాపంబునకు వెనువెంటన పాచితంబు  
వలయు నని నీవందు - విఘ్నేన జీవితమంతయుఁ బ్రాయశ్చిత్తవిధులతోఁ జెల్లు -  
దెగుదలలేని యీకర్మపుంజమ్ముకతన నినుబోటికి శాంతిసమకూడునా - మఱి  
నిశ్చేయసమబ్బునా - యని పల్కుడు నతనిధోరణి నాకు రుచింపమింజేసి వాసిం  
బాడఁగని ౧౦
- ఆ. ఏసుమతముఁ గొల్చునెల్లరు నీపల్కు, లనువదించువార లగుదురేని  
యేను దన్మతంబు నించుకయును విశ్వ, సింపఁ జాల గౌరవింపఁ జాల. ౧౧
- క. కలుషాపాదకవృత్తిని, దలఁగన్ జతనం బొనర్చెదను గాని యఘం  
బులు సల్పి తత్ఫలంబులు, వలదని పరమేశ్వరస్తవం బొనరింపన్. ౧౨

- క. పాపమ్మువలన సంహారో, వ్యాపారమువలనఁ బాయునంత కళాంతిన్  
దాపితుడైనె యలందురు, తే పెద్దయు వలతు నంటి నెంతయు నోర్కిన్. ౧౩
- సీ. అనవుడు నతఁడు నిరర్థకాలాపమ్ము, లుడిగి నాపల్కిననుడుల నెల్ల  
వారక తలపోయవలయు నటంచు నె, చ్చరికించెఁ; గటకటా జంకులేక  
యేనస్సు లొనరించు నితఁ డిట్టికై స్తవు, లెందఱో లేరు కో పెల్లయెడల  
వృజినమ్ము సేతకు వెఱచుఁ గప్రపుముక్క, వోనిదై హృదయమ్ము వీని దలరు  
గీ. నితఁడు సాదనచే నుల్ల మతిపవిత్ర, మగుననుచు విశ్వసించు; నాయాశయమ్ము లెవని  
దుర్వాదమునబల్మి నెట్టి వెఱ్ఱి, తలలువై చునొ యని తద్ద తల్లడిల్లు. ౧౪
- వ. ఏ నతనివెనుఁబాటు నెఱింగి నెయ్యరీ! పిడివాదమ్ము లొనర్చి మీవా రెవ్వ  
రెట్టి పెడదారులు చూపినను మీమతమ్మునెడ నా కలుక వొడమనేరదు సాపల్కు  
విశ్వసింపు -మని వానిం దేర్చితిఁగాని బైబిలుతత్వమ్ముదెస నా కింకను గట్టి  
నమ్మిక నిలువదయ్యె. ౧౫

\* \* \*

### ౧౨ భారతీయ పరిచితి

- మం. నాఁడు ప్రిటోరియానగరమం దున్న, భారతీయులతోడిపరిచితి వలచి  
సభషేర సమధికోత్సాహమ్ము వెలయ, నెల్లర నొకసెట్టియింటికిఁ జేర్చి  
యామాటలీమాట లై నతర్వాత, నొసఁగితి వారికై యుపదేశ మొండు. ౧
- వ. నామనుగడయం దదియ మొదటియుపన్యాస మగుట దానికి వలయుపూర్వరంగ  
మ్మున కెంతేనిశ్రమించితి-నందు వక్తవ్యము సూన్యతవ్రతం బాయె-బేహారి సత్య  
మ్ముసాగించుట దుశ్శక మనియు వణిజ్యాసూన్యతంబు లితరేతరవిరుద్ధంబు  
లనియుఁగొంద తాపణికులు నాకుం బలికి-రమ్మాటలదెస నాకు నాఁడునునేడును  
విప్రసంభ మొదవదాయె-నాప్రసంగమ్మున దీని మిపులఁ జర్చించి
- క. సూన్యతము బేరమునకుం, బ్రాణము వాణిజ్యమూఁది బ్రదికెడితగులం  
బేనరునకుఁ గల దాతఁడు, పూనికమై సత్యసేవ పొనరుపవలయున్. ౩
- క. పరభూముల వర్తించెడి, తగుణంబున సత్యనిష్ఠ తద్దయు వలయున్  
బెఱలు మిముఁజూచి భారత, నరశీలవినిశ్చయం బొనర్తురు గానన్. ౪
- ఆ. అని హితమ్ముగఱపి యైకమత్యమ్మున, మేలు వెలువరించి మీకు సంఘ  
మొకఁడు వలయునంటి నుద్యోగులకుమిమ్ముఁగలఁచువెతలఁదెలుపవలయునంటి. ౫

క. మీసమితి కేనువి త్తము, నాసింపక సాధనీయ మగునూడిగముం  
జేసెద నంటిని మదుప, న్యాసం బది నిలువరించె నయ్యోలగమున్. ౬

క. చాగెం జర్చలు సభ్యులు, మాగొడవల్ వినుఁ డటంచు మన్నించిరి న;  
న్నాఁగంగవలయు నీదు, ర్యోగంబుల నన్నకోర్కె యొదవె న్దనకున్. ౭

ఆ. ఇంగిలీసుప ల్కెఱింగినవారల, మృనుజులందుఁ బెక్కుమంది లేమి  
నీడుముదిరియున్న నోడక మీ రాంగ్ల, వాణి నభ్యసింపవలయు నంటి. ౮

క. లాతివిలాతుల నున్నపు, డేతద్భాషానుభూతి యెంతయు వలయున్  
బ్రీతిం గఱపెద నప్పలు, కేతేరుఁడు నావసించునిరవున కంటిన్. ౯

క. ఒకమంగలి యొకలేకరి, యొక యన్నవబేరగాఁడు నుత్సాహంబుం  
బ్రకటించిరి శిష్యత కి, య్యకొంటి సమ్మదము గదుర గౌచార్యకమున్. ౧౦

వ. వారికి నెసలిక లేమింజేసి యేన వారిమనికిపట్టుల కేగుట వలసె - నాయంతేవాసు  
లెంతపరాకువడినం గినియక యెబ్బటికముసెందక నావిధిం బాటించితి - బోధన  
కౌశలంబు నాపాలి దనుట యతిశయోక్తి కాదుగదా - యేడాన్నిదినెలలకు వా  
రాంగ్లమున్నేర్చి తద్భాషాబలంబునఁ దమబేరసారముల నిరాతంకముగా నడిపి  
విత్రముం బురాధికమ్ము గడింపఁజాలి-రిప్పరిణామంబు నన్నుం బరితుష్టుఁ గావించె-  
నిది సభలవలనిమే లగుట నవి నియమపూర్వకముగాఁ బ్రతిమాసమున జరుపం  
బడుచుండె. ౧౧

క. ఏతాదృశీ సమజ్యలు, హేతువులై భారతీయు లెల్లరహో సం  
గాతమ్ము పొసఁగె నా కవు, డాతురతయుఁ బొడమె వారయంగద లడఁపన్. ౧౨

వ. కావుటంజేసి ప్రిటోరియానగరమ్మునం దున్న యాంగ్లప్రభుత్వ ప్రతినిధితోడి  
పరిచితి నభిలషించితి-నతనికి భారతీయులపట్ల నాదరమ్ము కలదు-కాని వానిమాట  
కచ్చోటఁ దగినవిలువ లేకుండె-నతండు వలయుతటి నీకుఁ దోడ్పడుదు నని న  
న్నాశ్వసించి భారతీయులకుం జెందిన కొన్నిరాజకీయపత్రములు నా కొసంగె-  
వానిం జదివినపదంఘడి ట్రాన్సువాల్ ఫ్రీస్టేటులం దున్న హైందవుల దుర్భరజీవన  
మెల్లఁ దెల్లమయ్యె-నవ్వల భారతీయులకుఁ బొగబండిలో వలయుసౌకర్యముల  
న్గుఱిచి తదధికారులతోఁ గొంతగ్రంథముజరిపితిఁ - గాని దానిఫలిత మసంతృప్తి  
దాయకంబ యయ్యె-నాయభియోగము న్ముగించుకొని యేడాదిలోపల నిలుసేర  
నెంచిన నాపట్ల నీశ్వరేచ్ఛ వేఱగుటంజేసి నాకర్తవ్యము లిట్లు పొంపిరివోవఁ  
దొడంగె. ౧౩

## ౧౩ కూ లి త న ము

మం. ట్రాన్సువాల్ ఫ్రీస్టేటు రాష్ట్రములందు, బ్రదుకు నీడ్చుచునున్న భారతప్రజల దురవస్థలెల్ల నిందు వచింపఁజాల, నెఱుఁగనెంచినవార లేఁబల్కినట్టి యాఫ్రికాసత్యాగ్రహచరిత్రఁ గొందు, ఫ్రీస్టేటువారు నిర్మించినచట్ట మడఁగించె భారతీయప్రజాస్వేచ్ఛ, నాశమొనర్చె హైన్దవగౌరవము బానిసతనముమై బ్రదుకుట తక్క, భారతీయున కొండుసని చెల్ల దిచటఁ బాలకు లొకకట్టుపాటు గావించి, పాతిక పరకగాఁ బ్రతిఫలం బొసఁగి తఱిమివైచి భారతవణిక్కు నకట, యిఁకఁ డ్రాన్సువాల్ రాష్ట్ర మేలెడువారి పను పది సభ్యప్రపంచగర్వము, తద్దేశమందుఁ బాదమును మోపు భారతీయుం డైదుపదులరూప్యము, లరివెట్టవలయు-గేహము క్షేత్రము నార్జింపఁజన దిష్టమగుచోట నీతఁ, డెన్నికలందు లే దితనికిం జనవు పదుగురు పయనించుపద్యలో నడుచు, నధికారమును వీని కందనివరమ కటకటా! తొలుజాము కడచన్నవెన్క, నిలువీడి పోవరా దితఁడు రేపొద్దు పోకతప్పనిక స్తి పొసఁగినవేళ, నధికారు లియ్యకో లార్జింపవలయు నిట్టిపోరాముల కిలైనచోట, గుణరత్నరాశితోఁ గోట్సుతో బెరసి నిశలందు వాహ్యళినెఱపి యే నున్ని, పట్టు జేరుచునుందుఁ బదిగంటలపుడు రారానివేళ నారాక నీక్షించి, రక్షకభటుఁడు నన్ అట్టుపాల్సేయ మద్దారవంబు నెమ్మయిఁ నాచుకొందు, దైవమా యని యేను దల్లడంపడితి నాకంటె నీచింత నలఁగెను నెయ్యుఁ, డతఁడు నన్ బంటుగా నంగీకరించి తనచేంత నడియరితనముమై బ్రదుకు, నీగ్రో కొసంగెడునెఱి నూఁది నాకుఁ జీటి నిచ్చెనయేని చిక్కురాకుండుఁ, గోట్సు దీనికి నొప్పుకో లెట్లుసూపు నిట్టి తెక్కలిచేత కే నెట్లుసెతు.

వ. కావుటంజేసి తగినయనుమతిపత్రము వడయఁ గోట్సువెంట దొరతనమువారి న్యాయవాదియగు క్రౌజునొద్దకుం జేరుడు నయ్యధికారి

సీ. అలనాఁడు నాసహాధ్యాయుండై సీమలో, న్యాయశాస్త్రాభ్యసనం బొనర్చి నతఁ డయ్యె; నొఱగడ్డ మాలించి మామకం, బచ్చెరుపడె లెస్స నొచ్చుకొనియెఁ జీటి నీనొల్లక చేయుత్తరం బిచ్చె, నిచ్చవచ్చినవేళ నేగు మనుచు నెయ్యము తియ్యము నింపి విందొనరించె, నవుడప్పు కలసికొ మ్మనుచుఁ గొసరె

- ఆ. రేవగళ్లు రక్షరేకువిధమ్మున, నెంచి దాచుకొంటి నితనికమ్మ  
దాని వెలువరింపఁ దగినంత దురవస్థ, కలుగదయ్యె దైవఘటనఁజేసి. 3
- గీ. నాకుఁ గడుఁగూర్చునెయ్యఁ డై నాఁడుకౌఞు; పరిచితియు నబ్బె వీనిసోదరునితోడ  
నది మదీయప్రజాసేవ నావసరము, నందుఁ గొండాడఁదగిన సాయం బొనర్చె. ౪
- వ. అయ్యది యట్లుండె-నీరాష్ట్రంబున నల్లజాతులవారి కాలితెరువుపోకకుం జెందిన  
చట్టమ్ము నాపట్ల నెంతయుం జెట్టగూర్చె నొక్క-నాఁడధ్యక్షుండగు “కూగరు”భవ  
నమ్ముముందుగా వయాభికిం జనుచున్నన న్నచటికావలికాండు జాడవలనం  
దొఱఁగు మని యెట్టియెచ్చరికయు నొసంగసివాండు ౫
- క. కన్నెట్టచేసి చెటచెటఁ, దన్నుచు వెన్నాడ గూడుతనువు న్మనమున్  
విన్నబడెన్ దీలుపడెన్, నన్నంగనె నపుడ కోట్లు నడవంజనుచున్. ౬
- క. నాపడుబన్నంబున కతఁ, డాపంగారాని ననటనందుచుఁ గోపో  
ద్దీపితుఁ డగుచును గాంధీ!, యీపాలసు రచ్చకీడ్చుటే కగమనెన్.
- క. ఇతనియఱగొడ్డెమ్మెల్లఁ జూచితిని గాన, సాక్షిగా నచ్చి నీకునే సాయపడుదుఁ  
బొమ్ముపో మృభియోగముండెమ్ము వీని, విడువఁదగదంచు ననుకంప వెల్లిగొలిపె.
- వ. పదంపడి యే నయ్యేసుభక్తునిం గని ౭
- ఆ. భేదరోషములకు లే దిందునెల వయో, యీతఁ డేకొలందియెఱుక గలఁడు?  
నల్లమేనివార లెల్లరు నీలెంక, కొండె కాక భేదముండునెట్లు? ౮
- క. ఈతఁడు నను మన్నించిన, రీతిన నీగోల నాదరించుట నిక్కం  
బీతామసమ్ము సైపక, యే తెఱఁగునఁ ద్రొక్కి రచ్చకెక్కుదుఁ జెపుమా! ౯
- క. నమ్ముము న న్నెవఁ డేక, స్తి మ్ముంచినఁ బాడిపట్టుదెసకుం జనఁగా  
సమ్మతిపడ నది నా శప, థమ్ముసుమా యనుడుఁ గోట్లు తా విస్మితుఁడై. ౧౦
- క. నీపాటమాని యించుక, నాపల్కు పునర్విమర్శనమునకుఁ దెమ్మా  
కాపురుషుల కీదృశులకుఁ, జూపందగు నొక్కమాఱు చుఱుకుందనమున్. ౧౧
- వ. అని నన్నుఁ గసరినవెన్క- నబ్బంటుపై నిప్పులుచెరుగుడు నతండు వెలుకంబాటి  
సిగ్గువ్రేఁగున భయభరమ్మున నెన్నఁడో తన్నుమన్నించిన నన్నంగని వీడు  
క్షంతవృండుని యేటికోళ్ళు చెల్లించె - నవ్వల ౧౨
- గీ. భారతీయులఁ గలఁచు నీదారిచట్ట, మెన్నటికి నెట్లు తొలఁగునా యన్నతలపు  
లతిశయించెను గాని నా కపుడు సెట్టి, తగవుపని ముఖ్యకర్తవ్య మగుట తెలిసె.

## ౧౪ త గ వు ప ని

- సీ. వెలకట్టరాని జీవితము సాగించుచు, నబ్బమొండు ప్రిటోరియాపురానఁ  
గడపినాఁడను విశ్వకల్యాణసిద్ధికై, కష్టించుభాగ్య మిక్కడన తనకు  
లభియించెఁ దత్కౌశలంబు నిచ్చోటన, యించుకించుక గండరించె నిందె  
కట్టలుదాఁటి టోకన్యక్తనానామ, తావటోడనకాంక్ష తీవరించె
- ఆ. బక్షవాదివృత్తిఁ బాలింపవలసిన, చదురు కొంతకొంతయొదవి తీర్పు  
నెలవుచేతలందుఁ గలకీలకంబు లి, త్తావునంద యవగతమ్ము లయ్యె. ౧
- క. నాతలఁ దాల్చిన యబ్దు, ల్లా తగవునవిల్వ యాఱులక్షలదాఱున్  
భీతిజనకంబులై గణ, నాతీతము లుండెఁ జిక్కు లభియోగమునన్. ౨
- గీ. అది బెహారమ్ముపొత్తున నుదితమగుట, నిన్ని మెలికలు తలచూప హేతువయ్యెఁ  
దారకాణకు వలయుపత్రములు లేక, తగవు సగపాలు మాటపైఁ దగిలియుండె. 3
- గీ. పత్రములు వ్రాసితినిగాని ప్రతిఫలమ్ము, ముట్టలేదని యెదిరి తా మొట్టపెట్టు  
నోటిమాటలు మొదలంట బూటకంబు, లాదరింపకుండా యంచు నంకిలించు. ౪
- క. ఇరువాఁగులబేరులు బం, గరుపిచ్చుక లగుట నిల్వఁగల్గిరి ప్రజ్ఞా  
పరిపూర్ణులు కీర్తిధురం, ధరులై రాణించువారిఁ దగవాడుటకున్. ౫
- వ. మాపక్షమ్మున బేకరు ప్రధానన్యాయవాదియై యుండె-నితఁడు గాక సాలిసిటరు  
నొక్కఁడు కలఁడు. ౬
- ఆ. వారిచేతికిరిందివాఁడనై తిరుగుచు, నెఱుంగఁగంటిఁ బెక్కు-మెఱుంగు లపుడు  
సెట్టివాదమెల్లఁ జేకూర్చి వారల, కిచ్చుచుంటిఁ బర్యవేక్షపొంటె. ౭
- క. ఈయది సత్యము విశ్వస, నీయం బని మదికిఁ దోచు నెఱిగల విషయం  
బే యొసఁగుచుంటి వారికిఁ, బాయనిజంజాట మేరుపడె వ్యాజ్యమునన్. ౮
- క. నాయుచ్చిన వాదమునం, దేయంశము వారిదృష్టి కించెనొ వర్జ్యం  
బేయది యయ్యెనొ చూచుట, రేయం బవలు న్మదీయకృత్యం బయ్యెన్. ౯
- వ. దీనంజేసి నాకు గ్రహణపాటవమ్మును నిర్మాణకౌశలంబును నేర్పడె నని యెఱిం  
గితి-ని ట్లనన్యాయ త్తంబగుచి త్తంబున నీవ్యవహారంబున మునింగి వలయుపత్రం  
బులనెల్లఁ బరికించితి-మావ్యాజ్యగాఁడగు నబ్దులకు నిశితబుద్ధియు నాదెసం బర  
సీమలుదాఁటిన ప్రత్యయమ్ము నుండుకతన నాకావించుకృత్యంబుల కెంతేని



సౌలభ్యం బొదవె-యథార్థవస్తువే ముక్కా-లున్యాయంబని పిన్కట్టు నుడివిన  
పల్కపుడు నాతలపునం బాటి సర్వార్థసూన్యతంబగు మాయభిగ్రహంబు  
కామక జయంబువడయునని విశ్వసించితి- వెండియు ౧౦

ఆ. ఈవివాద మిట్ల దైవాఱుచో నొక్క, పట్టణమున నిల్చుచుటములకు  
నేల తొలగఁబాటు నిరుపీళ్లవారికి, సర్వనాశ మని విచారపడితి. ౧౧

క. వాదిప్రతివాదుల కపు, డేదైవం బావివేక మిచ్చెనో పోరం  
గాదని నెయ్యమ కుశలా, పాదకమని విశ్వసించుభానం బొదవెన్. ౧౨

వ. ఏ నద్దానియీగడ నెఱింగి

చ. తలకొనుదెంచువేడ్కు నల తైయబుసెట్టిని నిల్వరించి యీ  
యలమటలేల యెవ్వఁడు జయంబును గాంచునో యెవ్వఁ డోడునో  
తెలియద సాధుశీలుఁడగు తీర్పరి నొక్కని మధ్యవర్తిగా  
వలచుట మీకు సర్వశుభవత్తుకు మూలమటంచుఁ దేర్చితిన్. ౧౪

గీ. వాది కతనికి బహుళార్థవత్త యున్నఁ, బేరు పేరందినట్టి బేహార మున్న  
వారి విత్తాపగల్ నలువట్లుపోవఁ, బెరుఁగఁజాగెను బాడిపల్కరులముడుపు. ౧౫

క. వెచ్చమునకంటె టొడ్డుగ, మచ్చరములు రేఁగి మదులు మంగలములు కాఁ  
జొచ్చె వణిజ్యాదులు చెడి, వచ్చుబడియు సన్నగిల్లె వారికి నకటా! ౧౬

ఆ. పాడిపట్టునందుఁ బై చేయి యెనట్టి, యతఁడు మున్నచిందు నర్థమెల్ల  
మరలిరా దటన్న మాట నాయెఱుకకు నచ్చె నపుడ వెఱఁగు హెచ్చిరిల్ల. ౧౭

క. ఇతరేతర విజగీషా, వ్రతులై గాలింతు ధర్మవాదు లశేష  
స్మృతులుం దీర్పులు; నాకీ, కృతిమర్మ మెఱుంగునంత నేన జనించెన్. ౧౮

క. దుర్విధు లీదృశములకే, నోర్వక తగవాడుసెట్ల కుభయులకును నం  
తర్వేషమ్యాగ్నిశిఖా, నిర్వాణ మొనర్చి మైత్రీనెఱపుట కాత్మన్. ౧౯

క. పొవులుచు నది నాధర్మం, బవునని భావించి దుర్భరాయాసములం  
దవులుచుఁ గడ కెట్టెటులో, సవరించితి సంధితంత్రసంపాదనమున్. ౨౦

గీ. వర్తకుల కిర్వురకు మధ్యవర్తిగాఁగ, నెఱి నెసఁగునొకండు నిరీతుఁ డయ్యె  
దగఁ బరామర్శకావించె జగడమతఁడు, గెలుపుసిరి యబ్బులా సెట్టికేలు పట్టె. ౨౧

వ. తీర్పు ననుసరించి ప్రతివాది దరిదా పాటులక్షలు చెల్లింపవలసివచ్చె -నిది యువ్వె  
త్తుగా నిర్వహించుట కడిందికర్జంబని వెఱచి యవ్వణిజండు కొన్నిగడుపు లర్థింప  
నతనికోర్కీ ధర్మ్యంబకాన మివులగష్టించి యుదారుడగు నబ్బులా నిందుల కొప్పిం  
చితి -నపుడు నాయానందము పొలిమేరలం గడచె -నిరువాఁగులవారును దమపాడి



పట్టుపీడ తొలంగుట కెంతేని హరించిరి - మఱియు నీయనుభూతింజేసి నా  
కయ్యవసరంబున ౨౨

మం. పాడిపల్కెడివారి పని తెల్లమయ్యె, సత్యము తత్వము సకలంబు తెలిసె  
మానవప్రకృతిమర్మము లర్థమయ్యె, నచ్చశీలురచిన్నె లవికానిపించె  
మొలతెంచె నరుడెందమునఁ దూఱునేర్పి, యిరువీళ్ళవారికి హితము బోధించి  
పగ నడఁగించుటే పక్షవాదులకు, నుత్తమధర్మమం చూహింప వలసె  
నప్పసముగ నేతదాశయంబుంటఁ, బాడిపట్టున కెక్కుపని రాకమున్న  
జగడముల్ పెక్కింటి సమయింపఁగంటి, నే నిట్టినడవడి నించుటంజేసి  
కలిగినకష్టము కాసంతలేద, చెడినవి తం బొకచిన్నమే లేద. ౨౩

\* \*

## ౧౫ మ థ న ము

- క. కైస్తవులతోఁ బాసంగిన, నేస్తమున నాదుమది జనించినతలఁపుల్  
ప్రస్తావించెద బేకరు, కస్తిపడం దొడఁగె నన్నఁ గైస్తవుఁ జేయన్. ౧
- వ. అతఁ డొకప్పుడు
- క. మతమునవిరివికి నాతొక్క, న్నతికి వెల్లింగ్ నాఖ్యనగరమునఁ బ్ర  
స్తుతి కెంతయుఁ జాలి ప్రవ, ర్తితంబయిన గోష్ఠిఁ గాంచుతివుటం జనుచున్. ౩
- క. నన్నఁ గొనిపోయెఁ బారిష, దాన్నత్యముసూచి తన్మతాచార్యవచ  
స్కన్నభ్రాంతుఁడనై తన, తెన్నున కే వత్తునని మదిం దలపోతన్. ౪
- వ. ఈతలం పెటులున్నను బేకరునకు వేడికోలుబల్మియ కడపటిచేవ నాదగు - నీశ్వర  
ప్రార్థనముపై నితనికిఁ బెద్దయు నమ్మిక గలదు - హృదయముతోఁ గావించు  
వేడుకోలు భగవానుండు కామ కాలకించు ననియు నన్న వస్త్రాదు లగునైహి  
కములుపైత మిద్దాన సిద్ధించుననియు నితఁడు విశ్వసించు - నిప్పట్ల నే నొక  
సిరయంబునకు రా నైతి కాదయ్యె - నంతర్వాణి పెరరేచిననాఁ డెల్లనిరోధము  
లన్ గ్రేణిచేసి యేసుధర్మముకొల్పున కే నోడనని బేకరుతో నంటి-వెండియు
- ఆ. అంతరాత్మ పంచినట్టుల కావించు, టంతకంటెమున్నె యమరె నాకు  
కలమి సంతరించు నీచేత తద్విష, ర్యయము కష్టమూల మార్తికరము. ౬
- క. కావున సందియ మందక, యీవిధి నాతనికి మాటయిచ్చితి నవలన్  
దైవాఱువేడ్క నిర్దుర, మావీటం గాలుమోపు టది వట్టిల్లెన్. ౭

- క. ననుబోటి నల్ల నెచ్చెలి, తనవెంబడి నుంట దుర్వ్యసావారిధిలో  
మునుంగంగవలసె బేకరు, తనర్చునుల్ల సముతో నతం డది యీడెన్. ౮
- క. నా కింత మెతుకుపెట్టుట, కీకొనియెడు పూటకూటియి లుండ దొకం  
డీకొన్న నేమి యొటగెను, బేకరుతో నారగించువీ లుండదనున్. ౯
- క. నెచ్చెలికాఁ డీపల్కుల, కచ్చెరుపడు నాగ్రహించు నతిథులచనపుల్  
త్రచ్చి తగవాడుఁ దనపడు, ముచ్చిరితనము నిగూఢమును గావించున్. ౧౦
- వ. ఎంతదాచిన నిది నాయెఱుకలోనిద యగు - నయ్యది యట్లుండె - వెల్లింగన్  
సభకు నేతెంచినకైస్తవు లెల్లరు నపారభక్తిసంపన్నులు ననుత్తమశ్రద్ధాబద్ధులు  
నాఁ దగుదురు - వారు నాయభ్యుదయము నలచి పరమేశ్వరుం బ్రస్తుతించిరి -  
వారి వేడికోలుపాటలు తేనియతేటలంబోనివి - వారినమ్మికలు నాకు నెమ్మి  
కలుగఁజేసె - గాని ౧౧
- క. నామతము నాదునమ్మిక, లీమాత్రన ప్రిదులఁజేయు టేలా స్వర్గ  
శ్రీ మోక్షసుఖము లేసును, బ్రేమింపనివారలకు లభింపక యున్నే. ౧౨
- క. ఏ సొకఁడే భగవత్సుతుఁ, డా? సర్వేశునకు బిడ్డ లని యుండిననాఁ  
డీసర్వమనుజు లతని క, హో! సూనులుగాక యగుదురో పెఱవారల్. ౧౩
- క. జీసస్సు దేవుఁ డగుచో, నీసకలమనుష్యు లెవ్వ రీశులుగారా ?  
యేసు తనర క్తధారలఁ, జేసి కడుగునొక్కొ జగముచేయునఘంబుల్. ౧౪
- గీ. మనుజునకుఁ దక్క మృగ పశు మత్స్య నీడ, జాదికప్రాణికోటికి లేదె యాత్మ  
చావుతో వీనికథ మాసిపోవునోటు?, సకలజంతువు లీశ్వరాంశములు గానొ. ౧౫
- వ. ఇట్టిసందియములు పెక్కులు నన్నుఁ గలంచె-నీతలంపులం గై స్తవమిత్రుల  
చెవిని వైచినంతన వారిగుండె గుభిల్లుమనియె-నేను వితరణఖని మహాత్ముఁడు  
దేశికవర్మండుననియొడంబడుదుఁ గాని యతం డద్వితీయపుగుఘం డనజాలఁ-  
లోకమ్మున కతనిచా వొకమేటితారకాణ యగుఁ-గాని దానియం దద్భుతజనకం  
బగు నొకప్రభావము నిగూఢమ్ముగా నున్నదనినమ్మనేర-నన్యతరమతమ్ములం  
గానరాని మహీయ స్త్వంబు క్రీస్తుధర్మంబున గోచరింపదయ్యె-వితరణంబునందును  
హిందువులు క్రైస్తవుల నతిక్రమించినవార యని తెలిసె-ని శ్లేసుధర్మంబు  
సమగ్రంబని సర్వోత్కృష్టంబని విశ్వసింపలేకుంటిఁ-గాని హిందూధర్మమేని  
తాదృశంబని నిర్ణయింప నశక్తుండనైతి-నేలయన ౧౬
- మం. నాలుగువర్ణముల్ నానావిధాల, తెగలు నస్పృశ్యులౌదీను లపౌరు  
షేయముల్ శ్రుతులని చెప్పెడివారు, నిందుకొన్నమతంబు నిరుష్ట మనుచు

నంగీకరించు టెట్లామ్నాయ మీశ్వ, రప్రసాదితమై కొరాను కాకుండు  
నేమి బై బిలుమాత్ర మిట్టిది కాదా.

౧౭

వ. అది యట్లుండె - నయ్యవసరంబున

౧౮

క. నన్నుఁ దమవానిఁ జేయుట, కెన్నెన్నోశ్రమల కొగ్గి రేసుమతమువా  
రిన్నెటి నూఁదియ నిజధ, రాన్మత్తము సెప్పజూగె నబ్దులు నాకున్.

౧౯

క. పదపడి నాడెందమునం, దుదయించిన కలతలెల్ల నొకలేఖమునం  
గదియించి రాజచంద్రున, కధీతవేదాంతకోటి కంపినవాడన్.

౨౦

క. అతఁడోపికమై హిందూ, మతమ్ములోతుల నెఱుంగుమా యని మతసం  
తతిలో వైదికధర్మం, బతిగౌరవపాత్ర మనియు నాదేశించెన్.

౨౧

వ. ఇతఁ డంపిన పంచీకరణ యోగవాసిష్ఠాది కృతులం బరికించి కైస్తవమహమ్మ  
దీయధర్మములకుఁ జెందిన రచనలుసైతము పెక్కింటిఁ బఠించితి-నందుఁ డాలు  
స్తాయికృతంబు “దేవునిరాజ్యము నీలో నున్నది”యనుగ్రంథము నన్నుఁ బెద్దయు  
నలగించి నాచిత్తంబున హత్తుకొనె-నిది నన్ను నాకైస్తవమిత్తు లూహింపని  
మార్గమ్మున కీడ్చినను వీరితోడినెయ్యంబునంజేసియ నేను ధర్మజ్ఞాసున నైతి-  
గాన వీరికి మిగుల ఋణంపడి యున్నవాడ.

౨౨

\* \* \*

జే పె ట్టి దో ?

గీ. తగవుపని మూలముట్టుగా ముగియుటన్ బ్రీ, టోరియా వీడి దర్బాను చేరవచ్చి  
మాతృభూమికిఁ బైనం బమర్చువేళ, సెట్టి న న్నాదరింపఁగాఁ జేసెవిందు.

౧

గీ. ఆటపాటలతో మధురాతిమధుర, భోజనమ్ములతో సుహృత్పుంజమంజు  
గోష్ఠితో బహుమానవాక్కోటితో న, ఖండహర్షవిధాయిగాఁ గడచె విందు.

౨

వ. యాదృచ్ఛికమ్ముగా నపు డొకప్రతికం జూచుచున్ననా కందొకమూల “నిండి  
యన్ ఫ్రాంచై” జను తలకట్టుతోడివ్యాస మొండు కానిపించె-దానిం జదువ  
నేటాలురాష్ట్రమ్మున భారతీయులకు శాసనసభాసభ్యుల నిర్ణయించు చనవు నీని  
చట్టమొకటి నిర్మింపఁ బడుచున్నట్లు తెల్లమయ్యె-నిది నాక కాక విందునందున్న  
మిత్రులకును నజ్ఞాతంబ-పదంపడి దీనికలరూపు నబ్దుల్లా నడుగ నతం డిట్లనియె. ౩

మం. సోదరా! బేరంపుసుద్దులు తక్క, నితరప్రవృత్తి మాకెంతేనిదవ్వు  
వెలఁజూడఁ బత్రికన్ విలుతుముగాని, చట్టముల్ తెలియ మాచదు పదియెంత

- ఫిస్టేటువారు నిర్మించినఘోర, శాసనం బొకడు లక్షలదాటినట్టి  
మాబెహారమునెల్ల మంటిలోఁ గలుపు, టెఱుంగవే యపుడు మే మెన్నోవిధాల  
మొత్తుకొంటిమిగాని మొఱ లుడివోయె, విద్యావివేకముల్ వెలితిగా నుంట  
మాపల్కు నాదరింపర యధికారు, లిటఁ బక్షవాదులై యేపారుచున్న  
యాంగ్లేయులే మాకు నక్షులున్ శుశ్రులు. ౪
- వ. అనుటయు నీనేల నిరవుకొన్న భారతీయులలో విద్యలుగడించిన యువ లెందఱో  
కాన్పింతురు-మీకు వారు తోడ్పడరో-యని నే నడుగ నబ్బుల్లా నై రాశ్యపిశున  
వదనుండై వెచ్చనూర్చి ౫
- క. వా రేసుమతము నూఁదిన, వారగుటన్ మమ్ము లాఁతినాగిఁగఁ గను టా  
చారము నిజ మాడినచో, వారిదెస న్మాకు శౌరసము సున్న సుమా. ౬
- సీ. మఱియు వీ రిటఁ గ్రీస్తుమతబోధలై యుండు, నాంగ్లేయులకు దాసులై చరింతు  
రమ్మతాచార్యు లీయననిఁ బొలింఁచెను, దొరలకు భృత్యులై తిగుగుచుండు  
రనియె నాతనిపల్కు లవి నన్నుమేల్కొల్పఁ, బదరి యిచ్చటనున్న భారతీయు  
లెల్లరు నన్యోన్యహితులై మెలంగు నట్లాచరించుట కృత్యమనియు నన్య
- ఆ. మతముఁ గొల్చునంతమాత్రిన భారతీయులు విజాతు లగుదురొక్కొ యనియుఁ  
దలఁచి నన్ను నపుడు కలఁచినసంతాప, మెల్ల నడఁచి సెట్టి కిట్టు లంటి. ౭
- గీ. చట్ట మిది నెగ్గునేని యిచ్చట వసించు, భారతీయులు దుర్భరాపదలు గుడుతు  
రాత్మశౌరవశూన్యులై యలమటింతు, రాఫ్రికా వీడఁదగినవా రగుదు రకట! ౮
- వ. అనుటయు విందు లెల్లరు దీర్ఘాలోచనానిమగ్నులై యీముప్పు తప్పింప గాంధిని  
నిలువరింపు మని మాయభియోక్త నర్థింప లోకజ్ఞుడగు నబ్బుల్లా వారినలనికిం  
జూడ్కి-పఱపి ౯
- క. నాకుంగల యధికారమ, మీకుంగల దితనిఁ గోరి మేలందుటకున్  
లోకహితమ్మున కీకృతి, కీకొండని వేడుకొంద మీసోదరునిన్. ౧౦
- క. ఇతఁడు మనకోర్కె-దెస నా, దృతిఁ జూపకపోఁ డటంచు నెంచెద నై నన్  
మతి నొం డరయుఁడు సేవా, వ్రతుఁ డయ్యును గాంధిన్యాయవాదిగనుంటన్. ౧౧
- ఆ. అతని కిచ్చుసుంక మది విస్మరింపక, యడుగుఁ డెట్టిసాయమైన మీశ్రు  
లనుడుఁ జరమవాక్య మస్మన్మనోవీధిఁ, జొచ్చి సూదివోలె గుచ్చుకొనియె. ౧౨
- క. ఏ నంత నతనిఁ గన్గొని, నీనొడివినపల్కు వెఱుగు నించు నయాశే  
మానవసేవకు శుల్కం, బేనరుఁ డాసించు ని తయెఱుంగవొ సెట్టి! ౧౩

- క. ఈయున్న పెద్ద లెల్లరు, నాయెఱుఁగనివార వీరు నా కర్మలిమై  
సాయంపడ నోపుదు రని, నీయెడఁద న్నమ్ముదేని నెలనాళ్ళుండున్. ౧౪
- క. నాకుం గట్నముతోఁ బని, లేకున్నను ముద్రణమ్ము లేఖలు తంతుల్  
రాకలు పోకలు నడుపన్, రూకలు కావలయు నిది యెఱుంగుఁడ యంటిన్. ౧౫
- క. నావుడు వణిక్కు లేక, గ్రీవముగా నిట్లు పల్కరించి రహా బ్రాఁ  
తే విత్త మీశ్వరాదృతిఁ, గావలసినవట్టు తానుగా వచ్చిపడున్. ౧౬
- క. ని న్ననుసరింప మాదృశు, లన్నా కల రెండ తెందతైనను; మమ్మున్  
మన్నించి నీవు నిల్చిన, నన్నియు నపుడపుడ మిత్రమా ! సూత్రపడున్. ౧౭
- వ. నావుడు నవ్విందుకొఱ కే తెంచినపెద్దల తత్ క్షణంబునఁ గార్యసమితి పాలిసభ్యు  
లుగా మాఱి - రి ట్లాఫ్రికాఖండమునం దీశ్వరుండు నామన్దకుఁ బునాదివైచి  
యాత్మసమ్మానసమరంబునకు వెదపెట్టె. ౧౮

\* \*

## ౧౭ బ స పె ట్టి తి ని

- మం. హాజీమహమ్మదు యాజమాన్యమున, నబ్దులాసెట్టి దివ్యాగారసీమ  
నడిచినసభకు నానాభారతీయు, లరుగుదెంచి నియోజనాధికారంపుఁ  
జట్టంబు నెదిరింప సమ్మతిపడిరి, క్రైస్తవయువకోటి కరముల నల్లిపె  
నైచ్చికభటు లసంఖ్యాకు లేర్పడిరి, పిన్నలు పెద్దలు పేదలున్ ధనికు  
లాశ్రితు లాశ్రియు లానాఁటినభను, మతకులభేదము ల్మఱచి పాల్గొనిరి  
విశ్వజనీనమహా విధులకున్ దిగుట, కలవాటులేమి నయ్యాయిపద్ధతులు  
క్రొత్తలై కడువింతఁగొల్పె వారలకు, నెన్నివేఱుము లున్న నెల్లర మొక్క  
జననిబిడ్డల మన్న సద్భావ మొదవె, శాసనం బిపుడు చర్చకుఁ దేరవలవ  
దాఁగుడీ! యధికారు లని తంతిపంప, నభ్యంతరమ్ముల నాలించుపొంటె  
రెన్నాళ్ళు చర్చ వారించితి మన్న, యత్తరం బరుదెంచి యుద్వేల మైన  
సంతుష్టిఁగూర్చె మాసభకు నవ్వేళ. ౧
- వ. పదంపడి యే నధికారులసన్నిధి కంపఁదగిన విజ్ఞప్తి యొందు విరచించి స్వచ్ఛంద  
సేవకుల సాయమ్మున నొక్కరేయిలో నందు వేలకొలఁది సంతకములు చేయించి  
వడివడిన్ దాని శాసనసభకుఁ జేర్చితి - వెండియు నమ్మనవిపత్రిము నెల్ల వార్తా  
పత్రికలకు నొసంగుడు నయ్యవి విమర్శనపూర్వకముగాఁ బ్రచురించి మాకుం

దోడ్పడియె - శాసననిర్మాతృ మండలియం దీచిన్నపం బొకపెద్ద కోలాహల  
మును రేచె - నెంతచేసిన నేమి - కొట్టకొసకుఁ జట్ట ముగీకృతంబ యయ్యె. ౨

క. మాజతనమెల్ల నిట్లు ప, రాజిత మగు టేమియబ్బురంబగు విజయ  
శ్రీ జడనుపడిన నభినవ, తేజం బొకఁ డలమె భారతీయుల నుదుటన్. 3

క. ఇతరేత రానురాగ, వ్రత మీకొని రాజకీయవల్ల భ్యసము  
న్నతి నందు టది వణిజ్యా, స్వతంత్రతాగ్రియ మటంచు వారికిఁ దోచెన్. ౪

వ. నాఁడు వలసమాగాణములమేల్గిడు లరయుపెగ్గడకు రిప్పన్దొరకు నీ యపవాద  
మున్నుఁజిచి విపులవిజ్ఞాపన మొండు పంపనెంచి యసంఖ్యాతంబులగు రాజకీయ  
గ్రంథములం బత్రములం బరికించి దానినిర్మించి మాసారములో నందుఁ జేవ్రాళ్లు  
పదివేలు సేయించి తదధికారి కంపుటయ కాక యది యచ్చొత్తించి దేశము  
నలువలంకులఁ బంచిపెట్టించితి-వెండియుఁ దదీయప్రతికృతులంబెక్కుప్రతికల కందిం  
చుడు లండన్ టెమ్ముసై తము మావాద మాదరణీయంబని మెచ్చెఁగాన నేటాలు  
వారిశిష్టి సార్వభౌమునితిరస్కృతికిం బట్టుగాక తప్ప దనుసమ్మిక నాకొదనె-నంత

క. నేటాలుమిత్రు లెల్లరు, గాటంబగు వేర్మినెఱప కామక మీ రీ  
నాటం దిరపడుడని పలు, పాటుల నన్నేడ నిష్టపడితిం దుదకున్. ౬

సీ. అటులయ్యు మజ్జీవయాత్ర కయ్యెడువెచ్చ, మొరు లొసంగుట నాదుపరువుపోక  
యనియు నన్యులయింట నునికి నుజ్జనచేసి, రమణీయతామందిరమునందు  
నద్దెగీమున నిల్చుటది సమంజసమని, న్యాయవాదిసాధి వానుకూల  
జీవనమున కిచ్చసేయమి తద్వృత్తి, నడకంచు టనియు నే నరసి నెలకు

గీ. నాల్గువందలరూప్యముల్ నాకు నిడు న,భిగ్రహంబుల మీర లర్పింతు రేని  
నిలుతు నిచ్చొట నాలావుకొలఁది మీకు,నూడెమొనరింతునని వారి కొయ్యనంటి.

వ. పదపడి వార లాపాటిసొమ్ముం జులుక నొర్జించి మాకొనచ్చు సేవకుఁ బ్రతిఫల  
ముఁగా నీకిత్తుము-వ్యాజ్యములు నడిపినశ్రమకుం దగినసొమ్ము నీవు మాకడన్  
వేఱ కైకొనవచ్చు నని-రంత నేను ౮

ఆ. సంఘమునకు సేవఁ జల్పుటకై విత్త,మభిలషింప నొల్ల దస్మ దాత్మ  
యేల ధర్మవాది యీవిధి; కిందుఁ ద,ద్దీబలముకలిమితోఁ బనేమి. ౯

క. ఈకృత్యము శుభదం బని, మీకుం బనిపొందుపఱిచి మిముఁ గష్టములన్  
దూఁకించుట బడలించుట,యే కద నాకార్య; మగ్ధ మిందుల కేలా. ౧౦

గీ. మనము విశ్వజనీనముల్ పనులుసేయ, నిట నట వదాన్యుల సమాశ్రియింపవలయు  
ధర్మనిధి కొంత నాదువేతనమ యైన, నెంతయోసొమ్మునకు బిచ్చ మెత్తవలయు.

గీ. సంబళముతోఁ బ్రజాసేవనం బొనర్చునాఁడు నే నెట్లు లొరుకాసు వేడనోర్తు  
నెఱి నెడలి జీతమునకుఁ గక్కు-టితిగొన్న, బండి తొలుకరికే మూలఁబడుట నిజము.

చ. అనుటయు వారు నన్గని సమాదర ముట్టిపడంగ నే మెఱుం  
గనియవి గావు నీదునడకల్ పరవి త మకారణంబుగాఁ  
గొన వొకరూకయేని నినుఁ గోరి పరక్షితి నిల్పు వారు నీ  
మనుగడవెచ్చ మీగి యసమంజస మెట్టులగున్ సుహృన్మణీ ! ౧౩

వ. ఇట్లు పల్క నిపుడు నాదెసంగల ప్రేమోత్సాహముల కతన మీ రిట్లు  
వాక్రుత్తు - రివి యెల్లకాల మిట్ల యుండునోటు ? - మున్నుం దేను మీ మిత్రుఁ  
డుగా లెంకగా మీవలవనిమాట లాడుదు - నపుడునై త మీ మీ యభిమాన  
మే నందనేర్తునో నేరనో యీశ్వరుండ యెఱుంగవలయు - మఱియు. ౧౪

క. వాదంబులేల యిట నా, సోదరులకు సేవఁజేయుచున్ భృతి నంటం  
గాదునుఁడి మీతగవుల, కాదృతిమై నన్నునిల్పుఁ డంతియ చాలున్. ౧౫

మం. తెలజాతిపక్షవాదిని గామికతన, నిదియు మీ కింటరమే యకాట నిక్క  
మిట ధర్మవాదిగా నే నెంతదనుకఁ, బనికివత్తునో పాడిపట్టువా ర్నాకు  
నేపాటిగారవం బిత్తురో తెలియ, నభియోగములు వేడు టది సంఘసేవ  
కర్థించుమాఱుమే లనుట దోసంబె?, మఱియు వేతన మేల మానుఁ డాకోర్కి  
యనుడు వ ర్తకు లెదురాట చాలించి, రబ్బలా నాకు నీయఁ దలంచినట్టి  
బహుమతిసాముతో బల్లలుం బీట, లవి యివి కొని పంపె నాదరం బొర  
నిట్లు లే నాఘ్రికా నిరవుకొన్నాఁడ. ౧౬

\* \* \*

## ౧౮ వ ర్ణ ద్వేష ము

క. న్యాయస్థానం బొకతుల; పాయనిధర్మానురక్తిఁ బట్టును దానిం  
దోయలీ యొక ర్త; కనుచూ, పాయమ్మకు విధి యొసంగఁ డాయె లవంబున్. ౧

గీ. తెలివి తేటలుమాత్ర మగ్గలముగాఁగఁ, బడచె నాయంతి; వదనంబువలను సూచి  
బొట్టుపెట్టుట యామెకుగిట్ట; దెల్ల, యెడలఁ బాత్రతకే పేర్మియిచ్చుచుండు. ౨

వ. కాని నేటాలునందలి న్యాయవాదిఁగిషదం బేతదాచారవ్యతి క్రమముగా వర్తిం  
పుమని నెఱపాడిపట్టుం బెరరేపె - నదియుఁ దనయడియాలముల మొగమోట



పొట్టం బెట్టవలసె - నెట్లన నే నచటియున్నత న్యాయస్థానమునఁ బక్షవాదిగాఁ జేరవలచి తదధికారికి విన్నప మంపుడు నాతండు ప్రీతిమై నాచేరికకున్ మైకోలు సూపె - నైనను నావినతిపత్రముతోపాటు మదీయాంగ్లభాషా యోగ్యతా పత్రము నంపలే దనునెపము చూపుచు ధర్మవాదిమండలివారు నాప్రవేశము నిషేధించు నభియోగముం దెచ్చి - రాపత్రము బొంబాయిపాడిపట్టునఁ జిక్కు వడియుండె - నల్లవారిం జేరఁదీసినచో మెలమెల్లఁగా వారిసంఖ్య బలిసి తెల్ల వారికి నుపద్రవంబు దెచ్చునని యీశమితివారిభీతి - కావుటంజేసి తమపక్షమున వీనుమిగిలినపాడిపల్కరి నొక్కని నిల్పి న న్నగికట్ట నెల్లదారులుం ద్రొక్కిరి-కాని తగవరి వారివాదముం జించిచెండాడి పాడికి నల్లతెల్లవేటడంబు లుంట దూష్యం బనిచాటి

3

- గీ. నన్ను వత్సలతం జూచి విన్నపంబు, నీది మన్నింపఁబడియె గాంధీ! ప్రమాణ మాచరించి న్యాయస్థానమందుఁ జేరు, మనుషుఁ బాలించితిం బ్రీతి సతనిపనుపు. ౪
- వ. పదంపడి తగవుపట్టునందలి కట్టుకట్టడంబట్టి నీతిరోవేష్టనమ్ము వగనీయం బని యతండు నన్నుంబలుక నయ్యానతిం దోయువీలున్నను ము న్నచటి మాండలిక దండనాధికారిపాడిపట్టునం దలకట్టుతీయ సని తుటారించినవాడ నయ్య భావి కాలంబునందు నాకావింపవలసిన దండమాత్రలు పెక్కులుంటంజేసి వానికొఱకు నాబలంబు న్నూడఁబెట్టవలచి తలగుడ్డను డించితి-నీచెయిద మబ్బల్లాప్రభృతిమిత్రుల కసమ్మత మగుడు నేలవొద్దు లెఱుంగవలదా యని వారి నెట్లకే నొడంబటిచితి- నొక్కయంశంబ వేర్వేరుసమయంబుల వెవ్వేఱువిధులఁ గంట వలయు నను ధర్మంబుదేస వారి కంఠకృతి లేదయ్యె - నామనుగడనెల్ల సత్యమను నభినివేశంబ మైత్రీసౌఖ్యమాధుర్యము నందింపఁగల్గె - నియ్యది సత్యాగ్రహమునందు నపరి హార్యంబగు నంగంబని రానురా నెఱుంగఁగంటి - నీపట్టుదలకతన నాతలప్రాణమ్ము తోడకు వచ్చెడిది - నానెయ్యరెల్లరు నసంతృప్తిపా లగువారు - కాని సత్యంబు కులిశంబువోలె నెంతకఠోరము క్రొవ్విరివోలె నంతమవ్వం బని తెలిసితి - నది యట్లుండె - నేటాలున్యాయవాదిసమాజమువారి నిరోధమునంజేసి యాఫ్రికా యందు నాపే రింకొకతూఁగ ప్రతిధ్వనించె - ననేకపత్రికలు వారిచేష్టిత మీర్వా మూలంబని తెగడె - నిట్లేను వెల్లడియగుటచే నాకృత్యంబులు కొన్ని సుక రంబు లయ్యె.

౫

\* \*

## ౧౯ నేటాలుభారతీయసభ

- సి. పరభూమి నాదుకాపురము సాఫల్యము, నందుట వాంఛనీయముగాన  
నభియోగవిధుల కే నవుడు గౌణత నిచ్చి, వరియించినాడ సేవావ్రతంబు  
మనవు లంపినయంతమాత్రిన యధికారు, లంకెకువత్తురా యహరహంబు  
నలజడి గావింపవలయు సుస్థిరమైన పరిషత్తు లేనిచోఁ బనులుసాగ
- గీ. నేర వని యెంచి నేటాలుభారతీయ, సభను నెలకొల్పి నియమముల్ సంతరించి  
నెలనెలకు సభ్యు లొసఁగుకానికల దాత, లిచ్చునీవులతో బండి నీళ్లుచుంటి. ౧
- గీ. నెలకుఁ బదునై దురూప్యముల్ నే నొసంగఁ, జొచ్చితినె సభ కిది నాదువచ్చుబడికి  
మిక్కిలినకాన్క యయ్యు నీరొక్క మీగి, సులభతర మాయె నాయంబు  
సారిది హెచ్చి. ౨
- వ. ఏను సభాకార్యదర్శి నగుట సభ్యు లొసఁగుకాన్కలం బోవుసేత నాకర్తవ్య  
మయ్యె-రానురా నెంతవేడిన విత్తము నీక సభ్యులు నన్నలయించి-రారంభ  
శూరత్వ మన్నది నా కపు డ్దెఱుకపడియె- నవ్వల నెలకాన్కల మాని వారి  
కోపహారముల నేర్పఱిచితి-మికట్టడంజేసి నాప్రియాసంబు చాలవట్టుతలఁగె-  
నార్థికవాగ్దానముల నమ్మి సభ కే నెన్నడు నధమర్ణ తాబాధ నాపాదింప నైతి-  
ననుయాయులు నిరనధికోత్సాహముమైఁ గ్రొత్తసభ్యుల నార్జింపఁ బూనిరి-సం  
పన్నులగు వణిజులు మమ్రాహ్వనించి ధనంబు నీజాగిరి-కాని యక్కఱకుమించిన  
సొమ్ము గడియించుట నింద్యంబని యే నితఃపూర్వంబ విశ్వసించితి - వెండియు ౩
- క. నెలనెలకున్ బరిషత్తులు, పలుచర్చలు నడుచుటన్ సభాస్థారులలో  
వెలసెం గ్రమక్రమమున, లలితోపన్యాసకౌశలం బది మివులన్. ౪
- క. చిల్లరవెచ్చముపెక్కువ, కొల్లనినే నచ్చుసేత కొప్పక లేఖల్  
చెల్లుంజీట్లు నివేదిక, లెల్లన్ విరచింప నుత్సహించితిఁ జేతన్. ౫
- క. వలవదని దాత లన్నను, నిల కిచ్చితిఁ జెల్లుచీట్లు నిక్కచ్చిగ లె  
క్కలు దువ్వరువ్వ కుంచితిఁ, బలువుర కీపనికి నొల్లఁ బాటగు నకటా ! ౬
- ఆ. దోసి గానిలెక్క యేసంఘమున కేని, జీనగట్టయని వచింతు నిట్టి  
యబ్బెసంబు లేమి యనివార్యదుర్యశ, ఉదయమూల మెల్ల సదములకును. ౭
- వ. ఆయవ్యయవివరణము నిర్దుష్టముగాఁ జూపలేనివాడు నిష్క-శంకముఁగా సత్యము  
నునుచు టరిది-కాన మాసంఘ మెంతయన్నవయైనను దానిచరిత్ర నతిజాగరితనై

జాల -దతఁడు పాగ నుజ్జగించి చేతం బట్టుకొనవలయుఁ -గావుటంజేసి నామోల  
నయ్యఱవ యిట్టినడవడిం గొనియాడె -నీచెయిదంబు నాకుం గ్రొత్తయై నన్నుఁ  
జిన్నపుచ్చెఁ -గాన నే నతనింగని ౧౯

క. ఏల తలచీర డించెదు, కీలింపుము తప్పలేద కీలింపు మనన్  
జాల వెనుకాడి యాడి కృ, తాలసతన్ జుట్టుకొనియె నాతఁడు వలువన్. ౧౮

క. అతఁ డెంతక్రుయ్యఁబాఱిన, నతివేలాసందభాగి యయ్యె వినుత  
ద్యుతి వానిఁ బొదివె ననిమే, షతాప్రసన్నతల నన్ను సంభావించెన్. ౧౮

క. తమసాటివారి నవమ, త్వముపా లొనరించునాఁడె తమ కౌన్నత్యం  
బమరునని కొంద తెంచెడి, క్రను మెట్టిదొ యెఱుఁగ నెంతకాలము చన్నన్. ౧౯

\* \* \*

౨౧ మూ ఁడు నిష్క ము ల ప న్ను

గీ. బాలసుందరుతగవు నేటాలులోని, కార్మకులతోడ నాకు సఖ్యమును బెనుప  
మెల్లఁ బరికింపఁజాగితఁ దెల్లదొరలు, పాడికింబొసి వీరిఁ గీడ్పఱుచువడువు. ౧

వ. వేయెనమన్నూట తొంబదిన్నాల్గవయేట నేటాలునేలుబడివా రనునత్సరంబు  
నొడంబడికకూలివాండు) తల కిరువదియైదు నిష్క-ములపన్ను చెల్లింపవలయు నను  
నపపాదముం బ్రవేశపెట్టుడు నది గని యేను టిచ్చవడి దాని మహాసభకు నందిం  
చితి-నం దీచట్టము న్ముదలకింప నెల్లజతనంబులు రవణింపఁదగునని యైకకంఠ్య  
ముగా నిర్ణీతమయ్యె-నీయప్పనంబునకుం గలగుట్టు నించుక వెలునరింతు-వేయి  
యెనమన్నూటయఱువది యగునబ్దంబునం దీదొరితనమువారు ౨

క. నేటాలుగడ్డ చెఱకుం, దోటల కగునం చెఱింగి తోడన భరత  
తొమ్మిదిగఁ గలకార్ములు, పాటుపడం దగుదు రిట్టిపంటల కనుచున్. 3

మం. గుర్తించి హైందవక్షోణిఁ బాలించు, వార్నిమైకో లంది వలసిననట్టు  
పనివాండ్ర) రావించి పంచవర్షములు, కూలిసేయ బిగించుకొని రొడంబడిక  
యవధి చెల్లినవెన్క నాఫికామన్కి, కుత్సాహ మొదపుచో నుండఁగావచ్చు  
నర్థమున్నఁ బొలంబు లార్జింపవచ్చు, శక్తులైన వణిజ్య సాగింపవచ్చు  
నని వారికిం జూపి రాశ లవ్యేళఁ, బంచాబ్దములు చన్నపదపడిసైత  
మీకూలివాండ్ర)చే గృహి నీడ్వవచ్చుఁ, బాడి,పంటలు వృద్ధిపఱుచుకోవచ్చు  
ననుతలంపులె యిట్టి యనుకూలభావ, గరిమఁ జూపఁగ మూలకారణం బందు. ౪

వ. కాని గడువుదాటినభారతకర్మకరు లాంగ్లేయు లెన్నడు నూహింపని యభ్యుదయముల నందఁగల్గి - రెట్లన

గీ. భారతమునుండి నానాప్రకారశాక, బీజములఁ దెచ్చి కూరలుపెంచి కంచి మావిత్తోటలు నాటి సుశ్రీ వరింప, భవనములుగట్టి బేరాలఁ బాదుకొనిరి. ౬

గీ. పచ్చపచ్చఁగఁ దిరుగాడు భారతీయ, కార్మకులఁ జూచి తెల్లవా రోర్మి నూడ్చి సొంతకరిసనము న్గడించుట సరే! వ, ణిక్కు లై రేని వీరి మన్నించు టెట్లు? ౭

క. అని యీరసమ్ము కొలువుం, గొనియాటకు మ్రొగ్గి రెన్నికుట్రల కై నన్ వెనుదీయక తత్కార్యక, జనావళిన్ రొప్ప వేడ్కసల్పిరి వారల్. ౮

వ. వాణిజ్యంబ కాక మితవ్యయముతో నిరాడంబరముగా మెలంగుట, సామాన్య లాభంబునకుం దనిసనుట, యనామయకారికార్యంబుల నుఱమి, మందిరముల సుందరముగా నొనర్చుకొంటుకు బంకముచ్చదనం బూనుట, మత్తవైలక్షణ్యము లోనగు నల్లవారిమనుగడ మార్గములుసైతము వారిం జాతిద్వేషదోష దూషితులం బొనరించె - గావున ౯

క. మునుముం దెన్నికచనవుం, దునుమాడు నిదేశమునకుఁ దొడఁగిరి తచ్చా సన మైనవెన్క - దలప, న్నును వడ్డించుటకు నేడు నూల్కొని రిస్సీ! ౧౦

వ. చట్టము నామూలాగచూడము పరికింప నై దేండ్లు ముగిసినంతన కూలివాండ్రు భారతదేశమున కేగవలయు, నట్లు సేయనినాఁ డించుక జీతపుంబెంపున కీకొని రెండేడుల కొక్కమఱి ముచ్చిలిక వ్రాసి యీవలయు, నీరెండుతెఱంగుల కొల్ల నియెడ నేడాదికి మున్నూటఁబెట్టెద్యెదురూపాయ లరివెట్టవలయు నని తెలిసె - నీతీర్పునెల్ల భారతప్రభుత్వమువా రొప్పక మూడునిష్కములకప్పమున కంగీకరించి - రిదియు నత్యాచారంబ - దీని నిర్మూలింప నేటాలుభారతజాతీయమహా సభవారు నిరంతరదీక్షమై శ్రమించిరి - కాని యది యిరువదేండ్లకు ఫలించె - నీప నెత్తి వైతు మని నేటాలురాచఱికమువారు గోపాలకృష్ణగోకులున కిచ్చిన వాగ్దానము చెల్లింపమింజేసి చరమస్ంగ్రామ మారబ్ధ మాయె. ౧౧

క. ఆకయ్యంబునఁ గార్మకు, లేకాగ్రతఁ జూపి రెంద తెందఱొ బంధా లై క స్తిం గుడిచిరి వె, స్నీకయ లఘునాళికాగ్ని కీల్గిరి పలువుర్. ౧౨

గీ. దొసఁగు లెన్నెన్ని పైకొన్నఁ దుట్టతుదకు, సత్యమే నిత్యవిజయధ్వజంబు నెత్తెఁ గర్మకరదుర్భరాపదాకార మూని, సత్యదేవత నాఁడు సాక్షాత్కరించె. ౧౩

క. సడలని విశ్వాసంబును, సడిసన్నతితిక్ష సుప్రశంసార్హం బౌ కడఁకయు లేకుండినఁ జొ, ప్పడునోటు జయంబు నాటిబవరంబునకున్. ౧౪

వ. కర్మకరు లీసమరమ్ము నెదుర్కొనక మహాసభవారు దీని గుర్తింపక యున్నఁ దప్పక తలపన్న విధింపఁబడి చేటికి న్వేధించుచుండు-వెండియు నేతదీయంబగు దుమ్మిర్తి యాఫ్రికాభారతీయులకకాక సకలభారతప్రజల కంటి ప్రాఁబడియుండు.

\*  
\* \* \*

### ౨౨ ధ ర్మ ని రీక్షణము

- క. పరమేశ్వర సాక్షాత్కృతి, వరియించుటఁజేసి వేడ్క-వడినాఁడఁ బ్రజా వరివస్య; కదియ వేలుపు, దరిసెన మిప్పించునన్న తాత్పర్యమునన్. ౧
- క. భారతజగతీసేవా, భారంబును మోత నాకుఁ బరమప్రియ మీ యారంభము నేటాలునఁ, గోరక లభియించె నెలమి కొనలొత్తంగన్. ౨
- ఆ. బ్రదుకుఁదెరువు వలచి పైకొన్న కార్య, వాడువేడబముల దాడి కడలి దేశయాత్రవలనితెల్వి కూటాడి నే, టాలునందు నాదుకాలి నిడితి. ౩
- గీ. కాని భగవద్గవేషణాధీనవృత్తి, నాత్మసందర్శనమ్మునయందు నోల లాడితిం గ్రైస్తవులు నెయ్యరై మదీయ, ధర్మజిజ్ఞాసకు న్దోహదమ్ము లిడిరి. ౪
- వ. ఆయిచ్చ నుపశమిల్లఁజేయ నే నియ్యకొన్నను నాచెలికాండ్రగు క్రైస్తవు లడ్డు పడి - రెట్లన నాఫ్రికాక్రైస్తవమతపరిష దధ్యక్షుడై దర్బానునందునెలవుకొన్న వాల్టను నన్నుఁ బసిపట్టి చేరఁదీసి గారవింపఁ దొడంగె - నితనినడవడి నాకు వింతగొల్పె - న నీతఁ డేసుధర్మంబు నారాధింపుమని యెన్నఁడుం గోరఁ డయ్యె - గాని ౫
- క. తెరదీసి తనమెఱుంగులు, నెరసులు నాయెట్టయెదుట నిలిపెను దన స చ్చరితము దుశ్శీలమ్మును, బరికించెడిమార్గ మేరుపటిచెన్ నాకున్. ౬
- క. అతని సహధర్మచారిణి, సతీమతల్లిక వివేకసంయుత వినయా నివృత విద్యారత; తజ్జం, పతులచరిత్రంబు నాకుఁ బ్రమదంబొసఁగెన్. ౭
- వ. మాతలంపులయం దెన్నే నెడమడుగులు గలవు - కాని సత్య సహ నౌదార్యము లున్నయెడ నవి ల గ్గొనరించునట్టివ యగు - నయ్యాలుమగల సౌజన్యంబు నన్నుఁ గడుంగడు నాకరించుటంజేసి యే నేరాశమ్ముగా వారి సన్నిధి కేగుచుంటి - నీజడ్డు మతమ్ముదెస నా కేమరుపాటు వొడమకుండునట్లు సాయంపడె-వెండియు ౮
- ఉ. వీలగునప్పుడెల్ల మతవీధులుతొక్కుచు నిస్సమాన ధీ శాలికి రాజచంద్రునకు సందియముల్ వెలిపుచ్చుచుంటి నా ౯

గోల నుపేక్ష సేయ కనుఁగులబలె నన్తనుఁగొంచు మంచిమా  
ర్గాలకు నీడువందగిన కమ్మల నంపఁదొడంగె నాతఁడున్.

౯

వ. మఱియు నర్మదాశంకరకృతంబగు ధర్మవిచారము, మాక్కుముల్లరు వ్రాసిన  
'హిందూదేశము మన కేమి బోధింపఁ గల'దను గ్రంథము, దివ్యజ్ఞాన సమాజ  
మువా రాంగ్లీ కరించి ప్రకటించిన యుపనిషత్తులు, మిగుల నాసక్తితోఁ బఠించితి-  
నీ వ్రాతలు హిందూధర్మముపై నా కత్యంత గౌరవ మేర్పడఁజేసె - గాని  
లా.తిమతములదెస నాకపు డనాదరంబు వొడమదయ్యె - నపుడ వాషింగ్టన్  
నిర్వింగురచించిన మహమ్మదుజీవితము చదివితి - నది తత్కథానాయకునెడ  
నా కభిమానము గూర్చి - జొరాస్ట్రా బోధనములుపై త మానాఁడు పరిశీ-  
లించినాఁడ.

౧౦

క. ఏ ని ట్లలతిగ వలతిగ, నానామతశోధనం బొనర్చితిఁ దత్త్వ  
జ్ఞానార్జనాభిలాషము, దానన్ వికసించె యోగతర్జము నొదవెన్.

౧౧

క. కృతు లరసినంత యోగో, న్నతి వశ్యముకామి నందు నా కబ్బిన పాం  
డితి యల్పిష్ఠమ భరత, షీతి మెట్టినవెన్క యోగిశేఖరు నొకనిన్.

౧౨

క. సేవించి యోగవిద్యా, ప్రావీణ్యము పడవనెంచి పాతంజల మ  
ష్టే విడిచితి నీనాటికి, నావల పీడేట కున్నయది విధివశతన్.

౧౩

వ. మఱియు నయ్యవసరంబునం దేను డాల్ స్ట్రాయరచనల దీక్షమైఁ బఠించుడు నమ్మహా  
మహుని 'వేదముల సందేశమేమి' మున్నగుకృతులు నాయుల్లమం దిల్లుగట్టు  
కొనియె-విశ్వప్రేమ మానవు నెంతయున్నతికిం జేర్చు నారహస్యంబు నానాటి  
కుగ్గడువుగా నెఱుంగఁగంటి-వెండియు నక్కాలంబువంద

౧౪

ఆ. ఏసుధర్మ మాశ్రయించుకుటుంబ మొక్కండు మిత్రమైనకతన దాని  
వేడ్క నాదరించి వెడలితి భానువా, సరములందు వినుతీసదనమునకు.

౧౫

క. ఆసదనమ్మునఁ గాలిడు, నేనుమతమువారిబుద్ధి కీర్షరచింతా  
వాసనలే దైహికభో, గాసక్తియ జీవగట్టయగు వారలకున్.

౧౬

గీ. అకట! వాహ్యళి కేతెంచినట్ల వారు, గుడికివచ్చెద రిట్టిపోకడలు చూడ  
సిగ్గు గురువులువాఁడె దూఁ గగ్గలించె, నేవ క్రేళ్ళుబ్బ నా కట కేగుటన్న.

౧౭

వ. ఇట్లు ప్రార్థనామందిరమ్మువలనికిం జనుట దిగఁద్రావియు నా లంబితోడిచెలిమిం  
బాయనైతిఁ-గాని తలఁపనితలంపుగా నదియుఁ బరిత్యాజ్య మయ్యె-నెట్టులనఁ  
దత్తుటుంబిని

౧౮



- క. ఘోరమైన యయ్యను సంకుచితాభిప్రాయములకుఁ గుదు; రాయమతోఁ బచరింతు బహుళధర్మ, ప్రచయాంతరచర్చ నమృతభావము వెలయన్. ౧౯
- గీ. అనఘుఁ డార్పాల్లు ప్రాజ్ఞోతి యనెడుపేరఁ, బలుకువొత్తము నాసాధ్యుఁడ నొక్క తరుణమం దే బరించుచోఁ దొరలె నేను, మారజ త్తారతమ్య మీమాంసచేత. ౨౦
- వ. అపుడు నే నామెతో నిట్లు పలుకరించితి. ౨౧
- గీ. జననిరో బుద్ధగౌతము జాలిపెంపుఁ, గంటివే యది మనుజవర్గముఁ గడచి కాలసర్పముదరికి వ్యాఘ్రము దెసకు, గునుకు పెట్టె శర్వప్రాణికోటికడకు. ౨౨
- క. నగుమొగముదాని నాతని, యెగుబుజమునమేకపిల్ల నెవ్వఁడు కని మై సొగయ నతివేలకరుణా, పగా జనుస్థాన మగుచు భాసిలకుండున్. ౨౩
- క. సకలప్రాణివ్యాపక, మకలంకం బీదృశంబు ననుకంపను గీర్తి స్తుకడం జూతుమె నాపుడు, నకటా! నాపలుకు నొంచె నాయమ్మహృదిన్. ౨౪
- క. ఆకందువ పసివట్టితి, నీకథ కారాత్రికము నిచ్చితి నయ్యై వాకులు నొడివితి నవ్వల, నాక ప్రసాదించువిందు నడచువఁ గొంటిన్. ౨౫
- వ. ప్రత్యాదివార మరుదెంచి మా యాతిధ్యముం బొటింపుమని యెన్నఁడో నన్నీకుటుంబమువా రర్థించుటంజేసి వీరివిందుల కింతకుమున్న యలవాటువడితి - నానాఁడు మాపంక్తియం దెదేండ్ల యీడుగలపసివాఁ డామెకొమరుండు నగు మొగమువాఁ డొకఁడు కూర్చుండి మెసవజాగె - నంత ౨౬
- గీ. అతనితో ముద్దుముచ్చట లాడుకొనుచు, నారగించుచునుంటి నాహార మపుడు కందుహరివాణమునఖంగుఖంగు మనుచు, మొరసె నొకయెంపముక్క న న్నొట సేనేవ. ౨౭
- గీ. అంతఁ బసివాని నవ్వి నాచెంతనున్న, బదరికాఫలముం జూపి యిదిగొ దీనిఁ జూడు మోచిట్టిపాపఁడా చూడు మెంత, చక్కఁగా నున్నదో చియ్యముక్కకంటె. ౨౮
- గీ. అనుటయుం జిక్కవెన్నెల నవఘళించు, డెందమునచిన్నె పల్కులో సందడింప నిజమ నీవాడువాక్యంబు నిజమ యంచు, ముద్దుఁగుట్టఁడు నామాట పెద్దచేసె. ౨౯
- వ. కాని యీసల్లాప మాకొండాకతల్లికి దుర్భరసంతాపకారి యగుడు నాసవ్వడి నెఱింగి యే నించుక మేల్కొని వైశంబ విషయాంతరము నందుకొంటి - దరువాతిరవివాసరమునఁ గొతుకుచుం గొతుకుచు వారియిల్లు తొక్కినపదంపడి యయ్యిల్లాలు నన్నంగని ౩౦
- క. నీనేస్తము నాబిడ్డకుఁ, గానిది సు మ్మితఁడు పిశితఖాదనవిముఖుం డై నన్నుఁ బూటపూటకు, నానావేదనలపా లొనర్చెడి నకటా! ౩౧



- క. నీకటదలు వల్లించుచు, నాకొసగుము పండ్లటం చనారతముగ న  
త్రాకలుపెట్టెడి నీతని, నేకరణిన్ సైతం బెద్దయిడుమయ వచ్చెన్. 3౨
- క. ఆమిషము న్దినకుండిన, నామయముల్ కవియదెంచు ననఁ గాని నిజ  
స్థేమమ్ముఁ బొసి వాడిన, తామరతూడై నిసుంగు తక్కువపడఁడో? 3౩
- క. ఏ నెట్టులోర్తు దీనికి, నేనాడున్ బిడ్డ కిట్టిహితములు గలపం  
బూనకు వీనిం జెఱుపకు, నీనేర్చినచదువు మాక నేర్పుము తండ్రి! 3౪
- వ. నావాక్కు లన్యధాకరింపకు మనుడు నే నగ్గరిత న్నూచి 3౫
- గీ. తల్లిరో! నాప్రమాదము న్దలచి తద్ద, వనరుచున్నాడ నంజిక న్మునిఁగినాడఁ  
దానునుం బిడ్డలను గన్నతండ్రి నగుట, నెఱుఁగుదుం దల్లిదండ్రులహృదయసరణి.
- క. నానేర్పు నీతికంటెను, నానడవడి బిడ్డమదికి నాటును దిరమై  
కానం గ్రవ్యము నంటని, మే నిచటకిరాక మానుటే లెస్సయగున్. 3
- గీ. దీన మననెయ్యపుందీవ తెగదు నీకు, నిట్టివేదన లికమీదఁ బుట్టనేర  
వనుడు నాసాధ్వి నీచెప్పనట్టితెఱఁగు, కడు సమీచీనమని వేడ్కయడరఁబల్కె.

\* \* \*

### ౨౩ గృహ వ్యవస్థ

- వ. కాపురం బీడ్చుట యన నాకింతకుము న్నలవాటులేనికార్యంబు గాకున్నను నా  
లండనుబొంబాయిమచ్చి కిని నేటాలునందలియచ్చి కిని వేఱడమ్మకలదిందేనుహిందూ  
న్యాయవాదియు భారతీయప్రతినిధియు తీవికిందగుభంగి వెచ్చింపవలయుఁగానఁ
- క. నగరిం జక్కనితావున, సాగసరిసదనమ్ము వడసి సుందరభావ  
స్థగి తోపకరణములతో, దగువిందులతోడ జీవితమ్ము నడిపితిన్. ౨
- గీ. ప్రతికుటుంబమునం దొకబానిసీని, నిల్పు టనివార్యమగుఁ గాని నేటిదనుక  
లెంకఁగా నరు నెట్లు పాలింపవలయు, బాలకతయెట్టిదో కనఁజాలనైతి. 3
- గీ. అపుడు నాతోడ నొకమిత్రుఁ డప్పసమ్ము, పీటవెట్టెను; మఱియింటిబిడ్డవోలే  
బానసీఁ డుండె నొక్కఁడు, మానివాస, మందె లేకరులున్ భోక్త లైనవారు. ౪
- వ. మాకాపురంబు చక్కఁగా నడిచినదనియ వక్కాణింప నోర్తుఁ - గాని యిందుఁ  
గతిపయవిషమసంఘటన లేర్పడక మానలేదు - నాచెలిమికాడు బుద్ధిమదగ్రగణ్యుఁ  
డనియు విశ్వాస్యుఁ డనియుఁ దలంచినయేను దుట్టతుదకు విప్రలబ్ధుండనైతి - నెట్టులన

- గీ. ఇతఁ డసూయకు లోఁగి నాయుంట నిరస్త, కొన్న లేకరి రాలుగా యన్నశంక  
నన్ను వేధించునట్లు పన్నాగ మొందు, సంతరించె నుపాయకౌశలము మెఱయ. ౬
- ఆ. ఆవులించునంతఁ బ్రేవులు లెక్కించు, గడుసులేఖకుండు క న్నెఱింగి  
వదలె నాదుకొల్పు పదపడి మాయంటి, చూరుదెసకు నిక్క-చూడఁ డయ్యె. ౭
- క. అతనియెడఁ దప్పు గావిం, చితిన్కొక్కో యనుచుఁ బెద్దచింతించితి నీ  
కత యిట్టులుండ నయ్యరి, బ్రతుకెల్లన్ విరిసి బైటబడె నొక్క-తఱిన్. ౮
- క. నాచెంగటఁ దాత్కాలిక, పాచకుఁ డపుడుండె వాఁడు పలువగఁ గునకుం  
దోచినను వేల్పు నన్నుం, గాచుటకై పంపుదూతగా నచియింతున్. ౯
- క. నాయెఱుకువకు న్వలిగా, మాయంటన్ నడుచు నీతిమాలినకాగ్యం  
బీయాంధసికుండు తెలిసి మ, దీయాంధ్యముఁ జోపఁగా మదిం దలపోసిన్. ౧౦
- గీ. మంచివాడని యెల్లరమాట విశ్వ, సింఁచువాడని జనులునన్ జెప్పికొందు  
రిట్టినాయంట నోర్వరానట్టికంపు, కవియుడెంచుట వాని కక్క-జముగొల్పె. ౧౧
- వ. కార్యాలయమునుండి ప్రత్యహమును రాహితేయ కాలమ్మున కిలుసేరి సాపడుట  
నానియమంబై యుండు - నిట్లుండ నొక్కనాఁడు కుతపకాలమునం దీబోనకాఁడు  
ముచ్చెమటలతో నిట్టూర్చువాఁడు కార్యస్థానమ్ముఁ జేరి నన్నుం గని ౧౨
- క. అక్కఱకల దొక్కఁడు మీ, రిక్కకు నేతేరవలయు నిప్పుడ యన్నన్  
ముక్కు మొగం బిసుమంతయు, వక్కాణింపవ యిదెట్టి వల్లడి సెపుమా. ౧౩
- గీ. ఏమి మునిఁగెనోయి యాయున్న మొలబంటి, పనులనెల్ల నొదుఁగఁబాటఁ జేసి  
యుఱుకుపెట్టవలయునో యంటి నవ్వల, నతఁడు మాట లేటి కనుచుఁ బదరె. ౧౪
- గీ. అంత నతనిపల్కు నంకిలిపెట్టక, వెడలినాఁడ వానివెంట నింటి  
కంటుకాఁడు నిల్చునట సూపి మీర యీ, తలుపుఁ దెఱవుఁ డని యతండు నొడివె. ౧౫
- క. గుట్టెల్ల నెఱిఁగి తలుపుం, దట్టితి మార్పలుకురామి దార్ద్యముకొలఁదిన్  
నెట్టితిఁ గొట్టితి భిత్తిక, లట్టిటె యటమటించె నడరెను అంపుల్. ౧౬
- క. విచ్చెన్ వాకిలి గదిలో, ముచ్చముడిఁగి యుండె నొక్కమూలను వెలయా  
లచ్చెలికాఁడును సగపాల్, చచ్చి నిలంబడియె నొక్కచక్కటి నిసిరో. ౧౭
- క. పొదపొద మెన్నఁడు నీవీ, సదనంబునఁ గాలుమోపఁ జనదని పడుపున్  
ముదియ నదలించి పంపితి, బదపడి చెలికానిఁ గదిసి బాపురె ! నిన్నున్. ౧౮
- ఆ. నమ్మి బేలుపోయినాఁడ నావెంగలి, తనమ నన్ను నింతదనుకఁ దెచ్చె  
జాలుఁ జాలు నీదుసంగతి గోముఖి, వ్యాఘ్రములు వసింపవలవ దిచట. ౧౯

- వ. అనుటయు నతండు పశ్చాత్తప్తుడై బుద్ధితెచ్చుకొంట మాలి వేగిరింపకు-నీబ్రదు  
కెల్ల వీధిపా లొనరింతు-నని నన్ను జంకెనచేయం దొడగె-నంత నేను జిటునవ్వు  
వెలార్చి ౨౦
- క. చాటింపు మెల్లభూములఁ, జాటింపుము నన్ను నోరి! జడమతి! నాకుం  
జా టన్న దున్న దటరా!, టాటోటుంబదుకు నాకడ న్నల దటరా! ౨౧
- ఆ. ఇచ్చవొడమినట్టు లేదేని గావింప, వచ్చుఁ గాని పాయవలయు నిచటు  
నా నతండు రుద్రుడై నిప్పులుమిసె దు, శ్మశకమ యయ్యె వానిఁ జక్క-జేత. ౨౨
- వ. అంత నేను గత్యంతరంబు కానరామింజేసి ౨౩
- క. లేఖకు నంపితి రక్షక, శాఖాధిపుకడకు నంత శాంతార్భటుడై  
నాఖరవృత్తిని సైచి ద, యాభేలాలోలబుద్ధి వగుమని నన్నున్. ౨౪
- క. చెలికాడు కొసరి గేహము, వలనన్ వెలువడియె గడుసువాఁ డితఁడంచుం  
దెలిసియుఁ జేపట్టితి నా, చెలికారము వీని సవరచేయదె యంచున్. ౨౫
- క. నాయాసలెల్ల నాటడి, పోయెఁ గదా వీనిపొత్తు పోలనిదని మ  
చ్చేయొర్థు లెంతసెప్పినఁ, బాయనికూహామ్ము నన్నుఁ బామరుఁజేసెన్. ౨౬
- వ. ఉల్లిమొక న్మలైపూలు పూవఁజేయఁ గడంగిన నా వేదులు నేమిసెప్పుదు-నైన  
నియ్యకార్యంబు యుక్తసమయంబునన్నన్నుఁ బ్రబోధించె - నిది నాకన్నువివ్వడ  
యేని యీచెడగరపునెయ్యంబునం దోఁగి యమూల్యంబగు నాకాలంబు నిత  
నికి రిత్తవెచ్చించి నేఁ డవలంబించిన యేకాంతజీవనమ్ముజోలికిం బోక వీనిచూ  
పించిన దుష్పథమ్ములంబడి దిక్కుగాన కల్లాడుచుండెడివాడఁ - గాని ౨౭
- క. ఏమానవుండు భగవత్, ప్రేమావృత్తు నెదిరిచి బాధపెట్టఁగఁ జాలున్  
నామది పవిత్ర మగుటన్, సామి సదా నెరసులోర్చి సాకెను నన్నున్. ౨౮
- మం. తొలకరియంద యీ దుస్సహృదైన, పరిణామ మొదవి మద్యావిజీవనముఁ  
గు స్తరింపఁగ ననుకూలించె మిగుల, నీశ్వరుం డర్థమై నీబోనకానిఁ  
బ్రేవలే దనుచుఁ జెప్పెడివాఁ డెవండు, నానిద్ర విరియించి నన్నుద్ధరింప  
వచ్చినహితుఁ డీ సువారంపువాడు. ౨౯
- వ. అయ్యది యట్లుండె - నీ దుండగమ్ము బాహిరపోయిన వెంటన వంటరి నాసన్నిధి  
కేతెంచి మీ రమాయికులు - పసివాడే నలవోక మిమ్ము వంచించు - నిట్టి  
మీకొలు వభిలషణీయంబు గా - దొండు దెసకుం జనెద - ననుజ్ఞయిం - డని  
న న్నుజ్ఞనచేసె - నయ్యవసరంబున ౩౦

ఆ. నన్ను మున్నువిడిచి చన్నట్టిలేకరి, కూళ యన్నతలఁపు గూర్చజేసి  
నామనమ్ముఁ గలఁచె నీమిత్రమే యటం, చెఱిఁగి దుర్భరాత్రి నెరిసినాఁడ. ౩౧

క. అతనిం బ్రసన్నుఁజేతకు, శతధా యత్నం బొనర్చి సఫలత లేమిన్  
వెతపాల యైతి నకటా!, యతు కతుకే యెంత దిద్దినప్పటికై నన్. ౩౨

\* \* \*

౨౪ ఇ ం టి కి

గీ. ఆఫ్రికాభూతధాత్రి నాయడుగు మోపి, సాగనంపినవాఁడ న్నత్రయమ్ము  
తేలిసెఁ ద్రతత్యులకు నస్మదీయత త్వ, మోక్షకపడె వారిజీవనం బెల్ల నాకు. ౧

ఆ. పాడిపట్టుపనులు పై కొనె నచ్చోటఁ, దీనసాగె భారతీయసేవ  
పెద్దకాల మందుఁ బీఠమ్ముపెట్టఁగాఁ, దగినయవసరమ్ము దాపరించె. ౨

క. ఎక్కటిమనుగడ పెక్కులు, చిక్కులకు న్మాట మగుటచే భరతోర్విన్  
ద్రొక్కి కుటుంబముఁ గై కొని, యక్కడికిం బోక సుఖద మగు ననుకొంటిన్. ౩

వ. మఱియు నాఫ్రికాభారతీయుల కడగండ్లు మాతృదేశంబున వెగ్గలంబుగాఁ బ్రక  
టించి తదీయాదరంబు వడయుటకుసైత మీపయనం బనుకూలించు నకాఁ దలంచి  
వేయెనమన్నూట తొంబదియాటగు శరత్తునడుమం జెలికాండ్ర నొప్పించి జాతీయ  
మహాసభా,విద్యాపరిషద్వ్యవహారంబు లాదంజీమియూఖాన్,రుస్తుంజీల కప్పగించి  
కాళిఘట్టమ్మున కేగుధూమనావ నెక్కితి-నందలిపథకులు కొందఱు నొనేస్తకాం  
ద్రగుటంజేసి ౪

క. ఉరు దొక్కనికడ నొక్కని, సరసన్ దమిళంబు నొకనిసన్నిధిఁ జతురం  
గరహస్య మభ్యసించితి, నటవమ నా కప్పు డంటె నల్పాల్పముగన్. ౫

క. హిందూర్వి కేగినంతన, యందుం గౌళలమువడయ నాసించితి నై  
నం దై వయోగమున నా, కుం దీఱనిదయ్యె నాటికోరిక నేడున్. ౬

మం. ఏ నాఫ్రికాగడ్డ కెక్కినవెన్న, నేర్చిన చదువెల్ల నిర్బంధమంద  
యటవమ్ము గఱచితి నాఫ్రికాబందె, నెరవాడలోఁ బరియించితి నురుదు  
ధాటిమై మాటాడఁ దగునేర్పులేమి, నడుగునఁ బడుచున్న దటవ మాపిసరు  
కడుచింత గూరు నక్కథ నెత్తుకొన్న, నాఫ్రికారాష్ట్రంబులందుఁ గష్టించు  
దాక్షిణాత్యులు నన్నుఁ దమజీవగట్ట, వడువున భావింతు వా రెల్లప్రొద్దు  
చెరలాడుచుండు నాస్మృతిపథంబందు. ౭

- ఆ. అటవలొండె నొండెనాంధ్రులు నాకంటఁబడిననాఁడు వారిపట్టుదలయుఁ  
ద్యాగపాటవంబు తలఁపునఁ బాటి సం, తోషవిస్మయములఁ దోఁగుచుందు. ౮
- గీ. అక్షరాస్యులుగారు వా రాఘికార, శాంగణంబున నెఱజోదులై తేగించి  
నట్టివారెల్లఁ జదువులో వట్టివారె, పొట్టకూటికి వఱువట్లుపుట్టువారె. ౯
- క. కపటచ్ఛాయ నెఱుంగని, సుపవిత్రుల వీరిమనసు చూతాడఁగ నా  
కపు డాకరాద భాషా, విపర్యయం బెంత విఱివీఁగుచునున్నన్. ౧౦
- క. అందదుకుగ నాంగ్లేయము, హిందూస్థానియును వార లెఱిగినకతనన్  
బొందుపడెన్ మాపను; లి, బ్బందులు రావయ్యె నెట్టిపట్టులనై నన్. ౧౧
- వ. కాని దాక్షిణాత్యులు నాయెడంజూపు గారవమ్మునకుఁ బ్రతిగా నేను దమిళముం  
జదువనెంచి యించుక సఫలతఁ గంటి-నవ్వల భారతదేశంబునఁ దెలుఁగుబాస  
నభ్యసింపఁ బూనితిఁ-గాని తత్ ప్రయత్నము వర్ణసమామ్నాయముం గడచి  
యవతలకుఁ బోనేరదయ్యె-నిట్లు ద్రావిడాంధ్రములు చాలినంతవట్టు నా కబ్బు  
నదృష్టము కలుగదాయె-నిక ముందేని కలుగదని తలంతుఁ-గాన దాక్షిణాత్యులు  
కామక హిందూస్థాని నేర్తురను బాధవిశ్వాసంబుతో నున్నాడఁ-నాఘికావాసు  
లగు ద్రావిడు లించించుక హిందీ నెఱుంగుదురు-కాని తమనేర్చి నాంగ్లభాష  
కెక్కడ ముప్పువాటిల్లునో యన్న భయమ్మున నింగిలీసుఁ గఱచినవార దేశభాషల  
పట్ల నొదాసీన్యముంజూపుదు-రది యట్లుండె. ౧౨
- గీ. అపుడు మానావికునిచెల్మి యమరుకతన, నాతఁ డాత్మవిచారార్థి యగుటకతనఁ  
గడలిపయనంపు సుద్దులకంటె బలిసి, నడిచె నాధ్యాత్మికాభాషణములు మాకు. ౧౩
- క. నీతికి నెఱుకకు వింగడ, మీతఁడు పచియించు నేనునెడ విశ్వాసం  
బేతఁడు నిల్పునో యాతఁ డ, పేతాంహ స్తతి యటంచుఁ బేర్కొనుచుండున్. ౧౪
- వ. నీతికిం దగుతగములు నిర్ణయించుమతం బతని దృష్టిలో రి త్తమతంబ-యీ గొడవ  
కెల్ల నా యాకుబువ్వనేమంబ నిదాన మాయె - న న్నతం డెఱచి నేలతినవని  
నిందించుఁ - గూరగాయలంబలెఁ బశుపక్షులసైత మీశ్వరుండు మానవులిండి  
కొఱకుఁ బుట్టింపఁ డె ట్లని వాదించు - నిట్టి చర్చలు మమ్ము లోఁతులకుం  
గొంపోయెఁ - గాని యెవనిదారి వానిద - నీతిధర్మంబుల కరమరికలేదని యోడ  
పెద్దయుఁ గలదని యేనును సిద్ధాంతము లొనర్చితి - మివ్విధంబున నయ్యాయి  
ముచ్చటల న్మునుఁగుచు నానందపరసీమలం ద్రొక్కుచు ౧౫
- క. ఇరువదియు నాల్గునాల్గకు, నురలుచుఁ బింపిల్లుగూయు హుగ్గీనదిసొం  
పరయుచుఁ గాళీఘట్టముఁ, దఱిసితి మాత్రవనిఁ గాంచి తనిసితి నాత్మన్. ౧౬
- వ. ఆనాఁడ ధూమశకట మెక్కి బొంబాయినగరమ్మునకుఁ బయనముసాగించితి.

## ౨౫ హిం దూ దేశ ము న

గీ. దారినడుమం బ్రయాగమ్ము తగిలె నచట, బండి ముక్కలుగంటసే పుండుఁ గాన  
రాణకెక్కిన తన్నగరంబు చూడ, నౌషధం బొండు విలువఁగా నరిగినాఁడ. ౧

వ. అయ్యాయితావులు పరికించి మందుఁగొని వచ్చునంతలో శకటంబు మెలమెల్లఁ  
జాగుచుండె - నంచెకాపరి మంచివాఁ డగుట బండి నొక్కనిముస మాఁచెఁగాని  
నా యడ పొడ కానిపింపమింజేసి నామూటముల్లెలఁ బదిలించి యుంచె - నవ్వల  
సే నొక్కపూటకూటింట బసపెట్టి యాంగ్లేయుఁడు పయ్యెనీరుప్రతికాసంపాదకుఁడు  
నగు చేజనీ కుఱఁగటికిం జని నేటాలుభారతీయులంగూర్చి నాపంపువార్త లాద  
రింపుము - ధర్మపుతక్క వేటొండు నా కింపితము గాదని పలుకుడు నుచితమగు  
సాయంబొనర్తు నని యతండు నన్ను గారవించె - బదంపడి రామణీయకరాశి  
యగు త్రివేణీసంగమమ్ము నాప్యాయముగాఁ దిలకించి భావికర్తవ్యాలోచనము  
లతో నాటిరేయి గడపి ౨

క. వటువాత లేచి బొంబయి, పురమ్మునన్ డిగుట కిచ్చపుట్టమిని సరా  
సరి రాజకోట కేగితిఁ. గరఁగితిఁ బ్రియబంధుకోటిఁ గనుకలిచేతన్. ౩

గీ. ఆఫ్రికాభారతీయ బాధావమాన, దర్పణంబుగ నలతిపొత్తంబు నపుడ  
వెలువరించితి వదనంపువెలుఁగుఁ బట్టి, పచ్చపుస్తకమని పేరుపడియె నద్ది. ౪

మం. భారతక్షోణిలోఁ బ్రథితిగన్నట్టి, యఖిలపత్రికలకు నద్దాని నంపఁ  
బయ్యెనీరుముఖ్యసంపాదకుఁ డైన, చేజనీ మునుముందు చేసెఁదద్యాఖ్య  
తత్పిండితార్థమ్ము తరలెను సీమ, కద్దానిసారాంశ మాఫ్రికా కేగె  
నేటాలునందు వన్నియకెక్కినట్టి, యెల్లపత్రికలందు నిది యచ్చుపడియెఁ  
జినపెద్దటీకలు చెలరేగె దీని, కాఫ్రికామన్ని నా కగపడ్డచెడ్డ  
కడగండ్ల కిదె మూలకారణం బయ్యె. ౫

ఆ. బొబ్బజాడ్య మపుడు బొంబాయినగరాన, వేమెగాలతోడ విస్తరిల్లె  
నెచటవిన్నఁ గన్న నేడ్పులు పీన్దులే, ప్రళయరుద్రనాటపాటవములే. ౬

వ. రాజకోటయు ని మ్రహామారిపాలఁ బడునో యని యే నపుడు బీతుకుడిచి యనా  
మయాపాదకకార్యంబులందు నానేర్పు పెద్దదియగుటంజేసి నాసేవ నంగీకరింపుఁ  
డని దొరతనమువారిం గోరుడు వారు నన్ను రోగపరిశీలకవర్గంబునం దొకసభ్యు  
నిగా నియమించిరంత ౭



- ఆ. మఱుఁగుదొడ్లు తద్ద గరగరగా నున్ని, వలయుఁ గాన వాడవాడ కేగి  
చాటుపెరడులుండుసందుల గొందులఁ, గంటి సభ్యులెల్ల వెంటనడువ. ౮
- క. తమదొడ్లు చూడ నిరో, ధముసెప్పక పేదవారు తద్దయుఁ బేర్మిన్  
మముఁ జూచిరి మాచెప్పిన, సమస్తసంస్కృయ లొనర్పజాగిరి దీక్షన్. ౯
- క. ధనవంతులు తమపెడలిం, గనుఁగొంటకు నిచ్చగింపక మము న్గడుఁ జ  
ల్కనగాఁ జూచిరి యిఁక మా, వినిచెడిహితవాక్కు లెట్లు విందురు వారల్. ౧౦
- ఆ. ఎట్టకేని దానియీగడఁ బరికించి,ఘోరనరకబాధఁ గుడిచినాడ  
గొలు తేమ క్రిములు గాఢాంధ మింకేమి, పేరుకొందు వారిపెరటిరోత. ౧౧
- ఆ. ఇలకు నంటనీక మలమూత్రముల నయః, పాత్రమంద విడిచి పవనమునకు  
వెల్తురునకుఁ దగినవీలిచ్చుచో దొడ్డి, హానిసేయజాల దంటి నపుడు. ౧౨
- గీ. అవల మాతంగవాటిక కరిగి మాల, మాదిగలదొడ్లఁ గన నాకు మనసువోయె  
సాటిసభ్యుల కీకాంక్షఁ జాటినంత, నద్భుతం బనిదంపూర్వ మవతరించె. ౧౩
- క. తుట్టతుద కొక్కసభ్యుం, డెట్టో తనవెంటరాక కిష్టంపడియెన్  
మొట్టమొదలుగాఁ గన్గొని, కట్టబంపడితి మాదిగలగూడెంబున్. ౧౪
- క. వెలివాడవారలు న్మముఁ, దిలకించినయంత నడరి దిగ్భ్రమపడి ర  
వ్వల మీమఱుఁగుంబెరడుల, కలరూ పెఱుఁగంగ నేము కడుకొనువేడ్కన్. ౧౫
- క. వచ్చితి మని యే నన మే, మెచ్చట మలమూత్రశాల లెచ్చట దైవం  
బిచ్చినబయళ్ళకుం జని, నిచ్చలు శకృదార్తి మేము నీగెద మన్నా! ౧౬
- క. మిముబోటి నాగరికులకు, రమాకృపాలబ్ధ సుఖపరంపరులకుఁ గా  
క మలీమసులకు దారి, ద్రవ్యమగునలకు నెట్లు మఱుఁగుతావులు చిక్కున్. ౧౭
- వ. అని నమ్రతాదైన్యంబులు విరియ వారు మాఱుపల్కిరంత నేను ౧౮
- క. మీయిండ్లఁ జూడ నొప్పెద, రా యనుడున్ గొంకజేల రండీ కనుడీ  
మాయం డ్లోకయిండ్లా యిసి, రో యెబుకలకొంప లెల్లరోతలగంపల్. ౧౯
- క. అని వార లాడి రంతట, జనంగములు నిల్చుపెక్కుసదనంబుల నే  
గనుఁగొని వానివెలందికి, ననూనవిస్మయము హర్ష మందినవాడన్. ౨౦
- మం. కలయంపి జల్లి చక్కఁదనాలు నిక్కు, జిలుఁగుముగ్గులు రచించిరి చత్వరముల  
గోమయమునఁ గ్రొత్తకొత్తగా నాల్గు, దెసల గోముఖమును దీర్చి రింటింటఁ  
గుండలు చట్లు మూఱుళ్ళు సానికలు, ముంతలు పిడతలు మొదలై నయట్టి  
మృన్మయపాత్రముల్ మెఱుఁగులు కక్కు, చందానఁ దోమిరి చండాలకాంత  
లిచ్చోటికిం జీడ లెట్లురానేర్చు, నేల మామేల్కొల్పు లిచటివారలకు. ౨౧



- వ. అయ్యది యట్లుండె-నంత మాస్వచ్ఛందసేవకసంఘము రాజకోటం గల చైత్యం  
బులసైతము పరికింపఁబూని మున్నుం దొకవిష్ణ్వాలయము నావేశించె-నందలి  
ప్రధానార్చకుఁడు మాకుటుంబమిత్రుఁ డగుటంజేసి ౨౨
- క. గుడినెల్ల మాకుఁ జూపఁగ, నొడఁబడె నాతండు మా హితోక్తులనెల్లన్  
దడయక పాటించెద నని, కడుమక్కువఁ జూపె సాధుగణ్యుం డగుటన్. ౨౩
- క. అతఁడు నెఱుంగనికసటుం, బ్రతు కిడ్చుచునుండె నొక్కపట్టాగుడిలోఁ  
జితచితలాడెడు నెంగిలి, మెతుకులపుల్లియలు ముఱిగి మెండుకొనంగన్. ౨౪
- క. పావిత్ర్యనిలయ మనుకొను, దేవళమున గౌలు కవియుదెంచుట నస్మ  
ద్భావముకలఁగి దుఃఖి, స్థావితమై నాఁడు నన్ను బాధించె గడున్. ౨౫
- వ. కోవెల యనం బరిపూతక్షేత్రంబనియు నందు శౌచవిధి నతిజాగరూకతమైఁ  
బాటింపఁదగు ననియు మనతలంపు-ధర్మతత్త్వవేత్తలు లో నెలి వెలందితనము  
కామక వలయు నండుకాని దేనిదాఁ దానిద యయ్యె. ౨౬

\* \* \*

### ౨౭ రాజభక్తి కు శ్రూషలు

- మం. పరిపూతమగు రాజభక్తిలో నన్ను, దొరయువారలు జగత్తున లేరు లేరు  
సత్యముదెస నాకు సహజానురాగ, మెలయు శేతద్భక్తిహేతువై యుండు  
మెఱమెచ్చులకు దీని మెఱయు శే నెఱుఁగ, నాభిక్రాధాత్రి నాయరుదెంచునట్టి  
ప్రతిసదస్సున రాజభక్తిగీతము, వినిపించు గాయకవితతితోఁ గలిసి  
తత్కృతిం బాడితి ధర్మ్యం బటంచు. ౧
- క. నా యెఱుఁగనిదోసము లాం, గ్లేయులరాచటికమందు లే వైనను ద  
ద్దేయంబును మన్నించుట, చేయందగుచేతి యని వచింపఁగ నోర్తున్. ౨
- వ. ఆనాఁ డాంగ్లేయరాజసీతి సౌఖ్యదాయకం బనియు నాభిక్రాయందు సాక్షాత్కరిం  
చిన వర్ణద్వేషము దేశకాలానుసారగాఁ బొడమినద కాని తెల్లవారి సహజలక్ష  
ణంబు కాదనియు విశ్వసించితిఁ-గాన ౩
- ఆ, అఘనినాధభక్తి నాంగ్లేయుల న్మట్టు, మిగిలి తాళ మరసి మేళ మెఱిఁగి  
దొఱల్లు పల్కు-పల్కుతోఁ గంఠము న్నల్పి, పాడినాఁడ రాజభక్తిగీతి. ౪
- క. అక్కఱి పొసఁగినవేళల, నిక్కెఱుఁగని రాచబత్తి నెఱపితి దానిన్  
రొక్కమునుకను మెప్పుల, కొక్కపుడే నముకొంట కొడఁబడ నైతిన్. ౫

వ. ఏను మాతృభూమికిం జేరినవెన్క విక్టోరియా రాజ్య పీఠోత్సవకార్యక్రమ మార  
బ్ధమయ్యె - నేతన్మహా నిర్వహణముపొంటె రాజకోటయం దేర్పడినదళమునం  
దేను బాల్గాని యథాశక్తి నిర్వ్యభీకంబగు ప్రభుభక్తిం బ్రకటించితి - వెండియు  
మాబాలురకును రాజకోటభోధనాభ్యసన కళాశాలా విద్యార్థులకును రాజభక్తి  
గీతము నేర్పితి - గాని యహింసాధర్మపరిశీలనము ముమ్మరమై వాఙ్మనసముల  
దెస జాగర్య హెచ్చినకొలది నా కీకృతియం దాదరము లొలగె - నెట్టులన  
నందలి

౬

క. రాజద్వేష్టలఁ గుణప స, మాజంబునఁ జేర్పు మట్టి మాయావుల దు  
ర్యాజము లడఁపు మను నుడు, లేజెల్ల! మదీయబుద్ధి కింపని వయ్యెన్. ౭

గీ. ఏలికకు దాయలై నవారెల్ల ధూర్తు, లగుదురో దోషమంతయు నగునె వారి  
దీశ్వరుఁ డొకండె చాలువాఁ డిట్టియెడల, నితఁడు దండ్యుఁడు నిర్దోషి యితఁ డనంగ.

వ. ఈకృతింగూర్చి నాకొదవిన సందియములనెల్ల నానెచ్చెలియు భిషజ్మణియు  
నగు బూధునకుం దెలుప నతఁడు నాయాశయముంబెద్దచేసి యహింసానిరతి గల  
వాని కిప్పాట సూత్రపడ దని సందేశించె-మరియు

౮

గీ. ఆఫ్రికాభారతీయ దైన్యముగుఱిచి, కోటలోఁ గరపత్రము గూర్చునాఁడు  
తగినతావుల కేగి యేతత్సమస్య, రచ్చలోఁ బెట్టవలయు నన్నిచ్చువొడమె. ౧౦

క. మునుముందుగ బొంబాయికిఁ, జనుదెంచితి న్యాయమూర్తి సత్తము రెనడే  
గనుగొంటి నతఁడు నాప, ల్కినవిన్నపమెల్ల నాలకించెను గరుణన్. ౧౧

గీ, అతనియట్ల నన్నుఁ దయాజ్ఞి యాదరించె, నిరువురు నైహతాచెంత కేగుమనిరి  
పెద్దతగవల్లె యిట్లు సెప్పినకతాన, నాకు మెహతామహత్త్వ మంతయును దెలిసె.

ఆ. అంత నతనిచెంత కరిగితి సాధ్వసా, విష్ణుమైనమనసు వెనుక కీడ్వ  
బొమిడికములేని బొంబాయిసమాట్టు, కొమరునట్లు నన్నుఁ గూర్చిచేసె. ౧౩

వ. మఱియు నమైహతా యిట్లనియె. ౧౪

క. నీయుద్యమంబు విశ్వ, శ్రేయోవహ మది కడుం బ్రసిద్ధి గడింపన్  
జేయఁ దగు నిచట నొకసభ, నాయోపినతోడుపా టానర్చెద నీకున్. ౧౫

క. బొంబాయిసింగ మీసర, ణిం బల్కి సభాదినంబు నేమించి ప్రసా  
దం బొర నన్ను నంపుడు, బంబినహర్ష ముతోడ బసకుం జనితిన్. ౧౬

క. ఆవలఁ దత్పురిఁ గల మా, బావను దరిసించుపొంటెఁ బయనించితి రో  
గావలికిన్ వసపడి నా, నావేదన లందుచుండె నాఁ డతఁ డకటా. ౧౭

- ఆ. అతఁడు నిస్సవ్యఁ డగుట నస్మత్సహోదరి, యూడిగంపువేఁగు నోర్వలేమి  
నరసి రాజకోట కరుదెమ్ము నా నియ్య, కొనియె భావుకుండు కొంకులేక. ౧౮
- ఆ. అంత నాలసింప కక్కతో బావతో, నరిగినాఁడఁ గాణయాచి కెంద  
తెన్నిమందు లిడిన నెదిరి తదోగంబు, ముదిరెఁ గాని సుంత బెదరిదయ్యె. ౧౯
- క. బావన్ నావసియించెడి, యోవరిలో నిల్చి యెల్ల యుపచారములన్  
గావించితి రేయుం బవ, లావంతయు విసువులేని యాదటతోడన్. ౨౦
- క. కనుమూత లేక వేళకు, దిను టెఱుఁగక సేవచేసితిం బావకు ని  
ప్పనిలో నేటాలుసమ, స్యను మఱవక యుంటి గ్రంథసంధాయకతన్. ౨౧
- ఆ. ఎంతపడిన దైవ మెడపెట్టె భావుకు, దుర్దమార్తి జలధిఁ దోచె నన్ను  
బావ నట్లుకొలుచుభాగ్యంబు కల్మిచే, నపుడుకొంతదుఃఖ ముపశమించె, ౨౨
- గీ. తెగులుగొంటుల కిట్టు లూడిగముసేయు, కోర్కి నానాటికి న్నాకుఁ గొనలుసాఁగె  
నేత దుపచారములమీఁది ప్రీతికతనఁ, జల్కఁజేసితి నొకొకప్పు సొంతపనులు. ౨౩
- వ. అపు డప్పు డిట్టిచాకిరిసేతకు నాయిల్లాలిన కాక మాకుటుంబమువారినెల్ల నియో  
గించువాఁడ-నొకనిసంతుష్టికై కాక డంబము వలచియుఁ బ్రజాభిప్రాయమునకు  
వెఱచియుఁ గావించుసేవ నిరర్థకమ-యది సేవకునాతోన్మతి నడంచు నూడిగం  
బెయ్యది హృది నానందితముఁ గావింపజాల దయ్యది కొలువుకాని కర్థదాయ  
కమ్ము కామియ కాక సేవ్యునిసైతము సుఖతుం జేయనేరదు-మఱియు ౨౪
- ఆ. చిత్త మెప్పు డార్తసేవావిధానమ్ము, మరగి తాఁ బ్రమోదమగ్న మగునొ  
యపుడ భోగజాల మర్థమ్ము వైయర్థ్య, భాజనం బటన్న భావ మొదవు. ౨౫



## ౨౭ బొంబాయి స థ

- క. మాసోదరిభర్త మముం, బాసినమటునాఁడ దుఃఖభారము నెట్లొ  
తోసిచనితిన్ సభాదిన, మాసన్నం బగుటఁజేసి యలబొంబయికిన్. ౧
- వ. మెహతా షున్ను ముదలవెట్టినట్ల సభాపూర్వదినంబున నతనిం గంటి - నప్పు  
డప్పెనుమానిసి ౨
- గీ. వ్రాసి తెచ్చితె నీయుపన్యాస మెల్ల, గాంధి ! యది యెన్నిపొరటల గ్రంథమయ్యె  
ననుడు నంజుచు నంజుచు నాశుభక్తి, నొడువనెంచితి నంటి రాల్పడ నెలుంగు.

- వ. అంత ఫిరోజిషామెహతా విస్మయంబు నభినయించువాడు నన్నంగని యిట్లనియె.
- క. తగ దీతెఱంగు తగ దీ, నగరంబున వార్తలంపు నడవడి కలవా  
రెగుడుదిగుడు కవనంబుల, కగపడరో వాఙ్ముఖంబు నచ్చొత్తనిచోళ్.
- గీ. వ్రాయు మిపుడేని బిరబిరవ్రాయు మెల్ల, పాట్లువడి తెల్లవాఱులోపలన దాని  
నచ్చువేయింపవలయు నిట్లెననాడె, యంతయో యంతయో ఫలం బబ్బు సభకు.
- గీ. అనుటయుం దెల్లబోయి గత్యంతరంబు, లేమి శరవేగమున నాదులేఖనంబు  
పూర్తిగావించి ముద్రణంబునకుఁ దాచ్చి, పవ్వళించితి గుండియబరుపు డించి.
- గీ. తెల్లవాఱె సభాకాల మల్ల వచ్చె, నచ్చెరువుగొల్పె నా క మృహాసదస్సు  
కొలుపుచెవి కంటదాయె నాపలుకుపల్కు, నడుకుచుం బెంచినాడె గంతస్వరంబు.
- గీ. ఇంక నెత్తిలి భాషింపుమి యటంచు, దటుమఁగాఁ జాగె న మృహతామసీషి  
యెంతగా న న్నతఁడు ప్రోత్సహించినాడొ, యంతగా స్రగ్గఁబాఱె నాగొంతురవళి.
- వ. పదంపడి నాచిరంతనవయస్యఁడగు కేశవరావు నన్నుద్ధరింప సభనుగడి లేచివచ్చె-  
నతని యెలుంగు గంభీరమైనద - కాని సభ్యులు 'వాఛా'ను వలచుటంజేసి నాపని  
నతండు విన్నాణముగా ముగించె - బరిషత్తు వింజ మాకపెట్టిన ట్లయ్యె -  
సదస్యులు నాయుపన్యాసము నిమిగ్గుల మెచ్చిరి - కాన నా కెనలేని యానంద  
ముదయించె - వెండియు నయ్యవసరంబున
- క. నాయకరత్నము మెహతా, నాయుక్తులఁ బెద్దసేయ నా కది గంగా  
తోయమునయందు బురింగిన, తోయమున నోమరాని తోషముఁ గూర్చెళ్.
- వ. మఱియు నానాడు మన్నిత్రులగు ధర్మవాదులు మువ్వు రాఫ్రికాకు విజయంచేసి  
నాయుద్యమంబునకు బాసటయౌదు మని బాసయిచ్చిరి - కాని యయ్యావి నిరో  
ధములకతన వారు నన్నాదుకొనలేకపోయి - రంత నేను బొంబాయినగరంబును  
గాలించి గాలించి నాసీమచెలికాడగు పేస్తనజీని గన్గొంటి - నితఁడు
- క. అసమానశేముషీ సా, రసమగుఁడు ధర్మవాదిరత్నము; శాకాం  
ధసులఁగు గావున మాకుం, బొసఁగెను జెలికార మాంగ్లభూవాసమునన్.
- గీ. కోవిదుఁ డతండు ఘూర్జరకోశరచన, కగ్గపడె నప్పు డుభయభవ్యప్రసంగ  
మైనయంతన పేర్కొమై నాఫ్రికాకు, వచ్చి తోడ్పడవో యని వాని నంటి.
- గీ. అతఁడు నా కణుమాత్ర సాయం బొనర్ప, నొల్లమియ కాక ననుసైత మల్లగడ్డ  
కరుగఁ దగదంచు నెచరించె భరతభూమి, లేదె మనసేవ కని మూదలించి పలికె.
- వ. వెండియు నచ్చెల్మికాడు నన్నంగని

ఆ త్మ క థ ౨

- గీ. మాతృభాషాభివృద్ధికై మన మొనర్పఁ, దగినపను లెన్నిలేవు? సంతతము ప్రబ్ధి  
వచ్చు పాశ్చాత్యవిజ్ఞానవైభవంబు, తెల్ల మొనరింపవా జనురేశమునకు. ౧౭
- ఆ. ప్రకృతిశాస్త్రమునకుఁ బరిభాష లేను శో, ధించుచుంటి నిపుడు తేటపి లేక.  
మంద లనియ లేని మత్కార్యభూమిలో, వింటివా యిదెంత వీసమంత. ౧౮
- ఆ. కోట్లకోలఁదిప్రజలు కూటికి గుడ్డ క, ల్లాడుచుందు రిందుఁ జూడవోటు?  
చదువు లేక హృదయసామరస్యము లేక, సంఘ మడుగుపట్టుజూడఁ గనవో, ౧౯
- ఆ. భారతీయు లాఫ్రికారాష్ట్రముల స్త్రీ, మగ్గిపోవుచున్నమాట నిజమ  
కాని నిన్నువంటి కఱకరి వారికై, మీఁదుకట్టుకొంట మెచ్చుగాదు. ౨౦
- క. మునుముందు కదలి భారత, జన్య త్రీదాస్యపీడఁ జంపఁగవలయున్  
వెనుక నలవోకగా ల,గ్గొనరు నమ్రనవారి కెచట నున్నను గాంధీ! ౨౧
- క. నీతత్త్వము సవరించుట, బ్రాతి యటం చెఱుఁగుదును భవాదృశు లైనన్  
నీతో నేటాలుగడ్డకు, నేతేరక యునికి తనకు నెంతయు నించున్. ౨౨
- వ. అనుటయు నతనిహితవాదము న సనంతృప్తిపా లొనరించె-గాని యీ సల్లప  
నమ్ముకతనఁ బేస్తనజీపట్ల నావెలొరించుపెంపు పొంపిరివోయె-నతనిదేశాభిమాన  
మునకు భాషాభిరతికి లెస్సపొంగితి-మానెయ్యం బీప్రస్తావమునంజేసి మిగుల  
బిగిసె-నైన నప్పుడు ౨౩
- క. నేటాలుభారతీయుల, కూటువకుం గొలుపునల్పుకోరిక నాకుం  
గాటంబై కృష్ణుని యీ, మాటలు నాయుల్లమందు మల్లడిగొనియెన్. ౨౪
- మం. పరధర్మమును లెస్స పాటించుకంటె, నిజధర్మ మెట్టిదేని భజించు టుఱవు  
తనధర్మమునఁ జావు తద్దమే లిచ్చుఁ, బరధర్మమునకొల్వు భయకారణంబు. ౨౫

\* \* \*

౨౮ పూ నా లో

- క. బాంబాయి నెడసి పూనా, కుం బోయితి లోకమాన్యగోకులు లచటం  
బంబినకీరితి నిరుప, ఊంబులఁ బాలించుచుండ్రు సౌజన్యనిధుల్. ౧
- వ. ఏను దొలుతోల్త బాలగంగాధరుం గదిసి వినీతుఁడనై ౨
- ఆ. అన్నితెగలవారి యాశీస్సు లర్థించి, యిచట త్రొక్కినాడఁ గృప వెలార్పు  
మనుడు లోకమాన్యఁ డమ్మాటమెచ్చి నీ, పనికి నెల్ల రిష్టపడెద రనియె. ౩

- గీ. రాజకీయప్రపంచ దూరస్థితుండు, సభకు నధ్యక్షుఁ డగుట యాశాస్య మందుఁ  
బూజనీయుఁడు సడిసన్నబుధుఁడు రామ,కృష్ణభండార్కు రర్హుఁ డీకృతికి ననియె.
- ఆ. సభల నిపు డతండు సన్న్యసించెన కాని, యీకొనంగవచ్చు నిట్టికొలుపు  
నతనిఁ గన్న వెనుక నరుదెంచి ఫలితాంశ, మెఱుకసేయు మనియె ఋద్ధబుద్ధి. ౫
- క. గోకులుఁ జూడుము గాంధీ !, నీ కక్కఱ వొడమెనేని నిర్భీకుఁడవై  
నాకడకు రమ్ము వేసట, నాక సహాయుండ నాదు నలి ననిపల్కెన్. ౬
- వ. అంత నిట్టియుదాగుం డగుటన బాలగంగాధరుఁడు లోకమాన్యుఁ డయ్యె-నితఁడు  
ననుబోటి ప్రత్యగ్పరిచితు నింత గారవించునే యని యే నక్క జంపడుచు ఫెర్దుసన్  
కళాశాల నున్న గోపాలకృష్ణుని సన్నిధికిం జనుడు నమ్మహామహుఁడు నన్నుఁ  
దనవానిఁగాఁ బ్రేమించి నూత్నవిద్యార్థివింబలె గుచ్చిగుచ్చి పరిశీలించి నాకుఁ  
దన్నగరంబునందలి సందర్శనీయుల నెల్లరం దెలిపి నీయుపన్యాసంబు నాలింప  
మరవణించుచున్నాడ నని నన్నుఁ బెద్దచేసి తనవిద్యాలయంబు నలుగడం దిప్పి  
వలసినపుడెల్ల నీకు నాయుండ కలదనియు భండార్కురును త్తరము నాచెవిని వైవ  
వలతు ననియుం బోత్సహించి వీడుకొల్పె-నయ్యవసరంబున ౭
- క. మెహతా హిమాద్రియట్టుల, మహానీయుఁడు తిలకు వార్ధిమాడ్కిని గంగా  
లహరివలె సజ్జనస్తో, మహితుఁడు గోకులుఁడు నాదుమదికిం దోచెన్. ౮
- గీ. అద్రిపతి నెక్కలే మబ్బి నడుగుమోప, వెఱుతు మమరాపగా వీచివీధులందు  
నోలలాడెద మొనరింతు మోడపయన, మాడుకొననేర్తు మా తల్లియంకపీఠి. ౯
- మం. గోపాలకృష్ణగోకులుఁ డర్హణీయుఁ, డానాఁడు రాజనీత్యంశమ్ములందు  
నస్మద్ధృదయ మెంత యతిమె గోభూమి, నుండియు నేఁ డంత యొత్తరించెడిని  
బరు లెవ్వరేని మద్భావమ్ము నట్టు, లాక్రమించియెఱుంగ రని పల్కరింతు. ౧౦
- వ. అయ్యది యట్లుండె. ౧౧
- క. అంతట నే భండార్కురు, చెంతకుఁ జని నాదుమనవిఁ జెప్పితి సంఖ్యా  
వంతుం డాతఁడు జనకుని, వంతున నన్గారవించె వాత్సల్యమునన్. ౧౨
- గీ. అన్న నా కిప్పు రాజకీయములతోడి, జడ్డు సుంతయు లేకున్కి జగ మెఱుంగు  
నైన నిన్ను నై రాశ్యోపహతునొనర్ప, నోడెద నీదువాదంబుయు క్తమనియె. ౧౩
- క. అభినంద్యము నీజతనము, సభ నాకే లంచు నుడువజాల మనీషా  
ఋభుగురులు తిలగ్గోకులు, లుభయులు న న్నొనటన్న నొప్పెద ననియెన్. ౧౪
- క. వా రిచ్చగించునాడే, వారక పరిషత్తు జరుపవచ్చును భవదీ  
యారంభము జయలక్ష్మి ప,రీరంభముకల్మి విస్తరిల్లుత మనియెన్. ౧౫

వ. ఇట్లు పరమపూజ్యులు నిరాడంబరులు నగు నియ్యంతర్వాణిగ్రామణులు నన్నాదరించి యనాయాసంబుగా ననార్భటముగా సదస్సు జరిపించి నన్నంపి - రంత నే జెన్నపురి కేగుడు. దన్నగరంబునవారు నారాక కుప్పొంగి విద్వస్మణియగు సుబ్రహ్మణ్యుని యాజమాన్యమున బేరోలగము సమావేశపఱచి - రందు నావినిచిన బాలసుందరుకథ సభ్యులన్ మిగుల నాకర్షించె - మఱియు నే నయ్యెడ ౧౬

క. అతిదీర్ఘవాఙ్ముఖము ము, ద్రితమ్ము పఠియించుడుం బ్రతిపదం బవధానిత విని సదస్సు లాస, క్తతః జూపిరి పచ్చపుస్తకంబును విలువన్. ౧౭

గీ. వేడివేడి గారెలవోలె వేలకొలది, పొత్తములు చెల్లె గీర్తిసంపత్తి గన్న పత్రికానేత్రమండలిమైత్రి గంటి, నెల్లభంగుల నావేడ్క వెల్లివోడిచె. ౧౮

వ. నాటి నాప్రంగము లన్నియు నాంగ్లభాషయంద నడిచె - గాని యింటిలో వెలువడునంత సౌహృద్య సౌహిత్య సముత్సాహములు నాపట్ల మద్రపురమ్మున బాహిరపోయె - నెమ్మికిం ద్రేవ్యనిపాశంబులు లేవుకదా. ౧౯

\* \* \*

## ౨౯ వెంటనే రమ్ము

క. పదపడి కాళీఘట్టము, గదిసితి బరిచితులలేమికతమున నానా పదలం బ్రుంగితి నచ్చట, గొదుకుచు గొదుకుచు సురేంద్రు గొల్వునగంటిన్.

ఆ. అతడు వంగదైవ మామాట లీమాట, లైనవెనుక నిష్పరాన నీదు పలుకు నాలకించుప్రజ లుండరని నాకు, నుత్తలంబు గదురుచున్న దనియె. ౨

వ. ఇక నమృతబజారుపత్రికా సంపాదకు డు న న్నొక తిరుగుబోతుగా నూహించె - వంగవాసిపత్రికా యజమానుడు నీజోలి మా కక్కటలే దనె - నిట్టి దుష్ఫలి తమ్ముల కే నోడక యింగ్లీషుమన్, స్టేటుమన్ పత్రికా సంపాదకుల గన్గొంటి - నాంగ్లహైందవులగు వారు నన్నాదరించి యాఫ్రికాభారతీయసమస్య విలువ కలదని యెఱింగి దానింగుఱిచి నాయొసంగిన యంశమునెల్ల బ్రకటింప జాగి - రం దింగ్లీషుమన్ సంపాదకుడు సాండర్సు న న్నాత్మీయుగా భావించి తన పత్రికను నా కప్పగించె - నితనికి న్నాకును గడిందినెయ్య మేర్పడె నంట యతి శయోక్తి కాజాలదు - యథాశక్తి నీయుద్యమంబునకు దోడ్పడెద నని యియుద్యదారుండు నాకు వాగ్దాన మొనరించి దానిని శతధా పాలించె - నాబ్రదిమి యందు డబ్బాటుగా బాటిల్లిన మధురాతిమధుర ప్రణయంబు లీదృశంబు



తెన్నేని గలవు - నాకు డంబములేమియు సత్యప్రవణత కల్మియు సాండర్సు  
 వెలారించునెనరునకుఁ గారణంబు లాయె - నితఁడు నన్నుఁ బెద్దపఁకించె-నాస్థికా  
 యందలి యాంగ్లేయుల తప్పులం దెగడుటకు నొప్పులం బొగడుటకు నేను సంశ-  
 యింపలేదని తా నెఱింగె - నెదిరియెడ మన మెంత ధర్మముగాఁ జరింతు మంత  
 వేగిరమ్ముగా మనకు న్యాయము లభించునని నా యనుభూతి ఘోషించుచున్న  
 యది - యిట్లనుకోని సాయము పొందించుడుం గలకత్తాయందుసైత మొక  
 సదస్సు జరుప నెదురుచూచుచుంటి - నింతలో దర్బానుమిత్తు లిచటి శాసన  
 నిర్మాణసభ త్వరలోఁ గూడఁ బోవుచున్నది - కాన మీరు వెంటనే రావలయు -  
 నని నాకుఁ దంత్రీవార్త నంపుటంజేసి కలకత్తా కార్యక్రమాదులకు స్వస్తిసెప్పి  
 నాయిల్లాలితో నిరుగురు బిడ్డలతో మేనల్లునితో ధూమనౌక నెక్కి రెండవమా  
 తాస్థికాపయనంబు సాగించితి.



# ఆత్మ కథ

తృ తీ య భా గ ము

౧ గా లి వా న చి న్నె లు

- క. నడితరపు హైన్దవులలో, గడుఁ బిన్నటికంబునంద కల్యాణవిధుల్  
నడుచుట నాలుమగలమ, న్నడ లితరేతరవిరుద్ధ గత్యాశ్రయముల్. ౧
- గీ. మగఁడు చగువరిగానుంట మగువ కోన, మాలురాకుంట నై కసంసారసరణి  
యగుట నింటియతండు తోయలి కొనర్ప, వలయు నాచార్యకంబు చిక్కులకునోర్చి. ౨
- వ. కావున నేను 3
- గీ. ఆలుబిడ్డల వేసంబునందు బాస, యెడల నాహారమున నడవడికపట్ల  
రీతిదెసఁ బెద్దకాలంబు దృష్టినిల్పి, సైచితిం దొల్లి యింటియొజ్జనముబరువు. ౪
- వ. ఆనాటికథలు కొన్ని తలఁపునంబాటి నేడునా కెనలేనినగవు హాత్తించు-వెండియుఁగి 5
- గీ. పతిని సేవించుటయ తనపాలి పరమ, ధర్మమని విశ్వసించు హైందవవధూటి  
జాయ కొడయండనని భారతీయుఁ డెంచు, నగుటఁబతిచేతికీల్పొమ్మ యయ్యెనబల. 6
- వ. అయ్యది యట్లుండె - సభ్యత నర్థించువా రాంగ్లేయుల జీవనపద్ధతుల నవలంబింప  
వలయు నని యట్లానర్చిననాడ వారికి సంఘమునయందు గౌరవం బేర్పడునని  
మన్ననలేనివారు ప్రజాసేవ కనర్హులని మున్ను నాతలంపు - కాన నాలుబిడ్డల  
చీరసింగారములు నాయిచ్చకొలఁది నేమించి కోమటివేసంబు వదలించితి - రాను  
రా నాంగ్లేయుల ననుకరించుట దూష్యమనియుఁ బారసీక నాగరికత యెల్లనాడె  
ములం గ్రేడిసేయునట్టి దనియు నెఱింగి మాయింటికి దాని నాహ్వానించితి- నీవిప  
ర్యాసంబు నాయిల్లాలికిం బిల్లలకు నసమ్మతంబ - యైనను వారు నావాదమ్మున  
కెదురాడనేరక నాచెల్లుబడి నుల్లంఘింపఁజాలక చెప్పిన వాలకమ్ములెల్ల సవరింపఁ  
జాగిరి - మఱి కొన్నినాళ్ళ కీతగులము నన్ను డిగ్గద్రావుటంజేసి నాగరికతా  
కూర్పాసకం బూడ్చివైచి సుఖంపడితి - వెండియు నాలుబిడ్డలతో నొకాయానం  
బొనర్చుటకు నాకిదియ మొదలు-కాని 2
- క. పలువురు మిత్రులు బంధులు, కలమ్మునం దుంట నాకుఁ గడుఁగూరుచు నె  
చ్చెలికాఁ డభియోక్తయు నై, యలరెడు నబ్దుల తరణి కధిపతి యగుటకా. ౩
- ఆ. ఇంట నున్నయట్ల యింటర మెఱుఁగని, జలధియాత్ర నవుడు సలుపఁగంటిఁ  
గాని గమ్యభూమి కడుదాపునం దున్న, వేళ విసరెఁ బెద్దగాలివాన. ౪

- క. అఱచేత నుసులు లిడుకొని, తెరువరు లత్తఱ విభిన్నధీదూరగులై  
పరమేశ్వరు నిశ్చల ని, రభర నిర్మల భక్తియుక్తి బాడిరి దీనుల్. ౧౦
- క. హిందువులు ముసల్మానులు, నందఱు నొకతల్లిబిడ్డ లైరపు డందుం  
గొందఱు ముడుపులుగట్టిరి, కొందఱ నాస్తిక్య మట్టై గుసుపులువాఱెన్. ౧౧
- క. తండేలు మమ్ముఁ గని యీ, గండంబున కేమి యిట్టిగాడుపునానల్  
తండోపతండము ల్గని, యుండినవాఁ డీతఁ డీర లోడకుఁ డనియెన్. ౧౨
- క. అతఁ డెంతదిటవు సెప్పిన, మతి కూఱట నొసగవయ్యె మా కాశాసం  
తతి వ్రయ్యవాఱఁ జటులా, శ్రు తీవ్రతం బేర్చు విలయర్థుంఝూర్ణుంఝల్. ౧౩
- గీ. అదె విరిసె నావ యదె కలం బవిసె నన్నరొద లనుక్షణ మెసరేగ నెదలువీల  
మిట్టతరఁగలు అంపిల్లి ముట్టడింప, నోడ యుయ్యాలజంపాలు లూఁగఁజాగె. ౧౪
- క. ఏతన్మహాభయంకర, వాతార్భటి నిలిచె నొకదివారాత్రము; త  
ర్వాత మొయి ల్లేడలెను జల, జాతాప్తునిదర్శనంబు సమశుభై మాకున్. ౧౫
- ఉ. ఎల్లరమోములందు నటియించె వినూత్నమహాస్సు, గాడుపున్  
వల్లడితోడనే పరుగువాఱె హరిస్మరణేచ్ఛ, విచ్చె న  
ల్లన పంచతాభయ, మనంతర మంతములేని యజ్ఞ తా  
వల్లులు ప్రమిప్రమి తేరువర్లను దప్పడుదారి కీడిచెన్. ౧౬
- క. అవ్వల భగవద్గీతులు, నివ్వటిలెంగాని తొంటినిశ్చలదీక్షల్  
దవ్వలకుం జనె నెఱపులు, కవ్వంపనినాఁడు భక్తి కానంబడు నే. ౧౭
- గీ. ఈమహావాతవిప్లవం బామతిల్లి, తెరువరులనెల్ల నాదునెయ్యర నొనర్చి  
నిట్టిచెట్టలు మున్ను కన్నట్టివాఁడ, నగుట నిగ్గాలివాన కే నలుకన్దైతి. ౧౮
- ఆ. కడలిచీడలేని వొడమవ నాకు ని, క్కతనఁజేసి గాలికసరువేళఁ  
బేదగుండెలేక పేటనఁబెట్టితి, నధ్వనీనసాధ్వ సాపహృతికి. ౧౯
- క. చుక్కానువాని మెఱవడి, వాక్కుల నపుడపుక వినిచి వారలభీతిం  
జక్కాడితి మిక్కిలిగా, నక్కఱకు న్వచ్చె నేస్త మయ్యది నాకున్. ౨౦
- వ. మాపయనించునోడయు దాని ననుసరించు నబ్దులా సెట్టివేఱొందునావయు నిడు  
మలం గడచి వచ్చివచ్చి దర్బానుఘట్టమ్మునం దుక్కుజీను దిగవై చెఁగొని నేను  
నిక్కపుంగసరున కగ్గపడి బెగ్గడిల్లుట ముంగలన కలదుగదా ! ౨౧

## ౨ గా లి వా న

- మం. పదియు నెన్నిదినాళ్లు పయనం బొనర్చి, దర్బానుతీరమ్ము తటియు, మావచ్చు కలము బొంబాయిలోఁ గదలిననాఁడు, బొబ్బరోగంబు తత్పురి నున్నకతన నీరుజాబీజంబు లిర్వదిమూఁడు, వాసరంబులు చెల్లువఱ కుండుఁ గాన నిలిచినై దుదినాలు నిండెడుదన్క, నోడ సంద్రమునంద యుండంగవలయుఁ బ్రజ లెవ్వ రుర్విపైఁబాదుకోరాద, యని వెజ్జ మానౌక నంకిలిపెట్టె. ౧
- వ. ఈ సత్కారము రెండవకప్పలికిని ముట్టె-దర్బానునందలి యాంగ్లేయు లీనౌకా యాత్రికుల వచ్చినదారిన పాఱఁదోలుటకు వెగ్గలంబుగా మొగ్గరంబులు పన్ను చుంట యితనిముదల కొకహేతు వాయె-నబ్దులవణిగ్వర్గమువారు నగరవార్తా విశేషంబు లెప్పటి వప్పుడ మాకు నివేదింపఁ జాగిరి-తెల్లవా రానాఁటి కానాఁడు సంఘీభవించి సెట్టి నొకదెస వెఱపించుచు నొకదెస బుజ్జగించుచు నతఁడు తన రెండోడలం ద్రిప్పిపంపుచో వచ్చుదండువు లచ్చుకొందుమని సూచించుచుండిరి- కాని తద్వణిక్పుంగవుఁడు ౨
- క. తెలవారి లెక్కసేయక, ఫలితం బెట్టులై న నొడ్డుపట్టించెద నా కలములఁ దప్పక పాంథుల, నిలపై డించెద నటంచు నెరగలిఁ గ్రక్కెన్. 3
- గీ. ఒక్కదెస దీనభారతీయులు మఱొక్కదెస భుజాసంప దధికార ధీబలప్ర పూర్ణులగు నాంగిలేయు లేపునఁ దెగింపఁ, గదనమిబ్బంగిభయదమై మొదలుకొనియె.
- గీ. అబ్దులా మన కిఁక వంగఁ డనితలంచి, యాత్రికులవంక కఱ్ఱెత్తి రాంగిలేయు లింటికిం గ్రమ్మఱిల్ల కిం దుంటిరేని, పంతమున మిమ్ము జలధిలో ముంతుమనిరి.
- క. మా పనుపుం దలఁదాల్చిన, మీ పయనపువెచ్చమెల్ల మే మిచ్చెద మే లా పీడ లిచ్చగింపఁగఁ, బోపొండని భీతిసీతి బోధించి రొగిన్. ౬
- వ. అయ్యవసరంబునం దేను యాత్రికులం గదిసి ౭
- క. జంకకుఁ డీధవళాస్యుల, జంకెనలకు; నంకిలింపఁజాలర మిము వీ రింకెన్ని యీఱతాఱల, కుంకించిన నించుకేని యోడకుఁ డంటిన్. ౮
- క. తెరువరులు నెమ్మి వీడక, ధరాధరములైరి వారిఁ దత్త్రీక్రడా పరిచితుల నొనర్చి వినో, దరసమ్మున బ్రుంగఁజేయు తరుణమునందున్. ౯
- క. వచ్చెం గిసిమిసిపండువు, మచ్చికమై నావికుండు మా కాతిధ్యం బిచ్చె నపు డధ్వనీనజ, నోచ్చయ మది కూడికూడి యొకసభ యయ్యెన్. ౧౦

క. ఆసభ గంభీరోప, న్యాసం బాసగితిః బ్రతీచ్యనాగరికత్వ  
శ్రీసరణిగుటిచి; మన్మన, మాసమయమునందు జగడమందే నిలిచెన్. ౧౧

వ. ఏలయన దర్బానునందు రేగిన యీకయ్యంబున కేన మధ్యబిందువ నైతి -  
హిందూదేశమున నున్నతటి నే నాఫ్రికావాసులగు నాంగ్లేయులం బాడితప్పి  
దిసంతులుకొట్టితి ననియు నేటాలుగడ్డనెల్ల భారతీయమయంబుఁ గావింపనెంచి  
రెండోడలపజను దెచ్చితి ననియుఁ దెల్లవారు నాయెడ నెగుమోపిరి - కాని  
కల్లపొల్లనమ్మికలు సెప్పి నేటాలున కరుదెమ్మని భారతీయు నొకనినేని యేనర్థించి  
యెఱుంగ - నావచ్చు నావయందలి తెరున రేసలుపురో త్రిక్కఁ దక్కెల్లవారు  
నాయెఱుక కందని వార - యిక రెండగునోడవా రందఱు నా కపరిచితుల -  
వెండియు ము న్నాఫ్రికాలో వెల్లడింపనియక్కర మొక్కఁడేని తత్రత్యులగు  
నాంగ్లేయులంగూచ్చి భారతంబున భాషింపనైతి - నావినిచిన యెల్లమాటకు  
న్వలసినన్ని తారకాణ లుండె - నైనను దమసంస్కృతికి దాసులై తెల్లవా రిట్లు  
పరిణమించి - రీమాగు నాకు నిరంతరవేదనాజనక మయ్యె - గాననాటిగోష్ఠిలో  
దీనిం దడవితి - శ్రోతలు కర్ణధారాదులు నాతలంపు నాదరించిగాపల్కులనోర్పిమై  
నాలించిరి - సభానంతరము ప్రతీచీన సంస్కృతింగుటిచి నావికాదులకును నాకును  
గొంతగ్రంథము నడిచె - నం దేను బాశ్చాత్యనాగరికత హింసాత్మక మనియుఁ  
బ్రాచ్యసంస్కృతి యహింసాబద్ధ మనియు వక్కాణించితి - నంత సభ్యులు న  
న్ననుయోగవర్షంబున ముంచి - రపుడు సరంగు నన్నుఁగని ౧౨

గీ. ఆంగిలేయులు నేఁ డన్నయట్ల రేపు, ఘోరహింసలకుం బూనుకొందురేని  
యేవిధిం దావకం బహింసావిధాన, ముజ్జగింపక సాగింప నోర్తువయ్య. ౧౩

వ. అనవుడు నేను ౧౪

గీ. వార లొనరించు హింసాపచారమెల్ల, సైఃపగలబుద్ధి ధైర్యము సాహసంబు  
మాకు జగదీశ్వరుండు కామక యొసంగి, విజయమొనగూర్చుననియేనువిశ్వసించు.

క. ఈరీతి నన్నుఁ గలఁచిన, వీరిదెసన్ లేద సుంతవేర్మియు నాకు  
బేరిన యెఱుఁగమిరొంపిం, దూటిన యీనరులఁజూచి దుఃఖంఁడెదన్. ౧౬

క. తమ యిట్లానర్పుచేతలు, సమంజసము లనియ వీరు సంభావిం తీ  
కృమ మెఱిగినవానికి నె, ట్లమర్ష ముదయించు నాకు నాంగ్లేయులపై. ౧౭

వ. అని యొసంగిన నామాటుమాట నాలకించి నావికాదులు పెక్కండు నన్నుఁ  
బరిహసించిరి - నాపల్కులయెడ వారి కేర్పడిన విశ్వాసము తాదృశము కాబోలు -  
నిట్లు నిరుత్సాహముతోఁ బ్రొద్దులుపుచ్చుచు నొకాబంధము తెల్లించుకొని  
గట్టెక్కు పెన్నఁటికా యని యే నురియాడుచున్నతటి ౧౮

- క. వింటిరె యిలఁ బదికాలము, లుంటకు మీ కిచ్చగింతయుండిన మాకున్  
బంటులవలె వంగుడు వెడ, తంటాలకు రాకుఁ డేల తలతో నడకల్. ౧౯
- ఆ. అనుచుఁ దెల్లవార లంపినవార్త కే, నొల్లఁబోక సుంత డిల్లపోక .  
పధికలోకమెల్లఁ బ్రకటించుధీరతా, గరిమ మరసి హర్షభరము మెఱసి. ౨౦
- క. దిక్కోటి వ్రక్కలైనన్, జుక్కలు తెగిపడిన రవియు సోముఁడు పాడిం  
దక్కిన దర్బనుతీరం, బెక్కెద మిది ధర్మబద్ధమే యగుఁ జుండీ. ౨౧
- వ. అని యాంగ్లేయులకుఁ బ్రత్యుత్తరంబు నంపితిఁ - గొట్టకొస కిర్వదిమూఁడునాళ్లు  
ముగిసినవెన్గు నావ లొడ్డుపట్టవచ్చు ననియుఁదెరువరులు నేలపై నడుగుఁబూప  
వచ్చుననియు నేలుబడివా రియ్యకొనిరి. ౨౨

\* \*

### ౩ బ ర గ ల్లు

- మం. రెండోడలును వచ్చి రేవులో విడిసెఁ, దెరువరు తెల్లరు న్నిగి రొయ్య నొయ్య  
నపుడు నేటాలురాజ్యమ్ము పాలించు, నెస్కాంబి పెగడలకెల్లఁ గన్నాకు  
చీడట్లు కవియుదెంచిన యనంతరమ, గాంధిని డింపుమీ కప్పలివలన  
నతని పేరన్న నేఁ డాంగ్లేయులెల్లఁ, బ్రళయాగ్నులై రోషపడుచున్నవారు  
తఱిసె నాతనికి దుస్తర దుర్విపత్తి, తీరపాలకుఁడు రాతిరివేళ నతని.  
నిరుపద్రవంబుగా నెలవును జేర్చు, నని కర్ణ ధారున కనిపె సందేశ  
మది విని మేలుమే లనియంటి నేను. ౧
- వ. పదంపడి యబ్దులవార్తకమండలివారి ధర్మవాదియు నాంగ్లేయుఁడు ఋజువర్త  
నుఁడు నగు లాటను వచ్చి నన్నుఁగదిసి యిట్లనియె. ౨
- ఆ. ఏలపెద్దచేసె దెస్కాంబివార్త నీ, వంటివాఁడు దొంగవానివోలె  
నిల్లు సేరఁదగునె యీఁగయు నీమీఁద, నాడకుండఁ జూచువాఁడ నేను. ౩
- క. పురి ని త్తటి మదిమదికిం, గఱవన్నది లేద యెవరికార్యములకు వా  
రరిగిరి యాంగ్లేయులు; భయ, పరతంత్రత కేల పాలుపడెదవు గాంధీ! ౪
- గీ. తడయ నేటికి మనసుపేదఱిమి లేని, తవర వై తేని యాలుబిడ్డలను మొదలు  
బండిపై నంపు మవ్వారిపజ్జ నొయ్య, నొయ్య నడుచుచుఁబయనించు టొప్పు మనము. ౫
- క. అనుటయు నేఁ దల నూపితి, వనితయు బిడ్డలు నుపద్రవంబునచిన్నెల్  
కనుగొనకయ రుస్తుముజీ, ధనవన్మణిమందిరంబు దాసిరి పిదపన్. ౬

- క. నావికునిముదల గైకొని, నావన్ దిగఁద్రావి నిల్చినాఁడను ధర్మపై  
మూవురు నల్వరు చిటుతలు, కావించిరి క్రందు గాంధి గాంధి యటంచున్. 2
- క. పొంపిరివోయెడి బుడుతల, అంపులు విని పక్షవాదిరత్నము లాటన్  
గుం పెంతపేర్చునో యని, పెంపారు నెలుంగుతోడఁ బిలిచెను బండిన్. ౫
- క. నరుఁ డీడ్చుశకట మయ్యది, నరుపైఁ బయనింప నామనం బోర్వద త  
త్పరుషతకు నియ్యకొన్నన్, జిటుకుక్కలు తెల్లవారిశిశువులు నన్నున్. ౯
- క. ఆబండి నెక్కనిత్తురె, “నీబుట్టను వ్రయ్యజేసి నినుఁజంపెద మో  
రీ! బుద్ధిగలుగు” మనుడుం, దాబెదరెన్ శకటవాహి తడ బడిచెదరెన్. ౧౦
- వ. అంత నేను ౧౧
- క. లాటనుతో మెలమెల్లఁగ, బొటం జనుచుండ మూఁక బలిసెను నడువన్  
జోటు కఱవయ్యెఁ గొందఱు, తూటరు లెసరేఁగి పాయఁద్రోసిరి మమ్మున్. ౧౨
- క. నెఱకఱకుఱాలవానన్, ముఱిగినగుడ్డలను నన్ను ముంచిరి మిగులన్  
జఱచిరి గుడ్డిరి తన్నిరి, చెఱిచిరి తలచీర కూలిచిరి నేలపయిన్. ౧౩
- క. స్మృతీసడలె నాకు దైవ, స్తుతిమై నపు డొక్కయింటిచువ్వలకడ ని  
ల్చితిఁ గాని ధూర్తనిచయో, ద్ధతి డిందమిఁ దప్పవయ్యెఁ దన్నులు నాకున్. ౧౪
- క. ఆయెడ రక్షకశాఖా, నాయకునిల్లాలు వీరనారీమణి తా  
నా యీవిపత్తిఁ గని రో, పాయితమూర్తిని వెలింగి శరవేగమునన్. ౧౫
- క. నాకడకు వచ్చె నన్నున్, సాఁకం దమకించి గొడుగుచాటున నిల్పెన్  
మూఁక కపు డావఁద్రావిన, వీఁకయునై తనువు మనము విజ్ఞోడుపడెన్. ౧౬
- వ. అయ్యవసరంబునం దొక భారతీయుఁడు రక్షకభటస్థానంబున కేగి మొఱపెట్టుడుం  
దదధికారి నన్నుఁ గాపాడుపొంటెఁ గతిపయభటుల నేమించె - వారు తగువేళ  
కేతెంచి దుండగీంద్రం జెదరఁగొట్టి - రంత నేను గమ్యస్థలంబున కేగుచుండ  
మధ్యేమార్గంబునఁ గల రక్షకశాఖాధికారి నన్గని మాశిబిరంబు నాశ్రయించి  
నిర్భీతిమై నుండు మనుడు నే నంగీకరింపక ౧౭
- గీ. దోస మెఱిగినంతన యిగ్గరాసుతనము, నుజ్జగింతురు వీరు ధీయుతులు మెచ్చు  
తలపు మొలతెంచు వీరికిఁ దప్ప దంచు, నతనికిం బల్కితిని గృతజ్ఞత వెల్లార్చి.
- మం. పదపడి రక్షకభటులతోడ్పాటు, కలిమి రుస్తుముజీ యగారమ్ముఁ జేరి  
విడిసితి నెయ్యురు వెజ్జలుం దగిన, యుపచారములు సల్పి రోర్మిఁబాటించి  
వీపుదెబ్బలు పెద్ద వేధింపఁజాగె, గాయ మొక్కటి భయంకరముగా నుండె  
నింటిలోపల శాంతి యెసలారెఁ గాని, బయట నుల్కాపరంపరలు అంపిలె. ౧౮



- క. తుంటరులగు తెలవా రా,యింటి న్నిటికొనిరి క్రుంకె|నినుఁ డపరాభిఁ  
గెంటనితమస్సు లోకము, నంఁటె గోలాహలంబు లాగుబ్బుకొనెన్. ౨౦
- గీ. అప్పగింపుఁడు గాంధి మా కప్పగింపుఁ, డొప్పకుండిన నాపదల్ తప్పవంచు  
మూఁక కేకలువెట్ట నాముప్పు నెఱిగి, వచ్చి రక్షకభటచమూ నల్లభుండు. ౨౧
- క. అదలింపక బెదరింపక, మృదువాక్కులతోడ మేలిమేలమ్ములతోఁ  
జదురేర్పడ నగ్గుమిలో, మదిమది చేకూర్పఁజాగె మతకరి యగుచున్. ౨౨
- క. అత డెంత పెనఁగులాడిన, మతికూటటరామి నర్థమానప్రాణ  
స్థితి నిచ్చయున్నఁ గడటా,కృతులన్ జనుఁ డిల్లువీడి యింకొక దెసకున్. ౨౩
- వ. అని చారులచే మాకు సందేశ మంపె - నారా ! యితరేతర విప్రతీపమ్ములగు  
సంఘటనలు రెం డొక్కనాఁడ నన్నెదుర్కొనె - నెట్లనం బగలింట మన్నిత్రుఁడు  
లాటను నాప్రాణముల కెట్టి హానియుం బాటిల్లదని తలంచి నన్ను బాహుటం  
బుగా నరుదెమ్మన నేను మైకోలుసూపితి - రేప్రోద్దు మరణోపప్లవంబు ప్రత్యక్ష  
ముగానుండ వేఱొండుచెలికాఁడు చాటుగాఁ బొమ్మని హితమ్ముగఱపె - నిదియు  
నే నంగీకరించితి - నా కొండె నానెయ్యరి కొండేని నాయాలుబిడ్డల కుపద్ర  
వంబు వాటిల్లునని వెఱచి యే నిట్లు కావించితి నని యెవఁడు పల్కనేర్చుఁ -  
దొలుతొల్త నేను మూఁకం దలపడుటయు నవ్వల దొంగవేసమ్ముతో నూడనిఁ  
బాడుటయు నీరెండుపను లొప్పుల యని యేఁడు నిర్ణయింపఁజాలుఁ - గడచన్న  
చెయిదంబుల మంచిచెడ్డలు నిర్ధరించుట రి త్తకురి త్త - వీనిగు ట్టెఱిగి యిం దే  
మేని నేర్వఁదగినది యున్న నేర్చుట లగ్గు-జగమునం దెవ్వఁ డెవ్వేళ నెట్లుండు నది  
వక్తాణింప నయితి కాదు-మానవుని వెలినడవడింబట్టి వాని గుణదోషములనెఱుంగు  
టరిదియగు-నయ్యది యట్లుండె- నయ్యధికారిహితమ్ము ననుసరించి యేనుభారతీయ  
రక్షకభటవేషమ్ము సవదరించి ప్రహరబాధానిరోధమ్మునకై శిరమ్ముపై నొకపి త్తళి  
మూఁకు డుంచి దానిపై దాక్షిణాత్యప్రావారంబు నుష్ణీషంబుగాఁ జుట్టి పలా  
యనమ్ము సాగించితిఁ-దదీయసంభ్రమంబున దెబ్బలతీపు మఱపునంబడె-నపుడు  
నావెంట నున్నవేగరు లిర్దురున్ హిందూవణిగ్వేషంబులు దాల్చి మూవురము  
నసందుగొందులఁ బడి పోయిపోయి వాడతెగుదల మాకొఱకు వేచియున్నశకటంబు  
నధిరోపించి రక్షకభటస్థానంబు నీగితి-మంత నేను దదధిపతియగు నలెగ్గాండరు  
నకు నన్నుఁ గొనితెచ్చిన ప్రణిధిద్వయంబునకు నేటికోళ్ళు సెల్లించి తచ్చిబిరంబు  
నాశ్రయించితి-ని ట్లే నొకదెసఁ దస్పించుకొనిచనుఁచుండ వేఱొండుదెస  
నలెగ్గాండరు

పాట

లెండు గాంధిని ముట్టడింతము,  
రండు తులువను బట్టుకొందము  
కొండతుమ్మకుఁ గట్టి యాతని  
పుండు రేపుదము  
తెల్లవానికి నీతిలే దని,  
నల్లవానికి భీతిలే దని  
పల్లెపల్లెకు నేగి చాటిన  
పలువ నోర౯దరా ?

౨౫

క. ఇవ్విధిఁ బాడుచు గుంపును, నవ్వులతో మల్లుకట్టె నామేల్విని మీ  
గువ్వెగిరిపోయె నిక నీ, నొవ్వేలా నెలవులకుఁ జనుండని. పలికెన్.

౨౬

ఆ. గుంపులోనివారు కొందఁ జమ్మాటకు మండిపడిరి కొంతమంది నగిరి  
సిక్కమా యదంచుఁ బెక్కండు) సంశయా, ధీనులైరి మొగము తెల్లవాఁ.౨౭

వ. అంత నలెగ్గాండరు వారి కిట్లనియె.

౨౮

క. సందియ మేటికి మీలోఁ, గొందఱు నడతెంచి వెదకికొండీ నెలవున్  
గాంధి యిటునున్నచో మీ, కందించెద లేనిచో రయానఁ బదండీ !

౨౯

క. రుస్తుంజీభవనము విధ్వస్తముఁ గావింప గాంధితరుణీసుతులన్  
గస్తీని ముంపఁ దలంపని, శస్తాత్ములు మీరటంచు సంభావించున్.

౩౦

గీ. అనుటయు న్మాకవా రిద్దఁ జరిగి వేయి, కనులతో న్నింటఁగల యెల్ల గదులు వెదకి  
యల్ల వచ్చి కాల్ సేతులు చల్ల వడెడు, వార్త వైచిరి గుంపునవారిచెవిని.

౩౧

క. కొందఁ జలెగ్గాండరుపని, నిందించుచుఁ గొందఁ జతని నేతానేర్పున్  
వందులవలె మెచ్చుచు మఱి, కొందఱు వందురుచు నిండ్లకుం జని రంతన్.

౩౨

వ. “గాంధిం గొట్టినమండగిండ్ర) దండించు టావశ్యకం” బని నాటి బ్రతునుదొర  
తనమువారి ప్రధానమంత్రియగు నాస్తిను చేంబర్లను నేటాలుదొరతనమువారికిఁ  
దంత్రీవార్త నంపుడు న్దదమాత్యశేఖరుండగు నెస్కాంబి

౩౩

క. ననుఁ బిలువఁబంచి నాదగు, తనువునఁగల గాత లరసి తద్దయు నడలెన్  
మును నాపల్కినహితమును, వినినన్ నీ కిట్టిబెడఁద నిజునె యనియెన్.

౩౪

క. అకటా ! నీవెండుక కే, నొకయొప్పమి రా మదీయ ముల్లము వగచున్  
సుకృతీ! తద్ధూర్తుల పో, లికఁ జెప్పినఁ బట్ట నగ్గలించెద ననియెన్.

౩౫

- గీ. నిన్నుఁ గొట్టినవారి దండింపఁ దంతి, నంపెఁ జేంబరులే నిట్టియవగడమ్ము  
పైఁపరానిద యంచు నాసచివులెల్లఁ, గెరలుచున్నారు ఖలుల శిక్షించుపొంపె.
- వ. అనియుం బలికె-నంత నే నమ్మంత్రిపుంగవుం గని యిట్లంటి. ౩౭
- ఆ. మూఁకలోనివారి మూపుర నల్వర, జాడ తెలియుఁ గాని నేడు వారి  
రచ్చ కీడ్చుచేత నచ్చద నా కేమి, యొఱగు దుండగిండ్రఁ బఱచినంత. ౩౮
- ఆ. ఇచటితెల్లవారి హిందూర్వయం దేను, బాడిదప్పి యెగ్గు లాడినట్లు  
లెవరొపల్క నల్కయేచిన పెడకట్టె, లిట్టులెరి నింద్యు లెట్టు ? వీరు. ౩౯
- క. మీపెద్దలు మీరు జుగు, ప్సాపాతులు ప్రజకు నచ్చధర్మపథంబుల్  
చూపఁ దగుమీర నమ్మిక, మోపిరి రూటరు వచించుముచ్చట మీదన్. ౪౦
- ఉ. ఏ నిటులంటి నా వలవ దెవ్వని నాపదపాలు సేతకున్  
మానస మస్మదీయ మణుమాత్రయు నొల్లద నిక్కువంబు రే  
పైన బయల్పడున్ నిజదురాచరణమ్ము దలంచి యప్పు డీ  
మానవులెల్ల సిగ్గుమెయి మ్రగ్గుదు రంతియచాలు శిక్షకున్. ౪౧
- వ. అనిన నయ్యమాత్యశేఖరుండు నీ విప్పు డాడినపల్కుల యొకప్రతమ్ముపై వ్రాసి  
యీ నోపుదేని వానిన చేంబరులేనున కంపెద - నీవు దుండగిండ్రపై నభి  
యోగమ్ము తేరనొల్లనినాడు ప్రజాశాంతి సంధించుటకు నాకు వలయునలవు  
సిద్ధించుటయకాక నీగఱువతనంబుసైతము జగమ్మునల్లడం బ్రబ్బు - నక్కఱ  
యున్నచో లాటనుమున్నగు నెయ్యరహితమ్ము వడసి సముచితవిధానముం గొని  
యాడు - మని పల్కె-నంత నేను ౪౨
- ఆ. ఇటకు రాకమున్నె యీనిశ్చయమ్ముతో, నున్న నాకు నిప్పు డొరులతోడి  
చర్చ యేటికంచు పైరణపత్రమ్ము, వ్రాసి మంత్రి కందఁజేసినాడ. ౪౩

\*  
\* \* \*

౪ శాంతి

- మం. ఎస్కాంబికుఱఁగంటి కేగకమున్ను, రక్షకభటశిబిరమ్ములో నాకుఁ  
గడచిన రెన్నాళ్ళకాలంబునందు, నిరువురు భటులు న న్నెడయ కేప్రోద్దుఁ  
గడుజాగరూకులై కాచిరి కాని, సచివుసన్నిధి కేను జనుదెంచునాఁటి  
కల్ల నల్ల న భయం బడఁగారిపోయె, రూపింతు నిట్టిమార్పునకారణంబు. ౧
- ఆ. కలము నవతరించుకాలానఁ బత్రికా, వార్త లాహరించువాఁడు నన్నుఁ  
గదియవచ్చి చిత్తకార్తె జల్లులవోలె, నడిగెఁ బెక్కుపృచ్చ లాత్రపడుచు. ౨

చ. విసువక యెల్ల ప్రశ్నములు వింటిని సందియముల్ తొలంగున  
ట్లాసఁగితి ను త్తరంబు మహాదు త్తముడౌ మెహతాహితమ్ముఁ బ  
టి సకలవాఙ్ముఖాళిఁ బ్రకటించి పఠించితినంటిఁ దత్ప్రతుల్  
కొసరకమున్న వాని కివిగో యని యిచ్చితి నాదరంబునన్. 3

గీ. తొల్లి నేటాలుగడ్డపైఁ దెల్లవారి, మంచిచెడ్డలగుటిచి నామాట లెట్లు  
వెడలెఁ దద్భిన్నముగ నొక్కనుడియుఁ బల్క, లేద హిందూర్విననిమూదలింపఁగంటి.

క. నా తెచ్చినట్టిపథికుం, డీతరణుల లేడ యొక్కఁడేనియు నెపుడో  
యీ తెరువకు లీసీమకుఁ, బ్రాతవడిరి తోటకూలిబ్రదుకున నంటిన్. ౫

క. కలరూపు నిటు వచించుటఁ, దులువల నటు రచ్చకీడ్వఁ దొడరమి లజ్జన్  
దలవంచి రాంగిలేయులు, పలుభంగుల నన్నమెచ్చెఁ బత్రికలెల్లన్. ౬

క. ఆలరిమూఁతలు నాలుగు, మూలల గర్హ తములయ్యె మున్నటికంటెన్  
మేలై హైందవకీర్తి, శ్రీలతికాపుంజ మెల్ల సీమలఁ బ్రాకెన్. ౭

వ. కొట్టకొస కియ్యాగడంబునంజేసి నాకర్తవ్యముల కానుకూల్యంబ పొసఁగి  
నాబాట నిష్కంటక మయ్యె - రక్షాశిబిరమ్మునుండి నాలుగైదునాళ్ళలో నిలుసేరి  
నాకృత్యంబులు నెఱవేర్చుకొనఁ దొడంగితి - నేతద్దుటనాఫలితమ్ముగా నాకు  
న్యాయస్థానవ్యాప్తులుం బ్రబలెఁగాని ౮

క. ఒకవంక భారతీయుల, కకలంకం బై నపేర్మి యలవడిన ట్లిం  
కొకవంకఁ దెల్లవారికి, నకటా! యీరసము హెచ్చె నవ్వారిపయిన్. ౧౦

క. మానంబ భారతీయ, ప్రాణం బనితెలిసెఁ దెల్లపజలకు నపుడ  
ద్దానన్ వారికి హిందూ, స్థానమువా రన్న నధికసాధ్వస మొదవెన్. ౧౧

వ. అపుడ భారతీయుల కనర్థదాయకమ్ములగు చట్టమ్ములు రెండు నేటాలుశాసనసభ  
వారి యంగీకృతిం బడసె-నివి నాకార్యక్రమంబును భారతీయులజాగర్యను  
మూరిఁబోవం జేసె-వీని నాయైబాసలం బ్రచురించి తీవ్రప్రచార మొనరించి  
ఖండించితిఁ - గాని తుట్టుతుడ కీశాసనమ్ములు తిరపడుట తప్పదయ్యె-నియ్యపవాద  
మ్ములను మొన్నటి నొకానిరోధమ్మునుబురస్కరించుకొని నేటాలుభారత జాతీయ  
మహాసభకు డెబ్బదియైదువేలరూప్యమ్ముల కానుకలు సంపాదించి తద్ధనంబునం  
జేసి కొన్నిభవనంబులు విలిచి వానియొసంగునద్దెతో మహాసభాకార్యంబులు  
సాగించితి-నీయాస్తికి వలయుపరిపాలకుల నియమించితిఁ - గాని యే నాస్థికా నుజ్జ  
గించినవెన్క - నిది యంతఃకలహకారణమై పాడిపట్టునకు నశమయ్యె-గాన సర్వ  
జనీనమ్ములగు సంస్థలకు మూలధనం బుండుచో నైతికపతనంబు తప్పదని విశ్వ  
సించితి - మనసేయుపని జగద్ధితంబై ననాడు లోకంబ దానికి వలయు వార్షిక

పాయనమ్ము లొసంగున ట్లాసంగనప్పు డది యక్కఱలేని దనంజను - నపార  
మగు మూలధనమ్ముతో మూలుగుచున్న పెక్కుసంస్థలు లెక్కలుచూపక  
ప్రజాభిప్రాయంబు నుటక నిరంకుశములై యుంట మన మెఱింగిన విషయంబ -  
విశ్వజనీనసంస్థ ప్రకృతివలెఁ దనంతఁదా వర్ధిల్ల వలయు-దానికి లోకమ్ము తోడ్పడని  
నాఁడది ప్రజాసంస్థ నాఁ దగని దగు-నొకసంస్థకుం గల జనాదరంబును దత్పాల  
కులసౌజన్యముం జూడఁదలంచుచో దాని కేటేట లోకులొసంగు కాన్కలపట్టికఁ  
బరీక్షించినం జాలు - నాఫ్రికాయం దేను శాంతిసమరంబు సాగించుపట్ల నీతలం  
పులు గట్టిపడె - లక్షలకొలందివిత్తమ్ముతో నావశ్యకమున్నను దన్మహాసంగ్రామ  
మొక్కతృణమేని మూలధనంబు లేకయ నడిచె - నెల్లి కాన్కలురానిచో నేమి  
సేయుదమా యని చేతులు పిసికికొన్నదినంబులుం గలవు - కాని వాని వివ  
రించుచో టిదిగాదు.

౧౧

\* \*

## ౫ పిల్లల చదువు

- వ. ఏను దర్బనులోఁ గాలుమోపినతఱి నావెంట నామేనల్లుడుం గొమరు లిర్వరు<sup>౦</sup>  
గలగు - వీరు చదువవలసినపసివారు - కాని వీరి నాఫ్రికాలో నెచటఁ జదివింతు-  
భారతీయ విద్యార్థులకొఱకుఁ గైస్తవులు సాగించుపాఠశాల లున్నను నందలి  
శిక్షామార్గమ్ములు ప్రశంస్యములు కామి నాబిడ్డల నట కంపనైతి - నిఁకనాంగ్లే  
యులకొఱకు నడుపంబడుబడి యితరహిందూడింభకులకు దురాసదమైననునా  
బాలురకునంకిలిపెట్టదు-కాని యది నాకు రుచించుసౌకర్యము కాదు-వెండియు ౧
- గీ. బుడుతలకు నాంగ్లభాష నేర్పుటకు నటవ, మెఱుక సేయంగ హిందీని గఱపఁ దగిన  
యొజ్జ లున్నారగుగాని మా గుజ్జరాతి, ముక్కలను మప్పు నయవారు చిక్కు పెట్లు.
- వ. ఎంత జతనం బొనర్చినను దద్భాషాభోధకుఁడు లభింపమింజేసి 3
- ఆ. నేన యొజనంబు నెఱపితిఁ బసివాండ్రీ, కదియుఁ జాగదయ్యెఁ బదిదినాలు  
తుదకు నొక్క తెల్లతోయలిశిక్షకుం, బాలుపఱిచినాఁడ బాలకులను. ౪
- వ. అయ్యుపాధ్యాయకు నెలకు నూపైదురూపాయల సంబళ మొసంగుచుంటి-నడుమ  
నడుమఁ దీటిక చేపడునప్పు డే నర్భకులకు ఘూర్జరభాషం గఱపుచు సర్వదా  
తద్వాణియంద నారితో సంభాషించుచుంటి- దీనంజేసి వారికి మాతృభాషాజ్ఞాన  
మించుక యేర్పడె - లేతవాండ్రను జననీజనకుల కెడవునేత లగ్గుగాదని యెఱింగి  
హిందూదేశమున కంపనైతి - గట్టుపాట్లుగల విద్యాధికునియింట యాదృచ్ఛి

- కమ్ముగా నంటిన ట్లంతేవాసిభవనమ్మున ( హాస్టలు) బాలురకు విద్యావివేకంబు  
లంటఁజాలవు - కాన నాబిడ్డల నాచెంతన యుంచితిఁ - గాని ౫
- గీ. పెద్దకొడు కీడు ముదిరిన పిదప నన్ను, వదలి చదువంగ భారతావనికి నేగ  
భాగినేయుఁడు నాపల్కు పాటిచేసి, నిలిచె నానేర్పువిద్యతో నెలమిసెంది. ౬
- క. అవిలంఘనీయ నియతి, వ్యవసాయముకతన లేతవయసునఁ గసటుం  
దెవులునకుఁ జిక్కి యాతం, డవని ద్విగనాడి మమ్ము నలజడి ముంచెన్. ౭
- క. ఇఁగ మిగిలిననాబిడ్డలు, ముగురున్ బడికేగి పాఠములు నేర కలం  
తిగఁ జదివిరి నా నడిపిన, జగడముతటి నిల్పు పాఠశాలన్ నియతిన్. ౮
- గీ. తీఱుబడిలేమి: జదువున దిట్టతనముఁ, గూర్పలేనైతి నాకొడుకులకు నుస్సు  
రుస్సురని వీరు నిట్టూర్పు లూర్చుచుందు, పట్టభద్రులు తమకంటఁ బడినవేళ
- వ. ఇప్పట్టునం దేను వారిదూఱున కించుక పాత్రంబ నైతి ననం దగుఁ-గాని కన్నవారి  
సన్నిధి నుంటంజేసియ వీరికి స్వాతంత్ర్యనిరతి యేర్పడె నని నాతలంపు-వెండి  
యుం దమయిచ్చ ననుసరించి వీరు కృత్రిమశిక్షాదాసులై యుందురేని యీనాఁటి  
సౌశీల్యము వీరికలవడునా-వీరిమనుగడ నాప్రజాసేవకు నడ్డగాలుకాకుండునా-  
వీరియెడ నా కిపుడున్నంత నిశ్చింత లభించునా-కావున ౧౦
- క. పట్టముల కేమి వీరికి, ముట్టినచదువెల్లఁ గనకముంబోనిద తద్  
ఘట్టమ్ముఁ దలఁచుకొన్నపు, డిట్టల మగునట్టితనివి యేర్పడు నాకున్. ౧౧
- గీ. ఇపుడు నాపెద్దకొమరునం దెట్టిచెట్ట, నడత కన్పించు నది శిక్షణమ్ములేని  
మూర్తమును గాని నా మొట్టమొదటిబదిమి, కానవాలని మదికి నిత్యమ్ముతోఁచు.
- వ. ఆబ్రదుకు మాంద్యమునకు నపరిపక్వజ్ఞానమునకు నెల వని యే నెంతు - నదియ  
నాజీవితమునం దుచ్చదశ యనియు నవ్వల నాలో వచ్చినమార్పుల కెల్ల నా  
యపోహమ్ములు మూలము లనియు, నాదుర్దశ కవి తార్కాణ లనియు వాని  
నమ్మిక - తనయిచ్చ వచ్చిన ట్లూహింప నతనికిం జన వున్నది కదా! - వెండియు  
మన్నితులు కొందఱు ౧౩
- క. నీసుతుల ధర్మవాదులఁ, జేసినఁ గీడేమి తారసిలు; వీరి నిజే  
చ్చాసరణిం జననీ విది, దోసము కాదెట్లటంచు దూఱిరి నన్నున్. ౧౪
- గీ. ఎంత యరసిన సార మావంతలేని, మాటలుగఁ దోచె నివి నాదుమదికి; లాఁతి  
చదువునేర్చెడిబిడ్డల చదురు చూడ, నాసుతుల నేర్పె గురిగింజవాసి మిగిలె. ౧౫
- వ. అయినను నా యీవిద్యాప్రయోగమ్ములవలని లగ్గు నిశ్చయింప భావికాలంబె  
యోగ్యంబు - మానవాభ్యుదయంబును బరామర్శించువాఁడు గృహశిక్షకుం

పాతశాలాశిక్షకు నుండువింగడంబును, జనసేజనకుల జీవనపద్ధతులకు బిడ్డలమనుగడ తెన్నులకుం గలచుట్టటికంబును గుర్తించుటక యివ్వీషయం బిటఁ దడవితి - నిదియునుం గాక సూన్యత సేవానిరతుఁ డెంతవట్టు సత్యంబునారాధింపనేర్పుఁ, దన్నుఁ గొలుచువానివలన స్వాతంత్ర్య శక్తి యెంతబలి నపేక్షించు ననునంశముల నెఱిగించుటకు సైత మీయధ్యాయంబు నారంభించినాఁడ - వెండియు నానాఁడు

- గీ. గఱువతనమునకుఁ దిలోదకమ్ము లొసఁగి, లాతిభారతవిద్యార్థులకు దురాప మైనచదువును బసివాండ్ర కలవరించి, తృప్తివడి యుందునేని మదీయసుతులు.
- గీ. భాషలో వాఙ్మయమ్ములోఁ బ్రాధివడసి, యుండువారల కాని యాత్మోన్నతికిని స్వైరజీవనమునకు నేఁడారటించు, కరణి బాగులుదు రనుమాట కల్గమాట. ౧౮
- గీ. త్రాసునం దొకమై స్వతంత్రతను నిల్పి, వేయిపాండిత్యముల నొండుచాయ నిల్పి తూచునప్పుడు ప్రేక్షన యేచి స్వేచ్ఛ, దెసక ములుసూపు నంట పెంపెసఁగు మాట. ౧౯
- వ. మున్ను నేను భారతదేశమునందు సాహాయ్యనిరాకరణోద్యమంబు నారంభించిన తొలినాళ్లలో స్వతంత్రతా నాశకమ్ములగు పాతశాలలం గలాశాలలం ద్యజి యింపుడనియుఁ జదువుకొఱకు బానిసీంద్రై యంటకంటె స్వేచ్ఛకొఱకు నిరక్ష రాస్యలై శిలావిదళనవృత్తిమై జీవించుట లగ్గనియు విద్యార్థులకుం గఱపితి - నాయుపదేశమువిలువ నిప్పటికేని వారెఱింగియుందు రని తలంతు. ౨౦

\* \* \*

## ౬ సేవాభావము

- ఆ. న్యాయవాదివృత్తి నానాఁటికిం బ్రబ్బి, హెచ్చఁజేసె నాదువచ్చుబడిని విత్త మెన్నిరెట్లు విరిసిన నది నాకుఁ, గాకపోయె హర్ష కారణంబు. ౧
- వ. అయ్యవసరంబున ౨
- క. జీవనపథమున కింకను, బావనతం గూర్చి రోగబాధావశ దీ నావలిని గాయకమ్ముగ, సేవింపఁగ నాదుమనసు చిందిలిపడియెన్. ౩
- గీ. అపుడ దుర్భరకుష్ఠరోగార్తుఁ డైన, కర్మకరుఁ డొక్కరుండు మాకడపఁ ద్రొక్కెఁ బట్టెఁ డన్నముతో వానిఁ బంపలేక, నిలిపితిం గొన్నినాళ్ళు మానెలవునందు. ౪
- క. ఏవపడ కతనిఁ జక్కని, యోవరిలో నిడితిఁ బూయ మురలెడిపుండ్రన్ బూవులవలెఁ గడిగితి సం, సేవించితిఁ గట్టుకట్టి చివికినరోగిన్. ౫



వ. కాని తీక్షికయును సంకల్పబలంబును గొఱతవడుటంజేసి యీతెవులుగొంటు  
నకుఁ బెక్కునా భూడిగంబు సేయం జాలక ముచ్చిలికకూలివారిడ్రొకొకకు  
దొరతనమువారు నెలకొల్పిన వైద్యశాలయందు వీనిం జేర్చితి - నైనను  
శుశ్రూషావాంఛ నన్ను విడువమింజేసి యొక చికిత్సానిలయమున స్వచ్ఛంద  
సేవకుఁడనై యనుదినం బామయపీడితుల కూడెమ్ముసేతకుం గొంతకాలము  
వెచ్చించితి - నియ్యనుభూతి బోయరుయద్ధమున క్షతగాతు లైనసైనికుల  
సేవించుటకును, బిడ్డలఁ బెంచుటకును, బెండ్లమునకు మంతరసానినై పురుడు  
వోయుటకును నా కెంతయు నుపకరించె - బసిబిడ్డల నిరుపద్రవంబుగాఁ బెంచు  
టకు జనసీజనకు లించుకేని శిశుపోషణవిధి నెఱింగియుంట లెస్స - యిందు నా  
కబ్బినయెఱుక తద్దయు మేలుచేసె - నదిలేనిచో నా పిల్లల కీనాటియారోగ్యము  
లభించుననుట కల్ల - మఱియు

౬

మం. బుడుతల కై దేండ్లు పూర్తియశాదనుక, నబ్బెడివిద్య యావంతలే దనుచు  
నజ్జానమునకు దాస్యముసల్పువారు, తలపోయుచుందు కొందఱు తల్లిదండ్రు  
లర్భకుల్ ప్రథమ పంచాబ్దంబులందు, గడియించుతెల్వీయ కడుమేలితెల్వీ  
కందులకుం దల్లికడుపునఁ బడ్డ, యపుడ విద్యారంభ మది మొదలొనెడి. 2

ఆ. కడుపునిల్చునట్టి కాలానఁ దల్లికి, దండి కెట్టియెట్టి తలఁపు లుండు  
నవియ పాప కంటు నాపన్నసత్వ ల, క్షణములెల్లఁ గమిచి కల్లు శిశువు. ౮

గీ. నేలపైఁ బడ్డపదపడి నిసుఁగు పితల, ననుకరింప నజస్రింబు నంగవించు  
నవలఁ గతిపయవర్షంబు లరుగుదన్కఁ, గోర్కిసేయును దనపెంపుకొఱకు వారి. ౯

గీ. ఆలుమగ లీరహస్యంబు నరయువారు, ప్రజకొఱక కాక లాలసాభర మడంప  
వలతురా గార్హ పత్యజీవనము పరమ. పావనము నిఖిలాశ్రమశ్రీవనమ్ము. ౧౦

గీ. నిద్రవలె నన్నముంబలె నిధువనంబు, సైత మక్కఱగల యొకచేత యంచు  
నేతఁ డూహించు నాతఁ డహీనమాధ్య, మూర్తియనిపల్కరింతుమోమోటవిడిచి.

వ. జగమ్మున కాధార ముత్పత్తి యనియు, విశ్వంబు భగవత్ కీడాారంగము తన్మ  
హీయస్తాచ్చాయయు ననియు నాలుమగలకూటమి సంతానసిద్ధికొఱక యనియుం  
దెలిసికొన్న పురుషుండు పంచకరపాట్లు వడియేని తనవలపుపేర్మి నొర్చి నిజప్రజా  
శారీరక మానసి కాధ్యాత్మిక కాభ్యుదయసంధానమ్మున క్షరంబగు తెలివితేటలు  
గడించి రాణించుఁ గావుత.

౧౨

## ౭ బ్రహ్మచర్యము ౧

గీ. బ్రహ్మచర్యవ్రతంబు మత్పాలితంబు, నిందు వివరింతు నుద్వాహ మెపుడు నడిచె  
నపుడ యేకపత్నినియ మానురక్తి, కలిగి నాహృదయములోఁ గాపురించె. ౧

వ. అయ్యది మదీయసూన్యతభాషా నియమమునం దొకపాల్తె వెలసె - నింటిపట్టు  
నందును బ్రహ్మచర్యదీక్ష వలయుట నా కాఙ్గికాయం దెఱుకకు వచ్చె - నేత  
దావశ్యకంబు నాబుద్ధికిం దగులుటకు విద్వత్కవీంద్రుడు రాజచంద్రుడు నిదా  
నంబు నాదగు - నొక్కమరి నే మయ్యాయసుద్దులన్గుఱిచి మాటలాడుకొను  
పట్ల నే నతనిం గని

౨

మం. వింటివే యింగ్లాండువిషయమునందు, మంత్రీమాణిక్యమై మంతున కెక్కు  
గ్లాడ్స్టనునెడ వానికాంత వెలార్చు, నెనరు మేల్బంతిపో నెలతల కెల్ల  
నాయమ్మ తన కెంతయైశ్వర్య మున్న, విట్టవీరక మూడువేళలం బతికి  
వలయు నాహారంబు వండి వడ్డించు, శాసననిర్మాయసభలు తీండించి  
నై కవారములు నడుచుకాలానఁ, బతి కూపిరాడనిపను లుండువేళ  
నతఁ డెంతడయ్యునో యలయునో యనుచు, నాథునితోడ లండనువచ్చి నిలిచి  
యాత్రేశునకు నించునన్నపానములు, తానయి సమకూర్చి తడయ కందించు  
నగ్గింపవలదె యయ్యబల ప్రేమంబు, కొండాడదగదె యీకొమ్మనేమంబు  
మన్నింపఁజనదె యీమగువజీవనము.

౩

వ. అనుటయు నమ్మహామహుండు నన్నిట్లనియె - సోదరా! గ్లాడ్స్టనుపెండ్లము  
తనమగనికిం గావించినయూడిగంబు కొనియాడఁదగిన దంటి - వావెలంది వాని  
చెల్లెలనియొండె నమ్మికగల లెంకయనియొండెఁ దలంచి వారిద్దఱుం దాదృశాను  
రాగంబుతోడన యతని కన్నపానీయములు సంతరించియిచ్చిరని యూహింపు -  
మపు డాలియు ననుజాసేవకులయు నుపచారములం దెయ్యది ప్రశంస్య మందు -  
విట్టిస్వసలు భృత్యులు మనకు నెందఱులేరు? - నారీలోకమునం గాక మగ  
వాండ్రయిం దీహార్దంబు బాహిరపోవునయేని నీకపు డేతాదృశ హర్ష విస్మయంబు  
లొదవునా? - యింతుక సమీక్షసేయు - మని సంతన

౪

గీ. ఆలితోఁ గాపురముసేయు నమ్మనీషి, యట్లుపల్కుట దుస్సహంబాయె నాకు  
నై నఁ గవిరాజువాక్కు సూదంటురాతి, రీతి నన్నపుడు బలాత్కరించిలాగె, ౫

మం. పడఁతి వెలొరించు పతిభక్తికంటె, బంటుచూపెడు సామిభక్తి మేల్గాదె  
యాలుమగలకు మిథోనురాగంబు, మూరిబోవుట యబ్రమునహేతువెట్టు?  
లెకిమిఁడు కొలువుకాఁ డితరేతరాను, రక్తిమై నుంటయే ప్రస్తుత్యవార్త  
యని బయల్మొఱసిన యతనిభావములు, సొరిది నన్ దమకు దాసుని జేసికొనియె.

వ. అపుడు నామనమ్మున 2

ఆ. ఆలితోడ నెట్టియంటిస నుంచుకో, వలయు వలపుతీండ్ర వాపుకొఱకు  
నింతి యొదవఁజేత యేకపత్నివ్రతి, లక్షణంబె యను తలంపు లడరె. ౩

క. లాలస నన్నెన్నాళ్లు, పాలించునో యస్మదేకపత్నివ్రత మ  
న్నాళ్లు ఘృతకోశాతకి, లీలన్ దృణమాత్ర విలువలేనిది కాదో. ౪

గీ. భూరిలజ్జాపరీత కస్తూరిబాయి, నన్ను వలపించుటెఱుంగని నారి యగుట  
నపుడు నాపూను బ్రహ్మచర్యవ్రతంబు, సుకరమై సాగు నన్ననమ్మిక జనించె. ౧౦

గీ. మనసుపేదర్పి నాపోవుమార్గమునకుఁ, గంపఁగొట్టె నెంతెంతజాగర్యతోడ  
నడిపినను బండి గోతిలోఁబడియె రెండు, తడవ; లై నను జతనంబు విడువనైతి. ౧౧

వ. నాయత్నమునకుంగల మూలకారణ ముదాత్త మనంజాల - సంతానప్రవాహ  
మ్మున కానకట్టకట్టుటక యే నీ వైషయికసుఖ పరాజ్ఞుఖత్వంబు వలచితి - సంత  
నాపుటకుం గల బాహ్యసాధన సంపత్తిని గుఱిచి యలఁతిగనో వలఁతిగనో  
యింగ్లాండునం దున్నతఱి నెఱింగితిఁ - గొన్నినా శ్శాలిన్సను తెల్పిన నిరోధక  
పద్ధతు లవలంబనీయము లని నమ్మితిఁ - గాని పదంపడి హిల్సు బోధించిన నిగ్రహ  
మార్గంబ సముచితంబని శతధా విశ్వసించి యందుఁ గృతార్థత వడచుటకు లెక్క  
లేనన్ని యిక్కట్లు కుడిచితి - నేతదుద్యమంబు నారంభించినవెన్న - ౧౨

క. పడఁతుక సెజ్జకుఁ దద్దయు, నెడవుగ నాశయ్య నునిచి యెంతేని బడ  
ల్పడినప్పుడ కూర్కుటకుం, గడఁగితి సంయమరిరక్ష కడలుకొనంగన్. ౧౩

క. ఏ నెంత బిట్టబిగిసినఁ, బూనిక యపుడపుడు రిత్తపోయిన దకటా!  
యైన నపజయపరంపర, లే నాకిడఁ దుదకు నెదురులేని జయంబున్. ౧౪

వ. నా బ్రహ్మచర్యదీక్షాస్వీకృతికిం గడపటినిర్ణయ మేకాన్నవింశతిశతషష్ఠ (౧౯౦౬)  
శరత్తునం గాని సాధ్యము కాదయ్యె - నాటి కేను సత్యాగ్రహోద్యమంబున  
కంకురార్పణమునైతము చేయమియ కాక స్వప్నమందేని దానిపుట్టువు నూహింప  
నైతి-బోయరుకయ్యంబు ముగిసినపదంపడి నేటాలురాప్తంబున 'జులూ'తిరుగఁ  
బాటు రేఁగుడు నం దేను దొరతనమ్మువారికిఁ దోడ్పడ నంచి రణవ్రణితులకుం  
బరిచర్యనేత కొక్కదళంబు నడిపితిఁ - గత్తిమిఁదిసాము గావించు నక్కాలం

బున దేశారాధనలుబ్ధు లగువారు విత్త సంతాన వాంఛావల్లులం దెగఁగోసి తాత్త్వి  
 యీకంబగు నాశ్రమంబును జేపట్టుట యనివార్యమని తలంచితి-నీతిరుగఁబాటు  
 నం దేను శ్రమించినకాల మాటువారముల - మైన నిదియ నామనుగడయం  
 దెన్నఁదగినఘట్ట మాయె- నీనాఁడు శపథంపువిలువం దొల్లిటికంటెలెస్సయెఱింగితి-  
 నొట్టు స్వాతంత్ర్యద్వారమును మూయదు సరిగదా దానిం దెఱచుననియు  
 చే గ్రహించితి-భగవ దనుగ్రహముపట్లను నాకట్లను నాకు నిశ్చయూత్మకబుద్ధి  
 లేమింజేసి యే నిందనుక విజయంబు నడయ నేర నైతి-నీలోపంబునన మన్మనంబు  
 సంశయజలధిం బడి యిటు నటుం గొట్టుకొనుచుండె - శపనమ్ముచేయ నొల్లని  
 మానిసి ప్రలోభముదెస కీడ్వంబడినవాఁ డనియుఁ బ్రతినచేఁ దన్నుఁ దా నరి  
 కట్టుకొంట విశృంఖలవిహారముం బాసి యేకపత్నివ్రతము ననునరించుటం బోని  
 దనియు నాకెఱుకవడియె- “బ్రయత్నమునెడ నాకునమ్మిక కలదు - కాని నన్ను  
 నే నొట్టుచేఁ గట్టివై చికోనఁ గోర”-నన్నతలంపు మానసికదౌర్బల్యచిహ్న - మిందు  
 విసర్జనీయం బగువస్తువుపై నిగూఢ మైన యొకవాంఛ కల దనుట సముచితము-  
 కానినాఁడు చరమనిర్ణయము గావించుకొనుట క డ్డేమి యుండు - నురగము  
 కాటువేయు నని యే నెఱింగితినేని దానిబాఠివలనం దప్పకొంట కొట్టిడుకొందు -  
 గాని వట్టిజతనంబ కావింపఁ - గేవలప్రయత్న మాచరించుట నాఁ బాము నన్నుఁ  
 దప్పక దోరించు నన్నసత్యము నాకుఁ దెలియ దనం జనుఁ - బ్రయత్నమాత్ర  
 మునన యేను సంతృప్తివడి కూర్చుంట యన ముఖ్యకర్తవ్యపు టావశ్యకము  
 నాకు సుస్పష్టము కాలే దని వచింపవలయు - “మున్ముందు నాతలంపులు మాఱ  
 కుండునా? యిట్టిచో శపథముం బూని న న్నెట్లు బంధించుకొందు?” ననుశంక  
 మనకు సర్వదా వొడమి కలఁతం గూర్చు-“నీవిషయము విడువం దగినది” యన్న  
 స్పష్టదృష్టే లేమిని పైత మాశంక తేటపఱుచుఁ - గాన “వైరాగ్యము లేని పరి  
 త్యాగ మస్థిర” మని నిష్కలానందుఁ డనియె - నెచట విషయవాంఛ నశించు  
 నచటఁ బరిత్యాగరూపకశపథము సహజము ననివార్యము నగుఫలం బని  
 వాక్కుత్తు.

౧౫

\* \* \*

౮ బ్రహ్మచర్యము ౨

గీ. అతివ కానాఁడు బ్రహ్మచర్యమ్ముఁ దాల్చు, గడియవఱకును దానియీగడ వచింప  
 నడిగినంతన కాదాడ కవ్వెలంది, యాకపెట్టక నాదీక్ష ననుమతించె.

౧

- క. ఈ నిగ్రహవ్రతమ్మును, బూనుతఱిన్ మివుల బాధపొందితిఁ గామా  
ధీనమనసునికి సులభం, బొనె హృషీకప్రతాప మార్పుట యంచున్. ౨
- గీ. ఆలియెడనేని వికృతికిం బాలుగాక, యాఁగుమగఁ డుండునా యటం చపుడు తోఁచె  
నైన భగవానుఁ డీపవిత్రాశయమ్ము, నునుపఁడౌ యని దూఁకితి మంటలోన. 3
- వ. వింశతివర్సంబులు కడచన్నవెన్న నీనాఁడు నా బ్రహ్మచర్య విధింగూర్చి యేకతం  
బాడ నీడులేని యచ్చెరుపాటును నవధిలేని హర్షముం బాడమెడి - నిందియ  
నియంత్రణాదీక్ష నే నెన్నఁడో స్వీకరించితిఁ - గాని యిందు నేఁడు నాకుంగల  
స్వాతంత్ర్య సమ్మదంబు లా మొదటికాలంబునఁ గానరా-వేలయన నపుడు నన్ను  
సంసారవాసనలు విడువ వయ్యె - నేవేళ ధర్మభ్రంశము వాటిల్లునో యన్నభీతి  
నాకు మిక్కుటంబుగా నుండె - గాని నేఁడు నన్ను వాసనలు తఱియంజాలవు -  
వెండియు నేను బ్రహ్మచర్యవ్రతంబు వలచినవెన్న నొక్కనెల నిండియు నిండక  
మున్న తలఁపనితలంపుగా శాంతిసమరంబునకు హేరంబపూజ జరిగె - నీవ్రతంబు  
న న్నాప్రతిష్ఠంభమున కాయిత్యఁజియి యుండనోపు - మఱియు ౪
- గీ. బ్రహ్మచర్యంబు నిర్దుష్టభంగి నెతఁడు, నడుపు నతఁ డాత్మసందర్శనం బొనర్చు  
దనువునకు బుద్ధికాత్మకున్ ద్రాక్షిమ మొసఁగి, నిత్యమునుగాచు నిందియనిగ్రహంబు.
- గీ. దమవిధానమ్ము దారుణతపమునట్టు, లిపుడు నాబుద్ధికిం దోఁప దిది యఖండ  
రసమయం బైన యుత్తమవ్రత మటంచు, మాటిమాటికిఁ జాటు మన్మానసంబు.
- క. వేయేల దీనిమహిమమ, నాయుద్యమకోటి నెల్ల నడుపుఁ దదీయ  
శ్రీయొఱపు నన్న ముగ్ధునిఁ, జేయుచు నానాఁడు పెంపుచెందుచు నుండున్. ౭
- క. ఏ నిట్లు బ్రహ్మచర్య వి, ధానంబునఁజేసి యెంత తనిసనుచున్నన్  
దీనిపెనువెట్టయున్ నను, గ్లానివశుం జేయుచుండుఁ గడుబెట్టిదమై. ౮
- క. ఔకార! నాకు నేఁబది, యాతేఁడులవయసు చెల్లె నైనఁ దదీయ  
కూరతఁ జూచెద శస్త్రీ, ధారావ్రత మిది యటంచుఁ దలఁచెద నెపుడున్. ౯
- క. ఏపురుషుండు రసజ్ఞ, చాపల్యము నడచు బ్రహ్మచర్యవిధానం  
బాపురుషున కతిసులభం, బీపల్కుట కనుభవంబ హేతు వటందున్. ౧౦
- వ. కాన నాతిండి శాకాహార మైనంతమాత్రాన యేను దనివిసెందక యిందియనిరో  
ధమ్మున కది తోడ్పడునట్లు పరికింపఁజాగితి - మితమై తొరరహితమై యభిఘార  
దూరమై సాధ్య మగునంతదనుక నపక్వమైన బోనంబు మేలైన దని యే నను  
భూతిచే నెఱింగితి - నంగీకృత బ్రహ్మచర్యున కడవిం బండినపండులు సముచితా  
హారం భవి పంచషవత్సరంబులు శోధించి శోధించి నిర్ణయించితిఁ - గేవల ఫలా

హారంబుతో నున్ననాఁ డెట్టిసుఖము నెట్టిశాంతి ననుభవించితిఁ దాదృక్సుఖశాంతులు లాఁతితిండిఁ దినునాఁడు నా కందవయ్యె - బ్రహ్మచర్యవ్రత పరిపాలనంబు ఫలంబులు మెసపునాఁడు చుల్కనయై పయఃపానం బొనర్చుతఱి దుశ్శకమాయె - బ్రహ్మచారికి దుగ్ధంబు కీడుసల్పు ననుట కే నానంతయేని జంక - నిట్లనుటంజేసి బ్రహ్మచర్యవ్రతికి ఊరంబు వర్జ్యం బని తలంపఁ జన - దిం దింకను బరిశోధనమ్ము వలసియున్నది - సన్ననరములఁ బెంచుటలోఁ జక్కఁగా నఱుగుటలోఁ బాలకే మొదటితాంబూల మీఁదగు - వీన నించుక పైత్యదోష మున్నను నివి నిషేవ్యంబుల కాని నిషేధార్హంబు లననొల్ల - వెండియు ౧౧

క. నాగాయుత శతసత్వము, నాఁగం దగు నిందియాళి; నానాదిశలం దేగతి బళకర ముంచిన, నాఁగక తనయిచ్చవచ్చిన ట్లది డుయ్యుక్. ౧౨

మం. కడఁగి పేవుల నెండఁగట్టిననాఁడు, చెప్పినపని నెల్లఁ జేయు నిందియము నిష్ఠతోఁ గావించు నిరశనవ్రతము, కామక తా హృషీకంబుల నడఁచు నియ్యుపాసముబొద్దు లెప్పుడు ముగియుఁ, గోరినభోజ్యము లుడుచు టెప్పటికి ననుచు నువ్విళులూరునతఁ డాత్మలోన, సకలభోగంబులఁ జవిచూచునతఁడు వాటించు బౌహ్యోపవాసమ్ముకతన, దక్కునా ఫలము రిత్తుకురిత్త గాక యిందియమ్ములమీఁద నెత్తిననాఁడు, మనము తోడ్పడకున్న మనము గెల్చెదమె విషయావలికి మది విత్తుగా నుంట, నది విషయానంద మాసింపనపుడ యనశనవ్రతమున కబ్బు సార్థక్య, ముపవసించినమాత్ర నొదవునా దమన మందురు కొంద ఁయ్యది నిక్కమైన, నిల్లి నొల్లనివాని కిందియజయము నిండుగా నబ్బుట నిద్దురలోని, పలు కౌట నెవ్వఁడు బ్రహ్మచర్యంబు వలచు వానికిఁ బస్తు వారక వలయు. ౧౩

క. నడవడిని సంస్కరింపక, కుడుపున సవరింప చేసికొనకయ దమమున్ బడయఁ దలపోత బెడిదపు, వడకారున మంచుముసురు వలచుట గాదే. ౧౪

ఆ. స్వైరిబ్రదుకునకును సంయమిబ్రదిమికి, భోగిమార్గమునకుఁ జాగిబాట కేమిపోల్కికుదురు నిది దక్షిణం బది, యుత్తరంబు సూచుచుండు నెపుడు. ౧౫

ఆ. బ్రహ్మచారిచూపు పరమేశ్వరుని జూచు, విష్ణుకీర్తనమ్ము వినును జెవులు భోగిదృష్టి లాస్యమును గాంచు జావళి, పాటరవళి కాత్రపడును శ్రుతులు. ౧౬

క. అతఁడు కనుమూత నొల్లక, నుతిసేయును రాము నితఁడునుం గూర్కుపయిన్ మతివిడి నర్తనశాలా, స్థితుడై రోమాంచములకుఁ జేపడి సాగయుక్. ౧౭

ఆ. అతఁడు నిజశరీర మనుతీర్థమును గాచు, కొఱక యింతమెదుకుఁ గొఱుకుఁ గాని యితఁడు చవులు వలచి యెల్లగడ్డిని దిని, కడుపుఁ గసటుకుడితిగాబుఁ జేయు. ౧౮



- గీ. అంత యిం తని విడుపున కవధిలేని, యట్ల నిగ్రహధర్మ మహాత్మ్యమునకుఁ  
బరిమితియు లేద తాదృశబ్రహ్మచర్య, మలతిజతనమ్ములకు వశ్యమగుట కల్ల. ౧౯
- క. చేతస్సు పవనసమ్మిత, మేతన్నిగ్రహ మసాధ్యమే యగు నై నన్  
బ్రీతి నెవం డది రామని, కేతన మొనరించు నతనికిం బాలుపడున్. ౨౦
- క. మనఉన్నతి నర్థించిన, మునుముం దెన్నేనివెతలు ముడివడు నై నన్  
నెనుదీయుట మగపాడియె, ఘనశ్రమము వలదె మేలికర్జంబునకున్. ౨౧
- వ. ఆఫ్రికాయం దున్నతటి నిందియదమనంబు సాత్వికాహార సేవనంబునంజేసియ  
వసపోవు నని విశ్వసించితిఁ - గాని మాతృభూమి కేతెంచినవెన్క నది కేవల  
ప్రియత్నమ్ములకుఁ బాల్పడ దనియు రామభజనంబును రామకరుణయు దానికిఁ  
జరమసాధనంబు లనియు ననుభూతిచే నెఱింగితి - నిప్పట్టునం గృష్ణభగవానుఁ  
డుపదేశించిన యీ పద్య మవశ్యపఠనీయం బని వాక్కుత్తు. ౨౨
- ఆ. కడుపు మాడ్చుకొన్న కతమున విషయంబు, లడఁగుఁ గాని యుడుఁగునా రసంబు  
దహరవీధి నెపుడు తత్త్వంబు రాజిల్లు, నపుడ రసముసైత మపసరిల్లు. ౨౩

\* \* \*

### మి త వ్య య ము

- క. అందమ్ము లొలుకు వస్తువు, లం దెచ్చితి నిల్లు పె ల్లలంకృతిసేయన్  
డెందమ్ము చివురుపెట్టెడు, చందమ్మున ననుభవింపఁ జాగితి సుఖముల్. ౧
- క. భోగమ్ములపై నొదవిన, రాగము మఖఁ బుట్టి పుబ్బరా నడఁగారన్  
జాగించితి సంసారము, లోఁ గలవెచ్చమ్ము కొంత లు ప్తముసేయన్. ౨
- క. మడివాలున కిడురొక్కము, కడు హెచ్చుట నతఁడు వలయు కాలమ్మునకున్  
మడుఁగులు దేమిని జేయం, గడఁగితిఁ జాకిరము దానిఁ గఱపితి సతికిన్. ౩
- గీ. చాకిపనిఁ దెల్పు పొత్తముల్ చదివి కోక, లుదుకనేర్చితి నైర్మల్యపదనములుగ  
నెంతవేఁ గైన నప్పని వింతయగుట, మదికిఁ బాలివోనివేడుకం గదియఁజేసె. ౪
- క. తొలుతన్ నాసవరించిన, గళపట్టముఁ జూచి మిత్రగణ మది నవ్వెన్  
వలసిన యోరిమిపేరిమి, కలమానిసి నౌట దానఁ గలఁగక యుంటిన్. ౫
- ఆ. ఇచటఁ జాకి లేడె యీపీడ యే లని, మేల మాడినట్టి మిత్రతఱికిఁ  
దనివిఁ గూర్చుదయ్యెఁ దనపని తాఁ జేత, మంచి దనుచు నావచించుపల్కు. ౬



- క. ఎవ రెంతపిసాళించినఁ, దవినకలితనమ్ము చాకితనమునఁ గంటిన్  
భువనైకపూజ్యుడై వీ, నిమిలినగోకులుఁడు నన్ను మెచ్చెను దీనన్. ౭
- వ. దేశారాధకవతంస మగు నగ్గోపాలకృష్ణు నొక్కయెడ మహాదేవగోవిందరానడే  
బహుకరించి యొసంగిన రమణీయరాంకవం బొందు కలదు-గోకులుఁ డాసేలును  
బ్రాణాధికమ్ముగా గారవించుచుఁ బ్రభానసమయంబుబంద ధరియించు-నగ్గఱువ  
జోహాన్సుబర్ధనం దనకు జరిగినవిందునం దుపన్యసించువేళ నాసాలుం గప్పుకొన  
ముచ్చటపడి యది ముడుగఁబాటి యుంట నసంతృప్తి సెంచుచుండ నేను ౮
- క. ఆనెత్తి నెఱింగి సాలువు, నీనెఱి నేఁ దొలఁతు రజకవృత్తిం గల నా  
దానెఱి పరికింపవె కరు, ణానిధి! యని కృష్ణు వేడినన్ జిఱునవ్వుల్. ౯
- క. వెలయించుచు నతఁ డిట్లనె, బళారె! నీన్యాయవాదపాండితి నమ్ముం  
గలఁ గాని చాకితనమునఁ, గలకందువ నెట్లు నచ్చఁగా నేర్తు నయా! ౧౦
- క. ఇది రానడేప్రసాదం, బిది పూజ్యం బిది యమూల్య మిది కట్టలకుం  
గుదు రగునో యే మగునో, మది శంకాతంకములకు మందిర మయ్యెన్. ౧౧
- గీ. అనుటయు న్మెలమెల్లఁగా నతనిఁ దేర్చి, పట్టుసాలువు నపుడప్త బాగుపఱిచి  
మేలిమడివా లటంచునమ్మెటి యొసఁగు, బిరుదువడసితి సంతోషభరముతోడ. ౧౨
- ఆ. చాకివానిబాధ పోకార్చుకొన్నట్ల, వలసె మంగిపీడ వాపుకొంట  
నీ కెవండు గొఱుగు నిలువకపో మ్రొంచు, నన్నుఁ గసరె నొక్కనాపితుండు. ౧౩
- వ. ప్రిటోరియాలోఁ దటస్థించిన యియ్యవహేళనం బోర్క నైతకామింజేసి వై శంబపణ్యా  
వీధికింజని కర్తరి విలిచి శిరోరుహంబుల నెట్టెట్టో కత్తించుకొంటి-నెగుడుదిగుడుగా  
నున్న నాతలంజూచి నాఁడు న్యాయవాదులు కడుపుబ్బ నవ్వుటయ కాక ౧౪
- మం. నెయ్యరీ! యిది యేమి నీనెత్తిమీఁద, నెలుకలు చెరలాడు నే మంచుఁ బలుక  
గాదుకా దీనేలఁ గలతెల్లముండి, యస్మచ్చిరంబు నె ట్లంటుకో నొప్పు  
నతఁ డియ్యకొనకున్న నాఁగునా వషన, మేన కత్తించితి నెట్టెట్టో నెఱులు  
సొగసున్న లేకున్న సొంతము గానఁ, గడు నించు నాకు నీకత్తిరిం పనితి. ౧౫
- గీ. వారి కీపల్కు విస్మయకారణంబు, కాద నిక్కంబు నొరసిన ట్టెరకారి  
నడతలో దోస మున్నదా నల్లవాని, బుట్ట గొఱిగినచో వీనిపొట్ట మాడు. ౧౬
- గీ. ఎవరినో యాడిపోసికో నేల మనకు, లేదె యీతెగు ల్మాలకు మాదిగకును  
వషనవిధిఁ దీర్చు మంగలివానిపట్ల, మనము సైరణ వెలలింతుమా రవంత. ౧౭
- గీ. తరతరమ్ములనుండియు వెఱపులేక, భారతీయు లొనర్చు నీఘోరదురిత  
మిచ్చినఫలంబుగా నట్టియొచ్చెములకుఁ, జిక్కితి నెటాలుగడ్డలోఁ బెక్కుమార్లు. ౧౮

౧౦ బో య రు యు ధ్ధ ము

వ. అష్టాదశశత సప్తనవత (౧౮౯౭) వత్సరముం దొట్టి నవనవతితమ (౯౯) హోయ నంబుదనుక నామస్థడయందలి యన్యతరానుభూతుల నటు లుంచి బోయరుకయ్య మున్నుటిచి నక్కాణింతు - నాఫ్రికాదక్షిణభాగమునం దడవులంబట్టి కాపురించు హోటెంటాటులును రాజ్యలోభంబునంజేసి సప్తదశశతాబ్దిమొదట నాగడ్డఁ ద్రొక్కిన డచ్చివారును బరస్పరబాంధవములతో బిగిసిరి - వీరిసంతతివార బోయ రులు నాఁ దగుదురు - డచ్చివారి శౌర్యసంపత్తు లడఁగారినంతన యష్టాదశ శతాబ్ది కొట్టకొసనాళ్ళలో నాఫ్రికాయందలి వారివలసమాగాను లాంగ్లేయు లాక్రమించి మెలమెల్ల నెల్లసీమల నెలిచి స్వతంత్రులైరి - వారియ్యధికారంబు వడయుపొంతు బోయరులు కాఫరులు జూలూలు మున్నగు తద్దేశీయుల నయ్యా యుపాయంబుల నదిమివైచిరి - కాని

క. మగఁటిమిగల బోయరు తెగ, పగపట్టిన కోడెత్రొచ్చుచుబాము విధానన్  
దగునెడరు వేచి నేటికి, దెగించి యొకత్తి దూసి తీండ్రం బయ్యెన్. ౨

క. ఇరువాగుల రణభేరులు, మొరసె గడుక వీరగంధములు గుబులుకొనెన్  
మొరసె గరాచురకత్తులు, కురిసె దునేదారికంటికోలుకుల నిప్పుల్. 3

వ. అపు డాంగ్లేయప్రభుత్వమువారియెడ నాకుఁ గలనమ్మిక యేత దాయోధనంబున యథాశక్తి వారికి సాయంపడు మని నన్నుఁ బ్రేరించె - మేము మీయేలు బడిలోనివార మనునర్హతం జూపి వలయు చనవులకొఱకు మన మాదొరతనమ్ము వారి నిలువవైచుటకుం బూనిననాఁ డాయర్హతంజేసియ వారి కాపత్కాలమునం దోడ్పడుట మనక ర్తవ్య మని యేను భావించితి - నాఁడు మనసకలాభ్యుదయమ్ము లాంగ్లేయులచేతన దేయమ్ము లని తలంచువాడఁ - గాన

గీ. కన్న చెడి కేలు కృత్తమై కాలు తునిసి, నాల్క తడియాటి ఘోరరణమ్మునందు  
దిక్కులేక విలాపించు దీనయోధ, కూడిగముసేయఁ గూర్చితి నొక్కదండు. ౪

ఆ. నాఁడు తెల్లవారు నల్లవాఁ డన వట్టి, పంద యిమ్ముదప్పునందు నిలువఁ  
డతఁడు రేయుఁ బవలు స్వార్థంబ వాంఛించు, రిత్తమనిసి యంచు హృదిఁ దలంతు.

క. కావున మా సమకట్టిన, సేవావిధి నెఱిగి చులుకఁజేసిరి చనువాఁ  
డౌ వెజ్జ బూ తొకండ మ, జా! విజయం బగుత మంచు నలరించె మముక. ౫

క. అది గా కతఁడు దయాసం, పద పొంపిరివోవ మాకుఁ బ్రథమచికిత్సా  
విధి నేర్పి దానికిం దగు, చదు రేర్పడె నంచు నొసఁగెఁ జాతురిలేఖన్. ౮

వ. అంత సేవాకౌతుకంబు వేగిరపెట్ట ౯

క. మా కావించెడికొల్వున, కీకొం డని వేడుకొంటి మేల్బుడివారే  
మీ కోర్కీ మాన్య మైనను, రాకుం డని కిప్పు డంచు వ్రాసిరి వారల్. ౧౦

గీ. అంతలో సమరమ్ముతీ రకటవికట, మయ్యె శాత్రవావష్టంభ మంగబలము  
శూరతయు నాఁడునాఁటికి మూఁరిబోయి, దొరతనమువారి తొల్మిపాదును గదల్చె.

గీ. దిక్కు తోఁపక మనవాడు దేశమెల్లఁ, దిలిగి పలుపాట్లు పడిరి పోటరులఁ గూర్చ  
నపుడు రారండు తోడ్పడుం డనుచు మాకుఁ, దంతినం పెనమాత్యసత్తముఁడునెమ్మి.

వ. మా దండునందు మున్నూర్వ రపావృతులు నెనమనూర్వ కర్మకరులుం గలరు-  
వీ రెల్లరు భారతీయుల - భీషగగ్రణి యగు బూతు కొండవలె మా కండగా  
నిలిచె - మేము లోహితస్వ స్తికచిహ్నములం దాల్చి పొలికలని కీవల మాయూ  
డిగమ్ము సాగించుచు నిక్కచ్చి లేకున్నను సమరాంగణమునకు సైత మొక్కమా  
ఱరిగి లఘునాళికా బృహన్నాళికలు వర్షించు నగ్నిగోలమ్ములనడుమ మావిధిం  
బాటించితి - మియ్యవసరంబున దినమునకు రెండు మూఁ డామడలమేర పయనం  
బొనర్చిశ్రమించి రణక్షతుల మోసి తెచ్చి శుశ్రూషించువారము-దళవాయి వుడ్  
గేటుం బోని నెఱజోదుల నెత్తికొనివచ్చి సేవించునదృష్ట మిప్పట్టునన్తాకొదవె-  
గాని సర్వసేనాని రణంబు నాపుటంజేసి సార్థమాసమ్ము పదపడి మాకూటువకు  
విడుమర యొదవె - నియ్యల్పకాలమునం దేముగావించినయలంతి చాకిరి కెంతేని  
పొగడ్త లభించి తన్మూలమున భారతీయులగౌరవం బతిశయించె - మఱియు ౧౩

ఆ. మా యొనర్చినట్టి యీ యూడిగముఁజేసి, భారతీయులందు బలిసెఁ జెలిమి  
కూలివాండ్రలోనఁ గూరె వివేకంబు, తొడరె నాకు వారితోడి జడ్డు. ౧౪

ఆ. ఇతఁడు దాక్షిణాత్యుఁ డతఁ డౌ త్రరాహుఁడు, వీఁడు క్రైస్తవుండు వాఁడు మలక  
యతఁడు పారసీకుఁ డితఁడు హిందు వటన్న, వింగడంబు కానిపింప దపుడు. ౧౫

క. ఎల్లరకు భారతీయుల, తల్లడ మిఁక దొలఁగు నన్నతలపు జనించెన్  
దెల్లదొరల చేతల్యో, నుల్లమ్ములఁ బలుకులందు నొదవెను మార్పుల్. ౧౬

గీ. తెల్లజోదులు కొనియాట వెల్లివిరియఁ, జాటిరి కృతజ్ఞత స్మేము సల్పుసేవ  
కడరె నొండొరులకుమధురాతిమధుర, మిత్రభావంబు కొలఁదుల మీఱిమీఱి. ౧౭

క. ఆపద లతివేలమ్ముగఁ, బ్రాపించినవేళ మనుజభావ ముదారం  
బై పొదలు నన్నసూక్తి ని, రూపించెద నొక్కకథ నెఱుంగంజేతన్. ౧౮

క. రాబట్టుదొర కుమారుడు, తా బవరమునందుఁ గూలఁ దత్కు-ణపంబున్  
మాబుజముల నిడికొని చను, చో బగ్గున మండి యెండ శూరతఁ జూపెన్. ౧౯

క. మాకును మాబడిఁ గల తెల, మూఁకకు నాలుకలు తాతిముక్కల యయ్యెన్  
లోకమ్ము దాటుదుర్దశ, చేకుఱునో యన్నభీతి చెలసెను మాకున్. ౨౦

వ. అపుడు మాపయనించు మార్గమ్మునం దొక చిన్నకొండకాల్వ కన్పించుడు నెవరు  
మున్నందు డప్పి వాపుకొన వలయు నన్నప్పచ్చ మొలతెంచె - సంత మే  
మాంగేయసైనికులం గని మీరు త్రావినవెనక మేము త్రావెద మనుటయు  
మాతోడ వారు నట్ల యనిరి - కా దని మే మంటిమి - వల దని వా రాడిరి -  
యి ట్లితరేతర సౌహృదసమ్మానములతో, బెద్దయుం బొద్దు స్పర్థం బూనితి -  
మేతాదృ శౌదార్య మిక్కట్టులం ద్రిక్క లాతివేళలం బాటిల్లునా? ౨౧

\* \*  
\*

### ౧౧ నగరసంస్కరిణము - టౌమనిధి

క. నింద కల దొండు నేటాల్, హిందువు లవివేకమూర్తు లెడైలు పశువుల్  
మందిరచారిమము శుచిత, యుం దెలియనిమోటువా రయోగ్యు లటంచున్. ౧

క. ఈ దూఱు కొంత నిక్కమ, నాఁ దగు నే నట వసించునాఁ డిది విని ని  
ర్యేదంపడి యేతన్ని, ర్వాదము నడఁగింప నెల్లవంతలు వడితిన్. ౨

వ. సమాజశరీరమ్మునం దొకయల్పాంగమేని చెడియుంట కేను సైరింపఁ జాల -  
మనలోపంబులు దాచిపెట్టి యొప్పరికించి పాచుటకుం గడంగక మాకుఁ బెత్త  
నంబు లీవలయు నని రాచటికమ్మువారి నర్థించుట నాకు నింపనిపని - కాన నే  
నీదుర్యశంబు దూరగింపఁ బెద్దయుం బ్రయతించితి - దర్బనునగరమ్మున బొబ్బ  
జాడ్యంబు రేగునాటికి నణిజ్యాదులం బ్రసిద్ధులైన భారతీయులనెలవుల దిద్దితిఁ  
గాని లాతిమనికిఁటదెస కేగ నయితి కాదయ్యె - నయ్యంటఁదెవులు పంచా  
రించిననాఁ డక్కార్యమునకుం బూనితిఁ - గాని యిందు నాతలప్రాణము తోఁకకు  
వచ్చె నంట యతిశయోక్తి కాఁజాలదు - నేటాలుదొరతనమ్ము నెదిరించుపట్ల  
భారతీయులు నా కొనర్చినసాయము వారిమేనికసటు వారిచేఁ గడిగించుతఱి  
నొనర్పరైరి - వెండియు నీ జతనంబున ౩

క. కొందఱు నను దూషించిరి, కొందఱు వినయమ్ము నిండుకొనఁ జూతములే  
తొందర యే మని తొలఁగిరి, యిందుల కొకరువ్వ రాల్ప నేడ్చిరి పలువుర్. ౪

- గీ. అపు డెఱింగితి సంస్కరణాభిలాషి, భయదవై రమ్ములకుఁ బరీభావములకు  
నసువు లర్పించుటకు సిద్ధమైననాఁడ, సంఘసంస్కృతిధర్మంబు నాగునంచు. ౫
- క. ఈ సంస్కరణోద్యమమున, నాసల్పిన సేవఫల మనన్ హైందవులం  
దాసలు రెక్కొనె మందిర, వాసస్సొందర్యవృద్ధి వలయు నటంచున్. ౬
- గీ. మొఱలువెట్టుచు నధికారములకుఁ గడిది, గోలసేతయ కాదు నల్లురును మెచ్చు  
కరణిఁ దనవారి దిద్దుబో గాంధి యనుచు, నాఁడు తెలవారునన్నుఁ గొండాడినారు. ౭
- వ. కాని నేటాలునందిలి భారతీయులు మాతృదేశమునెడఁ దమకర్తవ్య మెద్దియో  
దాని నింకను గుర్తింప లైరి - హిందూదేశము పేదఱిమికిం బుట్టినిల్లు - కానఁ  
దద్దేశీయులు ధనసంచయముకొఱకు లాతివిలాతుల కెక్కవలసె - వా రార్జించిన  
విత్తమునం గొంతపాలు దుర్భితౌదిదుర్దశలకు నగ్గడినతఱిఁ దల్లిగడ్డకు నంపుట  
ధర్మంబు - వేయెనమన్నాట తొంబదియేడవయేట భారతదేశంబునం బెద్దకఱ  
వేర్పడుటయ కాక మఱి రెండేండ్లకు వేటొండుకాటకం బతిచారుణంబుగాఁ దల  
చూపె - నీరెండుదుష్కాలములయందును భారతీయు లాఫ్రికావాసులు తమజన్మ  
భూమి కపారధనసాహాయ్య మొనరించి కృతకృత్యు లైరి - కూలివాండ్రిను  
యథాశక్తి నిప్పట్ల విత్తం బొసంగి-రాంగ్లేయులు నిమిగులఁదోడ్పడి-రీయభ్యాసము  
నంజేసి భారతభూమి కాపత్తి పొసంగినపుడెల్ల నాఫ్రికాహైందవులు విత్తము  
నిచ్చుట యెల్లరకుఁ దెల్లంబ - యే నివ్వధంబున నాఫ్రికానున్న హైందవుల కూడి  
గమ్ము సలుపుచుఁ గ్రమక్రమముగాఁ బెక్కుధర్మంబు లెఱింగితి - సూన్యతం  
బన నొక్కపెనుమానిం బోనిది - దాని నెంతసక్కఁగాఁ బెంతు మంతచిక్కఁగా  
ఫలించు - సత్యద్రుమఖని గర్భంబునం జొచ్చినకొలంది సేవారత్నములు వలసి  
నన్ని లభించు. ౮

\* \* \*

### ౧౨ స్వ దే శా గ మ స ము

- మం. బోయరుకయ్యంబు పూర్తియైనంత, నాఫ్రికా నిక నస్మదాచరణీయ  
కార్యము ల్ముగిసె నాకావింఁదగిన, యూడిగ మెల్ల హిందూర్వినే కలదు  
మఱి కొంతకాల మిమ్మహి నుందునేని, హైందవప్రజ కించుకంత తోడ్పడెడి  
యక్కఱల్ పొడతెంచు టది నిక్క మైనఁ, గాసుల నార్జించుకర్తంబ నాకు  
నుత్తమధర్మమై యుండునో యంచుఁ, గొసలేని తలపోతకుం జొచ్చినాఁడ. ౧
- వ. అయ్యవసరంబునంద ౨

- క. ఇంగన్ నీదగుసేవా, రంగము నిచ్చటికి మార్పరాదా యనుచున్  
సంగాతకాండు హిందూ, ర్విం గలవారలు బలాత్కరించిరి నన్నున్. 3
- క. ఏనున్ భారతభూమికి, బైనం బొనరింప వేడ్కపడితిని నాజర్  
భానులు కలరుగదా సే, వానిష్టితు లిచట నన్న భావముతోడన్. ౪
- క. మిత్రములఁ గదిసి నా కీక, మాత్రవనికి సెలవొసంగి మన్నింపుఁ డనం  
జిత్రములు బహుళదుఃఖ, షేత్రము లైనారు కొంతసే పవ్వారల్. ౫
- గీ. ఎట్టకేలకు గాద్గద్య మెసఁగ నొక్క, వత్సరములోన నక్కఱ వచ్చునేని  
పిలిచినంతన మీరురావలయునంచు, నియమ మిడి యియ్యకొనిరి నాపయనమునకు.
- క. నేమం బది దుర్భర మని, నామదికిం దెలియుఁ గాని నన్నుఁ బవిత్ర  
ప్రేమప్రగ్రహమున నెపు, డో ముడిచిరి వార లిం కెటుల్ వలదందున్. ౭
- గీ. కాంచనాంబరధారి మత్కంతసీమ, గట్టిగాఁ బ్రేమసూత్రము కట్టినాఁడు  
నన్నతఁడు త్రాటితోఁ జేదుకొన్నకొలది, నే నతనిసొత్త నగుచున్నదాన బళి రె!
- వ. అని మున్ను మీరాబాయి పల్కినయీపోలిక చాలవట్టు నాయందును సూత్ర  
పడియెఁబదిమంది గలచోట దైవ ముంట నిక్క మ్మని పెద్ద లందురు - కాన  
నెయ్యరకోర్కిం గుఱుచసేయ నేరక యీకొని వారియభ్యనుజ్ఞ బడసితి-  
వెండియు ౯
- క. నేటాలుతోడ నాకుం, గాటంబగు లంకె యున్నకతమున నన్నా  
నాటఁగల భారతీయుల, కూటువ పాటించి వీడుకొల్పెడివేళన్. ౧౦
- క. విందులలో, వింతల నభి, నందనపత్రములలో ననర్ఘోపదలన్  
డెందముతనియు హార్దము, నందును నోలార్చి పరవశాత్ముని జేసెన్. ౧౧
- గీ. ఏను మును భారతక్షోణి కేగుదెంచు, వేళ నేటాలుసోదరుల్ వేలకొలది  
కానుకలు నా కొసంగిరి కాని నేటి, యుడుగర ల్గనినంత నాయుల్ల ములికె. ౧౨
- గీ. వెండిబంగారముల కాక వెల్లులీను, రవలు కేంపులు చెక్కినరవణములను  
సూడిదలుగా నొసంగి రీనాఁడు వీని, నేమిసేయుదు ననుచింత హెచ్చునట్లు. ౧౩
- గీ. మోవఁగారాని జాళువానేవళంబు, పోరచిగ నిచ్చి రొకరు కస్తూరిబాయి  
కదియు నాసేవ కొసఁగినయట్టి యులుప, గాఁ దలంచుట ధర్మ్యంబు కాకపోదు. ౧౪
- క. ఈపావడమ్ము లన్నియు, నాపెట్టెను డాచుకొన్న నాదగుసేవా  
వ్యాపారం బది భృతక, వ్యాపారమ కాక యెట్టు లభినంద్య మగున్. ౧౫
- గీ. కనులు మిఱుమిట్లుగొను రెండుకట్టనమ్ము, లబ్బె నొకనాఁడు నాకు నయ్యంపకమున  
నాల్గుజాల్ వెట్టివాడనై నాటిరేయి, గడవినాఁడను గర్తవ్యజడత మీఱ. ౧౬



- క. మితిలేనిసాము నుడుగుట, మతి కింపనిచేత యయ్యె మఱి తద్వసువుం  
గుతుకమ్మునఁ జేకొంటయు, నతికష్టమ యయ్యె నాకు నక్కాలమునన్. ౧౭
- గీ. పిసిడినై యేను లోకు లర్పించినట్టి, ధనము దిగమింగఁగా నియ్యకొనెదఁ గాక  
యాఁక పెట్టక యభ్యస్తలోక సేవు, లిచ్చగింతురె నాపుత్తు లిట్టిపనికి. ౧౮
- క. సేవకు మూల్యము లేదని, యే వినిచితిఁ బెక్కుమాటు లీకుఱులకున్  
భావంబు నీటుగోటుల, కావలిదై వెలఁదినగల నమ్మితి నెప్పుడో. ౧౯
- న. మఱియు మాసంసారము క్రమక్రమమ్ముగా సామాన్యజీవనమ్మున కలవాటుపడు  
చున్నతఱి హిరణ్యఘటీకారంబులకును వజ్రఖచితాంగుళిమ్ముదలకును మేము తగు  
దుమా - కావున నీద్రవ్య మంతయుఁ బ్రజాసేవకు వెచ్చించుట యుత్తమకార్యం  
బని నిశ్చయించితి - నాకొడుకు లిప్పనికి వెనువెంటన మైకోలు చూపిరి - కాని  
నాయిల్లాలు తద్దయు వైముఖ్యముం బ్రకటించుచు నన్నంగని యిట్లనియె. ౨౦
- మం. నీ కేల యీనగల్ నీచేతికిలు, బొమ్మ లై నట్టి యీబుడుతల కేల  
నాల్గవపడి నున్ననా కేల కాని, వల దందువా యెల్లి వచ్చుకోడలికిఁ  
దగునందువా ప్రిడల్ తద్దయు మెచ్చి, యర్పించునులుపాల నవలికిం ద్రోపు  
రేపెట్టిదో యెవ్వరికి దెల్లమగును, వేగిరింపకు మంచు వేడెద నిన్ను. ౨౧
- క. అని పల్కెడి నాపెండ్లము, కనుఁదమ్ముల బాష్పవారి కాల్యలుకట్టె  
దనయుల కలంగ రపు డిఁక, వినిపించుట రిత్త నాదువృత్తాంతంబున్. ౨౨
- వ. ఏ నట్టితఱిఁ గస్తూరిబాయిం గని ౨౩
- ఆ. చాన! యెంతవెఱ్ఱిదానవు బయకారి, బన్నసరము వలచుపడుచు మనకుఁ  
గోడ లగునె యైననాఁ డే నెటకుఁ బోదు, బేల! యింతవంత యేల నీకు. ౨౪
- క. అనుటయుఁ జఱుకుంజూపుల, ననుఁ గన్గొని యిట్లుపల్కె నాతి బలా! నీ  
యనుకంప నీతలంపులు, మనుగడలున్ గ్రొత్తతానె మాకు మహాత్మా! ౨౫
- క. నాసాము లెల్ల నూడ్చిన, నీసంగతి యే నెఱుంగనేరనె నన్నే  
బోసి నొనర్చిన నీవు బ,లీ! సేయించెదవె కోడలికి రవణంబుల్. ౨౬
- క. నీసుతుల నెప్పుడో స,న్యాసులఁ జేసితివి వార లర్థ మ్మిఁక నె  
ట్లాసింతు రెవ్వ రెవ్విధి, రోసిన నే నీధనంబు రోయఁగఁ జాలన్. ౨౭
- క. అదిగాక లోకు లెవరో, ముదంబుమై నా కొసంగు ముక్తాస్రజమున్  
గదియంగ నీకుఁ గలదా, యధికారము; తగవుదప్పి యాడకు మిట్టుల్. ౨౮
- వ. అని యిల్లాలు పల్కిన పదంపడి యేను మెల్లన యిట్లంటి - మగువా! నేటాలు  
భారతీయు లీహారంబును ౨౯



- క. నీసేవం గని యిచ్చిరో, నాసేవం జూచి యొసంగినారో చెపుమా  
రోసమ్ము నేలకొల్పెదు, నీ ! నీ ! యది యజ్ఞలోకసేవ్యము కాదే ? 30
- న. అనుటయు 3౧
- క. ఔ నాను లెస్సపల్కితి, వీనగ నీసేవ కలరి యిచ్చినది యనం  
గా నగుఁ గాని ప్రసన్నత, నూని విచారింపు ధర్ము వొండు వచింతున్. 3౨
- క. నీ సల్పిన సత్కార్యము, నా సల్పిన యదియుఁ గాదె నానాశ్రమముల్  
మోసి యనిశమ్ము నీకై, నే సేవయొనర్చుచుంట నిక్కంట కదా ! 33
- గీ. అడ్డమాడక నీతెచ్చు నంతవారి, కింతవారికి మైమక్కె- లెల్ల విఱుగ  
వండి వడ్డింపలేదె యీమొండిజంతు, వేమి యిది సేవకాక వే తెద్ది యగునొ. 3౪
- గీ. అనుచుఁ గస్తూరిబాయి వాదడుచుపల్కు, లుగ్రశస్త్రంబులై మది నూడుకొనియొ  
గాని తద్బాధకోర్చి యిక్కాన్కు లెల్ల, బ్రజకు నర్పింప నాయితంపడితి నపుడు. 35
- క. ఎట్టకునేని వెలండుక, పట్టుం దిగఁద్రావి యిచ్చపడె నగ లీఁగన్  
గట్టుం దాఁటినముదమునఁ, గట్టనముల నెల్ల మూటకట్టితి నంతన్. 3౬
- వ. అమ్ముడియయం దేను మున్ను స్వదేశంబునకు వచ్చుతటి నాఫ్రికాభారతీయులు  
నాకొసంగిన పావడమ్ములుపై త ముంచి తద్విత్తంబునకు రుస్తుంజీప్రభృతి సాధు  
సత్తముల ధర్మకర్తలఁగా నియమించి నాయిచ్చ ననుసరించియొండెఁ బరిపాలకుల  
తలంపు ననుగమించియొండె నీ సొమ్ము జగదితకార్యంబుల వెచ్చపోవలయు నను  
కట్టడతో దానపత్రమ్ము లిఱియించి యా ద్రవ్యంబు నొక వాఃశిష్యకోశమునందుఁ  
బదిలపఱిచితి - మఱియు 3౭
- గీ. ఆఫ్రికాసోదరుల కూడె మాచరించు, వేళ నేతద్ధనంబును వెచ్చపెట్టె  
దలఁచితిని గాని వలయు విత్తంబు సతత, మబ్బుటంజేసి యీసొమ్ము నంటనైతి. 3౮
- క. నానాటికి రేకెత్తుచు, నానాట న్నెలవుకొనియె నాపత్కోశం  
బీనిధి; యిది యిట్లాటకు, నే నెన్నడు నొచ్చుకొంట యెఱుంగ లనంబున్. 3౯
- క. ఈ చేష్టితంబునం గల, యశాచితి మెలమెల్లఁ దెలిసి యబలయు గగ్గో  
లాఁచి ముదంపడె మచ్చుల, మూచూడక యిట్టు లేను మోక్షముగంటిన్. ౪౦
- క. తనకావించు సపర్యలఁ, గని మెచ్చి జగం బొసంగు కట్నము తనసా  
త్తని యెవ్వఁ డెంచు నాతని, మనుగడ సంస్కార్య మంచు మానక తలఁతున్. 41

## ౧౩ మ ర ల భా ర త భూ మి లో

- మం. భారతక్షోణి కిప్పగిదిఁ బైనమ్ము, సాగించి నావచ్చు సమయమ్మునందు  
మార్గమధ్యమ్మున మారిషన్ రేవు, తగిలె నచ్చట నొక తడవుంటఁజేసి  
తరణిపొత్తును వీడి ధరణికి వచ్చి, యానేలవారి వృత్తాంతంబు లరసి  
తదాప్రప్రపాలకత్వంబును మోయు, నతని చార్లెస్ బ్రాసు నాతిధ్య మంది  
కతిపయవారములో కడముట్టుసరికి, మాతృభూమికిఁ జేరి మన్నిత్రబంధు  
సందర్శనార్థ మచ్చటికి నిచ్చటికి, నేగుచుఁ గడపితి నిట్లు కొన్నాళ్లు. ౧
- వ. ఇది వేయితొమ్మన్నాట యొకఁడగు శరత్తునాటి యుదంత-మాయేడు కాళీ  
ఘట్టమ్మున దిన్నావాచాయాజమాన్యమున భారతజాతీయమహాసభ జరుగనుండె-  
నింతకుమున్ను నే నాసదస్సుం గనియెఱుంగ-నిపు డందు నేటాలుభారతీయ  
సమస్యం బ్రవేశపెట్ట నెంచి యే నప్పరిషత్తున కేగ నిశ్చయించితి-నింతలో సభా  
సమయమ్ము తఱియంబడ వాచా, ఫిరోజిషా, సెతల్వాడు మున్నగుమహారథు  
లెక్కినధూమశకటంబు నధిరోహించి బాంబాయినుండి తత్సభాప్రయాణంబు  
సాగించితి-మధ్యేమార్గంబున ఫిరోజిషా నాగొడవనెల్ల నాలించి ౨
- గీ. మాతృదేశంబు దాస్యనిర్మగ్నమై భ, రింపఁగా రాని నిందాపరంపరలకు  
నగ్గపడి దురపిల్లు చున్నంతవట్టు, తలఁగునా మనయిక్కట్లు వలసలందు. ౩
- ఆ. ఇంట గెల్వనప్పు డేరీతి రచ్చలో, గెలుపువచ్చు నంచుఁ బలుక నతని  
యట్ల పెదవివిడిచె నా సెతల్వాడు నా, యెల్లయాస లపసరిల్లుభంగి. ౪
- క. నాచక్కి కపుడు దిన్నా, వాచా కరుణార్ద్రదృష్టి వఱిపి సమజ్యో  
నీచొన్నుసిర్ణయము నో, యీ! చక్కలిఖించి తనకు నిమ్మా యనియెన్. ౫
- గీ. దాన నొకకొంత తేటి యేత ద్దయాబ్ధి, కే వినీతుఁడనై మొక్కు లిడితి నంత  
జయజయధ్వానములు పెద్దసందడింపఁ, గదిసె మాబండి కాళికాఘట్టనగరి. ౬
- వ. పదంపడి పొరలోకం బతిలోకవై భమ్మున సభాపతిమున్నగు మహామహులఁ  
దత్తదుచితవసతులకుం గొనిపోవుడు నేను బ్రతినిధులకై నిర్ణయించినవిడిదలకు  
రిప్పన్ కళాశాలాభవనమ్మున కేగితి - నాపుణ్యవశమ్మున లోకమాన్యుండు మా  
బసకు విజయంచేసె - నతఁ డుండుచో టొకకొలువుకూటంబ యగుఁ గదా -  
చిత్రకళాచతురుండ నైనచో నే నాదృశ్యంబు నెన్నఁడో రచించుకొనువాఁడ -  
నాఁడు తిలక్ మోతీబాబులు దొరతనమ్మువారి దుండగమ్ములనుఱిచి కావించిన

ప్రసంగములును వానినడుమనడుమ వెలువరించు కంచినవ్వులును జిరస్మరణీయ  
ములు నాఁ దగు - నిత మహాసభా నగరము దెసకు నాచూపు నించుకనిగుడ్డు-  
నందు 2

ఆ. వలసినంతమంది స్వచ్ఛందసేవకుల్, కలరు గాని సుంత కలుపుఁగోలు  
తనము కానరాదు తాలిమి శూన్యంబు, నేరిమియు హుళెక్కి వారియందు.

క. ఏసాయ మెవని వేడిన, నాసేవకుఁ డపుడ లాఁతి నప్పనిఁ బనుచున్  
శాసించు నాతఁ డన్యుని, గాసింబడి సభ్యకోటి కలగుండుగొనన్.

ఆ. అప్పు డేను గొంద టైచ్చికభటులతోఁ, జెలిమి నాచరించి సేవ తెఱఁగు  
విన్నవింప సిగ్గువిరిసెను గైంకర్య, రతియు వారియందు నతిశయించె. ౧౦

వ, ఐనను బ్రజాసేవనాసక్తి కుక్కగొడుగుంబలె నెల్లయెడల నుదయింపఁ జాల -  
దయ్యది యంతరంగమునం బుట్టి యనుభూతిచే విస్తరిల్లవలయుఁ - గల్లకపటంబు  
లెఱుంగని వీరికి సేవాభిరతి వలసినంత కలదు - కాని యొర్పునేర్పు లెవ రిత్తురు? -  
జాతీయమహాసభయన్న నేడాది కొక మూన్నాళ్ళపండువు గదా! - తావన్నా  
త్రమున వీరి కబ్బుననుభవం బెంత? - మహాసభా ప్రతినిధులును స్వచ్ఛందసేవ  
కులవోలె నల్పానుభూతిగలవారల - వీరు పెక్కండు ౧౧

క. తమ కేదో నెఱదొరతన, మమరినగతి మాటిమాటి కై చ్చికభటులన్  
శ్రమపెట్ట నెంత రకటా!, తమలెంకలఁబోలెఁ జూచెదరు జంకెనలన్.

గీ. దాక్షిణాత్యులు భుజియించుతటి నొరుండు, చూడఁగా దట తద్ధర్మసూత్రరక్ష  
కేరుపడె వేఱుగావంటయిల్లు; దాని, దడులు రవిమండలమును దాటిపోయె. ౧౩

క. వంటకు నీరాటకు మఱి, తింటకు నది యొకఁడ; గుక్కత్రిప్పఁగనీ కా  
యింటఁ బొగరేఁగు నిల్లని, యంట తగదు మందసంబ యనఁజను దానిన్.

క. ఇది వర్ణధర్మబాహ్యము, కద జాతీయోద్యమానుగంతలు చదువ  
ర్లదిరా యస్పృశ్యత ని, వివిధి మెచ్చిన వీరిమీఁద బెద్దటికంబున్.

క. మోషిన సామాన్యప్రజ, లేపగిది న్నడుతు రింత కెన్నిమడుంగుల్  
పాపము పెంతురొ యని సం, తాపమునఁ దోఁగి తద్ద తల్లడపడితిన్.

క. అక్కడఁ గలగౌలునకున్, ముక్కులు మొట్టోయటంచు మొత్తుకొనియె నే  
చక్కిం జూచినఁ దెమ్మయె, కక్కొదవెడి నేడు దానిగాధలు సెప్పన్.

ఆ. మఱుగుదొడ్లు ఘోరనరకంబు లక్కటా!, యేమి యాయవస్థ సామి! యచు  
నడుగ జంకులేక టైచ్చికభటుఁ డది, కుప్పవానికర్జ మప్ప! యనియె.

- క. అటు లగుచో శోధని యొక్కటి సంపాదించి యాయుగలవా యంటిన్  
భటుఁ డంత వెల్లఁబొలుచు, నిటు నటుఁ గాల్కదలనీక యీక్షించె ననున్. ౧౯
- క. ఏన పదంపడి యెట్లో, దాని న్గడియించి పెడలి తగ నూడిచితిన్  
గాని యిటు లెన్నిపెరడుల, మానుగ సవరింపనేర్తు మాపులు తేపుల్. ౨౦
- క. పలువురకుం బ్రతినిధులకుఁ, దేలియద యాచిత్య మేమితెగడెద వారిన్  
నెలవునపంచల నంచుల, మలమూత్రము లుజ్జగింతు మాపటిజాలన్. ౨౧
- క. స్వచ్ఛందభటుల కేత ద, నచ్చక్రియఁ జూప నొక్కఁ డైనఁ దదీయం  
దుచ్చను విష్ణును దుడువఁగ, నిచ్చింపఁడ నాకు ముట్టె నీగౌరవమున్. ౨౨
- వ. మహాసభ యింకను గొన్నాళ్ళు సాగుచో నంటుఁదెగుళ్ళు తప్పక పీటవెట్టు నని  
తలంచితి - నట్టి దురాచారపరాయణులగు ప్రతినిధులును సేవాధ రానభిజ్ఞులగు  
నైచ్చికభటులును మనదేశమునం దీనాడును వలసినంతమంది కల రనుట నిక్కంబు.

\* \* \*

### ౧౪ లే క రి - లెం క

- క. కాళీఘట్టమునందున్, గా లిడి యొడ్డోలగంబుగడియకు నిడ రె  
న్నాళ్ళు లెడముంటఁ దత్కా, ర్యాలయమున సేవజేత కభిరతిగొంటిన్. ౧
- వ. దీనంజేసి జాతీయమహాసభావిషయంబులం దించుక యనుభూతి నార్జింపవచ్చునని  
నాతలంపు - కానఁ బరిషత్కార్యదర్శియగు ఘోషాలుచెంతకుం జని నన్ను  
నెందేని పనిగొ మ్మని వేడ నతండు న న్నాపాదశీర్ష మవలోకించి మందహాసం  
బొలయ మాకడ లేకరిపని యొండు కలదు - వలయు సందువా - యనుడు నేను  
మిన్నంది ౨
- క. కావెంతు నెద్దియైనను, సేవాధర్మమునఁ బెద్దచిన్నలు కలవా  
నా విని నీశుశ్రూషా, భావము పరిపూత మార్యపరిగణ్యా మనెన్. ౩
- క. అతఁ డంత నైచ్చికభట, ప్రతితిన్ సవిధస్థఁ దేటపడఁ గని తరుణుం  
డితఁ డాడినట్టిపల్కులు, శ్రుతిఁ బడెనా యని వచించి సురుచిరముఖుడై, ౪
- వ. నన్నుఁ జూచి సోదరా! యియ్యాసనంబునం దధివసించి యసంఖ్యేయలగు నాలేఖ  
లం బరికించి వలయువానికి నుత్తరములు వ్రాయు - మిక్కార్యంబునిర్వహించు  
లేకరి లేక నాపడునిడుమలు నొడువంబాలివి గావు సుమా - వేలకొలదిగఱు  
వలు నాకొఱకు నేతెంచుటం గంటిని కదా - యూపిరిపుచ్చలేక కటకటంబడు  
చున్ననా కీసాయం భానరించి పుణ్యమునం బొమ్ము - నావుడు ౫

- గీ. అతిరథశ్రేణికిం జెందు నమ్మనీపి, యిట్లు నను విశ్వసించుట కే నెలర్చి  
యప్పగించినపని వేగ యాచరించి, యతనిమన్నన వడసి ధన్యతను గంటి. ౬
- గీ. పిదప నాతఁడు నాయూరు పే రెఱింగి, వెల్లఁబొలుచు ముక్కుపై వ్రేలునిల్పి  
యెంతపొగపాటు పుట్టె నీయంతవాని, నింతయన్నవపనిఁ బంచు టేమిపాడి. ౭
- క. పశ్చాత్తాపము వెలయ వి, పశ్చిన్నత్రణి యాతఁ డిట్లు పల్కుడు నతనిన్  
నిశ్చింతం బొనరింప వ, యశ్చతుర్యముల సేవనారంభములన్. ౮
- క. మీరలు వృద్ధులు జాతీ, యారంభములందు వెల్లనయ్యెను దల మీ  
కీరెక్కడ నేనెక్కడఁ, దూరుపుపడమర లెఱుంగుదురె ననుబోటుల్. ౯
- క. భారతజాతీయసభం, జేరి యథాశక్తి సేవసేయఁగ నువ్వి  
ఘోరెడినా కలవోకగ, మీ రొసఁగినపనియ తద్ద మే లొనరించున్. ౧౦
- వ. అని యేను గృతజ్ఞతం జూపితి-నంత నక్కార్యదర్శి నన్నుం గని ౧౧
- క. నీనడవడి యభినంద్యం, బీనాఁటియువల్ చరింప రీబాటలలో  
మానక వలచెద రర్హత, లేని పదంబులు భరింపలేని యశంబుల్. ౧౨
- మం. చిననాఁడు హ్యూముతోఁ జేతులుకలిపి, శ్రమియించినాఁడ నీసభ యేర్పడంగ  
దీనిమన్నడయెల్లఁ దెలియుదుం జూవె, దీనిసేవయ నాకుఁ దియ్యనిచేత. ౧౩
- వ. అని పెక్కువిశేషంబు లెఱిగించె - నివ్విధంబున మాకు గాఢసేవా మేర్పడుటం  
జేసి పగటిపూట నిర్దురముంగలిసి భుజియింపఁ దొడఁగితి - మతఁ డంగీని దాల్చు  
తఱి నింటిబంటు వచ్చి గుండీలం దగుల్చు - నది గని యేన యప్పని గావించు నని  
వేడ నక్కార్యదర్శి వల్లె యనియె - గఱువలయెడ నాకుంగల పేర్మి యీకోర్కీకిం  
గతము నాఁ దగు - ఘోషాలు నాత త్వంబు నెఱింగినవెన్నఁ దనకార్యంబుల  
కెల్ల నన్నుఁ బనుచువాడు - నే నొక్కనాఁడు తన గుండీలం బెట్టుచుండ  
నమ్మేటి ౧౪
- క. మూతిబిగియించి భారత, జాతీయమహాసదమ్మునచివ్వునివెత లీ  
రీతివి గద యెసలిక లే, కాతం డసమర్థుఁ డయ్యె నంగీదిద్దన్. ౧౫
- వ. అనుటయు నతనిబోళాతనంబునకు లోలోన నవ్వుకొంటిఁ - గాని యతని కొన  
రించునూడిగమ్ముదెస నా కించుకేని యనాదరంబు వొడమ దయ్యె - నీపరిచర్య  
కతన నా కొదవినమేలు సవతులేనిది. నాఁ జను - ఘోషాలుబాబుం గొలు  
చుటఁజేసి భారతజాతీయమహాసభా రహస్యము లెన్నె నెఱింగితి - గోకులుఁడు,  
సురేంద్రనాథుఁడు, మున్నగు మహామహుల మార్గంబులు కనుగొంటి - నెందఱో  
ప్రజానాయకులపరిచితి నార్జించితి - మహాసభయం దమూల్యమగు సమయ.

మెంత పాడగునో తెలిసితి-నాంగ్లభాషకుఁ గల పెత్తనంబు నరసి మిగుల దురపిల్లితి-  
నొకఁ డొనర్చు కార్యంబు పలువురు గావించుటయు నక్కఱ దీర్చుట కొక్కఁడేని  
పూనమియుఁ గంటి - నిట్టికొఱంతలు నాయెడఁద నెంతకలంచినను నేఁ డివి నివా  
ర్యంబులు కానని తోచుటంజేసి వీనియెడ నాకు దురభిప్రాయము పుట్టదయ్యె.

\*  
\* \* \*

### ౧౫ జా తీ య మ హా స భ లో

- గీ. త్రిభువనీకూహనం బైన దీప్తితోడఁ, జాగెఁ బరిషత్తు తన్మహాసభ నలంక  
రించు నతిరథలోకము న్గాంచినంత, నంతరంగముతోడ నాయంగ మదరె. ౧
- క. ఆసభ కధ్యక్షుండై, భాసిలు దిన్నా రచించె భారతమునకున్  
వీసము తగ్గని సదుప, న్యాసం; బది చదువ శక్యమా సకలంబున్. ౨
- వ. అగుటంజేసి దాని యాయువుపట్లు కొన్ని వినిపింపఁబడె - నవ్వల విషయనిర్ణా  
యకసభ ప్రారంభమయ్యె - నుదారుడగు గోపాలకృష్ణగోకులుండు న న్నాగో  
ష్ఠికిం దోడ్కొని చనె - నందు మహామహాలు పెక్కు రాయయివిషయములం  
గుఱిచి యాంగ్లభాషలో దీర్ఘచర్చలు గావించుచుండి - రీదుందుభిధ్వానములలో  
నాబూర యెవనిచెవి కెక్కునా యని యేను మిగుల బెదరితిఁ - జీకట్లు పడు  
చున్నకొలఁదిఁ బరిశిష్టవిషయంబులు శరవేగమునఁ బరిష్కృతంబు లగుచుండె -  
సభ్యు లెల్లరుం బసకుఁజేర నారటంపడఁజాగి - రింతలో నర్ధరాత్రిము కదియం  
బడె - నపుడు ఫిరోజిషా కొలువుం గలయఁజూచి యింక నిండ్ల కేగరాదా యని  
పల్క గోకులుం డెలుఁగెత్తి 3
- గీ. ఆఁగుఁ డాఁగుండు గాంధీగా రాఫ్రికా స, మస్య వినిపింతు రనుడు నమ్మాననీయుఁ  
డోర్మి వెలయించి గోపాలు న్యాయఁ జూచి, నచ్చెనా మీకు వారినిర్ణయ ము టనియె.
- ఉ. నావుడు గోకులుండు సుజన స్తవనీయుండు దాని మెచ్చె ది  
న్నా వరియింపు మంచు నను సన్నయొనర్చె నెలుంగు రాల్పడన్  
మై వడఁకం బఠించితి సమర్థనముం బొనరించె గోకులుం  
డావల సభ్యు లెల్ల రగు నౌ నని సమ్మతిచూపి రొక్కటన్. ౪
- క. తేపటికొల్వన గాంధీ, నీపాలికి నిడుదు నైదునిముసము లని ది  
న్నాపల్కెఁ గాని సభ్యులు, చూపినచిటచిట్ట కేను స్రుక్కంబడితిన్. ౫
- గీ. తెల్ల వాతె మహాసభ వెల్లివిరిసె, జర్చపైఁ చర్చ రేగె విశ్వము వడఁక  
నిచట నీతెప్పపాటులో నేమిసెప్ప, నేర్తు దైవమా యనునళ్కు నిండె నాకు. ౬

- గీ. ఓలి నరుడెంచె నావంతు మేలిరవళి, నపుడు నాపేరు పిల్చి రధ్యక్షపాదు  
లెట్టెటో వేదికంజేరి పట్టరాని, జంకుతో నిర్ణయంబును జదువఁగంటి. ౮
- ఆ. అవల భారతీయు లాస్థికాగడ్డలోఁ, గుడుచు నొకటమ్ము కొంత కొంత  
సభకుఁ బట్టువటువఁ జాలితి నింతలో, బల్ల మీదిగంట ఘల్లు మనియె. ౯
- వ. పదంపడి యేను నాపీటకుం జేరితి-నానాఁడు జాతీయమహాసభా ప్రతినిధులకుం  
ప్రేక్షణికులకు నంతరము గానరా దయ్యె-నెల్ల రెల్ల విషయంబుల పట్ల నభిప్రాయ  
భేదమ్ము లేక చేతు లెత్తెడివారు-నాప్రస్తావమ్మునై త మఁగాదులం బడక  
యూరీకృత మయ్యె -దీనంజేసి నానిర్ణయమ్ముదెస నా కెన్నఁదగినమేలు గోచ  
రింప కుండె - గానివిశ్వభారతజాతీయమహాసభ కాస్థికాసమస్య పరిచితయై  
తన్నుద వడసెఁగదా యన్నతను పావహొలె. ౧౦

\* \* \*

### ౧౬ క ర్ణ న్ పృ భు వు కొ ల్వు

- గీ. సభ నమాప్తమయ్యెఁ జాగిరి తమతమ, యిండులకు సదస్య లెలమితోడఁ  
గాని నాకు నాస్థికాపను లుంటచే, వంగరాజధాని వదలనైతి. ౧
- క. సడిసన్న భారతీయులు, విడిసెడిబస కేగి పీటవెట్టితి సాధ్యం  
పడునెడ వారికి నేటాల్, కడగండ్లు వెలార్చి నెమ్మి గాంచుటపొంతున్. ౨
- క. ఆపట్టున కపు డప్పడు, గోపాలుఁడు వచ్చు నాటకొఱ; కొకనాఁ డ  
ప్పాపవిదూరుఁడు ననుఁ దన, కాపున వేంచేయ నింపుగదురం బిలిచెన్. 3
- క. గోకులునిపిల్పునకు నుర, రీకృతి నాదృతిని వెల్వరించియు నేనై  
పోక తగ దంచు నాఁగితి, నీకరణిన్ మూఁడునాలు గేగె న్దినముల్. ౪
- వ. అంత నయ్యుదారచిత్తుఁ డేతెంచి తానై నన్నుఁ దనమనికిపట్టునకుం గొనిచని  
గారవింపఁ దొడఁగె - నొక్కనాఁ డతఁడు నాపుచ్చడికతనమ్ముగని గాంధీ ! నీ  
వీవిలాతియంద యునికి వలయు - నిట్టిసిగ్గరితన మున్న నిం దేమిసాధింపఁగలవు -  
నీ కెంతమంది చెల్మికాతైన సంతలగ్గు - వెండియు నిన్ను భారతజాతీయమహా  
సభాసేవకుని గావించుట నాయభిమతం - బని నాబిడియముం గొంతవట్టు డిందు  
పటిచె - నితనిపజ్జకుం జనకమున్నుమాబసయందు నా కబ్బినయనుభూతి యొందు  
వినుతు. ౫
- క. రాజప్రతినిధి కర్జను, తేజుమెయిన్ నాఁడు కొల్వూదీర నశేష  
క్షౌణ్ణానులు వచ్చిరి గజ, వాజమహాంగాదివై భవం బెసరేగన్, 6



- గీ. అందుఁ గొందఱు మాబస నాశ్రయించి, డంబ మెఱుంగని చౌకవేసంబుతోడ  
మెలఁగుచుండిరి కాని యక్కొలువునాటఁ, బొల్పడిరి నూత్ననూత్న నేపథ్యములకు.
- క. దాసీపుత్తుల కై వడి, గౌసెన కై సేసి లాఁగుగట్టిరి మేతా  
కౌసె బిగించిరి మఱి జల, పోసనపుం బాదుకలను బూనిరి కడఁకన్. ౮
- క. తలచీరలు చుట్టిరి వా, రలవేసము నాకు దుర్భరంబగు నార్తిన్  
మొలపించె నిట్టికై సేఁ, తలకుం గతమే మటంచఁ దఱిసితి వారిన్. ౯
- వ. అంత వారు న న్నాదరంబుమైఁ జూచి ౧౦
- క. మే మనుభవించునరకం, బేమ యెఱుంగుదుము బిరుదు లెమ్మెలు సొమ్ముల్  
భూములు జతింప మాపడు, బొముల బన్నముల గుట్టు పరుఁ డె ట్లెఱుంగున్. ౧౧
- వ. అని మాఱుపల్కుడు నే నంత నిలువక బానిసీండ్రి కనురూపంబులగు నీతలగుడ్డ  
లీపాదరక్షలు మీకేల యని పృచ్ఛసేయ నమ్మహారాజు లిట్లనిరి. ౧౨
- ఆ. ఏమి కన్నవాడ వెర వది మాపట్ల, బానిసీండ్రిపట్లఁ బలుకరింపు  
మకట ! వీరు మాకు నడియరు లైన లెం, కలము గామె మేము కర్జనునకు. ౧౩
- గీ. కొల్లువుకూటంబునకుఁ బోమి గొప్పతప్పు, సహజవేషంబు వాటించి చనుట సొడ్డు  
బదవ లెన్నేని నైచి పోయెదమ కాక, మాకు వశమనానె దొరతోడిమాటలాట.
- వ. అనుటయు వారిదుర్దశం దలఁచి యేను మిక్కుటముగాఁ జమ్మలుచుట్టితి -  
హార్దింజిప్రభువు వారాణసీవిశ్వకలాశాలకు శంకుస్థాపన మొనర్చిననాఁ డిట్టిపేరో  
లగం బొండు నడిచె - నెంద తెందఱొ నరేందు లాసభకు విచ్చేసిరి - భారతా  
లంకరణ మగు మదనమోహనుచే నాకారితఁడనె యే నాకొల్వునం బాలుగొంటి -  
నపు డయ్యేలికలు ౧౪
- మం. కౌశేయమగు లాఁగు గట్టి నుంజలుఁగుఁ, బట్టుచొక్కా దొడ్డి ప్రన్ననియాణి  
ముత్యాలసరములు మోచి యనర్ఘ, కేయూరములు దాల్చి కీర్తి తవజ  
కలితావతంసంబు గట్టి రింతులకె, సోయగం బిడు వారిసొమ్ములఁ గాంచి  
వలువలఁ జూచి దుర్వారశోకంబు, గుడిచితి భూపాలకులు పరిష్కరణ  
సామగ్రి యిటులుండ స్వర్ణత్సరువులు, ఖడ్గముల్ చెక్కి రక్కట వలగ్నమున  
నవి రాచటికమున కానవాళ్ళా? దు, రంతదాస్యముగుర్తులా? నెలంతలకుఁ  
దగినకై సేత లీధరణిశ్వరులు గ, ణించుట కడు శోచనీయంబు; విత్త  
మధికార మభిమాన మక్కటా! మనుజు, నెట్టిదుర్గతులకే నీడ్చుట నిజము. ౧౬

౧౭ గో కు ట తో నొ క నె ల ౧

క. తన తమ్ముఁగుఱ్ఱకై వడి, నను గోకులుఁ డాదరించి నాబెరుకెల్లన్  
దురుమాడెను దొలుపూటన, కనుఁగొని సమకూర్చెఁ దగుసుఖంబులు తనకున్. ౧

ఆ. నాకు వలయువసతు లేకొంచెమో యశాట, చేన నాదుపనులు నెఱపుకొంట  
నన్ను నిశితనియమ మెన్నడు విడకుంట, హత్తుకొనియె నతనిచి త్తవీధి. ౨

క. ఆకతమున గోపాలుఁడు, నా కచ్చెరుపాటు వుట్ట ననుఁ గొండాడున్  
నాకడ గోపన మన్నది, లేకయ చరియించు నిర్వ్యభీకప్రేమన్. 3

క. తనదరిసెనమ్ము వడయం, జనుదెంచు నుదారపురుషస త్తములకు నా  
కనఘుం డెఱుకువ గూర్చుచు, ననుఁ బరమానందరాజ్యనాథు నొనర్చున్. ౪

వ. నాఁడు నాకుం బరిచితులైన గఱువలలో వైజ్ఞానికపండితశిఖామణి ప్రభుల్లచం  
ద్రుఁ డుత్తముఁడు - తనకు వచ్చునెలసంబళ మెనిమిదివందలలో నలువదిరూకలు  
మాత్ర మితం డనుభవించి తక్కర్థమెల్ల దేశసేవ కొసంగు ననియు నిందనుక  
నితఁడు బ్రహ్మచారి యగుటయ కాక ముందేని పాణౌకరణవాంఛ లేనివాఁ  
డనియుఁ బల్కి గోకులుఁడు నా కితనితోడినెయ్యమ్ము గూర్చె - నాటికిని నేటి  
కిని బ్రభుల్లచంద్రుని మన్గడయం దెట్టివేటిమియుం గానరాదు - గోకుల ప్రభుల్ల  
చంద్రుల సల్లపనంబు నే నాపోకలేక వినుచుండువాఁడ - దానికి దేశభ్యుదయ  
మొండె దత్వజ్ఞాన మొండె గుఱియై యుండు - నాదృష్టిలో నపాంపతు లగు  
ప్రజానాయకులు కొందఱు వీరిచూడ్కిలోఁ బడియ లగువేళ నామనస్సు చివు  
క్కురు మనుచుండు - గాని వీరు వెడపల్కు వెలువరింతురా యని యూట  
సెందు వాఁడ - గోపాలకృష్ణుని పరామరికయెడ నాకుం గలవిశ్వాస మతివేలము  
గదా - వెండియు ౫

చ. అతఁ డొకతెప్పపాటుతడ వైనను వీసరవోవనీక భా  
రతజగతీహితం బగుతెఱంగునఁ జల్పు సమస్తకార్యముల్  
చతురుఁ డతం డొనర్చుపని సంతస మిచ్చుటెకాక లోకవి  
శ్రుతము వివేక మిచ్చి పెనుచున్ జననీపరిషేవనేచ్చలన్. ౬

గీ. అతనివాక్రుచ్చు నెల్ల వాక్యంబునకును, భారతక్షోణి వస్తువై పరిథవిల్లుఁ  
గపట మెఱుంగక దబ్బఱకంపు లేక, యలరు నై ర్మల్యకందమై యతనిపల్కు. ౭

క. బందిగములోన మృగైడి, హిందూజనయిత్రిఁ దలఁచి యెండినపొట్ట  
వందురుసోదరులం గని, డెందం బది త్రేవ్వఁ దాఁ గడిందిగ వగచున్. ౮

మం. తమగారవించు నుద్యమములదెసకు, నితని నాకరింప నేతెంచువారి  
కేల పెక్కులుమాట లీరు మీపనులు, పాటించి నన్ను నాపని సేయనిండు  
మునుముందు దాస్యనిర్ముక్తభారతము, నభిలషించెద నిచ్చ యది పండినపుడ  
యితరమ్ముదెసకు నా దృష్టి సారెంతు, నని యుత్తరం బిచ్చునట్టిగోకులుని  
నేమంబు సూచి యే నివ్వెఱపడితి.

వ. రానడేపట్లఁ దనకుం గల పూజ్యభావమ్ము నతఁడు తన యెల్ల వాక్యమ్మునం దచ్చు  
పఱుచు - “రానడే యివ్వధిం బల్కువాఁ” డనువా క్కితనికి “సూతుఁ డిట్లు  
నియెం” బోనిది - యే నితని సన్నిధి నున్నపుడ రానడే జన్మదినోత్సవము సంఘ  
టిల్లె - నాఁడు గోకులుఁ డమ్మహామహుని సర్వజ్ఞతను నిర్భీకమగు దేశభక్తిని  
వర్ణించుచు ననుభవించిన హర్ష పారవశ్యమ్ములు నుడువంబాలివి కావందు -  
మఱియు నొక్కనాఁ డేను గోపాలకృష్ణుం గని ౧౦

మం. ఈపురంబున మరు త్తిది నాఁగఁ జనుచు, వీధివీధికి నుండు విద్యుచ్ఛక్తము  
దీని నెక్కిననాఁడు దేశనాయకుల, గరిమంబు డిందునా కాదేని నీకు  
నేల గుఱ్ఱపుబండి యీవెచ్చ మేల, యనుడు నించుక కుంది యతఁ డిట్లు లనియె.

వ. సామ్రాజ్యశాసనసభా సభ్యతంజేసి నాకుం బ్రాబుడువిత్తమ్ము నాసాంతపనుల  
కొదవంజేయ నొల్ల - నా కెందఱు పరిచితు లుందు రందఱు నీకుం గలరయేని  
యానాఁడు నీవు మెఱపుబండిం బయనించుట యసాధ్య మనను-గాని వాలాఱు  
మది దుష్కరం బగు నందు - నాయకు లొనర్చు నెల్లపనియు వారిసంతుష్టి  
కొఱక యని తలంచుట కించుకే నెడము లేదు - నీవుసైత మీమాత్ర తెలి  
యమి కడుంగడు విచార్యము - మఱియు ౧౧

ఆ. మెచ్చుకొందు నీదుమితజీవనం బేను, నదియ వలతు శక్య మైనవట్లు  
కాని నన్నుఁబోనిమానిసికిం గొంత, యుడుపరానివెచ్చ ముండుఁ జువ్వె. ౧౨

గీ. అనుడు నాశంక సకలంబు నపసరిల్లె, గాని “నీ వసిపా రోప్పవు తే నెఱుంగ  
నిది తెవుళ్ళకుఁ బాదు గాదెట్లు? వీలు, చిక్కదె వయాళికిం బ్రజాసేవ”నంటి.

వ. నా యీయభిశక్తికి గోకులుం “డబిసీలుసల్పు నెసలిక నాకుం గలదని నీవెంతువా”  
యని మాఱుపల్కె - నీవాక్కు నా కసంతృప్తికారిణి యయ్యె - గాని వక్త  
యందలి గౌరవంబు నానోటికిఁ దాళమ్ము వైచె - దినుటకుం దీటిక చేపడినట్లు  
వాహ్యాళికిం దలపడు నని నాతలంపు - శరీరపరిశ్రమము దేశసేవం బెంచుఁ గాని  
కుంచ దని యేను వినీతిమెయి నూహింతు. ౧౩

౧౮ గోకులుతో నొకనెల ౨

- సీ. గోపాలకృష్ణుని గొడుగునీడల నిల్చి, వెలలేనికాలంబు వితయొనర్ప  
కొకనాడు కైస్తవ మూడియు భారత, జాతీయ సభసేవ సలుపువానిఁ  
గాళీచరణుఁ బొడఁగంటి న ప్దాతని, చెలి చావుసెజ్జజై నలఁగుచుండె  
నాడంబరములేని దాయనగేహ మా, తఁడు మహాసభలం దుదాత్త వేష
- ఆ. మాదరించువాడె యయ్యును బేదవే, సంబు నింట వలపు చాలమెచ్చి  
యేసుమతములోని నాసందియము లా, తనికి వినతితోడ వినిచినాడె. ౧
- వ. అంతఁ గాళీచరణుఁ డఘమ్ముతోపాటు మనకు మాటుపుట్టు వుండు నని  
యీవు నమ్ముదువా యనుడు శతధా విశ్వ సింతునని యే నంటి - నవ్వల నతండు ౨
- ఆ. వేళ్ళతోడఁ బాపవృక్షముఁ బెకలించు, నిచ్చ యున్నవాని కేసుధర్మ  
మొకఁడ దిక్కు; కసటునకు ఫలమకా మిత్తి, కేసుభక్తుడే జయింపఁ జాలు. 3
- క. హైందవధర్మంబునఁ గా, నం దరమా యిట్టిమహిమ నావుడు గీతా  
సందీప్తభక్తియోగము, నందించితి నొవ్వుతోడ నాతనిమదికిన్. ౪
- క. ఈజతనము నిష్ఫలతా, భాజనమై నన్నుఁ దృప్తిపఱుపద యైనన్  
జేజేల్వెట్టితి నాతని, సౌజన్యంబునకు నంతఁ జాగితఁ బురికిన్. ౫
- వ; అయ్యాయీరధ్యల కేగి న్యాయమూర్తి మిత్ర, గురుదాసబెనర్జీ, ప్యారీమోహన  
ముఖర్జీ మున్నగు మహామహుల సందర్శించి నేటాలుజతనంబులపట్ల వారసాయము  
వలచి పదంఁడి కాళీప్రాసాదము చూడంజనుచు మధ్యేమార్గమున దేవికిం  
బలిగాజోవు పొట్టలుగుంపులం గంటి - నింతలో దేవళము డగ్గఱించుడు ౬
- క. అచ్చోటఁ దిరియుమూఁకలు, వచ్చి ననుం బలసెఁ గాని వాడల బిచ్చం  
బిచ్చుటకు సమ్మతింపక, క్రచ్చుట దేవ్యంగణముకడకుం జనితిన్. ౭
- ఆ. అచటిమంటపము నాశ్రయించినసాధు, వొకఁడు నన్నుఁ దేనెలొలుకఁ బిలిచి  
యెచటి కేగువాడె విటురము తండి! కూ, ర్చుండు మనుచు నాదరోక్తు లాడె.
- వ. ఏ నతనిపట్ల నడంకువ మెఱసి
- మం. ఏపాప మెఱుంగని యిన్నిగొట్టియల, కుత్తుకల్ తఱుగుట కూడునా యంటి  
నతఁడు హింసాకర్మ మది కృత్య మంచు, నాడువాఁ డెవఁడుండు సని మాటుసెప్పె  
నటులైన మీర లీయజ్ఞుల కేల, నీతిసెప్ప రటంచు నేఁ బల్కినాడె  
నీశ్వరార్చన యొండె యితనికి నించు, నన్యంబు నితఁ డొల్లఁ డనె జటాండు

భగవదారాధన పరతంత్రబుద్ధి, యిట నిల్చునా యని యే విచిన్మాడ  
నిది శరణ్యము వర్జ్య మిది నాక జగతి, నెల్ల తావుల నున్ని యే నిచ్చగింతు  
నీమూకగొడవ నా కేలా ప్రజాళి, యిసిరో గొట్టెలమంద కీ డనె నతఁడు. ౧౦

క. ఏ నిఁకఁ జర్చం బెంపక, లోనికిఁ జని కాళికన్ విలోకించితి న  
చోచ్చ నెత్తు వెల్లివొడుచుచు, నానాక్షోభముల ముంచె నాహృదయమ్ముక. ౧౧

క. అట నిల్వలేకపోయితిఁ, దటతట నాగుండె లదరి తలక్రిం దైతిక  
ఘటనం బయ్యది నా కె, న్నటికిని విస్మృతికిరా దనం దగు నిస్సీ ! ౧౨

వ. ఆ నాఁడు వంగసమోజ మొండు నా కాతిధ్య మొసఁగ నం దొక యుదాత్తునికడ  
హింసామయంబగు నీ కాళికాపూజం దడవుడు నతం డిట్లనియె. ౧౩

గీ. గొట్టియలకుత్తుకలఁ బట్టి కోయువేళ, మొరయుఁ బటహాదివాద్యముల్ ముమ్మరముగ  
నాప్రళయఘోషమున మరణార్తి లేశ, మెఱుంగకయ బలివోవు నియ్యేడకములు. ౧౪

క. ఆమాట లేను మెచ్చక, యేమీ గొట్టెలకు బాసలే వచ్చినచో  
నీ మాడ్కి నీవు పల్కెదె, హా! మాన్పఁగ వలయు దారుణాచారంబున్. ౧౫

వ. అని ప్రత్యుత్తరం బిచ్చితి - మఱియు ౧౬

గీ. అపుడు భూతదయామూర్తి యైన శాక్య, మునిచరిత్రము నాతలంపునకు వచ్చెఁ  
గాని బుద్ధునివోలె లోకమ్ముదిద్దు, తెలివి నాపాలిదా యంచు నులికినాఁడ. ౧౭

వ. ఈ బలిదానమ్ముపట్ల నాఁడును నేఁడును నాతలం పొక్కటియ - వెండియు ౧౮

గీ. నరునిప్రాణమ్ము వెలకంటె గొట్టియబ్రదుకు, విలువ కొఱవడు నన్నాట వెట్టిమాట  
మనుజుమై పెంచుటకు మేషమును వధింప, నడుముకట్టంగఁ జాల నేనాటి కేని. ౧౯

ఆ. ప్రాణి యెంత దిక్కులేనిదో నరుబారి, నుత్తరింప మర్హుఁ డొసఁగుసాయ  
మందుకొనుట కంతయధికారి నాఁడగు, నది వివాదదూర మైనపల్కు. ౨౦

ఆ. సనతులేనియట్టి సౌజన్య మధికార, మఱిని కగ్గపడని వతఁడు తాదృ  
శార్తినిఘ్నచేతనావళి కాశ్రయ, మిచ్చి మనుషఁ జాలఁ డింత నిజము. ౨౧

మం. అక్కటా! దిక్కులే కల్లాడుచున్న, గొట్టియల నీమహాఘోరయజ్ఞమ్ము  
వలనఁ దప్పింప నావంటిమానిసికిఁ, దెగువయుఁ జిత్తశుద్ధియు వెండి వలయు  
నీత్యాగసంపత్తి కీపవిత్రతకు, నారటించుచు నంగలార్చుచుండఁగనె  
యీబాందిపొత్తు నా కెడలునో యేమొ, యీరాక్షసత్వంబు నెడపి మానవుల  
నుద్ధరించుటపొంటె, నొకవీస మేని, పాపమ్ములేని యీప్రాణుల మనుష,

నీకాళిగుడి నెన్నియే నేండ్లనుండి, వదలని కలుషప్రవాహ మింకింప  
నేనాటి కీశ్వరుఁ డేనుహోదారు, నేపుణ్యసాధ్విని సృజియింపఁ గలఁడొ  
యనయమ్ము నిట్టికల్యాణమ్ము వలచి, వినతిమై భగవాను వేడుచున్నాఁడ  
జ్ఞానసంపత్తిఁ బేర్గాంచినయట్టి, శేముషీశక్తి వాసి న్నన్నయట్టి  
వితరణకేళీప్రవీణు లై నట్టి, నలి భావనాప్రధానత నోచినట్టి  
వంగీయు లెట్లు లీవధము సైఁచెదరొ, నాబుద్ధి కంద దీనాటికి నేని.

౨.౨

\* \* \*

### ౧౯ గో కు లు తో నొ క నె ల 3

- గీ. కాళికాప్రీతి వలచి వంగప్రజాళి, సలుపు నీకూరహోమమ్ము సరణిగాంచి  
జాలిమై వేడికన్నీరు జార్చినంత, వెడలె నాచూఁడ్కి వంగజీవితముదెసకు. ౧
- గీ. తద్విశేషమ్ము లారయఁ దలచి బ్రాహ్మ, ధర్మముం దెల్పురచనలు తగిలి కంటి  
మనసు నిడితిఁ బ్రతాపచంద్రునిచరిత్ర, వింటి నతని పసంగమఁల్ వెక్కుసభల. ౨
- క. అతనివచించిన యుత్తమ, కృతి కేశవచంద్రచరిత మెఱిగితి విద్య  
న్నుతు శివనాథుం గని వి, శ్రుతునికా దేవేంద్రనాథుఁ జూడం జనితిన్. 3
- క. అపు డమ్మహర్షి నిర్భర, తపమ్మునం దుంట నతనిదర్శనభాగ్యం  
బుపలబ్ధము గాక విష, జ్ఞాపజూపుల మరలి వచ్చినాఁడన్ బసకున్. ౪
- చ. పదఁడి తన్నికాయమున బ్రహ్మసమాజమహోత్సవంబు రా  
నది గన నేగితికా బిలుపు నంది; జగన్నుతులైన పెద్దలన్  
గదిసితి వంగఁండితులగాన మపూర్వ ముదారమాధురీ  
సదనము వింటిఁ ద్రొంచుకొనఁజాలని దాగుఁడనైతి దానికికా. ౫
- వ. బ్రాహ్మధర్మనిష్ఠితులం దెలియ నింతవట్టు శ్రమంపడినవెన్క జగదారాధ్యు  
వివేకానందుం గనుకలి యవశ్యాచరణీయం బని నడిచి తదావాసమగు బేలూరు  
మఠమ్ము దఱిసి శాంతిమూలంబగు తత్క్షేత్రంబు నగ్గించితిఁ - గాని స్వామి  
యపు డందు లేడయ్యె - నతండు లుప్తాశ్రోగ్యుడై కాళీఘట్టమునం దుంట విని  
యెనలేనినై రాశ్యముం గుడిచితి - నంత నయ్యాశ్రమంబున సోదరి నివేదిత న్నని  
యాపెరీవికి నబ్బురంపడినాఁడ - నయ్యమ్మధోరణికిని నాపోకడకుం బొత్తు జతపడ  
డయ్యె - నియ్యదంతము న్గోపాలకృష్ణుఁడెంత వక్కాణింప నాకెకు న్నీకును సామ  
రస్యంబు పొసఁగుట దుశ్శకమని యమ్మహనీయుండు వలె - నొకనాఁ డీమె  
'పేస్త నజీపాదుషా' యింట శతవృద్ధ యగు నతనితల్లి కయ్యాయధర్మంబు లెఱుక



సేయుతటి నే నయ్యిల్లుసొచ్చి యదృష్టవిశేషంబున వారికి దుబాసి నైతి - సోదరికిం దనకును భావబాంధవము లేకున్నను హిందూధర్మముదెస న విద్దుషీ మతల్లికిం గలయాదరం బతివేలంబని తెలిసికొంటి - నవ్వల నవ్వెలంది వ్రాసిన పొత్తము లార్జించి పఠించితి - నిట్లు కాళీఘట్టమునందలి యుత్తమసంస్థలం జూడ సగపాలును దక్షిణాఫ్రికా రాజకీయసమస్యలం బ్రచారమొనర్ప నర్థభాగమును గా నస్మదీయదైనందినకార్యక్రమము నిర్ణయించుకొంటి - నంత నొక్క దివసంబున

౩

- క. బోయరుసమరంబున సే, వాయుత్తము భారతీయ మగునట్టి దళం బేయే శ్రమము లీకొనె, నాయున్నతి నొకసదస్సునందు వినిచితిన్. ౨
- సీ. భిషగ్గగగణ్యుడై పెనుపారు'మల్లికు', కై సేసె బరిషద్రగాసనము కీర్తించె నన్ను 'నింగ్లీష్మను'పత్రికా, నేతయా 'సాండర్సు' నెయ్య మూర నీపల్కు తనివి సంధించెబో యని తద్ద, కొనియాడె గోపాలగోకులుండు మనవార లెంతకమ్మనివా రహో!యంచు, సంతసంపడె సభాసదగణము
- గీ. బెడద లెఱుగక గోఖలేగొడుగునీడ, దిరుగుచు స్వంగభూమి నీదృక్షమధుర గౌరవంబులు గంటి నగ్గాథ లెంత, యిపితములైన నిచట వర్ణింపజాల. ౪
- గీ. బ్రహ్మదేశంబు కాళికాపత్తనంపు, దాపునం దుంట నేగితి దానిఁ జూడ నచటి బౌద్ధసన్న్యాసుల నంటియున్న, సోమరితనము నాకు నశ్రువులఁ దెచ్చె. ౯
- గీ. కోవెలలు గంటి బంగారుగోపురములు, వీక్షచేసితి మితిలేక వెలుగుచున్న కొవ్వదివ్వెలఁ జూచితి నెవ్వియేని, నాకు సౌహిత్య మొదవింపలేకపోయె. ౧౦
- క. గుడిలోఁ బేరెమువాతెడు, కుడుములదేవర గుఱాలగుంపులు 'మోర్చిం' బొడఁగన్న దయానందుని, వడసినయనుభూతి గుర్తువచ్చుట కయ్యెన్. ౧౧
- గీ. అచటి మగువలచైతన్య మొరసి వారి, యిచ్చకుం గలపెత్తన మెఱిగి యెఱిగి పొంగితిని గాని పెంజెఱ్ఱిపోతు లట్లు, బ్రదుకు మగవాండ్రదెసఁ గుందుపాటుగంటి.
- వ. మఱియు బంబయినగరం బెట్లు హిందూస్థానము కాఁజాల దట్ల రంగూనుపట్టణముసైతము బర్మా కానేర దనియు మన మీదేశమునం దాంగ్లేయవణిక్కులకు దళారుల మైనట్ల తెల్లబేహారులకును మనకును బ్రహ్మదేశీయు లడితికాండ్రయిరనియు నప్పడూహించి తద్భూమిం బొసి ౧౩
- క. చొచ్చితిఁ గాళీఘట్టము, నచ్చటినాపని సమాప్త మగుటం గని వి ద్వచ్చక్రివర్తి గోకులు, వెచ్చనినిట్టూర్పు లడర వేడితి సెలవుక.
- సీ. మునుముందు పొగబండ్ల మూడవతరగతి, పయనముసల్పి తత్పథికలోక మనుభవించునవస్థ లవి గంట కర్తవ్య, మని యెంచి మామకీనాశయంబు



గోకులుతోఁ దెల్ప నీకేమి వెట్టియా, యని నవ్వె నాతఁ డే నంతమాత్రాఁ  
గలఁగక నాతలంపులలోని లోతులోఁ, తులు చూపినంత సంతృప్తి వడసి

- గీ. నన్ను మన్నించె; నపుడు పేర్గన్న వార, కాసికిం జని రుగ్నయై యలమటించు  
నవ్వ యానిబిసెంటుమే లరయుపొంటె, మొదట సమకట్టి కట్టితి మూట ముల్లె. ౧౫
- క. పూరీలు లడ్డువమ్ములు, కూరినచిఱుదిండిపెట్టె గోకులుఁడు మహా  
దారుం డర్మిలి వడ్డికిఁ, బాఱఁగ నిడి నన్ను నాఁడు బహుమానించెన్. ౧౬
- ఆ. వలవత్తు రాఁగుఁ డిఁక నాఁగుఁ డన్న నా, వేడుకో లొకింత వినక నన్ను  
సాగనంపి రపుడు శకటంబుదనుక న, గోకులుండు 'రాయి' ధీకులుండు. ౧౭

\* \* \*

### ౨౦ కా శి లో

- ఆ. నడుమ నడుమ నిల్వఁబడి కాశి కాగ్రాపు, రాదు లీక్షచేసి యవల రాజ  
కోటఁ జేరఁ దలఁచుకొంటిని దారిలో, వెచ్చపెట్టుసామ్ము నెచ్చనీక. ౧
- క. క్రిందుకొని యున్నచేతల, నెందే నొక్కొక్కదివసమే నిల్పితి నం  
దందుఁ గలధర్మసత్రము, లం దిగితిని రూక సెడనిలాగులు గంటిన్. ౨
- క. ఇప్పయనమ్మున వెచ్చము, ముప్పదియొక్కండు రూప్యములలో నిమిడెన్  
దప్పియును మెయిలు నెక్కక, గుప్పిలి బిగియించి రాజకోటకుఁ జనితిన్. ౩
- క. కట్టా ! మూడవతరగతి, పెట్టియ నేఁ డున్నయట్ల పేరినచెత్తన్  
గట్టేవగొల్పు కంపున, పట్టి ల్లగు మఱుఁగుదొడ్డివొత్తున నుండెన్. ౪
- గీ. కలదు పాంథులు సెల్లించువిలువఁట, నుత్త మాధమశ్రేణుల హత్తుకొన్న  
వాసికి న్నించి యందలివారు వడయు, శాంతిసౌఖ్యమ్ములం గల యంతరమ్ము. ౫
- క. మూడవతరమ్మువారికి, నేడకముల కున్నభేద మెది? యాబండిం  
జూడఁగ గొట్టెలకుం దగు, జూడన కన్నట్టు నుడువఁజాలనిరోతన్. ౬
- క. కడతరగతిపెట్టియలో, వెడలుదు నే నాంగ్లభూమి వేమఱు; నొకనాఁ  
డెడఁద యనుభూతికై ననుఁ, గడు దందడిపెట్టఁ బ్రథమకశ్యం జనితిన్. ౭
- క. ఆకశ్యకుం దృతీయకు, నా కంతర మంతగాఁ గనంబడదయ్యెన్  
సౌకర్యము లీ శ్రేణిన్, జేకుఱుఁ దఱచై నెటాలుసీమరయిళ్ళన్. ౮
- గీ. బల్లపై మెత్త లుండును బాటసారు, లత్తమిల్లుటకుం గల దానుకూల్య  
మృకమంబుగఁ బెట్టియ న్నాకమింప, రచటితెరువర్లు నీగోల యైననేమి. ౯

- క. హద్దునకు లొంగి నడుచుట, యిద్దేశమునందుఁ జూడ నెచ్చటనేనిన్  
 గుడ్డుచు నిక్కుచుఁ ద్రొక్కుచు, రుడ్డుచు వీ రెక్కుచుందురు గదా బండిన్. ౧౦
- చ. కడుఁగడు నింద్యమైన యధికారులయేల్బడి కేమి బండిలో  
 నడుగిడువారికంపునకు నక్కట! ముక్కులు మూసికోవలెన్  
 మడుఁగులవారు వీరి కసుమాలపువేసము సైఁపజాల; రె  
 వ్యడువున నుండుఁగాక తలవంపక తప్పదు వీరి కిచ్చటన్. ౧౧
- క. వీపాపమునకొ శిక్షగ, నాషయనము సేయవలయు నాపెద్ద లిసీ!  
 యీ పామర పాంథజన, వ్యాపారము లెట్టు లేను వ్రాయఁగ నేర్తున్. ౧౨
- గీ. ఉన్నచోటన పలుమంది యుమ్మివైతు, రగ దొనర్తురు బీడీలపొగలు గ్రక్కి  
 యాకువక్కలురుబ్బి నిర్భీకు లగుచు, వట్టువొడువంగఁ బరఁగింతు రెఱ్ఱవాఁగు. ౧౩
- ఆ. కెలనివారినొవ్వు దెలియరు నేలయు, నాకసంబు వ్రయ్య నటచుచుందు  
 నెలువరింతు రింత వినరానిబూతు లీ, బెడఁద లెల్ల దెసలఁ గుడిచినాడ. ౧౪
- వ. వేయుం దొమ్మన్నూటరెండవయేట నేనీ మూడవతెగపెట్టెలో నడుగిడితి -  
 నవ్వల నప్పదునై దునుండి నాల్గువత్సరంబు లెడపక దానియంద యాత్రలు  
 సల్పితి - నాటికి నేటికి నుగ్గడింపఁదగిన యంతరము పొడకట్టదయ్యె - నీ తెగులుం  
 దుడిచివైచునొషధము నా కొక్కండ కన్పించు.
- ఆ. చదువులున్నవారు సంస్కారసంపత్తి, గుదురుకొన్నవారు కొంత సైఁచి  
 యెక్కవలయు నిచ్చ లీశకటమ్ములో, మప్పవలయు నీతి మందమతిక. ౧౫
- సీ. వలయుసౌకర్యముల్ వడయ విన్నపములు, పంపి పైవారికిఁ ద్రొంపులేని  
 వేసట గూర్చి యేవోసుఖంబులు గోరి, యధికారులకు నుపాయనము లిచ్చు  
 టాదిగాఁ జెడుదారు లన్నియుఁ ద్రొక్కుట, వదలి తీఱమి యెంత వచ్చుఁగాక  
 పయనంపుమేర తప్పకనిల్చి పెద్ద లి, ట్లూర్జితధర్మమ్ము నూదిరేని
- ఆ. కొంతమంచిమార్పు కూడు నటంచు నా, యనుభవమ్ముకల్మి నాడనేర్తు  
 నిది యవశ్యకృత్య మిప్పనిలేక యీ, జాతి కన్నువిప్పి చక్కఁబడదు. ౧౬
- క. ఆయిర్వదికొలె నస్మ, త్కాయము రుగ్భరమురెచ్చి కడుదుర్బలమై  
 చేయునది లేక మానితి, నీ యవమశ్రేణిపెట్టె నెక్కడిచేతన్. ౧౭
- ఉ. పాడియు బాటయు న్గననిపాంథుల దిద్ది తదీయముల్ వెతల్  
 వీడఁగఁ జేయుసేవ లొకవెంటకు వచ్చెడి వేళయంద నే  
 నోడితి నాయభాగ్యతకు నుల్లము తద్దకలంగి లజ్జయుం  
 దోడయివచ్చి బిట్టువగతున్ బయనంబు లొనర్చుపట్టునన్. ౧౮

- ఆ. పూనుకొంట వలయుఁ బొగబండ్ల నోడల, వెడలుపేదవాండ్రవెతలు దీర్చి  
తరతరాలనుండి తరలని దూషితా, చారముల నడంపఁ - జాలువారు. ౨౦
- క. దొరతనముసేయువారలు, పరదేశపు బేరగాండ్రపట్లం గడు నా  
దర మునిచి కూర్చు ననుచిత, తరసౌఖ్యములఁ దొలంచుదంటయు వలయున్. ౨౧
- గీ. గమనశర్వము నిక దీనిఁ గట్టిపెట్టి, కాళికి న్వత్తు వటువాతఁ గాలువెట్టి  
యప్పురమునఁ బండాగృహము చేరి, పీటపెట్టఁ దలంచితి నాటి కెల్ల. ౨౨
- ఆ. నన్ను ముట్టడించినా రొక రిద్దతా?, కారు పదులకొలది పాటువారు  
శౌచనిష్ఠుడైన జన్నిగట్టుగృహము, చేరుకొంట కాసచేసినాడ. ౨౩
- క. నాతలఁపు సార్థమై పరి, పూతముగ నుండె నపుడు పోయినగేహం  
బాతాపున మొగసాలన్, మాతల్లివి ఘన సురభిమాతయుఁ దోచెన్. ౨౪
- క. అది రెం డంతస్తులతోఁ, బాదలెడిసాధము సౌఖ్యపూర్ణము దానం  
గుదిరితిఁ బై దెసగదిలో, మదిమది సంధించు మృదులమారుత మొలయన్. ౨౫
- గీ. పుణ్యభాగీరథీసరి త్పూరమందు, బ్రుంగఁ దలచితి శాస్త్రోక్తభంగి నూది  
తాన మగునంతవఱ కన్నపానములను, ముట్టజన దంచు నేమమ్ము పెట్టుకొంటి. ౨౬
- చ. వలసినవస్తు లెల్ల నలవై దికుడే సమకూర్చె “లొచ్చు నా  
వలదు సపాదరూప్య మిడువాడను దక్షిణగా” నటంచు నేఁ  
దొలుతన చెప్పితిన్ దగినధోరణిలోనె ముగింపు మంటి నా  
కలిమినిబట్టి యీచిటుతకాన్కయ పెద్ద యటంచు వించితిన్. ౨౭
- ఆ. సరసుఁ డతఁడు పోరుసల్పక “దక్షిణ, కేమి యెంతయేని నీయవచ్చుఁ  
దీర్ఘవాసు లిచ్చ కార్థికపుష్టికిం, దగినయట్లు మమ్ముఁ దనుపుచుందు.” ౨౮
- క. వే లిచ్చు చక్రవర్తికి, నాలుగుపై సా లొసంగు నాదారునకున్  
వాలాము మొక్కరీతిన, పోలన్ జరిగింతు మెల్లపూజావిధులున్.” ౨౯
- క. అని పండా తనకమ్మం, దనము వెలారించె మంత్రితంత్రములు ప్ర  
న్ననిబాట నడిపె సుష్టు, స్వనముతోఁ గప్పదాట్లు వై వక నిలిచెన్. ౩౦
- గీ. మట్టమధ్యాహ్నమునకు ధర్మంబు లెల్లఁ, దీర్చుకొను టాయె ననల భక్తిప్రపత్తు  
లడర విశ్వేశ్వరుం గొల్వ నరిగి యచటి, దృశ్యములఁ జూచి లెస్సచింతించు టాయె. ౩౧
- ఆ. కాళి యిట్టి దన్నకథ వినియుంట ని, రాశతోన గుడికి నరిగినాడ  
విన్నదానికంటె వేయిమడుంగులు, కన్నదానఁజేసి కలిగె నార్తి. ౩౨
- క. దిగజాటు నలతిగొందియ, భగవద్భవనము సేరు బాటగదా! యం  
దగపడదు శాంతి యంతయు, నగురా! ‘బుంయి’మని ముసురు నటునిటు నీగల్.

- క. పట్టేలా పైసా నిటఁ, బెట్టఁము నీయట్ల నేను బెడిదమ్ములు చే  
పట్టఁజన దేను నీసిరి, ముట్టనిచో నీకు నశుభములు చుట్టుకొనున్. ౪౭
- వ. అనుటయుం గిమ్మనక దమ్మిడి నప్పండాముందు వైచి నిడుదనిడుదయూర్పు  
లూర్చి సాగివచ్చినాడ - నవ్వెనుక నొండురెండుతడవ లవ్విశ్వనాథుపేటికిం  
జనితిఁ - గాని యే నానాటికి మహా తేతివిశ్రుతుండ నైతిఁ - గానఁ దొంటి  
యనుభూతు లబ్బుటెట్లు? - లోకమ్మున కేన దర్శనీయుండ నైనతటి నా కట్టి  
దర్శనభాగ్యం బొడఁగూడునోటు? - మహాత్ములయగచాట్లు మహాత్ములకుం  
గాక లాతివారి కెట్లువేద్యంబు లగు - నయ్యది యట్లుండె. ౪౮
- క. పూర్వమ్ము నందుఁ గీదృశ, దుర్వాసన చెట్టిగోలతోడుత నవిము  
క్తోర్వి కనంబడె నాఁ డా, సర్వావమవిధులు నచట సాగుచునుండెన్. ౪౯
- క. కరుణామయుఁ డీశ్వరుఁ, డె, వ్వరే నిటన్ సంశయించువా రుండినచో  
నరయుదురుగాక కాశీ, పురాదీక ప్రాజ్యపుణ్యభూముల నెల్లన్. ౫౦
- క. ఎంతయసత్యము, నెంతబ, వంతము నెంతటియధర్మవర్తన నకటా!  
యెంతటిపాపండత్వము, నింతగ నయ్యోగనిధి సహించునొ కనుఁడీ! ౫౧
- క. ఇల నెవఁడు కల్లసేయం, గలాఁడు కర్మమ్ము; నందుఁ గలగుణదోషం  
బులు భోజ్యమ్ముల కర్తకు, వలయునె ప్రభుఁ డింక నడుమవచ్చి పెనంగన్. ౫౨
- క. అగుటంజేసియ “యెవ రే, పగిది న్ననుఁగొల్తు రిచ్చపడి యవ్వగకుం  
దగుఫల మిచ్చెద నే” నని, జగదీశుఁడు కట్టుచేసి చాటున నుండెన్. ౫౩
- క. అనుభూతు లీదృశమ్ములు, గొని యానిబిసెంటుఁ గంటకుం జనినాడన్  
బెనురోగమ్మునతాఁకున, వనరి వనరి యపుడ యాపె వచ్చెను వెలికిన్. ౫౪
- క. నావార్త విన్నయంతన, తా వచ్చెన్ నాకుఁ గరుణ దర్శన మొసఁగన్  
గేవల మాకెం గనుటయ, నా వలచినచేత యగుట నాఁ డిట్లంటిన్. ౫౫
- ఉ. అమ్మరొ! నీవు జబ్బువడి తన్ననుడి ని్విని నిన్నుఁ జూడఁగా  
నీమ్మయి వచ్చినాడఁ గృశీయించియు మంచమువీడి నిల్చి యీ  
తమ్ముని గారవించితివి దర్శనమిచ్చితి వింతచాలు హ  
ర్షమ్ముఘటిల్లె నీ కలవు రాదగ దే నికఁ బోయివచ్చెదన్. ౫౬

## ౨౧ దొంబాయిలో

- క. తననిల్పిన కాంగ్రెసులో, బనిసేయుచు ధర్మవాదిపథమున బొంబాయిని దిరపడి యే నుంటకు, మనసువడెన్ గోకులుండు మద్దితరతుడై. ౧
- ఆ. కలదు నాకు నట్టివల; పైన నచట బా, రిస్త రగుట లెస్సకష్ట మన్న భీతికిం బురానుభూతి నగ్గంపడి, కుదురుకొంటి రాజకోటలోన. ౨
- క. నామేలు వలచి ము న్నా, సీమకు న న్నంపినట్టి చిరమిత్రుడు తా నై మూఁ డభియోగములు, ప్రేమ 'దవే' తెచ్చియిచ్చి బెంగం దొలఁచెన్. ౩
- గీ. అం దొకటి పెద్దవిలువగలట్టి దగుట, జంకితిని గాని ధైర్య మొసంగె నతఁడు తగవుగు ట్లెల్ల నెఱిగి వాదంబుసల్పి, గెల్పువడసితి మిత్రు లగ్గింప దాన. ౪
- క. అల బొంబాయికిఁ జన్నను, గలుగ దిఁకన్ వెఱ పటన్నగట్టి జనించెన్ 'నిలువంగనేల యిచ్చట, వెలలుము బొంబాయి' కని 'దవే'యుం బలికెన్. ౫
- వ. వెండియు నతఁడు 'నినువంటిబారిస్టరులం బెంచుటయు డించుటయు నన్నుంబోని వక్రీళ్ల కేపాటిచెయిదంబు? - ప్రజాసేవకుం జాలిననిన్నుఁ గాతియావాడు కూప మ్మునం గుల్లి పోనీము సుమా!' - యని కరమ్ము కొనియాడినంత నేనుం దనిసని యయ్యాయి చిక్కులు చక్కఁబఱచికొని బొంబాయికిం జేరి గిరిగ్రామమ్మునం దొక బాడుగయింట నలకొంటి. ౬

\*  
\* \*

## ౨౨ ధర్మ సంగతము

- సీ. కార్యాలయంబును గాపురంబును గిరి, గ్రామంబునం బెట్టి రాణగన్న గఱువల నెయ్యంబుకల్మి నార్జించుచు, వృత్తి కొగ్గితిఁగాని యీశ్వరుండు తద్దేహమున నన్నుఁ దడ వుండనీడ య, ద్దానిలో నొకవారమేని ముగిసి ముగియకముంద నాముద్దునకుం దావు, రెండవబిడ్డ పైరింపరాని
- గీ. వేకికిం జిక్కె వానితెల్వీయును సడలి, వెడలె దబ్బిబ్బుచుడు లెంతవడిన నేమి శౌర్యముంబాయదయ్యె నాజ్వరము నేన్ని, పాతచిహ్నములున్ బయల్పడియెదుదకు

- క. పిలిచినపార్శ్వవైద్యుడు, కలుగ దిటన్ మందుచే సుఖస్థితి; వాడన్  
వలెఁ గోడ్రిగుడ్లరస మ, వ్వలఁ గుక్కుటరసము నని ధ్రువమ్ముగ నుడివెన్. ౨
- ఆ. మంచమెక్కి వనరు మణిలాలు దశశరత్, ప్రాయుఁ డాతఁ డేమిపలుకనేర్చు  
మంచిచెడ్డ లరసి మంచెడినేన యే, దే నొకండు నిశ్చయింపవలయు. ౪
- క. ఆవెజ్జ నుదారగుణ, శ్రీవిలసితుఁ జూచి సాధుశేఖర! యెఱచిన్  
నేవింప మేము వేటొక, త్రోవను జూపించి మాకుఁ దోడ్పడు మంటిన్. ౪
- ఉ. నావుడు నాతఁ డిట్టులనె నాకు భవత్సుతుఁ డీవిపద్దశన్  
ద్రోవఁగనేర్చి నిల్చునని తోఁపదు దైవమునిచ్చ యెట్టిదో  
భావనసేయఁజాల మఱి పాలిడవచ్చును గాని దానిదా  
చేవ గణింపదగ్గ పనిసేయదు నాయనుభూతిఁ జూచినన్. ౫
- క. ఇట నెన్నియేని హిందూ, కుటుంబముల నింత కంతకును మం దేని  
చ్చుట మీకెఱుకయ వా రే, నెటన్న నటు లాచరింతు రీకొని సతమున్. ౬
- ఆ. కోడివులుసు గ్రుడ్లు కూడదునాక వా, డెదరు వారు జబ్బు లొదవుపట్ల  
నాదుపల్కు మీరు నాదృతిచేసి యీ, కుఱ్ఱవాని నిల్పికొంట వలయు. ౭
- ఆ. ఇంతనిశితదీక్ష యీదృక్షపరుషతా, యోగయేల తీవ్రోగనిఘ్న  
సుతునిపట్ల; నెల్లగతులు త్రొక్కియు బిడ్డ, బ్రతుకుఁ జూడవలయుఁ బితరులెందు. ౮
- చ. అనుటయు నిట్టులంటి ననఘా ! భవదు క్తి నిజంబకాని నా  
మనవియు నాలకింపుఁ డిట మామకబాధ్యత లెస్సయేర్పడెన్  
దనయుఁడు పెద్దయైనఁ దనధర్మము తాఁ గనువాడ కాని నా  
మనిచెడిసాపయై తనసమ స్తము నాతలపై నిడెం జూడి. ౯
- క. ఇఱుకునఁ బదు నిప్పుడ నరుఁ, డెఱుఁగఁడు క ర్తవ్య మిట్టి దిట్టిది యని; నా  
తెఱుఁ గురవొ కాదొ మనుజుం, డెఱచిన్ దినవచ్చు నంట కే నియ్యకొనన్. ౧౦
- గీ. కలదు జీవనసాధనమ్ములకు సైత, మొక్కమర్యాద; జీవముల్ దక్క వన్న  
కష్టకాలంబునందేని గ్రవ్యమునకు, నరుఁడు లోపడరా దంట నామతంబు. ౧౧
- క. నానమ్మినధర్మము నా, కై నను నాబిడ్డకై న నాలికినై నన్  
బ్రాణోత్క్రమణమునందును, మానందగు నంచుఁ దెలుపు మాంసాదికముల్. ౧౨
- ఉ. కావున వీడు నిల్వఁడని గట్టిగ మీ రెద విశ్వసించినన్  
జావున కీతఁ డగ్గపడినన్ వెత లెట్టివి దాపరించినన్  
నావిధి నుజగింప నిత నాదగుపట్టు దలంచి మీకృపన్  
ద్రోవక యుంతురేని తమతో నొకవిన్నప మాచరించెదన్. ౧౩

- క. మీరిచ్చు మందు మ్రోకుల, నీరోగి కొసంగవొల్ల నించుక జలనై  
ద్యారూఢి వడచియుంటం, బ్రారంభించెదను దాని బాలునిఁటన్. ౧౪
- క. నాడియు గుండెయు నడిచెడి, జాడలు నే నాకళింపజాలను బిడ్డ  
వీక్షక దైహికవికృతుల, నాడుచు మీరున్న యుష్మదాదృతి మఱవన్. ౧౫
- క. సౌశీల్యమహాపుంజము, నాశంకలు జంకు లెఱిగినాఁ డతఁ డిక నా  
యాశించినట్ల వచ్చుట, కాశీస్సుల నిడుట కిష్టుఁ డయ్యెను గరుణన్. ౧౬
- క. పసివాఁ 'డిది నాతలఁ' పన, నసమర్థుఁడ యైన నాకు నవ్వెజునకున్  
బాసఁగినవాదము నతనికి, వెస వినిచితి నేమిసేయ వేఁడెద వంటిన్. ౧౭
- క. ఈకోళ్ళు కొక్కరాయులు, నాకేటికిఁ దండ్రి! నీవు నమ్మినవై ద్యం  
బె కానిమ్ము జలీయము, నాక స్తి యడంగకుండునా యనె నతఁడున్. ౧౮
- క. తప్పదు మాంసం బని యే, మప్పిన నెదురాడలేడు మఃశిలా లై నన్  
నొప్పి నెఱింగియు నతఁ డిటు, సెప్పట నే నపుడు హర్షసేవధి నైతిన్. ౧౯
- క. ఏ నించుక 'కూనే'ఋషి, పానీయచికిత్సతోడి పరిచితి గంటిన్  
దీని కలవాటుపడి మే, లై నది యాయోగ మగ్రియం బనుకొంటిన్. ౨౦
- క. అనుభూతి నెఱింగితి లం, ఘనమే కడుమంచిమందుగద యని;మణికిం  
దిననీక కటిస్తానము, కొనసాగించితిని దీక్షగొని జాగర్యన్. ౨౧
- సీ. నారింజరసము మూన్నాల్సొసంగితి నెన్ని, వేసటల్ కుడిచిన వేడిపాగరు  
సడలద; యది నిశాసమయమ్మునం బెల్లు, రేగందొడఁగె దీనియాగడమ్ము  
నూటిపై న్నాల్లెదుగీటులవఱ కేగ, నాగుండియలలో వణంకు వొడమ  
సాగె బిడ్డకు వేటుచందమ యైన నీ, ప్రజ లెట్లుతలఁతురో పాడిదప్పి
- ఆ. నాడ వని యగ్రిజుండు నోనాడునో భి, షక్కు నన్యని బిల్చుట సముచితంబు  
కాదొకో దేశివైద్యమ్ము నాదరింపఁ, దగదొ యనుచింత లెన్నేని దగిలెనాకు. ౨౨
- క. అస లేతండిరికిన్ దన, కసుగాయంబోనితెల్విఁ గడుపిన్నలపై  
విసరుటకు హక్కుగలదా, యసదాశయ మిది యటంచు నపు డనుకొంటిన్. ౨౩
- వ. అది యట్లుండ "నోయీ! నీలగ్గు వడయ నీ వెద్దాని నాశ్రయింతు వదియ నీబిడ్డ  
లకుం బ్రాపు గావింపు - మీశ్వరుండు దీనం బరితుష్టి నందుఁ - దొట్టివైద్య  
ముపైఁ గాక యౌషధమ్ముదెస నీకుఁ బ్రత్యయంబు కల్ల - వెజ్జ వేరువెల్లంకు  
లీగల వాడ కాని ప్రాణదాత కానోపఁ - డును రొసంగువాఁ డొక పరమేశ్వ  
రుండ - జీవసూత్ర మతనిచేత నుంట తెలియు - మవ్వానినామంబు జపింపు -  
మతని నాశ్రయింపు - మిది విశ్వసించి నీవలచినబాటం బాయకు - మనుతలంపులు



113

సైత మప్పుడుప్పతిల్లె - ని ల్లెడదం దికమకలు వడుచుఁ గిందుమీఁ దగుచుండ  
నాదిత్యుం డపరశైలముచాటున కరిగె - నిరు లెల్ల కడలం దాండవింపఁ దొడంగె  
నయ్యవసరంబున

౨౪

ఆ. బాలు నంటి యంటి పన్నుంటి బగ్గున, మండిపోవుచుండె మాయవేకి  
గుండె చెదరి చెమ్మగుడ్డను బిడ్డపై, గప్పఁ దలఁచుకొంటిఁ గట్టకడకు.

౨౫

క. లేచితి శీతలవారిం, దోచితి నొకవల్వ నాసతో మణికాయం  
బాచరణమస్తకాగ్రము, లోచితిఁ దడుపునకుఁ గంబళులు పైనిడితిన్.

౨౬

క. నెట్టెముగా గావంచా, చుట్టితి నార్ద్రము; నేమిచోద్యమె పెన మె  
ట్టుల యయ్యె నొడల్ మణి, పుట్టన కుట్టనికిఁ జెమరుబొట్టాకడేనిన్.

౨౭

క. ఏత దుఃచారభరమున, నాతను వెంటేని డస్సినదియై బుడుశన్  
మాతకు నగ్గంపటిచితిఁ, బూత శిశిరమారు తానుభూతి వలచితిన్.

౨౮

క. ఏగితిఁ జౌపాటీదెస, కాగెం బ్రజరాకపోక లపుడు గణగణన్  
మోగెం బదియవగంటయు, మూగిననాచింత కంతము న్గననై తిన్.

౨౯

ఆ. ఇంత మఱపులేక సంతతావృత్తిగాఁ జలుపుచుంటి రామశబ్దజపము  
జంకు దూల్చి ధర్మసంకటాధీను న, న్నాదరింపు దేవ! యనుచు నుంటి.

30

క. గుండియలు వడకుచుండన్, గొండొకవడి కిల్లు సేరుకొంటిని మణిలాల్  
తండిరి! నే నీ కప్పున, నుండంగాఁ జాల నిల్పు మూపిరి యనియెన్.

31

క. ఏ నంతఁ జూడఁ జెమ్మట, సోనలుగా వెడలుచుండె సుతుగాత్రమునన్  
క్షీణింపఁ దొడగె సెగ భగ, వానునకున్ శిరమువంచి వందన మిడితిన్.

32

క. నాతండ్రీ! మణిలాలూ!, భీతికి నికఁ దావులేదు బెదరకు మంటిన్  
మూతలు తొలంచి బాలుని, దౌ తనువుం దుడిచి వానియండఁ బరుంటిన్.

33

క. ఇద్దఱము నుద్దియెఱుంగని, నిద్దురకుం జిక్కితిమి మణిన్ తే పరయన్  
రద్దయ్యె వెట్ట నాభయ, మద్దరికిం బఱచెఁ బుత్తుఁ డడరెన్ సారిదిన్.

34

గీ. ఇప్పుడు నాకన్నవారిలో నెన్నదగిన, దిటవుగలవాఁడు తేటమై దిరుగువాఁడు  
నిక్కుమారుడపో దీని కేమిహేతు, వనెద జలవైద్యమో రాముకనికరంబా.

35

క. ఎవఁ డిదమితం బనుచున్, వివరింపఁ గలాఁడు నాదువిన్నపములకున్  
నవనీత మైసోభుడే, భవికం బిది కూర్చెనంచుఁ బల్కెద నిపుడున్.

36

### ౨౩ మ ర ల నా ఫీ కా

- క. నామణిలా లారోగ్య, స్థేమంబుల నిండెఁ దనివిసెందితి నై నన్  
దేమ గల చౌట నగ్గిరి, గామునఁ గలగీము విడువఁగన్ మనసయ్యెన్. ౧
- క. శాంతాక్రూజన దొరకెం, గాంతమ్మగు భవన మచటఁ గాఁపురముంటిక  
జింతలను దీర్చె రాబడి, సంతస ముప్పొంగ బండి సాగందొడఁగెన్. ౨
- వ. ఏ నింతదనుక నెఱపాడిపట్టున కెక్కనైతి - గాని యచట నడుచుచర్చలకుం  
బోవుచు నందు మాటలాడ జంకుచు నుద్దండులగు నానాభాయిప్రభృతుల వాదం  
బుల కలరుచు నున్నతన్వాయరంగమునం గొనసాగునభియోగమ్ము లాలకించుచు  
నడుమనడుమ నివతాళించుకడలిగాలికిన్ సాగసి కన్నుమూయుచు నన్నుంబలెఁ  
దూఁగుబారిస్టరులం బ్రత్యగుల నవలోకించి లజ్జ నుజ్జనసేయుచు నట్లు సుప్తి  
నందుటయు నొకయందమ యని యెఱుంగుచు నపుడపుడు ధర్మస్థానమునందలి  
గ్రంథాలయమును సేవించుచుఁ దత్రత్యులతోడి నెయ్యంబు వడచుచు నికఁ బ్రధాన  
న్వాయస్థానమునందు రాణింపఁగల నని తలంచుచుండ ౩
- క. అపుడప్పుడు గోపాలుడు, కృష్ణమై నాబసకు వచ్చి హితములు వల్కున్  
విపులాసేవకు మరగిన, సుపవిత్రుల నాత్మసఖులఁ జూపుచునుండున్. ౪
- క. తనకార్యక్రమ మిది యని, వినుచున్ గమ్యంబుతెఱఁగు వివరించును స  
జ్జనశేఖరుఁ డగ్గోకులు, మనయున్నతి నేను మాటిమాటికి మెత్తున్. ౫
- మం. కాలంబు నీలీలఁ గడపుచునుండఁ, దత్పురంబున నిల్వఁ దలపోయుచుండ  
దైవమ్ము న న్నొందుదారికి లాగెఁ, జేరనున్నాఁ డిటు చేంబరులేను  
మనయవస్థలు వానిమది కెక్కుభంగిఁ, బ్రకటింపఁదగు రాయబారమ్మునడిపి;  
తరలిరమ్మా ! నీవు తడయక యంచు, నరుదెంచినది తంతి యాఘ్రికానుండి  
మఱవనైతిని దొంటిమాటచందమ్ము, పంపుఁడీ ధనమని బదులుపల్కితిని  
వచ్చె వెచ్చమునకు వలసినవిత్త, మాలుబిడ్డల నింద యాఁగు డీ యంటి  
నబ్బిపైఁ బయనింప నాయితృపడితి. ౬
- క. పనిలేక తిరుగుకుట్టలు, మనభూములవార లన్యమహికిన్ జనుటా  
ప్పని నమ్మి యపుడు నాతోఁ, గొనిపోయితి నలువురైదుగుర గోవాళ్ళన్. ౭

వ. అందు మగనలాల్ గాంధీయు నొక్కరుండు - గాంధీకుటుంబ మస్మదీయంబు  
పెంపులో నున్నయది - యందు స్వంతంత్రజీననమ్ము వలచువారికిం దోడగుట  
కే నభిలషించువాడ - జమిందారులకొల్పున దించిమాయయ్య వీరినరయువాడ  
డయ్యాడిగంబు వీరి కేలా యని నా తలంపు - నానాడు నా లక్ష్యమ్ము లెట్లు  
తిరపడె నట్ల వీరి యాదర్శములుసైత మభివృద్ధిపఱచి వానినస్మదీయ సిద్ధాంత  
ములం బెనవెట్టజూచితి - నిప్పట్ల మగనలాలుదెస నాపడినపాటు చాలవట్లు  
సార్థకం బాయె - నా యుదంతముం దేటపఱుచుట కిది యదనుకా దని తలంతు  
మఱియు

౨

గీ. అనుగుబిడ్డల వీడి యర్థాంగి నెడసి, తిరపడినవృత్తి వదలి చింతితము గాని  
పని కకస్మాత్తుగా నగ్గపడుట నరసి, యపుడు కొండొకవంతపా లైనవాడ.

౩

ఆ. ఐన నిట్టిమనికె కలవాటుపడ్డ నే, నిజగంబునందు నీశుఁ డొకడె  
సత్య మితర మైనసర్వ మసత్యమ్ము, యని తలంతు ట్టణిక మనియు నెంతు.

౧౦

క. మనకంటె కెల్లదెసలం, గనబడునది నడచునదియుఁ గల్గయ యిది యి  
ట్లని విశ్వసించుటయు జీవనసాఫల్యమ్ము వలచువారికి వలయున్.

౧౧

ఆ. నిశ్చితమ్ముగాని నిఖిలజగమ్మునం, దే యఖండసత్య మిమిడియుండె  
ద్రత్పదర్శనము సదా సాగు సత్పురుషార్థ మన్న దాని నరయు టొకడ.

౧౨

మ. ఇక వత్తుం గథ కాఫ్రికాగొడవ లెట్లెట్లున్నవో కంట కే  
నొకనాడైనను ముందుగాఁ జనుటకున్ యోగమ్ము లేదాయె దత్  
సకలోదంతము నేర్చికూర్చి రట నస్మన్మిత్రు లద్దానికూ  
డికమై విన్నప మల్లి పాల్వడయ నుంటిన్ దౌత్యధర్మంబునన్.

౧౩

# ఆత్మకథ

చతుర్థభాగము

౧వృథాశ్రమము

- సీ. మాననీయుండైన మంత్రీ చేంబర్లేను, కాంక్షదీప్తిగ నాఫ్రికాధనంబు  
పలుకోట్ల నుపదగాఁ బడసి యాంగ్లేయుల, బోయర్ల లోఁగొనఁ బూని వచ్చి  
నతఁ డౌట భారతీయ ప్రజాప్రతినిధి, వర్గంబుఁ జూచి మీవాద మెల్ల  
నుచితంబ మీకిట నున్న బాధలు పెక్కు, లనియు నెఱుంగుదు నైననేమి
- ఆ. స్వపరిపాలనము సాగించుకొను నిట్టి, వలసలందు మాకు నిలిచియున్న  
పెత్తనం బదెంత పెద్దలకున్ విది, తంబ మీకు రాజ్యతంత్ర మెల్ల, ౧
- ఆ. ఓపినంతవట్టు మీపడుపాట్లు వా, రించుజతన మాచరింతుఁ గాని  
మీర లిచటితెల్లవారిపొత్తున నిల్వఁ, దలఁతురేని మేలు వలతురేని. ౨
- గీ. వారితో సంధిచేసికోవలయు వారి, మైత్రీ నార్జింపవలయు నన్మాట విస్మ  
రింపఁ జనదని యతఁ డెచ్చరించినంత, నెల్లరకుఁ గాలుసేతులు చల్లపడియె. 3
- ఉ. ఐనను మంత్రీ మా నిదుర యంతయు దవ్వుగఁ జోపె నూతన  
జ్ఞానము గంటి మేము తొలి సల్పినయత్న మదెల్ల రిత్తయై  
కొనకు నర్పితంబయిన కౌముదియాట యెఱింగినార మ  
డే నఖిలము ద్రచ్చి వచియించితి దౌత్యములోనివారికిన్. ౪
- వ. కాని చేంబరులే నాడినప లేల కల్లయగు - నతఁ డిచ్చకములకుం బోక యథా  
ర్థము వక్కాణించె - దుడ్డవరిదో గొడ్డువారి దనులోకోక్తి నవ్వెరవరి మృదు  
లంబుగా వినిచె - నైనను మనచెంత దుడ్డుగట్ట కలదా? - దానిలేమి కేమి?  
బడియమోదులు సైరింపఁగల కాయంబేని మన కున్నదా? - యయ్యది  
యట్లుండె - నమ్మంత్రీపుంగవుఁ డపు డాఫ్రికాయం దనతికాలంబ నిలిచె - నాదే  
శంబు సువిశాలమహీఖండం బగుట గాలింబలె బేరెమువాఱె - నమ్మేటి నేటాలు  
వీడి ట్రాన్సువాలునం గాలుమోపినతటి మనవారి కడగండ్లనెల్ల సీతనికి నివే  
దించుచేత నాతలపై నుండె - దీసం దీర్పఁ బ్రటోరియా కేగుటెట్లా? యను  
సమస్య నన్ను నిలువవె చె - నదనిలో నే నచ్చొటు చేరుటకు వలయునుత్తరువు  
నార్జింప నందలి భారతీయుల కయితీగాదయ్యె - నదియును న్నాక ౫

- గీ. అచ్చట న్మన్న విలయనాట్యంబు సలిపి, సలిపి బోయరుసమరంబు చన్న వెనుక  
జీవకళలేక ట్రాన్సువాల్ సీమ బిక్కు, బిక్కు మనుచుండె లేమి పై కెక్కుచుండ, ౬
- ఆ. కుడువఁ గూడులేదు కొఱవడె వస్త్రంబు, వాడవాడ పాడువాటియుండె  
బేర మడఁగిపోయి బేహారి తాళమ్ము, నొక్కె విపణి కేమి నుడువనేర్తు. ౭
- క. పెఱసీమవలన వలసిన, సరకెల్లను జేరవలయు సాహులకొ ట్ల  
త్తటి విచ్చవలయు నిప్పని, సరగన్ నెఱవేఱ దెన్నిశ్రమలం బడినన్. ౮
- ఆ. కూడు గుడ్డ నిండుకొనకముం దానేల, వదలి పఱచినట్టివారు తిరుగ  
నడుగు వెట్టరాద యటులౌట ననుమతి, వలయు నచటు త్రొక్కువానికెల్ల. ౯
- చ. అది తెలవానికిం గరతలామలకం బగుఁగాని మింటిపై  
నొదవెడుపుష్ప మయ్యెడి నహో! మనవానికి; నెంతవేడినన్  
గదలరు కన్నువిప్ప రధికారులు లంచము నిచ్చు వానికిన్  
సదయులు వార లిప్పనికి సాగెను మూఁగె దళారిదయ్యముల్. ౧౦
- గీ. ఆఫ్రికాయుద్ధ మెసరేగినట్టివేళ, హిందువులు సింహళంబువా రెందఱేని  
వచ్చిచేరిరి శస్త్రజీవనమునందుఁ, గదనకార్యాలయములందు గతులులేక. ౧౧
- క. వీ రమ్మహి నెలకొంటకుఁ, గోరికవడిరేని వీలుగూర్చుట యుచితా  
చారం బని యచ్చటియధి, కాకులకుం దోచె దురము కడచన్నంతన్. ౧౨
- వ. ఆంగ్లేయు లగువీ రెయ్యడనేని వలసినన్ని నూతనోద్యోగములు సృష్టింపనేర్తు -  
రీదొరల చతురతంజేసి క్రొత్తశాఖయొండు పొటమరించె - నిందు నీగోరిలకుం  
బ్రాచ్యులకును వెవ్వేఱు తెగలు వెలసె - నాసియాశాఖ కాసియావార యధి  
కారులైరి - నేనాట్రాన్సువాలు మెట్టుటకున్ముంద యీనూతనకార్యక్రమం బార  
బమె యల్లన తనయుచ్చుల నెల్లదెసలం బన్నుచుండె - నధికారులు మరలివచ్చు  
నెల్లవారికి ననుజ్ఞాపత్రముల నీవచ్చు - గాని నల్లవారిపట్ల నది సవ్యంబుగా  
సాగదుగదా! - మఱియు ౧౩
- క. దొరలున్ దళారు లొక్కడై, నిలుపేదలు నల్ల వారి నెత్తురు పిండన్  
దొరకొని రీదృశదుర్భర, పరిస్థితిన్ గమ్య మెట్లు పట్టగనేర్తున్. ౧౪
- సీ. మనసుకలంగి యిమ్మయిఁ దొట్టువడుచుండ, మత్పురామిత్తుండు మాననీయుఁ  
డల దర్బచుపురమ్మునరయు రక్షకభట, శాఖాధిపతి యలెగాండ రపుడు  
తోడయ్యె నాదగుగోడెల్ల నతనికి, వినిపించి ట్రాన్సువాల్ మనికిపట్టు  
గా నున్నవాడగదా! నేను నాకథ, యెల్ల మీరెఱిగినదే యటంచుఁ
- ఆ. బలుక నతడు మాటపాటించి న న్నధి, కారికడకుఁ జేర్చి గారవించి  
యప్పుడపుడ చీటి నిప్పింప మెచ్చి ప్రి, టోరియాకు బయలుదేఱినాడ. ౧౫

- గీ. అప్పురిం జేరుటకుముంద యవగతంబు, లాయె రాగలబెడఁదల చాయలెల్ల  
నేదియెట్లున్న నిబ్బర మింతవిడక, కాలుమోపితిఁ ద్రాన్సువాల్ గడ్డమీఁద. ౧౬
- గీ. భారతీయుల తీఱముల్ బట్టబయలు, సేయు విన్నప మొందు సృష్టించినాఁడ  
సోదరులగౌరవంబు లచ్చోటఁ బెనుపఁ, ద్రోవ లన్నియుఁ బరికింపఁ దొడఁగినాఁడ.
- వ. దర్బనులో నింతకుమున్ను రాయబారంబు వెడలినతఱి నధికారులు తొలుత  
శిష్టమండలిం గల వారిపేరు లడిగినయ ట్లెఱుకలేదు - కాని నేఁ డిచటఁ బ్రత్యగ్  
శాఖ యొం డేర్పడియుంట నందలిపెద్ద లే నాతావుసేరకమున్న దౌత్యవర్గసభ్యుల  
నామంబు లడుగుటంజేసి నేనాదళంబునం బాల్గొనుటకు వా రియ్యకొన రని  
ప్రిటోరియాభారతీయు లితఃపూర్వంబ కనుపెట్టి - రగ్గాథ బాధాకరంబయ్యు  
నుల్లంబు నలరించునట్టి దగుట నాగామి ప్రకరణంబున దానికలరూపు తెల్లం  
బొనర్తు. ౧౭



### ౨ ని రం కు శ త

- క. ఈనూత్నశాఖవా రపు, డేనెట్టులు ట్రాన్సువాల్మహిం జేఁతి నా  
వైనం బింతయుఁ దెలియక, నానామార్గముల నరసినారలు నన్నున్. ౧
- క. వారికడ కప్పుడప్పుడు, చేరెడుహిందువులఁ బెద్దచేసిరి గాంధీ  
బారిష్ట రిచటి కెట్టులు, తా రా వీలయ్యె నంచుఁ దఱచిరి వారిన్. ౨
- ఆ. వార లేమిసెప్ప వలతులు నారాక, చంద మిట్టి దిట్టిజాడ యంచుఁ  
'బ్రాతచెలిమికల్మి నీతఁడు దర్బను, రాజపురుషు లడ్డురామినడసి. ౩
- క. ఆనతిపత్రము లేకయ, యీసేలకు వచ్చియుండు నియ్యది నిక్కం  
బైనఁ జెఱసాలయం దిడి, వీనిం దగురీతిఁ బరిభవింపఁగవచ్చున్.' ౪
- వ. ఇ ట్లయ్యధికారు లూహించి - రేదేశమందేని ఘోరసమరంబు సాగి యూగివ  
పదంపడి దొరతనమ్మువారు కొన్నాళ్ళదనుకఁ దీవ్రాధికారం బుపయోగించు  
టాచారంబ- యానాఁటి దక్షిణాఫ్రికాఽరిస్థితియు నిందులకుం దగినట్లుల యుండె-  
గాన నవ్వొషయంబున శాంతిరక్ష కయ్యేలుబడివా రొందుచట్టమ్ము గావించి-  
రద్దాని ననుసరించి యనుజ్ఞ లేకయ ట్రాన్సువాలునం దడుగిడువారు కారా  
గారశిక్షకుం బాత్రులగుట వలయు - నీశాసనంబు నూతగాఁగొని నన్నుబం  
ధింపఁ దలంచిరి- కాని 'నీచీటిం జూపు'మని నన్ను నిలువరించుపాటిగుండె యధి  
కారులకుం గఱవయ్యె - మఱియు ౫

- క. అంత న్నిలువక వారలు, తంతి న్నడిపించి ర్లు దర్బచుపురికిన్  
జంత కడు న్నడిచిరి నా, చెంతం బ్రతమ్ముకల్మి సెప్పుటకతనన్. ౬
- క. కసిదీఱక వా రష్నడు, వెస వెరవుంగనిరి తుష్టివెంచిరి చేంబర్  
దెసకు ననుఁ జేరనీయక, బసయందే నిలుప సిద్ధపడి రవగుణులై. ౭
- గీ. రాయబారమ్ములో వచ్చునాయకుల స, మాఖ్య లేమని తొలుతొల్త నడిగి రచట  
నెచటి కేగిన దర్శనం బిచ్చితీరు, తెగులు కలద గదా నల్ల తెల్ల వాసి. ౮
- చ. అది సహింసరాని దై నను మనగడ్డ, నెట్టిముఱికి పేరె నెట్టికపట  
మెట్టియీర్వ్య పీటపెట్టె నెటాలులో, నట్టిచెట్ట లేద యని వచింతు. ౯
- క. అం దున్నప్రజల సౌఖ్యా, నందమ్ములకొఱక దొరతనంబునఁ గలవా  
రందఱు నలయుదు రడఁకువ, పొందిక మార్దవము పొంగి పొరలుచునుండన్. ౧౦
- క. అధికారుల సౌజన్యము, వృథగా దచ్చోటిజాతు లెల్ల ను దాదృ  
గ్విధ మూఁది “యథారాజా, తథాప్రజా” యన్ననుడికిఁ దార్కాణయగున్. ౧౧
- వ. కాని ప్రజాప్రభుత్వతత్త్వం బెఱుంగని యసియాబిడ్డ లీనూత్నశాఖం బాలింప  
వచ్చునపుడ తమనేల జీర్ణించియున్న నిరంకుశత్వాది దుర్గుణమ్ములపై తము తమ  
వెంటం గొనితెచ్చి - రింతియకాక యొకపాటి స్వపరిపాలనమున్న యాఖ్రికాకు  
వలసవచ్చి తోటదొడ్డులతోఁ దిరగడి యధికారుల కలుకని తెల్లవారికిన్ వీరికి  
నెయ్యంబు బిగిసె - నిష్పక్షామమ్ముకతన దిక్కులేనిభారతీయులు కత్తినాగళ్ల  
సందునఁ బడినట్లు గిజగిజలాడ వలసె - నీసంకటంపురుచి నేనుం గొంత యనుభ  
వించితి - నెట్టులన ౧౨
- గీ. సింహళమువాఁడు మన కాందిశీకశాఖ, నేలు నున్నతోద్యోగి ట్రాన్స్వాలులోని  
భారతీయులలోఁ బేరుపడ్డ నేటుఁ, దై యబుమొహమ్మదుం జూచి దర్పమడర. ౧౩
- గీ. గాంధీయన నెవ్వఁ డాతఁ డిక్కడికి రాక, యేలయని ప్పు నతఁడు మాహితుఁడు మాకు  
వలయునుపదేశములు నేయువాఁడు మేము, పిలువ నిటువచ్చె నని బేరి పలుకరించె. ౧౪
- చ. అది విని గాంధీ మీకు హితుఁడా? కడులెస్స య్మలైన మేము మీ  
కొదవలుదీర్చి భద్ర మొడఁగూర్చెడి చేతకుఁ గాక యింక నె  
య్యది పొనరింప నిందుఁగల మాయన కిచ్చటికీడు మేలు నె  
ట్లు దెలియు నగుచు నాతఁ డనుడు? వివరించె మొహమ్మ దివ్విధిన్. ౧౫
- క. మీనుడివినయది నిక్కమ, మా నెంజిలి వోకకై శ్రమంపడ మీ రి  
చ్చో నుంటయు నేనెఱుంగుదుఁ, గానీ! మాయంటివాఁడుగద గాంధీ యనన్. ౧౬
- క. ఆతఁడు మాపలు కెఱుంగును, మాతలఁపు లెఱుంగు మాసమస్య లెఱుంగున్  
మాతో నెండకు నెండును, నీతువునకు వడయ నేమిసెప్పిన పైఁచున్. ౧౭



- గీ. మీరు మాజాతివార మామేలు వలచు, వార గఱువతనం బున్నవార యెట్టి  
వారలైనను గొస కధికార మున్న, వారుగద గాంధికి నీక్రమ వాసిలేదె? ౧౮
- గీ. తైయ బిట్లాడ నువ్వోగి తలగదల్చి, మొగముచిట్లించి గాంధి నామోల కిప్పుడ  
చేరవలయును వానిఁ దీసికొనిరమ్ము, పొమ్మచుచు నాజ్ఞయిచ్చె మొహమ్మదునకు.
- గీ. అతఁడు నాపేర నొకచీటినైన వ్రాసి, పంపఁదగదా యటంచు నే బాధపడితి  
నెంతయధికార ముండుఁగా కింతగడుసుఁ, దనము సెల్లునె యెవ్వఁ డీదారిమెచ్చు.
- గీ. సేటుమున్నగువారితోపాటు వెడలి, నాఁడ నధికారిదండ కానాఁడు మాకు  
నుచితపీఠంబు లచ్చోట నుండునెట్లు? , దేవురించుచు నిలఁబడితిరవలయు. ౨౧
- క. నాదెసకుం గ్రుడ్లుఱుముచు, నాదొర యట కేలచేరి తనియెను మావా  
రాదృతిఁ బిల్వఁగ వచ్చితి, సోదరులకు హితముఁదెల్పఁ జూచితి నంటిన్. ౨౨
- చ. ఇదివిని యాతఁ డిట్టులనియెన్ గనవో తగ వింతవట్టు నీ  
చదు వెటకేగ నిచ్చటిప్రజాతతిఁ జేరవునీవు నేఁడు నీ  
కొదవినయాజ్ఞ చెల్ల దదియుం బొరపాటునఁ బుట్టె నిమ్మహిం  
బద మిడఁగాదు నీవు మును వచ్చినమార్గముపట్టి పోవలెన్. ౨౩
- క. ఏలాశ్రమ? చేంబరుఁ గనఁ, జాలవు నీ విచటినల్లజాతి విషత్తుల్  
తూలించి సక్రమమ్ముగఁ, బాలింపన మేము నిల్పఁబడినార మిటన్. ౨౪
- క. మంచిది నీవిఁకఁ జనఁదగు, నంచున్ సెలవిచ్చె నాకు నపు డే నెదియున్  
వించుటకు వీ లొసంగఁడ, యెంచెడివా రెవ్వ రతనియెగ్గును లగ్గున్. ౨౫
- క. పదపడి నాతోవచ్చిన, పెదపిన్నల నిలువరించి బెదరించి వెసన్  
వదలింపుఁడు గాంధి నతం, డొదుఁగంజన దిచట నని తదుద్యోగి యనెన్. ౨౬
- గీ. అపుడు మన్నిత్రగణ మా యహంతఁ జూచి, పొంగుచుద్రోకమును దిగమింగిమింగి  
విన్నవోయినమొగముతో వెడలి రిండ్ల, కేర్పడెం గ్రొత్తచిక్కిది యెఱుఁగకుండ. ౨౭

\* \* \*

### ౩ చే : దు మ్రింగుట

- గీ. ఈయవజ్ఞ మదాత్మకు నెల్ల లేని, వేదనం గూర్చెఁగాని జీవితమునందు  
నీదృశంబులు పెక్కు సహింపఁగంటి, గాన నివి నాకు నలవాటులోని వాయె. ౧
- కం. అటులగుటన్ నేనీ దు, ర్ఘటనం జీరికినిగొనక కరణీయముపైఁ  
బటుదీక్షపూని నిల్చితి. బ్రహ్మరియానగర మిత్రబృందమునడుమన్, ౨

- వ. అంత నయ్యధికారి 'యీదౌత్యమున గాంధీ రాడగఁ - డతండు దర్బనునంద  
చేంబరులేనుం గనియుంట నిట్లు నిర యించుటవలసె' - నని మా కొండులేఖం బంపె -  
నాకమ్మ నావారి కలుకపుట్టించె - నిట్టితఱి రాయబారంబ పరిత్యాజ్యంబని  
మిత్రులుతలంచి - రయ్యవసరంబునం దేను వారింగని 3
- గీ. రాయబారంబు వదలుకోరాదు మీర, లిపుడు చేంబరుసన్నిధి కేగకున్న  
నతఁడు మీకిటు సేగిలేదనియ తలఁచు, జూడుఁ డియ్యది మనపాలిక్కిడు గాదా. 4
- కం. అతనికడ నిపుడు వాచా, ప్రతాపముం జూపఁదగిన పనిలేద పరి  
స్థితు లిట్టివిట్టివని వ్రాసితిఁ మిది యెవ్వఁడు చదువఁజెల్లదు సెప్పుఁడీ ! 5
- ఆ. ఏన చదివినంత నేమియొఱగు న య్య, మాత్యమాళి దీనిమంచిచెడ్డ  
తెంచి చర్చసేయఁ డిటులగుటన్ దిగ, మ్రింగుటొప్పు నేటిభంగపాటు. 6
- క. ఈకరణిన్ నుడువుతఱిన్, మాకుం బ్రతినిధులు మీరు మాకర్జమునక  
మీకొదవిన యవమానము, తాఁకదొకో మమ్మటంచుఁ దైయబు వలికెన్. 7
- గీ. ఔను!మీమాట నిక్కంబ కాని మనము, బన్నమున కిట్టిదానికి బాధపడక  
యిదియు మనమంచికే నచ్చినదియటంచు, నరసిదిగ్రమింగు టురవని యంటినేను. 8
- ఉ. అన్న!రుచింపదయ్యె భవ దాశయ మిత్తటి నెంతవడఁ గా  
నున్నది కాకమాన దిపు డున్నవి చాలక కొత్తవ్రేలు నీ  
బన్నము నేలమ స్థకము పై నిడుకోవలయుం బరిస్థితుల్  
కన్నులముందె వింగడము గా నగుచుండె మరల్పరానివై. 9
- క. కలపె తన మెది మనకుం, దొలఁగినదొరతనము నెద్ది దుర్విధి యిచ్చో  
నిలిపెన్ మనల నటంచుక, గలంగి తైయబు వచించెఁ గళవళపడుచున్. 10
- గీ. అతని యావేశమున కేను హ్వపడితిఁ, గాని యీమంటచే లగ్గు కలుగనేర  
'దని యెఱుంగుదుఁ బ్రజలధోరిణియునాకుఁ, దెలియుఁ గావునవారి శాంతింపుడంటి. 11
- సీ. మనజాతివాఁడు కమ్మనివాఁడు బారిష్ట, రులయందుఁ బేరుపేరు గలవాఁడు  
కలఁడుగదా! 'జార్జిగాడ్ ఫ్రే'సమాఖ్యఁ డీ, కృతికి నామాటుగా నతని నిల్పి  
దౌత్యంబు తరలింపఁదగు మీర లని విన్న, వించితి నాపల్కువెంట నడిచి  
కని రయ్యమాత్యశేఖరుని మిత్రు లతండు, నాప్రసంగము దెచ్చి నాఁడు నేడు 12
- గీ. నొకనితోడన చర్చసేతకుఁ గడంగు, కంటె నవ్యునిజేర్చి యాగాము లరయు  
టొప్పుదా యిపు డంచు నానొప్పి నుపశ, మిల్లఁ జేయుటకుం జూచె మెల్లమెల్ల. 13
- గీ. ఇటుల మాకర్జము ల్కుగియుటకు మాఱు, వేయిరెట్లయ్యె వెండియు విఘ్నపతి స  
మర్చకుం బూనవలసె నిరంతరాప, జయములకు నోడి చెలులు వేసారి రఘుడు. 14

- క. నీనుడి నమ్మికదా ! క, య్యానకు దిగి నొవ్వుగంటి మారా ! యిది య  
ద్దానికిఁ బ్రతిఫలమా యని, నానెయ్యరు కొంద అవుడు నన్నదలింపన్. ౧౪
- క. ఏ నించుకయుం దూలక, నానెఱపిన చేత కొక్కనాఁడును వగవన్  
ఆనాఁ డనిలో నుఱుకుట, నా నది కర్తవ్యపాలనం బని తలఁతున్. ౧౫
- క. తొడగినయంతన లాభం, బొడఁగూడకపోవుఁ గాక యుత్తమకార్యం  
బుడుగక సడిసన్నఫలం, బిడునను విశ్వాసమున్న దీమానిసికిన్. ౧౬
- ఆ. ఐనదేమొ యయ్యె నద్దానిరగడలు, మఱచిపోద మింక మనము చేయఁ  
దగినదాని సరయదము శుభంబిది యన, నెయ్య రీపథంబు నియ్యకొనిరి. ౧౭
- వ. అయ్యవసరంబునం దేను వెండియు వారి నిట్లుంటి. ౧౮
- క. వినుడీ మిత్రులు ! మీరలు, ననుఁ బిల్చినచేత ముగిసినది యనఁదగు నై  
నను నిల్వఁబుంద యని న, న్ననిశము నెచరించు నంతరాత్మ యిదేమో. ౧౯
- గీ. పొమ్ము నీవిడ నింటికిఁబొ మ్మటంచు, నాకు వీడ్కోలొసంగినన్ డ్రాన్సువాలు  
గడ్డపెనున్న యీకాలు కదలనీయ, నిచ్చగల్గదు నేటాలుసాచ్చుటకును. ౨౦
- అ. చేతనై నసేవ చేయుదు నిట నొక్క, యేటిదనుకఁ దల్లినాఁటి కేని  
వెడలుకోర్కీలేదు కడపెద జీవితం, బిచట ధర్మవాదివృత్తి నూఁది. ౨౧
- క. ఏనాఁటికేని మార్చెద, నీ నూతనశాఖవారి హృదయము వీరి  
శ్లే నిక్కుచు నెదు రింతయుఁ, గానక వర్తింప మనకుఁ గాఢియహెచ్చున్. ౨౨
- క. దోఁపిడిపా తాదుము మన, మీపుడమిం బాయవలయు నేడ్పులతోడన్  
జేపటి కిచ్చటిదుస్థితి, యీపగిది నిల్వనేర దెంతయు బెడియున్. ౨౩
- గీ. క్రొత్తయధికారియును మంత్రిసత్తముండు, రాయబారమునెడ నన్ను రట్టువఱిచి  
రిది యసహ్యమ కాని మీరిచటఁ గుడుచు, కుత్సలో దీనికిం గలకో రదెంత. ౨౪
- క. ఈ గడ్డలోనఁ గుక్కల, లాగున మనవారు తోఁకలందిప్పట యే  
యాగడమునేని సైఁచుట, యేగతి సైరింతు మెవ్వఁ డిదిగని మెచ్చున్. ౨౫
- గీ. అస్మదీయాశయమ్ము నిట్లపుడు ప్రజల, ముందువెట్టితి హితంలతో ముచ్చటించి  
తుదకు జోహాన్సుబర్దులోఁ గుదిరి బల్ల, కట్టఁబూనితిఁ గోర్కులు నిట్టవొడువ. ౨౬
- గీ. ట్రాన్సువాల్సీమ నాకుఁ బట్టా లభించు, టంత సుకరంబుకాదఁ యేమగునో యన్న  
శంకమై నుండ భగవత్ ప్రసాదబలము, కలిమి నదిచిక్కఁ గోర్దులోఁ గాలినిడితి.

## ర త్యా గ వృద్ధి

- క. అల ట్రాన్సువాలునేలం, గల మనసోదరులవేర్పి కడుకొనుసొంతున్  
జలిపినకృషి వర్ణించుట, నిలిపెద నాబ్రదుకు వక్కణించెద మొదటన్. ౧
- ఆ. ఇంతదనుక విత్త మింతయో యంతయో, కూర్పనలయు నన్నకోర్కి నాదు  
మదిని బాయదయ్యె మత్పరమార్థ సం, సక్తి నంటి స్వార్థరక్తి వొలిచె. ౨
- గీ. బంబయిని ధర్మవాదినై బ్రదుకువేళ, నన్నుఁ జూడంగ వచ్చు ననారతంబు  
నమెరికాఖండవాసి విద్యావిభాసి, మరగె నవ్వీట నతఁడు బీమావణిజ్య. ౩
- క. కడుఁబ్రన్ననివాఁ డాతని, నుడువులు క్రొందేనెలూరునూతు లహో! ప్రాఁ  
బడిన చెలింబలె నతఁ డి, వృడువున వాక్రుచ్చె భావివైభవ మొదవన్. ౪
- క. మీవంటివార లెల్లరు, మావసుధం దమకుఁదామ మానక బీమా  
గావింతురు జీవితమును, భావింతురు దీనిఁ బరమభాగ్యం బనుచున్. ౫
- క. ఆగామికాలమున మీ, రేగొడవల కేదిగుళ్ళ కే నోడక స  
ద్యోగమ్మున రాణించుట, బాగుగదా యంచు నేను బలుమఱు వలతున్. ౬
- ఆ. నిన్న నున్నవాడు నేడులేఁ డీబ్రదు, కేమిశాశ్వతం బిసీ! పయోజ  
దళగ తాంబుకణము తద్జ్ఞులుమీరు మీ, చెంత దీని నింతసేయఁ దగదు. ౭
- ఆ. అస్మదీయ దేశమందలివా రిట్టి, పని యవశ్యకృత్యమని తలంతు  
రిందుఁ బాలువడయుఁడి యని మి మ్మేను, ఒట్టుపట్టి లోభపెట్టఁ దగదె. ౮
- క. నావుడు నామది నెన్నో భావంబులు గేఁగె నన్నుఁ బలుతావుల నీ  
తోవకుఁదిప్పం దమతమ, చేవలు చూపించి రిట్టిజీవికవారల్. ౯
- గీ. ఎంతపెనఁగిన వారికే నింతవట్టు, పట్టువడక వచ్చితిఁ జోటుపెట్టనైతి  
నిప్పనికి నియ్యకొంట సర్వేశుపల్ల, నమ్మకములేమి, పందతనం బటంచు. ౧౦
- ఆ. ఇట్టివాఁడనయ్య నీమాఱు వీనికి. లొంగిపోయి పోయి లోభపడితి  
నతఁడు పండ్లుపులియున ట్లాడువేళ నా, యాస లేచియేచి యవధిదప్పె. ౧౧
- క. నాకంటిమ్రోల నయ్యెడ, నాకుఱులపొడవు లవి కనంబడెఁ జింతా  
వ్యాకులితయైన కస్తురి, యాకృతియుం దోఁచెఁ దలఁపు లగ్గలమయ్యెన్. ౧౨
- ఆ. తాలిబాట్టుతక్కఁ దక్కిన యిల్లాలి, తొడవులెల్ల మున్న తుడిచినాఁడ  
వోయి! రేపు నీదుకాయ మెట్లుండునో, యెవరు సైతు రప్ప డింటివేఁగు. ౧౩

- చ. జనకునివోలె నిన్నుఁ బలు చందములం బరికింపనోర్చి నీ  
మనుగడలోనివెల్లి యణు మాత్రయు పైఁడని యన్న నెత్తిపైఁ  
బెనుగిరివోలె వ్రాలుఁగద పేదయ కాని యతండు కల్మిలో  
మునిఁగినవాఁడుకాఁ డతని ముంచిన నీ కషకీ ర్తిపుట్టనో. ౧౪
- వ. ఇట్లు న న్నంతర్వాణి ప్రభోధించుటజేసి నా బ్రతుకుపై దశసహస్రరూప్యంబు  
లకు బీమాయొనర్చితిఁ - గాని నేఁ డాఫ్రికాయందు నాజీవితాదర్శపరిణామమ్ము  
వొడముకతన నాభావనలుం దాఱుమారయ్యెఁ - డ్రాన్సువాలునం బొసఁగిన  
యీకొత్తకడగండ్లతఱి నానిర్వహించు నెల్లచేతకున్ భగవాను సాక్షిగా నిల్పు  
కొంటి - నీగడ్డయం దెన్నినా శ్చేను మసలందగు నయ్యది యింతవట్టు నికీతంబు  
కాదాయె - గాని ౧౫
- క. భారతభూమికి నేనిఁకఁ, జేరుట దుశ్శక మటంచుఁ జి త్తమురల్కెన్  
నారీ నందనులను నా, చేరువకుం దెచ్చుకొంట శివ మరుకొంటిన్. ౧౬
- ఆ. ఆలుబిడ్డ లెంతకాలమ్ము దవ్వుల, నుంట కోర్తు రునుచు టుచితమోటు?  
తప్ప కిటుకు వారి రప్పించి మనుచుట, పరమధర్మమన్న భావ మొదవె. ౧౭
- ఆ. ఈవిచార మెచ్చిపొచ్చి నాఁ డమెరికా, వణిజువాణి కేల వలపుగొంటి  
బీతురేగి యేల బీమాకు నీకొంటి, నని దురంతలజ్జ కగ్గపడితి.
- క. నాయన్న జనకతుల్యుం, డాయెనయే నతఁ డనాథయగు మఱదలికిం  
బోయఁడె చేరెడు గంజిని, బాయక దయచేయఁడేమి బారెడుగుడ్డన్. ౧౮
- గీ. అనియునెంచితిఁ గాని నీవెలఁదికంటెఁ, దొలుత నీవ పోయెదవని తలఁచుటెట్లు  
కడకు నెల్లరఁ బాలించు నొడయఁ డీశ్వరుండ! నీవును నీయగ్రజుండుఁ గారు.
- సీ. బీమాయొనర్చి నీబిడ్డల కాళికిఁ, దెచ్చిపెట్టితి పరాధీనశృ త్తి  
మనలేరె స్వచ్ఛందమార్గమ్ము దొక్కి నీ, వారు; జగాన నేవంకఁగన్న  
సంకెలకందక యగఁడునిర్భాగ్యు, లెట్లుజీవించెద రీవుసైత  
మందొక్కరుడవ యని యేలతలపోయఁ, జనదోయి! యన్న విచారధార
- ఆ. యెడఁదఁ బరువులె తై నింతియకాని య, ద్దాని ననుసరించి తడయ కెట్టి  
పనియుఁ జల్పలేద భావస్థిత్య మే, ర్పడక క్రిందమీఁదఁ బడుచునుంటి. ౨౦
- వ. ఆఫ్రికాచేరినపదంఁడియు న బీచూసా స్మృతగడువుదానిం గట్టిన పైఱుక  
యుండె - వెండియు నాఱినాతలంపులకు బాహిరంబగు ననుభూతియుం గొంత  
సాయంపడె - నెట్లన నాఫ్రికా కేనింతకుము న్నరిగినతఱిఁ గ్రైస్తవవాతాఁరణ  
మ్మునం గలసిమెలసి యుంటి - నద్దానిఫలస్వరూపంబుగా ధర్మపునెడ నా జాగర్య  
బలిసె - నీసారి దివ్యజ్ఞానసమాజమ్ముగాలి నాకుం దగిలె - నందుఁ గృషిసేయు'రీ'  
చనునతండు జోహాన్సుబర్దనంగల తనసమితితో నాకు మైత్రివాటిల్లఁజేసె - గాని

- క. ఆమతసిద్ధాంతములకు, నామార్గంబులకుఁ బాత్తు నలికం బగుటన్  
సామాజికత్వ మందక, ప్రేమించితి నందువెలయు పెద్దలనెల్లన్. ౨౩
- గీ. దినదినమ్మును వీరితో నెనసి ధర్మ, చర్చసల్పితిఁ దత్సమాజమ్ములోన  
గ్రంథపఠనమ్ము సాగెడుకాలమం దు, పన్యసించితి నపుడట్లు పాడినెంచి. ౨౪
- క. ఈవర్గమ్మున సోదర, భావము నారించుకొంట పరమాదృతిమై  
నానలవుఁ జెంచుకొంటయు, జీవనసూత్రమ్ములై ప్రసిద్ధికై జాలెన్. ౨౫
- గీ. ఏతదాదర్శములకు నం దెవ్వఁడేని, వింగడమ్ముగ నడుచుచో విడువకయ వి  
మర్శగావింతు నద్దానిమహిమ మస్మ, దాంతరనిరీక్షణంబున కాది యయ్యె. ౨౬



### ౫ ని రీ క్ష ణ ప రిణా మ ము

- క. ఓదియేండ్ల నాఁడు నా కిటఁ, గుదిరెం గై స్తవలపొత్తు; గురుసన్నిధిలోఁ  
జదివెడి విద్యార్థింబలె, నదియున్ విదళింపలేక యే నపుడుంటిన్. ౧
- గీ. నాఁడు బైబిలుగొప్పతనమ్ముఁ జాటి, నన్నుఁ గై స్తవఁ గావింప నెన్నియేని  
శ్రమలకోర్చిరి వారు; తత్సదుపదేశ, విధి తటస్థుడనై నేను వినుచునుంటి. ౨
- గీ. అపుడు నాశేముషికి నందినంతవట్టు, తఱచిచూచితి హిందూమతమ్ముతెఱఁగు  
నితరసిద్ధాంతములుపై త మించుకంత, చదువఁగంటిని ధర్మజిజ్ఞాస వెరిఁగి. ౩
- కం. ఈనాఁ డిచ్చటిదివ్య, జ్ఞానసమాజమ్ములోని సంగడికాండ్రై  
ఘనన్ శ్రమించి ననుఁ దమ, వానిం బొనరించుకొంట వలచిరి మివులన్. ౪
- క. నామైత్రి వడచి హిందూ, సామాజికమైన ధర్మసంస్కృతిఁ గానన్  
గామించిరి తచ్చాయలు, తా మాదృతిసేయు మతపథమ్ముల నుంటన్. ౫
- ఆ. అమరభాషఁ దనకు నబ్బినపరిచితి, కట్టలంతి యనుట గట్టి చాట  
మనమతమ్ముఁ దెల్పు మునుపటివ్రాతలు, చదువఁ జాలనైతి సంస్కృతమున. ౬
- ఆ. లాఠిబాసలందు గీతాదికంబులు, వెలసెఁ గాని వానివలన నాయొ  
నర్చినట్టికృషియు నలికంబ యీగుట్టు, చెలిమికాండ్రై కెఱుకచేసినాడ. ౭
- సీ. సంస్కారములఁ బునర్జననంబుల న్గడు, విశ్వసింతురు గాన వీసమేని  
గలుగదా లగు నాకతమున నని వారు, మది నాసచేసిరి; మ్రోకులేని  
పుడమి నేరండమే సడిసన్నతరు వన్న, సూక్తి యున్నదికదా; ముక్తసంగు  
డల వివేకానందుఁ డాత్మవిద్యారాశి, రచియించి యొసఁగిన రాజయోగ

- గీ. మపుడు కొందఱు చెలులతో నరసి చదివి, నాడ మణిలాల్ ద్వివేది యొనర్చినట్టి  
గ్రంథమును రాజయోగమ్ముఁ గతిపయాస్త్ర, సోదరులతోడఁ ద్రచ్చితి నాదరమున.
- గీ. ఒకనిఁగూడి పతంజలి యోగశాస్త్ర, మును బఠించితిఁ బెక్కండ్రెనెనసి గీత  
చదువసాగితి జ్ఞానుసమితి యొక్కఁ, డచట నెలకొల్పితిం దత్త్వరుచిని మరగి. ౯
- క. ఆ మండలి నధ్యయనము, నేమమ్మున సాగె నాకు నిరతము భగవ  
చ్ఛ్రీముఖనిర్గతవాణీ, ధామముపై భక్తిగలదు తద్దీతపయిన్. ౧౦
- ఆ. ఇపుడు తద్రహస్య మెఱుగుట కర్తవ్య, మనితలంచి యితరు లనువదించి  
వెలువరించు దానివెలుగున మూలార్థ. వేది నగుట కంగవించినాడ. ౧౧
- గీ. వెండియును దానిశ్లోకమ్ము లొండు రెండు, దినదినమ్మును వల్లింప దీక్షగొంటి  
దంతధావనమొనరించుతఱిని దాన, మాడునెడఁ గార్యమిది పూర్తియగుచునుండె.
- సీ. తెలవానికై వడి నిలఁబడి పలుదోము, నలవాటు కలదు నా కది ముగింపఁ  
బదునై దునిముసముల్ పట్టు మజ్జనవిధి, సలుప నిర్వదినిమేషములు వలయు  
నటుతొటఁ బద్యంబు లలఁతీపత్రంబుపైఁ, జక్కలిఖించి నాసముఖమందుఁ  
గల భిత్తి కదికించి కడఁకమై వల్లింపఁ, నొడఁగితి రదనము ల్కడుగువేళ
- ఆ. నగుర ! నీరాట యెల్లయు ముగియుసరికి, హత్తుకొనుచుండె శ్లోకమ్ము లాత్మలోన  
నపుడుకంఠస్థమయ్యె నధ్యాయములు త, దీయముల్ పదుమూఁడు నాత్మప్తివెరుఁగ.
- ఆ. అనలఁ గార్యభార మగ్గలమాయె స, త్యాగ్రహమ్ము పుట్టె నానిసుంగు  
నవత లేక నిత్యనవతమై వర్ధిల్లు, జాడలెల్ల నేన చూడవలసె. ౧౪
- ఆ. కొలఁదిలేనివ్రేఁగు తలనిడికొంటి నా, కాలమెల్లఁ జిఱుతలాలనమ్ము  
పాలనమ్ము దిద్దుపనులక చెల్లె న, గీతమిగులుఁ జదువుగీత తొలఁగె. ౧౫
- క. ఉపనిష దవతంసము నా, విపులన్ నుతిగన్నగీత విడువక చెలికాం  
దుఁ పఠించిరి వారపు డే, యుపలబ్ధిం గనిరి వారె యోగ్యులు వలుకన్. ౧౬
- క. నాయనుభూతి వచించెద, నాయది నానడకదిద్దు నద్దము నన్నుం  
బాయని ధార్మికకోశం, బాయె దదాచార్యకంబు నభినందింతున్.
- ఆ. అర్థ మెఱుకవడని యాంగ్లోక్తికిం గోశ, మెట్లు విప్పజూతు నట్ల నడక  
చక్కియందు నెట్టి చి క్కెదిరించినఁ, డెఱుతు గీత నపుడ తీర్పు గందు. ౧౮
- వ. ఈయుపనిషత్తునం గల ధర్మపాచివాచావర్గంబున ౧౯
- ఆ. నన్ను నిలువవై చినవి యపరిగ్రహం, బన్నపల్కు సమత యన్నమాట  
పడయుటెట్లు తుల్యభావ మద్దానిఁ బా, లించుటెట్లు లని చలింపవలసె. ౨౦
- క. దొరలేని గర్వమున నొక, దొర మనకు నవజ్ఞసేయ దొరకొను ధర్మం  
బరయక లంచముదిన నొ, క్కరుఁ డింకనొకండు గిల్లి కయ్యమురేపున్. ౨౧



- ఆ. ఇట్టివార కాక నెండటోకలదు ప, రారరతులు సజ్జనాగ్రహాలు  
వీరు వారు నొక్కతీరువారా? రెండు, దెసల నెట్లు సమత పొసంగనేర్చు. ౨౨
- క. ఇక నపరిగ్రహధర్మము, సుకరమె యీతనువు దారసుతముఖ్యుల పొం  
దికయుఁ బరిగ్రహ మను టా, ప్ప కదా! వెరవేమి దీనిఁ బాటించుటకున్. ౨౩
- క. అంతర్వాణిశిరోమణు, లెంతయు శోధించి పంచియిచ్చిన తేజ  
స్సంతతి గ్రంథావళి నా, సొంతమె? యీకల్మి నెల్లఁ జూడవలయునా? ౨౪
- ఆ. ఆశ్రియింప వలయునా నాకుఁ గల దెల్ల, విడిచి వేల్పు? ననుచు వేయివగలఁ  
దీవ్రచింత చేయఁ దివ్రితి నప్పడ నా, యంతరాత్మ యిట్లు లానతిచ్చె. ౨౫
- క. ఔ నోయీ! నియమం బెది, పూనిన ధర్మఁబులెన్ని పొనరించినఁ దాఁ  
గానంజాలడ యీశ్వరు, మానవుఁ డీయిల్లు ముల్లె మానకయున్నన్. ౨౬
- వ. ఈవిచారములతీ నాంక్లేయన్యాయశాస్త్రంబు నాకుపకరించె-“స్నెల్” రచించిన  
ధర్మశాస్త్రంబునందలి సిద్ధాంతచ్ఛర్పలు నాస్మృతికిం దాఁకె - ధర్మకర్తృశబ్దార్థ  
మీగీతాసేవనంబునఁ దద్దయు నెఱుంగఁగంటి - నవ్వల న్యాయశాస్త్రంబుదెస  
నాతగులమ్ము పెరిగె - నందుం బాడిలోతులోతు లుంట తెల్లంబాయె - ధర్మ  
కర్తలగువా రసంఖ్యాతవిత్తముం దమమేలుబడి నుంతు - రంతియ కాని ౨౭
- ఉ. అందలిగుడ్డిగవ్వపయి నైనను వారికిఁ బెత్తనమ్ములే  
దెందును ముక్తి గోరునరుఁ డిట్టుల యుంట తగున్ వివేక మీ  
చందముదాని నేఁ దెలియఁ జాలితి గీతలకొల్పు నేర్చి నా  
డెందము పండెనంచుఁ బ్రకటించెద దానికి నంజలించెదన్. ౨౮
- కం. సమభావం బపరిగ్రహ, మమరుట కెద మార్పునందు టక్కఱయని దీ  
పమువోలెఁ దోచె సంశయ, తమస్సు పొడవడఁగె నాత్మ తనిసను టాయెన్. ౨౯
- గీ. అంత నిచ్చినసామ్మన కింత వచ్చుఁ, గాక రాకుండుఁగాక శంకలకు దిగక  
మాపుసేయుము నాదుబీమా నటంచుఁ, బనిచినాడ రేవాశంకరునకులేఖ. ౩౦
- గీ. నన్నుఁ బుట్టించినట్టుల నావెలంది, నాదుబిడ్డల సృష్టించినాడు వేల్పు  
నన్ను సాకినగతి జగన్నాథుఁ డతఁడు, సాయ నవ్వారి నుద్యద్దయాకరుండు. ౩౧
- క. నారుం బోసినయాతఁడు, నీ రేలాపోయకుండు నెచ్చెలి! యనుచుం  
బూతిచేసితిఁ గమ్మను, గూరిచితి న్మగుడ నన్నకొఱ కిటు లేకన్. ౩౨
- క. అన్నా!పలమో తులమో, నిన్నటివఱ కేగడించి నిల్పినసిరి నీ  
సన్నిధిఁ బెట్టితి నిక నా, తెన్నునఁ గలకోర్కీవిడుపు తీఱదు నీకున్. ౩౩

ఇ ం ద్ర వ జ్ర

వ నింక నార్జించున దింత యున్నన్  
దానిం బ్రజాసేవక ధారవోయన్  
నానిర్ణయం బయ్యె వినమ్రభావ  
శ్రీనిండ నీపల్కులు సెప్పకొంటిన్.

౩౪

వ స ం త తి ల క ము

నాయన్న కీతలఁపునం గలమేలిచందం  
బాయుత్తరంబు గనినంతన తోఁపదయ్యెన్  
దోయంగరాని రుషఁ దోఁగి కటూక్తి చిందన్  
వ్రాయంగ నోర్చె నిటువ టిది లేఖ నాకున్.

౩౫

ఆ. ఎంతవాడ వైతి వీనాఁ డహా ! వెట్టి, తలలువై చె నీదుతెలివి యెల్ల  
నప్పకంటె నీవు గొప్పవాడవె కన్ను, దెఱచిచూడు మతనితెరు వొకింత. ౩౬

ఆ. అన్న మిడఁడె తండ్రి యాలుబిడ్డలకుఁ దత్, భద్ర మాసచేసి పాటువడఁడె  
జగతిఁ బేరుగన్న జనకునియట్ల సం, నారభరము నీవు సైఁడవలదె. ౩౭

క. ఈసరణి నేదియేదియొ, వ్రాసె మదగ్రజుఁడు దానివైఖరి కే నా  
యాసమునందక వినయపు, వాసన లెసలార నిట్లువ్రాసితి మరలన్. ౩౮

క. ఓయన్న ! చిత్తగింపుము, నాయన వ ర్తించినట్ల నడుచుచు ధర్మం  
బేయెడ నుల్లంఘింపక, సేయన్ దొరకొంటి లోక సేవావ్రతమున్. ౩౯

ఆ. అల కుటుంబమన్న పలుకున కర్థమ్ము, దీయుతటి విశాలదృష్టి వలయు  
నపుడు నాయొనర్చినట్టి కర్జంబున, మంచిచెడ్డ లెల్ల మదికే దెలియు. ౪౦

గీ. ఇట్లు ప్రత్యుత్తరము నంప నితనిచూపు, మాటదని యన్న నామీదిమమతద్రోసి  
కమ్మ వ్రాయుటయు న్మానె గాన మది క, లంగి దుఃఖితరంగముల్ పొంగె నాకు.

ఆ. ఎట్టులె ననేమి యే నాదరించిన, ధర్మ ముజ్జగించి దారిదప్పి  
యుందునేని నాటికుందునకున్ వేయి, మడుఁగులై న కుందుఁ గుడిచియుందు. ౪౧

క. ఇది హేతువుగా నగ్రజుఁ, డొదవించిన యల్పదుఃఖ మోర్చితి నతనిన్  
మొదలిటిచందపు భక్తి న, మది నిల్పితి వానిపెంపు మఱనక యుంటిన్. ౪౩

క. అతనికి నాదెస నర్మిలి, యతివేలం బగుట నిట్టి యలమట వొడమెన్  
సత మతనిమదికి నాసుచ, రిత మస్మద్ధనముకంటెఁ బ్రియమై తోఁచున్. ౪౪

- క. తనచరమకాలమున నా, మనుగడ మాన్యం బటంచు మదినమ్మి యతం  
డెనలేనితుట్టి కెసరే, గినట్టి యనుతాపమునకుఁ గేంద్రం బయ్యెన్. ౪౫
- ఆ. మరణశయ్య నున్నతటి 'ధర్మబద్ధ మా, బ్రదుకు నీది మేలిబాట నీది'  
యనుచు నగ్రజుండు పనిచినకమ్మలోఁ, గరుణరసము గట్లనొరసి పాటె. ౪౬
- క. దూరం బరయక నీదెస, నేరం బానరించితిని గణింపకు మితనిన్  
సైరింపు మనుచుఁ దా ననుఁ, గోరెను జనకుండు సుతుని గోరినసరణిన్. ౪౭
- క. తూరుపువడమర లెఱుఁగని, వారలు నాబిడ్డ; లిచ్చ వచ్చినరీతిన్  
దీరిచి దిద్దుము కుఱ్ఱుల, భారము నీమస్తకమ్ముపైఁ గల దనియెన్. ౪౮
- ఆ. అనఘుఁ డతిడు నన్నుఁ గనుగొంటకై కరం, బాత్రొడియె వత్తు నాఘ్రికాకు  
ననియెఁ దడవుసేయ కరుదెమ్ము దర్శన, మి మ్మటంచుఁ దంతినిడితి నేను. ౪౯
- గీ. ఒండొరుల సేము చూచుకో నొప్పఁడాయె, నీశ్వరుఁడు; పుత్రకులభావి నెట్టియాస  
పెంచె నగ్రజుఁ డదియుఁ బ్రాప్తింపదయ్యెఁ, గడ కతండు దేశమునందకన్నుమూసె. ౫౦
- ఆ. ప్రాత్రబాటలోనఁ బయనించుటయ కాని, క్రొత్తమెఱుఁగు లన్నకొడుకు లెఱుఁగ  
రెంతఁడియు వారి నింతయు నాపోవు, దెసకుఁ దిగువలేక దిగులుగంటి. ౫౧
- క. అరసితి వారలదోసము, నెరసంతయు నిందులేమి నేఁ గనుఁగొంటిన్  
దురతిక్రమమగు ప్రకృతిన్, నరుఁడెవ్వఁడు గెల్పు లోకనాయకుఁ డైనన్. ౫౨
- ఆ. వేళ్లుబలిసి యున్న వెనుకటిసంస్కృతి, నెదిరిచి యెవఁడు నిగ్రహింపఁ గలఁడు?  
మనకు నంటుచున్నమార్పులు వెల్లులు, నాశ్రితులకు నంటు టది హుళక్కి. ౫౩
- గీ. బిడ్డలం గని యాసమైఁ బెంచువారి, పూట యన నెంతబెడిదమో తేటపఱుపఁ  
దగు నుపాఖ్యాన మిది యెల్లతల్లిదండ్రు, లాత్మజులు దీని గుర్తింప నభిలషింతు. ౫౪



### ౬ ఆ కు ది ం డి కి బ లి

- క. చాగంబు ధర్మరక్ష, జాగర్యయు డంబములదెసన్ విముఖతయున్  
రేగినకొలంది రెక్కొన, సాగెను మన్మానసమున శాకాన్నరతుల్. ౧
- క. ఏ నేధర్మము నమ్మితి, దానిం గడుభక్తి మున్న తల నిడికొందున్  
నానాశ్రమమ్ము లీకొని, పూనుదు నడరింప నిచ్చపొడగలచోటన్. ౨
- ఆ. జలచికిత్స మెచ్చు శార్మణ్యుఁ డొకఁడు జొ, హాన్సుబర్గునందు నాకుదిండి  
నెల వొకండు నడుపఁ దలకొనుడున్ వేడ్క, దోగి యచటి కేగ సాగినాడ. ౩

- క. ఆకూటికి నాండ్లెముల, నాకుం గడుఁగూర్చువారి నడిపితి సాక్షం  
బేకరణిం గూర్చిన నది, పైకము తగినంత లేక బండుపోయెన్. ౪
- వ. కాని వెనువెంటన వేటొండు పూటకూళ్ళయి ల్లావీటం దలయెత్తె - నద్దానిచరిత్ర  
మిచట నావిష్కరించు టావశ్యకంబు. ౫
- క. దివ్యజ్ఞానసదస్సునఁ, గ్రవ్యంబును దిననివారుఁ గల; రందుఁ గలా  
భవ్యార్చనాభిరత వి, త్రవ్యయమున కోటవడని తన్ని రహించున్. ౬
- క. పలువురు నెయ్యురు గల రా, వెలదికి నయ్యబల భోజ్యవిక్రయశాలన్  
బాలలేనిదాని నడుపన్, దలపోసె సుదాత్తభంగిఁ దన్నగరమునన్. ౭
- క. ఆయమవణిజ్యకై నా, సాయం బాకకొంత వలసె సంపన్నత్వ  
చ్చాయ గలదౌట నమ్మికఁ, బాయక యిచ్చితిని వేయిపొన్దులఋణమున్. ౮
- గి. ఎందఁడెందఁడొ యభియోక్త లించుకేని, సంశయింపక సొమ్ము నాసరసనుంతు;  
రప్పుగా నేడొసంగిన యర్థమెల్ల, 'బదరి' దయ్యభియోగి సద్భావపేటి. ౯
- క. అతఁ డన్నా!ని న్నెఱుఁగుదు, నితరంబు నెఱుంగ నీకు నిక్కార్థము సఁ  
గత మనుప్రత్యయ మొదవిన, మతి నంజక వడయు ముత్తమర్ణతయనియెన్. ౧౦
- మం. అతఁ డాఫ్రికాభూమి కాదికాలమున, వచ్చి నిల్చినకూలివాండ్రలో నొకఁడు  
సత్యాగ్రహం బేను సాగించువేళఁ, జెఱసాల కేగి డస్సినమేటిబంటు  
ఈపాటిమైకోలు నిచ్చుటంజేసి, యతనివిత్తంబు నయ్యతివ కిచ్చితిని  
మాపంచు రేపంచు మాసము ల్గడపి, కొస కాసహోదరి గుడ్లప్పగించె. ౧౧
- క. నాగుండె చెదరె నింతటి, వ్రేఁ గెట్లుభరింతు నన్నవెఱ పైకొనియెన్  
యోగం బీదృశ మెన్నఁడు, నేఁ గుడిచియెఱుంగ నింక నేమనువాడన్. ౧౨
- ఆ. బదరి నన్న యెఱుఁగు భారం బదెల్ల నా, మీఁదనైచి ఋణము నాదరించె  
నమ్ముకొన్నవాని నట్టేటిలో ముంపు, తగనికసటుఁజేత ధార్మికునకు. ౧౩
- ఆ. అగుట నతనివిత్త మంతయుఁ జెల్లించి, యేన నష్టియెల్లఁ బూనినాఁడ  
నీచరిత్ర విన్నహితుఁ డభియుక్తుఁ డొ, క్కరువుఁ డిట్లు నాకు నెఱుక సెప్పె. ౧౪
- గీ. సోదరా ! యిట్టిచేతకు నీదునడక, కేమిపొత్తభియోగుల మేము నీదు  
శీలమును నమ్మి నీచెంత వేలువేలు, నిలువనిత్తుము వత్తుము వలసినపుడు. ౧౫
- క. మాసొమ్ము నిట్లు సంస్కరణాసక్తికి లోగి పెఱల కప్పుగ నిడినన్  
గాసియగు మీకు మాకును, మీసేవావిధియు మెల్లమెల్లఁగ నడఁగున్. ౧౬
- క. ముద్దుముద్దుగ నితఁడు నన్ ముదలకించి, సన్నసన్నగ నాఁడు నాకన్నుదెఱచె  
నింత కమ్మనిచెలికాని నెందుఁజూడ, నితఁడు నాభాగ్యమునఁజేసి యిపుడుఁ గలఁడు. ౧౭

- క. ఇతఁ డేనినేని మును దు,ర్మతిఁగా శంకించి యతఁడు మాన్యం డను సంగతి నవ్వలఁ గనినంతన, కుతిలపడున్ వానిసరసకుం బరువుగొనున్. ౧౮
- ఆ. అతని నాశ్రయించు; నపరాధి నితని మన్నింపు మిచ్చ నాదరింపు మనుచు వేడివేడి యెడఁదనెలఁదితనమ్ము నుగ్గడువుగా గడింపఁ గడఁగుచుండు. ౧౯
- క. మది నోడక యీతఁడు న,న్నెదిరించుట నాకు లెస్స యెంతయు నొదవెన్ అదిమొద లధమర్ణతకున్, గొదుకుదు నప్పచిన నేవకున్ వసవోదున్. ౨౦
- క. మన సెంతతీవ్రించినఁ, దన సంస్కరణానురక్తి తఱుగని దైనన్ మనుజుం డొపికదాఁటిన, పని సేయంజన దటన్న పాఠము గంటిన్. ౨౧
- క. ఏ నిందు గీతఁగోనఁ బ్ర, ధాన మనాసక్తి యోగతత్పరబుద్ధిన్ మాను తెఱింగితి భావిం, గానఁగ నీదొసఁగు వెలుఁగుఁగంబమ యయ్యెన్. ౨౨
- క. ఇచటన్ నిరామిషాన్న, ప్రచారమఖవేది కింతబలి నీవలె నన్న చరిత్ర మెఱుఁగ కిట్లు వ, డచితిన్ సుకృతమ్ము వలచిడక్కినదానిన్. ౨౩

\* \* \*

## ౭ మృజ్జల ప్రయోగము

- క. డంబ మెఱుఁగనిబ్రదుకుపై నింబు నాదు,మదిఁ బెరుంగుటతో పాటు మందుమీఁది వలపులేమియు నొగిని దైవాఱజొచ్చె, లంఘనాదులె తెగు లాపి లగ్గు నిడఁగ. ౧
- క. మలజాడ్యము తలయేరుం, బలుమఱు నన్నీ జోహాన్సుబర్దన నేఁచెన్ గలఁగక పథ్యాదులతో, దొలఁగించుచునుంటి వానిదుందుడు కెల్లన్. ౨
- క. ఆరోగ్యము సంపూర్ణము, కానేరద యెన్నివగలఁ గాఱియపడినన్ వారెంటు వేని మందుల, నీరోగం బాదవి నిల్వనే ర్తనఁ దలఁపుల్. ౩
- గీ. అపుడు 'మాంచెస్టరు'నఁ బ్రాతరశన ముజ్జ,గించెడు సమాజమొం డుదయించె నన్న నుడువు చెవిసోకె నెడఁక కుడిచి వెజ్జ, నడుగులొత్తెడు తెలవాని కది శుభంబ. ౪
- ఆ. అతఁడు తిండిపట్ల నాచరించెడు తప్పు,లెల్ల నే నొనర్పనొల్లఁ గాని వ్రేలి కందుదనుక విడువక ముమ్మాఱు, దినదినమ్ము బువ్వఁ దిందు నేను. ౫
- గీ. నడుమఁ దేనీరుగొందు నెన్నఁడును గడమ,వచ్చుటకు నోర్వ నశనసేవనముపట్లఁ బోవులంటని శాకంబ భుక్తిగాని, యుడుగలే నందు రుచులు వీలున్నవట్టు. ౬
- క. ప్రాతర్భోజన ముడిగిన, నాతలపో టడఁగునంచు నమ్మితి నెటులో మూతిబిగించితి మస్తక,యాతన వదలించుకొంటి నతిశీఘ్రముగన్. ౭

- ఆ. ఇన్నినాళ్ళనుండి నన్నొంచు నేనున, కాదికారణంబు హద్దుమీటి  
మెక్కుచుంట యన్ననిక్క మీనాటితో, దెలిసివచ్చె లజ్జబలిసివచ్చె. ౮
- క. శక్యదార్తి దీనికతనన్, వికలముగాదయ్యె దాని వెడలింపఁ దలం  
చి కటిస్నానముఁ బూనితి, నొకకొంత ఫలంబుకంటి నుడుగనిదీక్షన్. ౯
- వ. అట్టితటి 'జుస్టు'గచించిన 'ప్రకృతికిమరలుట'యనుగ్రంథము నొకనెచ్చెలి నాకొ  
సంగె - నందు మృత్తికాచికిత్సావిధు లెన్నేని గలవు - మఱియు సరిక్రొత్త  
పండ్లుం బప్పుపదార్థమున్న కాయలు న్మానవప్రకృతి కనుకూలించుతిండి యని  
దాన నిరూపింపం బడియె - ఫలసేవనము నట్లుంచి యేను మృచ్ఛికిత్స కారం  
భించితి - నది నాకు లెస్సలెస్సం గూర్చె - దాని నిచటా గొంత వివరింతు -  
నెఱుమ న్నొండె నల్లమమ్ము శీతలవారిం దోచి దాని మకుఁగువల్వకు రాచి  
పొట్ట కదికింపఁజను - నే నీవైద్యము సేయుంజేయ నామలదోషంబు మటుమాయ  
మాయె - నదిసుత నానేస్త కాండ్రం బలుగుర నిందు దివితి - వాకెల్ల గుం దీని  
మేలు వడసి తనిసి - రీనేల నడుగిడ్డ వెనుక నిరంతరకార్యవ్యగుఁడనై యీప్రయో  
గములదెసకుం జనలేనైతి - నట్లయ్యు నీచికిత్సనట్ల నాకుం గలనమ్మిక చెక్కు  
చెదరదయ్యె - మట్టిమందు నేడునుం గొంతకొంత పాటింతు - నొండు రెండు  
తడవ లే సతిథయానకములగు రోగములకుఁ జిక్కిరి - గాని ౧౦
- క. నరునకు మందులతో న, క్కఱలేదని సెప్పుకోర్తు గడుసరిపత్తై  
బరయుచు మృత్పాథస్సుల, నెఱిగి ప్రయోగింప రుక్కులెల్లను దుల్లున్. ౧౧
- గీ. కాయమందెల్ల రసవిషగంధకములు, క్రుక్కి నరుఁ డాయువున్ డించుకొనెడి నకట!  
యతఁడు తనదేహమున కొడయండు గాక, బానిసీడై నిరంతరాపదలఁ గుముల్లు.
- గీ. పట్టు సెడి మంచమెక్కి యీ ప్రకరణము, వలుకుచున్నాఁడఁ గాన నాతలఁపు లేడు  
నలఁతి సేయంగఁ జనదు నా తెలిపినట్టి, దారులన్నియుఁ బరికింపఁదగు నతఁడు. ౧౩
- క. నన్నుం బలసినరోగము, లన్నింటికి నేన హేతువని యెఱుఁగుదు నా  
ట న్నాతామి సడలద, కన్నాఁడను వేల్పుకరుణ గదరూపమునన్. ౧౪
- గీ. మందునొల్లని యీ మొండిమనిసివలన, నెందతో నెయ్యరగువెజ్జ లింత యంత  
గోడుగుడుచుట యేనెఱుఁగుదును గాని, తక్క రవ్వారు నన్ను నాదార్యభినులు.
- క. చదువరుల కిచట నొక్కఁడు, విదితముగావెంటు 'జుస్టు' వినిపించిన ప  
లెఁదియేని సత్య మనుచున్, మదినమ్మక తఱచితఱచి మైకొను టొప్పున్. ౧౬
- వ. ఏలనా రచయితలచూపు తఱచుగా నొక్క లక్ష్యమునంద తగిలియుండు - నెల్ల  
వసుల నెల్ల దెసలనుండియు నించించుక చూడందగు - వెండియు నవ్వస్తు

వెటుగన్నను సత్యముగా నుంట వలయు - గాని యేకకాలమునం దదిసర్వభా  
నిక్కమైయుంట పొసఁగనేర దనియుం దెలిసికొను టావశ్యకంబ - నేఁ డావిష్కృ  
తంబులగు పొత్తంబులం బెక్కులు రొక్కమునకొండఁ గీర్తికొండఁ సృష్టంబు  
లగుచుండు - గావుటంజేసి యిట్టివ్రాతలం గనఁగోరు గఱువ లియ్యెఱుకతో  
నుంట లగు - తత్తదంశములం బరికింప నెంచినవా రనుభూతివడసిన పెద్దల  
మాటలం బాటించి యాఁగి యాఁగి పఠించి తత్త్వంబు గన్నపదంపడి పరీక్షకుం  
గడంగఁదగు.

౧౭



### ౮ ఓ క హెచ్చరిక

- క. ఇంతకుమును మృత్యాకథ, కొంత లిఖితమయ్యె నిచటఁ గొండాక భోజ్యో  
దంతము వ్రాసెద దీనికి, వంతున్నది ముందువచ్చు వ్రాతలయందున్. ౧
- సీ. ఆరోగ్యదిగ్దర్శనాఖ్య నిర్మించిన, కృతియందు భోజ్యసంస్కృతిని గుఱిచి  
విస్తరించితిఁ గాన విపులంబుగా నిటం, దినుబండములను ద్వి తెలుపనొల్ల  
నపుడప్పు నాకూర్చు నలఱియలంతి పొ, త్తములలో నదియ తద్దయు రహించె  
మనవారు తెలవారు మగవారు మగువ లా, రచనముదెస నాదరము నింపి
- ఆ. రాత్మజీవనము నద్దానితో సరి, చేసికొనిరి నాకు వ్రాసెరెన్ని  
యేని మెప్పుఁగమ్మ లింకను వ్రాయుచు, న్నారు గాన దానితీరు వినుతు. ౨
- ఆ. అందు వెలయుదానిఁ గ్రిందుమీఁ దొనరించు, నట్టి యవసరంబు పుట్టలేదు  
కాని దాని కెడవుగాఁ గొంతసనితిఁ ద, త్పఠిత లెఱుఁగ రేను బడినమార్పు. ౩
- గీ. ఏ నొనర్చిన మార్పాటులెల్ల వీరి, కెఱుకపఱుచుట నాపాలికృత్య మగుట  
లజ్జయుం బిమ్మటయు నెంత విజ్ఞఁ గాక, యిప్పనికి నంగవిందితిఁ దప్పదనుచు. ౪
- క. కూరిచినవాఁడ ధర్మ, ప్రేరితమతి నితరకృతులరీతిన దీనిన్  
వారక యేతద్ధర్మ, శ్రీ రాజులు నాయొనర్చు చెయువులనెల్లన్. ౫
- క. ఈపుస్తకమునయం దే, జూపినసూత్రములు కొన్ని సొంతములుగాఁ  
జేపట్టలేకపోయితి, లోపంబిది సెప్పికొందు లోకమునెదుటన్. ౬
- క. మనుజునకుం గొండికతఱి, జనయిత్రిషయస్సు నలయు, శైశవదశ దాఁ  
టినవెన్క దుగ్ధ మెద్దియుఁ, గొనఁబనిలే దన్నబుద్ధి గూరెం దనకున్. ౭
- గీ. అడవులం దారముగినయట్టి పండ్లు, కాయలుం జాలు నరునియాకటి నడంప  
గోస్తనీముఖ్య ఫలరాజ గోష్ఠచేవ, నీయఁగలవు మనీషకుం గాయమునకు. ౮



- క. ఈదృశమగు నంభస్సున, నాదృతిగల మనుజుఁ డింద్రియంబుల నోర్పున్  
భేదింపరాని శక్తికి, నాదరువగు బ్రహ్మచర్య మతనికి లోఁగున్. ౯
- వ. “తిండివంటిదే తేపు - బువ్వవంటిదే బుద్ధి”యనులోక్తులు పరమసత్యంబులు నాఁ  
జెల్లు - నిందు నేనును నాసంగడికాండ్లను వలసినంత యనుభూతి వడసితిమి -  
నా “యారోగ్యదిగ్దర్శనము” నం దాయాయంశములు లెస్సతక్కించితి - గాని  
దైవప్రాతికూల్యంబుకతన భారతదేశమునం దస్మత్ప్రయోగముల నెల్లవానిం  
బాటింపనశక్తుండనైతి - భేదామండలమున ౧౦
- క. పెనఁకువకు న్వలసినపా, జను సంతనచేయ నలయుచున్ దిరుగునెడన్  
బనుపడ్డ యొండుమఱపునఁ, బెనురోగంబునకుఁ జిక్కి పెద్దయుఁ జెడితిన్. ౧౧
- క. మంచము నెక్కితి మృత్యువు, పొంచి నచుంజూచె నింతపుట్టినఁ బాలన్  
డించియ బ్రతుకుం బడయఁగ, నెంచితి వ్యర్థశ్రమమ్ము లెన్నోపడితిన్. ౧౨
- గీ. పాలులేకయ జీవించువీలు నెఱుక, సేయఁడా యని వెజ్జలొ చెలిమికాండఁ  
బలుకరించితి బాదాముపప్పుపాల, మినుపకడుగును జూపిరయ్యుచుఁగు లరసి. ౧౩
- క. మేనెల్ల సడలునంతకు, వీనిం గయికొంటిఁ గాని విడువద రుజయున్  
బ్రాణంబు నిల్పుకొంటకు, నానామార్గముల వెదకినాడం బీదఁన్. ౧౪
- గీ. తెగులు పైకొన్నతఱిఁ దినఁదగిన దేమి, తగనిదెయ్యది యనుచర్చ తప్పటంచుఁ  
జరకసుశ్రుతముఖ్యు లేర్పఱిచినట్టి, ధర్మములుచూపి రారోగ్యదాతృమణులు.
- క. అక్కఱయగుచో నంజుడు, మెక్కినఁ దప్పేమియనిరి మిత్రులు; పాలం  
దక్కుట మంచిదియని వీ,రెక్కరణిం బలుకనేర్తు రీకష్టదశన్, ౧౬
- గీ. దుగ్ధమును ముట్టరాదని తొల్లి యేను, బ్రతినపూనితి నపుడు మచ్చావవీధి  
నావులుం బఱ్ఱెలున కల వగుటఁజేసి, మేఁకపాల్ ద్రావ నీనాఁడు మెత్తఁబడితి.
- క. ఇది యుత్తమధర్మముగా, దిది శిష్యధపుగుండఁ జీల్చుటే యంచుఁ బదిం  
బదిగ మది మొత్తుకొన్నను, బ్రదుకునఁ గలతీపి యిట్టిబాటకు నీడ్చెన్. ౧౮
- క. కట్టుగ్రమైన రౌలటు, చట్టమునకు తొమ్ముచూపి జయమును బడయం  
బుట్టె నపు డిచ్చ దానన్, నెట్టుకొనెన్ జీవితాశ నిర్భరమగుచున్. ౧౯
- వ. ఈ హేతువునంజేసి యస్మదీయ జీవనప్రయోగములు వెనుకడుగు వేయవలసి  
వచ్చె - లోకమునం గొంద అన్నపానములతో నాత్మకుం బొత్తులేదనియు వది  
కుడుచునది కోలునది కాదనియు జఠరముం జేరు పదార్థముకతనం గాక లోదెస  
నుండి వెలువడునుడువునం జెమగు వాటిల్లు ననియు, వక్కాణించుట నా కవగ  
తంబ! - యీపల్కులం గొంతసత్యంబు కలదు - కాని దీనిపై వాదమురేపుట  
దిగఁద్రావి యిచటినానిర్ణయంబు నివేడింతు, ౨౦

- నీ. పరమేశున కెవండు వెఱచు నచ్చవుభక్తి, ప్రకటించు నెవ్వఁడు ప్రభునిపట్ల  
నీశ్వరదర్శనం బెతఁ డాసచేయు న, ప్పరుషుండు పల్కునబోలెఁ గుడుపు  
నెడల సైతము పట్టువిడుపుల నొండుగాఁ, బాటించఁ దగునని చాటనేర్తు  
నేనొనర్చినతప్పు లేబడ్డపొరపాట్లు, చేపట్టదగునని చెప్ప నొరుల
- ఆ. కిదియ కాక మీకు నీతెన్ను వలదని, యడగింతు వింజ మాఁగినట్లు  
వెజ్జుసెప్పేనేని విడుపుఁడు పాలు నా, రచన చదివి మానరాద యందు. ౨౧
- గీ. తడవులంబట్టి తెగులుచే నడఁగువాని, జాతరజ్వాల శుష్కించి సగ్గువానిఁ  
దల్లివలె చుద్ధరింపఁగాఁ దగినమందు, కానరా దన్యతరము దుగ్ధముగాక. ౨౨
- క. వెనువెంట నఱిగి రోగికి, బెను పెంతయుఁ గూర్చి పాలు పెల్లాదుకొనున్  
గనినాఁడ నీదృశంబగు, ననుభూతిని భారతోర్చి నయ్యెయెడలన్. ౨౩
- గీ. కాన దుగ్ధముగుఱిచి నాగ్రంథమందుఁ, గలప్రసంగ మారూఢంబు కాదటంచుఁ  
జదువరుల మ్రోల విజ్ఞప్తిపలిపి యెడఁద, ప్రేకమును డించుకొందు వివేకి నాదు.
- గీ. నైద్యు లిద్దానిఁ జూచినవా ర్పయస్సు, కిది మేల్సేయఁగల వనస్పతిని జదివి  
కాక యనుభూతిమై బాడఁగాంచిరేని, నాకు నెఱిగించి తోడ్పడ న్నతులొనర్తు.



### బలిమితో నెదుర్పాటు

- ఆ. అల జొహంగుబగ్గనంనువసించియు, తోక్తచమాలకు నాల్క సాచిసాచి  
బెసిమూలినట్టి యాసియాశాఖాధి, కృశులదెసకు దృష్టి నిడుద మిపుడు. ౧
- క. వీరిదొరతనము నీతికి, దూరంబుగ నున్నకతన దుర్భరబాధల్  
గూరి దిగువాఱి తూర్పుపు, వా ర్తెఱి దిక్కులేనివారై రకటా! ౨
- క. అధికారమున్నవా రా, సృథివికి రా న్నాజ్ఞపట్ట దితరు లపాతుల్  
వ్యధలేకయ చొర వీలగు, నధమం బొకనూలుపొందు లర్థంబిడినన్. ౩
- క. రక్కసితన మిట్లున్నది, యక్కడ మీ రూఁకున్న నింకెవ్వవరు మా  
దిక్కని ప్రాగ్దేశీయులు, పెక్కురు నాచెంత మొత్తపెట్టిరి దీనుల్. ౪
- క. నీసోదరులం బొదివిన, గాసి పొకాలించి లగు కల్పింపనినాఁ  
డీసీమ నీవునిల్చుటఁ, జేసి ఫలంబేమి యనుచుఁ జిత్తము గదిమెన్. ౫
- క. కడఁగితిఁ గర్తవ్యమునకుఁ, బడసితి సాక్ష్యము వలయుప్రతము; లంతన్  
నడిచితి రక్షకశాఖా, విడిండునన్నిధికి ధర్మవీరము విరియన్. ౬

- క. అక్కటికము ధర్మేచ్ఛయు, నిక్కెడు మన సున్నవానినెటి నతఁ డుండెన్  
జిక్కనితాలిమితో నా, వక్కణ సకలంబు ముక్కవదలక వినియెన్. ౭
- ఆ. సాక్ష్యమెల్ల నరసె సాక్షులఁ దానై ప, రీక్షచేసె “ధర్మదృష్టి పెంచు  
కొన్నవాఁ” డటంచు నన్నుఁ దలంచె నా, పలుకు విశ్వసించి పాడివలచె. ౮
- ఆ. తెల్ల వార లచటఁ దీర్పరుశాట వా, రాంగిలేయు దోషి నాదరింప  
కచ్చధర్మదాసులై తీర్పుసెప్పట, పొసఁగ దన్నబుద్ధి పుట్టె నాకు. ౯
- క. అయ్యధికారియు నాతలఁ పియ్యకొని కడంగిచూత మెయ్యదియో య  
న్యాయ్యం బగుననువెఱతో, నియ్యెడ మనపాలిధర్మ మేలావిడువన్. ౧౦
- క. అపరాధుల బంధించెద, నపవిత్రంబైన ప్రభుత నాత్మ సహింపన్  
గృహచూపుట కాదుగదా, కృపణులదెస ననుడు హర్ష మేసరె నాకున్. ౧౧
- క. తప్పొనరించినవారల, కుప్పలుగాఁ గలరు కాని కోర్టున కీడ్వన్  
జొప్పడినగుట్టు దొరకిన, యప్పు లిరువురౌట వారి కాజ్జలుపుట్టెన్. ౧౨
- వ. ఏ నిప్పట్ల మాటిమాటి కాపోలీసుదొరం దఱియుచుంటి - నా యొనర్చుపనికి  
దాపురంబన్న దెన్నఁడుం బొసఁగనేర - దట్లయ్య నిందితులు నాజాడలెల్లం  
బరికించుపొంట వేగరులం గొందఱ నియమింప వారు నా కార్యాలయంబున  
కపుడపుడు వచ్చుచుం బోవుచు వలయు విశేషంబు లొరించి యధికారులకుం  
డేటపఱుకజాగిరి - కాని వలసినంతమందిచారు లాయుద్యోగులకుం జిక్కఁజైరి -  
దీనికిం గారణంబు సాధ్యసంబ - హిందూస్థానమువారుం జీనాదేశీయులు నిప్పట్ల  
నాదరువుగాకున్న నద్దోషులం బట్టించుపని నా కలవికాజాల - దిం దొకండు  
పలాయితుండయ్యెఁ గాని రక్షకభటులు బెట్టిదంపు వెరవు లూఁది సాధించి వానిం  
దెచ్చి - రభియోగము చర్చకువచ్చె - సాక్షు లెల్లరున్ విచారితులైరి -  
మాగెల్పున కెన్నేని ప్రమాణంబునొదవె - గాని తీర్పు మాకు వింగడంబయ్యె-  
నంత ౧౩
- గీ. ఆస లుడిగితి నేను బోలీసుదొరయు, దుర్భరంబగు నలజడిం దోఁగిపోయె  
న్యాయవాదులబ్రదు కిట్టిదా యటంచు, నేవ తీండిగించె నాకు నావృత్తియెడల. ౧౪
- గీ. రాసులై రాసులై యున్నదోసములను, మూసిపెట్టుట కొదవె శ్రేముషి యటంచుఁ  
బ్రజ్జపై రోతయును రేఁగె బాడి కిచట, నాశ్రయములేదెయనుభయంబడరెఁగాని. ౧౫
- ఆ. కోర్టుదెబ్బ తప్పకొన్ననిందితులను, దొరతనమువారు దూర మరసి  
కొలుపునుండి వెడలఁగొట్టుట నవ్వారి, బ్రదుక దెల్ల బట్టబయల యయ్యె. ౧౬
- క. వీరు పదభ్రష్టతమై, నాఱడిపా లగుట నాసియాశాఖదురా  
చారము లించుక వెనుపడె, గూరెం భ్రాచ్చ్యప్రజాళిగుండెకు దిటవున్. ౧౭

- క. నాకీర్తి పెరిగె నవ్వల, నాకల్మియుఁ బెరిగెఁ గోర్వనం బనిహెచ్చన్  
లోకమ్ము నడచు లంచపు, వ్రేకనయుం దటెగెఁ బాడి వెరుగందొడఁగెన్. ౧౮
- క. ఆయుద్యోగులు నీచత, కాయువుప ట్లరుట నిక్కమైనను వారిం  
ద్రోయక కినియక నిల్చితి, నీయంశ మదెల్ల వారియెఱుకకుఁ బోయెన్. ౧౯
- క. అధికారమ్ములు కోల్పడి, యధమస్థితిఁ జిక్కి వీర ల త్తటి నాప  
న్నిధులై తిరిగిరి బ్రదు కెవ్విధి నీడ్తమటంచు నెల్లవీధులయందున్. ౨౦
- వ. ఆనాఁడు జోహాన్సుబర్దుపురపాలకసంఘ కార్యాలయంబునం గొన్నికొలుపుల  
కెడముంట వీరు వానింబడయ నుద్యోగించి నాయంగీకృతిలేమింజేసి యందుఁ  
గృతార్థత వడయలేక యేకారుచుంట తన్మిత్రుం డొకండు నా కెఱుకచేసిన  
యంత ౨౧
- క. ఏ నక్కటికమునం బని, పూని తదుద్యోగసిద్ధి పొనఁగించితి ని  
ద్దానఁ దెలవారు శంకా, లీనాత్ములు గాక వర్తిలిరి నాఁటల్లన్. ౨౨
- గీ. ఎంత యెదిరించినఁ గటుత్వ మెంతచూపి, యెంతయల్లరి చేసిన నేమి నన్నుఁ  
గ్రొత్తశాఖయుఁ దీయమ్ముగురిసి మెచ్చె, నెఱుగ నవ్వేళ నాతత్త్వ మిట్టిదనుచు.
- క. ఇది సత్యాగ్రహమునకున్, మొదలిటివే రని యహింసమోహనమూర్తిన్  
బాదలెడు నొక యపఘన మని, పదపడి కనుఁగొంటి మేలిపథ మనుకొంటిన్. ౨౪
- సీ. నరుఁడువే తాతఁ డొనర్చుకర్మంబువే, అని విన్నవెంత నింద్యమ్ములై చ  
పనులపై రోతయుఁ బ్రన్ననిచేతల, దెస నాదరంబు సంధిల్లు మనకు  
నిది వోలుఁ గాని సత్కృతినొనర్చినఁ జెడ్ల, పనిసల్పినను మానవుని సమాద  
రించుట వలయు నీరీతి నెఱుంగుట, యలతికార్యమ కాని వలచి నిలిచి
- గీ. గెలుచు టంతంతలం గానికృత్య మిదియ , బీజమని విశ్వసించెద నీజగాన  
దినదినం బగ్గలించు విద్వేషములకు, నోహటింపని సమర సన్నాహములకు. ౨౫
- ఆ. సత్యశోధనమ్ము సలుప నహింసయ, మొదటిసాధనంబు మూలమంత్ర  
మొంతదనుక మన కహింస వశంపడ, దంతవట్టు సత్య మగ్గపడదు. ౨౬
- మం. కార్యంబుపైఁ గాక కర్తృపై నలుక, తగ డట్లునేయుట తనపై ని దాన  
పగఁగొన్నయ ట్లగుఁ బ్రజ లెల్లవారు, నజునిసంతానంబ యతఁ డీజనాళి  
నొక్కతూలికతోన యొనరించి నిలిపె, నరునం దనంతగుణమ్ము లశేష  
శక్తులుం గల వంట సత్యంబ కాన, నతని కల్గుట వాని కవమతిసేత  
తద్గుణాదులుఁ గ్రించుదనముపాలేసెత, యభిలప్తజాకోటి కవకృతిసేత. ౨౭

౧౦ పుణ్యస్మరణము

- సీ. నానామతంబుల నైకజాతులవారి, చెలిమిమైఁ బెరిగినజీవితంబు  
నాపాలిదై యుంట నాయిల్లు పరునిల్లు, నాభూమి పరభూమి నామతంబు  
పరమతం బను భేదభావ మేనాడు నా, మదికినంటద; యహింసావ్రతమ్ము  
బ్రహ్మచర్యము పరిగ్రహములేమియు నాది, యగు యమనియమమ్ము లాసచేసి
- గీ. యింతవట్టును గట్టించునే నభేద, బుద్ధి నా కొండుగుణమని పొంగిపోవ  
నెన్నఁడును దీనికల్మికై యించుకంత, జతనముం బొనరించినజాడ యెఱుఁగ. ౧
- ఆ. న్యాయవాదివృత్తి కగపడి దర్బను, కాపురంబు నడుపు కాలమందు  
నాకు సాయపడెడి లేకరులెల్ల నా, యునికిపట్టునంద యుండువారు. ౨
- క. హైందవులుం గైస్తవులును, నందుఁ గల రేను వీరి ననుజులవోలెన్  
బొందికమైఁ జూచితి నా, చందము నీకొననిసతికి సంస్కృతినిడుచున్. ౩
- వ. ఈలేఖకులందొక్కఁడు పంచమకుటుంబమునంబుట్టి యేసుమతము నాశ్రయించిన  
వాఁ- డితఁడు సరికొత్తగా నాపనికిం గుదిరె - నపుడు నావసించునెల వాంగి  
లేయులమనికిపట్టు ననుసరించి యుండు - గాన దానియఱులలోఁ గ్రంతలు  
లేవయ్యె - నవి యుంటయు నా కింపితమ్ముగా - దిట్టిమాయుంటఁ దూము  
లుండఁదగినయెడ మూత్రంబువిడువం బ్రాతంబు లుంచితి - వీనిం గడిగి చక్కఁ  
బెట్టుట మాదంపతులకృత్యంబు - ప్రాబడినలేకరు లింటివారియట్లయై వారిపనం  
టుల వార సవరించుకొనఁ జూగిరి - కాని యీకొత్తకైస్తవుని మూత్రకల  
శంబు నేమ సంస్కరింపవలయు - నాయిల్లా లిట్టిపనిసేయనది యయ్య నీతమ్ముని  
కుండం దొలఁగింప నేవపడె - నంత ౪
- ఆ. మాకు రగడపెరిగె మనసులుచెడె నేన, పడఁటినెత్త సిద్ధపడితిఁ గాని  
పడఁటి యొప్పదాయె బదపడి తానైనఁ, గడవ నెత్తదయ్యెఁ గలఁకఁ బాసి. ౫
- ఆ. ఎట్టకేల కాపె యీకొని కుండ చే, పట్టి కనుల నశ్రుపాత మడరఁ  
గెంపుఁజూపుతోడఁ గెరలుచు నొఱలుచు, మెట్లుదిగుట యిపుడు నెట్లుమఱుతు. ౬
- గీ. ఎంతమక్కువ చూపితు నంతనిష్ఠు, గత వెలొంచుమగఁడ నే నతివపట్ల  
శిక్షకుఁడ నంచుఁ దలఁచి యనుక్షణంబు, నాపె నేచితి బెడిదంపురూపువోలె. ౭
- ఆ. అట్లులగుట నింతి యమూత్రభాండంబు, దెచ్చినంత నాకు మెచ్చురాద  
యిచ్చతోడ నారవిచ్చినమొగముతో, నబల దీని కొగ్గ నాసపడుదు. ౮

- ఉ. కావునఁ గన్సుబుస్సుమని గంతులువై చితి దుర్భరక్రిధా  
సేవధి నైతి నిట్టివెడచేతలు మద్భహామందుఁ జెల్ల వీ  
తోవ సహింపనంటి నది తూపుతెఱంగునఁ గాడి తాలిమిం  
దోవఁగ నింతియుం బరుష ధోరణి పింపిసలాడ నత్తఱిన్.
- క. ఓయయ్య ! మీర యేలుఁడు, మీయింటిని నేను నిష్క్రమించెద నిక నం  
చాయ త్తిదప్పికల్ప, స్థాయజ్జలదంబువోలె బలుకం దొడఁగెన్.
- క. అపు డే నీశ్వరు మఱచితిఁ, గృహ నన్విడనాడె నెల యెఱుకయు సడలెన్  
విషదంభోనిధి నబలన్, రెపరెఁగ గేల్వట్టి యీడ్వ రేగితిఁ దెగితిన్.
- క. వాఁకిలిదనుకన్ దిగిచితి, వీకఁ గవాటపు రెక్క విచ్చితి నవలన్  
నాకస్తురి గంగా యమునా కూలంకషలు లోచనంబుల విరియన్.
- ఆ. మీకు నింతసిగ్గు లేకుండుఁగాక నా, సిగ్గు చిదుకలేదు చిన్నమంత  
లజ్జనూది మదిఁ దలంపుఁడు నన్నిట్లు, వెలికిదోయ నెందు నిలుతు నేను.
- క. కన్నారిచెంత కేగుదు, నన్నన్ నాతెల్లిదండు లగడడ రిచటన్  
మిన్నందిస తాలిమిపై, మన్నియతన మున్నజాతి మాయది యగుటన్.
- క. నా యాడుజాతిధర్మము, తోయక మీ రెంత పఱుపఁదొడఁగిన నింద్యం  
బేయది సల్పిన నోర్కిం, బాయక భవదాగమెల్ల భరియింపవలెన్.
- ఆ. ఇంతకైన లజ్జ యించుకపాటించి, మూయుడయ్య తలుపు వేయుడయ్య  
వచ్చిపోవు పెద్దవారు పిన్నటివారు, నవ్విపోదు రిట్టిచివ్వఁ గన్న.
- గీ. నావుడున్ గిన్న పెంచుకొన్నాడఁ గాని, యెడఁదలో సిగ్గుదొంతరల్ సుడియసాగె  
నన్నుఁ గస్తూరి వదలలేకున్ననాఁడు, నేను గస్తూరి నేలీల నిగ్రహింతు.
- క. మాకొండొరులకు నిట్టి వ, నేకంబులు పుట్టె దగవు లియ్యవి తుదకున్  
శ్రీకరముల మైనవి జగ, దేకక్షమ వెంచి నిరత మింతియ గలిచెన్.
- క. ఈ దృగ్గటనలు సర్వము, నాదు పురాజీవితమునన్ నడుచుటచే  
నీ దినమునం దటఫత, నూది సమస్తంబు సెప్ప నోర్తున్ నేర్తున్.
- ఆ. వలపుగ్రుడ్డితనము వాయనిమగడనై, నేడులేను సతిని నిలువరించు  
శిక్షకుండఁగాను జిత్త మీకొన్న దం,డింపవచ్చు నన్ను నెలత యిపుడు.
- వ. నేడుమా కొండొరులపై సమానస్వామ్యం బున్నయది - నిర్లిప్తులమై యుభ  
యులమును జీవయాత్ర సేయుచున్నారము - రుగ్గుండనై యేను డయ్యతఱి  
గృతజ్ఞతామాత్ర ప్రతిఫలమునే నొల్లక కస్తూరి నన్ను నేవించునది యయ్యె -  
నిది నాయిత్యదితోమ్ముధవయేటం బ్రవర్తిల్లనే నపుడు



ఆ. బ్రహ్మచర్యధర్మ పరిరక్షణంబు నా, నించుకంతయేని యెఱుంగనైతి;  
జాన యన్న నాఁడు సహధర్మచరి యను, తెలివి లేశమేని కలుగనైతి. ౨౨

క. మగనికి వలసినసౌఖ్యము, లగపడఁ జేయుటకు నతనియానతు లెల్లన్  
సిగఁదాల్చుటక జనించెను, మగువ యటం చపుడు నాదుమది నూహింతున్. ౨౩

వ. కాని నాముప్పదియొం డగునేట (౧౯౦౦) నాయాశయములం బెద్దమార్పు  
వాటిలె - నది ముప్పదియేడవయేటికిం (౧౯౦౬) బూర్తియయ్యె - దీని నాగామి  
ప్రసంగమున విపులముగా వర్ణింతుఁ - గాని యేను నిర్వికారుండ నగుకొలంది  
నాకుటుంబమున శాంతిసౌఖ్యములుం బావిత్యంబు నావహిల్లం దొడఁగె - నవి  
యీనాటికిం బెరుఁగుచున్నవని నుడువం దగు - నిష్పణ్యాశ్రుతింజేసి మాయాలు  
మగలు జగమున కొజ్జబంతింబోనివా రనియొండె నాయిల్లాలియం దేలోపముం  
గానరా దనియొండె మాలత్య మొక్కండ యనియొండె నెవ్వరుం దలపోయ  
వలవ - దాపెకుం బ్రత్యేకమగు నాదర్శమొండు లేమి నిక్కంబ - కాని ౨౪

క. నానడతలఁ బెక్కింటిని, మానిని మన్నింప; దంతమాత్రన వాదం  
బేనాఁడు రాదు చర్చకుఁ, బూనిన సంతృప్తి యంతపుట్టదు నాకున్. ౨౫

గీ. చదువు సెప్పింపరైరి శైశవముపట్ల, నాపెకుం గన్నవార; లేనైనఁ గొంత  
వేసటకు నోర్చి కస్తూరి విద్యలందుఁ, జతుర యాటకు జతనంబు సలుపనైతి. ౨౬

ఆ. ఆకె చదువురాని దయ్యు హిందూసతీ; ప్రకృతిసిద్ధమైన పరమసుగుణ  
మొండు లెస్సవడసె నుడుగక నావైచు, నడుగునంద తాను నడుగువైచె. ౨౭

క. న న్ననుసరించుటయ తన, పన్నిసబ్రతుకునకు మేలిఫలమని యదియే  
పున్నెములకు నన్నిటికిం, గన్నాకని పరమసాధ్వీ కస్తూరి నమ్మెన్. ౨౮

ఆ. బ్రదుకువెలదితనము పాటించి నాపూను, నుద్యమంబులందు నొకటికై న  
నాఁక సెప్పి యెఱుఁగ దాయమ్మ దీన మా, మునికి సౌఖ్యతుష్టిమ త్త నెదిగె. ౨౯

\* \* \*

## ౧౧ ఆంగ్లేయులతో గాఢపరిచితి

గీ. ఉగడించెద సత్యప్రయోగచరిత, మిది రచించుతెఱం గిటన్ జదువరుటకు  
గ్రంథ మిట్లుండవలయు భాగము లిన్ని, వెలయు ననుబుద్ధిలేదు తొల్తొలుతనాకు.

క. దినచర్య నితరపత్రము, లనుదఱచుచుఁ బుస్తకంబులం జూచుచు ని  
ప్పని సేయు తేనెఱుంగను, వినిపించెద సంతరాత్మ వినిచినయట్లుల్. ౩౦



వ. నా మానసికవ్యాపార మెల్ల సంతరాత్మప్రేరితం బని పల్కంజాలఁ - గాని  
కార్యరూపమునందిన నాతలంపులకెల్ల నదియ ప్రేరకంబనుట తప్పగాదని  
యెంతు - నే సంతరాత్మం గన్నవాడను గాను - విశ్వంబునకెల్ల నీశ్వరుపైఁగల  
శ్రద్ధయ నాకుం గలదు - నాహృదినుండి యది తొలఁగింపరానిది - కాన నది  
కేవలవిశ్వాసము గాక యనుభవంబ యని తలఁతుఁ - గాని యిదియెల్ల ననుభ  
వంబ యనుట సత్యంబు నొకభంగి బాధించుటయ యగు - నగుటంజేసి దీనికల  
రూపు నెఱిఁగింపఁ దగుపల్కు నాభండారమున లేదనుట సముచితంబు - కంటి  
కందని యాయంతరాత్మకు విధేయుడనై యే నీచరిత్ర పల్కుచుంటి నని నా  
నమ్మిక - మఱియు

3

గీ. ఆత్మకథ సర్వధాఁయితోహాస మగుట, పొసఁగదని దీనిరచనకై పూనుకొన్నఁ  
బదపదమున నిబ్బందు లొదవు ననియు, దొలుత విన్నాడ నది లెస్స తెలిసెనేడు.

గీ. సత్యపరిశోధనముపై సాగుచున్న, యీకథన్ నాయెఱింగినదెల్లఁ జేర;  
దెవఁడు సూన్యతావిష్కృతి కిట్టిపల్కు, వలయు నిట్టిది వలదంచుఁ బలుకనోపు. ౫

గీ. పాటిదప్పనిదయ్య నాపక్షమంద, పుట్టుసాక్ష్యమునకుఁ బాడిపట్టునందు  
నెంతవిలువ లభించు విశ్రాంతి యున్న, వారు తఱచిన వన్నెరావచ్చు గథకు. ౬

క. కాదే నొక్కఁడు తనపెడ, వాదమును రేపి నాదువాక్కుల నెల్లన్  
ఛేదించి వ్రక్కలించి ప్రమాదములఁ జూపి యెలమిమై నిలవచ్చున్. ౭

గీ. తర్క మిటు పెంచినంత గ్రంథమును దీని, నాఁపుటయ లెస్స కాదా యటంచుఁదోచు  
నైన సాగింపఁదలఁచితి 'నాఁగవోయి!' యనుచు నాయంతరాత్మ పల్కాడుదనుక.

ఆ. సత్యశోధనము సాగించునెడ రచనయు నొకండుశోధనంబ యనుచు  
దీని వ్రాయుచుంటిఁ గాని మనీషుల, మెచ్చుకొఱకు వ్రాయునిచ్చ లేదు. ౮

ఆ. నన్నుఁ దొడర నియ్యకొన్న నెయ్యర కింత, తృప్తిపుట్టుననియు దీనిఁగూర్తు  
వారిసంతసము వలచియ కలము చే, పట్టినాడ దీనిపుట్టువునకు. ౧౦

క. ఆనందుడు జయరాముడు, మానక నానాఁడు నన్ను మఱిమఱిగోఁజన్  
బూనితిని గాన నిక్కథ, లోనిదొసంగునకు వారలును భాగస్థుల్. ౧౧

వ. అయ్యది యట్లుండె - నిక మూలకథకు న్వచ్చెద - నాయంట భారతీయులగు  
లేకకులు బెఱులును గుటుంబములోనివారింబలె నెట్లు కాపురించి రట్ల తెల్లవారు  
న్నిలువ దొరంకొనిరి - నానెలవునంగల కొండ తీపొత్తు నియ్యకొనకున్నను  
గావలయునని యేన వీరిం జేర్చుకొంటి - నెల్లరయెడ నిట్లు పంతగింపరాదనియు  
నెఱుంగుదు - నేటి యీక్రొత్తచుట్టటికమ్మకతనం జుక్కులు పెక్కులు దాప

రించె-గాని పశ్చాత్తాపముపాలు గాక నాధర్మంబు నుజ్జగింపక తాల్మిం బూనితి -  
[బాతనెచ్చెలికాండు] నాపట్టుదలకుం గుజగుజవోవుచుం గొణగసాగ వారిం  
దగురీతి హెచ్చరించుచు ౧౨

క. వినుఁ డా స్తికుండు తనలోఁ, గనుపరత త్వంబు నీజగద్విధులలోఁ  
దన కగపడు నానావిధ,జనులందుం జూడవలయు సంవిత్తిమెయిన్. ౧౩

ఆ. అట్లులగుట నాతఁ డందఱపట్ల ని, ర్ని ప్తబుద్ధిమైఁ జరింపఁజాలు  
నోర్పు వడయవలయు నూరక, మంత్రముల్, చదివినంత భవము చక్కఁబడదు.

గీ. దైవికమ్ముగ నపుడప్పు తాదృ శావ, కాశ మబ్బిన నతఁ డది కాదు నాక  
నవ్యబాంధవములకు మన్ననయొసంగి, మెలఁగవలయు రాగ ద్వేషములకుఁ దొలఁగి.

వ. నిర్ని ప్తభావంబు వడయుసాధనం బిదియ సుఁడీ! యనుడు నా చెలికాం ద్రుదా  
రులై నాదారి కియ్యకొనిరి - నాత త్వం బిట్టి దగుటంజేసి బోయరుకయ్యంబు  
సాగినతఱి ౧౬

గీ. ఇటుకటం బెంతయున్న నాయింటిలోని, కిద్ద తాంగ్లేయులను జేరనిచ్చినాడ  
నెయ్యరను వీరి నిట్లు మన్నించుకతన, వెలది కస్తూరి నేడ్పింపవలసివచ్చె. ౧౭

క. ఆటంకము లెఱుఁగక తెర, చాటులలోఁ బడక నాదుసైదోడులటుల్  
నాటెంకి నాంగిలేయులు, పాటింపంబడుట కిదియె ప్రథమం బయ్యెన్. ౧౮

క. ఏ నాంగ్లేయులనెలవుల, లో నిల్చితి వారినడతలున్ నేరిచితిన్  
గాని యది పూటకూళ్లగృ, హానన్ గాఁపురము చేసినట్టులె యుండెన్. ౧౯

గీ. తాదృశముగాదు మన్ని కేతనము దాన, నస్మదీయులు మిత్తు లేరై న నేమి  
మాకుటుంబంపు సభ్యులమాడ్కిఁ దనిసి, రభ్యసించిరి నడవడుల్ హైందవములు.

క. తెలవారియింటివలె మా, యిలు కన్నడుఁగాని యందు నెసఁగెడిచందం  
బులు సంస్కారము లన్నియు, వెలయున్ మనసంప్రదాయవిధి కగ్గములై. ౨౦

క. ఆమిత్రుల నాంగ్లేయుల, మామనికిన్ నిల్పుకతన మా కిడుమలు పె  
క్కామతిలెఁ గాని సాదుల, కేమాత్రయుఁ గ స్తివుట్ట దీయిద్దఱకున్. ౨౧

క. వారు తమయింట నిల్చిన, వారివలెం దనివి తద్దవడసిరి డర్బన్  
లో కేఁగినయీనెయ్యము, లారంబండినవిపో! జొహన్నుబరుగునన్. ౨౨

౧౨ ఆంగ్లేయులతో బరిచితి

- గీ. ఒకపరి జోహాన్సుబర్దనం దుండువేళ, భారతీయులు నిర్మలాచారఖనులు  
నాకడన్ లెక్కవ్రాయుచు నల్లురుండ, సాకితిం బుత్రనిర్విశేషముగ వీరి. ౧
- క. నాపనుల కన్నిటికి వీ, రోపనివారైరి యిందు నొక్కరుడైనన్  
డై పొనరించు తెఱుంగఁ డి, కేపగిదిన్ బండినడుచు నిది లేకున్నన్. ౨
- క. ఏ నిది కొంతయెఱుంగుదు, గానం గొందఱకు దీనిఁ గఱపితి భాషా  
జ్ఞానం బన్నవయగుటన్, గానరు వా రిందు వలయుకౌశల మెల్లన్. ౩
- క. ఈతెపు లెస్సనేర్చిన, నేటాల్ రాష్ట్రంబులోని నెయ్యుని నేఁ డి  
చోటికిఁ బిల్చెద నన్నన్, జీతీ శ్రమలెన్నిపడినఁ జిక్క దతనికిన్. ౪
- క. ఇఁక నయ్యధికారులచెం, తకుఁ జని యానతికి వారిదయ నరింపన్  
స్వకమత మీకొన దీసితి, నొకటియు నిర్ణయ మొనర్పనోపక యుంటిన్. ౫
- క. ఒకదెస వకీలుపని వే, తొకవంకఁ బ్రజాసపర్యయును బైకొనియెన్  
సుక మింతయెఱుంగక మది, వికలంబగుచుండ వీనివ్రేకనకతనన్. ౬
- క. తెలజాతిపూరుషుండో, వెలఁదుకయో చిక్కి తైపువిధి దీర్పనిచో  
దొలఁగదు మద్భారం బని, తలఁచితి నది యెట్లుపొసఁగుఁ దదాప్రప్రమునన్. ౭
- ఆ. నల్లవానికొల్వునకు నిచ్చగింతురా, తెల్లవారు రంగు తెగులువారు  
కడఁగిచూత మనుచుఁ గష్టించి తద్వృత్తి, నాశ్రయించువారి నడుగ నడుగ. ౮
- ఆ. అచట నిట్టిపనికి నర్హులవడసిన, వారియందు నాడువాండ్లు పలువు  
రుండుకతన మిత్తుఁ డొక్కఁడు స్కాట్లాండు, కన్నియనుగుదిర్చి నన్నుఁజేర్చె. ౯
- క. నీతి నిరక్షున్నయతఁ డే, జాతీయుండైన వానిసన్నిధిఁ గొలుపుం  
జేతకు డిక్కను నచ్చెలి, కాతంకములేమి నెయ్యుఁ డాయమ సంపెన్. ౧౦
- క. ఆకన్నెయు నుద్యోగము, లే కారటపడుచు వచ్చె లిబ్బిం గనువాఁ  
డేకొలఁదిం దనువుం గను, సొకొలఁదిం దృష్టిగంటి నాపెం గనుచున్. ౧౧
- ఆ. నల్లవానిచెంత నొకరిచేయంగ, నమ్మ! నీకు నిష్టమగునె యంటి  
నెచటనై న నేమి యింతయు నిప్పట్ల, లెక్కసేయ నంచు లేమ పలికె. ౧౨
- క. సంతృప్తిగంటి నబలా!, యెంతవలయు జీత మంటి నేడుంబదిపౌం  
డింతు ననిపల్క బరువని, యెంతురె మీ రనియె డిక్కు మృదువాక్సరణిన్. ౧౩

- క. ఏ నాసపడినపనులకుఁ బూనిన నీజీతమునకుఁ బూర్తిగ వెఱవన్  
గాని యిట కెపుడువత్తువు, నా నిప్పుడె యంచుఁ గన్య నన్నలరించెన్. ౧౪
- క. ఈ నెలఁతను నాకై, భగవానుఁడు పంపించెనంచుఁ వగచితి నపుడే  
చాన నభిముఖునుజేసి బి, తానన్ గడఁగితిని గమ్మ వ్రాఁయించుటకున్. ౧౫
- క. నాచెలియలిచందమ్మున, నాచిట్టికొమార్త వోలె నాదగుడెందం  
బాఁచికొనె డిక్కు లేకరి, యీచిన్నది యని తలంచు టెన్నఁడు నెఱుఁగన్ ౧౬
- క. ఇది యెఱుఁగమికిం గారణ, మిది పొరపా టంచు నెన్నఁడే నామెపనిం  
గదిరినవెలితిం జూపుట, కొదవద యవకాశ మెల్లయును సాధువగున్, ౧౭
- ఆ. అస్మ దీయవిత్త మాకన్నె యెన్నేని, వేలు పుచ్చుకొనియె వెచ్చపెట్టె  
నెల్లరువ్వ లెక్కకెక్కించె నాపె నా, నమ్మకంబునెల్ల నాఁచికొనియె. ౧౮
- గీ. అంజు టెఱుఁగక యెంతరహస్యమైన, నాచెవిని వైచె నప్పను జూచునట్ల  
నన్నుఁజూచెను డి క్కింతనమ్మె ననుచుఁ, జెప్పికొనుట నాపాలిటి గొప్పమాట.
- గీ. నిజహృదయరాజ్య మేలుమన్నీని బడయ, నాదుసాయమ్ము వలచెఁ జిన్నారిడిక్కు  
ఏమిసెప్పెద నాభాగ్య మేన కంటిఁ, గన్నియను ధారవోసినపున్నె మపుడు. ౨౦
- క. తగువాని మేడ్డొనల్లును, మగనిఁగ నంగీకరించి మానిని నన్నున్  
దిగనాడెఁ గాని యవసర, మగుచోఁ దోడ్పడియె నాకు నయ్యాయెడలన్. ౨౧
- వ. అంత సంక్షిప్తలేఖనార్థ మస్మత్కార్యాలయంబున కొక్కనేర్పరి వలసివచ్చె -  
నచ్చటి యున్నతపాఠశాలయం దొకదాన నుపాధ్యాయగా నున్న శ్లేశిన్ నాఁడు  
పదునేడేండ్లయీడున్న కన్నె యిప్పనికి నియ్యకోలుసూపి నాచెంతకుం జనుదెంచె -  
నీమె యుద్యోగమ్ము వలచి కాక యనుభూతి నార్జింపఁగోరి యిట్లువచ్చె - వింత  
వింతపోకడలు కల దగుటంజేసి శ్లేశిన్ కన్యను మున్ముం దేను మెచ్చలేనైతి -  
నీపెకుం దెల్లవారు నల్లవా రనుభేదదృష్టి యేమాత్రయు లేదు-కాని యేపనియం  
దేని నాసక్తి సున్న - పెఱలం జిన్నపుచ్చుట కీమెయుల్లం బోహటింపదు - తలం  
పుల దాఁపఱికముసేత కావంతయే నిచ్చగింపదు - కావున ౨౨
- క. ఈ మెలఁతుకనడవడి పలు, బాముల నొదవించెఁగాని భావము శౌచ  
శ్రీ మంజు వగుట నక్కొఱ, గాములు నపుడప్త దవ్వుగాఁ జనుచుండెన్. ౨౩
- క. ఈ పిన్న కాంగ్లవాణీ, నై పుణి నాకంటెఁబెచ్చు నాదగు మఱి నే  
నీపెదెసం గడునమ్మిక, చూపుదు నీకల్మి నాదుసుకృతం బనుచున్. ౨౪
- గీ. అట్లగుట నీమె తీర్చినయట్టిపత్రి, మెట్టిదైనను బరికింప నియ్యకొనక  
చెంతకు న్యచ్చినంతన సంతకంబు, వెట్టఁగల్గితి నావంతవెఱయు లేక. ౨౫

- గీ. ఎల్లయని లేని యశావార్య మీవెలంది, కొదవి తొడుగనిరవణమై యొప్పుచుంట  
జీత మొకయాలుపొందులే స్వీకరించె, గొసకుఁ బదిపొందులను దీసికొని శ్రమించె.
- గీ. అమ్మ ! సంబళ మిది చాల నస దటంచు, మఱియుఁ గొనుమంచు నే బతిమాలినాఁడ  
నెంతవేడినఁ గాసుల నిచ్చగించి, నీకడ నిల్వనొల్ల దీనెలత యనియె. ౨౭
- గీ. నీకు వలసినపనిసేత నాకు వేలు, లక్షలని నిన్నుఁజేరితి లక్ష్యములకు  
యుష్మదీయములకుఁ దద్దయును ద్రవించి, యిచటఁ గుదిరితి ననియు నీయింతి కసరె.
- గీ. ఒక్కపరి వెచ్చమెద్దియో యొత్తడింప, నడిగె నలువదిపొండ్లసా మ్మబల నన్ను  
నదియు ఋణముగ నెంచి వీలైననాఁడు, తెచ్చి నిశ్శేషముగ నాకు నిచ్చివై చె.
- గీ. చాన కౌదార్యమున కుద్దియైన ధైర్య, సంపదయు నబ్బెఁ గోరమీసాలుదువ్వు  
రాచబిడ్డయు నీపెధీరత నెఱింగి, క్రుంగవలయును సిగ్గువ్రేగునకు నోడి. ౩౦
- గీ. స్ఫటికశిలవోలె నచ్చయై పరిథవిల్లు, నీనెలంతకు సరివచ్చునింతి నన్య  
నే నెఱింగినసతులలోఁ గాననైతి, భాగ్యవశమునఁ గంటి నిబ్బాలచెలిమి. ౩౧
- క. అది పుణ్యస్మృతి యని స, మృద మందెద నీపె నాదుమదిఁ గన్నడుచో;  
నిది నుడువకుంట సత్య, మ్ముదెసన్ బహుళాపరాధముం జేత యగున్. ౩౨
- క. ఆకటి నెఱుంగదు డప్పిక, రాకడ యెఱుంగదు దివమ్ము రాత్రి యెఱుంగ దే  
యాక లెఱుంగదు కర్జము, పైకొన్నపు డీపె యెల్ల బాముల కోర్పున్. ౪౩
- ఆ. కార్య మెద్దియేని గడుకొని కాదారి, పొద్దునందు నొంటిఁ బోవఁజాగఁ  
దోడులేక వెడలుదువె బిడ్డ ! యనఁ గన్ను, లెఱ్ఱవాఱఁ జూచు నీమె నన్ను. ౩౪
- గీ. మీసములు గడ్డములు వచ్చి మిఱ్ఱసూచు, భారతీయులు పెక్కు రీబాలపట్ల  
గౌరవంబు వెల్లార్తు రాఁగాదు నారు, కోరి తలఁదాల్తు రీమెపల్కులు సతంబు. ౩౫
- క. ఏము చెఱుంబడ ధైర్య, శ్రీమతియై ప్రజలగుండెచేవ నిలిపి యీ  
లేమయె సత్యాగ్రహసం, గ్రామము పాలించె వీర కాంతామణియై. ౩౬
- గీ. అపుడు లక్షలకొలదిసా మ్మరయవలయు, వాములకొలంది కమ్మలు వ్రాయవలయు  
నుడుకువయ లేక పత్రిక న్నడుపవలయు, నలయు లెఱుంగక యీయెల్ల నాచరించె.
- క. ఈ గరితం గొనియాటకు, సాగిన నాకలము నిల్వఁజాలదు పూజ్య  
శ్రీ గోకులుండు శ్లేశిను, పైఁ గురిసినవేర్మి నెఱుకపఱిచెద నింకన్. ౩౮
- క. నాకుం దోడుగ నిడుమల, కీకొని ప్రజ కింతలెస్స యిచ్చినవారిన్  
గోకులుఁ డెల్లర నెఱుఁగును, నాకై పలుమాఱు దర్శనం బిడుచుంటన్. ౩౯
- క. నావారలు కొందఱు తల్, పావనచరితానకుఁ బ్రీతిపాత్రము లతం  
డావారిదెసఁ గల తన, భావంబు లిఖించి యిడుట పరిపాటి యగున్. ౪౦

- ఆ. నల్లవారు గలరు నాచెంతఁ గొందఱు. తెల్లవారుఁ గలరు తెల్లు నేర్పి  
యెల్లవారియందు నీయమ కగ్గిమ, స్థానమిచ్చె మాన్యతముఁ డతండు. ౪౧
- క. ఈదృశఁ ధైర్యం బీదృశ, వైదుష్యం బీదృశ ప్రవర్తనశౌచం  
బీదృశవితరణ మెందఱ, కో దక్కదటంచుఁ బత్ర మొసఁగెన్ బాసఁగన్. ౪౨

\* \* \*

### ౧౩ ఇండియన్ ఓపినియన్

- గీ. భారతీయాశయం బనుపేర నపుడు, పత్రిక యొకండు వెల్వరింపఁగఁ దలంచి  
మత్సహాయత నర్థించె మదనజిత్తు, మంచిపని యాట నే సమ్మతించినాడ. ౧
- వ. ఇయ్యది పందొమ్మిదివందల నాల్గవయేట వారపత్రికగా నవతరించి నేటికిం  
గలదు - మనసుఖలాలనాజరు దీని కాదిమసంపాదకుఁడు - కాని ప్రధానమైన  
భారము నాతలయంద నిలిచె - నాజరు సమర్థుండ నాఁడగుం - గాని యాఫ్రి  
కాకుఁ జెందినచిక్కుసమస్యలు నాపాలుసేయువాడు - నావివేకశీలతపై నతని  
కతివేలంబగు విశ్వాస మొదపె - మొదట నిది హిందీ ద్రావిడ ఘూర్జ రాంగ్ల  
భాషలం బ్రకటిత మగుచుండె - గాని ముందటిరెండుబాస లక్కఱలేదనికొన్నా  
ళ్ళకు వాని నుజ్జగించితి - నీపత్రికకు నాచెంతఁ గలవిత్తంబు చాలవట్టు వెచ్చ  
పెట్టవలసివచ్చె-బ్రాహ్మరఘ్నము విడువంజనదుకదా-మఱియు నట్లుకావించుట భార  
తీయులనులజ్జాకారణంబు నగు - నర్థంబురాకడకుం దీని నొకసాధనమును గానించు  
బుద్ధి నా కావంతయేని లేద - యీబిడ్డకై కష్టనష్టములు మిక్కుటముగా  
నైరించితి - గాని యిది దక్షిణాఫ్రికా భారతీయుల కొనర్చినయుపకృతి కడుంగడు  
దొడ్డది యని యీనాఁడు భావించు - సంపాదకస్థానమునం దేను లేకున్ననేమి?  
పత్రికాహృదయమున కేన బాధ్యుండనని యెల్లజాతులవారుం దలపోసిరి -  
వెండియు ౨
- ఆ. ఎన్నినా శ్లిది నాచేత మన్నదయ్యె, నన్నినా శ్లిందు నొదవు నయ్యాయమార్పు  
లస్మదీయాశయంబుల నవతరించు, సకలపరిణామములకు సూచకము లందు. ౩
- సీ. ఈనాఁడు యంగిండియా నవజీవన, పత్రిక లెట్లు నాబ్రతుకులోని  
కతిపయాంశములు కఱపు నానాఁ డిది, యట్ల యేర్పడె నస్మ దాత్మశక్తి  
నెంతయు వెచ్చించి యెల్లసంచికయందు, సత్యాగ్రహమును జాటఁగంటి  
వేగిరపాటునం దోగక మెఱమెచ్చు, లత్యుక్తు లొల్లక నిత్యదీక్ష

- గీ. వడసి వ్రేళనిపల్కులే వాడి దీని, కిచ్చువ్రాతలు కూర్చితి నిదియ నన్ను  
నెఱుంగఁ గోరెడివారి కాదరువు నాదు, సంయమవ్రత శిక్షణస్థాన మయ్యె. ౪
- ఆ. ఇందు భాష్యకారు లెంతపెనంగిన, నెత్తిచూపఁదగిన దేమిదొరకు  
నాఁగియాఁగి కలము నాడింపవలసిన, బెడఁద కనిశ మగ్గపడిరి వారు. ౫
- గీ. చదువరుల్ శాంతిసమరంపుజాడ లరయ, నాఫ్రికాభారతీయవృత్తాంత మెఱుంగ  
నెదురుచూతురు దీనికై యెల్లవార, మిదియ లేకున్నఁ దద్రీణం బెట్లుసాగు. ౬
- వ. దీనిసాయమునఁ బాఠక సంపాదకులనడుమ నచ్చమైనపాత్తు నేర్పఱుప నాస  
పడితిఁ - గానఁ జదువరులు తమసంశయాదులు నాకు వ్రాయుచుండువారు -  
బెడిదంబు లింపితంబులగు నీకమ్మలనెల్లఁ జదివి నిగ్గుదేర్చి మాఱుపల్కులు  
ప్రచురించుట నాపాలింటి కొకచదు వయ్యె - దీనంజేసి సంపాదకునిబాధ్యత  
యెట్టిదో నాయెఱుకువకు వచ్చె - నింతియ కాక నాకు భారతదేశీయులం దెనలేని  
గౌరవంబు లభించె - నిది రానున్నసత్యాగ్రహసమర మెల్లభంగుల రాణింపఁ  
గారణం బయ్యె - దీనికిం దొడఁగినవెనువెంటన ౭
- క. సేవాభావముతోడన, కావింపన్వలయుఁ బత్రికాచాలన మన్  
భావం బొదవె నెదురు లే, దీవార్త కనంతశక్తి యిదియగు; నై నన్. ౮
- ఆ. కట్టలేనియేరు గ్రామములం దోచి, చేను చెట్టు పాడుసేయకరణి  
నడ్డులేనివ్రాత లవి సత్యముం గూల్చుఁ, గాన నిల్పువలయుఁ గలమునకును. ౯
- క. ఆనిగ్రహంబు బాహిర, మైన నిలుపులేమికంటె హానిఁ గదించున్  
గాన జగద్ధిత మెంచెద, రే నాంతరనిగ్రహంబు నేలఁగవలయున్. ౧౦
- మం. ఈచర్చలో దోష మింత లేకున్న, మహి నెన్నిప్రతికల్ మనుఁ జావులేక ?  
పనికిమాలినయట్టి ప్రతిక నెవ్వఁ, డాఁకట్ట నుద్యుక్తుడగు ? నిది గాక  
యెవఁడు వాకొననేర్చు నిది రిత్తమైన, బాటలోఁ బయనించు పత్రిక యంచు ?  
మంచియుం జెడ్డయు మహిఁ బరస్పరము, నేకమై చరియించు టిది నిక్కువంబ  
యిందు మేలగుదాని నెంచి కై కొనుట, మానవాళికి నుత్తమంబైన చేత. ౧౧

\* \*



౧౪ కూలిగూడెమా ? మాలగూడెమా ?

- ఆ. ఎల్లవారికంటె నెక్కుడుగా మంది, కూడిగం బొనర్చు సుత్తములను  
మాలమాదిగలను మన మొనర్చితి మంట, రానివారిఁ జెప్పరానివారి. ౧
- క. మనవీధులలో వారల, యునికికి నంగీకరింప మూరికి వెలిగా  
మనవలయును దత్తోదరు, లనుచుందుము మాలగూడె మని తత్పదమున్. ౨
- ఆ. మాలగూడె మన్నమాట పల్కుటకేని, యీసుపుట్టు మనకు నేవ పొడము  
నేసుమతమువారియిల్లు యూరోపున, యూదు నిట్ల యణచి రొక్కనాడు. ౩
- క. ఇక్కరఃశిన్ మనహిందువు, లక్కట! నేటాలుసీమ నస్పృశ్యులుగా  
లెక్కింపఁబడిరి కుడిచిరి, పెక్కులు బన్నములు పేరుపెంపులు సెడఁగన్. ౪
- ఆ. అచ్చశీలుడైన యాండ్రాసునీగియు, శాస్త్రి మోహనాస్త్రిశక్తి రేగి  
యణచవెట్లు వీరి యస్పృశ్యతాపీడఁ, జేయవోటు వీరి శిష్టజనుల. ౫
- క. భగవత్కరుణకు మేమే, తగువార మటంచుఁ దలచి తక్కినప్రజలన్  
దెగడిరి యూదులు వారల, జగ నేరమ్మునకుఁ దగినశాస్త్రియ జరిగెన్. ౬
- గీ. ఆర్యులముసంస్కృతులమేమయనితలంచి, హైందవులుకొందతాత్మీయులందొలంచి  
మీ రనార్యులు ప్రాకృతుల్ మిమ్మునంటఁ, దగదు పొండనిలెండనితటిమిరుటిమి. ౭
- గీ. దక్షిణాఫ్రికా మున్నగుతావులందు, నేత దేనఃఫలంబు చిత్రతాతిచిత్ర  
సరణి వీరికి ముట్టె నెవ్వరికినైనఁ, గడవరానిది నాఁజెల్లుఁ గర్మఫలము. ౮
- క. ఇనుముం గూడినయనలము, పెనుసమ్మెటపోట్లు దిన్నవిధమున నంహః  
ఖనులగు వీరలచెంగట, నునికిన్ బార్సీలు మలక లొందిరి శిక్షన్. ౯
- వ. పలుమాట లేల ? - వీరివన్నెవారును వీరినేలవారును వీరియట్ల దక్షిణాఫ్రికా  
యందు నిర్భరావమానమ్ములం గుడువవలసివచ్చె - నీదేశమ్మున మనవారు  
కూలివాండు) నాబడుదురు - మనగడ్డలోఁ కూలివాడన వెలకుఁ గప్పించు  
వాడు - కాని యిచట నప్పదమున కంటరానివాఁ డనునర్థంబు రూఢమయ్యె -  
నాఫ్రికావారు వీరి నూరికి దవుదవ్వుల నుంతురు - వీరికాపురించుతావు కూలి  
గూడెము నాబడు - జొహాన్సుబర్గనందలి గూడెమ్మును భారతీయులు తొంబది  
తొమ్మిదేండ్లకు గుత్తగొనిరి - వీరి కిది పెద్దయిటుకాట మాయె-నంతియకాక ౧౦

- ఆ. మఱుఁగుదొడ్లు నామమాత్రశుద్ధములు, దుర్గమంబు లచటఁ ద్రోవలెల్ల  
వలసినన్ని దీపములులేవు లేవన్న, దిగులులేదు భారతీయులకును. ౧౧
- క. శౌచమెఱుంగరు నగర, శ్రీచారిమ మెఱుంగ రేమిసెప్పెద వీరిన్  
దోచునె వీరికొఱంతల, నాచెడితలపోత లచటియధికారులకున్. ౧౨
- గీ. విపినమున సాధసృష్టి గావించురేని, నేలలో రాజనాల్ పిండనేర్తురేని  
వేఱ పొడచూపి తత్రత్యభారతీయ, చరిత మొప్పెడి దైశ్వర్యభరిత మగుచు. ౧౩
- క. తమగడ్డఁ బాసి పరరాష్ట్రమునకు నెగఁబ్రాచు నిందఱం జూడము వి  
శ్వమునందు; లేమితాచునఁ, గుములుచు మనవారె యిరవుకొని రీకొలఁదిన్. ౧౪
- క. వాణిజ్యముకొఱ కన్య, ట్కోణికిఁ జనుచుందు రొరులు క్షుద్వేదనచే  
ద్రాణంగోల్పడి మన మా, గాణమువా ర్వోదు రాఫ్రికకుఁ గార్మకులై. ౧౫
- క. చదు వింతరాదు వీరికి, వదలనిదైన్యంబు వీరివంతు దయాసం  
పదఁ బంచి వీరి నేలెడు, చదురులు కావలయు నేడు సౌజన్యనిధుల్. ౧౬
- క. ఈ కూలివాండ్లపిమ్మట, రూకలరుచి మరగి కొందఱు వణిగను లా  
క్షాకుం జేరిరి తద్దయు, సైకముగ నుండు వీరిసంఖ్య గణింపన్. ౧౭
- గీ. భారతీయులమాధ్యమ్ము బలిసి నగర, పాలకుల సైశ్వరానియొప్పరిక మేఁచి  
రోతగొల్పుచు గూడెంబు రోగములకుఁ, బుట్టినిల్లయ్యె నునికికి గిట్టదయ్యె. ౧౮
- క. పురపాలకవర్గము సం, స్మరణమ్మున కించుకేని కడఁగక తమ త  
ప్పరమరికలేక గూడెము, నఱకడ నిడి దానినణఁప నాలోచించెన్. ౧౯
- కం. శాసనసభయును సమ్మతి, చేసిన దిప్పనికి; నేమిసేయుద మిఁక నీ  
డాసిననెవ్వగ నెవ్వగఁ, బాసెద మని కూలివాండు పలుచందములన్. ౨౦
- గీ. పలవరించునాఁడు పద మిడినాఁడ జొ, హాన్సుబర్దుపురమునందు నేను  
జదురులెల్లఁ జూపి సైదోడులం దీర్చు, టొప్పనన్న కోర్కె యొదవె నాకు. ౨౧
- వ. గూడెము నెత్తి వేయుచో నివేశములపై స్వామ్యమున్నభారతీయుల కించుకపతి  
ఫలంబాసఁగుట పాడి - దీని నిర్ణయింప నొకపంచాయతి యవతరించె-బురపాలక  
సంఘమువా రిచ్చుసొమ్మలమని గుత్తగాండు విన్నవించుచో నిక్కుటమివారు  
తీర్పుసెప్పదురు - దాని కుభయపక్షములుం గట్టువడియుంట వలయు - నభి  
యోక్తలు జయింతురేని వారివకీలునకు ముట్టవలసిన సుంకముం బ్రతివాదుల  
యొసంగవలయు - నభిగ్రహములు పెక్కింట గుత్తగాండ్రి నన్న తమసభికుం జేసి  
కొనిరి - యే నిప్పనిలో ధన మార్జింప నాసపడక యిందు వచ్చువిత్తమ్మున సగ  
పాలు పేదలకువలయు మందుమాచులకు వెచ్చింతునని పల్క నభియోగు  
లుప్పొంగిరి - దరిదాపు డెబ్బదితగవులం దేను వాదించితి - నం దొకటిమాత్రమ

రి త్తయయ్యె - గాన నా కర్థమ్ము సాలవచ్చె - నిందుఁ బదాఱువందల పొండు పత్రికకై సమర్పించితి - నియ్యభియుక్తులు పెక్కురు బీహారుమున్నగు నుత్తరదేశ ములకు నాంధ్రద్రావిడాది దక్షిణసీమత్తులకుం జెందినవారు - వీరు తొలుత నొడంబడికకూలివాండుగా వచ్చి పదంపడి స్వతంత్రులై భారతీయవణిక్కుల వోలె నొకసంఘముం బ్రతిష్ఠించుకొని తన్మూలమునం దమయిడుమలఁ బాపుకొన సాగి - రిందుఁ బలువురు

౨౨

ఆ. మిన్ను మీఁదఁబడిన మృషవల్కు. తేనాఁడు, నెఱుఁగ రత్నుదారు లిద్దరెరితు లీసమాజమునకు నేలికయై రామ,సింహు లొప్పు నచ్చశీలమూర్తి.

౨౩

ఆ. అతని వెన్న నతనియంతటి గఱువయై, బదరి యలరు మధురభావపేటి యిపుడు వీర లిద్ద టేగిరి దివికి నా,కపుడు తోడునిల్చి రదులెట్లు.

౨౪

క. బదరికిని నాకు నెయ్యము, ముదిరెను సత్యాగ్రహంపుమొన నిల్చె సతం డెదబెదరు లేనివీరుఁడు,గద యీపురుషుండు సంఘకార్యముపట్ల.

౨౫

క. ఇతఁ డిట్టివారు నస్మద్ధితులగుటఁ భారతీయు లెందఱో నాకుఁ హితులైరి తమ్ముఁగుఱ్ఱని, గతిఁ జూచిరి వీరు నన్నుఁ గవ్వసుఖాలన్.

౨౬

చ. ఓపినంతవట్టు నేనుం గవ్వకాలమ్ముల వీరినేవించితి - నబ్దులొసెట్టి నన్ను గాంధీ! యని సంబోధింపనొల్లక సాహె బనిన నేను సహింపనని యెఱింగి తగుమాటకై రోసిరోసి భాయీ! యని పిలువం దొడఁగె - నాభ్రికాయం దీపేర నాకు రూఢ మయ్యె - వెండియు

౨౭

గీ. మితిగడచి ముక్తులై యట, బ్రతికెడు కార్మకులు నన్ను భాయీ! యని పి ల్చుతఱిన్ బీయాషము నా, శ్రుతి నింపినయట్ల పరమసుఖము న్ననెదన్.

౨౮

\* \* \*

## ౧౫ మ హా మా రి - ౧

గీ. చట్టములుచేసి పాడికి బొట్టుచుట్టి, గూడెముం బాలకులు పట్టుకొనిరి గాని తగినపెఱునేల చూపమి దానియంద, పేదలున్నారు కాశ్మల్యపీఠమందు.

౧

వ. నాటికి నేటికి నంతర మొండు వాటిలై - మున్ను భారతీయు లీవాడపై స్వామ్యంబు గలవారు - కాని యీనాఁడు గుత్తగాండ్రి మాత్రమ - తొల్లి లోకమ్మునకు వెఱచియే నధికారు లీతావు నించుక శుద్ధమ్ముగా నుంచువారు - వీరి కాజంకుతో నిపు డేమిషని? - కాన నెల్ల కసటులకుం దావలమై గూడెము కేవల నరకంబుగా మాత్ర - నీముఱికికిం దోడు ప్రజాసంఖ్యయుం బెరిఁగె - హిందూసానమువా రిట్టికడగండ్లకు లోనై యున్నతఱి

౨

- ఆ. బొబ్బ తెగులుకంటె బోటరియా నల్ల, మారి వచ్చిపడియె నూరిమీఁద  
శ్వాసకోశవీధి సంధిల్లు నిది దీని, బారిఁ జిక్కి బైటఁబడుట యరిది. 3
- క. బంగారు పండుగనులం, దుం గూలికి నవయువారిఁ దొడరిన దిది యీ  
యంగద కిరువదిముగ్గురు, లొంగిరి మనవారు దొరలలోపముకతనన్. ౪
- క. ఆయజమానులు సేవకు, లేయలజడి వడుదు రనిల మెటిని యంధ  
స్తోయము లెట్టివి కుడిచెద, రో యని చూడరు పసిండి రోయుట తక్కన్. ౫
- క. మారికిఁ జిక్కినవా రా, దారుణరోగముతోడఁ దమకొంఁసలకుం  
జేరి రపు డచ్చటం గల, వీరుం డల మదనజిత్తు వీరియవస్థల్. ౬
- క. కని కరఁగి 'గూడెమునకున్, వెనువెంటన రండు ఘోరవిష దంబుధిలో  
మునిగిరి మనసోదరు, లని, పనిచెన్ నాకడకుఁ గమ్మ పరమాతురతన్. ౭
- ఆ. అచట నిర్మనుష్యమగు నొకయింటితా, శమ్ము వ్రక్కలించి య మ్మగండు  
తెగులుగొంట్ల నెల్లఁ దెచ్చి తద్భవనమ్ముఁ, జేర్చి వారివెఱపు దీర్చుచుండె. ౮
- గీ. ఏను దొక్కుడుబండిపై నెక్కి యపుడ, గూడెమున కేగి దురవస్థ మూడుకతన  
నెలపుసొచ్చితి మన్యధా తలఁపఁబోకు, డనుచు నధికారులకు లేఖ మంపినాఁడ. ౯
- ఆ. ఘనతగన్న వెజ్జ గాడ్ ఫే మహాశయుఁ, డడిగినంత సాయపడఁగ వచ్చె  
నతనికరుణ కస్మదాత్మ ముగ్ధంబాయె, గాని తీటదయ్యె గర్జమెల్ల. ౧౦
- క. ఇరువదిమువ్వురు రుగ్నుల, పరిచర్యలు మూపు రెట్లుభరియింతు రెదన్  
గరగరికయున్నఁ దామై, దొరకరె సేవకులు వెతలఁ దోఁగినవేళన్. ౧౧
- ప. అపుడు నాకార్యాలయంబునఁ గల్యాణదాసును, మాణిక్యలాలును, దేశాయియు,  
విస్మృతనాముడగు వేటొక్కయువయుం బనిసేయుచుండిరి - వీరు నాలేకరులో  
బిడ్డలో నిర్ణయింపనేర - నాచెప్పినపని సేత వీరికిఁ బండువుగా నుండు - బరోప  
కారప్రవణు లిట్టివార లెందఱో యుండరు - వీరి నందఱ నీజన్నమున వేల్వఁ  
దలంచి కర్తవ్యముం దేటతెల్ల గావించి యేమందు రన ౧౨
- క. ఆమిత్రులు మీతోడన, మేముం బయనింతు మంచు మితహితశబ్ద  
శ్రీ మీఱఁ బల్కినంతన, నామది పర్వాంబురాశినా నుబ్బతిలెన్. ౧౩
- క. సాతో నులుకుట కింతయు, సాతంకములేదు రిచ్చి; కై నఁ గుటుంబం  
జాతనిది పెద్దదాటను, జేతం బీకొనదు వానిసేవలు వడయన్. ౧౪
- క. అగుటన్ బై తోడుగఁ దత్, సుగుణాకరు నిల్పి రుగ్నసోదరసేవన్  
దిగితిమి తన్నీశ యంతయు, జగవెఱపు గదించి మమ్ముఁ జకితులఁ జేసెన్. ౧౫

- ఆ. పెక్కురోగములకుఁ జిక్కినవారి కే, నూడె మాచరించినాడఁ గాని  
నల్లమారిబారి కొల్లఁబోయినవారి, డాసి చూచి సేవచేసియెఱుగ. ౧౬
- సీ. వెజ్జు గాడ్త్రే ధర్మవీరుడై సల్చి మా, వెఱపు దవ్వుగఁజోపఁ గఱకుదేటి  
మందిచ్చి యోదార్చి మధురాంబువులు క్రోల్చి, మైలఁ దొలఁచి దీనమానవులకు  
నుపచర్య సలిపితి ముడివోనితెగువమై, లేకరుల్ బ్రదుకన్న లెక్కసేయ  
కార్తుల సేవించు టది సూడ నెల్లలం, గడచినయాపోక వొడమె నాకు
- ఆ. మదనజిత్తు వైద్యమణియును లెస్స క, ప్రించి రెట్టులో గతించె రేయి  
ధార్మికంబు కృపకుఁ దానక మిగ్గాధ, వేడ్కదీఱ ముందు విస్తరింతు. ౧౭

\* \*

౧౬ మ హా మారి - ౨

- ఆ. గీము నాకమించి సేమమ్ము నరసెడి, దిక్కులేక వగచు తెగులుగొంట్ల  
కాశ్రయమ్ముజేసి విశ్రాంతియెఱుగని, సేవచేయుమమ్ముఁ జిత్తగించి. ౧
- క. నగరాధికారి మాకుం, దగుమన్ననమై గృతజ్ఞతం బ్రకటించెన్  
నెగులిది పొకాలుటకు వీ, లగుసాయ మొనర్తు మనుచు నంపెను గమ్మన్. ౨
- సీ. పనిలేనిగిడ్డంగులను జూపె నార్తు లం, దుంట కీకొనె వారి కుపకరించు  
సారాయితోఁ బరిచారిక నొక్కర్తఁ, బుచ్చె నయ్యరవులబూజు దులిపి  
యటనట మంచమ్ము లార్జించి రోగుల, నందుఁజేర్చితి మొకయాసుపత్రి  
వెలయించితిమి బాధితులకొల్వు గావింప, వచ్చినయమ్మకు వలసినంత
- ఆ. గుండెబలిమి కలదు గొప్పతనం బెంత, యేని గలదు కాని యీమె రుగ్గు  
ముట్టుకొన్న నెట్టిచెట్టుకుఁ జిక్కునో, యెవ్వఁ డెఱుఁగు నంచు నేమ జంకి. ౩
- ఆ. వలదు వల దటంచు వారించితిమి రోగి, సరస కీషెకాలు సాగనీక  
మద్య మిండు మాటిమాటి కార్తుల కని, హితవుసెప్పె మాకు నివ్వెలంది. ౪
- క. మీరుం గొంచక యించుక, సారాయిని బుచ్చుకొంట సాగించినచో  
దారుణరోగం బిది కడు, దూరంబగు నంచుఁ గరుణతోడం బలికెన్. ౫
- క. మాయెదుటన పల్కెఱు మై, రేయమ్మును గోలె నబల రేయుం బవలున్  
ఆయమ్మ యెంతకఱపిన, మాయుల్లము మెచ్చదయ్యె మదిరాసవమ్మన్. ౬
- క. రోగులకై నను మధువుం, ద్రాగిన మేలొదవునంచుఁ దలఁపను జ్వరితుల్  
మూగురు దీనిం దాకక, యాగిరి నాయాశయమ్ము ననుమతిసేతన్. ౭

- ఆ. వెజ్జునిచ్చ వడసి వీరికి మృత్తికా, వైద్యశక్తి పటపువాడ నైతి  
నిందునిలిచి రెద్ద టీక నెల్లరు నివ్విధి, చేతఁ బడిరి మారివాతఁ బడిది. ౮
- క. అడరెడు నిట్టూర్పులతో, విడిచితి మీసేవ; నై జవీరవిహారం  
బుడుంగక మారి పురమ్మును, వడఁకింపఁదొడంగె వివృతవక్త్రముతోడకా. ౯
- క. పురపాలకసంఘమునకుఁ, ద్వరయేర్పడె నపుడు రోగివర్గమ్మున క  
పురి కొకయామడదప్పున, విరచించె గుఱారు లెల్లవెరపులు రోసెన్. ౧౦
- గీ. ఆర్తులం గొల్వవచ్చి మా యాఁడఁజేసి, కెళవుగా నున్నమెలత కన్గెయచరిత  
కకట! యీవేకి సోకి తత్ప్రాణములను, దీసెనని వింటి నెంతేని దిగులుగంటి. ౧౧
- క. మారోగు లిద్ద తెవ్విధి, దేజీరి మమ్మేల మారితినదయ్యె నహా!  
యే రీమూర్ఖునకుం గల, కారణ మిది యంచు నొడువఁగలవారు మహిన్. ౧౨
- క. ఇత్తటి మృత్సవైద్యం, బుత్తమయోగం బటన్న యూహము బలిసెన్  
రెత్తగద మదిర దుర్ధి, మత్త గదా రోగి కదియు మందని వెజ్జల్. ౧౩
- క. నుడువుట యనుబుద్ధియు నా, కడఁగినయది కాని వీనియకాగాములపై  
వెడలెడు నా తీర్మానము, పడసెడిగౌరవ మదెంత భావనసేయన్. ౧౪
- క. ఐనన్ నాయీనమ్మిక, లీనాఁడే నట్లయంట నివ్విషయంబున్  
మానక పల్కితి నిచ్చట, ధీనిధు లున్నారు దీనితే రిది నాఁగన్. ౧౫
- క. ఏ నీ తెగులు బటాబయ, లై నంతన వీటినేలు నధికారుల వే  
రూనిన యాదాసీన్యమ, దీనికిఁ గతమంచుఁ గఱకుదేలిన వాఁతల్. ౧౬
- క. పత్రికలో నింపితి సుచ, రిత్తుఁడు పోలక్కు గుణగరిష్ఠుఁడు డోకున్  
మిత్రులుగనైరి నా కి, చిత్రణముం జదివి పెద్దచేసిరి నన్నున్. ౧౭
- ఆ. ఆకుదిండి వలచు నాల్పర్థువెస్టుతో, నన్నశాల నాకు నమరెఁ జెలిమి  
చదివె నతఁడు మారిసంకటపాటుపై, నేనువ్రాసినట్టి దెల్ల నపుడు. ౧౮
- క. భోజనవేళల నాతఁడు, నాజాడం గానలేక నాకును ఘోరం  
బీజబ్బు సోకెనో యని, తేజుం గోల్పడియెఁ బెద్దదిగులునఁ బడియెకా. ౧౯
- క. ఆదుర్దినముల నేనున్, నాదగునెచ్చెలులుఁ గడుపునకు నల్పముగా  
నోదన మొసంగితి ముదరము, తాఁ దేలికయైనఁ దెగులు తలకొన దనుచున్. ౨౦
- ఆ. మానినాఁడ నేను మాపటిండి నీ, చెట్టతెగులు నన్నుఁ బట్టివచ్చి  
పెఱల నేచు నన్న వెఱపున నొడ్ల రా, కడకు ముంద పగటి కుడుపు గొంటి. ౨౧
- క. ననుజూడక తహతహపడు, ననుగుంజెలి వెస్టు భోజనాగారమునం  
దన గదితలుపుం దట్టుడు, దినుటన్ ముగియించి వచ్చితిని వాకిటికిన్. ౨౨

- ఆ. నన్నుఁజూచి యతఁడు మిన్నంది నెచ్చెలీ !, యిటకు నీవురామి నేమివుట్టి  
యెట్టులెతో యన్న కట్టారటంబున, దోఁగియుంటి నెదియుఁ దోఁపకుంటి. ౨౩
- క. నీమేలుగంటిఁ దనిసితి, నేమింపఁగదయ్య నన్ను నీపనియం దే  
నేమాత్రయు వెనుకాడ మ,హామారికిఁ జిక్కిసుక్కు నార్తులఁ గొలువన్. ౨౪
- క. ఒడ్డులను సాఁకవలసిన, జ డ్డింతయు లేనివాఁడ శంకింపకు మే  
యొడైననేమి నా కని, దొడ్డతనం బది వెలార్పఁ దుష్టింగంటిన్. ౨౫
- ఆ. అంత వెస్టుఁ జూచి యన్నా ! సపర్యకు, నిన్నుఁ గోర; నిప్పు డున్నక స్తి  
యొండు రెండునాళ్ళ కుడుగును గాని నీ,సాయ మొకటి వలతుఁ జనవునెంచి. ౨౬
- ఆ. మదనజిత్తు నేఁడు మారికిదాసులై, వగచువారెకొల్కు దగిలినాడు  
లాటిపనుల నిప్పు డాతఁడు సాగింప, వీలుపొసఁగ దంచు విశ్వసింతు. ౨౭
- క. కానన్ దర్బనునకుఁ జని, పూనుము పత్రికను; నీవపో ! తగుభంగిన్  
దాని వెలార్పఁగలాడవు, దీనికి నీకొన్న దిగులుదీఱును నాకున్. ౨౮
- వ. అనుటయు నితండు మిత్రమా నా కొకయచ్చుఁగూట ముంట నీ వెఱుంగుదువు -  
కాని వీలుచేసికొని నీపల్కు పాటింపఁ దలఁచితి - మాపటికి నానిర్ణయంబు నీకు  
నివేదింతు - నావుడు నట్లకాని మృని యేనంటి - నావల నాటిసాయంసమయ  
వాహ్యళియం దయ్యాయముచ్చట లై నపదంపడి వెస్టు దర్బనువోవ నిశ్చయించితి  
నని తెల్పు నే నుప్పొంగి పదిపొండులవేశనంబును వచ్చునాయంబునఁ గొంతభాగ  
మును గై కొమ్మని మిత్రుం గోరితి - నితని కర్థంబు ప్రధానముగాదు - ప్రజా  
సేవయ వీనిపరమలక్ష్యంబు - కానఁ దనకు ౨౯
- క. రావలసినవిత్తము తా, నీవలసినసాములెక్క లిచ్చెను నాకున్  
వేవేగ బండినెక్కెను, నావలపుం దీర్చి వ్రేతనం దొలగించెన్. ౩౦
- క. నాటంగొలె వె స్టే నా, నేటాలుం బాయువట్టు నెయ్యముగురిసెన్  
మేటి యితం డెంతయు నా, రాటపడెన్ నాదు జయపరంపరఁ జూడన్. ౩౧
- ఆ. ఇంగలాండుగడ్డ నిమ్మేటి 'తా'తను, పల్లెటూర నామతిల్లినాడు  
శై శవంబునందుఁ జప్పచప్పనివిద్య, గఱచినాడు పేదకాపువాడు. ౩౨
- క. అనుభూతికతన ధిషణా, ఖని యయ్యెఁ బవిత్రుడయ్యె గడుసరి యయ్యెన్  
ఘనతర సంయమదీక్షా, వనుడయ్యె న్వశ్యుడయ్యె భగవానునకున్. ౩౩
- క. పెఱలకు మేల్ సేతకు ని, గ్గఱువ కడున్ నొచ్చు; వచ్చుఘట్టములం దీ  
పురుషుని వీనికుటుంబము, తెఱఁగెల్లను జెప్పి యప్పదీఱుచుకొందున్. ౩౪



౧౭ గూ డె ము కౌ ల్పు ట

- గీ. చెలులకున్ నాకు రుగ్నసంసేవవలని, విడుగర లభించినది గాని వీటిలోని  
కడరి యల్లటపెట్టు దయ్యంపుఁబనులు, తీఱవయ్యెను దన్మహామారిపనులు. ౧
- ఆ. గూడె మున్నవలను వీ డేలుపెద్దలు, కనరు వినరు నిజమ కాని తెల్ల  
వారివాడపట్ల నోరంతపొద్దు జా, గర్వసూపుచందు క స్తియనక. ౨
- ఆ. తెల్లడాలువారి యెల్లగృహమ్ములు, మారిబారిఁ బడక మనుటపొంటె  
వెచ్చమెంతయైన వీఁగక వి త్తంబు, నుష్పనీటివోలె గుప్పిరపుడు. ౩
- గీ. భారతీయులప్రాణమ్ము వార లెంత, చుల్కఁజేసిన నది మనస్సునకుఁ దేక  
యాంగిలేయులభద్రమ్ము నాసచేసి, యధిక్యతుల్ డయ్యుచుంట కొండాడినాఁడ. ౪
- క. కొండాటతోన యాఁగక, నిండక బురపాలకులకు నేఁ దోడ్పడితిన్  
మొండిన యగుచో వా రీ, గండంబును దప్పకొంట కట్టరిది యగున్. ౫
- గీ. కొట్టి తిట్టి తుపాకులు బిట్టుప్రేల్చి, యెల్ల రక్కెసచేతల నిచ్చగింపఁ  
దగినదురవస్థ వీరికి దాపరించి, యుండు నాసాయ మింత లేకున్ననాఁడు. ౬
- క. నిజవాంఛా పరిపూర్తికిఁ, గుజనత కెద్దానికేని గొంకరు వీ రీ  
గజబిజిలోనం బడకయ, విజయమ్మును గంట నెలమి విరిసెన్ దనకున్. ౭
- క. ఆవేళ నల్ల వారల, తోవకు నధికారి పెల్లు తుష్టింబడసెన్  
గావలసినపను లన్నియు, నావల సుకరంబు లయ్యె ననిరుద్ధములై. ౮
- క. నగరాధిక్యతులు పల్కిన, పగిదిన్ హైందవుల దిద్ద బాములువడితిన్  
దగుతగములు సెప్పక నా, వగ నూది తెగించి వెంటవచ్చిరి వారున్. ౯
- గీ. అంటురోగంపునెల విది యకాట నిచటి, మనుజు లటునిటుఁ గదలరాదని విధించి  
వారిగూడెమ్మునకు న్గాలువలచులందుఁ, గాపువెట్టిరి పాలకుల్ కఱకుబంట్ల. ౧౦
- గీ. రాకపోకలు జరుపఁగా నాకు నస్మ, దీయులగు మిత్రులకును జీటీయొసంగి  
రితరులగు భారతీయు లయ్యిరవునంద, నిలవలెం జెఱసాలలో నిలిచినట్లు. ౧౧
- గీ. దాని కైదాఱుకోసుల దవ్వనందుఁ, గొత్తగూడెంబు గట్టి యీకూలివాండ్  
కాదరువుచేసి యవ్వల నగ్గిపెట్టఁ, దలఁచి రధికారు లప్పురానిలయవేధి. ౧౨
- ఆ. గొత్తయూరు గట్టి కూటికి నీటికిఁ, జాలువసతు లెల్ల సంతరింప  
నవధి కొంతవలయు నందాడ గూడెము, వారు తిరుగరాదు మేరదప్పి. ౧౩

క. బెడిదములగు నిమ్మాద్దులు, పొడగని కాన్మకులు తెల్లఁబోయిరి వెఱపుం  
గుడిచిరి కాని ననుంగని, వడసిరి ధైర్యం బొకింత వదలిరి చింతన్. ౧౪

క. అందుం బెక్కురు లేమికి, విందులు కష్టాత్రితమ్మువి త్తము త త్త  
నృందిరములఁ బూడ్చిరి యిపు, డెందున్ దాఁచెదరు వార లీప్రాణమ్మున్. ౧౫

వ. వాణిజ్యకోశ మన్నపల్కేని వా రెఱుంగరు - కాన నన్నునమ్మి తమసొమ్మెల్లఁ  
దెచ్చి నాయంటఁ గుప్పకుప్పలుగాఁ గ్రమ్మరించిరి - పదంపడి యఱువదివేల  
పొండులకుం జాలినతదనంబు నచటి యడితిబొక్కసమం దేను భద్రప్రతిచి వారికి  
వలయుధైర్యంబు నొదవించితి -నంతలోఁ గ్రొత్తగూడెమ్ము సంపూర్తియగుట  
న్నగరపాలకులు భారతీయుల నెల్లరం బ్రత్యేకధూమశకటంబునం గొనెపోయి  
దానం.గుదురుకొనఁ జేసి వారికి వలయుసౌకర్యంబు లేర్పఱుపంబూనిరి-యేనెల్లనాఁ  
డప్పాలెమున కేగి సోదరులయోగక్షేమంబు నరయం దొడఁగితి-మొట్టమొదట  
నిక్కాఁపురంబు వీరికేమాత్రయు నింపదయ్యె - గాని మఱునాటిక మిగుల రుచి  
యింఁచె - బరిపూతవాతమ్మునం దోఁగి ముయ్యేడునా ల్లంట వీరియాశోగ్యమున్  
బలిసె - గావుటంజేసి ౧౬

క. ఆటల నాడుచుఁ దీయని, పాటలు పాడుచును రామభజనమ్ములకుం  
గూటువకట్టుచు వీరలు, పూటన్ నిమసంబునట్ల పుచ్చుట కంటిన్. ౧౭

ఆ. కూలివాండ్రఁ గ్రొత్తగూడెమ్మునకుఁ జేర్చి, ప్రాతగూడె మగ్గిపాలుచేసి  
సంతత వ్యయప్రయాసమ్ము లోర్చి త, న్నగరిజళుకు మాన్నినారు దొరలు. ౧౮

\* \* \*

౧౮ ఒ క ర చ న మ హి మ

ఆ. తెల్లవారిచెలిమి, దీనతానిఘ్నయా, భారతీయసమితిఁ బలుకువిలువ,  
న్యాయవాదభరము, నైతికజాగర్య, నాకు నెచ్చె మారిరాకఁజేసి. ౧

ఆ. అపుడు వెస్టువోలె నిపుడు పోలక్కు నా, చెలిమి వలచెఁ దిండినెలపునందుఁ  
గల్గ కవుడు లేనియుల్ల మాబిడ్డనా, మృగుట నతఁడు నన్నుఁ దిగిచివైచె. ౨

వ. అతండు నాయారగించుబల్లకు దవ్వుగా వేఱొండుబల్లపై మెసపుచు నాతోడ  
సంభాషింపఁ దలఁచి మున్ముందు చీటినంపి వెనువెంటన సమ్మతివడసి నన్నుంగదిసి  
'క్రిటి'క్కను పత్రిక కే నుపసంపాదకత్వం బూనినవాడ - మీరు మహామారి  
న్గుఱిచి వెలువరించిన లేఖం గాంచి మీసందర్భన మెపు డబ్బునా యని యువ్వి  
ఘోరుచున్నాడ - నేడు నాపాలింకిసుదినంబు - నా నతని నావానిం జేసి  
కొంటి - నాటిరేయంద మా కన్యోన్యసౌహృద మావిర్భవించె - మఱియు ౩

క. అతఁ డాడంబర మొల్లుఁడు, మతి కెయ్యదినచ్చు దాని ఘానక సేయున్  
బ్రతుకుంబాటలలో మా, కిత శేతర మైతి యుంట యెఱుంగంగంటిన్. ౪

క. ఒక్కత్రుటిం దనమనుగడఁ, బెక్కులు మార్పులకు లోఁచె బెదరక; యే యే  
యిక్కట్లు మూఁగినం దన, త్రొక్కినమార్గంబు విడక దుర్జయుఁ డయ్యెన్. ౫

క. పోలక్కుతోడి నెయ్యము, పోలన్ వికసించువేళఁ బూతచరిత్ర  
శ్రీలలితుం డగు వె స్త్రీ, లీలన్ నాపాలి కొక్కలేకం బనిచెన్. ౬

మం. అవధారు ! ప్రతికావ్యవసాయ మరయ, నీవు సెప్పినలాభ మిచ్చో హుళక్కి-  
మిగులు లేమియ కాక మిత్రమా ! చేయి, తగులునో యనుశంక తలచూపుచుండ  
బాకీలు బండ్లకుబండ్లుగాఁ గలవు, లెక్కలు సూటిగాలేవు వానికిని  
ముక్కు మొగము లేక ముదిరినచిక్కు, విడదీయవలె నేఁడు వేసటనాక  
యీకమ్మ గని ధైర్య మింకిపోనీకు, నాశ క్తికొలది నంతయుఁ జక్కఁబఱుతు  
నూహించినట్టిమే లొదవఱు కోడి, చేపట్టి మన్నించుచేత వోనాడ. ౭

వ. ఇది నష్టిం గూర్చుపనియని తేలినంతన వెస్టు దానిం ద్రోయవచ్చు - నపు డే  
నతనివెక్కిరింపఁ జాలఁ - బై పెచ్చు కలరూ పెఱుంగక వాని కొసకొల్పి యేన  
దోష్షినెతి - నానాఁడు మదనజిత్తుమాట నమ్మి యింతసెడితి - వెస్టు నాచెంత  
నెన్నఁడుం దీనిఁ దడవఁడ - కాని యెరు లాడినదెల్ల విశ్వసించువేఁదుఱు నాసా  
త్తని నిర్ణయించుకొని యుండు - దేశారాధకుఁ డెల్లయంశంబును దానై పరికింప  
వలయు - సత్యసేవకుఁ డావంతయే నేమట్టిలం జనదు - మూలముట్టుగాఁ దన  
యెఱుంగనిదాని నమ్ముఁడా ! యని పరులకుం జెప్పట యన సత్యంబున కొకమచ్చ  
తెచ్చుకొంటయ - మఱియు ౮

గీ. ఇంతనేర్చియు నపుడప్పు డితరులాడు, పలుకులన్ నమ్మి దూఱు నాప్రకృతి నోర్చి  
తీర్చుకొనలేని వెట్టినై దెసలుసూచు, వాడ నని విన్నవింతు నెవ్వగకు లోఁగి. ౯

గీ. తలకు మించినవేగు కావలయు నన్న, లోభమే హేతు వందు నీలోపమునకు  
నకట ! పేరాస నన్న బిట్టడచివైచె, మిత్రు లీసేగిలో నన్న మించినారు. ౧౦

ఆ. ఇంకఁ బ్రకృతమునకు నేతెంతు నెచ్చెలి, వెస్టు పంపులేఖ విప్పిచదివి  
నిలువ మనసువోక నేటాలుబండికి, నపుడ పయనమైతి నచటువాసి. ౧౧

ఆ. రైలుదమక వచ్చి పోలక్కు ముచ్చట, లవియు నివియుఁ బూర్తియైనపిదప  
నర్థి నోసఁగె నాకు “అన్టుదిలాస్తు” నాఁ, దనరుకృతిని మేలితరముదాని. ౧౨

క. సుచరిత్రుడైన రస్కిను, రచించె నిద్దాని విసువురాసీక కడున్  
రుచియిచ్చు మీఱు నిద్రి యని, వచించె నపు డతఁడు వినయవాసత్పణితః. ౧౩

- ఆ. కదలె రైలు పుస్తకమును దెఱచితి, మూయఁజాలనైతి ముగియువఱకు  
నెల్లనుడియు నాదునుల్లంబు నువ్వెత్తు, కొల్లగొనియె నిదురచెల్ల దనియె. ౧౪
- క. ఏమెయిఁ బల్కెను రస్కిను, నామనుగడనెల్ల నట్ల నడిపించుటకున్  
నేమంబు చేసికొంటిని, సామాన్యముగాని ధర్మసరణిం బడితిన్. ౧౫
- క. కనియెఱుఁగ నేని నింతకు, మును రస్కినుకృతులు; బాల్యమునఁ బాఠ్యముగా  
నునిచినగద్యము పద్యము, వినా చదువనైతి వేఱువేఱగు రచనల్. ౧౬
- ఆ. కడఁగి కర్మభూమి నడుగిడ్డపిమ్మట. నిట్టిపనికి విరతి పుట్టదాయె  
నగుటఁజేసి నాకు నబ్బినపుస్తక, జ్ఞాన మల్పమనుట సముచితంబు. ౧౭
- క. శ్రమపడమిన్ నొండె ననివా, ర్యము లితరోద్యమము లడ్డమైయొండెను నా  
కమరెన యీ లోపంబున, సమకూడినచెట్ట లేమి సత్యమ లవమున్. ౧౮
- క. చదివినముక్కలు నాల్గును, హృదయమున కదికిపోయె నీ కొంచెములో  
బ్రదుకుం బ్రన్నగ దిద్దిన, యది రస్కినువాణి యొకఁడ యని వాక్రుత్తున్. ౧౯
- క. ఈ రస్కినుకృతిపైఁ గల, కూరిమి పెల్లగుట దీని గుజ్జరిబాసన్  
దీరిచి సర్వోదయ మను, పేరిడి వెల్వఱిచి తనివెఁజెంచితి నాత్మన్. ౨౦
- గీ. ఏ పదార్థము లుండు నాయెడఁడ డాఁగి, వానిప్రతిమలె రస్కినువాణిఁ గంటిఁ  
గాన నిదినన్ను నేలుకోఁగల్గె దనకు, నిచ్చయగుబాట నడుగువేయించితీరె. ౨౧
- గీ. ఆంతరములు సుప్తములైన మనుజు, భావనల మేలుకొల్పెడిచేవ యెవని  
వాకునకు వశ్యమైయుండు వాఁడె జగతి, వన్నె కెక్కును గవిశబ్దవాచ్యుఁ డగుచు. ౨౨
- ఆ. ఎల్ల వారితలఁపు లేకపథ మ్మాఁది, యుంట కల్లయగుట నొక్కభంగి  
నెల్ల కవులమహిమ మెల్ల రపైఁ బని, సేయనోప దని వచింపనేర్తు. ౨౩
- వ. రస్కిన్ సూచించు సర్వోదయసూత్రములం బరికింప నెల్లరలగునంద తనల  
గ్గిమిడియున్న దనియు జీవికావిధాన మిరుగుర కొక్కరూప యగుట న్యాయవాది  
వృత్తి కిని మంగిపనికిం గలవిలువ తుల్యంబ యనియుఁ గూలివానియు సేద్యగానియు  
జీవనంబు సత్యజీవన మనియు నాబుద్ధికిం దోఁచె - నిందు మొదటిది నాయెఱుకువ  
లోనిద - రెండవది కొంతకొంత తేటపడె - గాని తృతీయము నేటివట్టు  
నాబుద్ధికిం దగులదయ్యె - నిందు రెండవ మూడవ సిద్ధాంతములు మొదటిదాన  
నణఁగియుంట సర్వోదయమువలనన విదితంబగు - నిట్టి తలపోతలం బుంగి  
జోహాన్సుబర్గునుండి యిర్వదినాల్గుగంటల పయనము సల్పి నేటాలురాష్ట్రమునం  
గల దర్బనునగరమునకు నిశాసమయంబునం జేరి వఱువాత లేచుటతోడన ౨౪
- క. ఈసూత్రములు మూఁటికి, దాసుడనై నాదుజీవితంబును దిద్దన్  
జేసితిజతనము విజయ, శ్రీ సంధిలఁజేయుమని భజించితి నీశున్. ౨౫

## ౧౯ ఫి ని క్కు ని ర్మాణము

- ఆ. ఎట్లుతనియించె రస్కినుఋషి మదీయ, వర్తనంబెట్లుమార్చె నవ్వార్తలెల్లఁ  
దెల్లవారినయంతన తెలిపినాడ, వెట్టునకుఁ దొట్టతొలుతఁ బావిత్ర్యఖనికి. ౧
- ఆ. పొలము నిచట. గొంతవిలిచి యెల్లర మంద, నిలిచి కాఁపుఁదనము నిర్వహించి  
యన్నవస్త్రములకు నక్కఱ యెంతయా, నంతధనమ కొంట ననుమతించి. ౨
- గీ. తీఱుబడివేళలందుఁ బత్రికకు నలయు, సేవసల్పుచు నీదృక్షజీవనంబు  
మరగియుండ మటంటి నిమ్మాటలెల్లఁ, దత్సఖునిబుద్ధి నురరీకృతంబు లఘ్యె. ౩
- గీ. తెల్లవారలకును భారతీయులకును, బొట్టకున్ మూఁడుపొండులు పట్టునంచు  
నేర్పరించితి మంతర మింతలేక, యచ్చుపనివాండ్రు దెసయంద వచ్చెశంక. ౪
- క. తిండికి వలసినవెచ్చమ, కొండురె వా; రట్టి దియ్యకొన్నను సుఖముల్ !  
పొండని తెగించి యటవీ, మండలమునఁ గాఁపురింప మతిసేయుదురా. ౫
- క. వేతనమును దగ్గించుట, కాతంకము దెల్పువార లద్దానిఁ బురా  
రీతిన కొనఁదగు రస్కిను, వ్రాఁతలు పాటించి బ్రతుకవచ్చుం బిదపన్. ౬
- గీ. ఎట్టకేలకుఁ దేల్చితి మిట్లు; పిదపఁ, జెప్పితిం బనివాండ్రు కీచొప్పు నెల్ల  
శెద్దిచి రిద్దఱుతక్కఁ దక్కెల్లవారు, వనికి వచ్చెదమని రచ్చుపనికినైన. ౭
- ఆ. మదనజిత్తుసెత మెదురాడె నిది దుర్వి, వేక మనియె నెల్ల వెచ్చపెట్టి  
సలుపు నిట్టిచేత సాగదు పత్రిక, యడఁగు నచ్చుఁగూట ముడుగు ననియె. ౮
- వ. ఐన నుత్సాహంబు నుజగింపక డర్బన్ పురసమీపమున ధూమశకట ఘట్టమునకుం  
గడుదాపున ఫినిక్సనుచోట వేయిపొండులవి త్తమ్మున కెనుబది యెకరముల నేలం  
గొంటిమి - దీనఁ గొన్నిఫలవృక్షంబులు నొకముసలికొంపయు నలంతినీటిబుగయుం  
గలవు - రుస్తుంజీసా హొసంగినరేకులు మున్నగు పరికరములతో బోయరు  
కయ్యంబున నా కనుచరులై శ్రమించిన వడ్లవాండ్రు సాయమ్ముతో ముద్రణ  
శాలాదులు నిర్మించి మంచముం గంచము నచటికిఁ జేర్చి యందుఁ గాఁపువెట్టి  
తిమి - యిది జనశూన్య మైనతావు - గడ్డియుం గాద మిందు వలసినంత - సర్పా  
దులవలని భీతియుం దద్ద - యెట్లున్న నేమి గుండె తాయచేసికొంటిమి కదా -  
పదంపడి ౯
- ఆ. గడన కోరి యాఫ్రికాగడ్డ త్రొక్కి వె, వేఱువృత్తులందు వెలయువారి  
నస్మదా ప్తబంధు లగువారి నిందుఁ జొ, ప్పించుయత్న మాచరించినాడ, ౧౦

క. కాసులు వలచెడివారలు, మాసంసారమ్మునందు మన; రై నను ధీ  
రాసులు కొందఱు వచ్చిరి, యాసలపొంగెల్ల నడచి యాశ్రమమునకున్. ౧౧

ఆ. వచ్చి మరలిపోనివారలలో మగన్, లాలుగాంధి నుడువజాలి నతఁడు  
నాఁటినుండి యితఁడు నాబాటవిడువని, యోగి యయ్యె మేటిత్యాగి యయ్యె. ౧౨

వ. మనీషా త్యాగ భక్తి వైభవమ్ములకతన నితండు నా యాంతరికప్రయోగమ్ముల  
పట్ల నాకుం బాసటయయ్యె - నస్మన్మాలబలంబులో మొట్టమొదటిపీఠమ్ము వీనిది-  
స్వయంశిక్షితులైన శిల్పులందుసైత మితఁ డద్వితీయుండు నాఁ దగు - నిట్లు వేయి  
తొమ్మన్నాట నాల్గవయేట నీఫినిక్సు నిర్మిత మాయె - నంతరాయము లేనెన్ని  
ముట్టడించినం జెదరక బెదరక యీసంస్థయుం బ్రతికయు నేటిదనుక మనుచున్న  
యవి - కాని ౧౩

క. ఇది నెలకొల్పినతఱి మా, కొదవినయిక్కట్లు పెక్కులున్నవి వానిన్  
మదిమది నెఱుంగందగు విని, చెద భావ్యంకమునఁ దద్విశేషములెల్లన్. ౧౪

\*  
\* \*

## ౨౦ తొలురేయి

క. కలిగె ఫినిక్సునఁ బత్రిక, తొలిసంచిక వెలువరింప దుర్భరబాధల్  
మెలకువ నా కుండనిచో, నిలిచెడి దది కొన్నినాళ్ళు నిస్పృహ నిడుచున్. ౧

క. రైతులమై బ్రదికెడుతఱి, జేతిపని న్నమ్ముకొంట శ్రేయంబని మ  
చ్చేతస్సు చెప్పినను బె, క్కాతంకము టుంట నిడితి నచ్చోట మరన్. ౨

గీ. దానికిం జేటు వొడమినతఱిని గర్జ, మాఁగకుండుటకై హస్తయంత్ర ముంట  
వలయు మనకంచువెస్తుతోఁ బలుక నతఁడు, మంచిదని చేసియుంచె గైమరయొకండు.

క. నూనెమర కుంటువడుచో, మానక పత్రికను జేతిమరఁ దీర్పవలెం  
గానఁ దదీయాకృతిపరి, మాణము డించితిమి చిన్నమర కనువుపడన్. ౪

ఆ. కన్నుమూత మాని పిన్నలు పెద్దలు, రేయి నాల్గుజ్జాలు రేగి తగిన  
మడత లేర్పరింప మఱునాఁడు పత్రిక, పోవుచుండు నెల్ల భూములకును. ౫

వ. కాని మొదటిరాత్రి విస్మరింపరానిది నాఁజను - గూర్పంతయు న్ముగిసి చట్టము  
యంత్రముం జేరినంతన యది కదలనని బిట్టబిగిసె - సమర్థు లెందఱు శ్రమించిన  
నేమి - యెల్లయు రిత్తకురిత్త యయ్యె - వెట్టు విన్నఁ బోయినమొగమ్ముతో  
నన్నుఁగదిసి యీవారపుసంచిక నిలిచినట్ల యని వెచ్చనూర్చి చదికిలం బడియె -  
నంత నేను



- క. ఓ నెచ్చెలి ! దిగు లేలా, కానందగు లాఁతివెరవు కట్టలయికతో  
నీ నిర్మించిన చక్రము, తా నక్కఱ దీర్పజాలదా యిపు డనుడున్. ౨
- ఆ. అతఁడు కడిదికర్జ మది కై మరం ద్రిప్పఁ, జాలినంతమంది జనులు దొరక  
రున్నవారు నల్లు రుక్మిరిబిక్కిరి, పనుల డస్సి మూలఁబడిరి చెడిరి. ౩
- వ. అని నై రాశ్యముం బ్రకటింప నేమీ యీ గుఱువెట్టు వర్ధకుల మేల్కొల్పి వీరి  
తోడ్పాటు నర్థింపజనదా - యీ మాత్రతో జేతులు కడుగుకొన వచ్చునా -  
మనక ర్తవ్యము నిశ్శేషము కాలేదని నాతలం - పని యేనంటి-నంత వెస్తు వడ్కింగు  
లేమందురో వారికి నిద్రాభంగ మొనర్పఁగల తెగువ నాపాలఁ గానరాకున్నయది-  
యన ౪
- క. వల దది నాపని యంటిన్, గెలిచెద మటులై న నంచు నెచ్చెలి పలికెన్  
బిలిచితిని వడ్లవాండ్రను, దెలిపితిఁ బత్రికకు నామతిల్లిన బెడదన్. ౧౦
- క. అపు డాయెల్లరు నయ్యా ! యిపు డొదవనియేము నరుల మెట్లయ్యెద మీ  
విపరీతస్థితిలో ని, ద్రోహదుమా లెక్కసేయఁ దగనిది పనియున్. ౧౧
- క. తురగములవలె నోడక, మరత్రిప్పెద మీరు దిగులు మానఁగవచ్చున్  
బలు పెక్కవచ్చు ననుడున్, దరిలేనిముదమ్ము వెస్తుధనమై విరిసెన్. ౧౨
- గీ. అచ్చువారలు వడ్లంగు లిచ్చతోడఁ, బనికిసాగిరి పత్రికల్ బయలుమెఱసె  
నపుడు సంతోషపారవశ్యమున వెస్తు, భక్తిగీతమ్ము లెలుఁగెత్తి పాడఁదొడఁగె. ౧౩
- క. బిరబిర వడ్కింగులతో, మరత్రిప్పితి నేను రేయి మాటునఁబడె భా  
స్కరుఁడుం దోచెను బనిలో, నరపా లది నిల్చి యున్నయది యిప్పటికిన్. ౧౪
- గీ. యంత్రచోదకు లేపుద మతఁడు పగటి, వెలుగులోఁబిల్వ జంత్రంబు పలుకునేమొ  
పలికెనా మేరతప్పక పనిముగింప, నేర్తు మని వెస్తుతో వక్కణించినాడ. ౧౫
- గీ. అతఁడు చోదకుఁ బిల్చె నచ్చతురుఁ డేగి, ముట్టెనో లేదా యంత్రమ్ము బిట్టుకదలె  
నేమిసెప్పెద ముద్రాణధామమందు, నొక్కపెట్టున మొరసె హర్షోల్బణంబు. ౧౬
- ఆ. ఎందుడఁగె రాత్రి యీబుద్ధి, యెందఱు, మొత్తుకొన్న బిగిసె మొద్దువోలె  
వేలు తగిలినంతనే లేచి మైసాచి, నంగనాచి యిపుడు నాట్యమాడు. ౧౭
- వ. యంత్రమున్లుఱిచి యెల్ల రిట్లాడసాగఁ జాలకుఁ డయ్యా ! మిమ్ము నమ్మించుట  
నా కసాధ్యకృత్యంబ కాని మానవులయట్ల మరలు నిర్వరతి వలచు - గాన వీనినడ  
వడికయం దపుడప్పు డిట్టిమార్పు కన్పట్టుచుండు ననియె - జంతర మాతపా  
లగుట మాకొక పరీక్షయనియు నది వెండియుం గదలుట నిష్కళంకమగు మా  
కార్యంబు సాధించినమేలిఫలం బనియు నాబుద్ధికిం దోచె - నంతఁ బత్రిక మసలక



రైలెక్క మా కెల్లరకుం దలవేగిగు డించినట్లయ్యె - మా యాయభినివేశము  
పంటగాఁ బత్రిక కొకనియమ మేర్పడి యది ప్రజారంజక మాయె - మఱియు  
ఘనిక్కునందుఁబరా షేక్షలేక తమపనితామనిర్వహించఁగలమార్పులారంభమాయె-  
బిదప నిచ్చమై దైలయంత్రమును వీడి నిర్భయముగాఁ జేతిమరతోఁ బత్రికను  
సాగించినకాల మీయాశ్రమజీవనంబునఁ బ్రవేశించె - నది ఘనిక్కుజీవనమున  
నత్యుత్తమ నైతికకాలంబు నాఁదగు.

౧౮

\* \* \*

### ౨౧ పోలక్కు కూడ దిగుట

- సీ. ఏను ఘనిక్కునం దీశృష్టి కొగ్గిన, వేళ బారిష్టరువృత్తిఁ దొఱఁగి  
కలకాల మిచ్చోట నెలకొని మడిదున్ని, పండించి యాఁటిబాధ మఱచి  
నాసేవ లన్నియు నీసంస్థ కందింపఁ, దలచితిఁ గాని నాతలఁపు లెల్ల  
నాఱడివోయె నాయాశ్రయం బాకడయ్యె, ముట్టిన దొకఁడాయె దుట్టతుదకు
- గీ. జీవనం బస్మదీయ మీత్రోవయంద, సాగుచున్నది యైనను సత్యసేవఁ  
దవిలి కష్టించువానియత్నము చెడియు, నశుభసంపాదకంబు కాదని వచింతు. ౧
- క. ఎవ్వనికి వాడ తనతిను, బువ్వను సృష్టింపవలయుఁబో! యను మతి నా  
కవ్వారి యగుట నెల్లర, కవ్వసుధం బంచియిడితి ననుయాయులకున్. ౨
- ఆ. కాపువారివోలె గడ్డికప్పినయిండ్ల, నిమ్ముకొంట మాకు నింపె కాని  
తగినతెఱపి లేక ద్రవ్యంబు లేక యీ, కొంటి మపుడు జేకుటింటిబదుకు. ౩
- క. సంపాదకుడై పత్రిక, పెం పరసెడి నాజ రిచటఁ బెరుగక సేవం  
ద్రొంపక డర్బనుపురిలో, నింపితమగు సొంతయింటి నెడయక నిలిచెన్. ౪
- ఆ. అచ్చుఁగూటమందు నక్కరము ల్లూర్ప, వలయుకూలివాండు కలరు గాని  
యాశ్రమస్థులై న యంద తీచేతకుఁ, జాలువార లగుట మేలటంచు. ౫
- క. తలచితి నెయ్యరు సమ్మతి, పలుకన్ వెనువెంట నచ్చుపని కొగ్గితి మీ  
కథ నా కలతిగఁ జేపడె, వలంతియై మగనలాలు వఱలెను దీనన్. ౬
- ఆ. ఇండ్లు కట్టమైతి మిచ్చట సంతృప్తి, దోఁగి కాలు నిలువఁదొక్కమైతి  
మిట్టి యిటుకునంద యీకొత్తలంబిని, వదలి బర్గు చేరవలసె నాకు. ౭
- క. అచ్చటికర్జంబులు నా, వచ్చుట కెదురెదురు గనుచు వాడుచు నుంటన్  
జొచ్చితి జోహాన్సుబర్దన, నెచ్చెలులం గదిసి వక్కణించితి బ్రదుకున్. ౮

- క. చెప్పితి నాశ్రమచరితం, బప్సోలకుతోడ; విస్మయానందములన్  
దొప్పగఁదోఁగెం జెలి తా, నప్పడొసఁగు రచన యింత కాదరు వగుటన్. ౯
- క. అం దేనుం జేరుట కీ, కొందురె యని కౌతుకఁబుగునియం బలికెన్  
సందియమా యంటి నటై, నం దరలెద నేడ యని మనస్వి వచించెన్. ౧౦
- ఆ. అతనిచి త్తశుద్ధి కాత్మబలంబున, కేను వెఱఁగుపడితి నింపువడితి  
నుజ్జగించె బత్రికోద్యోగ మాశ్రమ, సభ్యుఁ డయ్యెఁ బరమసాధు వతఁడు. ౧౧
- క. వేటిమి నెఱుంగని నడతన్, నేరిమి గడియించుటన్ ఫినిక్సున మిగులన్  
బేరిమిగని యెల్లరకుం, గూరిమిచెలికాఁడు బందుగుఁడునై వెలసెన్. ౧౨
- క. ఆడంబరములు మెచ్చని, వాఁ డగుట ఫినిక్సులోని వాతావరణం  
బేడప్పి నిడక యతనికి, వేడుకసంధించె నదియ వీ డనిపించెన్. ౧౩
- వ. కాని యే నా వ్యవసాయకేంద్రమునం దతనిఁ దడ వుండ నీనైతి -- నపుడు  
జొహాన్సుబర్గ్లో నా కండగానున్న 'రిచ్చి' న్యాయశాస్త్రాధ్యయన సంపూర్తికై  
సీమ కేగువాఁ డాయె - గాన 'నీ వేతెంచి కార్యాలయ వ్యాపారంబులు నిర్వహించుచు  
న్యాయవాది వగుటకు సైతము కృషిసల్పు' మని యతనికిం గమ్మనంపఁ  
దనమన్నించువారి కెదురుసెప్పు టెఱుంగని మేలిశీలమ్ముగల పోలక్కు ౧౪
- క. ఏమార్గము సముచితమని, మీమదికిం దోఁచు నదియ మేలిడు నాకున్  
నామనికిచే ఫినిక్సున, కామతిలున్ గొంతవాసి యని యనుకొంటిన్. ౧౫
- గీ. ఐనను జొహాన్సుబర్గ్గనం దధివసింప, మనతలంపులు వెసఁ బండునని తలంతు  
రేని యిదే వచ్చుచుంటి జాగేల యనుచు, నుత్తరము నంప నాచిత్త ముబ్బతిల్లె. ౧౬
- ఆ. రిచ్చి వెడలిపోయె వచ్చెను బోలక్కు, దీక్షపూని పనులు దిద్దసాగె  
న్యాయవాది యగుట కస్మత్సహాయత, నందు 'టాయ' రతనియండ నిలిచె. ౧౭
- గీ. వడివడిగ నాశ్రమంబు దైవాఱుపొంటె, నుత్తమవిచారముల బుంగియుంటిఁగాని  
యల్ల నల్ల న తద్భిన్నమైన బ్రతుకు, మూఁగిరా లోతులోతుల కేగుచుంటి. ౧౮
- వ. దై వేచ్చ వేఱుగా నుండదయేని యేను సామాన్యజీవనం బను నీమోహబంధమునం  
దగిలి యుండువాడ - నాలక్ష్యంబు లప్రయత్నంబుగా నెట్లు రక్షింపఁబడె నగ్గాధ  
సేఱిఁగించుటకుముం దితరవిషయంబులు కొన్ని వివరింతు. ౧౯

౨౨ రక్షకుడే భగవంతుడు

- క. ఏడాదిలోన వచ్చెద, నోడకుమని చెలికి నభయ మొసంగితి నపు; డా  
యేడాదివోయె నేటాల్, వీడుట యెట్లన్న తర్క విధియుం బెరిగెన్. ౧
- గీ. కాన బంబయినుండి నాకడకు నాలు, బిడ్డలను జేర్చుకొంటిని బిన్నవాడు  
రామదా సోడలో గంతు రంతు మరగి, చేటుగానక యెగురుచో జేయివిటిగె. ౨
- ఆ. నావలోనివై ద్యుఁ డేవో చికిత్సలు, చేసెగాని మేలు చిక్కదయ్యె  
బెదరబోకు మంచు బిడ్డకు ధైర్యము. సెప్పి మృచ్చికిత్స చేసినాడ. 3
- క. నెలనాళ్లు మట్టివైద్యమ, సలిపితి నర్భకునికరము చక్కంబడియెన్  
బలిసెను గృహవైద్యముపైఁ, గల నావిశ్వాస; మింతగాయము మానన్. ౪
- క. రోగుల పల్కురపట్లఁ బ్ర, యోగించితి మన్ను; పెక్కు- రొందిరి సౌఖ్యం  
బాగాని నేడు దీనిని, సాగించెడి సాహసంబు జాతెను దనకున్. ౫
- వ. ఈచికిత్సయం దాపత్తి కలదని యనుభూతిచే నెఱింగితిఁ - గాన నవీనయోగంబు  
నిద్దాని నాదరించువారు మున్నుందు తమపట్లన ప్రయోగించుకొంట యావశ్య  
కంబు - సత్యం బపుడ బయల్పడు - నేతల్ ప్రయోక్తలపాలిటం బరమేశ్వరుండ  
యగదంకారుడై రక్షించు - మృత్యువైద్యమునం దెట్టియిక్కట్టు లుండె నట్టి  
యిక్కట్ల తెల్లవారితోడి చెలికారమునందుం గలవు - కాని చివరచిక్కుల నేను  
సరకుసేయనైతి - మఱియు ౬
- క. రార మ్మనినంతన నా, చేరువకున్ వచ్చి నేను జెప్పినపనులం  
గోరి యొనరించుపోలకు, చారిత్రం బిచట. గొంత సంభావించున్. ౭
- ఆ. అతనికిం బ్రధాన మన్నది యెన్నడో, జరిగె గాని పెండ్లి సాగదాయె  
నర్థపుష్టిలేమి నాతడు పరిణయో, త్వేక మాపెనంచు నాకుఁ దోచె. ౮
- గీ. అతడు రస్కినుసిద్ధాంత మాదరించి, నడువజూచును సర్వదా నన్నుమించి  
మంచిదేకానిరస్కినుమార్గమూఁది, బ్రదుకఁబాశ్చాత్యులెంతేనిబడలవలయు. ౯
- వ. కాన నొక్కనాడేను బోలక్కుం జీరి బుజ్జవమ్ము నెఱిపి యయ్యెముచ్చట లైనంత
- ఆ. ప్రణయ మంకురించి బలిసినపిమ్మటఁ, గలిమి చాలదన్న కారణమున  
విప్రయోగ మోర్చు టప్రశస్తము పేద, కిట్టులైనఁ బెండ్లి యెట్లుజరుగు. ౧౦
- క. నీ విప్పుడు నావాడవు, కావునఁ బనిలేద యింటికర్చులు రోయన్  
భావం బనుకూలించిన, వేవేగన్ పెండ్లియాడవే యని యింటిన్. ౧౧

- క. చెప్పినవాక్యము వెండియుఁ, జెప్పం బనిలేదు వీనిచెంగట; నగుటన్  
జప్పున మదాశయమున, కొప్పెను బోలక్కు తనివియొదవెను నాకున్. ౧౩
- క. తనవలచిన కన్యామణి, కనిచెను బోలక్కు లేఖ మచ్చెలి మైకో  
లును దెల్పి సీమవలనం, జనుదెంచె వివాహధర్మసంభృతిపొంతున్. ౧౪
- గీ. వాద్యములు లేవు కొత్తవల్లులును లేవు, రవణములు లేవు మంత్రతంత్రములు లేవు  
పందిళ్లులేవు విందులపసలు లేవు, నడిచె దుగ్గానియును వెచ్చపడక పెండ్లి. ౧౫
- ఆ. వరుడు యూదుజాతివాఁ డేసుమతమునఁ, బెరిగె వధువు వార లిరువు రిపుడు  
జంటయైరి ధర్మసామాన్య మున్నచో, నిచట జాతిమతము లెదురఁ గలవె. ౧౬
- గీ. పెండ్లిపై ముద్రవై చెడు పెద్దకడకు, నాఁడు దంపతితోడ నే నడిచినాఁడఁ  
దెల్లవా రాలుమగలట నల్లవాఁడ, సాక్షినట నే నిదెంత విస్మయకరంబా. ౧౭
- ఆ. మధ్యవర్తి నల్లమానిసి యకాట నీ, వధువు వరుడుఁ దెల్లవార లంచు  
నెట్లు విశ్వసింతు నీ బంధ మని యధి, కారి మమ్ము రిత్తవారిఁ జేసె. ౧౮
- ఆ. ఎల్లి భానువార మేతెంచుఁ గిస్మిసు, పండు, వయ్యెఁ బెండ్లి పనులు సర్వ  
మీతఁ డిట్లుపల్కె నిత్తటిఁ గర్తవ్య, మెద్ది యనుచుఁ గొంతపొద్దు వగచి. ౧౯
- క. ఎఱిగిన పైయధికారిని, దరిసించితి జంటతోడఁ; దత్కథ యెల్లం  
బరికించి నవ్వి యతఁ డు, తరువిచ్చెన్ ముగిసెఁ బెండ్లితం తది యెల్లన్. ౨౦
- క. కల రింతకుమును కొందఱు, తెలవారలు పురుషు లస్మదీయగృహమునన్  
నిలిచెన్ గ్రొత్తగ వచ్చిన, మెలతయు నీనాఁడు నాదుమిత్రుని సతియై. ౨౧
- గీ. వీరితో నాకు నెన్నఁడు న్వేటడంబు, రామి నిక్కమకాని నాలేమ కిట్టి  
యనుభవం బల్పతరమాట నాపె కొంత, గొణఁ గెనపుడప్పుడదిలెక్కగొనుటచనదు. ౨౨
- క. నానామతముల జాతుల, మానిసులకు నిక్కయైన మద్దహమం దే  
దే నొక్కపొరపు వచ్చిన, దానిం బాటించి తడవఁ దగదని యందున్. ౨౩
- ఆ. ఒక్కజాతివార లొక్కమతమ్మువా, రిరవుకొన్నయింట నెగయురగడ  
నతకరించువేర్మి యస్మత్కుటుంబమం, దుప్పతిల్ల దనియు నుగ్గడింతు. ౨౪
- వ. సజాతీయ విజాతీయ విపర్యయంబు భ్రాంతిజనితంబు నాఁదగు - సత్యముం బరికింప  
నేమెల్లర మొక్కసంసారములోనివారమ - యిక వెస్తుపెండ్లికథ వాక్రిచ్చెద -  
నింతదనుక నాయుల్లంబు బ్రహ్మచర్యంబుదేశం బరిపాకమునొంద దాయె - గాన  
నవివాహితులగు చెలిమికాండ్ర నెల్లర నొకయింటివారిం జేయుట కర్తవ్యమని  
తలంచితి - నంతఁ గన్నవారిం జూడ వెస్తు పయనమ్ముకట్టె - వచ్చునపు డిల్లా  
లితో రమ్మని యే నతనికి వీడ్కో లొసంగితి - నేలయన ౨౫

- క. ఎల్లర కల్ల ఫినిక్సున, నిల్లున్నది సేద్యమున్న దిక్క బెండిలి నాఁ  
బిల్లులు నా మాచిత్తము, తల్లడకుడువంగ నేమితంటా వచ్చున్. ౨౬
- ఆ. వెట్టు మరలివచ్చె లెట్టరులోఁ బెండ్లి, యాడినట్టి వన్నెలాడితోడ  
నిక్కమైనవన్నె చక్కనిగుణ మాట, నాపె వన్నెలాడి యనుట పొసఁగె. ౨౭
- ఆ. ఆమెతల్లిదండ్రు లన్నలు తమ్ములు, పాదుకములు కుట్టి బ్రదుకుచుందు  
రాక నేర్చె గొంత యీకౌశలంబు న, య్యబలవెంట వచ్చె నంబికయును. ౨౮
- క. ఈయవ్వ కృత్యములదేశ, బాయనిపూనిక వెలార్పఁ బ్రన్ననినగవుల్  
రేయెండంబలె నిచ్చలు, గాయంపఁగ మాకు సిగ్గు కవియుచునుండున్. ౨౯
- ఆ. పెండ్లి కానివారి పెండ్లి సేయించుచు, నైనవారు ధవ్వలందు నిలుచు  
సతుల సుతులఁ బిల్వఁజను ననితెల్పుచు, గాల మచట నిట్లు కడపుచుంటి. ౩౦

\*  
\* \*

### ౨౩ ఇంటి దేశ

- క. మితమగు వెచ్చము రస్కిను, మత మగుటన్ దానిదేశకు మది నిడి నాకున్  
జతపడినవట్టు డంబపు, బ్రతుకున్ సవరింప నెల్లబాటలు కంటిన్. ౧
- క. మానితి నంగడిరొట్టియ, కూసీమత ముగ్గడించు గోదుమరొట్టెన్  
బూనికఁ జేయందొడఁగితి, దానికి మరపిండి యనుచితం బనుకొంటిన్. ౨
- ఆ. చేతిపిండి లగ్గుసేయును గానఁ గై, మరనుగొంటి గోదుమలను వినర  
నొక్కరుండు త్రిప్పనోడఁడ దీనిఁ ద, చ్చక్రమునభరంబు చాల నగుట. ౩
- ఆ. ఒక్కసారిపోల కొక్కమా తాతని, నవల యొక్కతడవ నాదుబిడ్డ  
లతివ యొక్కతూరి జతపడఁ జక్రింబు, త్రిప్పవాడఁ బిండి కుప్పవడఁగ. ౪
- వ. ఈపరిశ్రమంబు పసివాండ్రకుం దద్ద యుపకరించు - గాని యే నెన్నఁడు స్వీరి  
నిప్పనికి నియమించి యెఱుంగ - నట్లయ్య నిది యొకరంతుగా బాలురు చక్రముం  
ద్రిప్పసాగిరి - వీరి కలసట వొడమినంతన యేను సెల విచ్చువాడ - నెంతసోమరి  
బిడ్డయేని నాచెంత గంతులువై చుచుం బనిసేయుచుండు - వెండియు ౫
- ఆ. కసవుచిమ్మి యింటియొసపరితన మెల్లఁ జక్కఁజేయ లెంక యొక్క డుండె  
నతని బంటువోలె నరయక సంసార, సభ్యుఁజేసి నెమ్మి చాటినాడ. ౬
- గీ. ఆతనికిఁ గుఱులండలు చేతనైన, సాయ మొనరించుచుండు రాసాయ మీంటి  
ముంగిళుల్ బాగుచేత మెఱుంగుదొడ్డి, కడిగిచిమ్ముట లోనైన యిడుమ లోర్చి.

క. మల మెత్తుటకును బిడ్డలు, కలఁగనివారైరి తెగులు కల్గమిపొంతున్  
వలసినబాట లెఱింగిరి, యలయిక కలవడిరి నన్ను నలరించి రిటుల్. ౮

ఆ. కుఱవాండ్రచదువుకొఱ కేను యత్నంబు, సలుపలే దటంచుఁ బలుకఁ గాని  
వలసినపుడు దాని వదలుఁడియని చెప్ప, జంకనై తి నింత గొంకనైతి. ౯

క. నాపుత్రు లీకతమ్మున, నాపై దోషంబునిడిరి ననిచిన తమ సం  
తాపముతెల్పి రిటన్ నా, లోపంబును గలదు పాడిలోతులు సూడన్. ౧౦

క. బాలురవిద్యాసంపద, చాలన్ వలచితిని గృషియు సల్పితి నైనన్  
నాలాలస విఘ్నమ్ముల, పాలంబడి చెడియె నిడియెఁ బరితాపంబున్. ౧౧

వ. వీరికిం దగునొజ్జ నేర్పఱిచి విద్యనేర్పింపక యేన వీలై నతఱి నించించుక బోధించు  
వాఁడ - మూఁడుక్రోసులదవ్వునం గల పనిపట్టునకు వీరి నావెంట నడిపించుకొని  
పోవుచు లాఁతినెయ్యరు నన్ను వెన్నడింపనినాఁడు దారియంద వీరికిఁ బాఠ  
మ్ములు చెప్పుచుంటేఁ - పెద్దవాఁడగు హరిలాలుండక్కఁ దక్కిల బిడ్డల నిట్ల  
పెంచితి - హరిలాలు భారతభూమియంద నిలిచె - నియతుండనై యనుదినం  
బొకగంటసేపు పాపలచదువుకై డస్సియుందు నేని వారు చదువరులై యుందురు-  
కాని యేను దీనికి శక్తుండఁ గానైతి - నిప్పట్ల నాకొమరులకు వలసినంతచింత  
కలదు - పెద్దవాఁడు తనకొందలపాటుం బెక్కుతడవలు నాకడన వెడలఁగ్రక్కె-  
దక్కినకొడుకు లీనేరంబు పారింపరానిదని యుదారతమై పైఁచిరి - యే నిందుల  
కనుతాపముం గుడిచియెఱుంగఁగాని యాదర్శజనకుండఁ గామి కపుడపుడు వగ  
చితి - నాబిడ్డలచదువుం బ్రజాసేవకు బలియిచ్చితి నని నాతలంపు - నాయవి  
వేకం బిట్లుసేతకుఁ హేతువుకావచ్చు - గాని యది సదాశయసమగ్రమని చెప్ప  
నోర్తు - మఱియు నయ్యవసరంబున ౧౨

క. బిడ్డలచదువులపట్ల న, సడ్డ యొనర్చినను వారిచరితము దిద్దన్  
జడ్డెఱుఁగక బడలితి నిధి, గడ్డెనను గన్నవారిక ర్తవ్య మగున్. ౧౩

మం. ఏ నింతనలఁగిన నిపుడు నాబిడ్డ, లేగడుతోవలొ నెదియేని వంక  
యగపడ్డ నది మత్ప్రియత్నలోపంబు, కతనఁ బుట్టినచేటుగా నుజ్జగొనక  
మాయాలుమగలను మాననిదొసఁగు, బిడ్డలం దిట్లు బింబితమయ్యె నందు. ౧౪

గీ. సుతులునాఁ గన్నవారియాకృతికె కాక, గుణమునకు దోషమునకును గుర్తు లనెడఁ  
బరిసరచ్చాయ వారికిఁ బట్టుఁ గాని, తండ్రితాతలగుణమే ప్రధానగుణము. ౧౫

వ. వంశపారంపరీ ప్రాప్తంబు లగుదోషంబులఁ బాసి వాసిగన్న పిన్నవాండ్రిం  
గలరు - కాని వారి యీ పవిత్రత కాత్మమూలస్వభావంబు నిదానంబు నాఁదగు-  
నది యీ దుర్గుణంబుల బలిగొనం జాలు - వెండియు ౧౬

- ఆ. పిన్ననాటఁగోలె బిడ్డల నాంగ్లేయ, భాష కప్పగించు భారతీయుఁ  
డాత్రజులక కాక యాత్మీయభూమికి, నెగ్గుచేసినట్ల యెంతు నేను. ౧౭
- క. తనజాతికిఁగల సంస్కృతిఁ, గనలేమియ కాక తనదుగడ్డకు లోకం  
బున కిట్టిబిడ్డ యూడిగ, మొనరింప నపాత్రుఁ డగుటయున్ నిక్కమగున్. ౧౮
- గీ. అగుటఁ గుఱులతో నిచ్చ లంగవించి, మాటలాడఁ దొడంగితి మాతృభాష  
ననుఁగుపోలక్కు దీనికి నహరహంబు, నాఁక సెప్పుచు నిబ్బంగి నాడఁదొడఁగె. ౧౯
- గీ. కుఱువాండ్రు భవిష్యమ్ము కుంటువఱుపఁ, జాగితిరి మీరు లోకప్రశ స్తిగన్న  
యాంగ్ల వాణి వశంవద యైననాఁడ, నేటిసంఘర్ష మున వీరు నెగ్గఁగలరు. ౨౦
- గీ. అభినివేశమ్ముతోడ నెయ్యమ్ముతోడ, నితఁడు పల్కినపల్కు నా కింపదయ్యె  
నపుడు రేఁగిననావాద మరసి మొండి, తనము పరికించి పోలక్కు తగ్గిపోయె. ౨౧
- క. ఇరువదియేండ్లకుము న్నిది, జరిగిన; దానాఁటి నావిచారంబులు నా  
యెఱిఁగినయనుభూతులతోఁ, బెరిఁగెను సౌహిత్యబలము పెంచెన్ దనకున్. ౨౨
- వ. నాకొడుకుల కక్షరజ్ఞానంబు లెస్స లేకున్నను గుజ్జరాతిబాసం దగునేర్పు వాటిల్లె -  
బలువు రాంగిలేయులతోఁ గలసి యుంట నింగిలీసునందును సాధారణపరిచితి  
యేర్పడె -నప్రయత్నంబుగా రెండుభాష లబ్ధి వీరికి దేశమునకు లగ్గుసంధిల్లె. ౨౩

\* \* \*

### ౨౪ జు లూ తి రు గు పా టు

- క. ఏ నిల్లుకట్టుకొంటిని, గాని ప్రశాంతముగ నాల్గుకాలంబులపా  
టానెలవునఁ దిని బ్రదుకుట, కానంబడదాయె దైవగతి వేఱగుటన్. ౧
- క. పోలకు మున్నగుమిత్రుల, తో లంబిని బెంచి పుష్టితుష్టులు గనుచున్  
గాలంబు గడపుచుండ నె, టాలుజులూ లెదుఱుచువార్త డబ్బా టొదవెన్. ౨
- క. మనవాగలపట్ల జులూ, లొనరించినచెడ్డచేత యొకటియు లే దా  
మనుజువలిదెస నాకుం, గినుకయు లే దపుడు వారు కృతనిశ్చయులై. ౩
- ఆ. ఏలుబడి నెదుర్చు టేనియుఁ దద్దయు, నమ్మనైతిఁ గాని నాఁడు తెల్ల  
వారిదొరతనంబు వసుమతీశ్రేయమ్ము, కొఱక యనుతలంపు కుదిరె నాకు. ౪
- గీ. దానిదెస నాకు నిచ్చ యెంతయుజనించె, నీఁగయును దానిపై వ్రాలు టేనునైఁడ  
నగుట నిది నీతి యవినీతి యనక బలిమి, నొడ్డఁదగునంచు నెంచితి నడ్డులేక. ౫



వ. నేటాలుసీమ కేదే నొల్లమి వాటిల్లినతటి నది త న్నాదుకొనుట కొక స్వయం  
సేవకదళంబు నాయిత పెట్టుకొని యుండె - నం దక్కఱవడుచో నల్లవారింగూడ  
జోడించుకొంట కలదు - నా కీనాటితో గాటంబగు లంకెయుంట నేనుం దద్రాష్ట్ర  
వాసినకా భావించుచుందుఁ - గావున

గీ. వలసినం గృత్తగాత్రసేవన మొనర్ప, భారతీయదళంబుతో వత్తు నంచు  
రాష్ట్రపాలకునకు నుత్తరంబు నంపి, యతనిమైకోలు వడసితి నప్పుడపుడ.

గీ. ఆలుబిడ్డల నంపితి నాశ్రమమున, కేను డర్బనుసాచ్చితి దీనజన రి  
రక్షు లిర్వదినల్వరు దీక్షఁబూని, దండునం జేరఁ దఱిసితిం దగవుపట్టు.

వ. మున్ముం దేను జులూ లెదుర్కొన్నచోటి కరిగి పరికింప నం దవరోధచిహ్న  
మావంతయేని నాకుఁ గానరాదయ్యె - దమపై నధిక్రతులు విధించినక్రొత్త  
పన్ను చెల్లింపఁజనదని జులూనాయకుం డనుచరుల కాదేశించె నట - తత్క  
రంబు రాబట్ట వేంచేసినసుంకరి నీప్రజలు నలుగుపెట్టి పంపిరట - జులూతిరుగు  
పాటునా నిదియ - దీని నింతచేసి దొరతనంబువా రీతెగ నడఁగింప సమకట్టిరి -  
కాన నా కీజులూలపట్ల నాదరంబు వొడమె - నంత

గీ. కదనకార్యాలయంబును గదిసి యచటి, వెజ్జు నీక్షించి పనియేమి వినుపుఁ డంటి  
నాతఁడు జులూల సేవింప నాజ్ఞ పెట్టి, నస్మదానంద మతివేలమయ్యె నపుడు. ౧౦

క. అతఁ డౌదార్యము విరియఁగ, త్పతాంగుల జులూలసేవ సలుపం దెలవా  
రృతిసేయకుండి రే నే, గతి వీరిం జక్కఁజేయఁగల నొంటరినై.

క. గాయములు కృశ్చి దుర్గం, ధాయతనము లయ్యె మీర లరుదెంచుట ల  
గ్గాయె నపరాధ మెఱుంగని, యాయనదలమొట్టి వినియె నీశ్వరుఁ డనుచున్. ౧౧

ఆ. మమ్ముఁ బెద్దచేసి మందులు పట్టీలు, నొసఁగి యార్తు లున్నదెసకుఁ జేర్చె  
ముఱికిముద్ద లగుచు మూల్గుజులూలు మా, దళముఁ జూచి తెల్వి తనివి గనిరి. ౧౩

క. ఆవలఁ గలతెలజోదులు, మావంకకుఁ జూచి కొల్వూ మానుడు వీరల్  
చావం దగుపాలసు లని, తీవరపాటున జులూలఁ దిట్టిరి మివులన్.

క. ఆ పచ్చిబూతులను విన, నోపక చెవులందు వ్రేళ్ళనొత్తితి మంతన్  
మా పొత్తున కల్లల్లన, లోపడి రమ్మగలు కింక లుప్తము కాఁగన్.

గీ. మున్ను నాతోడ లెస్స డీకొన్నదొరలు, వాయలీ స్పార్కు మున్నగువార లందుఁ  
గలరు వారికి నా సేవ గన్నయంత, నచ్చెరువుతోఁచె నన్మెచ్చునాస యేచె. ౧౬

గీ. అపుడు మా పరిచారంబు నందుప్రజలు, దురమునన్ దెబ్బదిన్నపోటరులు గారు  
చేతులు లోపడి కొరడాలశిక్ష గుడిచి, నజునజయి కృశ్చుచున్నారు వారు. ౧౭

క. తొలి బోయరుజగడంబునఁ, గొలు విట్టిది సల్ప నేర్పు కొంతవడయుటన్  
వలసిన చికిత్స నడుపుచు, జులూలకున్ సేవజేత చులుకనయయ్యెన్. ౧౮

క. ఎచటికి దూఱు ననీకిని, యచటికి డోలీలతోడ నరుగుచు భగవత్  
ప్రచు రారాధనముం బలె, రుచిపడి సల్పితిమి నాడు రుగ్నులసేవన్. ౧౯

\*  
\* \*  
\*

### ౨౫ హృదయమథనము

క. ఆపన్నులగు జులూలకు, నోపినసాయంబు సేయుచున్నతటిన్ నా  
లోపల మథనము రేగెను, జేపడె ననుభూతినిఘ్న చిత్సంపదయున్. ౧

క. మున్ను బోయరుకదనంబు గన్ననాడు, నాకుఁ బుట్టనియోట యీనాడు పుట్ట  
నిదిరణంబని పేర్కొంట యేమిపాడి, మానవులవేట యనియంట మంచిమాట. ౨

క. రవిరాకడతో మొదలై, దివియు భువియు నద్రువ గుండ్లదెబ్బలు మొరయున్  
రవుతులు పల్లెలపైబడి, తవిలి తుపాకులను బ్రేల్చెదరు నిర్దయులై. ౩

క. ఈరొద నిచ్చలు చెవులం, దూఱఁగ నచ్చోట నుంట దుస్సహాయ్యెన్  
నారాయణుకరుణను జే, కూరెను మా కీజులూలకొలు వవ్వేళన్. ౪

క. అగుటం జేఁ దిది యెట్లో, దిగమింగితి; మేము సమ్మతిం జూపనిచో  
నిఁగ నెవ్వరు నీ సేవకుఁ, దెగరని నమ్మితిని గానఁ దేర్చితి నాత్మక. ౫

వ. ఆభేటంబున కాటపట్టయిన తద్దేశంబున జనసంఖ్య యల్పతరంబు నాడగు -  
నక్కడక్కడఁ గొండలయందును గుహలయందును సాధువులు నాటవికులు నగు  
జులూలు నివసించు కుటీరములు తక్క నచట నొండేమియు లేదయ్యె - నిట్టి నిర్జ  
నారణ్యంబున క్షతగాత్రులడోలికలు మోయుచుఁ బెక్కామడలమేర పయనించు  
తటి నాచి తమునం జిత్తజల్లులవోలెఁ బెక్కుతలంపు లుదయించె - నపుడ నా  
బ్రహ్మచర్యభావన పాకంబునంబడె - ననుయాయులతోడం గూడి దీనిఁ దద్ద  
తడవితి - మానవసేవకుం గాక భగవద్దర్శనంబునకును బ్రహ్మచర్యంబు ముఖ్యం  
బని యానాఁ డెఱింగినట్లు సెప్పజాలఁ - గాని ౬

ఆ. తెలిసికొంటి నేను దినదిన మిట్లార్త, వర్గమునకు డయ్యవలయు ననియు  
భోగములకు లోఁగి బుడుతల సృష్టించి, పెంచుచున్న నిది లభింప దనియు. ౭

గీ. రెండుగుఱ్ఱాలపై సవారీలుకొట్టఁ, జాల నిపు డింతి యాపన్నసత్వ మైన  
నింతయావేశమున దూకి యీ యనాథ, సేవ గావింపనోర్తునా చింతలేక. ౮

- గీ. శమదమమ్ములు లేక సంసారవృద్ధి, కిచ్చసేయుచు జంజాట మెల్లఁ బెంచు  
మనుజుఁ డత్యర్థశేముషీమంతుఁ డయ్యు, సంఘమునకూడిగము సల్పజాలఁ డందు.
- వ. పరిణీతుఁడయ్యు బ్రహ్మచారియై మనువాఁడు సంసార సమాజముల రెంటిం  
గొల్వవచ్చునని నాయాశయం - బే నిట్టియాలోచనలు చేసి చేసి బ్రహ్మచర్యంబు  
నవలంబింప నాత్రపడితి - నపుడు నాహర్షంబునకు మేర లేదయ్యె - నాసేవా  
క్షేత్రంబును గడుంగడు విస్తృతమాయె - నంత ౧౦
- ఆ. జగడ మాఁగిపోయె నిఁగ మీర లింటికిఁ, జేరవచ్చు నన్న సెలవువచ్చె  
నా ర్తకోటి నిట్టు లాటువారమ్ములు, కొలిచి మరలినాఁడఁ జెలులతోడ. ౧౧
- క. ఏ నిలుసేరినపిమ్మట, మీనెఱపినసేవ మీసమీచీనత మ  
మ్మానందఁజేచె నని భూ, మీనాథుఁడు కమ్మవ్రాసి మెచ్చెను మమ్మున్. ౧౨
- క. పదపడి పరమోత్సాహము, గదురఁగ నాబ్రహ్మచర్యగాథ మగనలాల్  
మొదలగువారికి వినుచుడు, నది సద్వ్రత మంచు మెచ్చులాడిరి మిత్రుల్. ౧౩
- గీ. పొగడిరే కాని తద్దీక్షపూని గెల్చు, టరిదియని చెల్మికాండ్ర కందఱకుఁ దోఁచె  
భారమా యని కొందఱు పంతగించి, రందుఁ గొందఱు జేతలై గనియుఁ గంటి.
- క. అపు డేను న్మది నంజక, శపథం బొనరించి బ్రహ్మచర్యము గొంటిన్  
గృపనింపుము పెంపుము న, న్నపరాజితుఁ జేయు మీశ్వరా! యని యంటిన్. ౧౪
- క. ఆనాఁడు దీనివిలువయు, దీనికఠోరతయు నింతదెలియదు నాకున్  
నే నేతదీయపరుషత, యీనాఁడుం గుడుచుచుంటి నెరియుచునుంటిన్. ౧౫
- వ. ఈబెడిదమ్మువెంట దీనిమహిమమ్మునై త మనుదినం బధికాధికంబుగా నెఱుంగు  
చుంటి - నీ నిగ్రహంబులేనిబ్రతుకు రిత్తకురిత్త యనియు నది పాశవజీవనం  
బనియు నాకుం దోఁచు - నిచ్చమై దన్నుదా నాదేశించుకొనుటయంద మానిసి  
మానిసితనంబు కలదని వక్కాణింతు - నొక్కనాఁ డేను ౧౬
- గీ. బ్రహ్మచర్యంబు సర్వధర్మములఁ బెద్ద, యనుట యత్యుక్తి యనుకొంటి నట్టిపలుకు  
సముచితంబని యనుభూతిజనిత మనియు, దేటపడుచున్న దీనాఁడు దినదినంబు.
- క. శారీరకనిగ్రహమునఁ, బూరితిగా దీవ్రతంబు భోగేచ్ఛ మదిం  
బాటుటయును గల లట్టివి, కూరుటయుం దగదు సిద్ధిగోరిన దీనన్. ౧౭
- మం. బాహ్యేంద్రియమ్ముల బంధించుటయును, గడుబెట్టిదంబైన కర్జంబు యందు  
బాహిరంబగుగెల్పుఁ బడసితిఁ గాని, యంతర్జయం బందనైతి నెల్లయును  
జాగర్య విడువక చరియించుచున్న, నేతెంచు దలఁపు నాయెఱుకువ లేక  
తలఁపుతల్పును మూయు తాళంబు నరుని, కడ నున్నదనియు నేఁ గన్నాఁడఁ గాని  
యతఁడ రోయందగు నలయక దీని, వెదకి యిచ్చెడివారు వేఱుగా లేరు  
తమ కన్నయనుభూతి దరువాతివారి, కిచ్చిపోయినపెద్ద లిచట దర్శకులు. ౨౦

వ. పారి యనుభూతులు సైతము పరిపూర్ణములు కావు - నా దృష్టిం జూడఁ బరిపూర్ణత యన్నది భగవానుఁ డనుగ్రహింపఁ దగినదియ - కాన భక్తు లగువారు తమతపశ్చర్యంజేసి రామనామాది మంత్రములఁ పవిత్రములఁ గావించి మన కిడిపోయిరి - మఱియు మనుజుండు మూలముట్టుగాఁ దన్నుఁ దా నీశ్వరున కప్పన చేసికొన్నం గాక లాఠివెరపులం దలఁపుల నోర్వనేరఁ దని యేను విశ్వసించు - ధర్మబోధకంబులగు నెల్లకృతులు నిదియ వక్కాణించు - నిందలిసత్యంబు నీ నేమంబు నిర్వహించుతఱి నెఱింగితి-బ్రహ్మచర్యదీక్షం బూనినంతన యే నింతిలో నెక్కటిసెజయు నేకాంతసేవయు నుజ్జగించితి - నిట్లు నా యేకత్రింశవత్సరంబునం దారబద్ధమై యిచ్చానిచ్చలతో సాగివచ్చు నీనిగ్రహంబు సప్తత్రింశ త్తమ వర్షంబు నడుమ వ్రతాకృతిం దాల్చె.

౨౧

\* \*

### ౨౬ స త్యా గ్ర హో త్ప త్తి

- గీ, అంచితబ్రహ్మచర్యధ రానువిద్ధ, మస్మదీయాత్మశుద్ధి సత్యాగ్ర హోప  
గతికి మూలముగాఁ గొన్నిఘటన లేరు, పడఁదొండగెను జోహాన్సుబర్ధనండు. ౧
- ఆ. ఏను బ్రహ్మచర్య మూనుటకు న్మున్ను, నాదుబదుకునందు నడిచినట్టి  
ముఖ్యమైన ఘట్టములు మెల్ల మెల్ల స, త్యాగ్రహమును గూర్చె ననితలంతు. ౨
- వ. సత్యాగ్రహం బనుపదం బేర్పడకముంద తత్పదము నర్థంబైన వస్తు వుద  
యించె - నది ఘట్టిననాఁడు దానిపే రిద్దియని నా కవగతంబు కాదాయె - గాన  
దీనిప్రసంగము వాటిల్లి సతటి 'పేసివ్ రిజిస్ట్రేన్స్'అను నాంగ్ల శబ్దంబును ఘూర్జరి  
యం దుపయోగించుచుంటి - గాని యాంగ్లేయసమజ్య నొకదాన నిమ్మాట  
సంకుచితార్థవాచి యనియు, నిది బడుగువాండ్రొ కాదరు వనియు, దీన నీరసకుం  
జోటుకల దనియు, రానురా నిది హింసలోనికి మాటుననియు నెఱింగి యీనుడి  
భారతీయు లిచట సాగించుపెనఁకువ కలరూపు నావిష్కరింపనేర దని యంగీకరించి
- క. మదినిడి తరిచితి డస్సితిఁ, బద ముచితము వడయనై తిఁ బ్రాజ్ఞులు సూచిం  
చెదరేని బహుకృతి పం, చెదనని పత్రికను డెల్లఁజేసితి వార్తన్. ౪
- క. మదినిడి సదాగ్రహం బను, పదమును సృష్టించి వడసె బహుమతిఁ బ్రాజ్ఞ  
నిధియైన మగనలా; లే, నది "సత్యాగ్రహము" చేసి హర్ష ముగంటిన్. ౫
- వ. నాటంగోలె నీనుడుగు నాత లిబాసయం దీనాటిశాంతిసమరంబున కభిధేయమై  
తిరపడె - నీసంగ్రామచరిత్రంబు దక్షిణాఫ్రికా ననువర్తించిన నామనుగడయు  
సాసత్యప్రయోగములయుఁ జరిత్ర యగు - నిందుఁ జాలవట్టు బందా నై యెర

వడ నున్ననాడు వ్రాసి తక్కిల్లయు విడుపుగన్నవెన్న రచించితి - నిదియ  
దక్షిణాఫ్రికా సత్యాగ్రహేతిహాసం బనుపేర గ్రంథరూపముఁ దాల్చె - నందుఁ  
జేరినగాథలం దొలఁచి నూత్నవిషయంబు లావిష్కరించి యవ్వల భారతదేశీ  
యమ్ములగు మత్ప్రయోగము లుగ్గడింతు - నీ నాప్రయోగపరంపర నవిచ్ఛిన్న  
ముగా నెఱుంగవలచు పాఠకు లా యితిహాసంబును సైతము తమమోల నిల్పు  
దురుగాక !

\* \* \*

### ౨౭ ఆహార పరిశోధనములు

- ఆ. బ్రహ్మచర్యధర్మపాలన సత్యాగ్రహేతిహాసంబు నన్నపనులు  
పెద్దమార్పుసేయఁ దద్దయుఁ బెరరేచె, నాటి నామెసంగు కూటిపట్ల. ౧
- క. అన్నమున మార్పుచేసితి, ము; న్నది యారోగ్యదృష్టి మూరుట జరిగెన్  
గన్నంతయు ధర్మపుదేస, నున్నదియై నేటివేర్మి కొగ్గినవాడన్. ౨
- క. డెండమ్ము విషయవాసన, లం దగిలిన జిహ్వాచాపలం బధికం బా  
నందురు పెద్దలు నాకుం, గ్రండుగ నీ నాల్కపిచ్చి కనఁబడుచుండున్. ౩
- క. జనురింద్రియమును నాల్కను, దన కగ్గముచేసికొనఁగఁ దద్దయు జతనం  
బానరించితిఁ గృత్స్నజయం, బానగూడినదని వచింప నోడుదు నేడున్. ౪
- క. మితిమీటి భుజించెడు తర, గతిమానిసి నేను ముందుగా మేల్కొని యీ  
కుతి నణఁపకున్నచో దు, ర్గతిపా లగువాడఁ బశువుకంటెను బాడె. ౫
- గీ. వీను నాదుర్గుణంబుల నెఱిగియుంట, మేలివారలచెల్మి నాపాలిదగుట  
నుపవసించితిఁ బర్వంబు లొదవువేళ, భార మనుకొన్నదినమునఁ బండ్లుతింటి. ౬
- వ. నిగ్రహదృష్టిం జూడఁ బండ్లకును గూటికిం జెప్పఁదగిన వేర్పాటు సున్న-గింజలం  
గలరుచియ ఫలంబులందుం గలదు - రానురాను బండ్లరుచియ మేలిదనియుం  
దోచుఁ - గాన నేకాదశి జన్మాష్టమి మున్నగు పబ్బములం దుపాస మొండేని  
యొంటితినుట లెస్సయని తలంచితి - నింతియకాక ప్రాచితంబులందుసైత మేకా  
న్నముం గొనుచుంటి - నిద్దాన మేను వెలందియై రసజ్ఞతయు నశనాయయుం  
బనుపందె - గాన ౭
- గీ. భోగమునకును సంయామయోగమునకు, నక్కఱకువచ్చు నుపపాస మనుచుఁ దోచె  
నేనకా దిట్టి యనుభూతి నెఱిగినట్టి, గఱువ లందందు నుంటయుఁ గన్నవాడ. ౮

- ఆ. మేను లెస్సబలిసి మిసమిసలం దోగి, యంట నాకుఁ దుష్టి నొసఁగుఁ గాని  
సంయమానురక్తి సడిసన్ననాలుక, వెట్టి డించుతివుట విస్తరిల్లె. ౯
- క. కావునఁ దినుబండములం, దీవరపడి మార్పుసేయఁ దివిరితిని బుభు  
క్షావేగ మాఁగి నియమము, మై వెలితిగఁ దింటి తేవుమాపులు రెంటన్. ౧౦
- గీ. ముద్ద తగ్గించితిని గాని బుద్ధి చవుల, మీఁదికే పర్వులిడుచుండెఁ గాదు నాక  
యగుట నిదిమంచిదదిమంచిదంచుద్రచ్చి, పూటపూటకుమార్చితిఁగూటి తెఱఁగు. ౧౧
- క. నిన్నటిరుచి నేటికి నా, మన్నన గనదయ్యె నిట్టిమార్పులలో నా  
వెన్నడిఁ గొందఱునెచ్చెలు, లున్నా రం దుగ్గడింప యోగ్యుడు కేలన్. ౧౨
- వ. “హారమాన్ కేలన్ బే” కను నితనిం గుఱిచి యాఫ్రికాసత్యాగ హేతిహాసమునఁ  
బెద్దయుం బల్కితిఁ - గాన నిచట నప్పని మానెద - నుపాసంబులోనగు నాహార  
పరిశోధనంబుల నితండు నా సతీర్థ్యఁ డయ్యె - సత్యాగహ ముచ్చెస్థితి  
నున్నతటి నే నితనిమనికిపట్టున విడిసితి - నే మొండొరుల మయ్యాయిపరివర్త  
నంబులు నిర్ణయించుచు నూతనపరిణామములం దగ్గలంబుగాఁ జవులుకుడుచు  
చుంటిమి - నాటి మా యాహారచర్చలు సైత మెంతయు రుచించుచుండె - నం  
దొకఁడేని చేదుకాదయ్యె - గాని చవులం దగిలి యిట్లు లోతులోతులకుం  
జారుట లగ్గుకాదని యే నవ్వల నెఱింగితి - నోగిరముం గొంట మేనినిల్పునకుఁగాని  
నాల్క నలరింపఁగాదు నాజను - సర్వోద్దియములుం దనువును దనుద్వారమున  
నాత్మదర్శనము నర్థించి శ్రమించునేని యానాఁ డవి స్వాభావికరూపమునంది  
తమకర్తవ్యముం జక్కఁదీర్చుననివక్కాణింతు - నిట్టిస్వాభావికతం బడయ నెంత  
తరిచిన నది రిత్తచేత కాజాల - దీయరయికపట్ల బెక్కుమేనుల బలిసేయు  
టక్కఱయైనను దాని కోహటింపం గాదు - కాని ౧౩
- క. ఏ తెదురెక్కుచునున్నది, దారుణ మిది మెఱపువోనితనువును నిల్పం  
గోరికవడి మన మకటా!, దోరింతుము జంతుసంతతులఁ గర్కశతన్. ౧౪
- క. కడుఁగడు నింద్యంబగు పో, కడ నీకొని తుట్టతుదకుఁ గాయము నాత్మన్  
మడియించుకొందు మొకరుజ, నడఁపన్ గమకింప సిద్ధమగు వేటొకఁడున్. ౧౫
- గీ. అవిర తేంద్రియసౌఖ్యంబు లనుభవింపఁ, గడఁగి భోగించుబలిమిఁ గోల్పడుచునుందు  
మిదియు ననిశంబు మనకంటియెదుట జరుగుఁ, గాని కన; మింతకంటె నక్కజము  
కలదె? ౧౬



౨౮ కస్తూరిదైర్యము

- క. కొమ్మకుఁ గస్తూరిబాయికి, ముమ్మాలు కఠోరరోగములు తలకూడెన్  
నమ్మిన మృజ్జలవైద్యము, నమ్మగువ కొనర్చి లగ్గు నందంగనితిన్. ౧
- క. ఆపడఁతి మొదటిరుజకున్, జేపడె నత్యాగ్రహమ్ము చెలరేగుతటిన్  
నాపట్టు పరీక్షించుట, కాపద యిది కూర్చె వేలు పని నిలఁబడితిన్. ౨
- క. ఆవెలది మివుల రక్త, స్రావంబున బడలె నొకభిషజ్జుణి మిత్రుం  
డీవెతకు శస్త్రవైద్యము, కావలయు నటంచు నాఁడు కఱపెను హితమున్. ౩
- క. ఎంతో చెప్పినమీఁదట, నింతికి నీకోలువచ్చె నీ కోయుటకున్  
సంతతరోగార్తిం బడి, కాంత కడున్సుక్కి బక్కగా నపుడుండెన్. ౪
- ఆ. అగుటఁజేసి వైద్యుఁ డాపెకు మత్తుమం, దిడక కోతచేతయెల్ల నడిపె  
నపుడు నొగులు తద్దయైనను గస్తూరి, ధైర్యమూర్తి యగుటఁ దాళుకొనియె. ౫
- క. అబ్బురమందితి నాబిడ, నిబ్బరముం జూచి కోత నిర్విఘ్నముగాఁ  
బ్రబ్బె నుపచార మంతయు, నుబ్బుచు భిషజుండు నతనియోషయు సలిపెన్. ౬
- వ. ఈచికిత్స డర్బనుపురమ్మునందు జరిగె - నది సాగిన రెండుమూఁడునాళ్ళ కిడ  
నిశ్చింతమై జొహన్నుబర్గున కేగవచ్చునని వెజ్జ నాకు సెలవొసంగ నే నవ్వీడు  
నేరితిఁ - గాని వెనువెంటన కస్తూరిబాయిపరిస్థితి తృప్తికరము కాదని వార్త  
వచ్చె - మఱియు ౭
- క. ఆకెకు మాంసరసాదుల, నీకున్నం గడవనేర మీగండము నీ  
రీకొన్న నిత్తు నొడఁబడుఁ, డాకట్టకుఁ డంచు వైద్యుఁ డడిగెను నన్నున్. ౮
- ఆ. అనుమతింపనొల్ల నాయమకే హక్కు, గలదు దీని కౌను గా దనంగఁ  
దగినతెల్వియున్న మగువక యీపల్కు, సెప్పి యొసఁగుఁ డాపె యొప్పుకొన్న. ౯
- క. అని వెజ్జన కేఁ దెల్పుడుఁ, జనుదెం డిడమీర లేను జాలన చెప్పన్  
వినరే నస్మద్ధిత మీ, యనయమ్ము నడంపనేర నని వైద్యుఁ డనెన్. ౧౦
- క. ఆవార్త విన్నయంతవ, యే వెడలితి నింతిచెంత కెనసితి వెజ్జన్  
ద్రావించితి మాంసరసం, బావల మిమ్మడిగినాఁడ నని యతఁ డనియెన్. ౧౧
- క. ఇంత కిక్కురింతువే యని, వంతం జాటితి నతండు వైద్యమునం దా  
వంతయు వెఱవక యిట్టి బ, వంతము సాగింతు; మెన్నివంకరదారుల్. ౧౨
- ఆ. తొక్కియైన రోగియిక్కట్టు దీర్చుట, కంగవింతు మిచట నన్యతమునకు  
విలువలేదు ధర్మ్యవిధియిది మా కని, తెగివచించెఁ గొండఘగిది నిలిచె. ౧౩



- ఆ. అపుడు దిగులు నొగులు నందితిఁగాని యీ, వెజ్జ నేస్తకాఁడు వెలఁదివాఁడు  
మెలఁతతోడ సేవసలిపి కస్తురికిఁ దో, డప్పడినవాఁడు నగుట బాధయెల్ల. ౧౪
- క. పైఁచితిని గాని వై ద్యము, నాచందముదాని నోర్వనైతిని రుజ పెం  
పై చచ్చుఁగాక కస్తురి, యీచెలి వలదన్న నెఱచి నీకొన నంటిన్. ౧౫
- క. నావుడు నగదంకారుఁడు, మీ వేదాంతోక్తు లిచట మేకొన రుగ్నుల్  
మావశమున నున్నంతకు, నేవస్తువునైన నిత్తు మితముం బడయన్. ౧౬
- క. ఇది వైద్యులపోకడ మీ, మది యిందుల కొప్పదేని మగువను గొనిపోం  
డది యిట్లు సచ్చుచుండఁగ, నెద నొకచట్టుం బొనర్చి యే నెటుసూతున్. ౧౭
- క. అనిపల్కెఁ; బదంపడి యీ, వనితం గొని యింటి కేగవలెనని మీరల్  
పనుతురె యింటి నిసీ! య, ట్లను కట్టిడి కాఁడు వైద్యుఁడనెనెచ్చెలియున్. ౧౮
- వ. మఱియు నతఁడు మీరు నా కాక సెప్ప కుందురేని యోషినంతవట్టు మాజంట  
కస్తూరిబొయి కెల్ల యుడిగంబులు సేయు - వెనుకదిగులు మాని మీ రిల్లుసేర  
వచ్చు - సామాన్యమగు నీపల్కు మీ కంగీకార్యంబు కాదేని మీరు మీ  
యిల్లాలి నిచటినుండి తరలింపఁ దగునని చెప్పకతప్పదనియె - నపుడు నాచెంతం  
గల నాబిడ్డయు వెజ్జమాట నీకొనఁడయ్యె - నంత నేను వసివాళ్ళపాలై జాలి  
గూర్చు నర్థాంగిని డాసితి - నపు డామె కెట్టివేసటయేని రారాదని యెఱుం  
గుదుఁ - గాని యీతిండిమార్పుం దేటపఱుచుట పాడియని నమ్మి యామిష  
చికిత్స కేమందు వన నాపె తనదిట్టతనంబు నావిష్కరించుచు ౧౯
- ఆ. మాంసరసము నొల్ల మద్యంబు నొల్ల మత్, పూర్వజనన సుకృతపుంజ మధుర  
ఫలముగాఁగ నేఁడు పడసిన మానవీ, కాయ మావిలంబు సేయనొల్ల. ౨౦
- క. నీచాన్నంబుల నిల్చిన, యాచెన్నఁటిమేను మోయ నాసక్తిపడన్  
నీచేతులలోఁ జచ్చిన, నాచరితార్థత జగజ్జన స్తవ్య మగున్. ౨౧
- క. అనుటయు నామత మిటఁ గై, కొనఁ బనిలేదమ్మ నీకు గోరమ్ములలో  
మనయెఱిగినహిందువు లీ, కొనరే పెక్కండు పొలసుకూటికి నంటిన్. ౨౨
- గీ. ఎంతసెప్పిననేమి నాయెంతి తనదు, పట్టువిడదయ్యె న న్నాసుపత్రినుండి  
యాశ్రమక్షోణికిం జేర్పుఁ డనియె నపుడు, డిల్లపడి నాదుడెందంబు జల్లుమనియె.
- క. తుదకుం దిరపడి మెలఁతం, గదలింపఁ దొడంగి వెజ్జకడకుం జని చే  
రెద మింటికి నిక మాకున్, ముదల నొసఁగుఁ డంటి వినయముగ్ధత వెలయన్. ౨౪
- క. ఆతఁడు నిప్పులుకక్కుచు, ఘాతుకమూర్ధన్య! యిట్టి కష్టసితిలో  
లోఁతు లెఱుంగనిసతి కీ, నీతులు బోధింప సిగ్గు నెగయదె నీకున్. ౨౬

క. ఏపాటిక్రందునకునే, నోపద యాయబల దారి నొడుదుడుకులలో,  
బాపము! కస్తూరికి మర, ణాపత్తి ఘటిల్లవచ్చు నరయుము తాల్మిన్. ౨౬

క. వల దీ హాతయోగము నా, పలుకు నిన్వనవేని తగినఫల మది యొదవున్  
నిలయంబు కాలునప్పుడు, జలమునకున్ బావిదీయ శ్రమ రిత్తయగున్. ౨౭

ఆ. మాంససార మొసంగ మైరేయ మీఁగ మీ, రొప్పకున్న రాత్రి యొక్కఁడేని  
మద్దహమ్మునందు మగువను నిల్చు నా, గుండె చాఁదనుచుఁ గొంకె దుదకు.

వ. పదంపడి డోలీమున్నగు సాధనంబులతో నైదాటుగురు పొగబండికడకు రా  
వలయునని మున్నుందు వెస్తునకు వార్తనంపి కస్తూరి నొకనరశకటంబు నెక్కించి  
ధూమశకటఘట్టంబునకు వెడలితి - నది కడుదవ్వునం దుండె-నపుడు వానయం  
గురియసాగె - నిట్టి దారుణావస్థయం దమ్మగువయ నాకు ధైర్యమ్ము గలపుచు

క. నా కేమియు నలసట లే, దేకిడును రాదు మీరు హృదయస్థితి న  
వ్యాకులితంబు నొనర్పుడు, లోకేశుడు కలఁడు లగ్గులున్ జగ్గు లిడన్. ౩౦

వ. ఇట్టిమాట లాడి నన్ను విస్మితం గావించె - గేవలశల్యావశిష్ట యగునాప నేన  
ఘట్టవేదికం జేతులపై మోసితెచ్చి పెట్టియం జేర్చితి - ఫినిక్సునందు డోలీ  
సిద్ధముగానుండె - గస్తూరి యలతంబడక యాశ్రమప్రవేశ మొనరించె-నంత ౩౧

క. జలవైద్యమ సాగించితి, మెలమెల్ల న కోలుకొనియె మెలతుక; చింతల్  
తోలఁగె గదా యనుకొంటిని, వెలదిన్ బ్రదికించుకొన్నవీరుడ నైతిన్. ౩౨

క. ఆమిషము నంటరా దను, మామొండితనం బెఱింగి మము సవరింపన్  
స్వామి యొక్క డపుడు కరుణా, ధాముం డయి మావసించుధరణికి వచ్చెన్. ౩౩

క. పలలంబు దింట తగునని, పలుకుచు మనుధర్మశాస్త్ర పంక్తులు చదివె  
జెలికడఁ దగ వీనుడు లని, తెలిసియు వాక్రువ్వనిచ్చితిని వినయమునన్. ౩౪

గీ. మనువుప లేమితోడ్పడు మాంస ముచిత, భోజనం బనిచెప్పి నాబుద్ధి మార్ప  
మున్నెకంటిమనుస్మృతినున్న తెఱఁగు, నదియుఁబ్రక్షిప్తమనికొందఱనుటవింటి. ౩౫

క. ప్రక్షిప్తము కాకున్నను, భక్షణ మిదిపాత్ర మిది యపాత్రం బని సం  
వీక్షించి నిర్ణయింపఁగ, దక్షుండను నే నిటన్ స్వతంత్రుడ నందున్. ౩౬

వ. కస్తూరిబాయి చదువుసందె తెలుంగనిబేల - పితృపితామహ పరిపాలితంబగు  
నాచరణంబ యామెకుఁ బరిగ్రాహ్యము - నిశ్చలంబగు నాపెవిశ్వాస మెవ్వరుం  
దాటుమాటుసేయఁ జాలరు - కాన నామె యామస్కరిం జూచి ౩౭

ఆ. ఎన్నినాళ్లు మీర తెంతబోధించినఁ, బలల మాశ్రయించి బ్రదుకనొల్ల  
దయదలంచి నన్నుఁ దలయేరుపాల్సేయ, కొండుదెసకు సాగు టొప్పు ననియె. ౩౮

## ౨౯ ఇం టి స త్యా గ్ర హ ము

- వ. వేయితొమ్మన్నాట యెనిమిదవయేట మొట్టమొదలుగాఁ జెఱసాలకాఁపురంబు  
నాపాలి దాయె - నందు బందాలు తలఁదాల్పందగిన కట్టడలం బరికింప నయ్యవి  
సంయమి యగువాఁ డిచ్చమై బాటింపవలసిన కట్టుపాటులం బురుడించునని  
యెఱిగితి - నెట్లులన ౧
- క. ఏ నెట్టలఁ దోలుతఱిన్, బోనము పెట్టెదరు నల్ల పొడమానిసికిన్  
దేసీ రొసంగ రుప్పిడి, గా నేర్తురు కూర లచటఁగల యధికారుల్. ౨
- ఆ. ఉప్పుఁజేర్చి కూర నుప్పుడు సంబారు, కార మిండు దానఁగలిపికొందు  
మనుడు మీరు విందు లారగింపఁగ వచ్చి, నారె యనుచు వెజ్జ నన్నుఁ బలికె. ౩
- క. వలసిన లవణము నిత్తుము, కలిపికొనుడు కూరలందుఁ; గారములేమిన్  
దొలఁగదు తిన్నన యనియుం, బలికెను దుద కించుకంత పాకముమార్చెన్. ౪
- క. ఉప్పుం గారము లేమిడి, యొప్పుగు సంయమికిఁ గాని యొకఁ డాజ్ఞయిడన్  
దప్పనిసరియై నేమము, నొప్పుకొనుటఁజేసి వాసియొదవదు లవమున్. ౫
- గీ. వలచి పాటించునియమంబె ఫలము నించు, గానఁ జెఱవీడినంతన కమలమిత్రుఁ  
డస్తగిరి జేరుటకుముందె యారగింప, మొదలుకొంటిని దేసీరు ముట్టనైతి. ౬
- వ. నేడు నా కీనిర్ణయంబులు రెండును సాజంబు లాయె - నపుడు లవణముం దిన  
కుంట లెస్స యనియు, దుర్బలులు పప్పునుసైత ముజ్జగింపఁదగు ననియుఁ గొన్ని  
గ్రంథములఁ దెలిసికొంటిఁ - గాని నాకెంతయుం బ్రయములగు నీరెండుపదార్థ  
ముల నానాఁడు విడువఁజాలనైతి - నిట్లుండ ౭
- గీ. గరితరోగమ్ము క్రమ్మఱి దిరుగఁబెట్టె, సాయపడదయ్యె నపుడు నా జలచికిత్స  
యుప్పుఁ బప్పును వర్జించు టుర వటంచు, మెలతకుం జెప్పితిని గాని మెచ్చదాయె.
- ఆ. వైద్యుఁ డెవ్వఁడేని వలదని సెప్పుచో, వీనిఁ దినుట మీరు మానఁగలరె  
యేమిధర్మమయ్య! యిది యని యిల్లాలు, పంతగింప నాకు పంతయొదవె. ౮
- క. వెనువెంటన మ్రతేమము, వనితకు నెఱిగించునదను వచ్చెఁగదా యం  
చెనలేని సంతసంబును, గనఁగల్గితి నపుడు వెలఁదుకకు నిట్లంటిన్. ౧౦
- క. ఓడదవు నీవు వెజ్జొకఁ, డాడం బనియేమి యిపుడె యావస్తువులన్  
వీడితి నీనియమం బొక, మేడాది పరిగ్రహింతు నీ వెటులున్నన్. ౧౧
- వ. అనుటయుం గస్తూరి మిగులఁ బరితప్తయై స్వామీ! నాతప్పు మన్నింపుడు -  
మీహృదయం బెఱింగినదాన నయ్య వాగ్దోషంబు గావించితి - నుప్పువప్పు లే

నిక నంటనొల్ల - మీశపథంబు నుపసంహరింపుడు - నాదెస నింతపట్టుదల  
పాటింపకు - డనివేడ నాపె నూచిసింప దొడంగి ౧౨

క. నీ వీరెంటిని వదలిన, గావలసినయంతలగు కల్లును నీకున్  
నావెల్వరించు బాసను, ద్రోవ నొడంబడ నెఱుంగుదువు నా తెఱగున్. ౧౩

క. నాకున్ మేలిడు నియ్యది, యాకట్టకు మింక నన్ను నబలా! యిపు డీ  
వీకొన్నపనికి నా యీ, పోకయు దోడగును వగచు బూసకు మాత్రున్. ౧౪

క. వీ నిట్లుపల్కు బెంకెల, లోనన్ సడిసన్న పెంకెలు గదయ్యా! మీ  
రేనాడు పరులపల్కున, కౌనంటి రటంచు నింతి యక్కథ వదలెన్. ౧౫

వ. ఈమార్పు సత్యాగ్రహమునం దొకపాలని నాతలంపు - నామనుగడం బాటిల్లి న  
యత్తమఘటనలం దిదియు నొక్కండుగా గుర్తింతు - దిండిమార్పునంజేసి  
యొండె లాఠినేమమ్ముల నొండె గస్తూరిబాయి రోగవిముక్త యయ్యె - నుప్పు  
వప్పులం దినమి నాయాశోగ్యంబును బుష్టినందె - విసర్జించినపదంపడి వీనిం దిన  
వలయు నన్నకోర్కి నాయుల్లమునం బొడమదాయె - మఱియు నిప్పరివర్తనంబు  
కతన నాకునింద్రియశాంతియు సంయమప్రీతియు విస్తరిల్లె - గాన వత్సరంబు కడ  
చన్నను నిషేధంబు నట్ల యుంచితి - నిది దరిదాపు దశవర్సంబులు సాగె - నీ  
నడుమ సీమలో నొక్కసారి యీనిగ్రహంబు చెడుటకును భారతదేశమ్ము చేరిన  
పిదప దీనిం ద్యజించుటకును గలహేతువులు మున్ముందు తేటపఱుతు - భోగు  
లకుం గాక బ్రహ్మచారుల కీవస్తువులు తగవని పల్మాఱు సెప్పనోర్తు. ౧౬

\* \* \*

### ౩౦ సం య మ ము

క. ఇంతకుమును కస్తూరీ, కారతను బ్రాపించుతెగులు కారణముగ నొ  
క్కింత మదంధస్సున సవ, రింత జరిగె నంచు వెలువరించినవాడన్. ౧

క. నా తాల్చిన సంయామము, హేతువుగా గొన్నిమార్పు లేర్పడె ధర్మ  
ప్రీతులు కొందఱు వ్రాసిన, వ్రాతలు గని నేడు పాలు వల దనుకొంటిన్. ౨

గీ. ఎఱుగుదు న్మును దుగ్ధంబు మరగువాని, కింద్రియవికారములుతద్ద హేచ్ఛననియు  
మేనిపెనుపునకుం బాలు లేనినాడు, కొదవ యావంతయేని చేకూర దనియు. ౩

ఆ. బ్రహ్మచర్యదీక్ష బాటించునంతకు, బాల నుక్కబట్ట జాలనైతి  
నలతికర్జమా పయస్సును వైశంబ, వదలుకొంట యెట్టివారికేని. ౪

ఆ. ఇందియాలి వోర్వ నీచాగ మొంతయు, వలయు నన్నబుద్ధి బలియువేళ  
నాల నేలువాత లాజంతువుల నేచు, గతిని జాటుపుస్తకములు డిగ్గె. ౫

- వ. ఈరచనల యాగాములగుర్చి కేలన్ బేకుతోఁ జర్పసల్పితి - నితనిచెల్మి నా  
కనాయాసముగా నబ్బె - నది యేర్పడ్డనాఁ డితనిరాచవెచ్చముం జూచి యే  
నదరిపోవువాడ - మామొదటిచేరికయంద యితఁడు ధర్మతత్త్వముంగూర్చి న  
న్నడిగె. నాటిచర్చలో బుద్ధభగవానుని యాదార్యము లేస్స కొనియాడంబడియె-  
నదిసుత మామైత్రి విరియజాగె - రానురా నస్మత్కార్యంబు లెల్ల నతని  
కృత్యంబు లాయె - నేకాంగిగా నెలకుఁ బండ్రెండువందలరూకలు పొచ్చించు  
నిచ్చెలికాఁడు నూటయిర్వదితోన యిలుదీర్చుకొననేర్చె - గారాగృహవాసము  
వీడి యేను వచ్చినవెన్క - నిద్రఱ మొకయింటనే యుండి యలఁతివెచ్చముతో  
బ్రదుకుసాగించితిమి - మా కీ క్షీరవిచార మానాఁడ సంతిలె - నతఁ డప్పుడు ౬
- క. పా లింతచెట్టసర కని, తేలినతరువాత వీని దిగఁద్రావఁగ జం  
కేలా దుగ్ధము వదలిన, నేలోపము వచ్చు? నెచ్చెలీ!యని పల్కెన్, ౭
- క. అక్కజపడి యే నాతని, వక్కణ మెచ్చితఁ బయస్సు వదలితి మపుడే  
యిక్కథ ముగిసినపిమ్మట, మక్కువచేసితిమి పండ్లు మరగి సుఖంపన్. ౮
- గీ. కటికిపేదలమై బ్రదుకంగవలయు, పన్న యాకాంక్ష మాకుఁ బైకొన్నకతన  
వేఱు సెనగలాదిగఁ బెచ్చువిలువలేని, బండములఁదింట కలవాటుపడితి మపుడు. ౯
- ఆ. ఓగిరంపుమార్పు లుపవాసములు బ్రహ్మ, చర్యమునకు లగ్గుసలుపుఁ గాని  
యెడఁద కసటుగుంటవడువున నున్నంత, వట్టు వట్టువారు వాసిగనరు. ౧౦
- క. అపవిత్రమైన చి త్తం, బుపవాసముకతన శుద్ధినొందదు భగవ  
జ్జపమునఁ జర్చల నాతని, కృపాప్తి నది ధోతమై రహిం గనఁ జాలున్. ౧౧
- క. ఎదకున్ మేనికి బాంధవ, మది యెంతయుఁగలదు దుష్టమగు మానసముం  
బొదిగొను దురన్నవాంఛలు, వదలవు భోగేచ్ఛ లనపవార్యము లగుచుకొ. ౧౨
- వ. ఆరగించుపదార్థములయు ననుభవించు భోగములయుం బ్రభావంబు చిత్తముపైఁ  
బడుట తప్పదు - కాన నుపాసంబులును భోజనసంయామమును వలయునని  
తలంతు - వికృతమైనమానసంబు శరీ రేంద్రియములకు బానిసయగుంగాని వానిఁ  
బాలింపజాలదు - కావుటంజేసియుఁ దిండిపట్ల నొకనేమంబు పరిగ్రాహ్యము  
వాఁడగు - నాతిండియు గరగరయై రజస్తమశ్శత్రువై యుంట యావశ్యకంబు.



౩౧ ఉ ప వా స ము

- క. క్షీరాదులు వదలి ఫలా, హారమున బ్రదుకువేళ యమమును బడయం  
గోరి తినకుండ నుంటయు, బ్రారంభించితిని 'బేకు' బాసటగాఁగన్. ౧
- గీ. వైష్ణవకుటుంబమునఁ బుట్టువాడ నగుట, సంతతవ్రతనిరత మజ్జనని యగుటఁ  
దొల్లి హరివాసరవ్రతాదులు భరించి, నాడఁగాని విశ్వాస మానాడు సున్న. ౨
- ఆ. నేడు బ్రహ్మచర్యనిష్ఠకు నుపవస్త, మొదవునన్న బుద్ధి కుదిరియుంట  
నియ్యకొంటేఁ బస్తు; లేకాదసుల నీర, మొక్కదానిఁ గ్రోలు హక్కుతోడ. ౩
- వ. నిరశనవ్రతం బిది మొదలుకొన్నయంతన శ్రావణమాసము వచ్చె - నపుడ  
రంజానుపర్వంబును సమకూడె - మాకుటుంబము వైష్ణవధర్మములోని దయ్య  
శైవమును సైత మాదరించు - గాన నీశ్రావణంబునం దేను నక్తంబులకుఁ  
గడంగితి - నది సత్యాగ్రహంబు సాగుచున్నకాలము - కానఁ జెఱకేగినవారి  
సంసారములు పెక్కు లాశ్రమమునందుండె-నందు నానామతంబులవారుం గలరు-  
స్వధర్తారాధనసేయుచుం బరధర్మమునకుఁ దోడ్పడవలయునన్న యాశ్రమనియమ  
మొక్కండు కలదు-కాన రంజానుపాసములు పాటింపుడని ముసల్మానులకుఁ  
కుత్సాహంబు నొదవించితి - వారు నాపల్కు మన్నింప హిందూకైస్తవులు  
వీరిమాపటితిండి వండి యీజాగిరి - దీనఁ బరస్పరానురాగ మతిశయించె - నుప  
వాసమహిమ మెల్లరకుం దెల్లయయ్యె - మఱియు
- గీ. ఆశ్రమంబునఁ దిరపడినట్టివారి, కూటికిం గట్టుపాటులు కొన్నియుంట  
నాఁక పెట్టక నాపన్ను నాదరించి, యెల్ల వారును డిగఁద్రావి రెఱచితిండి. ౪
- క. రంజానునందు సైతము, నంజుడుదేస కింతచనక నలగక మలకల్  
మంజులతం జూపిరి నను, రంజించిరి వీరి మది మఱాక నుతింతున్. ౬
- క. రుచులూరు వంటకమ్ముల, నుచితమ్ములఁ దీర్చి వీరి కొసఁగుచు మైత్రిన్  
బ్రచురించి హైందవార్భక, నిచయం బొనాడు నాకు నివ్వెఱగూర్చెన్. ౭
- వ. నా పాటించు నాపవ స్తముంగూర్చి సెప్పుచుం జెప్పుచు నిచ్చమై విషయాంతరంబు  
నావిష్కరించితి - నింపితంబగు నియ్యదంతము నిచటన పేర్కొంట తగు - నగు  
నని కావించు నా యెల్ల చేతల కనుయాయులం గొందఱ గడించుకొంట నా కల  
వాటు - నేటిసహచరు లుపవాసాదు లెఱుంగరు - కాన నేదో పండువు నెప  
మ్మున వారి నాదారికిం జేర్చితి - ని ట్లాశ్రమంబున సంయామలక్షణం బేర్పడఁ  
దొడంగె - నందలివారు మ మ్మునుకరించుచుఁ బస్తులకు నొంటికుడుపులకు మెల్ల



మెల్ల న ప్రియపడంజాగిరి - వీనికతన వారికిం జేకుటినమే లిట్టిదని గట్టిగా నుడువం  
జాలఁ - గాని నాకు సంయమశక్తియు నారోగ్యముం గుదిరె - నిప్పస్త్రు లెల్ల  
రకుం బాగునొదవించునని తలంపనేర - నేలయన

క. మన సిందిరియ విజయముదెస, ననురక్తం బైననాఁడ యనశనదీక్షల్  
పనిసేయుఁగాని కేవల, తనూపవాసమున విషయిదర్పం బఱునే.

శ్లో. “విషయా వినివర్తంతే, నిరాహారస్య దేహినః  
రసవర్జం రసోఽప్యస్య, పరం దృష్ట్వా నివర్తతే.”

వ. అను గీతాశ్లోక మిచట విచార్యంబగు - నింద్రియ దమనము వలచువాని కుపవా  
సాదినియమములు వలయుఁ - గాని మేనితోపాటు చిత్తంబు పస్తుండదేని దాన  
లగులేమియకాక యెగ్గుసెతము వాటిల్లు ననుట యొప్పు.

\* \* \*

### ౩.౨ అ య్య వా రు

ఆ. చదువునేర్పఁదగిన శాబకుల్ బాలిక, లాశ్రమమునఁ బెక్కు రమరియుంట  
నచటఁ బితృపదమునం దున్నవాఁడ నే, నగుట వీరిలెస్స యరయవలసె.

గీ. అయ్యవారిని రావింప నాశ్రమమున, కేమిసంపత్తికల? దది యెట్టులున్న  
నేటివిద్యావిధానంబు నేర్పుతెలివి, నాకు సంతృప్తిజనకంబు గాకపోయె.

వ. కాని సముచితవిద్య నాయనుభూతిలోనిది కాదయ్యె - బితరులు తగువార్త  
కుఱుల దిద్దుదురే నదియ యాదర్శవిద్యావిధానంబు నాఁజను - నిందేని బాహిరం  
బగు తోడ్పాటు కొంతవలయుఁ - గాని యీబిడ్డలు పిన్నటనాఁటినుండియు  
నాదండలేమియకాక భిన్నభిన్నమతములలో వేటువేటు సంస్కృతులలో బైకి  
వచ్చిరి - వీరికి నాజనకస్థాన మెంతయుపకరించు? - విద్యా బోధనమునఁ జిత్త  
సంస్కారము ముఖ్యమని నాతలంపు - దీని నేయీడులో నేయలవాటులలో నున్న  
వారికేనిం గఱపుట సుకరంబ - దీనికి సద్వర్తన మాధార-మీయందరువు గట్టిదె న  
నీతరాంశము లక్కఱయైనపు డనాయాసవేద్యంబు లగుఁ - గాన సర్వదా యే  
నోబుడుతలలో నప్పంబలె మెలంగుచుంటి - వెండియు

ఆ. శబ్దశుద్ధి నెఱిగి చక్కఁ బఠించుట, వ్రాముటయును గొంతవలయుఁ గాన  
దీని నేర్పుపొంటు దేశాయి కేలను, బేకు లొప్పుకొనిరి పేర్కొనింపి.

గీ. చదువునకుఁ దోడు దేహశిక్షణము గఱపు, టక్కఱయకాని మలమెత్తుటదితొడంగి  
వంటకములు సవరింతవఱకు మేము, కర్తలము కాన వేఱ యీకష్ట మేల?



- క. ఫలవృక్షము లెన్నేనియు, గల వాశ్రమభూమి వీనికరము పూనన్  
వలతులగు సేవకులు లే, రెలమిన్ మాపిన్న పెద్దలే దిద్దవలెన్. ౬
- ఆ. మాలితనము నేర్చి కేలను పాటలు, పాడుచుం గదల్చు బాదుపాదు  
చెట్టుచెట్టుకడకుఁ జనచిన్న కాల్యలు, త్రవ్వ నేతమెత్తు నొవ్వలేక. ౭
- ఆ. పనికిరానిచెట్లు పడఁగొట్టి తొడుగుల, నీడ్చుచుందు పిన్న లూడ్చుచుందు  
కేళ్లువాటి నారుమళ్లుకు మడవలు, మార్చుచుందు బోధ తీర్చుచుందు. ౮
- క. పిడితాళ వోలెఁ జిటుతల, యొడ్ల నానాఁడు బిగియుచుండెను దీనన్  
బడిలో వెండియు వేసట, పడయం బనిలేకపోయెఁ బసివారలకున్. ౯
- ఆ. తోటపనియుంటగరగరతోయముంట, మడుగుఁ దెమ్మెరయుంట నెమ్మదియునుంట  
దిండి కొకనేమ ముంట నేత్రెగులులేక, మనిరి సంతృప్తిగని రాశ్రమమునవారు. ౧౦
- క. ఒక్కొక్కతటిఁ గొందఱు పని, తక్కుదు రర్భకులు కొంటెతనములు చూపన్  
నిక్కుదు రై నను మెల్ల న. నొక్కుచు సవరించినాడ నొవ్వక వీరిన్. ౧౧
- క. ఏదేని చేతిపని యొకఁ, డాదరువుగ నుంట వలయునని బిడ్డలకున్  
బాదువులు కుట్టుచందము, లేదెల్పితి బేకునేర్పె నీకళ నాకున్. ౧౨
- గీ. అతఁడు వడ్రింగమును నేర్పె నర్భకులకుఁ, గఱపె నొకరుండు పాకప్రకార మెల్లఁ  
బాప లేనాఁడుఁ దలఁపనిపనులు నేర్చి, తెలివునందిరి నాకును దృష్టివొడమె. ౧౩
- క. తనచేయనికరము కు, అనికిన్ దేశికుఁడు చెప్పరా దనుచట్టం  
భానరించితి మట్లగుటన్, నినుపారినవేడ్కఁ బనులు నేర్చిరి శిష్యుల్. ౧౪

\* \*

### ౩౩ అ త్మ క థ ర జ్ఞానము

- ఆ. చేతిపనులు కొన్ని చిన్నలకున్ మప్పి, వాసిగంటిఁ గాని బాసనేర్ప  
మిగుల నిడుమవడితిఁ దగుశక్తిలేక వి, శాంతిలేక కరణసమితిలేక. ౧
- ఆ. పవలు రెండుజాలు పనిచేసిచేసి వే, సారి విరతినందఁ గోరువేళఁ  
జదువు సెప్పవలయు సందడిగావించు, నిదుర నాడవలయు నెఱి వెలార్చి. ౨
- వ. బాలురకు వారితల్లిభాసయంద చదువు సెప్పవలయు ననునేమంబు మాకుఁ  
గలడు - కాన నుర్దూ హిందీ ఘూర్జీ తమిళములఁ బాఠములు సెప్పుచు హిందీ  
యింగ్లీషుల సాధారణభాషలుగా నేర్చుచుంటిమి - హిందీ గుజ్జరిబాసలవారికి  
సంస్కృతము సెతము బోధించితిమి - చరిత్ర గణిత భూగోళవిషయము లెల్లర  
కుపదేశింపఁ బడుచుండె - నుత్తూ తమిళములం గఱపుట నాపాలిపని యయ్యె -  
నేనీ రెండుబాసల నొడలలోఁ జెఱసాలలలో నించించుక నేర్చితి - ఘూర్జీ  
సంస్కృతము లున్నతపాఠశాలలోఁ జదివితి - నా పాండిత్యము లీదృశంబుల - కాని

- గీ. దేశభాషలపై నాకుఁ దీపియుంటఁ, బాఠములు సెప్పునేర్పు నాపాలి దగుట  
శిష్యు లేమియు నెఱుంగనిచిన్న లగుట, సాధువులు నౌట నాబండి సాగిపోయె. ౪
- క. చట్టులకడ నాయెఱుంగమి, నెట్టెట్టో మఱువుసేయ కిది రాదనుచున్  
బట్టబయలుచేసితిఁ గ, న్నట్టిద బోధించి వారి యాదృతిఁ గంటిన్. ౫
- గీ. కుఱులకుఁ దద్దయుంజెట్ట కూరఁజేయు, సోమరితనంబు నడఁగింపఁ జూచినాఁడ  
నాసపడి పొత్తముల్ తమయంతఁ దామ, చదువుకొనునట్లు దిద్దితి శాబకులను. ౬
- క. ఎలయుం బఠనీయము లను, కలకల మెల్లెడల మొరయుఁ గానీ ! చదువున్  
వలచెడివానికి నొజ్జయ, వెలగలపాఠ్యం బటంచు వినుపఁగనోర్తున్. ౭
- క. నాయొజ్జ పుస్తకముల, సాయంబున నేర్పినట్టిచదువున ముక్కా-  
లేయెడకో చనె విడిగా, నేయది బోధించె దాని నిపుడున్ మఱివన్. ౮
- గీ. నేత్రమున బాలకులు నేర్చునేర్మికంటె, శ్రోత్రమున లెస్సయెఱుక నేర్చుటయధార్థ  
మగుటఁబఠనీయపుస్త మెయ్యదియునాఁడు, చదువడామూలచూడమ్ముఛాత్రజనము. ౯
- క. నానావిధపాఠ్యంబుల, నే నించించుక వఠించి యిందలిసారం  
బానాఁడు నాదుపల్కునఁ, గూనల కందించి తెలివికూరుటఁ గంటిన్. ౧౦
- క. విన్నది విన్నట్లులు నా, సన్నిధి వివరింతుగాని చదివినదానిన్  
దిన్నగ వక్కాణింపరు, పిన్నలు మది నిల్వ విట్లుపెనఁచినవిద్యల్. ౧౧
- క. అలఁతలేనిపూట నాడుచుం బాడుచు, సరసఫణితి నేను గఱపుమాట  
వీను లొగ్గియొగ్గి విండు రాచిత్యము, నెఱిఁగి మురియుచుండ చిఱుతవార్చుడు. ౧౨

\* \* \*

### ౩౪ ఆ త్మ శి క్ష

- గీ. కడఁకమై నాశ్రమస్థులౌ బుడుతవాండ్రు, మేనికిని డెందమున కింత మెఱుగుపెట్టఁ  
జాలితినిగాని యాత్మకు మేలివెల్లు, చేకుఱుంజేయ మిగుల నోలాకుపడితి. ౧
- క. తనపాటించెడిమత మే, మనిపల్కుఁ దదీయతత్త్వ మది యెది యంచున్  
మనుజుండు తరిచి సత్యము, గనవలయుంగానఁ గొండికల కీతెలివిన్. ౨
- వ. నాయెఱింగినంతకఱపుటంజేసి వారు తమతమధర్మంబులపట్ల సామాన్యజ్ఞాన మార్జిం  
చిరి - కాని యిది మానసికశిక్షయం దొకపాల యని నాతలంపు - మఱి మేలినడక  
నలవరించుటయు నీశ్వరతత్త్వ మెఱిఁగించుటయు నాత్మజ్ఞాన మాపాదించుటయు  
నాత్మశిక్ష నాఁజనునియ్యెఱుకువ నొదవింపఁ బెద్దలు కుఱుల కెంతయుం దోడ్పడ  
వలయు-నీ తెలివితక్కఁ దక్కెల్ల తెలుపులుం గొఱగానివనియుఁ బైపె చ్చర్చిష్టదాయ

కంబు లనియు నాయాశయంబు - సన్న్యసించిననాడ మానవున కాత్మజ్ఞాన మేర్పడునని కొందఱు అందురు - కాని తురీయాశ్రమంబుదనుక నెవ్వఁ డీయమూ ల్యసంపదకు దవ్వుగా నుండు నతఁడు దీనిం గనలేనివాఁ డగుటయకాక రెండవ కొండొకతనంబు నాఁ దనరి కరుణాజనకంబగు వార్ధకమునం జిక్కి నేలకు వ్రేగగు నంట సముచితంబు - వెండియు నాత్మశిక్షావిధాన మెద్దియని యెంచియెంచి తొలుతొల్లఁ గుఱులచే భజనచేయించితి - నీతిరచనలు వారికి వినిపించితి - గాని నా కీపథంబు సంతృప్తి నొసఁగదయ్యె.

3

క. పుస్తకముకతన నాత్మిక, శస్త్రోన్నతి సంతరింపఁ జాలఁడు గురుఁ డన్  
వాస్తవ మెఱిగితిఁ గుఱుల, నేస్తము నా కనుదినంబు నెగడినకొలఁదిన్.

౪

క. నిజవర్తనమున శిష్య, వ్రజమున కీశిక్ష నొసఁగవలయును గురుఁ డా  
ప్రజ దవ్వుల నున్నను ధా, నజసృజాగర్య నుండనగు శీలమునన్.

౫

క. సౌశీల్యనిధానం బగు, దేశికుఁ డేదీవులందుఁ దిరుగుచునున్నన్  
దా శిష్యుల కాత్మబల, ప్రాశస్త్యము పంచి సాయపడనోర్పు నిటన్.

౬

క. ఇసుమంతయు జంకక యే, నసత్యముల నాడుతఱి మ దంతేవాసుల్  
వసపడుదురె సూన్యతమున, కసాధువులశిష్యు లెట్లులగుదురు సాధుల్.

౭

వ. దీనంజేసి నాసన్నిధినుండు యువతీయువలమోల నేన యొక పదార్థపాతముగాఁ బరిణామ మండవలయు ననుసత్యం బెఱింగితి - నిందు మచ్చాత్మలే నాకొజ్జలెరి-  
వీరికొఱకేని యే నచ్చశీలుండనై నాసౌజన్యముం బరిరక్షించు కొంట - యావశ్య కంబని కంటి - నీ టాలుస్తాయి యాశ్రమంబునఁ బాటించిన మదీయమ్ములు నానా విధనిగ్రహమ్ము లీశిష్యు లొనరించినయుసకృతి న్మఱవజాలవు - మఱియునిందు

క. అల్లరి కాచార్యుండగు, పిల్లఁడు కలఁ దొకఁడు సాటిపిన్నల నెపుడున్  
గిలి తగవాడు నాతఁడు, కల్లలకుం బుట్టినిలుగా మనుచుండున్.

౮

ఆ, ఎంతవారినైన నెదిరించునాతఁ డొ, క్కపు డొనర్చె బెద్దయాగడంబు  
కుఱువాండ్రపట్ల గోపం బెఱుంగని, నాకు నాడు కడిదికాక రేఁగె.

౧౦

క. అతనిం గదిసితిఁ గఱధలు, శతములు సెప్పితిని గాని సరిపడఁ డయ్యెన్  
జతురతఱాపి ననుం దన, మతకంబున కగ్గపఱుప మార్గము లరసెన్.

౧౧

క. ఏచివకన్నకు లోపడి, వైచితి నొకకఱుదెబ్బ వానికరముపై  
నీచేతలోన నాకు న, హా! చే యననేల యెల్లయొడలును వడఁకెన్.

౧౨

క. నా కంపనగతి యంతయు, నాకుఱుడుఁ జూచియుండు నతఁ డంతఁ గడున్  
శోకించుచు ని న్నేచిన, నాకుం గరుణింపుమని వినమతమెఱసెన్.

౧౩

- ఆ. అతఁడు బలిసి పిన్నయాఁబోతు కై వడి, నుండె నొకటి వేయ రెండు కొట్టఁ  
గలఁడు కాని నన్ను నలమినయలమట, కన్నయంత నతనితెన్ను మాతె. ౧౪
- క. అతఁ డవ్వల నా కవిధే, యత చూపఁడ కాని వాని నవ్విధి దండా  
హతుఁజేత నింతవట్టును, వెతపాలగుచుందు సిగ్గువెంపర గందున్. ౧౫
- ఆ. అతనిఁగొట్టి యస్మదాత్మోన్నతిం గాక, చూపినాఁడ నా పశుత్వగరిమఁ  
బిన్న వాండ్రఁ బట్టిపీడించి విద్యలు, గఱపు లేనికేని గానిచేత. ౧౬
- వ. నా యెల్ల బదుకులో నొక్కమాట నాబిడ్డ నొకని మొత్తితిఁ - గాన నే డా  
విద్యార్థి నట్లు లగుడంబునం జఱచుట యుచితంబని యిందనుక నూఱడిల్ల నేర  
నైతి - నిప్పనికి మూలంబు రోషము - మోఁదుట యుద్దేశము - కాన నిది క్షంతవ్య  
మెట్లగు? - నిప్పట్లఁ బరితాపముం బ్రకటించుటయ నావిధి - కాని దానితోపాటు  
దండనమునైత మీకొని యపరాధినైతి - బసివాండ్ర కాత్మజ్ఞాన మొదవింపఁ  
గడంగి యేన యిటుదాని నార్జించుకొంటి. ౧౭

\* \*

### ౩౫ స ద స ద్యో గ ము

- ఆ. ఆశ్రమోర్వియందు నవగడంబుల కల, వాటుపడ్డ కుఱ్ఱవాండు) నుంట  
వారితోడ మత్కుమారులు మూగురు, సందుకొంట బేకు సైఁబడాయె. ౧
- క. ఆ కొంటెమూఁత వెన్నడి, మీ కొడుకులు తిరుగ నెట్టి మే లొడఁగూడున్  
బోకిరిబిడ్డలు వీరుం, గాకుందురె యంచు హితముగఱపెను నాకున్. ౨
- వ. పదంపడి యే సమ్మిత్తుని గని ౩
- క. ఆ పిల్లల నా పిల్లల, నేపగిదిన్ వింగడింతు నిరువాఁగుల కే  
నే పూటకాఁప నైతిని, నా పిల్పున వారువచ్చినా రిచ్చటికిన్. ౪
- క. వా రింద నిల్వవలయును, వారలతోడన చరింపవలె నా సుతులున్  
వీరికడ మంచియుండిన, వారికి నది మేలపట్టువడదో చెపుమా. ౫
- ఆ. వారికంటె గొప్పవారు మీరంచు నా, పిన్నవాండ్ర కిపుడె భిన్నభావ  
మడరఁజేత యుక్తమందువా యిది వీర, లెఱిగిరేని చెడుదు రింతనిజము. ౬
- క. ఆ సంసర్గముకతనన్, నా సుతు లిదిదోష మిదిగుణం బనుచు నిరా  
యాసంబునఁ దెలియంగల, రాసింపఁగఁడగిన శిక్షయగు నియ్యదియున్. ౭
- క. అటుగాక దీన నేసం, కట మొదవిన సైతుఁగాని కఱకరినై నే  
డిటనుండి వారిఁ దరలిం, చుట కింతయు నియ్యకోలు చూపఁగఁజాలన్. ౮

వ. ఇట్లుపల్క నతఁడు నిరుత్తరుం డయ్యె - నవ్వల నగ్గడుసువాండ్రతోడి నెయ్యంబు నంజేసి నాకొడుకుల కెట్టిచెట్టయుం గల్గమియకాక లగ్గుసెత మాపాదిలైవని చెప్ప నోర్తు - వీరి కేము దొడ్డవారమన్న యహంత యావంతయే నేర్పడ్డ నది యీచెలికారంబుకతన మటుమాయ మామొఁ - దల్లిదండ్రులు కనుగల్గి యుందుర యేని బిడ్డలు చెడ్డవారిం గూఁషిమాడియుంటఁ గొఱగాములపాలు కారని యీ యనుభూతివలనఁ గంటి - నానాప్రకృతుల బాలికాబాలకుల నొక్కయెడన నిల్పి చదివించుట పితరులయు నొజ్జలయు మెలంకువ కొకయొరగల్గు - వీరి కిప్పట్లు వేయికన్నులుంట వలయు నందు.

\* \*

### ౩౬ పాఠ్య శ్చి త్ర ము

౧. బాలికాబాలకుల మేలిబాట నునిచి, విద్దియలునేర్పి చక్కఁగా దిద్దుటన్న నంతలంతలతోఁ దీరునట్టిచేత, కాదటం చనుభూతిమై గన్నవాడ. ౧
- వ. ఏను వీరి కాచార్యుడనై పాలకుడనై యున్ననాఁడు వీరిడెందములం జూర వలయు - నొఁగాములం బొల్లొనఁదగు - జీవనమర్మములం దేటతెల్ల గావింపఁ జనుఁగ్రేళ్ళువాఱు జవ్వనంపుటలల మేలిబాటలం బరఁగింపనగునది యట్లుండె - సత్యాగ్రహము కొందఱు బందిగమువీడి వచ్చినపదంపడి టాలుస్తాయి యాశ్ర మంబున జనసంఖ్య తగ్గె - నున్నవారిలోఁ బెక్కురు ఫినిక్సువా రగుట వారి నచటి కంపి యేను జొహన్నుబర్ధనం దుంటి - న య్యవసరంబున ౨
- గీ. ఆశ్రమంబునవా రిద్ద టక్కటా!భ, యంకరంబగు పతనంబు నంది రన్న వార్త చెవిసోక నామేను వణకె గుండె, లదరె నది నాకు వ్రజప్రహార మయ్యె.
- క. నాయస్త్రము సత్యాగ్రహ, మేయెడనే నడఁగిపోక యే విన్నతటిన్ నాయుల్లం బీతల్లడ, మీయలజడిపె లెఱుంగ దెరియదు నిట్టుల్. ౪
- క. ఎపుడోచెప్పెను గస్తురి, విపరీతము లిట్టి వుద్భవలునని పెఱలన్ నెపమెంచక నమ్మెడి చం, దపుమానిసినొటఁ దద్ధితము విననైతిన్. ౫
- గీ. కదలితి ఫినిక్సునకు జాలిఁ గదురఁజేయు, నాయవస్థను దెలిసికొన్నాఁడు బేకు వలదు నీ వొంటిమై నేగవలదు నేను, వత్తు నీవెంట నని పట్టువట్టె నతఁడు. ౬
- క. పాలితులు నేయుచెట్టుకు, బాలకులున్ బాధ్యులన్న పాడిని గంటిన్ దూలక తద్దోషమునకు, జాలినశిక్షను భరింపఁజను ననుకొంటిన్. ౭
- వ. ఆపతనమునకుం దగినప్రాయశ్చి త్రము నేన చేసికొన్ననాఁడు పతితులకు నావేద నయుం దమనేరంబును దేటపడి వివేకంబొదవునని తలంచి యేడునాళ్ళు నిట్లులు నొల్లునెల్ల ౮ దేవునివసంబు లొంటితిండియు సాగింప దీక్షగొంటి - నపుడు బేకు ౯

- గీ. నన్ను వారింప యత్నించినాడు గాని, వీసమేనియు నాపూన్ని విడువనైతి  
నవల నాతొక్కుమార్గంబు నతడుమెచ్చి, పంతగించెను నాతోడఁ బస్తునెఱప.
- క. ఆతని మధురాశయమున, కాతంకము సెప్పజాల కగుఁబొ మ్మంటిన్  
నాతీ రిట్టులు మాఱుట, చేతన్ జేతస్సు శాంతిసేవధి యయ్యెన్. ౧౦
- క. నాగుండెల నల్లార్చెడి, వ్రేగంతయు సడలెఁ దొలుత విరిసిన కోపో  
ద్వేగం బల్ల న రూపఱి, నాగఃకర్తలదెసన్ దయార్ద్రుడ నైతిన్. ౧౧
- వ. ఇదియంతయు దారియంద నిర్ణీతమయ్యె - నంత ఫినిక్సునం దడుగువెట్టి వలయు  
వార్తల నెఱింగితి - నాపూనిన యుపాసమునంజేసి యందలివార్తల రల్లాడిరి -  
కాని దాన వారినడవడి చక్కంబడె - దుమ్ముతినా నెంతబెడిదమో వారి కప్పు  
డవగతంబాయె - విద్యార్థినీ విద్యార్థులతోడ నాకుంగలచెల్మి కడుంగడు గట్టి  
పడియె - నియ్యవగడంబు జరిగిన వెనువెంటన యేతదనుబంధమ్ముగా వెండియుం  
బదునాల్గునాళ్ళు పస్తుపూనవలసె - దాసిఫలం బే నపేక్షించినకంటె నుగ్గడువుగా  
నొదవె - నైనను ౧౨
- ఆ. శిష్యులాచరించు చెట్టలకెల్ల ని, ప్పగిది నయ్యవారు పస్తులుంట  
వలయునంచు నేను వాక్రువ్వఁ గాని యె, కొక్కతటి నుపాస మొదవునందు. ౧౩
- వ. ట్టి పాద్రయశ్చిత్తంబులపట్ల దగినప్రాజ్ఞతయు నధికారంబును వలయు - మఱియు  
గురుశిష్యుల కొండొరులదెస నిష్కళంకమగు ననురాగబంధము లేనితటి నుతే  
వాసి యెనర్చునేర మాచార్యునుల్లమున కార్తి నొదవింపనిపట్టునఁ జట్టున  
కొజ్జపై మన్ననలేనినాడు కావించు నుపాసము రిత్తయగుటయ కాక యొకప్పు  
డపకృతికిసైతము కారణంబగు - నీపస్తులయెడం గొందఱకు సందియం బుండ  
వచ్చు - గాని శిష్యునినేరమునం గొంత కాచార్యుండు ప్రతిభ వనుట పాడి. ౧౪
- క. ఈ నిరశనవ్రతంబును, బూనినయపు డేను డస్సిపోవక పనులన్  
మానక చేసితిఁ జేయుట, లో నింతయు మందగతికి లోపడనైతిన్. ౧౫
- ఆ. ఒంటిపూటతిండి కొగ్గినతటిఁ బండు, గాక వేటొకండు తాఁకనైతిఁ  
బదియునాల్గునాళ్ల పస్తులోఁ గడపటి, కాల మీడ్వఁ గొంత కష్టపడితి. ౧౬
- ఆ. ఉపవసించువార లుదకంబు తద్దయుఁ గ్రోలవలయు నన్న గుట్టెఱుంగ  
రామనామజపవిధా మహిమంబేని, నాడు తెలిసికొన్నవాడఁ గాను. ౧౭
- వ. మఱియు నాకడ నొవ్వునోర్చు నేర్మియు నల్పంబ - కాన నియ్యుపవస్తమునఁ  
గ స్తికుడిచితి - నపుడు నాకుత్తుక వట్టిపోయె - నొడలు శుష్కించె - మాట  
బిగువు సడలె - గాని తుట్టతుదివఱకు రామాయణాదు లాలకించితి - నావశ్యక  
ములగు కమ్మలు వ్రాసియించితి - గర్జంబులు గావించితి. ౧౮

\* \* \*



## ౩౭ గో కు లుం గ ది యు ట

- క. పదియుందొమ్మిదివందల, పదునాల్గవయేట నిల్వబడియె నహింసా  
సదనము మత్సత్యాగ్రహ, కదనం బది దక్షిణాఫ్రికారంగమునన్. ౧
- వ. అంత గోకులునిచ్చ ననుసరించి యింగ్లాండువలన మాతృదేశంబుచేర సమకట్టి  
కస్తురితోడను బేకుతోడను సీమకుఁ బ్రయాణంబుసాగించి నౌకాధికారు లొసం  
గిన్ మేలిమేలిసౌకర్యముల ననుభవించుచుఁ గడలిపై నష్టాదశవాసరంబులు గడ  
పితి - నిప్పయనంబునం జాగినవిషయము లొండురెండు వక్తవ్యములు - కేలన్  
బేకునకు దుర్బిణులదెస మక్కువ హెచ్చు నాదగు - నతనికడ నప్పు డేడుపొండ్ల  
విల్వగల దూరదర్శకయంత్ర మొక్కఁ డుండె - నేను దానిం బురస్కరించుకొని
- గీ. నెచ్చెలీ! నిఱుపేదలనెఱిని మనము, బ్రదుకుసాగింప నెన్నఁడో ప్రతినపూని  
యింతవెలగల పనిముట్ల నిచ్చగింపఁ, జనునె యిదిలేమి నేలోటు సంభవించు ? ౩
- క. అనిపల్కుచుఁ బయనంబున, దినదిన మీచర్చ పెంచితిని దుద కొకనాఁ  
డనుఁగుం గని మనకిట్టులు, పెనఱువ సంధిల్లఁజేయుబిస నిద్దానిన్. ౪
- క. మున్నీటి కొసఁగఁదగదా, యన్నా ! యేమందు వంటి నతఁ డౌననియెన్  
గ్రన్నన విసరితిఁ గిటికీ, తెన్నున యంత్రంబు నంబుధిం గుదురుకొనన్. ౫
- ఆ. వలచి వాడుచున్నవస్తు వీకై వడిఁ, జెడఁగదా యటన్నచింత సుంత  
యెఱుఁగఁడాయెఁ గేల నితనికి నా కిట్టి, యనుభవమ్ము లన్వహమ్ము ప్రిబ్బు. ౬
- క. ఇరువురమును సత్యమ్మును, మరగి బ్రదుకుచుంటి మిట్టిమన్గడకతనన్  
బిరబిరఁ గోపాదికములు, దురాశయమ్ములు నలంగి తొలఁగంబాఱున్. ౭
- వ. అయ్యవి పాయగిల్లనంతవట్టు నరుండు సత్యముం గనఁజాలఁ డందు-రాగద్వేషాదు  
లున్నమానిసి యుదారుఁడు కావచ్చు - గల్ల లాడక పోవచ్చు - గాని యంత  
మాత్రన వానికి శుద్ధసత్యంబు ప్రాప్యంబు కాదని విశ్వసించు - దాని నభిలషించు  
వాఁడు ద్వంద్వములవలనం దొలఁగియుంట వలయు - వెండియు
- ఆ. పస్తులుంట ముగిసి పదినాళ్ళు గడవక, ముంద కడలిపోక మొగియుకతన  
నంజినట్టి దఱుగ నావపై నటునిటుఁ, దిరుగ మొదలుకొంటి దినదినమ్ము. ౮
- ఆ. డక్కు లేమిఁజేసి పిక్కలలోఁ దీపు, లెక్కుడయ్యె నోడ నిట్లునడవ  
సీమ నడుగుమోపి జీవరాజున కీ య, వస్థ చెప్పికొంటి వైద్యమణికి. ౧౦
- గీ. అతఁడు కొన్నాళ్ళవిడుగర నందవేని, గాళ్ళకుం జేటురాక నిక్కంబ యనియె  
నవల జాగర్యపూని యల్పల్పభుక్తి, నల్లనల్లన గంటి ననామయంబు. ౧౧



వ. అయ్యది యట్లుండె - మామోడ మదీరా చేరినంతన మహాయుద్ధము సిద్ధము  
కానున్న దనువార్త మాచెవింబడె - నింగిలీసుకాల్వం బ్రవేశించుతఱి సమర  
మారబ్బమై మానావ యచట నిలిచిపోయె - నీటిలో దొంగదారు లేర్పడుచుటం  
జేసి మేము సౌతాంప్రను చేరుట కొండురెండునాళ్లు తడవయ్యె - నాగస్టు నాల్గవ  
దివసమున నని సాగె - నాటవదినమునం దేము సీమ నడుగుపెట్టితిమి. ౧౨

\*  
\* \*

### ౩౮ పో రి లో నా పా లు

- సీ. ఆంగ్లావనికిఁ జేరినంతన గోపాల, కృష్ణుఁ డనామయశ్రీ గడింప  
వలచి ప్రాన్సునకేగి తలకొన్న బెడిదంపు, జగడమ్ముకతన నచ్చటన చిక్కు  
వడియున్నవాఁ డన్నవార్త నాలించి ని, ట్టూర్చి సీమకు నగ్గురూత్తముండు  
వచ్చుట కెన్నాళ్ళువట్టునో యీలోనఁ, గర్తవ్యమేమి యీకలనిపట్ల
- గీ. ధర్మ మెయ్యది నాకంచుఁ దలఁచి యచటి, భారతీయుల నందఱఁ జేరఁదీసి  
సమరమునఁ దెల్లవారికి శక్తికొలది, మనము సాయంబు గావింపఁజను నటంటి.
- ఆ. సమ్మతింపరై రి సభ్యు లాంగ్లేయుల, నాదరింపుఁ డన్న నాదునుడికి  
బానిసీండు మనము ప్రభువులువార లా, దెసకు సాయపడుట పొసఁగ దనిరి. ౨
- క. తేనికి మూడినరాయిడి, బానిస తనమే లటంచు భావించి పరా  
ధీనత నూడ్చుకొనం దగుఁ, గాని యిదే మనిరి వాదకౌశల మడరక. ౩
- వ. అప్పటి నానమ్మికంబట్టి వీరివాక్రుచ్చుపల్కు లేను లెస్సలని తలంప నోపనై తి -  
మనకును దెల్లవారికింగల వేఱడము వెగ్గలంబని యేనెఱుంగుదుఁ - గాని మన  
మింతతక్కువపాటునం బ్రుంగియుంటి. మన్న తెలివి నా కానాడు లేదయ్యె -  
తెల్ల రాచఱిక మించుక మంచిదనియు నందలిదొరలు కొందఱు చెట్టలనియు వారి  
నర్మలిబలిమింజేసి చక్కఁబఱుపవచ్చు ననియుఁ దెల్లవారితోడ్పాటున మనము  
లగ్గువడయం దలఁతుమేని వీరికిం బాటిల్లి నయిదుమం గడవఁబెట్టి యవ్వల మన  
యిమ్ముదప్పుఁ దొలఁగించుకొంట కర్జంబనియు నప్పు డే నరయువాడ - నిపుడు  
వీరిదొరతనంబుదెస నాకు నిచ్చ యావంతయేని లేమి నిక్కంబు - నేఁ డీయేలు  
బడి కేను బాసటకానొల్ల - నా యిప్పటితలపోత లీచేరినచెలికాండ కప్పటిక  
పొటమరించె - నిట్టివారు నాతెన్నుమన్నింతురా? - యట్లయ్యు నాపట్టువదలక
- ఆ. బీగిసి తెల్ల వారి బెదరించి యొత్తుడు, పాలుచేసి మనవరాలు వడయఁ  
గడఁగఁదగ్గ యదను గాదిది కయ్యరంబు, నిలుచుదనుక నోర్మినిలుపు వలయు. ౪
- క. మనసభ్యత మనయీవియు, మనదూరపుఁజూపు నపుడు మహికిం దెలియున్  
మనయున్నతి నందకమును, మనయున్నతి నందనేర్తుమా యని యంటిన్. ౫

- ఆ. నన్ను మెచ్చువారు నామధేయముల, నొసగుఁ డంటి లెస్సయొరయుఁ డంటి నెల్ల దెసలవారి యెల్ల మతముల, వారిపేర్లు పెక్కు వచ్చిపడియె. ౭
- వ. పదంపడి “స్వయంసేవకవృత్తి నూది బవరమ్మున గాయపడ్డబంటుల కూడెంబు నెఱప నే మాయితంపడి యప్పనికిందగిన దిద్దుపాట్లు వడయ నుబలాటపడుచున్న వార”మని లార్డు కూక్రునకుం దెలుప నతండు మమ్ముగొండాడి మాకొల్వున కియ్యకోలు చూపె - నంత మేటివెజ్జ కేంటలీచెంత నాఱువారమ్ము లే మెను బండ్ర మయ్యాయినవరింత లెటింగి తత్పరీక్షలో నెగ్గి కర్నల్ బేకరుకనుసన్నల స్మరిడి నేర్చితి - మితండ మాకూటువకుం దళవాయి యయ్యె - వెండియు ౮
- క. ఏమూలఁగన్న నపు డా, సీమను రణకౌతుకంబు చిందుచునుండెన్  
స్థేమము గలవారందఱు, సామునమర్తమ్ము లెఱుఁగఁజాగిరి కడఁకన్. ౯
- ఆ. మేనిబీగువులేనిచానలు ముదుకండ్లు, మాతృదేశభక్తి మల్లడింపఁ  
బోర గాయపడ్డవారికి నొదనెడి, యుడుపు లేర్పరింపఁ దొడఁగి రెలమి. ౧౦
- క. అనిసేయు జోదులకు వల, సినదుస్తులు కుట్టి యొసఁగ సిద్ధపడియె లం  
డనునగరస్త్రిమండలి, తనరు సరోజినియు నం దుదాత్తపదమునన్. ౧౧
- గీ. కత్తిరించిన గుడ్డలకట్ట యొక్కఁ, డాపె నాపాలుచేసి మీ రోపినన్ని  
కుట్టిపంపుఁ డటంచు నన్గోరె నదియ, మొదటిదివసంబు మానెయ్యమునకు నెల్ల. ౧౨
- క. ఆయమ్మకోర్కి మెచ్చితి, నా యనుఁగుంజెలులఁ గూడి నాడెము వెలయన్  
రేయుం బవలుం బడి పలు, తోయమ్ములఁ దీర్పఁగంటి దురమునదుస్తుల్. ౧౩

\* \* \*

### కథ ర్మ స ం దే హ ము

- గీ. తొడరునెడఁ దెల్లవారికిం దోడునిల్వ, నడుముగట్టిన నానేటినడత నెఱిఁగి  
యిది యహింసకు నగ్గమై బ్రదుకునీకుఁ, దగునొకో యని పోలక్కు తంతినంపె. ౧
- గీ. మున్ను హిందూస్వరాజ్య మటన్నవేర, నా రచించినపొత్తములో రణంబు  
నీసడించితిఁ గాన నన్నిట్లు నెయ్యఁ, డెదిరె నిది తప్పదనియు నేనెంచుచుంటి. ౨
- వ. ఆలంబు కూడనిపనియని దక్షిణాఫ్రికామిత్రుల కేను బలుమఱుం గఱపితి-నాపల్లు  
వారిమొకోలుం బడసె-వెండియుం దిట్టినవానిదిట్టక కొట్టినవానిగొట్టక తాలిమిం  
జూపఁదగు ననితలంచు నే నిద్దఱికిం దారసిల్లిననాఁడు వారియాగాముల న్లనక  
యొకనికిం దోడగుట తగవెట్లగు - నై నను బోయరుకయ్యంబునం దేను బనిసేత  
పోలక్కునకుం దెలియుఁ - గాని పదంపడి నాచూపు మార్పునందియుండునని  
యితండు తలఁచె - బోయరుబవరంబునం దిగుట కేపాడి నాకాదరువయ్యె నదియ

నా కీపెనకువం బాలువెట్టె - నహింసాధర్మంబు నూది బ్రతుకంగోరువారు  
పోరితంపు దెసకుఁ జనరాదని యేను లెస్సయెఱుంగుదుఁ - గాని 3

క. ఎవ్వనికిని గర్తవ్యము, దివ్వియవలె నెల్లనాడు తెల్లమి కాబో  
దివ్విధి సత్యార్చకునకు, అవ్వలు నొవ్వులును గడవరానివ యందున్. ౪

వ. అహింసనా వ్యాపకంబగు నొకవస్తువు - మానవులు హింసాగుణలం దగులుకొన్న  
యజ్ఞులు - ప్రాణి ప్రాణిందిని మనుట తెల్లంబ - బాహిరం బగుచంపు గావింపక  
జీవుం డొకనిముసమ్మేని నిలువంజాలడు - తినునప్పుడు త్రాగునెడఁ గూర్చుండు  
తఱి లేచుపట్ల నది యిది నానేల యెల్లప్రొద్దుల వలచియొండె వలవకయొండె  
మానిసి యించించుక హింస యొనరించువాడ - యెవ్వఁ డీహింసనంబు సేయ  
మికిఁ దంటాలువడు నెవ్వఁ డిట్టితలఁపునం గరఁగువడు నెవ్వండు చిఱుఁజీమకే  
నెగ్గెంచఁ డతండ యహింసకుఁ బూజారి నాదగు - నతనియం దప్పసమ్ముగా  
సంయమబుద్ధి వర్ధిల్లు - నక్కటికంబు పొంపిరివోవుఁ - గాని మేనుతా లెవ్వం  
డును బాహ్యహింసవలన సర్వథా ముక్తుండు కాలేమి నిక్కంబ - యదియుం  
గాక యహింసయం దద్వైతభావన యిమిడియుండు - నెల్ల జంతువు లొక్కండ  
యగునే నొకటికావించుచెట్ట తక్కన్నిటిం బొరయు - నగుట న్మానిసికి హింస  
యంటు తోపాడరానిది నాజనుఁ - గాన ౫

క. పదుగుండ్రను దా నొకడై, బ్రదుకునరుం డొరులసేయుపాపమ్మునపా  
లది మోయవలయు; నాతని, మది మడిగట్టుకొని యెంతమంచిగ నున్నన్. ౬

గీ. ఇట్టితఱి రెండుమాగాను లేలుదొరలు, పొగరుపొంగునఁ గలనికిం బూనినప్పు  
డెవఁ డహింసారిరక్షువై యెసఁగు నాతఁ, డాపవలయును జగడంబు మాపవలయు.

క. అతఁ డీకరము దీర్చుగఁ, జతురుడు గాఢేని చివ్వసాగించి నిజ  
క్షీతికిన్ సకలార్వికి ను, న్నతి యేర్పడఁ జూడవలయు నానాశ్రమలన్. ౭

గీ. ఇంగిలీసువారి యేల్బడికతన నా, బ్రదుకు నావిలాతిబ్రదుకు తెఱఁగు  
చక్కఁజేయుకోర్కి నెక్కొనియుండె మ, న్మానసమునఁ బెక్కునాళ్ళదొట్టి. ౮

ఉ. ఏ నిపు డాంగ్లభూమి వసియించి తదర్థవస్తైనికాలి మత్  
ప్రాణము నేలుచుండ నిరపాయసుఖస్థితి నందు మానిసిన్  
గానఁ బటాల మయ్యది జగత్ ప్రళయంబు ఘటించి హింసకుం  
దానక మైననాడు ననుఁ దాల్కొను దత్కలుషం బవార్యమై. ౧౦

వ. కావుటంజేసి యే నీదొరతనంపు జెండానీడ నుంటయు దీనిపొత్తు గంటయు నక్కఱ  
యని తలంతునేని హింసాజనకంబగు సమరంబు సేయంగాదని తెగఁబడి సెప్పి నా  
పల్కు వమ్మైనతఱి సత్యగ్రహధర్మంబు నధిగమించి శాసనధిక్కారంబు నెఱపి  
చెఱసాలల న్నెదకు టొప్పు - నొండేని పెనకువం బాలువడచి తత్ కౌశలంబు

నేరం జను - మనకుఁ గయ్యంబు నాఁపుబల్మి లేమి తెల్లంబ - కాన దాన డిగు  
టయ క ర్తవ్యమని తేల్చుకొంటి - మఱియు ౧౧

సీ. అగ్నిగోళముపేల్చు హంపీరునెడ వాని, సుకము లందించుసేవకునిపట్లఁ  
గాసంతయేని వింగడ మహింసకు లేమి, నిక్క; మక్కటికంబు నుక్కడంచి  
ప్రజలవీపులు తలల్ బ్రద్దలుగావించి, పల్లియలం దోచు బందిపోటు  
దొంగలకును వారి కంగమచ్చము లిచ్చి, వారిమూటలు మోసి వారిపుండ్లు

గీ. కడుగుమూకకు భేదమ్ము కల్ల; యగుట, దురమునన్ దెబ్బదిన్నజోదులసపర్య  
కియ్యకోల్చూపు ననువంటి కేలతప్పుఁ, గదనహింసా సముద్భవ త్కల్మషంబు.

ఆ. మివుల మివుల నిట్లు మిత్తునిపోలక్కు, తంతిరాకమున్న తరిచికొంటి  
వచ్చినంత మగుడ నెచ్చెలికాండ్రతో, దడవి రణమునంద తగవుగంటి. ౧౩

క. ఇది కానిచేత యని నా, యెద నేడుం బలుక; దప్పు డేల్బడిపై నా  
కొదవినబుద్ధికి లోనై, కదనంబునపాలు గొంటిఁ గర్తవ్యముగన్. ౧౪

వ. అగుటం దీనిపట్ల నా కావంతయేని యనుతాడంబు వొడమదయ్యె - నాయీ  
తోవ నడువందగినదని యానాఁటి నెయ్యర కెల్లరకుం దనివినంధించుట దుశ్శకం  
బని యేనెఱుంగుదు - నిది కడుంగడు సున్నితంబగు నంశంబు - దీన భిన్నభిన్నా  
శయమ్ముల కెడముండుఁ - గాన నహింసాధర్మనిష్ఠాతుల కుఱంగట నాహృద  
యమ్ము నావిష్కరించుకొంటి - సత్యాగ్రహవలంబి యగువాఁ డాచారమునకుం  
గాక తనతలంపునకు విలువ నీడగునందుం బొరపాటు కలదోయని త్రచ్చిత్రచ్చి  
కంట వత్తినిడుకొని మెలఁగంజను - దోసంబు తెల్లమైనవెన్క దానిం దలఁదాల్చి  
పాచితమ్మునకుం గడఁగవలయు. ౧౫

\* \* \*

### ౪౦ స త్యా గ్ర హ లే శ ము

ఆ. పాడిలోతు లరసి బవరంబు నిచ్చగిం, చితిని గాని దై వగతి విరుద్ధ  
మగుటఁజేసి దై హికావేశనంబు నా, కబ్బదాయె నండు జబ్బుకతన. ౧

వ. అట్టి చెట్టప్రొద్దునం దించుక సత్యాగ్రహ ప్రయోగంబును నా కక్కఱయయ్యె-  
మాకు సామునేర్పుటయంద బేకరు పడవాలనియుఁ ద క్కన్నియెడల మా  
దందున కేన పెద్ద ననియు నియ్యధికారి నాపూట కాపుఁదనంబునన మాయెల్ల  
షనులుం జేయింపవలయు ననియు మాతలంపు - కాని యితనితీరు వేఱుగానుంట  
మాకు మున్నుంద కానంబట్టె - నిది సోరాబజ్జీ సైఁపఁజాలక నన్గదిసి

క. అన్నా! కంటివె బేకరు, కన్నులు తలకెక్క నొజ్జగా వచ్చి నెఱా  
మన్నియహాకిళ్ళకు డిగు, చున్నాఁ డితఁ; డోర్వనేల యుద్ధతు నిట్టుల్. ౩

- క. గోర్చుట్టుమీఁద రోకటి, నార్చినగతిఁ బిన్నవాండ్ర నాంగ్లేయులఁ దా  
నేర్చి మనపైఁ బ్రభుత్వము, తీర్చుటకుం బనుచు నేమితెఱఁ గిది సెపుమా. ౪
- క. అనుటయు దీనికి నలుగం, బనియే మని చల్లచల్ల పల్కులతోడన్  
వినిచితి నాతఁ డలంతులఁ, దనచూపు న్మరలఁజేయుతరగతి గామిన్. ౫
- క. నన్నుఁగని కల్ల కపటము, తెన్నెఱుఁగవు నీవు తియ్యతియ్యని నుడువుల్  
మున్ను కురియించి యవ్వల, ని న్ని తెలవారు త్రోయనేర్తురు గోతన్. ౬
- క. అంతయు ముగిసినపిమ్మట, భ్రాంతికి దవ్వగుదు వెల్లఁ బరికింతువు పూ  
రింతువు శంఖము రండ్లో!, శాంతిరణంబున కటంచుఁ జాటింతు గదా! ౭
- క. పదపడి నీకు న్మాకును, బదింబదిగ దాపరించు బాములు జోస్యం  
బిది కల్లగాదని హసద్, వదనమున మెల్లమెల్ల వక్కణచేసెన్. ౮
- క. ఏ నపు డస్మనైత్రీ, లీనాత్ముల కా ర్థిగాక లేములుగా కే  
మా నయ్యా! సత్యాగ్రహి, నా నేమి ప్రతారితుండ నమ్ము మటంటిన్. ౯
- క. వంచింపనిమ్ము న న్నతఁ, డించుకయు న్వెఱవ నొరుల నెవ్వండు ప్రతా  
రించుం జివరకు నాతఁడ, నంచితుఁడగు నంచు మున్నవల్కనె యంటిన్. ౧౦
- ఆ. అతఁడు లెస్సనవ్వి యశానాను బూమెలోఁ, జొరుము తడయనేల చొరుము నీకుఁ  
జావుతప్ప దెపుడో సత్యాగ్రహమ్మున, సరస కీడ్చి మమ్ముఁ జంపఁగలవు. ౧౧
- వ. అని వాక్కుచ్చె - నీపల్కుల నుల్లేఱించుతటి నసహయోగదినమ్ములం గుమారి  
'హాబ్ హాసు' వ్రాసినకమ్మ నాతలపునం గదలెడి - నీకన్నె యానాఁడు ౧౨
- క. ఒకనాటి కీవు సత్యము, నకు నురిపా లగుదువంచు నమ్మెద నీకున్  
సకలేశ్వగుండు తోడై, ప్రకటించుత మేలిమేలిబాటలు తేటల్. ౧౩
- వ. ఇ ట్లుత్తరంబు ననిపె - నయ్యది యట్లుండె - బేకరుపోకడ న్గుటిచి నేస్త కాడు  
కినుకం జాటినపదంపడి నా కూపిరితిత్తులం దేర్పడ్డనొప్పు ముమ్మరంబాయె -  
రెండువారాలపస్తు ముగిసినవెన్క నాయొడ లింతవట్టు తిమ్మవడకుండె - నై నను  
గరిడి మానక మాయున్నికిం గోసుదవ్వునఁ గల సాముపట్టునకుం గాలినడకన  
చనుచుంటి - నిదియ నాయుమ్ముదప్పునకుం గారణమయ్యె - నప్పు డనుచరు  
లందఱు స్కంధావారమ్మునంద కాపురింప రేప్రోద్దున కే నిల్లుసేరువాఁడ -  
నధికారిజంకెన లెక్కు డగుటంజేసి యానాఁడ సత్యాగ్రహము నాశ్రయింప  
వలసె - నయ్యవసరమ్మున బేకరు ౧౪
- ఆ. సామునంద కాక సర్వాంశముల నేన, మీకుదొర నటంచు మిట్టిచూచె  
నవలఁ దనప్రతాప మావంత రుచిచూచె, నొప్పడయ్యె నెయ్యుఁ డిప్పథమ్ము.

- క. ఆ చెలి శరవేగమ్మున, నా చెంతకు వచ్చి యేమినాయం బిది యీ  
నీచత నోర్చుట దుశ్శక, మోచెల్ల ! యతండు మనకు నొడయం డగునే? ౧౬
- క. ఏ యానతినేనియు నీ, వీయందగు మాకు బేక రెవ్వఁడు పనుపన్  
దోయందగు నవగడ మిది, నీ యోరిమి నుజ్జగించి నీతి న్గనుమా. ౧౭
- క. ఇంతకును మనము గరిడీ, సంతనె యుంటిమి కఠోరశాసనముల కే  
మంత యదనయ్యె నేటికి, నంతరములు వలయు మనకు నాంగ్లేయులకున్ ? ౧౮
- క. ఈవేర్మి కెవ్వఁ డీకొను, బోవలె నిది పొడవడంగి పోవలె మాన  
శ్రీ వలచి కయ్యమున దిగి, యేవిధి సైరింతు మింతయేవపుబ్రదుకున్. ౧౯
- వ. అనుటయు నేను బేకరుచెంత కేగి మాపైఁ గ్రొత్తగోవాళ్లకు దొరతనం బీగి  
మీకుఁ బాడిగాదనియు, మాదళంబున కేన ప్రతీసిధినని మీరంగీకరింపవలయు  
ననియు నయ్యాయభాగముల కక్కఱయగు నాయంకుల నేమ యెన్నుకొందు  
మనియుం బలుక నతండు 'ససేమిరా' యని బిట్టబిగిసె-నంత గత్యంతరంబు గానక
- క. ఏ నొకగోష్ఠిం గూర్చితి, దానన్ సత్యాగ్రహవ్రతమ్మునమహిమం  
బీనెయ్యుర కెఱిగించితి, నౌ నని శపథించి రెల్ల రాదారిఁ జనన్. ౨౦
- గీ. మేము మాపెద్దలన్ నియమించుకొంట, కనువుపడదేని గరిడిసాదనకు రాము  
సాముకూటంబ త్రొక్కంగఁజాల మన్న, నిర్ణయం బాచరించిరి నెయ్యు రపుడు.
- క. అధికారికిఁ దీర్మానం, బిది సేర్పితి బాధలెల్ల నెఱిగించితి మా  
మది సేవాయత్తమ యని, పదపడి మృదువాక్యసరణిఁ బంపితి లేఖన్. ౨౧
- క. బోయరుసంగరమున మా, సాయముకల దస్మదీయసంఘమునకు నా  
నాయకర ముండేఁ దర్కము, లాయెడ రా వీద్యశంబు లంటిని దానన్. ౨౨
- క. ఈపనికతనన్ బేకరు, చూపునమా ర్పింతయేని చొప్పడదయ్యెన్  
మాపౌఁజునడత సమర, వ్యాపారవిరుద్ధ మనియు నాతఁడు తలఁచెన్. ౨౩
- క. ఇతఁ డిఁకఁ జక్కంబడఁ డని, మతినమ్మితి భారతంపుమంత్రకి మా యీ  
వెతలెల్ల విన్నవించితి, నతఁ డీధర్మంబు దిద్దునని యనుకొంటిన్. ౨౪
- వ. ఆప్రెగ్గడ యాఫ్రికాపరిస్థితులకు నిచ్చటినడవడులకు వింగడంబు కలదనియు, నున్న  
తాధికారి కీనేల నిమ్నాధికృతుల నేమించుచన వుండుననియు, నట్లయ్యు నిఁక  
నాదొర మీమాట మన్నింపఁగలఁ డనియు నూరార్చె - నవ్వల నాకుం బేక  
రున కెన్నేని కమ్ములు నడిచె - నాబెడఁదనెల్ల నిందుఁ జాటనొల్ల - నది మన  
మీనాట నిచ్చలుం గుడుచునిడుమవంటిద యన్నంతవట్టు వాక్రుత్తు - నబ్బేకరు  
బెదరించియు బెల్లించియు మాదళముపారిం గొందఱి లోఁగొనియె-నంతన ౨౫



- క. క్షతగాత్తులైన యోధులు, శతములుగ సహస్రములుగఁ జనుదెంచిరి దు  
ర్గతిమై నెటలీవైద్యా, యతనమునఁ బడిరి మూల్గు లాగుబ్బుకొనన్. ౨౮
- క. బేకరునయభయములకున్, లోఁకువయైనట్టి మిత్రులు తదీయార్తా  
నీకమునపరిచర్యలు, చేకొని సాగించి; రెంతసేదం బడినన్. ౨౯
- క. వా రాదీనుల నెల్లరఁ, దీరుచు పెట్లదవు; నపుడు ధీమన్మణి యా  
భారతమంత్రీకి నాకున్, వేఱడ మిసుమంతలేని నెయ్యము గుదిరెన్. ౩౦
- గీ. అతఁడు రాబర్హు మంచమునంటియున్న, నన్నఁగదిసి మృదూక్తిసంపన్నుడగుచుఁ  
దనకు ననుచరమై పొల్చుదళముసైత, మాసుపత్రికేఁ బోఁబోలు నంచుఁ గొసరి. ౩౧
- ఆ. అచటనుండు నున్నతాధికారివి నా త, దన్యు లెవరు దీని కాజ్ఞపెట్ట  
రింతసెడదుపేర్చి యిందులవారి కీ, మేలుమఱవ రాంగ్ల మేలువారు. ౩౨
- వ. అనియుం బల్క నగ్గఱువకోర్కీ మా కెల్లరకుం దనివినింపె - నంత నా చేంత  
నున్న విద్యార్థు లందఱు నెటలీకేగ రోగినైన యేను నిట్టూర్పుచుం బడియుంటి.

\* \*

రగ గో కు లు నా దా ర్య ము

- గీ. శ్వాసకోశము లుబ్బి మంచానఁ జిక్కి, చిక్కునంబడ్డ నామంచిచెడ్డ లరయ  
నపుడపుడు జీవరాజు వైద్యాగ్రియుండు, వచ్చిపోవుచునుండె దైవమువోలె. ౧
- క. పాలం బప్పుల ముట్టక, యాలివుతైలంబు నిమ్మ లరఁటులు ద్రాక్షల్  
కోలుచు నాహరించుచుఁ, గాలం బపు డీడ్చుచుంటిఁ గట్టడతోడన్. ౨
- క. క్షీరంబును గొనుమని పలు, మా అమ్మెహతా వచింప మన్నియమంపుం  
దీ రతనికిఁ దెల్పితి నప, కారంబగు ననియె వెజ్జ కానిమ్మంటిన్. ౩
- క. గోపాలకృష్ణుఁ డప్పుడ, నాపాలికి వచ్చె రుగ్గు నన్నంగని సం  
తాపంపడె బాల్కొల్లని, నాపోకడ నెఱిగి చెల్లునా యిది యనియెన్. ౪
- క. గోకులునకు నెదురాడుట, నాకు నసాధ్యంబ సజ్జనస్తుత్యుఁ డతం  
డీకడఁకన్ విడనాడమి, జీకాకై గడువుకొంత సెలవి మ్మంటిన్. ౫
- ఆ. మేలిమిత్రుడైన కేలనుబేకుతో, జాలవట్టు చర్చసలిపినాడ  
నీప్రయోగమందు నితఁడు నాబాసట, యయ్య నన్ను మెచ్చఁడాయె నాడు. ౬
- క. మిగిలితి నే నొక్కండన, యిగ నంతర్వాణి పల్కు నెయ్యది దానిన్  
సీగఁ దాల్పవలయుఁ గావునఁ, దగుచింతల నెల్ల రేయి తంటాపడితిన్. ౭
- క. ఏ నిపు డివ్విధి నూడ్చిన. నానమ్మికలెల్ల నల్ల నాశమునందున్  
వీనం దప్పితిసా యన, మానస మెదిరించు నట్టిమాట సహింపన్. ౮



- వ. కావుటంజేసి నేడు నాకర్తవ్య మెయ్యది? గోకులునికూర్చి నెందనుక మన్నింపఁ దగు? నొడలిం బ్రోవ నీకట్టడ నెంతవట్టు సడలించుటాప్పు? నని లెస్సతడవి యిప్పట్ల ధర్మవున కెగువాటిల్ల కుండునంతకుం గాచుకొనఁదగిన నేమంబులెల్ల నాకు వసపడియుంట వలయుననియు, నితరంబు లగదంకారున కధీనములై యుండఁ దగుననియు నిర్ణయించుకొంటి - నేను దుగ్ధంబు నొల్లమికి ధర్మంబు హేతువు నాజను - నిశ్శ్రేష్ఠముగాఁ బయస్సు నాకర్తింపఁ గాళీఘట్టమువా రెనుములకుం గోవులకు నాపాదించుహింస లేనెఱుంగుదు - నదియుం గాక పలలంబునట్ల పాలును మానిసి కాహారంబు కాదగదని విశ్వసించితిఁ - గాన
- క. ఏది యెట్లులైన దుగ్ధము, కాదని భావించి యెడఁదఁ గలఁగక మఱునాఁ డే దరిసించితి గోకులు, నాదృతి నతఁ డేమి తేల్చి తని ప్రశ్నించెన్. ౧౦
- గీ. అవల వినయము దై వాఱ ననఘ! మీర , లేమిపంచిన శిరసా వహింతుఁ గాని దీనిదెసఁ బంతగింపకుఁ డేను దుగ్ధ, కణము గొననొల్ల మాంసభక్షణము నొల్ల.
- క. ఇవి ముట్టకున్నచో మృ, త్యువు తప్పద యందురేని యొడక దానిం గవుఁగిటఁ జేర్చెదఁ బాడికి, దవిష్టమైనట్టి బ్రదుకు తగునా యంటిన్. ౧౧
- ఆ. అంత నమ్మనీషి యక్కజపడి యిది, యశానె చివరమాట యని వచించె నట్టి దింక నొండు పుట్ట దీనోట మ, న్నింపుఁ డితనిఁ గరుణనింపుఁ డంటి. ౧౩
- క. త న్నెంత కష్టపెట్టినఁ, దిన్నఁదనం బింతవిడక ధీపార్థి యతం డన్నా! యిచ్చట ధర్మం, బన్నది నా కంతుపట్ట దై నను నీకున్. ౧౪
- గీ. వింగడంబుగ నిఁకఁ బల్క నంగవింప. నరుగుమా! నీవరించిన తెరువునంద యార్తరక్షోపరాయణుఁ డైనవేల్పు, నీ కనామయసంపత్తి నెఱపుఁగాక! ౧౫
- క. అని నన్నుబల్కి వెజ్జం, గనుఁగొని గాంధీ నలంపఁగా దిఁక నాతం డనువగు నన్నపదార్థమ, తినిపించుచు మెల్లమెల్లఁ దేర్పుం డనియెన్. ౧౬
- క. గోపాలకృష్ణుఁ డాడిన, యీషల్కులు జీవరాజు నెట్లలరించున్ బాప మతఁ డట్లయని తల, నూపుట యనివార్యమయ్యె నొల్లమి యున్నన్. ౧౭
- వ. అతఁ డింగువతో సాతాళించిన మినుపచేరుం గ్రోలుమని పల్క నొండురెండు నాళ్ళు దాని సేవించితి - నది నా కొంటక నాయుడుమం బెంపుచేసెఁ - గాన వెండియుం బండ నాశ్రయించితి - మెహతా సముచితంబులని తోఁచిన బాహ్యోప చారంబుల నేమిట్ల క నడుపంబూనె - దీనం గొంతచక్కఁబడితిఁ గాని నాకట్టడ లీభిషక్కునకుఁ దద్దయుం గిన్న నొడవించుచుండె - నింతన గోకులుం డక్కోబరు నవంబరుమాసములం దానేలఁ దారసిల్లు మంచుపెల్లున కోహటించి మాతృ భూమికిం బయనమ్ముకట్ట.

౪౨ వై ద్య మె య్య ది

- ఆ. ఎన్నిపాట్లువడిన నన్నుఁ బీడించెడు, తెగులు వోమిఁ గొంతదిగులు గంటి  
మందులేల తిండిమార్పున దీనిపొం, గడఁపవచ్చు నంచు నరసికొంటి. ౧
- క. అన్నంబుమార్చి రోగుల, కున్నతి చేకూర్చునేర్పి నొసపరివైద్యుం  
డన్న సడిగన్న యేలి, స్సన్నాముని బిల్చి నొవ్వుచందము లెల్లన్. ౨
- క. వినిపించితిఁ బాలకు నా, కనుకూలత్వంబు లేమి నాడితి దానం  
బనియే మున్నది నాచె, ప్పినబువ్వం దినుమటంచు వెజ్జు వచించెన్. ౩
- ఆ. క్రొవ్వులేనికూడు గొనుమిడ్డు రొట్టియ, పండ్లు పచ్చికూర పనికివచ్చుఁ  
గోష్ఠజలము వోసికొ మ్రొపుడుం గిటి, కీలు విచ్చియుండఁ బోలు ననియె. ౪
- ఆ. దీనఁ గొంతవట్టు తేటితిఁగాని సం, పూర్ణమైనలగ్గు పొందనైతి  
నపుడు సాధ్యి సిసిలియా చెల్మికత్తెయ్యె, యాసచేయుచుండె నాసుఖంబు. ౫
- క. పాలకు నాకు న్నైయ్యము, గీలింపఁ దలంచు నాపె; గిట్టదుగద యా  
క్రోలుట నామది; కాయమ, యీలేవడి తొలఁగఁద్రోయు పెట్లని వగచున్. ౬
- క. ఆలేమకు నొకమిత్తుడు, పాలపొడిం జూపి దుగ్ధబంధుత్వము లే  
నే లే దీనుఱుమున కిది, చాలున్ క్షీరమ్మువలనిసారము నొసఁగన్. ౭
- గీ. మఱి రసాయనశాస్త్రసమ్మతము కాఁగ, నేర్పడియె నిద్ది యని దానియెఱుక లేక  
వినిచె నాతనిప ల్కామె విశ్వసించి, యప్పొడిం దెచ్చి నాకిచ్చె నప్పుడపుడ. ౮
- క. మన్నియమంబు నెఱింగిన, యన్ను తదాదరముసూపు నమ్మ దయాసం  
పన్నతమై నిడువస్తువు, తిన్ననిదో కాదా యన్నదిగు లెట్లుండున్. ౯
- ఆ. అగుట నామె యొసఁగు నాగుండ నీటిలో, మెదిచి త్రావి పాల నొదవురుచియ  
నాల్కకంటఁ జూచినాడ నీసా కొక, చెంపనున్న చిన్నచీటి నపుడు. ౧౦
- క. పొడు మిది పయస్సుతో నే, ర్పడినట్టిద యంచు నెఱుకపడె నంతఁ గడున్  
వడి దానిఁ ద్రోసి కొందల, పడకుము కథయిది యటంచుఁ బావనమతికిన్. ౧౧
- వ. సిసిలియాకు లేఖనంప నయ్యమ్మ కమ్మం గనినంతన నాచెంత కేతెంచి తనపడ్డ  
పరాకున కెంతయుం గ స్తిగుడిచి సిగ్గునందోఁగ నే నాపె నూరార్చి ౧౨
- క. నీతప్పులేదు మిత్రుం, డాతఁడు పత్రంబు సూపఁడయ్యెను నీకున్  
నీతమ్మునివలె నన్నుం, జేతమ్మునఁ జూచి నాదుచెట్ట నడంపన్. ౧౩
- క. నీతెచ్చినవస్తువు నీ, రీతిం దగవని బహిష్కరించితి నాయీ  
చేతను మన్నింపుమని వి, నీతిన్ వాక్రుచ్చినాడ నెలఁతయుఁ దేఱెన్. ౧౪
- వ. పదంపడి యెఱుంగమింజేసి కావించినయీపనిపట్లఁ జింతయు శిక్షయు నక్కఱ  
పడవని సిసిలియాకుం దెలిపితి - నీవెలందియాదార్యములు పెక్కులు నాస్మృతి

పథంబునం గలవు - కాని వానినెల్ల నిచట వెలువరింపజాల - బెక్కుకడగండ్ల  
నన్నాదరించిన చెలికాండెందఱో కలరని పల్కి వారినిచటం దలపునకు దెచ్చు  
కొందు - శ్రద్ధధానుం డిట్టియెడ ౧౫

- క. అనుకంపానిధి యీశ్వరు, డనర్థమను విసపుమందు నందించుచు న  
వ్వెనుకలఁ దియ్యనినెయ్యము, ననుపానముగా నొసంగునని గుర్తించున్. ౧౬
- వ. అది యట్లుండె - రెండవమా తేలిస్సనువచ్చి పచ్చికూరలు రుచింపవేని వాని  
వంశితిను మనియె - నిమ్మార్పు నా కింపితమాయె - గాని తెగు లడంగకుండె -  
నట్టితటి రాబర్పు నాకడ కరుదెంచి మంచుకారు కదియంబడుచున్నయది - మీ  
కిచట నారోగ్యంబు చేకూరదని తలంతు - మీరు భారతముం జేరుటలెస్స -  
మీకావించినసాయ మలంతి నాజాల - ననవుడు నేనప్పలుకులు మెచ్చి మాతృ  
భూమికిం జేర జతనంబు గావించితి. ౧౭

\* \*

### ౪౩ వీ డు కో లు

- గీ. భారతోర్వికి రా నిచ్చపడుటజేసి, బేకు నావెంట సీమకురాక యొదవె  
నిద్దఱము నేడు పొగయొడ నెక్కబోవ, నక్కటా! పుట్టదయ్యె నయ్యన్న కాజ్ఞ.
- గీ. అతడు జర్మనుజాతివాఁ డగుటకతన, సమరమది తీవ్రదశనున్న సమయమగుటఁ  
జెట్టయిది వుట్టె నెంతయిక్కట్టువడిన, రిత్తయయ్యెను హార్డింగుచిత్త మెద్రదిచి. ౨
- ఆ. మివుల నార్తిగంటి మిత్రుండు కేలను, బేకు నుజ్జగించి నొకనెక్క  
నాడు నన్నుఁబాయ నాకంటెఁ బెద్దయు, నలమటించె నమ్మహాశయుండు. ౩
- గీ. అతడు నావెంట భారతక్షేతికి వచ్చి, యున్నచో నాల్గుకొండలు దున్నుకొనుచు  
నాసమై మగ్గమున గుడ్డనేసికొనుచు, మనుచు నుండెడివాఁడు నామన మెలర్ప. ౪
- క. ఈనెచ్చెలి తనశీలము, మానక వ్రడమ్ము నింతమఱవక రాజ  
న్మానవతమై నెటాల్మహి, లోనం గలడిపుడు మిత్రులు కడుంజెలఁగన్. ౫
- వ. ఇతం బ్రకృతమ్మునకు వచ్చెద - నాయెక్కినకప్పలికా మూడవతరగతి లేమిం  
జేసి రెండగుదానియంద కుదుర్కొని నానాడు విరియునారోగ్యముం గని మురి  
యుచు నల్లనల్లన బొంబాయిచేరి పదియేండ్లనాడు విడనాడిన తల్లిగడ్డం గని  
లెస్సపొంగితి - ననామయంబు కొఱవడియున్నను గోకులుం డచటికేతెంచి  
ముద్దుముద్దుగా నెదురుకోలుపండువు సాగించె - నప్పణ్యరాశిం గని యతని  
మార్గమ్ముపట్టి నాతలవ్రేగు డించుకొనంజూచి బంబయికిం జేరితి - గాని విధి  
నిర్ణయం బన్యతరముగా నుండె. ౬

\* \*

## ౪౪ న్యాయవాదవిశేషములు

- ఆ. ఏల దానిగొడవ యిం దని యేనెంత, చెప్పుచున్న మిత్తు లొప్పుకుంట  
నిపుడు కొంతపల్క నెంచితి నా కోర్టు, బ్రదుకు నీడ్చినట్టి బాటతెఱఁగు. ౧
- క. కల్లలకుం గై తవముల, కొల్లక యీధర్మమునకు నొగ్గితి నంచున్  
దొల్లియ వాక్రుచ్చితి నిది, చెల్లెన్ గేవల సమాజసేవాదృష్టిన్. ౨
- క. కూటికినిం గుడ్డకు నే, పాటిధనం బగుఁ దదీయపరిమాణంబున్  
దాటనిభృతి నడసితి నది, పాటింపకయుం బ్రయాసపడితిని గొంతన్. ౩
- క. ఈమనుగడరూ పెఱుఁగుట, కీమాటల చాఱుఁ గాని యింకను దెలుపన్  
నామిత్తు లభిలషించెద, రేమోఫల మిచ్చునందు రిది కొందఱకున్. ౪
- ఆ. న్యాయవాదిబండి నడవ దసత్యంబు, పల్కకున్నఁ గుట్రపన్నకున్న  
నతనిజీవగట్ట యన్యతంబ యంచు నే, బిన్ననాడ లెస్సవిన్నవాడ. ౫
- క. ఉన్నతపదమ్మునెడ నా, కెన్నఁడు నాస క్తి లేదు హేమంబుదెసన్  
గన్నింతవడదు టక్కరి, పన్నుగడం బన్న నేమిపనియుండు నికన్. ౬
- గీ. బొంకునకుఁ జోటునీక నాపూనినట్టి, నేమమిది దక్షిణాఫ్రికానేల నేను  
ధర్మవాదిత్వముం దలఁదాల్చువేళఁ, బెక్కుమాడ్లుగ నొరయికం జిక్కవలసె. ౭
- ఆ. ఎదుటివారు సాక్షి కెన్నేనిదబ్బఱల్, నూటిపోయు చెట్టతీరు విందుఁ  
గాని యెపుడు నట్టికక్కుఱితిం జిక్కి, కల్మషంబు మూటగట్టనె తి. ౮
- వ. ఏ నొక్కతగవున జయంబుగన్నవెన్క నాపక్షమ్మువారు నన్నుఁ గికురింతపా  
ల్చేసినతెఱం గెఱింగితి - నన్ను నమ్మినయభియోక్త సత్యనిరతుండైన జయించు  
నొండేని యోటమింగుడుచు నన్నతలం పొండ నాయుల ముం బొయకుండు-జయా  
పజయంబులంబట్టి సుంకముకొలంది నేర్పఱుచుకొంట నాయీబ్రదుకునం గాన -  
మీవాదంబు సత్యదూరం బగునేని నన్నాశ్రయింపంజన దని మున్ముంద యభి  
యోగులకుం జెప్పవాడ - దీనంజేసి దబ్బఱతగవు నాపాలం బడదాయె - నొక  
మాటు నాయభియుక్తులం దెన్నఁదగినవాని వ్యాజ్యమొండునన్ను లెస్సపరికించె-  
నది లెక్కచిక్కులకుం బుట్టినిల్లు నాఁదగు - దాని పంచాయతినిర్ణయంబు మా  
కుపకరించె - గాని పోబడిం జేరఁదగ్గయంకె యొం డిందు రాబడింజేరె - నీపొర  
పాటువలనిలగ్గు మాయది - యెదుటివా రీతీర్పు చెల్లరాదని లాఠిహేతువులం  
జూపి మార్కొనిరి - పంచాయతిప్రమాదంబు నంగీకరించి దానివలనినష్టిం గుడు  
చుట మనపాడియని యే నభియోక్తకుం దెల్పితి - బ్రధానుండగు న్యాయవాది  
నాయీపల్కు నియ్యకొనఁడయ్యె - బుద్ధిమంతుండగు వకీ లిట్టిచేతకు దిగఁడని  
యతండు నాకు నీతులుమప్పె - నంత నేను ౯

- క. మన మొప్పుకున్న గోరీ, యన్యతమ్మును సమ్మతించునా ప్రతివాదుల్  
కనులేనివారలా క, ల్లను దెగనాడంగ నింతలంపట యేలా. ౧౦
- క. నావుడు నప్పెద్ద కడుం, దీవరపడి కల్ల కవుడుదెస కేగక యీ  
దావా నడుపుట నీకొన, నీవే తలదాల్చి మోయు మీబరు వెల్లక. ౧౧
- క. అని బిట్టబిగిసె నవ్వల, మన సొప్పదయేని మీరు మానగవచ్చుక  
నను నభియోక్త వరించిన, బెనగెద సత్యానురక్తి పింపిసలాడన్. ౧౨
- క. ఏ నిట్లుపల్కి వ్యాజ్యేపు, వానిదెసం గంటి నతడు వాడియు నన్నుం  
బోనాడలేక మీరే, పూనుడు సూన్యతము నేలుపురుషుడు లేడా? ౧౩
- క. ఇవ్విధి నా నేనుబ్బితి, నవ్వల నన్నెచ్చరించె నాపెద్ద కడున్  
ద వ్వడలెన్ నాపట్టున, కివ్వేదనవెంట నాకు నిచ్చెను మెప్పుల్. ౧౪

\* \* \*

### ౪౫ చాతుర్యమా?

- క. నాయుచ్చిన యుపదేశము, శ్రేయఃకారణమ కాని చేవమెఱసి యే  
నీయభియోగమునం దగు, నాయము రాబట్టనేర్చునా యనుకొంటిన్. ౧
- క, అందదుకులతగ వియ్యది, యందుం బెదరచ్చకెక్కినట్టిది యాటన్  
డెందము వడంక నధిక్రతి, ముందు నిలంబడితి దైవమును జేకొంటిన్. ౨
- వ. అంత నేను దొలుతొల్తన పంచాయతిప్రమాదమ్ము వెలువరింప ధర్మాధికారి  
యిది చాతుర్యంబు నా దగదాయని వక్కాణించె - నపుడు నామోము కంది  
కందగడ్డయ్యె - నాపట్ల లూలామాల మావంతయేని లేమింజేసి యీనింద  
సైరింప నశక్తుండనైతి - మఱియు ౩
- క. ఈపెద్ద యింతవికట, వ్యాపృతి మున్నుందుచూపె నక్కట! విషమం  
బై పొల్చు నావివాదం, బేషగిదిన్ నెగ్గువన్న యిటుకున బడితిన్. ౪
- ఆ. అవల గొంతతేటి యయ్యా కడుంగడు, వెఱఁగుఁగూర్చుమాట వినిచినారు  
చివరదన్గ నావచ్చించుప ల్కాలింప, కిట్లు వెక్కిరించు లేమిపాడి. ౫
- క. ఆనుడున్ శంకయ చాటితి, వినుడు మిథుం జిన్నపుచ్చువిధ మొల్ల భవ  
వృతను గలంచుట కెంతయు, వనరుదునని ధర్మదాత వక్కాణించెన్. ౬
- క. శాంతిమెయి నాతఁ డిట్లన, సంతోషము జాలువాఱసాగెను నాకున్  
సుంతయు విడువక వాదం, బంతయు వివరించినాడ నయ్యధిక్రతికిన్. ౭
- వ. పదంపడి ప్రత్యర్థిపక్షవాది నానాశ్రమమ్ములువడి తనధోరణిం బ్రకటించె -  
గాని పద్మపొరపాటుతక్క దక్కుంగల పంచాయతినీర యంబునెల్లం బాడిపట్టు ౮

వారు తిరపటిచిరి - నాసంతృప్తి కపుడు మేరలేదయ్యె - నివ్వార్త విని మా  
పెద్దయ్య నభియోక్తయు లెస్సపొంగిరి - మఱియు నస్మతంబు నాశ్రయింపక  
యీమనుగడ సాగింపవచ్చు నన్న నాతలంపు తద్దయుం గట్టిపడె - సంగడిగాఁ  
బఱచుకొన్న న్యాయవాదివృత్తి కసత్యంబ మూలభూతం బగుట దానిం దీనఁ  
జక్కాడుట యరిదియని సెప్పనోర్తు.

౮

\* \*

## రః అభియోక్తలయం

- గీ. ఒక్కమరి ట్రాన్సువాల్కోర్టు నెక్కియన్న, తగవు నడిపితి నందు సత్యంబులేమిఁ  
దుద కెఱింగితి నంత నాతోడ బొంకు, వలుకు నాయభియోక్తజ్ఞై నలుకగొంటి.
- గీ. అతనికిం బ్రతికూలమశానట్లు తీర్పు, సెప్పఁడా యని పల్కితి నప్పుడెదురు  
వారు ధర్మాధిపతులై నవారు తద్ద, విస్తుపోయిరి నావాఁడు విహ్వలించె.
- క. అతని కిట్లపకారము, సేత జరిగెఁగాని యింత చీ యన్నను మ  
న్నీతి నెఱుంగుట నతఁడు కు, ధాతపుఁడు గాక లజ్జతాఁకునఁ గుంగెన్.
- క. ధర్మపుదెస నాచూపిన, యర్మిలి యిది రచ్చనెల్ల నాకర్షించెన్  
బేర్పి కడుహెచ్చె నాకీ, శర్మంబును విస్మరింపజాలన యెపుడున్.
- గీ. రంగుతెగు లెంతయున్న నన్నింగిలీసు, వారు మన్నింపసాగి రవ్వారిగాఁగ  
నిక్కమునకుఁ బూజారియై నిలువనేర్చు, నాతఁ డెవ్వనియుల్లంబు నాఁచికొనఁడు?
- క. నా తెల్వికి నవ్వలిదె, లోఁతైనసమస్య పుట్ట లోఁగక యిది నా  
చేతం దీఱదు సడిస, న్నాతనికిం జూపుమందు నభియోగికడన్.
- ఆ. నిర్వ్యభీకమైన నీతికి నగ్గమై, వెరవులేమి నిట్లు వెలువరించు  
నన్ను లెస్సనమ్మి నాదెసవార ల, చంచలానురక్తి ముంచువారు.
- క. ఈకతమున నభియోక్తలు, నా కీదగుసాము హెచ్చు నా నిచ్చుటయే  
కాక మ దుద్యమలతికలు, ప్రాక నుపఘ్నంబు లైరి పరహితశీలల్.
- ఆ. వారూకతోడ వారిసాయమ్ముతో, నచట నాయొసర్చినట్టిచేత  
నాదరించి రద్దిరా ! లోక సేవనం, బనుచు నిట్టిపెంపు నభినుతీంతు.
- క. చెఱుసాలకు నడువుం డనఁ, గొరఁడాచెటచెటల కియ్యకొం డన నడ్డం  
బెఱుఁగక సాగిరి మూఁగిరి, కఱకరినాబ్రదుకు రసజగత్తునఁ దేలన్.

౧౦

\* \*

## ౪౭ అ భి యో గి చె ట త ప్పు ట

- క. నాచదువరులకు రుస్తుం, జీ చరిత మొకింత తెలియఁజేసితి మొదటన్  
నాచెలికాఁ డభియోగియు, నై చెలఁగె నతండు నమ్మె నంజక నన్నున్. ౧
- గీ. పెద్దబేహరియై కల్మి తద్దపెంచె, నతఁడు తనచేర్చుసరకుల నడ్డుచేసి  
యట నిషిద్ధములై న యయ్యాయివస్తు, లందుకొని కుహనావణిజ్యార్థియయ్యె. ౨
- గీ. కూటిముద్దయటుల్ రసఘటికవోలె, దర్పణముకై వడిన్ నరునేర్పు నోర్పు  
నుక్కడంచి బజారున కెక్కుఁగాని, దొంగతన మెన్నినాళ్ళు సురింగియుండు. ౩
- క. అయ్యపస బైటఁబడె నెద, వ్రయ్యలుగా నశ్రువారి వట్టులుగాఁగన్  
జయ్యన నురుఁగులు గ్రక్కుచు, డయ్యుచు నబ్బేరి నాకు డాయఁగవచ్చెన్. ౪
- క. అన్నా! లుబ్ధుడనై నినుఁ, గన్ను మొఱంగితిని మాటకట్టితిఁ బాపం  
బిన్నాళ్ళకు నది పండెను, నన్నుం బన్నముల ముంచి నవ్వఁదొడంగెన్. ౫
- క. చీకటిబేర మొనర్చితి, నాకొంప మునింగె దొరతనమ్మునఁ గలవా  
రీకుట గనిరి చేఱకుం, బోకడ విధి వ్రాసిపెట్టెఁబో! నానొసటన్. ౬
- క. ప్రకటంబగు నవమతి యిది, యకటా!యిక నేను జచ్చినట్లకదా! నీ  
వొకఁడవ నన్నిపు డీచె, ట్టకు దవ్వులవానిఁ జేయుటకు దిక్కుగదా! ౭
- క. నామనుగడ సర్వంబును, నీముంగల నిడితిఁగాని నిల్పితి దీనిన్  
నామెచ్చు వృత్తిమర్మము, నేమని వివరింతు నీకు నేనోఁశనికన్. ౮
- క. కుతిలపడి కొందలంపడి, యతఁడిమ్మొయి వగచె నావు రావురు మనుచున్  
మతిగరఁగి రుస్తుమున్ మిత, హితవాక్కుల నూఱడించి యే నిట్లంటిన్. ౯
- క. ఎఱుఁగుదువు నన్ను; నిన్నుం, బరిరక్షణసేయఁ ద్రోయఁ బ్రభు వీశ్వరుఁ డొ  
క్కఁడ సుమీ యైనన్ మన, పరిచితిఁ బాటించి సాయపడియెద నీకున్. ౧౦
- క. నీచత యని వెన్నాడక, నీచేసినదోషమెల్ల నెఱి నియ్యకొనన్  
సైఁచెదవే నరికట్టిన, యీచిక్కు నడంచి నీకు నెలమి ఘటెంతున్. ౧౧
- వ. అంత న ప్పారసీవణిజుం 'డేను గావించినపాపంబునెల్ల నీముంగల నంగీకరించితి  
నింతవట్టు చాలదో'టనుడు 'దొరతనమ్మువారి దెస దోసమ్ముసల్పి నాకడం జెంపలు  
వాయించుకొంట యె ట్లుచితంబగు'నని యే నాడ నెట్టకేల కబ్బేరి దారికివచ్చె -  
నంత



- క. పరికించిచూడ నతఁ డీ, దురితము పెక్కిండ్రనుండి తొలఁగక సేయన్  
దొరఁకొన్నట్లు కనంబడె, దురోశకుం గొలఁదిలేమి తోడన తోఁచెన్. ౧౩
- క. ఇరువురముచు రుస్తుంజీ, పురాతన న్యాయవాదిపొంతకుఁ జని యీ  
చరితంబునెల్లఁ జెప్పుడు, నరిది యిటన్ గెలుపుగొంట యని యతఁ డనియెన్ ౧౪
- క. బరువంతయు మిత్రుఁడు నా, శిరముపై నిల్పె నీవు సెప్పినకీతిన్  
జరియింతుఁ గరుణమై నా, పరువుచు దక్కింపు మంచు బతిమాలుకొనెన్. ౧౫
- వ. పదంపడి యే నతనికి ధైర్యముచెప్పి యీనేరంబు రచ్చకురాదని తలంతు - నభి  
యోగంబుఁ దెచ్చుటయుం దేమియు రేవుసుంకరివశమునం గలఁనని - యతండు  
రాచటికమువారి ధర్మవాదిప్రముఖుఁ డాడినతెఱంగున మెలంగవలయు - నే  
నియ్యిరువురం గామక దర్శింతు - వారు న న్నాదరింపరయేని ౧౬
- క. జరిమానా కట్టుటకో, చెఱసాలం బడుటకో విశ్వంఖలచిత్త  
స్థిరతన్ సిద్ధముగ మీఱ, దురవస్థ పడేనుపాళ్ళు తొలఁగఁగవచ్చున్. ౧౭
- క. అప్పా ! బందియ నీకుం, దప్పదయే నదితలంచి త్రపచెందుట కే  
నొప్పన్ దెక్కలితనమున, కప్పసముగ లజ్జగుడుచు టది పాడియగున్. ౧౮
- క. ప్రియశ్చిత్తముగాఁ దల, పోయుము చెఱనున్కి పాపపుంజంబునకున్;  
చీ ! యిఁక ముచ్చను గానని, చేయుము శపథంబు లగ్గుచేకులు మివులన్. ౧౯
- గీ. ఇమ్మెయిం బల్క సెట్టి నాయెల్లబ్రదుకు, నీవశమునఁ గలదు నన్ నీటముంతో  
పాలముంచెదవో నీదుపనిచినట్ల, యడుగువైచెద ననియె దాసోహ మనియె. ౨౦
- ఆ. అంత నడుముగట్టి యస్మదీయంబగు, వినయమెల్ల నతనియనయ మూడ్ప  
నప్పగించినాఁడఁ దప్పు సమస్తంబు, వలికినాఁడఁ బన్నువానిచెంత. ౨౧
- గీ. తె మ్మనినఁ బత్రములనెల్లఁ దెచ్చి సెట్టి, పాపపుంబ్రదు కంతయు బాహిరింతు  
నతఁడు నేటికిఁ దనదోస మరసియరసి, నానకుం జిక్కి కుములుచున్నాఁ డటంటి.
- వ. అంత నాసుంకరీడు జాలిందోఁగి యిప్పారసీతాత సా దయ్య నెఱుకలేనిపని  
గావించె-నిప్పట్ల నాక ర్తవ్యంబు మీకుఁ దెల్లంబ-మాన్యాయవాదిచి త్తంబు నూఁది  
యే నిందు సంచరింపవలయు-మీ రమ్మేటిం గనుగొంట లెస్స - యేను వీలై నంత  
వట్టు మీ బేహరిగౌరవంబు రక్షింతు-ననవుడు నెల్లలేనిహర్షంబు వడసి యే నవ్వల  
నవ్వకీలుసన్నిధికిం జేరి కలరూ పెఱుంగంజేయ నగ్గఱువ నాసూన్యతానురక్తికిం  
దనిసని యెన్నఁడున్ మీకు నాకడ నా స్తి యనుపల్కు పుట్టదని ప్రమాణ  
పత్రముం బ్రసాదించె - బదంపడి రుస్తుంజీదొంగసొత్తు నిబ్బడివిలువం గొని  
విడుచునది యన్న యానతి వచ్చె - వెండియు ౨౩

- గీ. మిత్తుఁ డీదొంగబ్రదుకెల్ల మేలిమేలి, యక్క-రంబులతో దిద్ది చక్క-దనము  
విరియుచట్టాన బిగియించి వేలఁగట్టె, నాత్మ-నోడక నైజకార్యాలయమున. ౨౪
- క. తనవారు తరతరమ్మున, మనువా రత్తటి వణిజ్య మరగినవారు  
జనరా నీచెడుదారికి, నని హెచ్చరికింప నాతఁ డప్పని కోర్చెన్. ౨౫
- ఆ. ఇది శ్రీశానవాటి నేచినవై రాగ్య, మెట్టి దట్టి దనిరి. సెట్టిమిత్రు  
లెంతవట్టు వీరి యీపల్కు గట్టిదో, తెలుపజాల గుట్టు దేవుఁ డెఱుఁగు. ౨౬
- క. ఈనిందను రుస్తుంజీ, వీనులలో మెల్లమెల్ల విడిచితి నన్నా !  
యే నిన్ను మొఱిగి యెచటికిఁ, బోనేర్తు నటంచు నతఁడు పొసఁగం బలికెన్. ౨౭

# ఆ త్మ క థ

ప ం చ మ భా గ ము

౧ ఆ ద్య ను భూ తి

- గీ. అస్మదీయులు సేవావ్రతానురక్తు, లాభికా నుజ్జగించినయట్టిబంట్లు  
మగనలాల్ గాంధిముఖ్యులు మాతృభూమి, నందుకొన్నారనాకంటెముందవచ్చి. ౧
- క. నెచ్చెలులకంటె మును నా, వచ్చుట నిర్ణీతమయ్యె వదలనికయ్యం  
బచ్చుపడి రోగబాధలు, హెచ్చి నిలంబడితి నీమ నిప్పటిదనుకన్. ౨
- గీ. దున్ని పండించి తినుచు నేదో రవంత, సేవ సల్పుచు మిత్రులతో వసింప  
నిచ్చగించితి నిందుల కేది లెస్స, తగినతా వని తద్దయుం దరిచికొంటి. ౩
- గీ. దేశమం దాశ్రమంబులఁ దీర్చి ప్రజకు, నూడిగముసేయు పెద్దలతోడిమైత్రి  
లేమి నిదమిత్థమని తెల్పులేక లేక, యొండు వ్రాసితి నపుడు నెయ్యరకుఁదుదకు. ౪
- ఆ. ఆ ర్థబంధువైన యాండ్మాసుచెంతకు, నేగుడంటి నతనిహితము నూఁది  
నిలుపుడంటి నంత నెచ్చెలికాండ్మి ద, ర్పించి రయ్యదా త్తశీలధన్యు. ౫
- క. వా రమ్మనీషి పంచిన, తీరునఁ గాంగీకిఁ బోవుదెంచిరి మహితా  
చారులు శ్రద్ధానందులు, కూరిమిమై వారిఁ జూచెఁ గొడుకులవోలెక. ౬
- గీ. అంత శాంతినికేతన మరయ నేగు, దెంచి రందుఁ గవీంద్రుఁ డభ్యంచితాద  
రానురాగసుధల్ పంచి యస్మదాస్త్ర, జనుల రంజించె వెన్నెలజాలువోలె. ౭
- క. స్వామియుఁ గవితారాజ్య, స్వామియుఁ బాలించుధర్మసంస్థలఁ గంటన్  
నామిత్రులు తెలివిం గని, రామేలిమి యుపకరించె నన్వల నాకున్. ౮
- వ. శ్రద్ధానంద రవీంద్ర సుశీలరుద్ర లాండ్మాసునకు మువ్వేల్పులంబోనివారు  
నాఁజెల్లు - నతఁడు దక్షిణాఫ్రికా నున్నతటి వారిగటువతనమున్లుఱిచి పొరిం  
బారి వర్ణించువాఁడు - వారినామాక్షరంబు లీసాధుపుంగవుని హృజ్జిహ్వరంగ  
ముల సర్వదా నర్తించు - నక్కారణంబునంజేసి యాండ్మాసు నానేస్తకాండ్ర  
సుశీలరుద్రసన్నిధికిం జేర్చె - నాయయ్య వారిం బెద్దలాలించి వారికిం దన  
కాపురించుగేహంబ వీడుపట్టుం బొనరించె- నతనిబిడ్డలకు న్నానికి నప్పుడప్త నెయ్య  
తియ్యంబులు బలిసె - నంత నావారు ఫినిక్సుబ్రదుకు న్మ్రుచి యం దునికి  
వాటిలె - మఱియు ౯
- క. ఓడదిగి వీరిశుశలపు, జాడం బరికించి వంగజగతిం గవిస  
మ్రాడాశ్రమమున నందఱు, పోడిమిమై నుంట తెలిసి పొంగితి నెడఁదన్. ౧౦

- క. గోపాలకృష్ణగోకులు, శ్రీపదముల కెరగినంత జెలికాండ్రగనన్  
జూపునిడి మధురమధురా, లాపంబుల వారువా రెలర్పు నొసంగన్. ౧౧
- వ. బొంబయినగరంబునం దే నాగియుంటి - నచట నాకుం గై కోలుమన్నన వడయు  
తటి సత్యాగ్రహం బించుక వలసివచ్చె - నేతదీయంబగు పరిషత్తు పేటిట్ మంది  
రంబునం గూడె - దానితళతళలకుం గన్నులు మిఱుమిట్లపాలై కూలివాండ్రొ  
బెరసి బ్రదుకుసాగించిన యే నెంతయుం గలతచెందితి - నప్పటినావేస మంగ  
రకా పాగా మున్నగువానిం గూడి యిప్పటిదానికంటె మెఱుఁగు నాదగు -  
గాని సమలంకృతులైన సభాసదులయం దేను వెక్కిరింపఁదగి యుంటి - నైనను  
మానసీయుండగు ఫిరోజిషామెహతాయండదండల నిల్చి యెట్టకేని గట్టునం  
బడితి - నానాటిస్వాగతపత్రాదు లాంగ్లభాషలో నడిచె - వాని కేను గుజ్జరి  
బాసం బదులాడ నోహటిలితి - నంత ౧౨
- ఆ. నన్ను సత్కరింప నగరమునన్ గల, గుజ్జరాతివారు కొలువుదీర్చి  
రందు ముఖ్యవక్త యయ్యె జిన్నాసాహె, బతఁడు ఘూర్జరీసుతాళి నొకఁడ. ౧౩
- క. చెప్పినముక్కలు నాల్గును, గప్పురపుంబల్కులట్లుగా నాంగ్ల మునన్  
గుప్పె నతఁ డన్యులు న్గతి, దప్పక మాటాడి రపుడు త త్పరభాషన్. ౧౪
- క. పదపడి నాప్రత్యుత్తర, మది గుజ్జరియంద వినిచి యాంగ్లొక్తి నిటన్  
వదలఁదగు నంటి మన కు, న్నదిగద యొక బాసయంటి న్నమత వెలయన్. ౧౫
- గీ. ఎన్నఁడో దేశమును వీడిచన్న యేను, గ్రొత్తగా నేడ వచ్చి యీగోష్ఠి నిట్లు  
మోహరించుట కూడదేమో యటంచు, జంకితిని గాని కొల్లు నాసరణి మెచ్చె.
- క. నా కపుడు బలము చేకుటె, నీక్రొత్తతలంపు జగమునెదుట వెలార్పన్  
వీఁక యొదవెఁ బదపడి పూ, నాకుం జనవలసె గృష్ణు నాగురుఁ జూడన్. ౧౬

\* \* \*

## ౨ పూ నా లో గో కు లు తో

- గీ. గోకులుం డీవు పూనాకు రాకముంద, రాష్ట్రపాలుని గనుట కర్తవ్య మనుట  
నతని విల్లింగ్డనాఖ్యుఁ జేరితిని గుశల, వార్త లైనంత నమ్మేటి వలికె నిట్లు. ౧
- గీ. దొరతనముపట్ల నెట్టియాందోళనంబు, సేయనెంచిన నాతోడఁ జెప్పిసేయు  
ముఖ్యపక్షంబులకును లగ్నొదవు దీన, రిత్తవేసటయుం దలయెత్త దపుడు. ౨
- వ. అనుటయు నిట్టివాగ్దానమున కభ్యంతరమేమి? - సత్యాగ్రహవ్రతినగు నాకు  
నాయెదుర్చువారితలఁపుం దొలుతొల్ల నెఱిగికొంట యవశ్య కార్యంబ - తద  
నంతర మోపినంతవట్లు వారి కిష్టుండనై మెలఁగఁ జూతు - నాఫ్రికాబ్రదుకునం

- దిట్టనేమంబు నెల్లపొద్దులం బాటించితి - నేడుం దీని ననుసరింతు - నని యేను  
వక్కాణింప నయ్యధికారి తద్దయుం దనిసి నన్నుఁ గొండాడి ౩
- ఆ. వలసినప్పుడెల్ల వచ్చి నాతో మాట, లాడవచ్చు నీకు నడ్డులేదు  
కోరి దొరతననమ్మువా రెట్టిదోసమే, నాచరింపఁ గడఁగరని యెఱుంగు. ౪
- క. అని పల్కుడు నానమ్మిక, యును దాదృక్షంబ యంటి నొద్దికతోడన్  
వెనుకం బూనాపట్టణ, మున కేగితిఁ గౌతుకంబు మూరింబోవన్. ౫
- ఆ. అచట గోకులుండు నాతనిపాలించు, సమితి సిరవుకొన్నసభ్యతతియు  
నన్నుఁ గన్నయంత నాయం దను త్తమ, ప్రేమవృష్టి కురిసి పెద్దచేసె. ౬
- క. ఉల్లంబులు విచ్చితి మపు, డెల్లర మయ్యాయితర్చ లెసఁగించితి మా  
యుల్లాస మపూర్వము న, న్నల్లసభం జేర్పఁ గృష్ణుఁ డాసక్తిపడెన్. ౭
- క. అద్దానఁ జేర నాకును, బుద్ధివోడమెఁ గాని తక్కుపురుషులచూపుల్  
తద్దయు నా కెడమడుగై, యద్దమువలె నుంట విడితి నాతగులంబున్. ౮
- గీ. లాఠిసభ్యులకున్ నాకు లంకెపాటు, కుదురమింజేసి కృష్ణుండు కొంతనొచ్చి  
యోయి! కేవలసభ్యత్వ మొందకున్న, నీవు సభ్యుండ వనియ గణింతు ననియె. ౯
- వ. అంత నాతలంపులనెల్ల నయ్యుదారచరితున కెఱిగించి మున్నుండు ఫిసిక్సువీడి  
వచ్చిన యనుయాయివర్గంబు నిల్వ నాశ్రమం బొండు నిర్మింతుననియు నేను  
ఘూర్జరుండ నగుట నాదేశమునంద యుండి భారతసవిత్రి నారాధింతుననియుం  
బల్కు నామార్గంబు నమ్మహాశయండు మెచ్చి యిట్లనియె. ౧౦
- క. వలసినవి త్తము నాకడఁ, గల దాశ్రమమునకు దానిఁ గైకొను మిపుడే  
చెలికాడ ! యిట్టు లై నన్, దలఁచెద నీయాశ్రమంబు నాయది యనుచున్. ౧౧
- ఆ. అనుడు నూరనూర నర్థము నార్జించు, బెడఁదతీత దొడ్డినిడినవేల్పు  
టావునట్లు కృష్ణుఁ దాదరువై తల, ప్రవేగు డించె నంచు వేడ్కవడితి. ౧౨
- క. గోపాలుఁ డపుడు సంఘ, శ్రీపాలకుఁ బిల్చి లోకసేవకు నీతం  
డేపాటివి త్త మడిగిన, నాపూటన యిచ్చి పంపు మని శాసించెన్. ౧౩
- ఆ. మరలివచ్చునాఁడు మహనీయుఁ డితఁడు నా, కొఱకు విందొకండు కూర్చె నందు  
నన్నుఁ దనుపుపండ్లు మున్నగుభోజ్యంబు, లేర్పరించె గూర్మ లిగురుపెట్ట. ౧౪
- క. అమ్మేటి యపుడు రుగ్నత, కీమై నడయాడలేని యింటరమున దూ  
రమ్మున నుండియు నాతి, ధ్యమ్మునకున్ నిర్ణయించుతావు న్నదియన్. ౧౫
- ఆ. వలచి మెల్లమెల్ల వచ్చుచువచ్చుచు, దూలితూలి దారిఁ గూలఁబడియె  
గురున కిట్టిమూర్ఖ తఱచుగఁ బ్రాప్తించు, కతన మిత్తు లవుడు కలఁగరై రి. ౧౬
- ఆ. కృష్ణు గదికిఁ జేర్చి యెల్లర మాదరం, బడరఁ దీయమాట లాడుకొనుచు  
విందు గుడిచినార మిందనుకన్ మది, నాఁటియుండె గురునినాఁటిమూర్ఖ. ౧౭

### ౩ బె ద రి ం పా?

గీ. బంధువులఁ జూచునాసక్తి భర్తృహీన, యై కృశించువధూనిక నరయుచింత  
నన్నుఁ బెరరేప బొంబాయినగరి వదలి, కదలితిన్ రాజకోట కుత్కంఠతోడ. ౧

వ. ఏ నాఘికారంగమున సత్యాగ్రహసమరంబున కొకసాధనమ్ముగా నాకట్టు సవరిం  
చుకొంటి - నది యచటికూలివాండ్రు పాటించువేసంబు నాదగు - దీనినాంగ  
దేశమునం దింటనున్నవేళసైత మాదరించితి - నేడు భారతమునం దడుగు  
మోపినవెన్క నెటాలునం దాచియుంచిన కార్యవాడుదుస్తుల వెలుగునకుం  
దెచ్చితి - నంగరకా దోవతి మల్లెపూవుంబోనితలగుడ్డయు నందుఁ బ్రభానంబు  
లనంజను - నవియెల్ల నిచటినేతమరలం బొటమరించినట్టివ - యందలితలచీరయు  
నంగ రేకును బనిలేనివేగని తోచి యరచట్టయు సంతరియంబును జౌకపాటు  
చౌతుం దాల్చితి - నిట్టిబట్టలతో మూడవతరగతిపెట్టియం బోవువాని లేనివానిఁ  
గాఁ దలంతురు - నాఁ డానాడిక బొబ్బతెగులునకుం గుటియై బెదరుచుంట  
నొకచో నధికారులు మాతరము తెరువరుల దింపి వారితిమ్మనం బరికించి - రపుడు  
నా కించుకవేడి యుంట వారు నాయూరుపే రడిగి రాజకోటంగల వెజుపజుకుం  
జనుమని యానపెట్టిరి - పదంపడి మాబండి వడ్డవాణుచేరుసరికిఁ బ్రజారాధనతత్ప  
రుండు కుట్టుపనికిం బేరందినవాడు నగు మోతీలాలు నన్గదిసి వీరమగామునంగల  
పన్నునంజేసి త్రోవరు ల్గుడుచుకడగండ్ల యీగడ నెఱిగింపఁ జెఱసాలకేగ  
నాయితంపడి యుంటిరా యని యేనంటి - నంత నతఁడు ౨

ఆ. బందియన్న మాకు భయమది కాసంత, లేమినిజమ కాని నేమమునకు  
నగ్గపటిచి మమ్మునందఱ నీవ సా, గింపవలయు నిడుమ తెల్పవలయు. ౩

క. ఈసీమవాడవై జన, తాసేవారతుడ వగుటఁ దప్పక మాకు  
నీసన్నిధిఁ జనవున్నది, మాసంప్రార్థనము నీవు మన్నింపవలెన్. ౪

గీ. నేడు ని న్నవరోధింపఁగూడ దాప్త, బంధువులఁ జూచి మరలి బంబయికి నేగు  
నపుడు కామక నీవిందు నాఁగవలయు, వెట్టిపిన్నల మమ్ము దీనింపవలయు. ౫

క. నావారికౌతుకంబును, సేవావిధి నరయ నీదుచి త్తము పొంగున్  
రావలెనని యీవాడిన, యావెంటన వచ్చువాడ ననుయాయులతోన్. ౬

వ. అని మధురమధురమ్ముగాఁ బల్కి నన్నుం దనవానిఁ గావించుకొనె - నవ్వల  
మోతీలాలుపెద్దటికంబెల్ల మెల్ల మెల్ల నా కవగతంబాయె - సబర్మతీ సత్యాగ్రహ  
శ్రమమేర్పడ్డవెన్క నెలనెలం గొన్నినా శృంధుండి యతఁడు పిన్నలకుం గుట్టుపని  
యలవలుచువాడు - కాని ౭

- ఆ. దైవ మోర్వలేనిదై వెడరాకాసి, తనమునెల్లఁ జూపి తరుణు నితని  
మింగివై చె నకట!మిత్రనిపోకతో, దొడ్డయడవి యయ్యె వడ్డవాణు. ౮
- ఆ. ప్రకృతమునకు వత్తు నిఁక రాజకోటకుఁ, జేరినంత నాజ్ఞ గౌరవించి  
యాసుపత్రి కేగ నచటిభిషక్కు నా, తెఱఁగు నరసి సిగ్గుతెరలఁ జిక్కె. ౯
- క. అధికారిపట్ల నాతఁడు, క్రుధయుం బ్రకటించెఁ గాని కోపించుట స  
త్పథమెట్లగు నధికృతి తన, విధిఁ దా నెఱవేర్పవలదె వెఱలే కెపుడున్. ౧౦
- ఆ. అంటురోగ మున్నయదనఁ దృతీయచూ, శ్రేణి వెడలువానిరీతి నరయు  
ఘేమిదోస మెవ్వ రీపెట్టెనెక్కిన, దానిచట్ట మింత తప్పరాదు. ౧౧
- క. అధికారులకుం గూడదు, పధికావళిపట్లఁ బక్షపాతము; వారీ  
యధమశ్రేణిం జనునరు, వృథాపరిభవించు వన్యమృగ మనుకొంచున్. ౧౨
- ఆ. నీవు నీవటంచు సేవకునిం జూచి, నట్ల చూతు రతనియార్తనాద  
మాలకింపఁ రెంతకై నఁ దెగింతురు, తన్ని యిడ్చి వానిధనము గొందు. ౧౩
- క. రొక్కముదిని చీటీ నిడ, రక్కట తప్పింతుబండి నవగడమిది నే  
నక్కడ నక్కడఁ గుడిచితి, నిక్కముసెప్పితిని దీని నిల్పుటవలయున్. ౧౪
- ఆ. విత్తమున్నవారు చిత్తంబుమార్చి యీ, దిక్కులేనివానితెఱఁగు దిద్ద  
నెక్కవలయు నాతఁ డేగడుపెట్టెలో, స్రుక్కవలయు నెన్నిచిక్కు లున్న. ౧౫
- క. అతనికి దవ్వైన సుఖ, స్థితి మాకును వలదటంచుఁ జెప్పట వలయున్  
మతినిడి వానికి నాగర, కత నేర్పుటవలయు భీతిఁ గడపుట వలయున్. ౧౬
- క. ఏ నపు డవ్విషయమునం, దేనేలకుఁ జన్న మిత్రు లీ వీరమగా  
మూనినశాయరిచట్టము, లూనము కావలయునని రలుప్తప్రతిఘుల్. ౧౭
- క. చట్టపుఁజండము లన్నియు, నెట్టన చూచితిని వాదు నిక్కమ యంచున్  
బట్టించితి నెడఁదకు సమ, కట్టితి దొరతనమువారికన్నులు తెఱవన్. ౧౮
- ఆ. నన్నుఁ బెద్దచేసి ము న్నలవిల్లింగ్డ, నిచ్చుపల్కు గుర్తుతెచ్చుకొంటి  
నతనిఁగంటిఁ గస్త్యయంతయు నమ్మేటి, మ్రోలఁ జెప్పి ధర్మ మేలుమంటి. ౧౯
- ఆ. అతఁ డుదారబుద్ధి నస్మదీయంబగు, మనవి నాలకించి తనిపెఁగాని  
కీడు మాదికాదు కేంద్రప్రభుత్వంబ, తగును దీసిదిద్ది తగవునెఱప. ౨౦
- క. ఆయధికారులసన్నిధి, నీయది వినిపింపుమనియె నేనవ్వల నీ  
శాయరిచేఁ బ్రజలందెడి, రాయిడి సకలమువ్రాసి రారాజునకున్. ౨౧
- క. పలుమార్లు విన్నవించితిఁ, దొలఁగెను రెండేడు;లపు డెవో పనిమీఁదన్  
గలిసితిని జేమ్సుఫర్దును, దెలిపితి నీగొడవ నతఁడు తెలతెలఁబోయెన్. ౨౨



- క. తెప్పించె నెల్ల పత్రము, లప్పా! వీలున్న దీర్తు నని సెలవిచ్చెన్  
ముప్పియ్యది వెనువెంటన, తప్పించినయ ట్లెఱింగి తనిసనినాడన్. ౨౩
- వ. ఏ నీగెల్పు సత్యాగ్రహమూలబంధ మనితలంతు - నేలయన వీరమగామునందలి  
పన్నుబాధలం గుఱిచి బొంబాయిప్రభుత్వ కార్యదర్శిచెంత నేమున్నముచ్చ  
టించుతఱి 'బగస్రా'యందు నాచేసినయుపన్యాసంబు నతఁడు వెలికిం దీసి యిది  
సత్యాగ్రహం బని జంకెనగావించితి - వీచప్పుళ్ల కింతచేవగల యేలుబడి బద్దటిల్లు  
నని తలంతువా - యని తీవిమై బల్కు ౨౪
- ఆ. నరుని మేలుకొల్పువెర విది జంకెన, చేతయని తలంపఁజెల్ల దీవు  
ప్రజలు నేడుకుడుచుబాములఁ దూలంపఁ, దగినయొఱపు లాడఁదగును నాకు. ౨౫
- క. బానిసమును దెగటార్పఁగ, మానస మున్నట్టివారు మానక విజయ  
శ్రీ నించునెత్తు లన్నియుఁ, గానందగు ననుభవంబు గడియింపఁదగున్. ౨౬
- క. ఈవసుధన్ నరుపన్నిన, యేవెరవుం గన్న దాన హింసయ తోచున్  
గేవల మొకసత్యాగ్రహ, మేవెలయు నహింసకెల్ల నెల్లయనంగన్. ౨౭
- క. నాయాశుగ మిది దీనికి, నాయంకుడ నేను నన్ను నమ్మినప్రజ కీ  
సాయకమర్మము లన్నియుఁ, బాయక యే నెఱుంగఁజేత పాడిగఁ దలఁతున్. ౨౮
- క. తెల్లదొరతనముపే ర్విన, ముల్లోకము లదరుఁగాని మోహనగాంధీ  
వల్లభ్య మేతదస్త్రము, చెల్లును బ్రహ్మాస్త్రమునకుఁ జెలియై బలియై. ౨౯
- క. అని యేను జం కెఱుంగక, వినుచుడు నమ్మంత్రి లెస్సవింతలు వింటిన్  
గనుఁగొందము మున్నుం దనె, దనదర్పము పొంగిపొంగి తల నూఁగింపన్. ౩౦

\* \*

### ౪ శాంతిని కేతనము

- గీ. వెడలితిని రాజకోటను విడి రవీంద్ర, కేతనంబైన శాంతినికేతనమున  
కచటియొజ్జలు విద్యార్థు లపధిలేని, పేర్మి నాపట్లఁ గురిసిరి కూర్మిజల్లు. ౧
- క. నెమ్మియు డంబములేమియుఁ, గమ్మనిశిల్పంబు చిందఁగా స్వాగత ప  
త్ర మొసఁగిరి విద్యాసద, నమ్ముఁ గలేల్కరుని గంటి నాఁడే యచటన్. ౨
- గీ. మగనలాల్ పె త్తనమ్మున మాఘినిక్కు, మిత్తు లందుండి; రాశ్రమసూత్రములకు  
నగ్గపడి నైజ ధీసౌహృదాదికముల, నతఁడు క్రొత్తావి నింప నయ్యాలయమున. ౩
- వ. ఆనాఁ డాత్మేత్రంబునఁ బూజనీయు లాండ్పూస పియర్సనులుం గలరు - జగదా  
నంద నేపాల సంతోష ఖతిమోహన నగీన శరత్ కాళీబాబులతోడిచెలికారం  
బును నా కపు డగ్గలంబుగా నొడవె - మఱియు ౩

- క. గురుశిష్యులతో నట నం, దొఱతో నదికితిని బ్రకృతి తోడగుకతనన్  
నరుఁ డెపుడుఁ దాన తనఁని, జరిపికొనన్వలయు నంటి సవినయఘటిన్. ౫
- క. జేతంబునిచ్చి పాచకు, చేతన్ వండించుకంటె శిష్యులు గురులున్  
బ్రీతివడి కూడుగూరలు, చేత కడున్ లెస్స యంటిఁ జెలికానివలెన్. ౬
- ఆ. గురుఁడు బానసమ్ము పరికింపసాగిన, నాఁడు బాలకుల కనామయంబు  
శీల మెంతయేని చేపడునంటి నా, యుక్తి మెచ్చి రొజ్జ లొకరుతక్క. ౭
- క. క్రొత్తపనియన్నఁ గుఱ్ఱుల, చిత్తము క్రేళ్లుఱుకుఁ గాన శిష్యులు హర్షా  
యత్తులయి రస్మదిచ్చకు, నత్తెసరులుపెట్టి తఱిగి రప్పుడ కూరల్. ౮
- క. గురుదేవుం డిదిసెప్పుడు, సరియని యాచార్యులన్న శంకింపననెన్  
బరువనక పియర్సును సం, బరపడి చెమరోడ్చె వంటపని దీర్పంగన్. ౯
- క. కొందఱు బియ్యముఁదీర్చుట, కొందఱు కట్టియలు వ్రయ్యఁగొట్టుట సాలన్  
గొందఱు కడుగుటయున్ గను, విందై యే న్నెలెనివేడుక గంటిన్. ౧౦
- క. ఎవ రలసిన నెవ రోడిన, నెవ రిదికాదన్న సేదయెఱుఁగక వికస  
ద్వదనమ్ముతోఁ బియర్సును, పెదపెదగుండిగలు తోమి పెంపఱకుండున్. ౧౧
- గీ. వంటహండులు తోమెడివారు కుడుచు, నలసటన్ మఱపింప గాయకులు కొంద  
ఱమరవాటీ మరందధారానుసారి, సారగీతి వెలార్తు రవ్వారిముందు. ౧౨
- వ. ఇట్లు శాంతినికేతనమెల్ల మధుకోశమ్మువోలె జంజమ్మనం దొడఁగె - నవ్వల  
ఫినిక్సునంబలెఁ దాలింపులేని పాకపద్ధతి నిం దలవరించితి - నద్దానఁ గూడుగూర  
లేకకాలమ్మునంద మరప్రొయ్యిపై నుడుకుచుండె - నొకరిద్ద తొజ్జలుం గొందఱు  
చట్టులుం బూని దీని సంతరించువారు - వంటసాలయెల్ల నిమ్మెయిఁ బరాధీనతం  
బాసి వాసింప దొరఁకొనె - గాని కొన్నాళ్ళ కీదారి మాటి తొంటియట్ల యయ్యె  
నని వింటి - నైనను దీనంజేసి నికేతనమ్మున కించుకయేని లెస్సయ మొలతెంచి  
యుండు - నది యట్లుండె. ౧౩
- క. కొన్నా శ్రీగురుదేవుని, సన్నిధి వసియించి కొంతసంస్కృతి వడయన్  
గన్నిడితిఁ గాని దై వము, నన్నున్ మెడపట్టి యీడ్చినది నిర్దయమై. ౧౪
- ఆ. నాకు నిచట నైదునాల్గేగి యేగక, ముంద గోమలుండు బొందివదలి  
చన్నవార్త పిడుగుచందాన వచ్చి మ, మ్మకట! దుఃఖివార్ధి కగ్గపటిచె. ౧౫
- గీ. తల్లివోయినలేగనై తల్లడిల్లు, నన్నుఁ గుఱ్ఱరింప వయస్సు లెన్నియేని  
పల్కు లాడిరి సురపదప్రాంగణమున, జరిగె సంతాపసభ దాని మఱవనేర. ౧౬
- కం. ఏ నప్పు డపుడ కస్తురి, తో నెచ్చెలి మగనలాలుతో నెవ్వగతోఁ  
బూనాపట్టణమునకుం, బైనము సాగించినాఁడఁ బదములు వడఁకన్. ౧౭

- గీ. మానసీయుఁ డాండ్మాసు బర్దానుదనుకఁ, దన్నుఁ దొడరుచు నెచ్చెలీ! తావకీన  
మస్త్రరాజంబు సత్యాగ్రహంబు నిచటఁ, బలుపుతటి యెప్పుడొనని పల్కరించె.
- వ. అంత నేను దీనికిం బదులుసెప్పఁజాల - గోపాలుం డొకయేఁ డీదేశంబునెల్లం  
గుమ్మరి పరికింపుమనియు నీలోనన దానిగుటిచి యెట్టినిర్ణయంబేని వెలువరిం  
పకు మనియు నా కాన వెట్టె - నాయయ్యపల్కు శతధా పాటింతు - నది  
నాధర్మువని తలంతు - నవధి ముగియుంగాక యక్కఱలేని యనుయోగంబులకు  
నుత్తరం బిడఁజాల - నైనను భారతమునం దింక నై దేండ్లదనుక శాంతిసమరంబు  
రేఁగదని విశ్వసించు - నని విన్నవించితి - గోకులుండు 'హిందూస్వరాజ్య' గ్రథి  
తంబులగు నాయాశయములెఱింగి దేశమందొకయేఁ డుందువేని నీతలంపులువాని  
వియ చల్ల పడునని నవ్వువాఁ డన్నవార్త నిచట వక్కాణించుట సముచితంబు.

\* \*

### ౫ మూఁ డ వ త ర గ తి వా రి పా ట్లు

- గీ. క్రొందు బలువయ్యె బర్దానుఘట్టమందు, రైలుచీటి నుపార్జించువేళ నాకు  
దొడ్డతరగతి నేగుపాంథులకుఁ గాక, చిక్క దది మీకు ముందని చెప్పెఁబెద్ద. ౧
- క. కిటికీ విచ్చినయంతన, యటుసేరితిఁ గాని రాపు లగ్గలమయ్యెన్  
బటుతాహీనులు తద్దయుఁ, గటకటపడి రపుడు దక్కెఁ గాఱియ నాకున్. ౨
- ఆ. ఒత్తులోర్చి యెట్టెటో చీటివడసితిఁ, దుగ్గిళ్ళిపడుచు వచ్చె ధూమశకట  
మాముపెల్లు గునిసియాడ బలిష్ఠులౌ, వారు చనిరి వగ్గువాండ్ర నెట్టి. ౩
- క. ఎక్కినవా రెక్కెడువా, రక్కట ! తిట్టుకొనసాగి రన్యోన్యశిరో  
న్యక్కారంబులు మొరసెను, దిక్కేమని యేను బెద్దదిగులునఁ బడితిన్. ౪
- క. ఆపెట్టెకు నీపెట్టెకు, వే పరువె త్తితి నదేమి విడ్డూర మొకో  
పోపొ మ్మిట నెడలే దని, రేపెట్టియఁ జేరి యెంతయెడమడు గైనన్. ౫
- క. పదపడి మాగతి యేమని, కొదుకుచుఁ జని శకటరక్షకునకు వినిచితిన్  
బదమున్న నెక్కు లేదా, పిదపన రమ్మని యతండు బింకము మొఱసెన్. ౬
- ఆ. పయన మాఁపరాని పనియిది యించుక, కరఁగిచూడు మంటిఁ గాని యీతఁ  
డాలకింపఁడయ్యె నస్మదీయోక్తి వె, స్వేంట బండికదలుగంట మొరసె. ౭
- క. సోదరు నెందే జొరుమని, పైదలితోఁ జేరినాఁడఁ బైతరగతికిన్  
దాదృక్పరిణామము గని,యాదొర సా మ్మడుగ వచ్చె నవ్వలియంచెన్. ౮
- ఆ. నాకుఁ దగినచోటు లేక యీబండికి, నేగుదెంచినాఁడ నింతనిక్క  
మిప్పుడేని వసతి యిదియని చూపుచో, నడ్డుసెప్పనంటి నతని కేను. ౯

గీ. అతడు నామాట పెద్దసేయక వివాద, మేలసాగింతు చోటులే దిప్పుడు నీకు.

బెచ్చురొక్కము చెల్లించునిచ్చ లేని, నాడు దిగిపో మృతంచు నోచాడఁ దొడఁగె.

ఆ. అతని నిల్వరించి యారగడం బెంచు, వేడ్కలేమి వానివిత్త మిచ్చి

వేడివేల్పు వొడుచువేళకు 'మొగలుస, రాయి' ఘట్టమునకు రాక జరిగె. ౧౧

క. అవకాశం బేర్పడి మూఁ, డవతరమున కేగినాడ నపు; డీ సర్వ

వ్యవహారము నధికారికి, వివరించితిఁ బెట్టెమార్పు వెల్లడిపొంటెన్. ౧౨

గీ. సాక్ష్యముగ నాల్గుమాటలు సంతరించి, చీటినిమ్మంటి నతఁ డది సేయనొల్లఁ

డవల రాదగ్గవిత్తంబు నంపుడనుచు, గమ్మనంపితి న్రగాధికారికడకు. ౧౩

గీ. అతడు సాక్ష్యములేనినాఁ డర్థమీఁగఁ, బాడికన్పింప దైన మీషట్ల శంక

నవధరింపఁగజాల రాఁ దవినసొమ్ము, పంపుచున్నాడ నని లేకనంపి తనిపె. ౧౪

క. ఈ మూడవతరగతిలో, నామనుగడఁ బడ్డ యాతనల్ వివరింపన్

సామాన్యగంధము గా, దాముప్పుల నచటనచట నలతిగ వినుతున్. ౧౫

క. కాయపటుత్వము కొఱవడి, నాయీపయనంబు మానినాడను విధిలే

కీయెడఁబాటున కే నెం, తో యడలినవాడ నడలుదు న్మునుముందున్. ౧౬

ఆ. ఈతృతీయవీధి నేగెడుప్రజల యం. గదకు వారిస్వార్థకాంక్ష కొంత

యెఱుకలేమికొంత హేతువోగా కధి, కారిగర్వ మాదికారణంబు. ౧౭

క. నానావస్థలతోఁ గ, ల్యాణికి వచ్చితిమి మగనలాలున్ నేనున్

స్నానమొనర్చితి మంచియ, మానిని యెచ్చోటఁదీర్చు మజ్జనవిధులన్. ౧౮

వ. అందులకే దారాడుతటి భారతసేవకమండలికిం జెందిన 'కౌలు' న న్నానవాల్లు

పట్టి కస్తూరిని ద్వితీయశ్రేణింగల యుపస్పర్శశాలకుం జేర్తు నా నతనిసాధుత్వ

మొదవంజేసికొంటకుఁ దొలుతొల్ల వెనుకాడితిఁ - గాని తుట్టతుదకు నియ్య

కొంటి- సత్యారాధకున కిది యుచితంబు కా- దేలన నాయింతి కటం దానమాడు

చనపు లేమియు నాపె యాగదియంద యవగాహింతు నను పూన్నిగలది

కామియు నాకుం దెలియుఁ - దెలిసియు మగనివలపునం జిక్కి సత్యంబునుల్లం

ఘించితి - సత్యస్వరూపముం జూడ మాయా స్వరయవనిక నిరోధంబగు నని యుప

నిషత్తు ఘోషించుగదా!

\* \*

౬ నా ప్రయత్నములు

క. పూనాపురికి న్వచ్చితి, దీనతమై నున్నహితులఁ దిలకించితి ధ

రామనుగము తొర్న్వదై హిక, నానాకర్మములు ముగిసినవి కృష్ణునకున్. ౧

క. పదపడి భారతసేవక, సదస్సుకర్తవ్య మేమి సన్గరుహృదికిన్

ముదమేర్పడ మన మెవ్విధి, బ్రదుకం దగునంచు నేము పలుచందములన్, ౨

- వ. తర్కంబులు సాగించితమి - సమితియం దే నావేశించుటయు నాటిసమస్యలయం  
దొకటియయ్యె - గోకులుం డిచట నున్నంతవట్టు నాకీపొత్తుతోడియావశ్యకము  
లేకపోయె - నతనియానతిం బాటించుటయు నాధర్మం బనియు, ఝంఝూఝంప  
కుం జిక్కి యల్లాడుమాతృభూమి కట్టిమేటి యారకాటియై నిలువ నాకు దిగులే  
మనియు నపు డేను భావించితి - గాని 3
- ఆ. నేడు గోకులుండు లేడుగదా! తదీ, యాత్మ తృప్తివడవ నతనిసమితి  
నిపుడు చేరుటాప్పు నే నని సభ్యతం, బడయ నపుడు పట్టుపట్టినాడ. 4
- క. నాడు సదస్యులు పెక్కురు, కూడిరి నామార్గమన్నఁ గొందఱమదికిం  
గీడనితోఁచెను వారల, నోడకుడని తేర్పఁ బెద్దయున్ శ్రమపడితిన్. 5
- క. ఎల్లరు ననుఁ బ్రేమింతురు, తల్లులవలెఁ దండ్రులట్లు తనిపెద రై నన్  
బెల్లాదరింతు సంఘము, నల్లది యుచితంబ వారి కది వేల్పుగదా. 6
- క. ఈకతమున మాతర్కం, బేకటుభావంబులేక యింపుగ నడిచెన్  
నీకు న్మాకు నభిప్ర, యైకీభావము పొసంగదని రపు డెదురుల్. 7
- క. ఉత్తరదక్షిణములకుం, బొత్తైక్కడ ననిరి యిట్లుపోయిన రేపే  
తుత్తుమురై గురునాత్మకు, నుత్తల మిడు సంఘ మనిరి యుడుగనితాల్మిన్. 8
- క. మఱియొకపరి చర్చింతము, త్వరయేమని యెవరియింటిదారికి వారల్  
మరలిరి మన్మానస ము, క్కిరిబిక్కిరియయ్యె నపుడు కృత్యము నెఱుంగన్. 9
- క. పెక్కురు సభ్యులు నాదెస, మక్కువగలవారె కాని మతభేద మిటుల్  
నెక్కిన్నసమితిఁ జేరుట, చిక్కులకున్ బా దటంచుఁ జివరకుఁ దోచెన్. 10
- వ. త దనంతరంబ నాసమస్యను బరిష్కరింప సభ్యులం గూర్పవలదని మాననీయుడు  
శ్రీనివాసశాస్త్రికి లేఖవ్రాసి నాతలవ్రేగు డించుకొంటి - నన్నెదిరించినవారి  
కీవార్త హర జనకం బాయె - వారితోడిచెల్మియు నవ్వల నా కెక్కుడుగా  
లభించె - నేతత్సమితితో నాకు తాకికసంబంధము లేకున్న నేమి? - దాని సభః  
కరించు నాధ్యాత్మికబాంధవ మేర్పడె - నదిలేని తాకికసంగ ముసుఱులేని మేనిం  
బోనిది కదా ! 11

\* \* \*

2 కుంభోత్సవము

- క. అగదంకారుని రంగూన్, నగరంబున నిలుచువాని నానెయ్యర నొ  
డ్డగువానిఁ బ్రాణజీవను, జగదాప్తుం జూడ నెడఁద సందడిపెట్టెన్. 1
- క. కలకత్తా మత్సరమునఁ, బొలుచుట నన్నచట నాపె భూపేంద్రుఁ డతం  
డలఘూపచారములతో, వెలలించెను భక్తి మేటివిందూలతోడన్, 2

- క. వంగీయు లతిథిపూజకు, ముంగలివా రనుట నిక్కముగఁ దోచెను నాఁ  
డంగద ఫలములతోడన, భంగించెడివాడ నికృతపక్వాన్నుండనై. 3
- ఆ. అపుడు మత్తనూజుడగు రామదాసు నా, సరసఁ గలఁడు కలరు సఖులు కొంద  
జేమిసెప్ప నప్పరీమచర్చిక నున్న, ఫలములెల్ల విలువఁబడియె నాకు. 4
- క. పలుదినుసులవంటకములు, వెలసెను మావారికొఱకు; వెలఁదులు మాబు  
వ్వలు సంతరింప నెంతయు, నలఁగిరి కనువిచ్చి రేయినాలుగుజాలున్. 5
- క. ఈతిండిబాధ కడచుట, కేతెరువుం గాననైతి నిది దుర్భర మీ  
చేతకు మాదెసఁగల సం, ప్రీతియ బీజంబటన్న రీతి నెఱుఁగుదున్. 6
- ఆ. జౌనుగాక నలుగు రతిథులకై యింటి, యెల్ల పాదు నెముక లిట్లు విఱుగఁ  
గొట్టుకొనుచు నిశలఁ గూర్కన్న దెఱుఁగక, సేవచేత పెద్దసేయనొల్ల. 7
- క. భూపేంద్రనాథవసుగృహ, మేపాటిసమాదరంబు నిడె మా కటుపై  
నాపాటి యనాదర మిడి, వేఁపెన్ బాగయొడ దానివిధ మేమందున్. 8
- క. డెక్కుపయనంబు మాయది, యక్కడఁ గలస్నానశాల కాకల్పము గౌ  
లక్కట! నారకజగతికి, నక్క యనన్ మఱుఁగుదొడ్డి యందముఁగుల్కున్. 9
- క. మూత్రపురీషంబులలో, గాత్రంబును ముంచి చాటుగది కేగవలెన్  
మిత్రువలె నావికున కప, విత్రత యిది చెప్పిచెప్పి విఫలుడనైతిన్. 10
- గీ, ఆకు వక్కలు కసటుపొగాకుతోడ, నమలి తమనిల్చునెడయంద యుమియుచుందు  
రెంగిళులు నింతు రాకసం బెగిరిపోవ, ముచ్చటింతురు తెరువర్లు మొక్కలీండు.
- ఆ. ఎల్ల వాడు చోటు కొల్లగొనం గన్న, వేసియుండు సిగ్గు వాసియుండుఁ  
దనకు మూరెడైనఁ దనమూటలకు బారె, డమరవలయు నేల యని పెనంగు.
- క. ఆనాల్గుపూట లెట్లో, ప్రాణంబుల నుక్కబట్టి బయటం బడితిన్  
మా నొవ్వంతయు నొకా, వాణిజ్యమువానిచెవిని వైచితి నంతన్. 11
- వ. దీనంజేసియు నెయ్యుండగు ప్రాణజీననదాసుమెహతాపూనికం బట్టియు నా  
తిరుగుపయనంబునం దిడుములు చాలవట్టు కొఱవడె - మెహతాసైత మక్కఱ  
లేనన్నిపండ్లు తెప్పించి కుప్పలువోయించె - నతనియిల్లు నాపాల సొంతయిల్లు -  
కాన నచట నానాజాతిఫలంబుల నారగించుట మానితి - గాని తిండికొలఁది నట్ల  
యించితి - నపుడు నూత్నవస్తులదెస నాయుచ్చ హెచ్చగుటం జెలికానిరావించు  
కొత్త కొత్తపండ్లం జవులూర మెసవం జాగితి - దినుట కింతసేపు వలయు  
నన్నకట్టడ నా కపుడు సున్న - యెఱసంజతో మొదలిడి తొలుజాము చెల్లు  
దనుక నయ్యాయిబండములు మెక్కువాడ - నీముచ్చట వేయుం దొమ్మిన్నూట  
పదునై దవయేటిది - హరద్వారమునం దాయేడు కుంభోత్సవము సాగు - నప్పం  
దువునఁ దైర్థికసేవ గావింప ననుచులతో రమ్మని నాకుం బిలుపువచ్చె - నంత



మాదళముం దోడ్కొని శాంతిని కేతనమున నున్నమగనలా లాక్షేత్రంబున కరిగె-  
రంగూనునుండి యేనేగి వారింబెరసితి - హరద్వారమునంగల మహాత్ముని మున్నీ-  
రాముం జూచునుత్కంఠయు నాయీపయనంబున కొకహేతువు నాడగు -  
వెండియు ౧౪

క. భగవానుఁ డెఱుఁగుఁ గాళీ, నగర హరద్వారములకు నడుమం జనుచున్  
బొగబండిలోనఁ గుడిచిన, యగచాట్లు మదీయముల్ దురాత్మి పదముల్. ౧౫

క. ఒక్కొక్కతఱిఁ బెట్టియలో, నిక్కెడుచీకట్ల కేమి నే మందుఁ గడున్  
గిక్కిఱిసి గోతములవలె, గుక్కలవలె నుంటి మంతగోరము నెఱుఁగన్. ౧౬

గీ. మూతలేనిడబ్బాలలో ముడిఁగి ముడిఁగి, మట్టమధ్యాహ్నపుంబొద్దువెట్ట కదరి  
యడుగులం గాల్పురేకుల కడలి బడలి, నాడు మాపడ్డపాట్ల నెన్నటికి మఱితు? ౧౭

ఆ. నాల్గు పిడుచకట్టినను మిత్తివెచ్చని, కోఱ లెమ్ముదనుక గుచ్చుకొన్న  
నిచ్చగింతుఁ గాని హిందువుల్ కొందఱు, ముసలిమానుజలముముట్ట రపుడు. ౧౮

క. ఈపరమచ్చాందసులు రు, జాపీడకుఁ జిక్కి వైద్యశాలకుఁ జనిన  
ప్లేపాల స్నేయుస్మా, నేపలరసంబు నిడిన నిగ్గురు త్రావన్. ౧౯

క. మనదేశంబునఁ బాకీ, పనిసేతయ మేలిమేలిపనియని రవి శాం  
తిని కేతనవాసమునఁ, గనుఁగొంటిని నేడు దానిగడియలు వచ్చెన్. ౨౦

క. గోకులువర్గమువారలు, నీకుంభోత్సవసపర్య కేతెంచిరి సే  
వాకాంక్ష వచ్చునెల్లర, కోకస్సుగ ధర్మశాల యొసఁగిరి పెద్దల్. ౨౧

గీ. అందు డేరాలువైచితి మచట మలవి, సర్జనముసేయ గోపాలుసమితి నలరు  
'దేవు' గుంటలుత్రవ్వి శుద్ధిం బొనర్ప, రూకలిడి నిల్ప నూహించెఁ బాకివాండ్రు.

ఆ. అది యెఱింగినంత నిది మాఘినిక్కు వ, ర్గమువారిపాలి కార్యమంటి  
దేవు మెచ్చెఁ గాని మావాఁగులోఁ జెప్ప, వాడ నేను జేయువాఁడు మగను. ౨౩

క. డేరాలోఁ దిరపడి నను , జేరెడు తైర్థికులఁ బెద్దసేయుట తత్తత్  
సారతరధర్మచర్చలు, తీరుచుటయు నాకు నింతతీఱనిచెయ్యుల్. ౨౪

క. గుంపులుగుంపులు నను ద, ర్థింప నపేక్షించి ప్రజ పొరింబొరి వచ్చెన్  
అంపిది యొకనిముసంబును, దెంపన్నదిలేమి మునుఁగఁ దిన నోటిలిలిక. ౨౫

గీ. ఈహరద్వారయాత్రయం దేను దక్షి, ణాఫ్రికాగడ్డఁ గావించు నలఱికోల్వు  
భారతావనికిం దేటపడియె నన్న, కథనెఱింగితిఁ గాని బల్క స్తి గంటి. ౨౬

క. పొగబండిపై నమున మూఁ, డగుతరమున వచ్చువేళ నందఱతోపా  
టగచాట్లువడితి నన్నపు, డగురా ! యని మెచ్చ నెఱుఁగ రందలిపాంథుల్. ౨౭

క. బండిం దిగితిన్నా లేదో, తండము లిట్లాత్తు నన్నదర్శింపఁగ నీ  
రెండింట జాలినిడఁ దగు, గండం బిదియంచుఁ దేల్పఁ గడువేసరితిక, ౨౮



క. ఊపిరి కెడమీయక తో, దోపులతో నన్నుఁజుట్టు తుటుములఁ జూడన్  
గోపం బొదవును మఱి సం, తాపమును రేఁగుచుండుఁ దఱచుగ నెడఁదన్. ౨౯

క. ఆఘాఁడవతరగతిలో, బాములుగా కల్క యేరుపడ దేర్పడినన్  
సామాన్యంబుగ నయ్యది, మామంచిగఁ బరిణమించి మది నలరించున్. 30

క. ఆవేశ దూరమెన్నక, త్రోవన్ నడయాడుబల్మితో నుంటిని మా  
గ్ధావగ్రహణముగూర్చు య, శోవిభవం బపుడు నాకుఁ జొప్పడదయ్యెన్. 31

న. నేడు హరద్వారముం జేరిన తైర్థికులకు ధర్మంబుదెసం గలచూ పన్నువ నాఁ  
జను - జాగర్యలేమియుఁ జాపల్యమును బాషండిభావంబును వలసినంత కలదు -  
బై రాగు లీజాతరకు నేలయీనినట్లు వచ్చిరి - పయశ్శర్కర లారగింపన వా రవత  
రించియుండ్రు - టక్కరియొకం డిచటి కొక్కమొదవుం దెచ్చె - వాఁ డొకలే  
దూడచరణము ఖండించి దానిం దీనివిదారితకకుదంబునం బెట్టికుట్టియీధేనువుం  
బంచపాదిని గావించె - లోభాకృష్టుం డతఁ డీపాపద్వయం బూతగాఁ బామరుల  
విత్తంబు కొల్లకొట్టఁ దొడంగె - నంతఁ గుంభోత్సవదినంబు దాసె - నది నా  
మనుగడ నొకపవిత్రదివసంబు - తీర్థంబులఁగనుకలింజేసి పుణ్యరాసులార్జించుదురాశ  
నాపట్ల సున్న - హరద్వారమున కే నీమోహంబునకు లోనై వచ్చినవాడం  
గాను - గాని పదునేడులక్షలతైర్థికు లీనాఁ డీయుత్సవమునం బాల్గొనిరి - వీరం  
దఱుఁ బాషండు లనుట యపరాధంబగు - నందుఁ బెక్కం డ్రిచట నాత్మనైర్మ  
ల్యంబు చేపడునన్న నమ్మికమై వేంచేసి రనుటనిక్కంబు - తత్పావిత్ర్య మిట్టి  
ప్రత్యయంబునంజేసి యేర్పడుంగాని యది యించుక కష్టం బనకతప్పదు - భగవ  
దాదరముం బడసినపుణ్యమూర్తులుసైత మీప్రజానీకమునం దెందతో కలరు -  
కాన నే నీక్షేత్రంబునకు రాక తప్పని తలంపఁజాలనైతి - నట్టితఱి నిచ్చోఁ గాన  
వచ్చుకలుషంబునకుఁ బాచితంబుగాఁ గఠోరనియమం బొందు తలఁదాల్చుటయుఁ  
దన్మూలమునఁ జిత్తంబు ననావిలంబుఁ గావించికొంటయుఁ గర్తవ్యంబకదా యని  
భావించితి - నాపుట్టువు నేమంబులకొఱక వెలసె - గాన నేడు పాటింపవలయు  
నియమంబేమి? యనువిచారమునం దోగ

32

ఆ. వంగనగరమందు రంగూనులో నాదు, పొట్టకొఱకు నెయ్యు రెట్టిరి త  
యలవు నోర్చి సుక్కి రది తఱుక్కునఁ గ్రొత్తమించువోలె నెడఁదమెఱసె నపుడు.

ఆ. ఓరుల కూడిగంబు నెఱప జనించు నా, కొరులె యిట్లుబడలుచుంట యెట్లు  
లోర్వనేర్తుఁ దిండి కొకయెల్ల గీత నా, ధర్మ వగునటంచుఁ దలఁచుకొంటి. 33

క. కావున నక్కఱయగుతఱి, నేవించెడిమందుగాక జీవనమునకుం  
గేవల మైదుపదార్థము, లే వాడుకసేయ నిశ్చయించితి నాటన్. 34

- క. రవి య స్తమించులోనన, యవి సాపడవలయు నన్నయానయుఁ గొంటిన్  
లవమేని యీవ్రతంబును, జవదాటక నిర్వహింపఁజను ననుకొంటిన్. 3౬
- ఆ. ఈకఠోరదీక్ష కే నగ్గపడి పదు, మూడుసమలు గడచె నాడునాడు  
పట్టిపట్టి నన్నుఁ బరికించెనిది దీని, హఠమ వజ్రకవచ మాయె నాకు. 3౭
- క. నాపూనిక యిది పల్కఱు, త్రోపాడెన్ నన్నుఁ దొడరు దొడ్డతెగుళ్లన్  
బ్రాజై మదాయురభ్యుద, యాపాదకమయ్యె వెజ్జనట్టులె యొదవెన్. 3౮

\* \* \*

### ౮ ల క్ష ణ డో ల

- ఆ. ముగిసె నుత్సవంబు మూర్తీభవ త్సుకృ, తమ్ము మున్ని రాముదర్శనమున  
ధీమనోజ్ఞ మమృహామహుపాలించు, గురుకులమ్ము గంటఁ గుదుటఁబడితి. ౧
- క. గందగగోళములకుఁ బెను, విందు హరద్వార మచ్చవిధశాంతిరమా  
కందము గురుకులమని నా, డెందమునకు నత్తటిన్ గడిందిగఁ దెలిసెన్. ౨
- క. మధుర్భక్తియతా వారా, నిధి నన్నీదించె బూజనీయుఁడు రాముం  
డధికాదృతి నా కొసఁగిరి, విధుతాహంకారు లచట వెలసినవడుగుల్. 3
- క. ఆచార్య రామదేవుని, జూచితిఁ దత్కార్యశక్తిసాగసులు గంటిన్  
నోచితి నాతనిచెల్మికి, మాచిత్తము లొకట రెంట మార్కొనుచున్నన్. ౪
- ఆ. చేతిపనులతెఱఁగు చేకొని తద్దయుం, దరిచినాడ నాడ గురులతోడ  
నితరకార్యభార మెక్కుడై యొజ్జల, సెలవు పొందినాడఁ జింతతోడ. ౫
- ఆ. ఇంతదవ్వువచ్చి తీచేరువన హృషీ, కేశతీర్థ మఘవినాశకంబు  
వెలయు దానిఁగాంచి వెడలుట లెస్స గ, దా యటంచు నెయ్యి రాడి రపుడు. ౬
- క. సరియని తత్ క్షేత్రంబున, కరిగితిఁ బావనకథాసమంచిత గంగా  
సరిదోఘమ్మున మున్నితి, మరలితి నాబసకు నా ప్తమండలితోడన్. ౭
- క. నన్నుఁ దిలకింపఁ బెక్కురు, సన్నాసులు వచ్చి; రేను జనుమార్గములన్  
బ్రన్నన తిన్నన కలదని, కన్న యతీశ్వరుఁ డొకండు కథసాగించెన్. ౮
- గీ. అతఁడు ధర్మప్రసంగంబు లవియు నివియు, దడవి ధర్మపుపట్ల నాయెడఁద లెస్స  
యిచ్చమై నున్నదని నిశ్చయించి సిగయు, జందియము నాకు లేదని కుందుగుడిచి.
- గీ. ఆ స్త్రీకుడ వీవు హిందూమ తావలంబి, వకట! మనధర్మమునకు బాహ్యంకమైన  
పీలుకయును జండేమును లేనివేసమెట్లు, నీకురుచియించె నిదినాకు నెగులునించె.
- గీ. జాలిమై నిట్లుపల్కు మశ్కరిసి గాంచి, సవినయోక్తుల నోయతిస్వామి! యేను  
బాల్యమునఁ బోరుబందరుపట్టణమునఁ, గంటి విప్రార్థకుల జన్నిగట్లఁ జెలుల. ౧౧

- క. తాళంపుఁజెవులు జందెవు, నూలికి సంధించుకొని మనోహరనినద  
శ్రీ లాస్యమాడ నపు డా, బాలురు నడయాడ నాకుఁ బండులుపులిసెన్. ౧౨
- క. ఏ నెపుడు బ్రహ్మసూత్రము, పూనుదునో చెవులగు త్తిపొత్తునఁ బోచన్  
మానక త్రిప్పచుఁ గమ్మని, యీనాదము నాలకించు తెన్నఁటి కగునో. ౧౩
- క. ఉవ్విళ్ళుగొంటి నిమ్మెయి, నవ్వేళ న్గరియవాడునందలి బచ్చుల్  
దవ్వుగనుండిరి పోచకు, నవ్వలఁ గొన్నాళ్ళ కచట 'నందఱుద్విజులున్. ౧౪
- గీ. జన్నిదముదాల్చి ప్రామిన్కు సదువవచ్చు, ధర్మసంబద్ధమైన పద్ధతి యి దంచుఁ'  
గదలె నుద్యమ మొండు మా గాంధీకుదురు, కోమటులునింపిరపుడుపోగులనొడళ్ళ. ౧౫
- క. ఒకపాటుఁ డపుడు మావాం, డ్రకు నాకుం గఱపదొడఁగె రామస్తోత్రం  
బిక నభ్యంతర మేమని, చెకచెక మామేనఁ దొడిగెఁ జన్నరిపోచన్. ౧౬
- క. నాకుం బెట్టెలు తట్టలు, లేకున్నను జెవులుగట్టి లిప్పఫలింపన్  
వీచను ద్రిప్పితి జందెము, చీకి తెగెం గొన్నినాళ్ళుసెల్లుడు నదియున్. ౧౭
- గీ. వెండియును దానిఁ దాల్చెడువేడ్క నాకు, నొదవమింజేసి క్రొత్తజన్నిదముదేశకు  
నరుగనైతిని వయసురా నది యవశ్య, ధార్యమని నొక్కసాగిరి తగ్గవారు. ౧౮
- ఆ. కిట్టి యెంతపట్టుపట్టిన నాపట్లఁ, బాటదయ్యె వారిప్రాభవంబు  
శూద్రకునకు బ్రహ్మసూత్రంబుతగనినాఁ, డొరుల కేలజందెముండవలయు. ౧౯
- క. వెలిచిన్నె దీని మోచెడు, నలవాటును మాకుటుంబ మగ్గింపదు కా  
వలయునని జందె మూనన్, బలువగుకారణము కానఁబడ దిడ నాకున్. ౨౦
- గీ. ఏను వైష్ణవధర్మంబులోనివాడ, నగుటఁ దులసీసృజంబు నాయఱుత నిడితి  
నేమఱక పెద్దవాండు నా కించుకంత, పిలుకపెట్టిరి కాని మాపితిని దాని. ౨౧
- గీ. ఆంగ్లదేశమున న్నిల్చునపుడు వెట్టి, వాడితం డెవ్వఁడని తెల్లవారు నన్ను  
వెక్కిరింతు రటంచు సిబ్బితికి లోఁగి, వీడనాడితి నా నాల్గువెండుకలను. ౨౨
- క. నావెంట నాఫ్రికాప్రజ, సేవించెడు ఛగనలాలుసిగ వలదన్నన్  
ద్రోవంజేసితి నస్మ, ద్భావం బెదురాడు నిట్టిబహిరంకములన్. ౨౩
- ఆ. ఎన్నికోట్లమంది హిందువుల్ జందెము, లేనివారు జగతిలేరు నేడు  
మనమతమ్ములోని మనుజులుగారె వా, రేల నాకు సూత్ర మిది మహాత్మా! ౨౪
- గీ. పోగుదాల్చుట నా మాఱుపుట్టు దాల్చు, టని తలంతును మాఱుపు ట్టనఁగ వెలఁది  
బ్రదుకు, విక్కిలిబ్రదుకునాఁ బరఁగు నేటి, హైందవసమాజమున వీనికండగలదె. ౨౫
- క. మనసంఘము మనదేశము, మనసంస్కృతి దుర్భ రావమస్థితి లజ్జా  
కనకంబై యున్నతఱిన్, జనునే తలయెత్తి మనము జన్నిద మూనన్. ౨౬

గీ. అంట రానితనమ్ము రూపాటునాడు, హెచ్చుతగ్గులవేటడం బెడయునాడు  
చటులపాపండిభావమ్ము సమయునాడు, మనకు జలదెముదాల్చు పెత్తనమువచ్చు.

ఆ. కాన బ్రహ్మసూత్ర మూనంగఁ దగునని, మీవచించుపల్కు మెచ్చనేర  
జుట్టునిల్పు మన్నసూక్తి మన్నించెద, సిగ్గుపడక యికను సిగను బెంతు. 29

క. ఉపవీతవిరుద్ధంబుగ, నపు డేనాడినవచస్సు లయ్యతికిం దృ  
ప్తి పొసంగఁజేయవయ్యెను, విపరీతోక్తుల కతండు వెండియు నొగ్గెన్. 29

వ. నన్ను నావాదంబుచేతన తలక్రిందుసేయ నక్కావితాల్పు పెద్దయుం బెనఁగెఁ గాని  
యజ్ఞోపవీతధారణమునకుఁ జెందిననాయాశయమ్ములు నాడు నేఁ డొక్కరూపు  
నంద వెలయు - జగమునం బలుమతమ్ము లున్నంతవట్టు నెల్లమతంబున కొక  
వెలిగు ర్తుంటతప్పదు - కాని డంబమునకు నహంకారమునకుం గారణ మైననాఁ  
డిది పరిత్యాజ్యంబ యగు - నేటి మనసమాజ మున్నతించడయ నీసూత్రం  
బొకసాధనమ్మని యేను విశ్వసింపఁజాలఁ - గాన దీనిదెసం దాటస్య మూనితి -  
లజ్జాత్రాసంబులంజేసి శిఖిం ద్రోసితిఁ గాన ననుయాయులతోఁ గొంతకొంత  
చచ్చించి మరల దీనిం బెనుప సమకట్టితి - నంత లక్ష్మణాడోలం గాన నరిగితి -  
హృషీకేశమ్మును దీనిం గామక చూడవలయుఁ - దొల్లింటి మనపెద్దల ప్రకృతి  
రమణీయ తాభిజతయు ధర్మబోధకశిల్పంబు దిద్దు దూరదృష్టియు నిచటం గని  
యేను లెస్సపొంగితిఁ - గాని 30

క. పావనములు సౌందర్య, శ్రీవనములు నైన యిట్టిసీమల మనుజుల్  
గావించునెగ్గులకు నా, భావమ్ము కలంగె శాంతి పరువిడె నకటా! 30

క. నలుగురు నడిచెడితోవల, కెలకుల గంగమ్మతల్లికేవల నజ్ఞుల్  
మలమూత్రమ్ములు విడుతురు, చెలఁగుచు మన్నేటిసీదు చెఱిచెద రిస్సీ! 31

క. మఱి నాల్గుడుగులు వోయిన, దొరకుఁగదా వీరి కచట దొడ్డబయల్ వీ  
తెడు వెలుంగరేమి వీ రని, పరితాపముగంటిఁ గర్మఫల మనుకొంటిన్. 32

వ. లక్ష్మణాడోల నా నుయ్యెలవోలె వ్రేలాడు నాయససేతువు - మున్నిచట రజ్జునిర్మి  
తము రమణీయం బైనవంతెన యుండ నాదార్యరాశియగు మార్వాడీసా హా  
కండు దానిందొలచి యపారవిత్రంబు వెచ్చపెట్టి యాలోహసేతువు నేర్పటిచి  
దీనితాళపుంజెవులు దొరతనముపారి కప్పగించె - రాజభక్తి సంపన్నుండ నయ్య  
నానాఁ డే నీయొప్పగింత సైరింప నోడితిఁ - దత్త్వముం బరికింప నిది త్తైరికవర  
ణంబు కదా - వెండియు నచటి ప్రకృతిపాభాగ్యమున కీకట్టు మచ్చయనియు  
వత్సానింతు. 33

## = ఆ శ్రీ మ స్థా ప న ము

- ఆ. రాజకోటలో హరద్వారమున వైద్య, నాథమందుఁ జెలులు నన్ను నిల్పఁ  
గోర్కిపడిరి గాని కొసకు నహమ్మదా, బాదుకెలన నేను బాదుకొంటి. ౧
- ఆ. అచట వెలయునెయ్యు రాశ్రీమమునకునౌ, వెచ్చమెల్ల నేమ యిచ్చువార  
మునికిపట్లునైత మొసఁగెగమని కడుం, గూర్కిఁజూప నందుఁ గుదురుకొంటి. ౨
- క. ఏను గుజరాతివాడను, గానన్ దద్భాష నండఁగాఁ గొని నాచే  
నైనంతసేవ చేయుట, కానేలయ తగునటంచు నరసితి నాత్మన్. ౩
- ఆ. మఱియు నందుఁ జేతిమగ్గాలపై జీవ, నంబుసేయు జన మనంత మగుట  
నూలువడుకుపనికి మేలొడఁగూర్చు న, య్యవనియంచుఁ బెద్దయాసపడితి. ౪
- క. మొదటన చెప్పితి నాశ్రీమ, మిది కులముల లెక్కసేయ దిందలితీరున్  
మదిమెచ్చి వచ్చుమాలకుఁ, బదమిచ్చుఁ జూడీ యటంచుఁ బౌరాపులకున్. ౫
- క. నీతలఁపుల నీకొని నీ, నీతిం దలఁదాల్చి నిల్వనేర్చిన సురియా  
భీతావు తొక్కినప్పుడు, చూతములె మ్మనియె నొక్కసోదరుఁ డెలమిన్. ౬
- వ. అంత నే నాశ్రీమంబునకుం బేరేమి యనుచర్చకుం దిగఁ దపోవనం బనియు నేవా  
శ్రీమం బనియు నెయ్యు రయ్యాయినామంబులు సూచించిరి - సేవాశ్రీమంబనుట  
యచితంబ - కాని మాసేవాస్వరూపంబు దీనం దేటతెల్ల కాఁజాలదని నమ్మితి -  
నిఁకఁ దపోవనం బన్నయాఖ్య మాతలకు మించినవేఁగు - సత్యముం బరికించు  
టయు నారాధించుటయు దానిదెస నభినివేశంబు పెంచుటయు మాలక్యంబులు -  
మఱియు నాఫ్రికారంగమున మాపూనినకార్యపద్ధతి నిచటం బ్రవేశపెట్టి యది  
యాదేశమునం దెంతవట్టు ఫలించు నని శోధించుట నామాశయంబు - కాన  
సత్యాగ్రహశ్రీమం బనునభిధానంబు సముచితంబని యెట్లకేలకుం దేల్చి మా  
యాడిగంబును జానితెలుంగును దీన సులభంబుగా నెఱుకపడునని తనివి నందితి -  
మఱియు ౭
- క. ఆశ్రీమ మొక సేమంబున, కాశీతమై బ్రదుకవలయు నని కట్టడలన్  
సశ్రీముఁడనై లిఖించితి, విశ్రుతు లగువారికెల్ల వినిచితి నర్థిన్. ౮
- క. గురుదాసబెనర్జీ బుధ, వరుఁ డప్పుడు విూగణించు వ్రతవర్గమునం  
దిరపడవలె నమ్రతయుం, బరమవ్రత మిది యటన్నపల్కును మఱవన్. ౯
- క. ఈనాటియువజనమ్మునఁ, గానంబడ నిట్టిమేలికట్టడ యని ధీ  
మానితంఁ డతండు కన్గొనె, నేనుం జూచెడఁ గొఱింత యిది సంఘమునన్. ౧౦
- వ. కాని నమ్రతనుపై త మూనియమములం దిమిచ్చిన నది యదిగా నుంట పొసంగదు -  
తేటతెల్ల గా వివరింపఁ బూనిననాఁడు దానిని శూన్యత నాఁజను - నదియె ముక్తి ౧౧

యగు - దానిం బడయ లాఁతినేమంబు వలయు - ముక్తిం గోరువాఁడు ప్రజం  
గొలుచువాఁ డెల్ల యెడల శూన్యతా నిరభిమానితలం బాటించు టావశ్యకంబ -  
యొండేని యతఁడు మోక్షార్థియు సేవకుఁడుం గాక స్వార్థప్రియుండు నహంయువు  
నగునందు - నయ్యది యట్లుండె. ౧౧

క. ఒకవంటసాలతో నది, యొకసంసారమ్మువోలె నొప్పిదమున కే  
లికయై యాశ్రమ మేర్పడె, రకరకములవారిమందిరం బది యయ్యెన్. ౧౨

\* \* \*

౧౦ ప రీ డ్డ

ఆ. అమృతలాలుతక్క రత్నదారుండు నా, కనిపె నొక్కలేఖ మవమకులజుఁ  
డ్డుఁ డర్థహీనుఁ డాలితో బిడ్డతో, నిన్నుజేరు నిచ్చయున్నె యనుచు. ౧

ఆ. ఆశ్రమంబుపుట్టె నప్పుడ తలఁపని, ఘటన యిట్లు రూపుకట్టి నిలిచె  
నేమిసేయవలయు నిష్ఠని సంభ్రమం, పడితిఁ జెలులయెదుట నిడితిఁ గమ్మ. ౨

క. వా రభ్యంతర మేమని, రారన్ ముదమంది రంత నాశ్రమవిధులన్  
మీఱనిచో వారిం గొని, గారము వర్షింతుమని జగన్మాన్యునకున్. ౩

క. తక్కరుబాబున కాకున్, మక్కువ నంపితిని వచ్చె మాలఁడు సతితోఁ  
జక్కనికొమా ర్తతో నది, యక్కున మను నప్పు లక్ష్మి యనునామమునన్. ౪

వ. ఈబిడ్డతల్లిదండ్రులు దాసీబహన్ దూదాభాయి నామంబులం బరఁగుచుందు -  
బొంబాయినగరంబున దూదా యొజ్జనంబు నెఱపువాఁడు - మాయాశ్రమధర్మం  
బులకుం గట్టువడియుంట కేజంట యీకొనియె - మే మాప్యాయనమ్మున  
వారికిం గైగోలుమన్నన యొసంగితిమి - కాని ౫

క. ఈమాలవారిపొత్తున, కే మీకొని యుంటఁజేసి యిన్నాళ్ళును మా  
సేమంబు నరయు మిత్ర, స్తోమంబునఁ బెనుతుపాను తోఁచెన్ వీచెన్. ౬

ఆ. అద్దెయింట నుంటి మపు డచ్చటం గల, వాపి కింటివారు వచ్చుచుందు  
వారి వారితోడువాఁడు మారాకడ, కేవపడియె మాకు నిమ్ముసెడియె. ౭

క. మాసీటిచుక్క లాతని, మేనం బడరాదు పడిన మే మిఁక నానా  
హీనోక్తులు వినఁదినవలె, నానాఁటికి నతనివెట్టి ననలం దొడిగెన్. ౮

క. దూదాను గన్నయంతన, తా దావమువోలె మండెఁ దగవిటఁ బో పొ  
మ్మాదయ్యమ యని మాలకు, నూఁదరపెట్టం దొడంగె నుడిగినతాల్మిన్. ౯

క. నో రెంతపాటవై చిన, మీ రాతనివంక రోషమిశ్రితచిత్తుల్  
కారాదని ప్రత్యుత్తర, మీరాదని యంటిఁ జెలుల కే నవ్వేళన్. ౧౦



- ఆ. అతఁడు కొట్టుఁగాక యాఱడిచేత లే, వేవి సేయుఁగాక బావినీరు  
మానవలవ దంటి మదిమదిమై జెలి, కాండ్రి నిలిచి రతనికాండ్రి సైచి. ౧౧
- క. మానిగ్రహ మాయయ్యకు, నానం గదియించె గొన్నినాళ్లకు మంటల్  
మాని సుఖముండె నాతం, డైనను బురివారిసాయ మడుగునఁ బడియెన్. ౧౨
- గీ. ఏను దొలుతొల్ల గోసంగివానిరాక, సెప్పఁ జాతములె మృన్న చెలిమికాఁడు  
నన్ను మెప్పించుపాణసి నన్నుదొడరు, మాలఁ డేయూరఁ గలఁడని మదిదలంచె.
- గీ. ప్రజలు ధనమిచ్చు టది కుంటుపడినవెన్క, మాకు వెలివచ్చుచున్నద న్మాట వింటి  
నెట్టిప్రళయంబు మూఁడుఁగా కీపురంబు, వదలరాదంటి మా లంబివారితోడ. ౧౪
- ఆ. ఒల్లఁబోక మాలపల్లెకుఁ జని యంద, కాపురమువెట్టి యోషినంత  
కూలి నాలి చేసికొని గంజిద్రావుచు, నుంద మంటిఁ జెలులయొప్పుఁ గంటి. ౧౫
- గీ. అంతలో బొక్కసము సున్నయయ్యె నన్న, మాట నాచెవికిం దెచ్చె మగనలాలు  
బొగుబా గిక గూడెమ్ముబాటఁ బట్టి, సాగుదము లెండయా యంటిఁ జల్లచల్ల.
- క. ఇక్క టిటివి నాయెడఁ, బెక్కులు వాటిల్లెఁ గాని బెదరక నిల్వన్  
జక్కనిబాసట యెట్లో, చిక్కెన్ దుదిగడియఁ జిత్రచిత్రం బగుచున్. ౧౬
- ఆ. వచ్చునెలకు లేదు వసువని మగనలా, లెచ్చరించి నాలు గేను నాళ్ళు  
చనెనొ లేదొ నాదుసన్నిధికిం బాపఁ, దొకఁడు వచ్చె వేగ ముట్టిపడఁగ. ౧౭
- గీ. అతఁడు శకటంబు వీధిలో నాఁగియున్న, దెవ్వరో సాహు మీకొఱ కేగుదెంచి  
పంచె మిముఁ బిల్వ న న్నని పల్కినంత, బండికడ కేగినాడఁ సంభ్రమముతోడ.
- గీ. నన్నుఁగని నెట్టి చిన్నారినవ్వు దోష, నన్న ! మీయాశ్రమంబున కలఱిసాయ  
మాచరింపఁగ నాసక్తియయ్యె నాకు, నాదరింతురె నాకోర్కి నని వచించె. ౨౦
- క. తప్పక మీయాదరమున, కొప్పెద నేఁ డట్టి దెంతయుం గావలె నో  
యప్పా! యంటిని వణిజం, డప్పటియున్ వత్తు నెల్లి యనుచుం గదలెన్. ౨౧
- క. మరుసటినాఁ డవ్వేళకు, నరుదెంచెను సేటు మొరసె నాతనిమోటా  
రెఱిగించిరి చిఱుతలు నా, కుఱఁగటి కేతెంచి వర్తకునిడగ్గఱుటన్. ౨౨
- గీ. అతఁడు లోనికి రాఁడయ్యె నబ్బెహరి, చేరువకు నేన పోయితి నొర ! పదియు  
మూఁడువేలరూపాయలముల్లె నాదు, చేత నిడి మానివోలె వేంచేసె విపణి. ౨౩
- క. కలనై న నిట్టియుపకృతి, కలిమిన్ దలపోసియెఱుంగఁ గడు నక్కజమున్  
వెలయించె నెట్టి సాయము, నలిపినరీతియు నపూర్వసంధానంబై. ౨౪
- క. అతఁ డెన్నఁడు మాసేవా, యతనంబును దొక్కియెఱుంగఁ డా నైగము నొ ౨౫  
క్కతటిన్ మాత్రము చూచితి, నతిసర్జన మీదృశంబు నభినందింతున్.



- ఆ. ఇన్నివేలవిత్త మీరీతి నబ్బుట, నాఁగె మాలపేట కరుగుపైన  
మొక్కవత్సరంబు చిక్కెఱుంగక బండి, నడుపపచ్చనంచు నాకుఁ దోచె. ౨౬
- క. నామాలపొత్తు పౌర, స్తోమమునం దొకతుపానుఁ దొడరించినయ  
ల్లేమని సెప్పుదు నాశ్రమ, భూమినిసైతము కలంత పాలువఁగఁజేసెన్. ౨౭
- ఆ. అంటరానివార లాభికానేల మా, యునికి నుంట తింట యుండెఁగాని  
ప్రకృత మాశ్రమమునఁ బాలివాండ్రై మాల, లిరవుకొంట చానకింపదయ్యె. ౨౮
- వ. కస్తూరియ కాక లాతివెలందులును దానీబహేనుపట్ల నొప్పరికమూని యున్న  
యీగడ కడుంగడుఁ బదనుగల నాకంటికిం జెవికిఁ దేటతెల్లయయ్యె - బొక్కసము  
వట్టువోయి ప్రజలసాయంబు తెంపువడిననాడు నాడెందమం దెన్నదగినవగపు  
వెఱపులు పుట్టవాయె - గాని నేడు తలచూపిన యీయింటిపోరు సైరింప  
నోటువడితి - నిమ్మాలెత యెల్లమగువలంబోనిదియ నాఁజెల్లు - నయ్యిల్లాలి  
మగండు పెద్దచదువరి కాకున్నను గుణదోషవిచారంబు లెస్సనేర్చినవాడు -  
వానితాల్మి కే నుబ్బుచుందు - వతని కొక్కొక్కయెడఁ గింక యంకురించుఁ-  
గాని వానియొర్పు నన్నులోఁగొను - నలతి యలతి యీసడింపుల లెక్క  
సేయకుమని యేమి దూదాభాయికిం జెప్ప నతఁ డియ్యకొంటయ కాక తన  
యాలికిసైత మొరిమిం గఱపువాడు - సత్యాగ్రహశ్రమం బీయాలుమగలపొత్తు  
వడయుటంజేసి పెక్కుసవరింతల నెఱిఁగె - వెండియు ౨౯
- ఆ. పోయ్యి పెట్టునాడ పొచ్చెములేక మే, మంటరానితనము నాదరింప  
మది సమాజమునకు నాటనిమచ్చగాఁ, దలఁతు మనుట మాకుఁ దప్పె జిక్కు. ౩౦
- క. ఏ మింత తెల్ల చేసిన, గీమున వెచ్చంబు నాటికిన్ నాటికి ను  
ద్దామంజైన సనాతను, లోమిరి మాయాశ్రమంబు నుద్గాఢముగన్. ౩౧
- క. మాలలతో నివసించుచు, మాలఁడు వండినది తినుచు మనుచుండుఁ గదా  
మాలంబి; దీని నెఱిఁగియు, బోలన్ మాకిడిరి వారు భూరిధనంబుల్. ౩౨
- వ. ఈపెద్దలు తమ్ము సనాతనమతౌరాధకులఁగా విశ్వసించురు - దీనంజేసి యంటరాని  
తనంపు టట్టడుగు లుఱ్ఱాతలూఁగె నని తెల్లమియయ్యె - నియ్యది సామాన్య  
ప్రమాణమ్ము కాదుగదా - మఱియు నీముట్టుదోసంబు నడఁగార్చుపట్ల నన్నెది  
రిన మనుష్యతీతములం గూర్చియు నాకస్మికంబుగాఁ దారసిల్లినయంతరాయములం  
గడచియి నొడ్డుపట్టుటం గూర్చియు సత్యపరిశీలనమునకుం జెందిన నానాగాఢలం  
గూర్చియు వివరింపఁదగినగ్రంథ మెంతేని కలదు - కాని దానినిపు డుజనసేతయు  
ముందైనఁ గొంత ఘణపఱుచుటయు ననివార్యంబు - కారణం బేమన ౩౩
- క. ఈకథమ వచ్చుపురుషు లు, నేకులు మని యున్నవాడు నేఁ డీజగతి  
నాకొనఁదగుదల తీసివేసి, బీకొట్టుం గవక పాలివృత్తాంతంబున్. ౩౪

- క. సమ్మతికొఱ కయ్యయి భా, గమ్ములు వారలకుఁ జేర్చి కాదగు సంస్కారములు సేయించుట వా, ని మ్మటి తెప్పించు తెంతనెగులో సెప్పుడి. 32
- ఆ. నెగు లొకండెకాక నే నాత్మచారిత్ర, నియమ మతకరించుటయును బుట్టునగుట సత్యశోధనార్థి కీకథ నిడ, వెల్లడింపజాల నెల్లఁ జేర్చి. 33
- ఆ. ఇడుమ లిట్టివయ్యు నీశ్వ రాశంసన, మున్న నసహయోగ యుగముదనుక నస్మదీయరచన మల్లనల్లన లాగ, వలయు నన్నకోర్కి కలదు నాకు. 32

\*  
\* \*

### ౧౧ ఒడంబడిక నెత్తివేయుట

- ఆ. అడుగునంద వచ్చె హంసపాదం బను రీతి నింట బయట రేగినట్టి గాలివానఁ జిక్కి గాసిల్లి తేటిన, యాశ్రమంపుసుద్దు లవలఁబెట్టి. ౧
- క. నేటాలుకూలివారల, నూటార్పు బెడంద కొంత యోజనసేయక బాటిల్లెఁ దరుణ మే నె, చోటన్ నెలకొన్న వీరిసుఖ మెంతఁ గదా. ౨
- గీ. లేమిడికి నోడి భారతభూమి వీడి, వీరు నేటాలుగడ్డకుఁ జేరినిల్చి రచట నై జేండ్లు కూలిసేయంగ నొప్పి, పత్రములు వ్రాసి రీపేదబ్రతుకువారు. 3
- వ. వీరి కచట విధించినవార్షికము మూడుపౌనులతలపన్ను నేలుబడివారు వేయుఁ దొమ్మిన్నూట పదునాల్గవ శత్రుత్వం దొలఁగింప నిర్ణయించిరి - కాని తచ్చాసన మింతదనుకఁ బ్రయుక్తంబు కాదయ్యె - బదునాటవ సంవత్సరంబున మదన మోహనుఁ డీచేటుం గూర్చి రాజప్రతినిధి హార్డింజప్రభునకుం దెలుప నడగు వచ్చిననాఁ డీపద్ధతిం దొలఁగింపుమని శ్రమాట్లు నా కానతిచ్చెఁ గావున వేచి యుండం దగునని యతం డుత్తరమిడె - దేటతెల్లగాని యీవాగ్దానముంబడసి భారతీయు లుష్పొంగఁజాలరు - కాన వెనువెంటన డురాచారంబు నిద్దాని నడఁగింప నిశ్చయించితి - నింతవట్టు దీని దెసకుం జూపు నిగిడింపక పరాకుపాలై యున్నను ౪
- గీ. నేడు భారతదేశంబు నిద్రలేచి, తనవిధిం బరికింపచందము నెఱింగి తగనిప నిడి యిమ మిత్రములచెంతఁ, తడవి ప్రికలన్ దీనిపెడఁగఁ జాటి. 5
- క. అలబల మెంతయుఁబెంచితి, వల దీక్షత మంచు నెల్లవా రెండినటల్ తెలిసితి సత్యాగహ మిట, వలయునొకో యన్న తర్కవైఖరి బడితిన్. ౬
- వ. అంత రాజప్రతినిధి 'యదనువచ్చిననాఁడన్నపల్కు వివరించుచు 'నిపుడున్న తెన్ను నకు మాట వేటొందుతెలుగుం బ్రవేశపెట్టె దగినతటి వచ్చినంతన యాపద్ధతి పరిత్యక్తం బగు'నని వెల్లడించె - బదంపడి పదునేడవయేటి రెండవమాసమునం దీబన్నముం దుడువ మాలవ్యామహాశయుండు సామ్రాజ్యశాసనసభ నొందు

చట్టముంబ్రతిపాదించె - గాని రాజప్రతినిధి దానిం దోసివై చె - నీసమస్యను దేశమందెల్లఁ జాటుట కర్తవ్యమని నమ్మి మున్ముం దాయధికృతుం గనుకలి లగ్గని తలంచితి - నతనిం జూడ నాపంపినమనవి తోడ్తో నురరీకృతం బయ్యె - నమ్మేటి ఛమ్ముపర్దు నన్నాదరించి నాతోఁ బెద్దతడవు సంభాషించియు నిదమిత మని యెద్దియుం దేల్చి పలుకఁడయ్యె - గాని నా కతనిసాయంబు లభించితీరు నన్నయాస మొలతెంచె - నంత

2

క. తలప న్నిది దూష్యం బను, నలజడి సాగించినాఁడ నపు డాద్యసభన్ వెలయించితి బొంబాయిని, వెలగలవా రెందతేని విడిసిరి రచ్చన్.

౫

క. పలుతర్కంబుల కవ్వల, జులై చివరనాఁడు పన్నుచొప్పును మాపన్ వలెనని తీర్మానంబును, సలిపిరి నల్లడల నిట్ల జరిగె సదస్సుల్.

౬

గీ, జాతిగౌరవ మర్థించుసతులు వీను, మిగిలినన్నలు బొంబాయినగరివారు రాయబారంబు నడిపి రీతాపు నాఁపు, టుచితమని పల్కి ఢిల్లీశునొప్పు గనిరి. ౧౦

క. వీను గరాచీమున్నగు, నానాపురములకు నేగినాఁడను సకల స్థానంబుల నుత్సాహ, శ్రీ నిండ నుదాత్తసభలు చేసిరి పౌరుల్.

౧౧

క. ఈపనికిం బూనిననాఁ, డీపాటి మహాసదస్సు లేర్పడు ననియున్ నాపల్కులు ప్రజ కింతటి, తీపి స్థలిగించు ననియుఁ దెలియనివాఁడన్.

౧౨

గీ, తోడులేనిప్రయాణంబ నాఁ డొనర్చు, వాఁడ వేగులు నావెంట వచ్చువారు కాని కల్లయుఁ గపటంబు లేనిమనిసి, నగుట మా కెన్నఁడేని గయ్యంబు సున్న.

వ. అదృష్టవశమునంజేసి నా కానాఁడు మహా తేతి విశ్రుతి లేదయ్యె - నై న నేమి నన్నగు ర్తించినయెడం దానిగోల తప్పకుండె - నొక్కమా తేను బొగబండిం జనుచుండఁ బెక్కంచెలలోఁ జారులు నన్నుఁగదిసి నాచీటిం బరికించి దానిసంఖ్య నెత్తివ్రాసికొని యించుక రగడగావించిరి - నాపెట్టెనున్న తెరువరులు న నొక యతింబలె భావించి మాటిమాటికిం బ్రణిధు లేతెంచి నన్నుఁ గలంచుటం గని కినిసి నావంకకుం జూచి యానీచులకుఁ జీటిం జూపనేల యని పల్క

౧౪

క. పోనిండు నాకు దీనన్, గ్లాని జనింపదుగదా యిడన్ వేగరు లీ పూనినపని వారలవిధి, యాను గదా నిక్క మరయుఁ డయ్యా! పాంథుల్.

౧౫

క. అని యాడిననామాటలఁ, దనివిం గనరైరి వారిదయ నాపట్లం గుని నెను దోష మొలుంగని, మనుజుని భాధించు టుచితమా యని వారల్.

౧౬

క. చారుల నేదిరించిరి; నా, కీరాయిడి నతకరించు నిఱుకటమునకున్ గారణమయ్యెఁ గొలందికి, మీఱినపథికాలి; తద్ద మెదిగితి దీనన్.

౧౭

వ. ఏను గరాచినుండి కాళీఘట్టమునకుం జనుచుంటి - లాహోరున బండి మాటవలసె -  
 నపుడు నా కెంతబడలినం దావు దొరకదయ్యె - శక్తిసంపన్నులు కిటికివలనం  
 బెట్టెలోఁ బడసాగిరి - నాయాశే యంతరించె - బయనం బాఁగరానిది - కర్తవ్య  
 మేమని యే నొల్లంబోవుతఱిఁ గూలివాఁ డొండు ముప్పావులా నిత్తువే నునికి  
 సంపాదించు ననె - నభ్యంతర మేమని యే నంటి - నతఁడు పెట్టెపెట్టెకుం జని  
 తెరువర్ల కా శృంఠి యెంతదేవురించిన నేమి వారు మెత్తబడరైరి - బండి సాగు  
 తఱి వచ్చె - నపు డధ్యగుఁ డొకండు బండిలోనివాఁ 'డిం దెడములేదు - కాని  
 యతని నెట్లో నెట్టుము - నిల్చియైన వచ్చు' నన దలారి నాసమ్మతిం బడసి నన్నెత్తి  
 లోనం బడవైచి తనకట్నుముతోఁ దానేగె. ౧౮

క. అది నాపాలిట ఘోరా, పదాశ్రియం బనఁగఁ దగువిభావరి; యెట్లో  
 కుదురుకొని రెల్ల రిదియే, పదివేలని యేను గొలుసుపట్టి నిలిచితిన్. ౧౯

ఆ. కడచిపోయెఁ బెక్కుగంటలు కూర్చుండ. వే మటంచుఁ బాంథు లాము వెలయ  
 నన్ను నెచ్చరింప నాకుఁ దా వెచ్చటఁ, గలదు నిల్వ నేమిక స్తి వచ్చు. ౨౦

క. అని యల్ల నుడువసాగితి, దననిల్చుట వారి కింపితము గా దైనన్  
 మణఁగింపరు సాచినకా, లణఁగింపరు సానుభూతి నౌద్ధత్యంబున్. ౨౧

ఆ. కసరి విసరి పల్కఁగడఁగిరి వార లే, నడఁగి ముడిఁగి మాటలాడుచుంటి  
 నెట్టకేని వార లించుకతేటి నీ, యూరు పేరు సెప్పవోయి యనిరి. ౨౨

క. నాపేరు విన్నయంతన, పాపము! తెరువర్లు కుంగఁబాటిరి తప్పుల్  
 సైఁపుఁ డని రెడము నిచ్చిరి, చేపడె నా కపుడు తాల్మిచే నగులగ్గుల్. ౨౩

ఆ. అలపుసేరి మూరి తలకాయ గిరగిరఁ, దిరుగువేళ నిల్చుదిటవు లేక  
 దెసలు సూచువేళ దేవుఁ డిబ్బంగిఁ బ్ర, సన్నుఁ డయ్యెఁ బథికసమితి బెరసె. ౨౪

క. తఱి దప్పక కలకత్తా, దఱిసితిఁ గాసింబజారుధాత్రీపతి మం  
 దిరమున విడిసితి నాదర, భరితం బాతిథ్య మొసఁగెఁ బ్రభుఁ డవ్వేళన్. ౨౫

గీ. అమ్మహారాజు యాజమాన్యమునంద, జరిగెసభ వెల్లివొడిచె నుత్సాహ మచట  
 వచ్చి రారచ్చకుం దెల్లవారుఁ గొంద, తాలకించిరి నామాట లాసపెంచి. ౨౬

వ. అంత జులై నెల ముగియకముంద యీకూలి చట్టము నిషిద్ధంబాయె నని రాచఱి  
 కమువారు వెల్లడిచేసిరి - యిది పరిత్యాజ్యంబని యేను వేయెనమన్నుట తొంబది  
 నాల్గవయ్యేట మొదటిమొఱం జాటితి - సర్హంతురు దాస్యకల్పంబని ముప్పా  
 వైచిన యీనీచపద్ధతి యెన్నఁడో తొలంగునని యే నాసపడితి - నెందఁడెందఁడో  
 గలువలు తోడ్పడ నేటికిది రూపుమాసె - నీవిజయముకల్మికి సత్యాగ్రహం

బును గారణమని వక్కాణింతు - దానిం బాటించి డస్సినవారి మనుగడం  
బెలియవలచువారు నాగచించిన దక్షిణాఫ్రికాసత్యాగ్రహేతిహాసమ్ము చదువు  
దురు గాక !

౨౭

\* \* \*

### ౧౨ నీ లి మ ం దు డా గు

- క. సీతమ్మతల్లి పుట్టిన, పూతాత్ముడు జనకయోగి ప్రోచిన మహి ను  
ద్యోతిలుఁ జంపారణ్యము, చూతాదివనీకదంబ సుందర మగుచున్. ౧
- క. అచ్చటిపాలములు బంగరు, టచ్చులు పండింపఁ దగినయట్టివి వానిన్  
నెచ్చొకవెలకు విలిచిరి, వచ్చిరి తెలవార లటకు వాణిజ్యరతుల్. ౨
- క. నిలువేదలు చడు వెలుంగరు, పొరపొచ్చెము తెలుంగ రందుఁ బొదలెడుకాపుల్  
దొర లీసాధువులం దమ, కరిసనమున దింపి కొట్టుగట్టిరి సిరికిన్. ౩
- క. దారుణశాసనములతో, వారిని బానిసలఁ జేసివైచిరి చెమటం  
గాఱచినరైతు కూడుం, జీరయు కఱవై కడుం గృశింపఁ దొడంగెన్. ౪
- వ. నాడు మనదేశంపు నీలిమందువిలువ మండ్రిపోవుటంజేసి యాంగ్లేయులు తమభూ  
ములం దీపైరు వేయింపసాగిరి - వారు సేద్యగాండ్రకుం దగుకూలి నొసంగమియ  
కాక యిటువదిలె మూడుపాళ్ల నేలం గర్వకులు పండించిననీలిపంటశెల్ల నిర్మా  
ల్యంబుగాఁ దత్తుకుఁ గానుకపెట్టుపట్టు చట్టంబు వేయించిరి - వెండియుం గమ్మ  
తీండు క్రమవిరుద్ధంబులగుపన్ను లెన్నియో చెల్లింపవలయు - భూస్వాముల  
కధికారులచెంత వలసినంత పలుకుబడి యుండు - గాని పంటకాపులమొఱ  
నాలకించుధిక్కు లేదయ్యె - నట్టితటి ౫
- క. చంపారణ్యమునం బెను, లంపటలకుఁ జిక్కి యలుగులంపడు రైతుల్  
పెంపారు పెట్టులని యీ, చంపుం దొలగించు నాప్తజనుఁ డెవఁ డనియున్. ౬
- గీ. అచటిదైన్యములందుఁ బా లందుకొనుచు, మనెడు హాళికుండు రాజకుమారశుక్కుఁ  
డారటించుచు లక్ష్మీపురాంతరమునఁ, గూడు కాంగ్రెసులోఁ బట్టుకొనియె నన్ను.
- ఆ, చాంపరానులోనిస్నేరికుల్ కుడిచెడు, నిడుమలెల్ల నాకు నెఱుకచేసి  
మమ్ము నుద్ధరింప మాపాలమ్మునకు రా, వలయు మీర లొప్పవలయు ననియె. ౮
- క. నీచెప్పినవల్కులతో, నాచందము నిర యింప నామది మఠలున్  
మీచిక్కులు కాంగ్రెసునకు, సూచింపుడు కృత్యమవలఁ జూత మటంటిన్. ౯
- వ. అంత నతనివక్తలు వ్రజకిశోరుఁ డాసమస్యను భారతజాతీయ మహాసభదృష్టికిం  
దెచ్చి - సభ్యులెరు దాని నంగీకరించిరి - రాజకుమారుఁ డిందుల శెంతయుం  
దనివినందె - గాని యల్లలికినంతన పండువు కాదని యతం డెలుంగు - నగుటం

జేసి న న్నాభూమికిం గొనిపోయి తమతీజములనెల్లఁ దెల్లముసేయం బట్టుపట్టె -  
 నాపయనమ్మునం గామక మీసీమకువచ్చి మీబ్రదుకుం బరికింతునని యేనంటి -  
 ననంతరం బేను గాన్పూరునకుం జనఁ గరకుఁ డితం డచట సాక్షాత్కరించి మా  
 నేల యీచేరువం గలదు - మాకై యొకనాటిని వెచ్చింపుఁ డనియె - నపు డే  
 నీసారి మీకోర్కి చెల్లింపజాల - నొండొకపరి తప్పకవత్తు - నని ప్రతినచేసి  
 నన్నుం జెఱవైచికొంటి - నంత

౧౦

క. చేరితి నాశ్రమమున కీ, పైరికుడు న్వచ్చె నపుడ సమయంబది ని  
 ధారణసేయుండనె న. వీరుని రవరవకుఁ బెల్లు విస్మయపడితిన్.

౧౧

క. అన్నా! కలకత్తా కే, గ్రన్నం జనవలయు నపుడు కామక మిమ్మా  
 పన్నుల దర్శించెద మీ, బన్నంబులు మోవఁ బాటుపడియెద నంటిన్.

౧౨

క. కాలం బిదియని సెప్పితిఁ, గాళీఘట్టంబునందుఁ గాల్ మోపకముం  
 దే లోకవ్యాపకుఁ డీ, మేలికృషీవలుఁడు నాసమీపముఁ జేరెన్.

౧౩

ఆ. ఓనమాలచదువురాని కల్లయుఁ గప, టంబులేని యుత్కటప్రతిజ్ఞ  
 వెలయువాని వాని పీఠించినంతన, మనసుపొంగి యతనిమనిసి నైతి.

౧౪

వ. వంగనగరమ్మునం గల కర్తవ్యమ్ము వేవేగ ముగించుకొని నీలిమందువలనిడాగుం  
 దుడువ నే నక్కాపువెంట వేయిత్తోమ్మన్నాట పదునేడగునేటిమొదటఁ జంపా  
 రణ్యమునకుఁ బయనము సాగించితి - నే మిద్దఱ మొకయీడుగల్గి యచ్చమైన  
 రైతువేసముతో నొకపెట్టెయంద చేరి సూర్యోదయావసరమునఁ బాటలీ  
 పుత్రమ్ము గంటిమి - నా కా పురం బింతకుము న్నపరిచితంబు - కాన నచ్చీలుం  
 డగు రాజకుమారున కవ్వీట మాటసెల్లదాయని యూహించితి - బండిలో నితని  
 యీగడ కొంత యెఱింగితిఁ - గాని యిపు డెల్లయుం గంటి - నితడు బొత్తిగా  
 నమాయకుఁడు - తనచెలికొండ్రని తలంచినన్యాయవాదు లితని కట్టివారు కారు -  
 పైపెచ్చు మనయారైతువెద్ద వారి కాశీతునింబలెఁ గన్నట్టె - నిట్టి కర్ష కాభి  
 యోగులకును ధర్మవాదులకుం గలదప్పు కొలఁదిపెట్టరానిది నాడగు - గాన

౧౫

క. రాజకుమారకుఁ డంతన్, రాజేంద్రుని మందిరంబునకు ననుఁ జేర్చెన్  
 సౌజన్యరాశి యతఁ డా, రోజునఁ బురమరదులేమి రోజితఁ జింతన్.

౧౬

క. సేవకులు గలరు గీమునఁ, గావలసినతొండిఁ దెచ్చెఁ గరకవీరుం  
 డేవేవో కాయగనరులు, నావెంటం గలపు త్తిర్చిసాడ బుభుక్షిన్.

౧౭

గీ. అంటరానితనమ్మున కౌభరిత్రి, పాడుగా నుండె లెంకలు పాడుకులము  
 గుట్టలుంగట నొనీటిబొట్టు సోత, నద్దిరా పారినై రక్తల్య మంతరించు.

౧౮

క. ఏ నప్పుడు శక్యదార్తికి, లోనైతిని రైతుసూపె లోపలిపెడలిన్  
 మాను మీటు పోవయా యని, బానిస చూపించె బయటిచాకీదొడ్డిన్.

౧౯



- క. ఈదృశము లనుభూతులు, నాదగుజీవనమునం దనంతము లొదవెన్  
భేదంబు విస్మయంబును, రాదు సుండి నాకు నిట్టిరాపులకతనన్.
- క. ఆచేయుట తనవిధి యని, చూచెను సేవకుఁడు తనదుచొప్పది తన్నుం  
బ్రోచుదొర కింపితంబని, తోచెను వానికి నిఁకెట్లు దూఱుదు నతనిన్.
- ఆ. అక్కజమ్ముపెంచు ననుభూతు లిట్టి వా, కృపకుచందమెల్ల నెఱుకపఱిచె  
నతనిపట్ల నస్మదాదర మల్లల, మూరిబోయె జాలి ముమ్మరించె.
- ఆ. అతఁడు నన్ను నడుపునట్టినేర్పరి కామి, లెస్సగంటిఁ బాటలీపురంబు  
చేరుకొంట మొదలు సైరికబాంధవ, ప్రగ్రహంబు లేన పట్టుకొంటి.

\* \* \*

### ౧౩ బీ హారు వారి మంచి తనము

- క. వీ నున్ననాఁడు లండను, లో నిల్చి మదీయమిత్రలోకమ్మున నొం  
డై నెగడుహక్కు ముస్లిము, ధీనిధివృత్తాంత మది మదిన్ దళుకొత్తెన్.
- క. ఒకపరి బొంబయికాంగ్రెసు, నకు వచ్చిననాఁ డతండు ననుగని ప్రాజె  
త్మికి గుర్తు సెప్పి యాదృతిఁ, బ్రకటించుచు 'నావసించు పాటాపురకిన్.
- క. వీ తెంచినతఱి దప్పక, యాతమ్ముని యింటిదెసకు నేతేరవలెన్  
గొతుకమిది పం డగునని, చేతమ్మున లెస్స చిశ్వసించెద' ననియెన్.
- క. కావున హక్కున కప్పటి, నావచ్చుట నెఱుకపఱిచినాఁడఁ బ్రమాద  
శ్రీవారిధియై పొంగుచు, వేవేగ నతండు నాదువిడిదలఁ జేరెన్.
- క. తన మోటరుశకటంబున, నను నింటికిఁజేర్చి మధురనమ్రతమైఁ బ్ర  
న్ననివిం దొసంగి నెచ్చెలి, తనముం బ్రకటించి మత్కృతజ్ఞత వడసెన్,
- క. రాజకుమారుఁడు సెప్పఁగ, మాజతనముతెఱఁ గెటింగి మాలానా హ  
క్మీజడ్డపట్ల మున్నును, పోజెల్లును మీ రుర్ముప్పపురమున కనుడున్.
- క. పైనముకట్టితి నంపితి, వైనము వినిపించు తీగవక్కాణము న  
చోచి నలరెడికృపలానికి, మానితశీలునకు బుద్ధిమచ్చంద్రునకున్.
- క. అద్దమరేయికి గాటపు, నిద్దురతఱి కచటికేగి నిల్చెను మార్తె  
లద్దిర ! శిష్యావలితో, దద్దయు నాసక్తితో నతం డరుదెంచెన్.
- క. తన్నగరకలాశాలకు, వన్నియనిడు గురుపదంబు వరించి యితం  
డున్నాఁడు నాఁడు గేహం, బన్నది లే దచట నీకృపాచార్యునకున్.
- క. తన సాటియొజ్జయై సజ్జనుఁడగు 'మలకాని' నిల్చునదనంబునకున్  
గొనిపోయె నన్ను మిత్రుం, డనూనహర్దమ్ము కురిసె నప్పండితుఁడున్.



- ఆ. దొరతనమ్మువారి దొడ్డకలాశాల, నొజ్జనమ్ము వడసి యున్నమేటి  
నన్నువంటివాని నాఁడు మన్నించుట, నిక్క మరయ లెస్సయక్కజంబ. ౧౧
- క. ఆవల బిహారునం గల, లేవడిపెం పెల్ల మూదలించెను జెలికాఁ  
డీవు తలకొన్నపని యొక, తోవకు నేతెంచుటన్న దుష్కర మనియెన్. ౧౨
- క. అతనికి బీహారుపరి, స్థితు లన్నియుఁ దెలియు లోకసేవనరతిమై  
బ్రతికెడు తద్దేశీయుల, కత లాతఁ డెటుంగు వారిగారవ మందున్. ౧౩
- క. నారాకచంద మంతయు, వారికి మును సెప్పెఁ గాన వచ్చిరి పీటన్  
బేరందినపెద్దలు నా, చేరువ; కగ్గించి రేను జేసినచెయువుల్. ౧౪
- గీ. రామనవమీప్రసాదాఖ్య రాణగన్న, సభికుఁ డీవచ్చువారిలోఁ జాలినతఁడు  
మఱచిపోజాల నితనినామంబు నెడఁద, నభినివేశంబు నేతదీయంబు మెత్తు. ౧౫
- క. అమ్మేటి మీర లిగ్గురు, నిమ్మున వసియింతురేని యీడేరదు మీ  
నమ్మినపని మాయాతి, ధ్యమ్మున మాచెంత నిల్వఁదగునని తలఁతున్. ౧౬
- క. ఇందు గయాబా బున్నతి, నందినసభికుండు తద్దృహమ్మున బసపె  
ట్టందగును మీకు మి మ్మే, నందులకుం బిల్చువాడ నాతనివోలెన్. ౧౭
- క. మాకు నధికాదు లన్నన్, జేకుఱుఁ దల్లడము; చెప్ప సిగ్గుగు నైనన్  
లోకమ్మున కోపినమే, లీకొని కావెంతు మిట్టి విట మాబ్రదుకుల్. ౧౮
- ఆ. రైతు లిందుఁ గుడుచురారాపు లెన్నియో, కలవు శుక్లుఁ డెల్లఁ బలికియుండు  
నతనిపల్కు నిక్క మక్కటా! నేడు మా, నేత లిచట లేమి నెగులుపుట్టు. ౧౯
- గీ. వ్రజకిశోరుఁడు రాజేంద్రుఁ డజితదీక్ష, నవధరించిన సంఘసే వాభిరూపు  
లిచ్చితిని దంతి వారికి వచ్చుచుందు, రమ్మనీషులు పిదప మీ కమరుఁ దనివి. ౨౦
- క. ఇచటి యవుగాము లన్నియుఁ, బ్రచురింతురు వారు మీకు బాసటలై య  
భ్యుచితమ్ముగ వర్తింతురు, రుచింతు వేంచేయుఁ డగ్గఱువగీమునకున్. ౨౧
- గీ. అనుడు నప్పల్కులెల్ల నాయాసఁ బెనుపఁ, జేరుకొంటి గయాబాబుగారియింటి  
కతఁడు సకుటుంబముగ నంచితానురాగ, రసము వర్షించి నాకు సంతసముగూర్చె. ౨౨
- వ. అంత రాజేంద్ర వ్రజకిశోరప్రసాదులు పూరీ దర్భంగాల విడిచి నన్నుం గదిసిరి -  
వ్రజకిశోరుఁ డానాఁడు లక్ష్మీకాంగ్రెసునం దెనలేనిపటాటోపమ్ము నవధరించి  
వక్రీలుదొరవోలెఁ జూపట్ట - నేడు బిహారుప్రజలకు సాజంబగు నడడువకును  
డంబములేమికిని విశ్వాసమునకును మూదలయై నన్ను లెస్సతనిపె - నితనిపట్ల  
సాటి పాడిపల్కురులు వెలువరించుపేర్కిం జూడ నా కెలమియు నబ్బురంబు నావ  
హిల్ల - నదిసుత నా కీధర్మవాది బృందమ్ముతోడినెయ్యంబు తిరపడె-నంత ౨౩

- క. వలసినయుదంత మెల్లను, దెలిపెను వ్రజబా బతండు దీనులతగవుల్  
తల నిడికొని వారికి మేల్, గలిగినఁ దత్సేవ దక్కెఁగద యని పొంగున్. ౨౪
- గీ. త్యాగధనులయ్యు రాజేంద్రుఁ డీగుణాధ్యుఁ, దుజగింపకు పేదర్మి విజ్ఞ కుములు  
కమ్మతీంద్రురచెంత సుంకమ్ము గొనుట, యెట్లుజీవించు మదిలేక యే మటందు.
- క. భృతివడయక బీజల కే, గతి సాయమొనర్తు మంద్రు కాళీఘట్ట  
క్షీతిని బిహారున సభికులు, జతలేనిధనమ్ము నడుగ జంకెఱుఁగ రెదన్. ౨౬
- క. ఒకన్యాయవాది తనమతి, ప్రకటింపం గొనియె సొమ్ము పదివే లెచ్చో  
టికిఁ జని విన్నను వేయిం, టికిఁ దగ్గినముడుపు లేమి నివ్వెఱపడితిన్. ౨౭
- గీ. వలదు లోభ మిటుల్ ధర్మవాది కంచు, నపుడు సాహార్ద్రపూర్వకమైన మంద  
లింపు నెఱపితి నాపల్కు లెస్సయను త, లంపున వకీళ్ళు న న్నెదిరింపరైరి. ౨౮
- గీ. చాంపరాన్ సేద్యగాండ్రుభూస్వామివలనఁ, గుడుచుకడగండ్లఁ గొన్నింటిఁ గోర్టువా  
యెదుటఁ బెట్టిరి వానిగుట్టలఁ దెలిసి, కరము తర్కించి యచటిసోదరులఁ గాంచి.
- ఆ. అన్నలార! యిడుమ లగ్గులమై పేద, కాఁపు లింతయోట గన్ననాఁడు  
పాడిపట్టువలనిఫల మది యేపాటి, యూఱడించు వీరి నుద్ధరించు. ౩౦
- క. వెఱపును దవ్వగఁ జోపుట, సరియగుమం దిపుడు దుష్టశాసన మది రూ  
పఱవలయును 'దీన్ కరియా', పరాన్నభుక్కులకు మేలిపాఠము కాఁగన్. ౩౧
- గీ. చట్టమిది నష్ట మానంతవట్టు మనము, కన్ను మూయంగఁదగదు నాకార్య మిచట  
నొండు రెండు దినాలతో నిండు ననుచు, వచ్చితినిగాని తలఁపది వాసె నిపుడు.
- క. కండునుగదా నెఱం కిది, రెండేడుల కృత్యమని యెఱింగితిఁ దలఁపున్  
బండించుతెఱఁగు జూచితి, నుండెద రెండేండ్లు సైత ముపకృతి యున్నన్. ౩౩
- క. నాయత్నము నెగ్గఁగ మీ, సాయంబును వలయునంటి సరసుఁడు వ్రజబా  
బోయన్న యస్మదాదులు, చేయం దగుసేవ యెద్ది సెప్పుడా యనియెన్. ౩౪
- గీ. వలదు మీ న్యాయవాదితావై భవంబు, లేకరియును దుబాసియు నాకు వలయు  
నిందు రావచ్చు నేఁజెఱకేగుదశయు, మీరలును వచ్చెదరయేని మిగులమెత్తు.
- క. కారాగృహమున కోడిన, రారండని యేను మిమ్ము రాపిడిసేయన్  
గోరిన ప్రాయశఘ్నంబని, తీటిచినం జాలు దూకితీరెదఁ గలనన్. ౩౬
- క. ఇచ్చటి కేఠి యురుదులు, వచ్చినపండితుఁడఁ గాను వానిని విత్తం  
బిచ్చి యెఱింగినబాసకు, దెచ్చుటకుం జాల మేమి తెల్పుదు రంటిన్. ౩౭
- క. ఎన్నా శ్లయనను మీ రిపు, డన్నపనుల్ సేయ మాకు నాతంకములే  
దన్నా! చెఱుకును దగుచే, వ న్నేర్తుమటంచు నపుడు వ్రజబా బనియెన్. ౩౮

## ౧౪ అ హింసా దేవి సాక్షాత్కారము

- గీ. హాలిక భూస్వామివర్గమ్ము నంతరమునఁ, బొటమరించిన జగడాలపాలు పెఱుంగ  
నిచ్చుచేసితిఁ గానఁ గీ తెఱుఁగుపొంటెఁ, గమ్మతీండ్రను బెక్కండ్రఁ గాంచవలసె.
- క. కాఁపులఁ గంటకు మున్నుగ, భూపతులం జూచి వారిపొలకువఁ దెలియం  
జూపునిడి సమయ మడిగితి, నాపిమ్మట వారిమంత్రీయండకుఁ జనితిన్. ౨
- క. మీ రీనాఁడ్రికవారలు, కారుగదా మాకుఁ బుట్టుకయ్యెంబునఁ బా  
ల్గోరకుఁడు చెప్పఁదలఁచిన, తీరది లిఖియించి పంపఁ దివురుం డనుచున్. 3
- ఆ. అతఁడు మిన్నుఁగూడ నన్నా ! విదేశి నే, నగుదునని తలంప హాలికసమితి  
వలచునేని వారివండలు పరికించు, హక్కుగలదు నాకు నంటి నెదిరిచి. ౪
- వ. అంత రాచటికమువారు విల్పిన మధ్యస్థసంఘము నేలుయజమానుం దఱిసి  
నావాదంబు మొదలిడ నయ్యధికారి (కమీషనరు) నన్ను జంకెనచేసి నీవు  
వెన్నెంటన తిరహుల్ పరగణా విడువందగునని హితమునెఱ్ఱె - నవ్వల నను  
యాయులం గని కడచినకథయెల్లం దెల్లమొనర్చి యేలుబడివారు నే నీకరంబు  
సాగింప నీకొనరు - నాతలంచిన గడియకుముంద నన్నుం జెఱగొందురని తలంతు-  
నట్టిపని మోతీహారినొండె బేతియానొండె రూపుదాల్చినఁ గడుంగడు లగ్గు  
వొడముఁ - గాన వేవేగ నాసీమలకుం బోక నాకర్తవ్యమని వక్కాణించితిఁ -  
జంపారణ్యము తిరహుల్ ప్రాంతమునం దొకమండలము - మోతీహారి దానికిం  
బెనువీడు - బేతియాచేరున రాజకుమారిశుక్లండు కాఁపురించుపల్లియ కలదు -  
దానికెలంకులం దిరపడియున్న కోకిలెగపంటకాపు లాసీమం బేర్పడసివ గుల్ల  
కొండు - వారిబ్రదుకుం గనవలయునవి రాజకుమారుండు న న్నర్థించె - వప్పని  
నాకుం బ్రియమామెఁ-గాన ౫
- క. పై నమ్మును సాగించితి, నానాఁడే చనితి మోతీహారికి శీల .  
శ్రీనిధి గోరక్షకబా, బానండము విరియ స్వాగతాదులు నెఱిపెన్. ౬
- క. చెలికాండ్రతోడ నాతని, నెలవున విడిసితిఁ; దదీయనిలయం బపు డు  
జ్వలధర్మశాల యయ్యెను, గొలంది యసదై న నిటికికొంటిమి దానన్. ౭
- క. అవ్వీటికి విరుపరువుల, దవ్వున నొకరె తు తగవుదప్పినశిక్షన్  
నొవ్వొంబడెనని వింటిమి, నెవ్వగపాల్గెతి మెట్టినీతి యటంచున్. ౮
- క. వఱువాత లేచి ధరణీ, ధరభాబుం గూడి కృషికుదర్పించుటకున్  
దొరకొంటి బయలుదేఱితి, మిరువురమున్ గుంజరంబునెక్కితి మురిన్. ౯

- గీ. బండిపై ఘూర్జరంబునఁ బయన మెట్లు, నడుచు నిచ్చట నేనుపై నడుచు నట్లు  
సాముద వ్యేగుటకుమున్న మామతంగ, మొకఁడు పోలీసుబంటు మాయొద్దఁదోచె.
- క. మీకేటికోళ్ళు సెప్పఁగ, నా కానతియిచ్చి పంపె నాయకుఁ డనుచున్  
వాకొనె నతండు తన కా, వాకునఁగల యర్థమెల్ల వైశమ తెలిసెన్. ౧౧
- క. సరిసరి నీ వటకుం జని, పరిస్థితుల నరసిరమ్ము బాబూ! యంటిన్  
దొరపంపిన శకటముపైఁ, దిరపడితిన్ వచ్చినట్టితెరువునఁ జనితిన్. ౧౨
- ఆ. చాంపరాను వదలిచను మన్నయాజ్ఞ నా, కిచ్చెబంటు పురికి వచ్చువేళ  
నిల్లుసేరినంత నీపన్నుపై ని మీ, వ్రాలువలయునంచు వాఁడు వలికె. ౧౩
- గీ. ఇచటి కష్టసుఖంబులనెల్ల వినక, యేను విడనాడిపోవఁ జాంప్రానుసీమ  
యిది సమంజసకృత్యమం చే దలంతు, ననిలిఖించి వ్రాల్ చేసితి నాజ్ఞమీఁద. ౧౪
- క. శాసనధిక్కృతి చేసితి, దోసంబిది యెల్లి తడవుదుము రమ్మనుచున్  
నాసన్నిధి కవ్వలఁ బో, లీసువిభుం డానపంప లెస్సయ యంటిన్. ౧౫
- ఆ. కడఁగి కంట వ త్తినిడికొని యారేయి, వలయుకమ్మ లెన్ని వ్రాసివ్రాసి  
వ్రజకిశోరుఁ బిల్చి వక్కణించితిఁ దగు, తగము లిట్టివంచుఁ ద్రచ్చిత్రచ్చి. ౧౬
- క. నా కానతి పుట్టినకథ, ప్రాకెను గొమ్మించువోలెఁ బట్టణమందున్  
మూఁతలుమూఁతలుగా నగ, లోకంబది నావసించు లోఁగలి కెక్కెన్. ౧౭
- క. రేయెల్ల నొల్లఁబోవక, చేయందగుచేత లరసి చేసితిఁ గానన్  
రాయిడికి దీని కోర్చితి, నాయనుచరు లొక్కత్రాట నడిపిరి ప్రజలన్. ౧౮
- క. ఎచ్చటనేఁ గాల్మోపిన, నచ్చట నుప్పొంగు మానవాంబుధి; యైనన్  
నెచ్చెలియలికట్టలుగా, నెచ్చెలు లేర్పడిరి పడవనేర్పిరి మెప్పుల్. ౧౯
- వ. అయ్యది యట్లుండె - నాపైఁ బ్రయుక్తంబైన యాజ్ఞాపత్రంబును జట్టముంబట్టి  
ధిక్కరింప వీలున్నను బరిగ్రహించితిఁ - గాన నేను వ్యక్తిం బరిభవింపక తదా  
దేశంబునుమాత్రమ సముచితంబుగాఁ ద్రొసివై చితిని తలంచి యధిక్యతులు  
నన్నుమెచ్చి నాపాల మిత్రకల్పులుగా వర్తింపఁజాగిరి - నావలనిభీతియుం బాటి  
ల్లదని తలంచి వీరు నన్ను రాపాడక నాసౌకర్యములనెల్లఁ జేకూర్చిరి - వెండియుఁ  
గోర్తునం దేసరేగిన మానవానీకంబు నొకహద్దునం బెట్ట నాయు నాయనుచరు  
లయుం దోడుపాటు నిచ్చమె నందుకొనిరి - కాని ౨౦
- క. తమదొరతనమ్ము వోయెడి, సమయంబది వచ్చెనంచుఁ జక్కం గని రా  
క్షమఁ గలవారలు దండభ, యము మానిరి పూని రస్మదాదేశములన్. ౨౧
- క. ము న్నలచంపాటవిలో, నన్నెవ్వ రెఱుంగ రచటి నాఁగటిజోదుల్  
మిన్నందిన కింపాకులు, మన్నుదినిన పెద్దజెఱిమాదిరిబంతుల్. ౨౨

- క. మిన్నేటికి ను త్తరమునఁ, బన్నగభూషణున కింటిపట్టాసఁగిన యా  
పెన్నదిపాదమునయం, దున్నది చాంపామ నూతనోర్వీతలమై. 23
- ఆ. అచటఁ గాంగ్రెసునకు నావంతచోటు లే, దందుఁ జేరవెఱచు నాప్రజాలి  
కదలివచ్చినేడు కాంగ్రెసుబలఁగ మి, య్యవని కండయయ్యె నభయమిడియె. 24
- క. ఈకడఁ గాంగ్రెసుపే రిడి, యేకరము సలుపఁగూడ దిపుడంచు సుహృ  
ల్లోకమ్మునెదుటఁ దేల్చితి, లేకుండిననేమి పేరు తెప్పయిదవినన్. 25
- ఆ. అచటఁ బక్షవాదు లడరి వాచాట్టులై, రచ్చలందు వాక్యరణముసేత  
క్రిందుమీఁద మూఁదుక్రిం దొనరించి న్యా, యంబునిల్పు కాంగ్రె సనఁగఁ జెల్లు. 26
- వ. మఱియుఁ జంపారణ్యమునం గల నీలితోటలదొరలును రాచటికమువారును  
గాంగ్రెసునాఁ గుట్రయనియు రాజద్రోహమనియు బొంబనియుం దలఁతురు - వీరి  
కదియట్టిది కాదని నిక్కంబు నెఱిగింపవలయుఁ - గాన దానిపే రెత్తరాదని దాని  
స్థూలాకృతింగూర్చి యే నచటిప్రజలకడ ముచ్చటింపరాదని తేల్చితిమి - కాంగ్రె  
సన్న మూఁడక్కరము తెలుంగకున్న నేమి - దానియాత్మం గని తొడరినంజాలు -  
వలసినకార్యం బట్టిద - కానఁ బూర్వరంగముం గూర్చ జాతీయమహాసభాపక్ష  
మునఁ బ్రత్యక్షముగా నొండెఁ బరోక్షముగా నచటి కెవ్వరుంబ్రయత్నములు  
కారైరి - రాజకుమారున కట్టిసేనం దట్టుకొనఁదగ్గ బలిమియుం గల్ల - రాజకీ  
యోద్యమప్రచార మానేలకుం గ్రొత్తనాఁజనుఁ - దత్త్రత్యు లితరప్రపంచముం  
గన్నవారు కారు - కాకున్నను 27
- క. తమ ప్రాఁజెలికానింబలె, రమణీయత ధాదరానురాగమ్ముల న  
న్నమలినచిత్తులు సూచిరి, కమతమ్మున మునిగి తేలు కమ్మనవెలయన్. 28
- క. ఆనాఁ డీమందిని భగ, వామం గమగొంటి సత్యవసువును గంటిన్  
గానంగంటి నహింసను, దీనిన్ మెఱిమెచ్చుపల్కు దేరక యంటిక్. 29
- క. ప్రత్యక్షరమును దీనన్, సత్యము యవనోర్తు నిట్టిసాక్షాత్కృతి కే  
నత్యర్థంబుగఁ బ్రజ్ఞై నిత్యమ్ము వెలార్చు నెమ్మి నెఱి హేతువగున్. 30
- క. ఈకూర్మి కీదృశంబున, నాకు నహింసావ్రతమ్మునన్ దినదినము  
రేకెత్తెడి విశ్వాసమ, కాక మత్తెద్దియును గాదుకా దని వినుతున్. 31
- క. జన్మలిమందుజగమున్న నానేరము రచ్చకెక్కినదినంబు నహో!  
యే నెట్లుమఱితుఁ జాంపాన్, మానవులకు నాకు నాఁడు మకరార్క మగున్. 32
- ఆ. పృథిని బట్టిచూడ నేన విమత్సింఘ, దగినవాడఁ గాని తత్త్వ మరయ  
దొరతనమ్మువారె తుదకు విమ్మశ్శులై, నారు పెద్దపెద్ద నలఁగినారు. 33

\* \*

## ౧౫ అభియోగము నెత్తివేసికొనుట

- క. మొదలిడి రధికారులు న, న్నెదిరి విచారింప; నేర మిదియని తేల్పన్  
మదిచాలక మినుసూచిరి, బెదరిరి నో రెత్తలేని బెడదం బడుచున్. ౧
- క. ఏలుబడివారి సభికుఁడు, చాలింపుఁడుచర్చ గడువు చాటుం డనుచున్  
గోల యొనరింపసాగె న, చేలా యని మోహరించి యే నిట్లంటిన్. ౨
- ఆ. అయ్యలార ! విరతి నంగీకరించుట, కేను జాలఁ జాంపరాసు వీడి  
చను మటంచు మీర లనిచినయానతిం, గుఱుచచేసి యొప్పుకొంటిఁ దప్ప. 3
- ప. శిక్షాస్మృతియందలి నూటనలువదినాల్గవసూత్రమ్ము నూది నాపై మీపఱిపిన  
యాజ్ఞాపత్రమ్ముపట్ల నాకావించిన గంభీరధిక్కారంబునకుఁ గారణ మిదియని  
మీయానతిం గొని నిర్ధరింపవలతు - నిది నాతలఁపుంబట్టి యవిధేయత కానే  
రదు - మఱి యిచటియేలుబడికిని నాకుం బొటమరించిన యభిప్రాయభేదమ్ముని  
విన్నవింతు - నిచట నీలిపంటనేలం బాలించుదొరలు సేద్యగాండ్రదెసం బాడిదప్పి  
రని విని నిఱుపేదలగుకాపుల వేడుకోలుం బడసి వారి కోపినంతవట్టు సాయం  
బొనర్చ నీగడ్డపై నడుగిడితిఁ - గాన ౪
- క. ఔగాములెల్లఁ దెలియక, యేగతి సాయంబొనర్తు నీరై తులకున్  
లోగు టైఱుంగ మీయను, రాగము భూస్వాములాదరంబును వలతున్. ౫
- క. నారాక కింతకంటెను, వేఱొండుతలంపు లేద వినుఁ డిద్దానన్  
మీరాజ్యమున నశాంతియు, నాఱనిబాధలు జనించునని భావింపన్. ౬
- క. ఈతరగతిపనులం దను, భూతి కడుం గంటిఁగాని భూపాలు రెదో  
రీతి న్ననుజూచిరి నా, నీతిని శంకించి రాజ్యనెఱపిరి నాపై. ౭
- క. దొరతనమువారి సంకట, మెఱుఁగుదు వేగరులు సెప్పువృత్తాంతము వా  
రఱలేక నమ్మవలయును, దొరలదు శకటంబు వేఱుతోవం జనినన్. ౮
- క. నాపైఁ బఱిపినయానకు, లోపడవలె నేను; ధర్మలుబ్ధత్వంబున్  
నాపాలఁ గలద యైనను, మీప స్పీనాఁ డతిక్రమింపఁగవలసెన్. ౯
- క. దానిం దలఁదాల్చితినా, యే నేపని కాసచేసి యెవ్వరికొఱ కీ  
పైన మొనర్చితి వారికి, దీనుల కెగ్గాచరించుతెఱఁగునఁ బడుదున్. ౧౦
- ఆ. వీను వారిచెంత కేగనినాఁ డెట్లు, సేయనేర్తు నార్తసేవనంబు  
కృత్య మిట్టిదగుట నేనయి చాంపరా, నుజ్జగించి పోక యుచిత మగునె? ౧౧
- గీ. అకట! యీ ధర్మసంశయమందుఁ జిక్కి, నేడు నన్నిటనుండి తోపాడు కడిది  
వ్రేగు మీతలమోపితి వెరవు నొండు, గాఢలేనై తి సత్యమ్ముగనుడు వినుడు. ౧౨



- క. ఈదేశమునం బ్రజలకు, నేదే నూడిగము సేయనెంచెడి ననుబోం  
ట్టిదృఢహృదయమంబున, నాదమఱచి యుంట నింద్యమని కంటికి జూడే. ౧౩
- క. చిత్తసమున్నతి గలవాఁ, డిత్తటి నాపోవుబాటకే రావలయున్  
మెత్తఁబడ కాజ్ఞనెదిరిచి, యుత్తలపడ కనుభవించు టొప్పును శిక్షన్. ౧౪
- క. నాకు విధించెడిదండన, మేకొంచెమొ యగుట వలచి యే నీపలుకుల్  
వాకొంటినని తలంపక, మీకుం దోచినవిధంబు మేకొనవచ్చున్. ౧౫
- క. న్యాయంబుకొఱకు వెలసిన,మీయెడ నాదరములేక మీయాజ నిటుల్  
త్రోయుటకు సిద్ధపడలే,దాయాజ్ఞను మించునాజ్ఞ కంజలి నిడితిన్. ౧౬
- ఆ. అది మదంతరాత్మయాజ్ఞ సుఁడీ! యేది,యెట్లులెన శిక్ష యెట్టిదెన  
దాని నెల్ల పొద్దు తలఁదాల్చి పోక నా,మతమటం చొనర్తు మనవి మీకు. ౧౭
- వ. ఏ నిట్టివాఙ్మూల మొసంగినవెన్క నభియోగంబు నిలువరింపందగిన యక్కఱ  
కానరాదు - కాని దండనాధికారియు రాచటికమువారిన్యాయవాదియు నీకథ యి  
ట్లడముతిరుగు నని భావింపమింజేసి శిక్షానిర్ణయంబు గావింపనోడి గడువుపెట్టిరి -  
యే నీనడుమ నియ్యదంతమునెల్ల ధిల్లీశ్వరునకును మదనమోహనునకుం బాటలీ  
పుత్రస్థ మిత్రమండలికిం దంతిమూలమునఁ దెలిపితి - దండముం బడయఁ బాడి  
పట్టున కే నేగకముంద 'యీయభిగ్రహంబును డిగ్గఁద్రావునది' యని రాష్ట్ర  
పాలకుండు తన కానపంపె ననియు మీరు మీకృత్యంబు నిక నిరాఘాటంబుగా  
సాగించుకొనవచ్చు ననియు, నుద్యోగులు మీరు వలచుసాయంబు నెరవేర్పఁగల  
రనియు మండలాధికారి నాకుంగమ్మననిచె - నిట్టి లెస్సమా ర్పితలో నొదవునని  
యే నూహించి యెఱుంగఁ - బదంపడి ౧౮
- క. ఉత్తమపురుషుని ధర్మా, యత్తుని 'హైకాకు' మండలాధిపుఁ గంటిన్  
మెత్తనిపల్కుల వలసిన, పత్తరములనెల్ల మీరు పరికింపఁదగున్. ౧౯
- క. నన్నుం గననెంచిననాఁ, డన్నా! రానచ్చు నీకు నాటంకములే  
దెన్నండు ననుచు గలువల, కన్నాకై యతఁడు కురిసె గౌరవరుక్కుల్. ౨౦
- క. ఇది సత్యాగ్రహపథమున, మొదటిదగు పదార్థపాఠము గదా! యిచటన్  
బదిఁబదిగా నేతత్కథ, కదలెం బత్రికలకెక్కి కడ లన్నిటికెన్. ౨౧
- క. పక్షపాతము విడనాడి ప్రభుతవారు, నడిపి రీనేర మని తోచు నాదుబుద్ధి  
కగుటఁ బత్రికలెల్ల నీయడ్డు నింత, పెద్దసేయంగఁ బనిలేదు ముద్దుచూపి. ౨౨
- క. మితిమీరిన భాష్యములు, చతురతలుం జాటిచాటి సంపాదకు లీ  
కత నాకసమున కెత్తిన, శ్రుతిమించు నటన్న వెఱపుఁ జొప్పడె నాకున్. ౨౩
- క. కావునఁ బ్రసిద్ధపత్రిక, లావిష్కృతిసేయువారి కయ్యా! యిటకున్  
వేవేల వెచ్చములతో, మీవార్తావహులు రాక మేలని తలఁపన్. ౨౪



- క. జగమునకుఁ దెల్పుజాలిన, వగవార్తల యున్నఁ బంపువాడను నేనై  
రగడంబెంచుటచేఁ బని, యగునా యని పేర్మివెలయ నంపితిఁ గమ్మల్. 29
- క. ఏలుబడివారలకు నా, పాలం గల్గినయదారభావము గనుటన్  
నీలిపొలములసాములు, జాలింబడి రెంతచెట్ట సమకుటె నంచున్. 30
- క. అధిక్యతులకు సైతం బిది, వ్యధగూర్చెను గాని వార లతిశాంత పయో  
నిధులట్టుల చూపట్టిరి, కథయంతయు సన్నసన్నగా వినుచుంటిన్. 31
- క. సత్యానత్యంబుల సాం, గత్యంబున వెడలుపత్రికలు వీరిమనం  
బత్యర్థప్రతిఘం బడి, నృత్యం బొనరించుగతికి నీడ్వగవచ్చున్. 32
- ఆ. ఏనుగాక వారియీమంటవేడిమి, గుండెలేనిరై తు కుడువవచ్చు  
నిచట సత్యశోధనేచ్చఁ గట్టించు న, న్నకట యడ్డకట్ట లంటవచ్చు. 33
- క. ఏ నింతజాగరూకత, మై నున్నను వోటదొరలు మావర్గంబున్  
నానావిషప్రచారా, ధీనము గావించి రన్మతధీకింకరులై. 34
- క. కడుమెలకువతో నిది యె, కుడు పొటిపొటి యిద్ది యనక గుటినిడి యే నె  
ల్లెడలన్ నిక్కము వదలక, నడుచుట వమ్మయ్యె వారినట్టువ యెల్లన్. 35
- ఆ. వ్రజకీశోరుపట్ల వా రెంతకేని తె, గించి తెగడి రెల్ల మించి; వారి  
పలుకు పాగుకొలది బాబుయశస్సు రే, కే త్తదొడఁగె దెసల నొ త్తగడఁగె. 36
- ఆ. రాపు లిట్టివగుట రండని పత్రికా, లేఖకులను బిల్వలేక యుంటి  
దేశసేవ మునిగి తేలు నాయంకులఁ, వోడునిల్వఁ డంచు వేడ్కనైతి. 37
- క. రావలసినతఱిఁ దెల్పిన, నేవచ్చెదఁ గొంతసాయ మిచ్చెద నని వి  
ద్యావార్ధి మదనమోహనుఁ, డావేదించినను జేర్ప నమ్మహనీయున్. 38
- వ. ఏనిట్లు పట్టుపట్టి యీనీలిమండు జగడంబునకు రాజకీయమగువల పంతుకుండు  
తెఱంగున మెలగితి - నక్కఱపడినసుద్దుల నేన వీనుమిగిలినపత్రికల కంపితి -  
నియ్యెఱుక సంపాదకుల, ప్రజానాయకులకొరక కాని జగమునకుం దెలుపఁగాదు -  
కొసకు రాజకీయముగా ముగిసినను దన్నిరోధముతోడిపొత్తు లేనిపనికిఁ దదాక్మతి  
నిచ్చిననాఁ డాచేత యాఱిడిపోవు ననియు, దానిని యథాతథంబుగా నిల్పిన  
నాఁడు రాజకీయసమరమునకు సైత మది బాసట కాఁగలదనియుఁ జిరకాలాను  
భూతిం గనుఁగొంటి - నిష్కళంకమైన ప్రజాసేవ యేరూపమున జరిగినను దుదకది  
దేశమునకు రాజకీయముగా నుపకరించునని యీ చాంపరాను పోరాటంబు  
చాటెడిని.



## ౧౬ కా ర్య గ త్రి

- ఆ. ఇచటఁ జాంపరానువృత్తాంత మంతయు, సంతరించుపనికిఁ జాల; వచటి  
సేద్యగాండ్ర) దీనజీవనకథ నూచ, ముట్టు వల్కినపుడ ముగియు నదియు. ౧
- వ. చంపారణ్య పరిశీలనంబు నా నహింసాసత్య సంప్రయోగంబ - దీనికిం జెందినగాథ  
లెన్నేని గలవు - వాన ను త్తమంబులని యేర్పరించిన యంశంబు లిట వివరింతు -  
గ్రంథమెల్లం గనవలచువారు రాజేంద్రప్రసాదరచింతబై 'చంపారన్ మేఁ  
మహాత్మాగాంధీ' యనుపేరం దనరుకృతిం బఠియించు టొప్పు - నది యట్లుండె -  
నీచర్చయంతయు గోరక్షకబాబుమందిరంబున సాగునేని వారియిబ్బంది యిబ్బడి  
ముబ్బడి యగుట నిక్కంబు - కాన మా కొకబాడిగయిల్లు వలసె - మా  
వసించుట కద్దగీము నొసంగుదిట వామోతీహారిప్రజల కింతవట్టు పుట్టదయ్యె -  
గాని వెరవరియైన వ్రజకిశోరుఁ డెట్లో శ్రమించి యొకయిరవు నారించె - దాని  
ముంగలను కడుంగడుఁ బఱపై నిలువం దగియుండె - నే మా నెలవునం బీట  
వెట్టితిమి - కాని ౨
- గీ. చేతిలో రూక లేక యేచేతయేని, సాగదుగదా ప్రజాహితశ్రీ గడింప  
నాయొనర్చినపనుల కేనాడు నొక్క, చిన్న మర్థించి యెఱుంగబో సన్నగాండ్ర). ౩
- ఆ. వ్రజకిశోరబాబువర్ధంబు నా న్యాయ, వాదివర్ధ; మదను వచ్చినపుడు  
వారు, వారితరమువా రగుమిత్రులు, వేసికొందు విరళ మోహరిక. ౪
- గీ. పచ్చపచ్చగఁ గాలంబుపుచ్చు మేము, దేవురింతుమె సామాన్యజీవిమోల  
నని తలంతుడు వార లీయాశయంబు, సముచితం బనందగు వాదసరికి బట్టి. ౫
- క. ఈపనికిం జంపాటవి, గాఁపురమొనరించు సేద్యగాండ్రధనంబున్  
జేపట్టరాదు రువ్వయు, నాపద్ధతికిన్ దురర్థ మంటును గానన్. ౬
- గీ. వెండియును భారతావసీమండలంబు, లెల్ల నీభిక్ష నిడుట కే నొల్ల నె తి  
నాపనికి రాజకీయస్వరూప మప్పు, డొదవు దేశీయతయు పోతు నోటలేక. ౭
- క. అల బొంబాయిపురమ్మున, వెలయుచెలుల్ పదియునై దువేలధవం బీఁ  
దలఁచినముచ్చట చెవిఁ బడ, వలదు వలా దంటి నేను వందనములతో. ౮
- గీ. చాంపరాన్మండలంబు నుజ్జనయొనర్చి, తక్కినబిహారునం గల ధనవదాఘ  
మొండయాపసర్పణీయమీమండకసియు, నడుగునాతడవ్రజకిశోరనియుగంటి. ౯
- క. అక్కటయగుచో వలసిన, రొక్కము నంపగ భిషగ్యుండగు మోహతా  
మక్కువచూపెం గొవున, నిక్కట్టున చానిఁ బడయ నెంచితి నెడఁదా. ౧౦

- గీ. సొమ్ముదిగు లిట్లు తీఱ నచ్చోట గునియు, లేమికిం దగుచందాన మేము దాని  
వెచ్చపెట్టఁ దలంచితి మిచ్చ యిట్టి, దగుట నార్జింపకుంటి మత్యర్థవసువు. ౧౧
- గీ. లెస్సవిత్తముతోఁ బనిలే దటంచుఁ, దుట్టతుద కర్థమాయె నీఘట్టమునకు  
వాడినధనంబు సకలంబు మూఁడువేల, మించదయ్యెను గడనలో మిగిలెఁ గొంత. ౧౨
- క. నెచ్చెలుల తెఱఁగు మునుము, న్నచ్చెరు వొదవించె నాకు నందఱవెంటఁ  
వచ్చెను దల కొకపాచకుఁ, డెచ్చయ్యెను వంటసాల లేదెసఁ గన్నన్. ౧౩
- క. నడిరేయిఁ దిందు రెవ్వరి,యొడమిని వా రారగించుచున్నను నేమం  
బుడిగినబ్రదిమికి లోపడి,నడిచెడు వారలపథమ్ము నా కార్తినిడెన్. ౧౪
- క. ఆసహచరులకు నాకున్, వీసంబును వేర్మిలేని నెయ్యము కల్పిం  
జేసి దురర్థము లరయక,నా సన్ననిపలుకుములికినాటుల నెమ్మిన్. ౧౫
- క. రుచిసూచి రనుచరులు మీ,రిచటన్ సేవకుల విడిచి యెక్కటిపాకం  
బుచితసమయంబులందుఁ గు,డుచు టొప్పు నటంటిఁ దుద కెటో నాహితమున్. ౧౬
- ఆ. ఇయ్యకొనిరి నెయ్యు రిందుఁ గొందఱకు మాం,సమ్మువలయు బానసమ్ము లిట్లు  
రెండుతోవలె న రెక్కొను వెచ్చమ్ము,మానుఁ డెఱచి నంటి మంచి దనిరి. ౧౭
- క. శాకాన్నముసైతము విత,గా కుండువిధాన వండఁగడఁగిరి దీనన్  
రూకలవెచ్చము తగ్గెను,మాకుం బల్మియును దఱియు మలచం బయ్యెన్. ౧౮
- క. వచ్చిరి వాఙ్మాలబుల,నిచ్చుటకుం గాఁపు లుర్వి యానినకరణిన్  
హెచ్చినయుత్కంఠను గనఁ,జొచ్చిరి నను; వారి నిల్ప స్రుక్కిరి మిత్రుల్. ౧౯
- ఆ. వారిసెప్పునుడులు వ్రాసికొనంగ నే, డ్గురు కడంగి రెంతయిడుమ వడిన  
ముగియదాయె వ్రాత మునిమాపులను రిత్త, చనఁగవలసె రైతుజనము కొంత. ౨౦
- క. నిక్కమున కిన్నిసాక్ష్యము, లక్కఱలే దెల్ల రాడునదియును దరిదా  
పొక్కతెఱఁగ యైనఁ దనివి, చిక్కదు కాఁపులకుఁ బలుకుసెప్పక చన్నన్. ౨౧
- ఆ. సాక్ష్య మిచ్చినంత సంతస మెంతేని, నెగడుచుండు వీరిమొగములందుఁ  
గమ్మతిండ్ర యిట్టికమ్మనియుబలాట, మరసి హర్ష మూర్తి నగుదు నేను. ౨౨
- ఆ. కాల మెంత పట్టుఁగాక వాఙ్మాలంబు, త్రచ్చిత్రచ్చి వ్రాయఁదగిన దంటి  
నిట్టి నిల్పుకతన నీవ్రాత లెదురెక్కి, వచ్చె నేటఁ బొఱవై చినపుడు. ౨౩
- క. ఈసాక్ష్యమ్ముల నింటను, వ్రాసికొ నెడువేళ వేగువారలరాకన్  
ద్రోసినను నేరమిది యను, శాసనములు లేవు కాని సద్భావమునన్. ౨౪
- క. చారుల తానిచ్చితి న,వ్వారలఁ బ్రేమించినాఁడ వాఙ్మాలంబుల్  
కూరుచుతటి వీరలు మా, చేరువ నివసించి కనిగి చేసిన దెల్లన్. ౨౫

- క. మాసౌజన్యము వడచుచు, మాసన్నిధి వీర లుంట మంది భయంబుం  
బాసె నసత్యకథా దు, ర్వాసన కెడయైనపల్కు వల్కెను దీక్షన్. ౨౬
- ఆ. సాక్ష్య మింత పెరుగఁజాగిన భూస్వామి, సమితి కార్తిగూర్ప సమ్మతింప  
శాంతచిత్త మూది సౌజన్యసంపత్తి, నోర్వ నెంచితిని దదుద్గమంబు. ౨౭
- ఆ. నేర మెవనిపట్ల బేరె నమ్మానిసి, నియ్యకోలు వడసి యేగి చూచి  
మంచిచెడ్డలెల్ల మాటలాడుట మేలి, చేత యనుచు విశ్వసించినాడ. ౨౮
- వ. కాపుటంజేసి నీలితోటలదొరలం గదిసి యేను వారిపాలించుపంటకాపులు  
కుడుచుకడగండ్ల నెల్లం దెల్లమి కావించుడు ౨౯
- క. కొందఱు తచ్చన లాడిరి, కొంద టుపేక్షించి రవలఁ గొందఱు సత్య  
స్యందివచస్సుల నెడఁదవె, లంది వెలారించి నా కెల గ్విడి రందున్. ౩౦

\*  
\* \*

### ౧౭ స హ చ రు లు

- క. రాజేంద్రుఁడు వ్రజబాబు జ, గా జోడుగ నుందు రెందుఁగన మిట్టికవణ  
సౌజన్య ప్రేమంబుల, నీజత న న్నాడపెట్టె నెంతయుఁ దనిపెన్. ౧
- వ. వీరివిద్యార్థులుగా నొండె ననుచూయులుగా ననుగ్రహ శంభు ధరణీ రామనవమీ  
బాబులుం గొందఱు న్యాయవాదులును సర్వదా వీరిం బలసి యుండువారు -  
నడుమనడుమ వింధ్యా జనకధారీబాబులు వచ్చువారు - వీ రెల్లరు బిహారుదేశీ  
యులు - కర్నకు లిచ్చువాజ్ఞామల వ్రాయసము వీరికృత్యంబు - మఱియు ౨
- క. ఆచార్యుఁడు కృపలానికె, దోచునె మావెంట నిలిచి తోడ్పడకున్నన్  
వేచూపుల నిడి యాతఁడు, కాచెన్ నానిల్చునింటిగవ నర్థిమెయిన్. ౩
- క. నన్నుఁ గన వచ్చుగుంపుల, పె న్నొత్తడి నాఁప నితఁడు పెద్దయుఁ బెనఁగెన్  
గన్నుఱుముచు నవ్వించుచు, బిన్నలఁ బెద్దలను నిల్పి పిఱిడికి నంపెన్. ౪
- క. పగ లిట్లుడస్సి శేతఱి, జగయొజ్జతనంబు నూను సహచరులకు బల్  
నగవు నొదవించుఁ బందకు, మగఁటిమి సేకూర్పు నితని మఱవఁజాలన్. ౫
- గీ. 'హక్కు' బాసట కీకొని యప్పు డపుడు, వచ్చి నన్ దిలకించి పోవం దొడంగె  
నతని యొకనాటి జీవనద్యుతినిగన్న, నా కితం డబ్బురముగొల్పినాఁడు నేడు. ౬
- క. ఆడంబరమ్ము లే దీ, నాఁ డితనికి; నాటి నేటినడతల నరయన్  
రాడగ్రణికిని లెంకకు, వేడబములఁ గానిపించువేటిమి తోచున్. ౭
- క. కాలక్రమమున నా కా, నేలన్ నడయాడ నాడ నిజ మెఱుకవడెన్  
మేలె నసేప గోరిన, వాలాయం బచటఁ జదువువలె ననుకొంటిన్. ౮

- క. ఆ చాంపరానుకాపుల, నేచెడు నవివేకభూత మిట్టి దటంచున్  
సూచింపజాల నకటా!, పూచినచీకట్లు వారిప్రోవునచిటుతల్.
- క. మిన్నక చరించుబుడుతల, నెన్నండును మందలింప రీరైతులు కా  
కున్న నొకరువ్వకూలికి, నన్నా! తోలెదరు నీలియడవులదెసకున్.
- క. మగవానికిఁ బదికానులు, మగువకు నార్కాను లొసఁగి మణివమ్మునవా  
రగ డనక నాల్గుజాములు, నొగుల్తు రీకూలివాండ్రొ నోచినసాహుల్.
- క. బుడుతలకు మూడుకానుల, నిడియెడ రేకాపువాని కేనెప్పటికో  
గడన యొకపావులా చే, పడ నతఁ డుప్పొంగు విరిసె భాగ్యం బనుచున్.
- క. అనుచరులతోడఁ ద్రచ్చితి, మునుముందుగ నాటుకుప్పముల కుట్టలకున్  
గనువిప్పవలయు నని యిది, యనివార్యం బనియుఁ దేల్చి యచ్చటిప్రజకున్.
- క. ఎల్ల యుఁ దెల్పితి వారల, యల్లాసముగంటి వచ్చునొజల కన్నం  
బిల్లొసఁగవలయు మీ; రికఁ, జిల్లర నే మోర్చి సేవచేసెద మనితిన్.
- క. ఆ పేదసేద్యగాండ్రకుఁ, బాపము! రూపాయ కానబడ దేప్రోద్దున్  
లోపమిది నెప్పి వా ర, ధ్యాసకునకు గింజ లిత్తుమని రగు నంటిన్.
- గీ. గురుల నెచ్చట నార్జించుకొంట మనెడు, చింత యవ్వలఁ బొడమె నాసీమయందు  
భృతిని ముట్టకయొండె గ్రహించియొండె, దొడ్డయొడ్డలు చిక్కుట దుష్కరంబు,
- గీ. చింతలనామమాత్రదేశికునిచేతి, కప్పగించుట యన్న నే నొప్పనైతిఁ  
బుస్తకజ్ఞానమునకంటె శస్త్రమైన, శీల ముబ్బుట కే నాసచేయుకతన.
- వ. పడంపడి స్వయంసేవకులు వలయుదు రని వార్తాపత్రికల విజ్ఞప్తి చాటితి - కాని  
నాదరించి దేశపాఠ్యాగంగాధరరావు బాబాసాహెబ్, సోమణు, పుండలీకుల  
నంపె - బాంబాయివలన నవంతికాబాయియుఁ బూనానుండి యానందీబాయియు  
విచ్చేసె - నేను పత్తాగ్రహణమునివానులగు ఛోపేలాల్, సురేంద్రనాథులను,  
నాబిడ్డ దేవదాసును రాజించితి - నీలోపల మహాదేవదేశాయి తనయిల్లాలు దుర్గా  
దేవితో వచ్చె - నరహరిపరేణు తనరాణి మణిబహనుతోఁ జనుదెంచె - నపు డేమ  
గస్తూరినిగూడ రప్పించితి - నిట్లుపాధ్యాయులు మపాధ్యాయానులు మపాధ్యాయ  
యులం గనువిందుగా వెలసిరి - యవంతికయు నానందియుం జదివినవారు - కాని  
దుర్గకు న్మణికిని గుజరాతీయెఱుక మిగులనలంతి నాఁజనుఁగస్తూరిబాయి కది  
యాపాటియేని లేదయ్యె - నిట్టినారీజన మ్రచటి హిందీడింభకుల కేమి నేర్పఁ  
గలదు? - కాని పసివాండ్రకు నుడితీర్పులకంటె మడినేర్పు లెఱుకచేత లెస్స -  
కాన నిమ్మగువలు పాపకు శౌచవిధులు మప్పం బనిచితి - నప్పనికి వీరెంతయుం దగి  
నామెప్పు వడసిరి - వెండియు హిందీ, మరాఠీ, గుజరాతీబాసల యక్కరము  
పించుమిం చొక్కరూప యగుట నియ్యమ్మ లాకుట్ల కోనమాల్పైతము

- కఱపిరి - యంకెలును నేర్పిరి - యీద్యశంబగు సేవంజేసి యీవెలందుల కాత్మ విశ్వాసము హెచ్చె - మఱియు ౧౮
- క. ఈసతులకు నిప్పనిదెస, నాసయు నేర్పడె నవంతి యారయుబడి పెన్ వాసి గడియించె నప్పన, చేసెం దనయుసులు లీపె సేవావిధికిన్. ౧౯
- క. ఈ కాంతలసాయమున, మాకుం బల్లియలఁ జొచ్చుమార్గము దొరకెన్ లోకము నెఱుంగనిపేదల, చీకుం జింతయుఁ గనంగఁ జేపడె వసతుల్. ౨౦
- గీ. పాఠశాలలు నిర్మించుపని యొకండ, చాలునని నిల్వనైతి నచ్చాంపరాను ప్రజలలో నీడుముదిరినప్పలకుఁ గొంత, వెలదితన ముపదేశింప వేడ్కపడితి. ౨౧
- క. పల్లియలలోని మైలకు, నెల్లయ లే దచట; వీధి కేగినఁ జెత్తల్ పుల్లెలు బావులకెలకులఁ, గ్రేళ్ళుబ్బడిరొంపి గౌలు కృములు దోచున్. ౨౨
- క. గుమ్మములందును గా లిడ, గ మ్మది యెదిరించు నెవనికాయము గన్నన్ బమ్మినతామర గజ్జయుఁ, గొమ్మలు రెమ్మలు వెలార్చుకొని కన్నట్టున్. ౨౩
- క. అలవి యగునంతవఱ కీ, మలినత్వము నూడ్చి మూర్ఖమండలి దిద్దం దలఁచితి వారలమనుగడఁ, గల సందులు గొందు లరయఁగా మన సిడితిన్. ౨౪
- క. ఈసవరణలో వెజ్జన్, బాసట కావలయుఁ గానఁ బడసితి భిషగ గ్రేసరు 'దేవున్' భారత, భూసేవకసంఘసభ్యుఁ బుణ్యచరిత్రున్. ౨౫
- క. మున్నే లభించె నా కా, యన్నచెలిమి యట్టు లొదవె నది నే డతఁ డ స్కన్నప్రీతి ననామయ, కృన్నియతుల నల్ల నేర్పెఁ గృషికావలికిన్. ౨౬
- ఆ. ఆఱునెలలు నిల్చె నతఁడు చంపారణ్య, నరసమాజసేవనంబు నెఱపఁ జదువు సెప్పుచున్న చానలు మగవాండు, వడచి రతనిచెంత వైద్యవిధులు. ౨౭
- వ. వీరి కితరకార్యక్రమంబుతోడిపాత్తు బొత్తిగా లే దనందగు - భూస్వాములతో నొండె నేలుబడివారితో నొండె వలయువ్యవహారంబుల నెల్ల నేన సంబాళించు కొనువాడ - నస్మ దనుచరులందఱుం దమనేమమ్ముల జవదాటక సమగ్రినిగ్రి హముం బ్రకటించి న న్నలరించిరి. ౨౮

\* \* \*

### ౧౮ గా మ ప్రి వే శ ము

- గీ. ఒజ్జ నొకని నుపాధ్యాయ నొకత నెల్ల, పల్లెకూటమున న్నిల్వఁ బనిచినాడ రుగ్గులకు మందు లిత్తు రాకోగ్యవిధులు, వెల్లడింతురు వీర లాపల్లెపజకు. ౧
- క. కొందఱు గరితలసాయము, నంది పరీక్షింతు రచటియతివల బ్రతుకున్ మందిర భోజన భాజన, సౌందర్యము నేర్పి వారి సవరింతు రొగిన్. ౨



- వ. ప్రతిపాఠశాలయం దేరండ్రతెలము గంధకలేపము క్వినిన్మాత్ర లుంచితిమి -  
నాల్కపై ముఱికియున్న నాముదము, వేకి సోకిన గ్వినిన్, కసిమిరి కన్నడిన  
గంధకలేపము ప్రయోగించితిమి - గడ్డుతెగుళ్ళవారి దేవుడెంత నిల్పితిమి -  
మాచొకవైద్యము పెక్కండకు లగ్గుగూర్చె - దీని నెవ్వరుంగేలిసేయరైరి. 3
- ఆ. కడిదికర్జ మయ్యె గ్రామము దిద్దుట, నిచ్చలుం బాలాల నిలిచి డయ్యు  
నతడుసైత మొప్పు డయ్యెను దనచేత, దనపురీష మెత్తి దాగురింప. 4
- గీ. ఐనను భిషక్కు దేవు కాసంత బెదర, కనుచరులతోడ నొకపల్లె కరిగి దాని  
నెల్ల రీతుల సవరింప నిచ్చచేసి, వీధులను జిమ్మె బెండను బెంట నెత్తె. 5
- క. లుకలుకలాడెడి గుంటల, నొకదారికిఁ దెచ్చి నూతి నొప్పుగఁ దీర్చెన్  
బ్రక్రతగ్రామము గని ల, జ్జకు లోనై ప్రజ లొనర్పసాగిరి సేవల్. 6
- క. నా చను మోటగుదారియు, శౌచమున వెలయునట్లు సవరించుట కా  
యా చోట్లవారు పూనిరి, పూచె వివేకంబు గ్రామభూములలోనన్. 7
- క. ఈ కమ్మనతోపా టక, టా! కటుతయు దక్కె మాకు; నటనట మమ్మున్  
లోకు లుపేక్షించిరి మా, పోకన్ బుయిలోట లేక పోనాడి రెదన్. 8
- వ. ఏను మహిళాపరిషత్తులఁ బెక్కింట వక్కాణించినగాథ యొం డిచట వెలలింత -  
'భీతిహరవా' యనుపేరం బరఁగు పల్లెచేరువ నొకచిన్నగూడె ముండె - నందుఁ  
గాఁపురించు నబలల కొండఱ యలవరించువలువలం జూడ నుఱికి వఱ్ఱొడ్డుచుండె-  
నది యెను సైరింప నోడి యీ యాడువాండ్లు చీరగుంజుకొనమికిం గత మెదియో  
పరికించి రమ్మని కస్తురిం బనుప నాపె యీగడయెల్ల న్గని వచ్చె - నామె నప్ప  
లెంపునెలఁత యోర్త తనగుడిసెలోనికిం జేర్చి 9
- క. కనవమ్మ ! తల్లి ! మాకుటి, కనవమ్మా ! యిచట గోడగదులని బీర్వా  
లని పెట్టియలని సెప్పం, జనువస్తు వొకండు లేనిచందము నెల్లన్. 10
- ఆ. ఉన్న దొక్కచీత యుదికినచో నిది, చక్కబడు నటన్న చదువు తెలియు  
నేమికట్టి దీని నేటిలో ముంచెడఁ, జెప్పవమ్మ హితము నొప్పుకొండ. 11
- క. ని న్నేలుమహాత్ముడు నా, బన్నము గని జంటకోక పంపిననాఁ డీ  
పెన్నరకము నోర్చెదనా? ప్రన్నఁగ నీరాడి మడుగుబట్ట దొడుగనా? 12
- క. అని పల్కెనట కటా ! మన, జనపదముల నిట్టిదుఃఖజనకసితిఁ గ  
న్గొనుచుందుఁ బెక్కుతావుల, మన మెరియున్ వగల నిట్టిమాటలు వల్కన్. 13
- ఆ. మాటుబట్ట లేక మానమ్ము నిల్పుకో, దగినవెరవు లేక తల్లడిలి  
పనికిరాని ప్రాతతునుకలతో నిల్పు, నింతి తేనినాఁడె శాంతి మనకు. 14
- వ. అది యట్లుండె - వేటొండుకథ నిపుడు పేర్కొందుఁ - జాంపరానుసీమ తెలుం  
బోనివూరియు గడయు వలసినంత కలదు - కాన భీతిహరవాయందు మానెల్లన్



ల్పినపాఠశాల కీసరకుతో నొక చప్పరంబు వెలసె - నొకనాటిరేయి నెవరో దాని కగ్గి ముట్టించిరి - దాపునంగల నీలిదొరలలెతక యాయకార్యంబు గావించి యుండునని గ్రామీణులకు శంకవొడమె - నిక నట్టిపూరికొంప తగదని 'సోమణు' తలంచె - నతఁడును గస్తూరిబాయియు నాబడి సాగించువారు - పల్లెప్రజలసాయ మ్ముతో సోమణు తాతిగోడలపైఁ బెంకుటిల్లు నేర్పఱిచె - నిక దాని కగ్గివలని వెఱపు తొలంగె - నివ్విధంబున ౧౫

గీ. చదువునేర్పుచు శౌచమ్ముసరణిఁ దెల్పు, చామయంబులలోనింత యాదుకొనుచుఁ బల్లియలఁ గొల్చు నైచ్చికభటులపట్లఁ బ్రజలకుం బ్రేమ మేచె గౌరవముతోఁచె.

క. ఈసేవ సుస్థిరమ్ముగ, నాసీమన్ నడువఁజేత కాసించితిఁ గా

నీ ! సాగదయ్యెఁ దలఁ పని, వాసికొనన్వలసె నేడు వాలినవనటన్. ౧౬

క. వచ్చినసేవకు లందఱు, నచ్చటఁ గొన్నాళ్ళె యంట కరుదెంచిరి దీ

వ్యచ్చరితులు నూతను లటు, చొచ్చిల్లుట కడిదియయ్యెఁ జూడన్ జూడన్. ౧౭

వ. నా మొదలిడిన యూడిగంబు గావింపఁ దగినవా రాబిహారునం జిక్కరైరి - మఱియుఁ జంపారణ్యమునందు నాకర్తవ్యము సమాప్తం బగునంతన నాకై యెదురుసూచుచున్న పేటొండుకర్జంబు నన్నుం దిగిచికోనియె - నా కాపురం బచట నాఱుమాసమ్ములఁద ముగిపె - గాని యానాఁడు కావించినచేత యీనాఁడుసైత మానేల నేదే నొకరూపునం జూపట్టు. ౧౮

\*  
\* \*

### ౧౯ ఉ జ్వ ల ప డ ము

క. మును పల్కినగతి నొకదెస, జనతాసంసేవనంబు జరుగుచునుండె

మన మిడి యొకదెస శుగ్భా, జనక్షర్షకచేత ప్రాత సాగుచునుండెన్. ౧

ఆ. వలసినన్ని హాలికవాజ్మూలముల సమా, రింపఁగఁటి నిది యెఱింగినంత

మండిపడిరి నీలిమందుబేహారు లా, యిత్తపడిరి నన్నుఁ జిత్తుసేయ. ౨

వ. పదంపడి బిహారుదొరతనమ్మువారు 'మీమరయిక పెద్దకాలంబు వాచికోనె -

నిక నీకార్యంబునకు స్వస్తిచెప్పి మీ రీరాష్ట్రముం బాయఁజనదా, - యని నా

కొండుకమ్మ నంపి - రందు వినయుం బెంతయున్నవేమి? దానిహృదయంబు

తేటతెల్లంబ - కావుటంజేసి 3

గీ. నాభిచారణకుం బెక్కునాల్లు వలయు, నది ముగించినవెన్క నియ్యవనివారి

యలజడుల్ వాపవలయు నే నంతవట్టు, వదలి పోనొల్ల బీహారువసుధపొత్తు. ౪

క. అని యేల్బడివారికి వే, ఖను బంపితి; నప్పుడు నాదుగ్గింధము నాఁపన్

బెనువెరవు గని గవర్షును, తనచెంతకు రమ్ముటంచుఁ దన్నుం బిలిచెన్. ౫

- ఆ. కాపువాండ్రు కుడుచుక స్తి విచారింప, నేమ సమితి యొందు నిలుపువార  
మందు సభ్యపదము నంది, మీరుం బని, సేత వలతు నంచు నాతఁ డనియె. ౬
- వ. అంత నీసమస్యం బరిశోధించుతఱి నావారిసాయంబు వడయుటకును నన్నునమ్ము  
కొన్న సేద్యగాండ్రుకు వలయుహితంబు సెప్పటకును సమితి కావించుతీర్పు నాకు  
నింపనినాఁడు నాయుచ్చవచ్చినరీతిం గరకుల నడిపించుటకును నాకు నడ్డుసెప్పర  
యేని మీపల్కుం బాటించువాఁడ నని యే నాడ రాష్ట్రపాలకుఁ డీ నాకోర్కుల  
కెల్ల నియ్యకోలుం దెలిపె - బదంపడి నే నాసంఘమునం బాలినాఁడనైతి -  
దీనికి సర్ ఫ్రాంక్ స్టాయిగారు నేతలుగా నియుక్తులైరి - యీసమితి పెద్దయుం  
ద్రచ్చితచ్చి హాళికులయభియోగంబు న్యాయమని విశ్వసించె - గాన ౭
- ఆ. దొరలు మున్న పాడిదొఱఁగి రాబట్టిన, సామునందుఁ గొంత కమ్మతీండ్ర  
కీగి వలయు దారుణాగస్సు 'తీన్ కఠియా' విధాన మెడసిపోవవలయు. ౮
- వ. అని నిర్ణయించుట సముచితం బని తలంచె - సభ్యులెల్లరు నేకాశయబద్ధులై  
యుంటకును గరక రక్షక శాసనము పుట్టుటకును దనదిట్టతనంబెల్లఁ జూపి రాష్ట్రాధి  
కారి 'యెవ్వరు గెయిటు' లెస్స తోడ్పడె - నూతేండ్లనుండి నోరు లేనికాపుల  
నెత్తుటిం బీల్చు 'తీన్ కఠియా' శాసన మీనాటి కిట్లంతరించె - దీనితోడన ౯
- క. తోటదొరల రాచటికము, చాటునబడె దీన హాలికజాతికి నుసులున్  
దేటయు నేర్పడె నిది యిక, మాటువడ దటన్న నీలిమచ్చ నశించెన్. ౧౦
- గీ. చాంపరానెల్లఁ దిలకించి చదువు పెంచి, యితరసంస్కృతి నేర్పి పె క్కేఁడు లచట  
నుండఁజూచితఁగాని రావోయి! యంచు, నీశ్వరుఁడునన్ను వేటొక్కయెడకుఁదిగిచె.

\* \*

### ౨౦ కూలివారితో

- క. పంచాయతీకార్యము నొక, యంచునకుం దెచ్చునంత నక్కట! కట వే  
తెంచెను ఘూర్జరమున నశి, యించెం బంటలు దురాత్తి నిగ్గిరి మనుజుల్. ౧
- క. "ఫేడామండల" మెంతయుఁ, బాడయ్యెను సేద్యగాండ్రు పన్నిడలే రీ  
నాఁ డోర్వరానిపిమ్మట, మూఁడొ దోడ్చుడుఁడు మీరు ముప్పిది రొప్పన్. ౨
- వ. అని మోహనలాల్ పాండ్యా శంకరలాల్ పారఱులు నా కొక యుత్తరము నంపిరి -  
దవుదప్పుల నిల్చి వారికి హితము నెఱిగించునిచ్చయుం దెగువయు నాకడ  
లేదయ్యె - న య్యవసరంబునంద యహమ్మదాబాదుకూలివాండ్రు సంబోములు  
చాటక యలజడిపాలై రని యనసూయాశాయి వ్రాసినలేఖయు వచ్చె - గార్త  
కులఁ దగినబాటకుం జేర్చునుబలాటము నా కున్నయది - యిది యలఱికరం  
బైనను బిహారునం బీటవెట్టి దీని సాగింపనేర - నగుటంజేసి ౩

- గీ. ఘూర్జరంబున కేగి చిక్కులను రెంటికి, జక్కబెట్టి హుటాహుటి జాంపరాను  
వలనికి న్యచ్చి నెరవేర్చు దలఁచుకృత్య, మఖలముం దీర్చగల నని యాసవడితి. ౪
- క. చేరితి నహమ్మదాబా, దారసితిన్ గొడవ లంత లంతలతోడన్  
దీఱదపని యని వెసఁ జరి, పారణ్యము సేరజాల నని యచుకొంటిన్. ౫
- గీ. అచట నిల్పినవిద్యాలయంబు లల్ల, నల్లన సురింగె ననుమాయు లా ననంగ  
గాలిమేడలు పెక్కింటిఁ గట్టుకొంటిఁ, గాని మూన్నాళ్ల కవి పాదుకదలి కూలె.
- ఆ. బడులు గాక పల్లెపట్టుల కారోగ్య, భాగ్యవిధులు నేర్పుపనియుఁగాక  
గోకులంపులగుఁ గోరియుఁ జాంపరాన్, మహికి సేవఁజేయ మనసునిడితి. ౬
- క. హిందీప్రచార మన గో, బృందసముద్ధరణ మన్నఁ బ్రియపడి తామై  
ముం దడుగువై చి లక్షలు, వందలుగాఁ గందు మాగువాడిసాహుల్. ౭
- క. తనధర్మశాలలో న, న్నునిచి కడున్ గారవించె నొకపరి సంపత్  
ఖని బేతియాపురమునఁ, దనరెడిమార్వాడి సాధుతామూర్తి యనన్. ౮
- ఆ. అతనితోడిధనికు లానాఁడు నన్ దమ, మొదపు లున్నసదనములకుఁ జేర్చి  
కనులవిందు గూర్చి వినిచిరి వారి గో, సేవకరణి మధురభావసరణి. ౧౦
- వ. గోసంరక్షణావశ్యకము నంతకుమున్న యే నుల్లమం దిడికొంటి - దీనిపట్ల  
నిపుడు నామన్నించు నెల్ల తలంపు లప్పటివ నాఁజను - నాఁదెగం దిద్దుట  
యావంగసముం బెంచుట బసవన్నల పనివేఁగు డించుట మున్నగుచేతలు గోర  
క్షకుం జెందియుండు - మార్వాడిసంపన్నుల సాయంబు వడసి చంపారణ్యమునం  
దీయూడిగంబునైత మారంభించితి - నమ్మండలమునం దేను బహుకాల మధివ  
సింపమింజేసి యీసేవ సగపాలియంద కుంటువడె - బేతియాక్షిరశాల నేడుం  
గలదు - కాని సమగ్రంబు గాకుండె - వెండియు ౧౧
- మం. దయ నుజ్జగించి హైందవనామధారు, లిది రేయి యిది గుంట యిది రొంపి నాక  
యలవితప్పినవేఁగు నతితిపై మోపి, యిపుడేని దద్యామి నెడ్ల బాధింతు  
రక్కటా ! తమపాడి నడఁగార్చుకొందు, రనిశంబు వగతు నియ్యార్చి దలంచి  
చాంపరానున కేను జనినప్పుడెల్ల, నాచాలమింజేసి నట్టుపాలైన  
యీచేతఁ గనినంత నెరియు నాయెడఁద, పడతు నచ్చటిసఖుల్ పఱపుహెచ్చరిక.
- ఆ. ప్రకృతమునకు వత్తు నిఁ కహమ్మదాబాదు, చేరినంతఁ గఱవనీమ కేమి  
సేయవలయు నంచు రోయుచు మున్నుండు, కూలివాండఁ దేర్చు గోర్కపడితి. ౧౩
- క. ధర్మానుగ మని నమ్మితి, గార్మకవర్గము నేను కావించుపనిన్  
గూర్మియు నోర్మియు నైత, చ్చర్మము ననసూయబాయి సంధిలఁజేయున్. ౧౪
- వ. ఈమెసోదరుఁ డంబాలాల్ సారాభాయి యంత్రస్వాములదెసం బనిసేయు - నాకును  
వీరితోడిచెల్లి మిక్కుటము - కాన నాపాల నిది గడ్డుసమస్య యయ్యె -

మధ్యస్థసంఘము నెన్నుకొని దానితీర్పుం బాటింపుఁ డని యజమానుల నర్థించితిఁ-  
గాని. వారు 'ససేమిరా' యని కూర్చుండిరి - కాన వేటుదారిం గానక సమ్మె  
సాగింపుఁ డని కూలివాండ్రు కుపదేశింప వలసినవాఁడ నైతి - మున్నుండు  
కూలిపెద్దలతో లెస్సచర్చించితి - నాగాములు తెల్పితి - నల్లరి తగదనియుఁ  
గట్టుతప్పినవాని నాఁగరా దనియు, బికిరమునకుం జనరా దనియుఁ దిండి కొఱ  
వడిననాఁడు మన్నింపదగిన వేఱొండుకూలిం జేపట్టవచ్చుననియు నేమములిడితి.

క. నాబాటలు నామాటలు, నాబీదల కింపు నింపె నాఁకటిమంటల్  
ద్రాబనెగు శ్చేవి ముట్టిన, బాబూ! పనికేగ మనిరి పట్టిరి ప్రతినన్. ౧౬

ఆ. కట్టులోని కర్మకరుల సబర్కతీ, తీరమునకుఁ జేర్చి దినదినంబు  
వలయువిధులు జ్ఞప్తి కెలయించి మానంబుఁ, బెంచుకొండ యని వచించుచుంటి.

క. "పాలింపుడు శపథం" బను, వ్రాలుంచినసిడము లూని వా రనుదినమున్  
బ్రాతెల్లఁ దిరిగి ప్రొద్దుట, వ్రాలన్ వచ్చెదరు సభకు వాలినవేడ్కన్. ౧౮

క. ముమ్మేడునాళ్లు నడిచెను, గయ్యంబిది నడుమ నడుమఁ గార్మకవాంఛల్  
న్యాయములని పోషించెడు, నయ్యల నర్థించుచుంటి నడఁకువతోడన్. ౧౯

మ. వారు సావేడికోలు సరకుచేయక ౨౦

ఆ. కూలివాండ్రు మాకుఁ గొమరులవోనివా, రేము వారిపితలయీడువాండ్రు  
మేల సెప్పవయ్య యీబిడ్డదండ్రుల, నడుమఁ దీర్పుసెప్పనరుఁ డొరుండు. ౨౧

క. మా కూలివాండ్రుకుంబలె, మాకున్ శపథమ్ము గలదు మన్నన గల దీ  
రాకడ పోకడ లే లని, వాకొంటకుఁ జాగి రేను వాడకయుంటిన్. ౨౨

\* \* \*

౨౧ ఆ శ్ర మ ము దె స కు

ఆ. సమ్మెనుద్ది నిల్పి సత్యాగ్రహశ్రమ, రంగ మొక్కమాటు తొంగిచూతుఁ  
జాంపరానుకొల్పు సాగించుతఱిసైత, మిటకు వచ్చుచుంటి నెడప దడప. ౧

క. పురమునపజ్జం గల 'కో, చర' బను కుప్పమున నిది యెసంగుచు నుండన్  
గఱకరి బొబ్బతెగుల్ దు, ర్భరముగ నప్పల్లెటూరఁ బ్రాతెన్ సోతెన్. ౨

క. ఎంత కనుగల్గి యున్నను, జెంతం గలచేటు మమ్ముఁ జెనకుట నిక్కం  
బింతంతల కుట్టల ని, శ్చింతముగా నిపుడు ప్రోపుసేయంగలమా? ౩

క. ఆనాఁ డాపలకుఁ జని, నానాశౌచములు నేర్పునాణెము మాకున్  
లేనట్టి దగుట నచ్చుట, మామట కర్తవ్య మన్నమది మొలతెంచెన్. ౪

- క. ఇచ్చోటు వలదు పొం డని, హేచ్చరికం జేసె దయ్య మీవల్లడితో  
నచ్చినతావుం గొని యటు, సొచ్చట కత్తటిని బెద్ద చూచుచునుంటిన్. ౫
- వ. పుంజాభాయీహీరాచందు సత్యాగ్రహశ్రమమున కానాఁ డొకబందుగుండై యది  
యలంతి యిది వలంతి నాక యెల్లయుడిగముం గావించు - నతని కహమ్మదా  
బాదుగు ట్టంతయుఁ దెల్లంబ - కాన నాశ్రమమునం దగినపొలమ్ము నతఁడు  
వెదకం దొడఁగె - దిరిగి తిరిగి నేఁడు మానిల్చునేల నాయయ్య గుర్తించె - నా  
కాతావు లెస్సయనియుం దోఁచె - నేలయన ౬
- క. కారాగృహ మాగడ్డకు, జేరుగడం గలదు లోకసేవను బ్రదుకం  
గోరిన మాయాశ్రమమున, వారికి నది యెంతయును శివం బనుకొంటిన్. ౭
- గీ. మూఁడుబంతులు పెట్టి మామొగమునందు, వ్రాసినాఁడు గదా బందివ్రాత ధాత  
యిట్టివారికి మొగసాలయట్లు చెఱియు, గంటిముం దుంట కల్యాణకరము కరము.
- క. ఆరోగ్యము నిడునేలన, కారాగారముల దొరలు కట్టుదు రి య్యా  
కారణముల నిలువందగు, ధారణి యని దాని విలువఁ దలఁచితి నంతన్. ౮
- క. ఏ డెనిమిది నాఁడులలో, బీ డయ్యది కీత మయ్యెఁ బెరిగినమాఁడుల్  
గోడలు గీములు నం దా, నాఁ డెవ్వియు లేవు గాని నద్యంకమునన్. ౧౦
- క. శాంతిని కేతనమై యే, కాంతముగా నుంట నది సుఖంబిడు నంచున్  
సంతసమంది గుఱారులు, కాంతముగా నిల్చి నిల్వగడఁగితి ముచుటన్. ౧౧
- క. రేకులలో సంధించిన, పాకలలో వంట తీర్పబడుచుండె జనం  
బేకాన్న మేకభాండం, బేకశ్రేణిగ భుజించు నేకాన్వయమై. ౧౨
- క. పిన్నలు పెద్దలు మగవాం, డ్రన్నులు నొకనాల్గుపదుల కమరిరి దానన్  
బెన్నలసట లెక్కింపని, యన్న మగన్లాలు దాని నరయుచు నుండెన్. ౧౩
- ఆ. గట్టియిండ్లు కట్టి కా లోక్తులలోపల, వాన లూరి మూరి వఱదపొంగి  
యిడుమ లెన్నియేని గుడిచితి మాశ్రమ, స్థలిని బండములకు దవ్వవహచు. ౧౪
- క. అది పాడువడ్డబీడై, పొడ లేచినదగుటఁ బుట్టపుట్టను దోచున్  
బెద చిన్న పాము లచ్చట, బ్రదుకుట సుశకంబె వెడఁగుఁజాపలతోడన్. ౧౫
- క. పై పెచ్చు చిలువ నణఁడుగ, నోపదు మాతాల్పునేమ; మొక్కండును ద  
ద్రూపము గని బెగ్గిలక, వాపోవక నిల్వలే డవగ్రహణమునన్. ౧౬
- గీ. అపుడ కా దిపుడేని మాయాశ్రమమున, నురగమును గాంచి జంకనినరుఁడు లేఁడు  
చిక్కు లిట్లుండె గాక హింసించుప్రాణి, చంపదగినట్టిదని సమ్మతింపనైతి. ౧౭

వ. ఫినిక్సునందును టాల్ స్టాయియందును సబర్మతీయందును నానెలకొల్పినయాశ్ర  
మంబులం దీకట్టడ పాటింపఁబడియె - భుజంగాదులవలనివల్ల డి యీమూఁడు  
రంగములందును వలసినంత కలదు నాఁజెల్లు - నైనను ౧౪

క. ఎన్నఁడు నెవ్వని ముట్టద, పన్నగ; మిటఁ గన్నువిచ్చి పరికించిన నీ  
తిన్నఁదనంబునకున్ భగ, వన్నిరవధికరుణ యొండ వఱలున్ గతమై. ౧౫

వ. భగవానునకుం బక్షపాతములే దనియొండె మనగొడవ లన్నియుం బరికించుపాటి  
విడుమర యతనికిం గఱవని యొండె యెవ్వరే నడ్డుసెప్పక యుందురుగాక! - నా  
కడుగడుగునం దోఁచు నియ్యనుభూతి నింతకుమించి తేటపఱుచునేర్చి నాకడం  
గానరాదు-మానిసిబాస భగవల్లీలల నూఁచముట్టుగడింప వలంతికా దనెద ... నవి  
వర్ణింపరానివని నరుఁ డెఱుంగరానివని యేను గంటి - మర్త్యుఁ డేతద్వ్యాఖ్యకుం  
డెగిననాఁ డతనికిం బసిపాపల తొక్కుఁబల్కుల శరణ్యము నాఁజెల్లు. ౨౦

గీ. అహివధమ్మున కెదురు మా యాశ్రమస్థు, లిరువదై దేండ్లఁదొట్టియు నురగవీడ  
కగ్గఁపడ; రానుషంగిక మనుట మాని, భగవ దనుకంఁపయని దీనిఁ బల్కురింతు. ౨౧

క. ఇది వేదుఱునమ్మిక యని, యెదురాడిన మూదలింప నేఁ జాలఁ జూడీ!  
బ్రదు కిడ్చెద నీవెఱ్ఱిని, వదలక; తద్దాస్యవిధి నవశ్యము వలతున్. ౨౨

వ. అది యట్లుండె - నాశ్రమకార్యంబులం దానాఁడు ప్రధానంబు నేతపని - నూలు  
దీయుట మాకు నంతవట్టు చేపడనిచేత - కాన మున్నుండు వాపశాల నిర్మింప  
నెంచి కూలివాండ్రొసమైతఱిఁ దన్ములబంధమ్ము లేర్పరించితిమి. ౨౩

\* \* \*

౨౨ ఉ ప వా స ము

గీ. కట్టుకట్టినభృతకులు మొట్టమొదటి, నాశ్లలో తాతిగుండెమై నడువసాగి  
రనుదినమ్మును వచ్చి నావినుచుకఱద, లాలకింపఁ దొడంగి రత్నాదరమున. ౧

క. ఊమ వాయరాదు చేసిన, సమయమ్మును విస్మరింపఁజన దనుచుంటిన్  
శ్రమ మెట్టిదైన శపన, క్రమ ముల్లంఘింప మనిరి కర్మణ్యార్థుల్. ౨

క. నడిచేఁ బదునాల్గుదినములు, సడలెం బనివాండ్రదీక్ష సనసన్నముగన్  
గడఁక గలవారు జాతిన, బడుగుల దూషింపఁ బాలుపడి రల్కమెయిన్. ౩

ఆ. వాదు హెచ్చిహెచ్చి వారికి వీరికి, నడరునేమొ దురము బెడిద మగుచు  
నేమిసేయువాడ నిపుడని తద్దయుం, గలఁగినాడ భీతి నలఁగినాడ. ౪

ఆ. సభకు వచ్చువాండ్రసంఖ్యయు నల్లల, కుందసాగెఁ జేరి కూరుచున్న  
వారిమోములందు వలసినంత యువేత్త, మూఁగియుండెఁ దెలివి యూఁగియుండె. ౫



- ఆ. అకట! పేదలెల్ల రల్లాడుచున్నవా, రన్నమాట వింటి నడలుగంటి  
నేది నాకుదారి యిపుడని యోరంత, ప్రొద్దు తడవికొంటి బెద్ద వడితి. ౬
- వ. నెటాలునం దుప్పతిల్లిన కూలివాండ్రసమ్మె లే నెఱుంగుదుఁ - గాని నేటికట్టు  
నా ప్రేరించుటం బాటమరించె - గాన నిది నాపాల నూత్నసమశ్శ యయ్యెఁ -  
గర్మకరు లెల్ల నాడు నాచెంతఁ బ్రతినగావించి చనుచుండిరి - నేన యిప్పనికి  
సాకిరినైతి - నగుటంజేసి వీరు తమకావించుబాస నతకరింప నోపరని నాతలంపు-  
దీనికిం గతము నా యహంతయో, భృతకులదెస నా కేర్పడిన మక్కువయో  
నిక్కంబుపట్ల నాకుంగల ప్రేముడియో నిర్ణయించువారు లేరది యట్లుండె. ౭
- క. శేషాడివేళ నొకనాఁడీ పేదలఁ జేరఁదీసి యెది కృత్యంబో  
యేపల్కు సెప్పవలెనో, తోఁపక సుడివడుచునుంటి దుర్భరవృత్తిన్. ౮
- గీ. అట్టితఱిఁ గర్మకరులెల్లఁ గట్టు నూది, నిలుచునంతకు నీసమ్మె గెలుచునంత  
కేను మెతుకంట ననుపల్కు లెఱుకలేక, వెడలె నానోటినుండి పెన్ విడుగులట్లు. ౯
- క. గడగడ వడఁకిరి భృతకులు, పడె ననసూయమ్మ విడుచుబాష్పీదక ము  
గ్గడువై సబర్మతీనది, కుడియెడమలఁ దాకి పర్వుగొను వట్టగుచున్. ౧౦
- ఆ. మాకుఁ గాక పస్తు నీకేల బాబయా, నిన్ను దింప మిట్టిబన్నమందు  
మమ్ము నైఁపు మన్నమాట నికన్ జవ, దాట మనిరి బీద లోట విడిచి. ౧౧
- క. అంత నుపాసంబది నా, వంతు దురాపత్తు లెన్నివచ్చిన నెడఁదన్  
జింతింపక నిల్చుట మీ, వంతు సుఁడీ! త్యాగమిది యవశ్యము వలయున్. ౧౨
- ఆ. మనకుఁ గల్మిసున్న మ మేల్మలుఁడని వీటఁ, దిరిసి కట్టుకట్టఁ దివురు టాప్ప  
నొరులు మెచ్చువృత్తి యొం డూని మీరు జీ, వింపవలయు బెగడు త్రొంపవలయు. ౧౩
- క. స్వస్తి యెపు డందురా నా, పస్తున? కీసమ్మె యొడ్డుపట్టినయపుడే  
కస్తి గుడువకుఁ డిది విని, యస్తవివేకుండు శస్త్ర మందునె యంటిన్. ౧౪
- వ. ఆనాఁ డహమ్మదాబాదు పురపాలకసంఘము వల్లభభాయి యాజమాన్యమున  
నడుచు - నతఁడు కొందఱుకర్మకరులకుం బనిచూపె - నాశ్రమమునం గట్టిన  
నేతసాలయం దిసుము నింప నేము కతిపయకార్మకులం బిల్చితిమి - పదంపడి ౧౫
- ఆ. ఇసుకతట్ట నెత్తి నిడుకొని యనసూయ, ముందు నడిచెఁ గార్మబృందమునకుఁ  
జూచితీరవలయు నా చారుదృశ్య మా, ప్రజల కపుడు లేనిబలిమి చిక్కె. ౧౬
- క. గౌరవపూర్వక మగు చెలి, కారము యంత్రాల యాధికారులకును నా  
కేరుపడి యుంట నిక్కం, బారయ నొకదోస మున్నయది నాయిల్లెన్. ౧౭
- ఆ. వీను బూనినట్టి యాయుపవాస మా, సాహుకార్లమదికి జాలిఁగూర్చి  
వారినిర్ణయంబు వారింపకుండునా, యేమిపాడి యందు నిట్టిమార్పు. ౧౮



- గీ. వారి నెదిరించి సత్యాగ్రహోరుధర్మ, వేది నగు నేను బస్తుంట కా దటంచు  
నెఱుఁగుదున్; యజమానుల నిగ్గజేయఁ, దగినవా ర్కూలివారలే యగుట నిజము.
- క. భృతకులదోసమునకుఁ గా, కీతరులతప్పునకుఁ బూన నీపాచితమున్  
బ్రతిభువ నే నప్పేదల, కతుకుఁ దదీయంబు దోష మడఁగక నాకున్. ౨౦
- ఆ. వీను మరలదొరలయెడ వినయంబ చే, పట్టవలయు వారి నట్టిగతిన  
మెత్తఁబఱుపవలయు నొత్తడిసేత గా, కున్నె వీరి కెదిరి యుస్సు రనుట. ౨౧
- క. నాపస్తు సాహులకుఁ బెను, రాపిడి చేకూర్చునని కరం బెఱిఁగియు నే  
నాఁచంజాలక పూనితి, నాపని మేలని మదంతరాత్మ వచింపన్. ౨౨
- క. ఏ నిల్లికి నొగితినిని, దీనన్ నా కార్తి యుప్పతిలునని మీరల్  
మీనడిచెడితేరు వింతయు, మానం బనిలేద యంటి మరపెద్దలకున్. ౨౩
- వ. వారు నాపల్కుం జల్లచల్లఁగా నాదరించిరి - కాని నడుమ నడుమ సవిలాసం  
బుగా న న్నవహేళనంబు గావించిరి - యిట్లానర్చు నధికారంబు వారికిం గలదు.
- క. యంత్రాలయాధిక్యతులకు, మంత్రీగ నిలఁబడియె ధనికమణి యంబాలాల్  
కాం త్రితనిం బొరులు దు, స్తంత్ర మసతోక్తి లేని సత్పూరుషుఁగన్. ౨౪
- ఆ. ఇతనియభినివేశ మతిలోకమై నాదు, మదిని లోఁచికొనియెఁ గొదువలేక  
యింపు లెస్సవొడమె నివ్వీరుతో నెది, రించి బవర మాచరింప నాకు. ౨౬
- ఆ. ఇట్టి మాననీయునేల్బడి నున్న వి, రోధివర్గమునకు నాధరించు  
ననశనవ్రతంబు పెనుఁగొందలంబు సం, ధించుఁ గాన నాకు దిగులువొడమె. ౨౭
- క. ఈవణిజునింతి సరళా, దేవికి నా కీడులేని తీయము వెలయున్  
భావించుఁ జెలియలింబలె, నావెలఁది నుదారచిత్త నంచితశీలన్. ౨౮
- క. అన్నవలె నప్పకై వడి, న న్నరయుచు మజయంబునకు నుబ్బెడి యీ  
పిన్నది నానిటుగ్గిం గని, విన్నంబడె నాపెతెఱుగు వెతనిడె నాకున్. ౨౯
- క. అనసూయాదేవియు నా, యనుఁగుంజెలికాండుకొంద అనశనదీక్షన్  
గొని నాతో నిల్చిరి తొలు, దినమున ; బతిమాలి వారిఁ ద్రిప్పితి నవలన్. ౩౦
- ఆ. నాల్గుదెసల నిట్లు నర్తించె హోర్దముక్తి, సాహుకార్లగుండె జాలువాఱెఁ  
దడవుసేయఁ జనక తగవు నెట్లో చక్కఁ, బఱుచుపొంపె నాత్రీపడిరి వారు. ౩౧
- ఆ. అపుడు రచ్చసాలయై పొల్చె ననసూయ, మనికిపట్టు దివ్యమందిరంబు;  
నడుమ నేరుపడియె సడిసన్న యానంద, శంకరధ్రువునకు సమ్మెపొత్తు. ౩౨
- క. పెద్దలకోరుటఁ బెనువ, దిద్దుట కీతండ కొసకుఁ దీర్పరి యాయెన్  
రద్దయ్యె సమ్మెఁ సస్తుం, బొద్దుల నప్పటికి మూఁటిఁ బుచ్చితి నోర్మిన్. ౩౩

- ఆ. సమ్మెపుట్టి మూడుసప్తాహములు నిండె, నేటి కిట్లు చక్కబాటు కుదిరె  
సంధి సంతరింప జరిగినసభకు న, దధణి నేలుచున్నదొరయు వచ్చె. 38
- ఆ. అతడు కూలివాండ్ర కది యిది సెప్పుచు, గాంధిపల్కు వినుట కర మనియె  
నవలఁ గొలఁదినాళ్ల కయ్యధికారి నా, కెద్దిచి భీమసమర మొదవజేసె. 39
- క. నాపల్కు దూష్యమని యపు, డీపెద్ద కృషీవలులకు నితవుం బలికెన్  
బాపము! కాలము మాటుట, తోపా టీతడును మాతె దుర్వారగతిన్. 3౬
- క. రసనీయము కారుణ్య, ప్రసువగు నొకవార్త నిచటఁ బల్కుక యీశ  
ర్గ సమాప్తిసేయ మన్మా, నస మొప్పుదు కాన వింతు నాలుగుముక్కల్. 32
- ఆ. కట్టు ముగిసినంతఁ గార్మక శ్రేణికిఁ, బంచుపొంటె రుచికి సంచులెన  
లడ్డువములు గంపలకొలందిఁ దెప్పించి, రథి చెంగలింప నర్థపతులు. 3౮
- ఆ. వేలకొలది నున్న కూలివాండ్రకు వానిఁ, బంచుటెట్లు శాంతి నించుటెట్లు  
నగరి నిట్టిపనికిఁ దగినంతనేల నా, ర్జించుటెట్లు నిర్వహించుటెట్లు. 3౯
- వ. ఇట్టి శంకలకు లోనై యెట్టకేని బాసచేసినమానికేవల నీవిందుం బూరితి  
సేత యెల్లభంగుల నుచితంబని నిర్ణయించితి - ముయ్యేడునా శ్లోకనేమంబున  
కగ్గంపడియున్నవారు వేగిరపడక బారులుతీరిభక్ష్యంబు లందుకొందురనినమ్మితిఁగాని
- క. వడ్డెన మొదలిడ్డంతన, యడ్డంకి రవంతలేని యల్లరి సాగె  
బిడ్డలు దొడ్డలు బంతుల, నొడ్డారించిరి త్యజించి రొక్కుమ్మడిగఁ. ౪౦
- ఆ. కూలిపెద్ద లెంతకొట్టుకొన్నను ఫలం, బావగింజయంత యబ్బదాయె  
గోల పెంచిపెంచి కొసకు భక్ష్యంబులు, కొల్లలాడఁ దొడఁగి రెల్లవారు. ౪౧
- క. ఇక లాభములేదని పం,పక మాపించితిని నిల్పఁబడిన మిఠాయిన్  
జెకచెక సంబాలాల్ పెం,కికిఁ బంపితి నచటిబంతికిన్ వెచ్చపడెన్. ౪3
- వ. హాస్యరసం బిందుఁ దేటతెల్లంబ - సమ్మెచెట్టుకడ లడ్డువములు పంచెద రన్న  
సడి వీటంగల తిరిపగాం డ్రెట్లో పసిపట్టి మెల్లమెల్ల మానిం జేరిరి - భక్ష్యరాశిం  
జూటలాడిరి - దావాగ్నివోలె రేగిన వారిబుభుక్ష యంతపనిసేయించె - నిది  
కడుంగడు శోచ్యంబు నాఁజను - వెండియు ౪౪
- క. బగబగ మండెడునాఁకటి, సెగలం బడి స్రగ్గిమ్రగ్గి చెడుపేదలు పెం  
పగుచున్నా రీగడ్డను, దిగు లెంతయు రేగు దీనిఁ దెలిపెడుపట్లన్. ౪౫
- ఆ. గండుమెఱసి క్షుత్తు కవ్వించునెడ దీను, జేమిసేయు గరువ మెట్లుమనుచు  
నారగించుపట్ల నానెడతఱిఁ జెల్లు, వెలితిపడ కితండు నిలువలేడు. ౪౬
- క. విత్తముగల యయ్యలు తగు, వృత్తిని జూపించి వీని కిడ రన్నంబున్  
జిత్తమువచ్చిన నాలుగు, విత్తులు బిచ్చంబు రాల్చి వీగుదు రకటా! ౪౭

### ౨౩ భే డా స త్యా గ్ర హ ము

- ఆ. కూలివాండ్రు లగ్గుకొఱకు సాగించిన, కదన మాఁగినంతఁ గదలినాఁడఁ  
బంటవోయి కఱపుపట్టై కృశించు భే, డాధరిత్రిఁ బన్నుబాధ లడఁప. ౧
- వ. అచటిసేద్యగాండు కరవిముక్తికై జతనం బొనర్చుచుండిరి - వారి కమృతలాల్  
తక్కరు, మోహనలాల్ పాండ్వా, శంకరలాల్ పరీఖు లండయైరి-వీరు దివంగతులగు  
గోకులదాసకహాన్ దాసు, విఠలభాయి పటేలుల నాశ్రయించి బొంబాయి శాసనసభ  
యందు గగ్గోలు పుట్టించిరి - దొరతనమువారికడకు రాయబారంబులు నడిపిరి -  
ఘూర్జరసభ కే న త్తతి నధ్యక్షుడనై యుంటి - నీసభాపక్షమున నధికారికి మన  
వులు, తీగవక్కాణములు పంపితిమతఁడు వానిం బాటింపమియ కాక మాకు  
బెదరింపులరుచియుం జూపె. ౨
- క. నాఁ డధికారులచనుగతి, నేఁడు పరీక్షింప నవ్వు నెట్టన పుట్టున్  
గోడువిన రెచటినుండియొ, యూడిపడిన వేల్పులట్ల యందురు జగతిన్. 3
- క. కన్నంతన కృషకావలి, విన్నప మది ధర్మ్యమన్నవిధ మెదఁ దోఁచున్  
బన్నముల కోర్చి ప్రభువుల, సన్నిధి మొఱపెట్టనేల జన మిప్పనికిన్. ౪
- క. నేలం బంటలు నాల్గవ, పాలికిఁ గుం దైననాఁడు పన్నిమ్మని భూ  
పాలకు లొత్తడిపెట్టుట, పోలద యనుసూత్ర ముండెఁబో! చట్టమునన్. ౫
- గీ. నాలుగవపాలికంటె నీనాటిపంట, లొచ్చ యనె గార్లు డధికారి హెచ్చ యనియె  
దీర్పరిం బంపుడని కమ్మతీండు వలచి, రది ప్రభుత్వమ్ము నెదిరించు టనిరి దొరలు,
- క. విన్నపములు సంప్రార్థన, లన్నియు వమ్మైనయంత హాళికజనులం  
గ్రన్నన పిల్చితిఁ దడవితినన్నలు! సత్యాగ్రహులుగ నగుఁడా యంటిన్. 6
- వ. ఈసమరంబున భేడామండలమందలి స్వయంసేవకుల కాక నాకు వల్లభభాయి  
పటేలు, శంకరలాల్ బాంకరు, మహాదేవదేశాయి, యనసూయాబాయి, యందు  
లాల్ కన్నెయాలాల్ యాజ్ఞకుఁడు మున్నగువారు సాయంపడిరి - వెండియు
- ఆ. పెరటివేల్పుటావుకరణి వేల్వే లర్థ, మిడుచు నాఁడునాఁడు నడరుచున్న  
న్యాయవాదివృత్తి నీయజ్ఞదీక్షలో, నొల్లబోక విడిచె వల్లభుండు. ౭
- క. ఇతఁడు మఱి దాని నంటక, జితేంద్రియత మెఱసి లోక సేవావిధికిన్  
బ్రతు కప్పనచేసె జగ, ద్ధితశీలుర కొజబంతి నీతని మెత్తున్. ౧౦
- క. విడిదలకుఁ జాలినంతటి, యెడమున్నది యగుట నుచిత మీతా వనుచున్  
నడియాదునఁ గల యనదల, విడిమట్టునఁ బటగృహమ్ము వేసిరి మిత్తుల్. ౧౧
- వ. అంత సత్యాగ్రహులగు సేద్యకాంక్షులరు ౧౨

- గీ. “పావులాపంటయేని మాపల్లెలందు, బండదయ్యెను వర్షము లెండిపోయి  
పలుమలు న్వేడుకొంటిమి పన్నుకట్ట, నేర మీయేటి కంచు సర్కారువారి. ౧౩
- క. అధికారులు మావిన్నప, మధఃకృత మొనర్చి రాఘరైరి కరంబున్  
వ్యథ లెన్నియిడిన శిస్తున, నధమాంశం బే నొసంగ మాపదనుంటన్. ౧౪
- గీ. ఇచ్చమై నేము సుంకంబునిచ్చి మున్ను, వినిచిన దసత్య మనిపించుకొనుటకంటె  
మానసంపత్తి నార్చుకోఁబూనుకంటె, మాపొలా లప్పగించుటే మాకు లెస్స. ౧౫
- క. ఒడయుం డ్రిఁడదమరెండవ, గడువునరిన్ గోర కార్తిగల్పింపక యు  
న్నెడ మాలో సంపన్నుల, ముడుగక మాయెల్లపన్ను నొసఁగెద మర్థిన్. ౧౬
- క. తనపాలిపన్ను వెట్టిన, వెనుకన్ నిలుపేదరైతు వెతపడుఁ గానన్  
ధనవత్కర్షకుఁ డేత, దినమునఁ జెల్లింపడయ్యెఁ దెంపరి యగుచున్. ౧౭
- క. నాదారుకాపు లిత్తటి, నేదారియు లేక మేఁక నెద్దును గేదెన్  
గాదెను గడవం జట్టిన, రోదించుచు నమ్మవలయు రొక్కము వడయన్. ౧౮
- క. ఏతాదృగ్దశ నర్థా, పేతుల కరకులసేమ మెంచుట విత్తో  
పేతుల కృత్యంబని మా, చేతంబున నిపుడు విశ్వసింతుము దీక్షన్.” ౧౯
- వ. ఇట్లు బాసచేసి తత్ప్రతిజ్ఞాపత్రముపై సంతకము లుంచిరి-వారి యీపెనఁకువ  
నిందు విస్తరించి వరింపఁజాల-నగుటంజేసి యానాటి మధురమధు రానుభూతు  
లిచటం బెక్కింటి నుజ్జనసేయక తప్పదు-శంకరలాల్ పరీ ఖిపోరాటమున్నటిచి  
సంతరించినమేలిపాత్రముం గన్నవారు దీనికలరూ పెలుంగ నోర్తురు. ౨౦

\* \* \*

### అర ఉ ల్లి దొంగ

- గీ. ఎచటనో దుర్గమక్షోణి నెసఁగుచుంటఁ, బ్రతికాలేఖకుల కడ్డపాటు నిడుట  
నొరులు రారైరి చాంపరాన్ దురముదెసకు, నేటి ఖేడావివాద మానెటిది గాదు. ౧
- క. పెదపెద్ద శీరములతో, నద నెఱిగి తదీయవార్త లఖలాశలకున్  
వెదచల్లెఁ బత్రికలు త, త్కదనము ఘూర్జరులకుం బ్రకామ్యంబయ్యెన్. ౨
- క. సత్యాగ్రహమునకు వసు, వత్యల్పమ చాలు ననురహస్యము కనమిన్  
నిత్యము వల దనుచుండిన, నత్యర్థధనము వార లంపిరి నాకున్. ౩
- గీ. విత్త మొకవంక వేనవేల్ వెరుఁగుచుండఁ, బొదుపు నేర్పితి నొకవంకఁ బోటరులకు  
జోదు లిది లెస్సగా నేర్వలేదు గాని, దిద్దుకొన్నారు తమపోవుతీరు కొంత. ౪
- క. రైతుల కీసత్యాగ్రహ, రీతి కడుం గొత్తయగుట రేయుం బవ లే  
నేతద్ధర్మవిశేషము, భూతచరిత్రము దెలుపఁ బూనితి నోర్మిన్. ౫

- గీ. అధికృతుల్ మీ రొసంగుప న్నారగించి, నిచ్చలు నిమిఁగొల్పు బానిసల కాని  
మీకు నొడయుండుకారునిర్భీకవృత్తి, బ్రదుకుఁడనికాపులకుఁదెల్పుఁనికిదిగితి. ౬
- క. దొరలం గని బెదరకుఁడని, సరిచేసితిఁ గాని రైతుజన మధికారిన్  
నిరసింపం జన దనువిధి, కఱపుట దుస్సాధమయ్యె గ్రామములందున్. ౭
- ఆ. బీతువోయినంత రైతు లుద్రిక్తులై, తగతరాలనుండి తమ్ము నేచి  
భంగపఱచువారిపట్ల మాతొడ్డుట, కంగవింపకుంట యరిదిచేత. ౮
- క. అవినయ మిది సత్యాగ్రహి, కవలంబన మైనయెడఁ బయస్సున కురగో  
గ్రవిషముతోడి నెయ్యం, బవు శతసుకృతమ్ము లొక్కయన్యతోక్తిఁ జెడున్. ౯
- క. ఏ నెంత పెనఁగులాడిన, నానుడివినయంతవట్టు నడియాదుప్రజల్  
పూన రడంకువ; తుదకుం, గానంబడె నాకు దీనికలరూ పెల్లన్. ౧౦
- క. ఉన్నవి సత్యాగ్రహమున, మన్నింపఁగఁదగిన ధర్మమార్గంబులు పె  
క్కన్నింటను బెడిదము నాఁ, జన్నది వినయంబె యన్న సత్యము గంటిన్. ౧౧
- క. వినయంబన మన్ననమై, సనసన్నగ మాటలాడుచందమ కాబో  
దనయంబు నెడఁదతోడం, దనదాయను బెద్దసేయఁదగు విందుబలెన్. ౧౨
- క. కల్లయఁ గైతవము నివ్విడి, యెల్లతఱిన్ బగతుసేమ మెంచుట వలయున్  
జెల్లు నడంకువ నా నిది, యుల్లం బిడవలయు సత్యయోధులు వీనన్. ౧౩
- వ. సత్యాగ్రహప్రతిజ్ఞం బూనినప్రజలు ధీరు లైనంతన యేలుబడివారు జెట్టిదంబు  
లగు వెరవుల నూడం దొడఁగిరి - సేద్యగాండ్రపసరమ్ముల వారిగీమునం జిక్కిన  
పనిముట్లచు బలాత్కరించి లాగిరి - తొలిగడువుప న్నిమికి దండువుగొందు మని  
యాన లంపిరి - యచ్చటచ్చటఁ బండినపంట నాఁకట్టిరి - కాన ౧౪
- క. కలఁగిరి నలఁగిరి కాపులు, సిలు గోర్వక కొంతమంది చెల్లించి రరిన్  
దలుపులు తట్టలు నధికా, రులముందట నిడిరి కొందఱు కొనుం డనుచున్. ౧౫
- క. మఱికొందఱు కాపులు సుర, గిరులై నిలఁబడిరి యెట్టికీ డేర్పడినన్  
బిటుతివియక తుదిమట్టుం, దురమిచ్చెద మనిరి ధర్మదోహల మెగయన్. ౧౬
- ఆ. సమర మిట్లు లుండ సైరికు లెవరొ శం, కరపరీఖుపన్ను కట్టివైచి  
రంత రగడరేగె నక్కటా కంచెయే, చేనుమేసె ననిరి సేద్యగాండు. ౧౭
- క. అత్తఱి శంకరలాల్ కడు, నుత్తలపడి లజ్జగుడిచి యోగ్యము ప్రియ  
శ్చిత్తం జేమని తుద కా, గుత్తపాలం బార్తసేవకొఱ కర్పించెన్. ౧౮
- వ. ఇట్లుండ నధికారు లొకనేలంగల యుల్లిపాయలగుట్టం బాడిమాలి నిర్బంధించిరి -  
కాపు లపుడు కొంత బెదరియుంటంజేసి వారికి వెండియు జవసత్వంబు లొద  
వింపవలచి యా పలాండురాశి నొండుచోటికిం దరలింపుఁడని వారి కితవుం

గఱపితి - మోహనలాల్ పాండ్యా నిప్పనికి నొడయనిం జేసితి - నిది యాజ్ఞో  
ల్లంఘనమని యేను భావింప - నిలువపంట ని ట్లాగుట శాసనబద్ధం బయినను  
ధర్మువునకు బాహిరంబ - దోషిడికి దీనికి వేర్మియేమి? - కాన నేల్పడివారి  
యాయాకం ద్రోయుట పాడియని యనుయాయులకుం దెలిపితి - వెండియు ౧౯

క. ఈరీతి నెదుర్కొనవలె, గారాగారమ్మపొత్తు గనవలె దొర లే  
యే రాపి ల్పొడఁగూర్చిన, సైరింపన వలె సమగ్రజయ మది యంటిన్. ౨౦

ఆ. బంది కేగుటన్నఁ బాండ్యాకు సంబర,, ముచిత మైనవెరవు నూఁది చెఱకు,  
జనక నేటిశాంతిసమరంబు నాఁపుట, కితఁడు సమ్మతింపఁ డించుకేని. ౨౧

క. కావున నితఁ డా లశున, శ్రీ వేటొక దెసకుఁ జేర్చ సిద్ధంపడె నీ  
త్రోవన్ మెచ్చినచెలికాం, ద్రీపీరునివెంట నడిచి రేడ్వరు వేడ్కన్. ౨౨

క. ఇంతపని సేయువారిఁ ద్య, జింతురె యధిక్రతులు బందుసేయక; వా రా  
సుంతయు నెఱపిరి వెంటన, గంతులువై చెన్ బ్రజానికాయము దీనన్. ౨౩

క. చెఱసాలబెదరు తీఱిన, తఱి మగఁటిమిఁ బెంచు రాజదండన; మోహా  
నరనారీమండలితో, నిఱుకునబడె రచ్చ నేర మిది త్రచ్చునెడన్. ౨౪

వ. పదంపడి పాండ్యాప్రభృతుల కించుక కారాగారశిక్ష విధింపంబడియె - నే నీ  
దండముం దెగడుదు - ధర్మశాస్త్రముంబట్టి యిప్పని ముచ్చిమి కానేరదు -  
కాని రచ్చ కెక్కుట మా నేమంబునకు వింగడం బగుటఁ బునర్విమర్శనముం  
గోరమైతిమి - శిక్షితులఁ జెఱసాలకుం గొనిపోవుతఱి వారివెంట నపూర్వమగు  
మెఱవణి సాఁగెఁబ్రజ లానాఁడు పాండ్యా నుల్లిదొంగ యనుపట్టంబిడిమన్నించిరి  
తద్భిరుదం బితని నిపుడుం బాయదయ్యె - నీ భేడాసత్యా గ్రహచరిత్ర కాగామి  
విభాగముతో స్వస్తిసెప్పెద. ౨౫

\* \*

### ౨౫ భేడా సత్యాగ్రహ సమాప్తి

ఆ. రాను రాను రైతు లీనిగ్రహమున, కాఁగలేక లేక యలఁతసెంది  
రోర్మివిడని సత్యయోగులు తడసినం, బెల్లుచెడుదు రన్నభీతి గంటి. ౧

క. సత్యాగ్రహధర్మమునకు, వ్యత్యస్తము గాని మార్గ మగపడునేనిన్  
బ్రతుక్తుమ ముడిగించుట, కత్యంతము రోయుచుంటి నాక్లిష్టదశన్. ౨

వ. నాఁడు తలఁపనితలంపుగా నడియాదుసీమ నేలునుద్యోగి పచ్చపచ్చగానున్న  
కమ్మతీం డ్రరివెట్టుదురేని సన్నగారుకాపులకడం బన్నురాఁబట్ట మని నా కొక  
వార్త నంపె - నద్దాని వ్రాయసంబునం దీర్చి పంపుడని యే నడుగ నతం డట్ల



- కావించె - 'మండలమ్మునకెల్ల నతఁ డధికారి కాఁడు - కాన దీని కేమందు' వని కలెక్కరు నడిగితి - నమ్మేటి 'మీ రింతకుము న్నినిర్ణయంబు నెఱుంగరా' యని వ్రాసె - నా కట్టివృత్తాంత మతఃపూర్వ మశ్రితచరంబ - కాని 3
- క. ఈసుద్ది నిక్కమగుచో, జేసినశపథంబు సిద్ధిచెందినయ ట్లు  
ల్లాసపడవచ్చు రణమం, దాసించినఫలమ యిదికదా తొలుతొల్తన్. ౪
- ఆ. అగుటకతన మండలాధిపుముదల నా, హృదికి సమ్మదంబు నిడియెఁ గాని  
పోరు ముగియునాఁడు పొందుసంతృప్తి నా, కబ్బదయ్యె నితనియానఁజేసి. ౫
- ఆ. గుల్లకాండ్లు శిస్తుచెల్లించునొత్తడి, కలుగదని యితండు వలికెఁ గాని  
చెప్పఁదగినలగ్గు చేపడదాయె నే, గానియేని లేని కర్షకులకు. ౬
- క. ఇతఁడు నిఱువేడ కలవాఁడతఁడని రూపింపఁ బ్రజలె యర్హులు తత్సా  
న్యతము నధికారులు నిరాకృతిచేసిరి నేఁడు దీనికిన్ ముచ్చిరుదున్. ౭
- క. ఈసత్యాగ్రహమున జయ,మాసాదిత మయ్యెనని మహస్సులు సాగెన్  
నాసంవీక్షణమున నీ,యాసత్తి గణింపరాని దని వాక్రుత్తున్. ౮
- గీ. ఉండవలయును సత్యాగ్రహులకు మొదటి,నాఁటికంటెను దుదినాఁట మేటిబల్మి  
యపుడె నిర్దుష్టముగ రణంబొగె ననుట,యుచిత మిదిలేదు నేటియా యోధనమున.
- క. ఐనను ఘూర్జరకృషికులు,దీనం దేకువను సంస్కృతిం బడసిరి. నేఁ  
డా నేర్మివలనిలెస్సలు,కానంబడు మనకు నెల్లగ్రామములందున్. ౧౦
- వ. విదుషీమణి వసంతీదేవి (బిసెంటు) కావించిన ' హోమ్ రూల్ ' ప్రచార మీ  
కాఁపులం దాఁకె ననుట నిక్కంబ - కాని ఖేడాసత్యాగ్రహంబె విద్యాధికులను  
స్వయంసేవకులను గమ్మతీండ్రమనుగడ కగ్గపటిచె ననం జను - నైచ్చికభటు  
లీకాఁపులబదిమియం దోతప్రోతమ్ముగా నల్లుకొనిపోయిరి - వా రీపెనఁకువం  
దమకుఁదగ్గ కార్యరంగమును గుర్తించిరి - వారి స్వార్థత్యాగనిరతియు దీనం  
బొంపిరివోయె - మఱియు ౧౧
- క. వీరాగ్రణి వల్లభుఁ డీ, పోరికి నర్పించుకొనియెఁబో! త న్ననినన్  
లేరని తలంతు నల్పం, బీరణఫల మని వచింప నెదగలవారల్. ౧౨
- క. పల్లియలు పట్టణంబులు, వెల్లువలోఁ జిక్కువడ్డవెనుకటియేటన్  
నల్లవో! బార్దోలిని నేఁ, డల్లఫలంబెల్లఁ దెల్లమాయె న్మనకున్. ౧౩
- ఆ. క్రొత్త వెల్లు పుట్టె ఘూర్జరమ్మునఁ దన, బలిమి తెలిసె నచటిపంటదొరకు  
మఱవఁ డాతఁడాత్మమహిమంబునిడవాని, తలఁపుమాతె బ్రదుకువలపుమాతె. ౧౪
- క. త న్నుద్ధరింప నెవరో, యున్నారని యెదురుసూచు నూహము తొలఁగెన్  
ప్రబన్ననిచాగమి ముక్తికిఁ, బెన్నాదరు వనియు రైతుబిడ్డకుఁ దెలిసెన్. ౧౫



వ. భేడాసమన్యంజేసి ఘూర్జరమున సత్యాగ్రహసాధంబునకు గట్టిగట్టిపునాది యేర్పడియె - దానిముగింపు నా కెట్లున్న నేమి? సేద్యగాండ్రకుఁ జైతన్య మొడఁగూర్చె - దమబల్మి నతిక్రమించినలగ్గు వాటిలెనని కాపులు తలంచిరి - యేలు బడివలనిచెట్టం దొలఁగింపఁ జాలుతెరువుం గంటిమని వా రుహ్సంగిరి - వారిసంత సమున కీయెఱుక చాలు - గాని యీప్రజలు సత్యాగ్రహలక్షణం బామూల చూడము కన్నవారు కారు - కాన వీరు కొన్నికడగండ్రుఁ గుడిచిరని మున్ముందు మన మెఱుంగనోర్తుము. ౧౬

\* \* \*

### ౨౬ వి కృ పృ య త్న ము

- క. భేడాసత్యాగ్రహ మొన, గూడినతటి సాగుచుండె ఘోరాహవ మా కీడునఁ బడి ధిల్లీపతి, నాఁ డాహ్వనించె దేశనాయకసమితిన్. ౧
- ఆ. ఛేమ్సుఫర్డుతోడిచెలిమి నాకుం గల, దన్నవార్త సెప్పియున్నవాడ నగుట నన్నుసైత మాతఁడు పిల్వ నౌ, నంటి హస్తినగరి నందుకొంటి. ౨
- వ. కాని యాలీనోదరులును బ్రజారాధ్యులగు లాతిపెద్దలును నేఁ డాకారితులు గామింజేసి యీసభం బాల్గొంట కే నొకవంకఁ గొంకుచుంటి - నపు డాలీ సగర్భులు బందిగమునం బడియుండిరి - యేను వీరిగొప్పతనము లెస్సవింటి - గాని యొందురెండువిడుతలె వీరిం గంటి - మఱియు హాకీముసాహెబుతోడి మైత్రీయు నా కప్పటి కేర్పడదాయె - నాంధ్రాసురుదుర్ లీగఱువం బెల్లు కొండాట యే నెఱుంగుదు - లక్ష్మీనగరమున ముస్లింలీగు సమావేశమైనతటి శ్వేబ్ కురేషీ, బారిస్టరుఖ్వాజాల పరిచితిం బడసితి - నన్నారీ యబ్దుల్ రహమానుల నెయ్యంబు వడచితి - వెండియు 3
- క. ఉత్తమశీలుర సేవా, యత్తుల ముస్లిముల మైత్రీ నార్జింపఁగఁ ద చ్చిత్తము లోతులు సూడఁగ, నత్తఱి బయనించినాఁడ నయ్యాదెసలన్. ౪
- క. హిందూ మహమ్మదీయుల, దెందములకుఁ బాత్తులేమిఁ దెలిసితి నేటా లందు నివసించువేళల,, మం దీరుజ కెద్ది యనుచు మల్లటపడితిన్. ౫
- గీ. చక్క-చక్కఁగ నెదుట నిచ్చకములాడి, చనవుగోల్పోయి పరులతో సంతసిత కిష్టపడుబుద్ధి నాపాల నెపుడు లేదు, వలయుసత్యమ్ము గరువమ్మువలయు నాకు.
- వ. హిందూముసల్మానుల కైకృత్యముం గూర్చుతటి నా యహింస కగ్నిపరీక్ష తప్ప దనియు, నక్కార్యముం దీనాప్రయోగములకు వలసినంత యవకాశ ముండు ననియు నాఫ్రికాయంద నమ్మితి - నావిశ్వాస మిప్పటికే నట్లకలదు - భగవానుఁ

డనుక్షణ మీరాపిడి నాపాదించుచున్నను నాప్రయోగ మల్లల సాగుచున్న  
యది - యే నిట్టితలపోతల న్మునిగి బొంబాయిరేవునం దోడదిగితిఁ - గావున  
వెన్నెంటున 2

క. ఆలీద్వయముం జూచితి, మాలో మొలతెంచె మధురమైతి; తదీయో  
స్మీలనకాలమ్మునఁ జెఱ, సాలం బడె నీయుగమ్ము జాలిం బడితిన్. ౫

గీ. అదను చిక్కిననాఁడు మహమ్మదాలి, బందిగమునుండి కమ్మలుపంపె నాకు  
నవి యలంతులుగావు రామాయణములు, భారతంబులు బహుళార్థబంధురములు.

క. ఈసోదరులం జూడఁగఁ, జేసినయత్నమ్ము లెల్లఁ జెడె నధికారుల్  
నాసంప్రార్థన ముడివోఁ, జేసిరి వేసరితి వారిచిత్తము రామిన్. ౧౦

వ. ఈయన్నదమ్ములు చెఱకేగినపదంపడి ముసల్మానుపెద్దలు కాళీఘట్టమునం గూడిన  
తమసభకు న న్నాహ్వానించిరి - వారికోర్కీపై నాలీద్వయమ్మును వెలికిం దెచ్చు  
కొంట మహమ్మదీయుల కర్తవ్య మని తత్పరిషత్తునం దుఁకన్యసిందితి - నవ్వల  
న న్నలిఘరుకళాశాలవారు పిల్చిరి - జన్మభూమికిం బరిచర్యసేయ మీ రందఱుం  
బరివాట్టులు కండని యచటి విద్యార్థిలోకమ్మున కుపదేశించితి. ౧౧

గీ. అంత నాలీసగర్భ్యుల నాఁకవలన, విడువుడని యేలుబడివారి వేడుకొంటి  
నల ఖలాఫత్తువాద మీయన్నదమ్ము, లెట్లుభావించు రా తెఱఁ గిపుడు గంటి. ౧౨

క. సోకల్ మహమ్మదాలుల, యాఁక దొలంగన్ ఖలాఫ తది చక్కఁబడన్  
ప్రేరేకన యనక శ్రమించుట, నాకృత్యం బనుచు నాఁడు నమ్మితి నెడఁదన్. ౧౩

వ. వీను ముసల్మానులకు నిక్కపుంజెలికాఁడ నై ననాఁ డీధర్మంబు వాలింపవలయునని  
భావించితి-ఖలాఫతుసమస్యయందలి మంచిచెడ్డలం దడవుట నా కక్కఱలేనిపని-  
మహమ్మదీయులు దీనిం బాటించుట పాడియైన వారికిం దోడగుట నా కావశ్యకంబ-  
మతవిశ్వాసము లందఱి కొక్కరీతి నుండవు - తనవిశ్వాసము సత్యమని యెల్ల  
వాఁడుం దలఁచు - నట్లుగాక యిప్పట్ల నెల్లరనమ్మిక లొక్కఁడైన లోకమం  
దిన్నిమతములకుం దావులేదు - కాన ఖలాఫతుసమస్య మతసిద్ధాంతవిరుద్ధము  
కాదనియు నాంగిలేయుల పెదప్రక్కడ లాయిడ్జార్జి యిందలిసత్యము నంగీ  
కరించినాఁడనియుం దెలిసికొని యతఁ డాడినమాట చెల్లించునట్లుసేత నావిధి  
యనుకొంటి - వెండియు ౧౪

గీ. ముసలమానుల మతవాదమును గణించు, నను విమర్శింపఁదొడఁగి రానాఁడు పెక్కు  
రెవ్వ రేమన్నసేమి సా యితలంపు, మానవలసినధర్మపుం గాననైతి. ౧౫

గీ. ముస్లిములఁ గుంగఁదీయు నీముప్పుగుట్టు, పలుకనెంచితి నల ఛేమ్ముఘర్షణదుట  
నిభవురమ్మునయందుఁ గా లిడినయంత, దీనజనబంధు వాంఁద్రాసు కానఁబడియె.

- వ. ఆయయ్య యిటలీ యింగ్లండుల కొకరహస్యసంధి సాగినదనియు, నిట్టితటి నీయద్ధ సభం బాటించుట పాడియగునా యనియు నన్నుఁ బ్రశ్నించె - నా కాపాత్తు గొడవ తెలియకున్ననేమి ? - దీనబంధు వన్నదాని శంకింపఁజాల - నగుటంజేసి
- క. అత్తటి ఢిల్లీవిభునకు, నుత్తర మంపితిని సభకు నొడఁబడ ననుచున్  
మేత్తనిపల్కులఁ జర్చకుఁజొత్తము రమ్మని యతండు సూచనచేసెన్. ౧౮
- గీ. అతనితో లెస్సతడవినయంత నాదు, సందియము తీతె నీకొంటి సభకుఁ జేర  
నాటి ఢిల్లీఘపల్కినమాటలోని, సారమును వక్కణింతు నాచదువరులకు. ౧౯
- వ. “ బ్రిటన్ ప్రెగ్గడలు కావించునెల్లచేతయు నాయెఱుకలోనిదని తలంపఁగాదు -  
తన్మంత్రవర్గమువారు తప్పుటడుగు వేయరని నిర్ణయింపఁ జాలువా రెవ్వరు? - కాని
- గీ. ఆంగిలేయులదొరతనం బది జగచ్చి, వంకరంబని భారతావనికి దాన  
లగువాటిలెనని లోఁ దలంతువేని, కృత మెఱుంగుట పాడిగా నెంతువేని. ౨౦
- క. ముజ్జిడ్డుగ బవరంబులు, విజ్జినయీనాఁడు దానివెత దీర్చుట మే  
తజగతివారి విధి యని, వజ్జీరునివోలె నిలిచివల్కువె నీవున్. ౨౧
- ఆ. ఆంగ్ల భూమి వెడలు నయ్యాఱుప్రతిక, లీరహస్యమైతి నెఱుకసేత  
యేనుఁ గంటి దీన నింతకుమించిన, యెఱుకలేదు నాకు నింత నిజము. ౨౨
- క. ప్రతికల నెన్ని చిత్రవి, చిత్రంబులు వుట్టు నది వచింపం బనిలే  
దీతొక్కటలోఁ బ్రతిక, చిత్రణ మీ విట్లు విశ్వసింపం దగునా ? ౨౩
- క. కదన మొకయొడ్డు పట్టిన, పదపడి యిది పాత్ర మిది యపాత్రంబని తొం  
బది సెప్ప మదేమని మ, మ్మెదిరింపుము చర్చనేయు మే నొండాడన్”. ౨౪
- వ. రాజప్రతినిధివాదం బిట్టిది - యిది నాకుం గ్రోత కామి నిక్కంబ - కాని యా  
నాటిధోరణింబట్టి వింతగాఁ దోచె - గాన సమరసభం బాలుగొంట కియ్య  
కొంటి - నవ్వల ఖలాఫత్తుగాథన్లుటిచి ఛేముఫర్దున కొకలేఖ వ్రాయం గడఁగితి.

\* \* \*

## ౨౭ పోరికి బ్రజంగూర్పుట

- క. అయ్యయి నాయంకులతో, గయ్యపుసభ సాగె సమరగాథలు బెడఁదల్  
నెయ్యము తియ్యము విరియఁగ, నయ్యభపురవిభుడు వినిచె నక్కట తెలిపెన్. ౧
- క. కలనికి బంటులఁ గూరుప, వలె ననునిర్ణయము తెచ్చె వక్కణచేసెన్  
వలచెను దీర్ఘానంబును, బలఘటించుట కేను నిల్వఁబడవలె ననుచున్. ౨
- వ. అంత హిందూస్తానీపల్కున కీని సమర్థింతు - నియ్యకొం - డని మేనాడ  
నతడు నాకోర్కీ మన్నించుచు నాంగమునందును భాషింపుడని యర్థించె - నది

దీర్ఘోపన్యాసముల కదను కామింజేసి “నాకర్తవ్యము నిప్పట్ల లెస్సయెటింగి యీ నిశ్చయంబున కామోదించు” నని యరుబాసలం బల్కితి - బదంపడి 3

క. ఏ నాకొల్వున హిందూ, స్తానీషల్కునకుఁ బేర్మి సంధించుట నౌ  
నౌ నని సభ్యసమాజము, నానాభంగుల నుతించె న న్నావేశన్. 4

క. మధురంబుగ రాజప్రతి, నిధిసభలో దేశభాష నెగయుట కిదియే  
ప్రధమనిదర్శన మనె న, విధముం గని యేను లెస్స వెలవెలనై తిన్. 5

క. నానన్ గుడిచితి మనగతి, యీనీచస్థితికి వచ్చెనే యనుకొంటిన్  
మానించిరె వెలివైచిరె, నానుడువున్ దొర లటంచు నలఁగుడువడితిన్. 6

గీ. ఇంతకంటెను దార్కాణ మేమివలయు, నక్కటా! భారతీయహైన్యము వెలార్ప  
మననుడుల్ రెండుమూఁ డన్నమాత్ర కిన్ని, మెప్పులా? యెట్లుమఱతుని మ్రోశనంబు. 7

వ. అది యట్లు లుండె - నయ్యవసరమునం దేను సంగ్రామసదస్సునం బాలుగొం  
టకుఁ గల యాశయమ్ము లివి యనియు, నాగామికాలికవాంఛ లిట్టివనియు  
నేలుబడివారికిం బ్రజలకుఁ దెల్లమిసేత సముచితంబని తలంచితి - గడుంగడు  
శ్రమించి దిల్లిశ్వరున కొక దీర్ఘ లేఖ సంతరించితి - నందు 8

క. ఆలముపట్లం గూర్చిన, యోలగమున లోకమాన్యుఁ డుండమి సరదా  
ర్థాలీ సోదరు లుండమి, నాలో దుఃఖమ్ము పొంగినది యని యంటిన్. 9

క. భారతజనతా హృదయ, ద్వారము తెఱచితిని సమరతంత్రోద్ధతముల్  
మూరిన మహమ్మదీయుల, కోరిక లీదృశము లంచుఁ గూర్చితి నర్థిన్. 10

క. ఈకమ్మను బ్రకటించుట, కీకొనుఁడా యంటిఁ గరిపురీంద్రుఁడు హర్ష  
శ్రీకలితోక్తులఁ దన యుర, రీకృతి నందించె వెలువరించితి రచనన్. 11

ఆ. కొలువు ముగిసినంత నెలలె సిమ్లాశైల, శృంగవాసమునకు ఛేమ్సుఫర్డు  
లెస్సవిలువ యున్న లేఖమ్ము నిద్దాని, నంచె కప్పగించి యనుపనైతి. 12

గీ. వీనికిని వానికిని గాక వెలఁదివాని, కిచ్చి యుత్తర మిది పుచ్చ నిచ్చవడితి  
దీనబాంధవుఁ డాండ్మాసు తెలిపె నేటి, పనియొనర్పంగ ‘నైర్లండు’పాత్రుఁడనుచు. 13

గీ. అ మృతాచార్యుఁ డీకమ్మ యర్హ మనుచు, మదికిఁ దోచిన మన్నింతు మాటననియె  
నవలఁ బరికించి సముచితంబని వచించి, కదలె రెవరెండు సిమ్లానగమ్ము దెసకు. 14

క. నిసీపయనం బిది వేసట, నొసఁగున్ రెండవతరాన నోడక చనుఁడి  
వసు విత్తు నంటి నడితర, మసుఖం బిడదని గమించె నతఁ డాశ్రేణిన్. 15

వ. ఈతనిసౌజన్యంబు న న్నెంతేని వలపించె - నిట్టిపుణ్యపురుషునికేలం బెట్టి పంపిన  
లేఖ నాతలంచినట్ల లెస్సయొదవించె - నాదారి సుగమం బగుట కిది కారణం  
బయ్యె - నిక నారెండవకర్జంబు కయ్యంబునకు వలయుబలఁగమ్ము గూర్చుట 16

- కదా! - నా కీబికిరంబు భేడామండలమునం గాక యింకెందు దొరకు! - నను  
చరులం ద్రిక్క మున్నుం దెవరి నర్థింతుఁ - గావున ౧౬
- క. భేడా చేరినయంతన, పోడలతో వల్లభాది బుధవర్మలతోఁ  
గూడి సమస్యం దడవితఁ, బాడిం గని యనికేదోడుపడుఁడా! యంటిన్. ౧౭
- క. నామార్గమునకుఁ గొందఱు, వైముఖ్యము చూపి రెన్ని వల్కినఁ బ్రజ సం  
గ్రామము దెసకు వచ్చునె, యేమో యని కొంద ఱాడి రితవరు లగుచున్. ౧౮
- ఆ. నెయ్య మింతలేదు నేబిల్చుప్రజలకు, దొరతనమువారి కరసిచూడ  
మఱవరైరి తమ్ము నుఱిచియాడిన యధి, కృతులఁ గావువార లింతదనుక. ౧౯
- వ. బౌఁ గాక - నాపని యేను మొదలుపెట్టితి - వెన్నెంటన ప్రజాహృదయము  
తేటపడె - భేడాసత్యాగ్రహమునం దమబండ్లఁ దేరకుఁదేర యొసంగినవారు నేడు  
మాకు బాడిగకేని బండి కట్టరైరి - కాని యింతమాత్రిన మే మున్నరనక కాలి  
నడక నాశ్రయించి యేమందురో యన్నశంకంజేసి యెవ్వరిం గూడు వేడక తిను  
బండములమూటలు మోసికొనుచు యాత్ర సాగించితిమి - పోయినతావులందెల్ల  
సభలు కూర్చితిమి - ప్రజ లారచ్చలకు వచ్చేడివారు - కాని ౨౦
- క. దండునఁ జేరుట కొకఁడో, రెండో పే రొకఁగువా “రరిం దిట్టుటయున్  
దుండగ మంటిరి కత్తులు, కొండని మా కిప్పుడు సెప్పఁ గొంకరు మీరల్. ౨౧
- ఆ. ఇంగిలీసువార లీచేశమున కేమి, యొకఁగఁబెట్టి రేమిగరువ మిచ్చి  
రాదుకొం డటంచు నీదినమున మమ్ముఁ, బొగడ వారి కెట్లు మొగముచెల్లు” ౨౨
- వ. ఇట్టి యనుయోగశరంబులు మాపై వందలు వేలు పఱుపువారు - వారి కుచితో  
క్తులు సెప్పుచు నొల్లంబోక మాపని మేము సేయంజేయఁ గొన్నాళ్ళకది పండఁ  
బాటె - దొలిదళముం బంపినవెన్క మాబాట చక్కంబడునని యేను దలంచితి -  
గడించిన మూఁతకుం దా వెచ్చట నని యధికారుల నడిగితి - వారు ౨౩
- క. ఢిల్లీ సభకుం బ్రతిగా, నెల్లెడఁ గూర్చిరి సదస్సు లీదృశ మాపా  
దిల్లె గుజరాతునం దొకఁ, డల్లదొరల్ నన్నుఁ బిల్చి రాకొల్కునకున్. ౨౪
- క. అనుయాయులతో సభకుం, జని చిత్తము చిత్త మను హసాదను రవళుల్  
నినుపారిస తద్రంగము, గని ఢిల్లీగోష్ఠి మఱవఁగంటిని సరగన్. ౨౫
- క. దిగమింగితి నీబన్నము, తగుమాటలు వల్కితిని సదస్సులమోలన్  
మొగమోడక దొరలదెసన్, నెగయించితి నొండు రెండు నిశితరోక్తుల్. ౨౬
- క. దురమునఁ జేరందగు నను, కరపత్రము నచ్చువైచి గఱువల కిడితిన్  
దొరలకుఁ దద్రచనంబున, దొరలినవాక్యములు కొన్ని దుష్టము లయ్యెన్. ౨౭
- వ. వానిసారం బిచట వ్రాయం బోలు నని తలంతు, ౨౮

- ఆ. “తెల్ల వారు భారతీయులఁ గుదియించు, శాసనములు పెక్కు చేసినారు  
సకల మొక్కయెత్తు జాతిచేతికటారి, ముక్క లాఁగుచట్ట మొక్కయెత్తు. ౨౯
- క. ఆయుధశాసనపీఠం, ద్రోయింపఁగ శస్త్రశాస్త్రదోషజ్ఞతమై  
శ్రేయఃపుంజము వడయఁగ, నీయది బంగారుగడియ హిందూమహికిన్. 30
- క. సామాన్యప్రజ లీపెను, బామున దొరతనమువారిబాసట యైనన్  
బ్రామెడుసందియము నివ్విడి, ప్రామిడిశరశాసనంబు పాతురు వారల్. 31
- వ. నాయీపల్కుల నధికారి వ్రేలుపెట్టి చూపి మన కభిప్రాయభేదమ్ము లిట్లున్నను  
మీ రీకొల్పున కేతెంచుటంజేసి యేను దనిసితి - ననుడు నానేర్చినయచితో  
క్తుల నామాటలం దిరపఱుచుకొంటి - మఱియు ఢిల్లీశ్వరున కే నంపినకమ్ము  
తెఱఁగునైత మిచటం బ్రకటించు. 32
- క. “ కదనసభం బొల్లొంటకు, మొదటం బుయిలోడితిని మిముం గని మీ ర  
న్నది విన్నపదంఁడి నా, మదిఁగలసం దేహమెల్ల మఱుపడె నధిపా! 33
- గీ. ఆసభకు లోకమాన్యు మహమ్మదాలి, నలబిసెంటును బిల్వమి నస్మదాత్మ  
కలఁగె మెఱవడి యెంతేని గలరు వీరు, వీరిపల్కున కీనాఁట విలువ హెచ్చు. 34
- క. మీ రియ్యోడఁ బొరఁడితిరి, దారిం దప్పితి రటంచుఁ దలఁచెద నైనన్  
గూరినవిపత్తి లే దీ, తీరుసభల్ పెక్కుపుట్టు దేశాన నికన్. 35
- ఆ. వారి నపుడు పిల్వనచున్ను దత్సహా, యతను బడయవచ్చు నాలమునకు  
నెడఁదలందు నెంత యెడమడు గున్నఁ బో, నాడఁ జనదు మీర లట్టివారి. 36
- వ. పరిస్థితు లిట్లున్నకతన మున్నుందు కలనికిం దోడుఁడ నొల్ల నెతిఁ - గొలువునం  
దీర్మానము నగ్గించినవెన్కఁ దనివిగంటి - నిపుడు నాచాటిన తలఁపులకుం దా  
మగు నందురేని యావెంటన సమరకార్యంబు తలఁదాల్చి తిరుగుదు - మఱియు  
నాంగ్లరాజ్యంబున సమగ్రాధికారముగల పాలివారమై యుంట కేమాసపడి  
యుంటిమి - కానఁ దద్రాజ్య మిడుమలం బడినతఱి దాని కండయగుట మా  
ధర్మపు - నేఁ డాయేలుబడి నాదుకొన్నయెడ మాకోర్కులు వైశంబ యీడేఱు  
నని తలంతుము - తాము మాకొసంగు సంస్కరణములు కాంగ్రెసు ముస్లింలీగు  
లకుఁ దుష్టిం గూర్చునని ప్రజలు విశ్వసించిరి - యీనమ్మికంజేసియ నేఁ  
డీకొలువునం బ్రజానాయకులు పొల్లొని నిండుమనమ్మున మీవిజయమ్ము  
వలచిరి - కయ్య మున్నంతదనుక భారతీయులు స్వరాజ్యమను పల్కునైతము  
వెలువరింపకుండున త్తేను గట్టింతు - నోపికయున్నవారి నందఱు నాలమ్ముదెసకుం  
దిప్పుడు - దీనంజేసి నాదేశీయులు సామాజ్యమునం దుదాత్తపదము నంద  
నేర్తురు - రంగువేర్మియు, దేశభేదంబును దీనం దెగటాఱు - వెండియు నీనాఁడు



క. పలువురు విద్యాధికు లీ, కలనికి విముఖులుగ నుంట కనబడు నగరం  
బులఁ బల్లెలవా రాడిన, పలుకుం దలఁదాల్చుచుందు ప్రజ లానతిగన్. ౩౮

క. ఏ నిచటికి వచ్చినకొలె, మానక హాళికులతోడిమైత్రిని గంటిన్  
బానిసము దుస్సహం బను, పూనిక నున్నారు వారు బోధాన్వితులై. ౩౯

వ. దొరతనమువా రొకగడుపు నిర్ణయించి యానాటి కీనాటికి స్వరాజ్యము నీవలయు  
నని నిశ్చయించినకాంగ్రెసునం దేను బాల్గొంటి - నిది దుష్కర మ్మనియు  
నెఱుంగుదుఁ - గాని ౪౦

గీ. భారతీయులు సంతృప్తి పడ రయా! స్వ, తంత్రభావము వెలయు పెత్తనము లేక  
యెన్నివెతలై న సైరింతు రెంతలేసి, తేగములకైన వా ర్వెనుదీయ రిందు. ౪౧

గీ. అంగసామ్రాజ్యలక్ష్మికి నావహిల్లు, నార్తి వోకార్చుపొంట నేడంతలేసి  
చాగముల కోహటిల్లనిజచులుసైత, మున్నవా రెందుఁగన్న హిందూర్వయందు. ౪౨

క. కావునఁ గలనికి వలసిన, సేవకులం గూర్తుఁగాని సిరి నార్జింపన్  
లావరిని గాను దొలుతన, యీవసుమతి యొసఁగె బలిమి కిందనిధనమున్. ౪౩

వ. ఏ నెట్టివిడుపునకేని దెగించుటంజేసి యీసమరసభానిర్ణయంబు నగ్గించితే - గాని  
నేడు మాకుంగల పెత్తన మెయ్యది? - మున్నుందు మాకోర్కు లీడేఱునన్న  
నమ్మికంబట్టి యే మిపు డీసాయంబున కొగ్గవలసె - మాయాస లాఱడిపడ్డ  
నాఁడు మాకు మీదెసంగల యాదరమెల్లందొలఁగు - మీ రన్యోన్యకలహం  
బులు వల దన్నమాట కధికారులదుండగము సైఘంధని యర్థమయ్యెనయేని  
మా కట్టితాల్మి వడయరానిది - మఱియు ౪౪

గీ. పట్టుపట్టి నిరంకుశ ప్రభుత్వ జూపు, నధిక్యతులదౌష్ట్య మోర్వ నా కలవియగునె  
హెచ్చరింపుఁడు ప్రజలను రెచ్చఁగొట్టఁ గాదు మన్నింపుఁడని యధికారిజమల. ౪౫

ఆ. చాంపరానురై తుసంఘంబు తడవులఁ, బట్టి కుడుచునిడుమ నెట్టివైచి  
దేశమునకుఁ దేటతెల్ల చేసితేఁ దెల్ల, వారివలచు ధర్మవై భవంబు. ౪౬

క. సత్యముకై దుఃఖంబుల, నత్యయముల నోర్చుబల్మి యబ్బినచో భూ  
పత్యధికార మసార మ, నిత్యంబని ప్రజలు పెద్దనేర్చిరి ఫేడన్. ౪౭

వ. ప్రజ లింతకుమున్ను రాచటిక మన్ననుడిని విన్నంతన కినిసి తిట్టువారు - కాని నేఁ  
డాకింక వీరియెడం గనఁజాల - సాత్వికనిరోధమున కేలుబడివా రాఁడవెట్టమింజేసి  
ప్రజాభిప్రాయం బిడ ననాదృతంబుకా దనునమ్మిక వీరికింబలిసె - నిట్టియనుభ  
వములం బరికింపఁ జంపారణ్యఘూర్జరంబుల నాయొనర్చినచేత లనికిం దోడ్పడిన  
వని చెప్పంజను - వెండియు ౪౮

- క. వదలుమ ! యీసత్యాగ్రహ, కదనం బని మీరు నాకుఁ గట్టడ సేయన్  
మొదలిడుచో నది యూర్పక, బ్రతుకంగా వలయు నన్నప నిడుట యగున్. ౪౯
- ఆ. క త్తిబలిమి నూఁది కా కాత్మశక్తిచే, నహితు నోర్వవలయు నన్నపాడి  
ప్రజకు నేర్పు నాతపస్సు పండిన జగ, త్రయము నెదిరి భారతము జయించు. ౫౦
- ఆ. అగుట నెల్లయెడల నవమతి నాపత్తి, సైంపవలయు నన్న సారసీతి  
నరనరమ్మునందు నామేన జీర్ణింపఁ, జూచుచుంటి నాత్మ నాఁచుచుంటి. ౫౧
- క. ఈనీతికి రండని ప్రజ, కే నెపుడుం దెలుపుచుంటి నెది నెఱవిన ని  
ద్దానిమహాత్వము చాటుట, కే నెఱపుచునుంటి సత్య మిది యనుకొంటిన్. ౫౨
- వ. ఇంక నొక్కవిషయముం బేర్కొని యీకమ్మను ముగింతు - మహమ్మదీయ  
రాజ్యంబుల కెట్టిచెట్టయుం గావింపమని మాటయిచ్చునట్లు మీ రాంగ్లమంత్రుల  
నొక్కవలయు - ముసల్మానుల కెల్లర కీవేదన కలదని మీకునుం దెలియు -  
నేను హిందువనై వారిముప్పుల నొప్పరికింపఁజాల - వారిదిగులు హిందు  
వులకుం దిగుల - ముస్లిమురాజ్యములకుం గల చనవుల న్మనుచుటయు నచటి  
పుణ్యక్షేత్రముల గౌరవించుటయు, భారతీయులు వలచుస్వాతంత్ర్యము  
నొసంగుటయు సామ్రాజ్య శ్రేయమున కత్యంతావశ్యకములు - నా కాంగ్ల  
జాతిపట్లం గల గౌరవము మిక్కుటం బగుట నీలెఖ మీ కనుపుచుంటి - నాంగ్లే  
యులయట్ల భారతీయులుం దమరాచరికమ్మునెడ విశ్వాస మూనునట్లు సేత  
నావాంఛ యని వక్కాణింతు". ౫౩

\* \*

### ౨౮ మ రణ శ య్య

- క. సైనికయత్నమునం దన, మేనంగల తిమ్మదనము మెల్లన జాతెన్  
హాని యెఱింగియు నెక్కుడు, గా నమలితి నపుడు సెనగకాయలపప్పున్. ౧
- క. అతిసారవ్యాధి సము, ద్ధతమయ్యె నసడ్డతోడఁ గడపితిఁ గొన్నా  
శ్మతిరిక్తమయ్యె రోగము, మతి సమ్మతిసేయ దపుడు మం దంటుకొనన్. ౨
- క. ఈరుగ్నస్థితి కగపడి, చేరితి నాశ్రమము; నుపవసించితి నొకనాఁ  
డేరుపడఁ గొంతతిన్నన, వారక మఱిరెండు సేయ వలచితిఁ బస్తుల్. ౩
- క. అట్టితఱిఁ బబ్బ మెదియో, పుట్టె 'నుపాసంబ కాని బోనము నేడున్  
ముట్ట' నని సతికిఁ జెప్పితిఁ, గట్టా మఱపించె నన్నుఁ గస్తురి తుదకున్. ౪
- వ. ఆకాలమం దేను బయస్సు నుజ్జనచేసి బ్రతుకుచుంటి - బా లొకండకాక తజ్జ  
న్యంబులగు నాజ్య తక్కింబులు సైతము నా కపుడు నిషిద్ధంబులు - కాన

- సర్పిస్సునకు మాటుగాఁ దైలముంజేర్చి గోధూమభక్ష్య మొందు నాకై  
యిల్లాలు సిద్ధపఱచె - నా కింపితంబగు మినుపకట్టుం గాఁచె - నాపెకోర్కొం  
దీర్చుటయు, నాల్కకుం దనివిగూర్చుటయు, నొడలిం గాచుకొంటయు నా కర్త  
వ్యంబులని తలంచితిఁ - గాని దుర్విధి తఱివేచియుండె - నంత ౫
- క. ఆపోవుదనుకఁ దింటి న, పూపములు; జమునికడకుఁ బోయెను లేఖం;  
బేపారిన యతిసారము, వే పరువెత్తించె నన్ను వేమఱు వెలికిన్. ౬
- క. ఈదుర్భరదశలో నడి, యాదునకుం జేరవలసె నరకోసెడు ద  
వ్వైదామడగాఁ జని పెం, పేద సబర్మతిని రైలు నెక్కినవాడన్. ౭
- ఆ. దారిలో నహమ్మదాబాదునంచెకు, వచ్చి నన్నుఁ గలిసె వల్లభుండు  
కడుపునొవ్వి నన్నుఁ గవ్వించె నప్ప డా, యలఁత నప్పటేలు తెలిసెగాని. ౮
- ఆ. పాణిగొడ్డమైన యీనొప్పిచంద మా, వల్లభునకు లాతివారలకును  
జెప్పనొల్ల నైతిఁ జేరితి నడియాదు, ఘట్టమునకుఁ దెగులు మిట్టిపడఁగ. ౯
- వ. అచటి కే నున్నయనాథాశ్రమము పాదకోశముదవ్వునంద కలదు - కాని ఊణ  
ఊణం బెసరేగు నొగులునంజేసి యసురుసురై బసం గదిసితి - నా కపుడు  
మాటిమాటికిం బెరటి కేగవలయునన్న శంక వొడమసాగె - నిక నిగ్రహము  
తగదని రోగముతెఱఁ గెల్లరకుం దెలిపి మంచమెక్కితి - దొడ్డికిం జనలేక  
పోయితి - నుల్ల మెంతసిగ్గిలుచున్నను గత్యంతరము గానక పురీషపాత్రంబు తెప్పిం  
చితి - పూల్చందు మించువోలెం బేరెముదీసి దానిం గొనితెచ్చె - నెచ్చెలికా  
తెల్ల రొల్లంబోయినమొగంబుల నన్న బలసిరి - వీరికి నాదెసంగల యర్మిలి  
కొలందివెట్టరానిది - కాని వీరు నావేదనం బోద్రదోలఁగలరా? - పైపెచ్చు నా  
నేమమ్ములు కడుంగడు బెట్టిదమ్ములు-వీరియు తలపాటుం దనపట్టుదల పెద్దనేయం  
దొడఁగె - వెజ్జం దెత్తుమని నెయ్యరు బతిమాల వలదని యే నంటిః -  
జేసినదోసమ్మునకుం గుడుచుటయ మందని బోధించితి - నాచందముం గొందల  
ముతో వారు సైరించిరి - తెల్ల వాఱులోపల నాకు నలువదిమాఱులు శక్యదార్తి  
సంధిలె - నంత నోగిరంబు వదలితి - నది వలయునన్నయచ్చయుందొలఁగె. ౧౦
- ఆ. ఇన్నినాళ్లఁ గోలె నినుపముక్కంబోని, దని తలంచుచున్న యస్మదంగ  
మకట! మట్టికంటె నధరమై చూచుచుం, జూచుచుండ బల్మి సురిగిపోయె. ౧౧
- క. నావేదన విని సాయము, గావింపఁగ వెజ్జ 'కానుగా' చనుదెంచెన్  
ద్రావుడు మందిచ్చెద నని, వావిరిగా వేడెఁ గాని వలదని యంటిన్. ౧౨
- వ. అతడు సూదిమందుం ప్రయోగింతు నీకొందురా? యనుడు నదియు వర్జనీయం  
యంటి - నేదో రసికయని తప్ప నప్పటి కది యోషధీసార మగుటం గాన

నా యాయెటుంగమి పరిహాసపాత్రంబ యగు - నిట్లు చికిత్సపట్ల వైముఖ్యముం  
బూనితే గాని రోగము నాంగనేరనైతి - నలయికంజేసి వేకికిం జక్కితి - నది  
నన్ను సంధిలోని కీడ్చె - బదంపడి ౧౩

క. తత్తరపడి మిత్తులు పరు, వెత్తిరి నల్లడకు గీర్తి నెసలారు భిష  
కస్తములం దెచ్చిరి వా, రెత్తెఱుగునఁ జక్కఁబఱుతు రీ జగమొండిన్. ౧౪

క. ఏ నిట్లు మరణశయ్యా ధీనుడనై యున్నవార్త తెలిసినయంతన్  
మాననిసంతాపముతో, మానినితోవచ్చె ధనికమణి యంబాలాల్. ౧౫

గీ. న న్నతఁ డహమ్మదాబాదునగరిఁ జేర్చి, రమణమునఁ దన యతిధిగేహమున నిల్చి  
వేసరక పరిచర్య గావించె నాకుఁ, గాన నీదృక్ష మధుర నిష్కామసేవ. ౧౬

ఆ. అతఁడు తెప్పవాల్పు కస్మదారోగ్యము, వలచి యెంతయెంత నలఁగుచున్న  
నాశ్రమోర్వి దెసకు నరిగె మద్దృష్టి కా, దనక పంపె సెట్టి యటకు నన్ను. ౧౭

క. అచ్చట మూల్గుచునుండఁగ, వచ్చెన్ జర్మని 'జితోస్తి' వల్కినవార్తల్  
నిచ్చలు రణకార్యంబునఁ, జొచ్చిల్లుట వోక శాంతిచొప్పడె నెడకున్. ౧౮

గీ. తొట్టివైద్యముచేఁ దెగుల్మట్టుపడియె, గాని సత్తువరాదయ్యె మేని; కాపు  
లపుడు నీకుఁ బయస్సు వర్జ్యము గాన, మాంసరసమున కీకొంట మంచి దనిరి. ౧౯

ఆ. కోడిగుడ్లు మేక్కఁగూడదా యని మిత్తుఁ, డొక్కఁ డడిగె శాస్త్రమొప్పు ననుచు  
నెంద తెంద తెన్నిహితములు సెప్పిన, మెచ్చనైతి నెఱచి మింగనైతి. ౨౦

వ. ఆయుర్వేదాదిశాస్త్రములంబట్టి యేను భోజ్యాభోజ్యనిశ్చయంబు గావింపనొల్ల -  
నాతిండి నామనుగడవోలె నాయిచ్చ ననుసరించియుండు - నదియు నిదియుం దిని  
జీవింపఁదగు నన్న దురాశ నా కెన్నఁడుం బాడమదాయె - నాయాల్పబిడ్డల కే  
నేర్పరించినపాడి నాపట్లం జెల్లదని యెట్లు తలంతు - నయ్యది యట్లుండె. ౨౧

గీ. ఇంత బెడిదంపుఁదెగులున కేను మున్ను, పట్టుపడనైతి నేటియొచ్చెట్ల నాదు  
ధర్మనిష్ఠఁ బరీక్షింపఁ దలచి వలచి, వచ్చిన యలభ్యయోగమువలె బాసరిగే ౨౨

క. ఈనొవ్వునందు నొకరే, యే నిల జీవించు టరిది యింక ననుకొంటిన్  
నానాభయ దాకృతిమై, గానంబడె మిత్తి నాదుకన్నులయెదుటన్. ౨౩

క. అనసూయను రావించితే, జనుదెంచె బటలు వైద్యసత్తముఁ డేతెం  
చెను బరికించెను వెఱపున, మునుగొం బనిలేదు లేదు ముడుంగకుఁ డనియెన్. ౨౪

క. అతఁ డెంతదిటము సెప్పిన, బ్రతికెదవని మన్తనము పల్కుట కోడెన్  
గతియించె నిశ్చయంతయు, శతపత్రహితుండు పూర్వశైలము నెక్కన్. ౨౫

- క. జీవించునన్న నమ్మక, మావంతయు నాకు నొదవదయ్యెను గీతా  
శ్రీవచనశ్రవణంబునఁ, దోషందగు గడియలన్న తోవం బడితిన్. ౨౩
- క. కనుబల్మియు ననుచేవయు, వినుశక్తియు జాతె బ్రదుకు వెగటుగఁ దోచెన్  
దనమేనికొఱకు నెయ్యరు, పెనువేసటపడుట నాధి పెరిగెను నాకున్. ౨౪
- వ. ఏ నివ్విధంబునం జావురాకకై వేచియున్నతటి భిషజ్జుణి 'తలవల్కు' రొకవింత  
మానిసిం దోడితెచ్చె - నతఁడు కేల్కరు నాఁజను మహారాష్ట్రుఁడు - వైద్య  
కలాశాలయం దతఁడు చదువెల్ల నేర్చె - గాని పట్టముం బడయఁడయ్యె - నతని  
మంచుగడ్డవైద్యమున కే నియ్యకొంటి - దచ్చికిత్స నన్న మృత్యువునకు  
దవిష్టుఁ గావించె - దాన నామేనికి న్మదికి నించుక తేటవాటిల్లె - మఱియు ౨౫
- క. ఆకలి రెపరెపలాడెను, నా కించుక నడువఁదగ్గ నలు వేర్పడియెన్  
మీ కిపుడు గుడ్డు తోడ్పడు, జేకొనుడని వెజ్జు హితముసెప్పఁ దొడంగెన్. ౨౬
- ఆ. పాలవోలె గుడ్డు పాపమ్ములేని ప, దార్థ; మండ మొఱచియగుట కల్ల  
యెల్లకోశమునకుఁ బిల్లపుట్టదు సుడి, బిడ్డరాని కోడిగుడ్డు గొనుడు. ౩౦
- వ. నిర్జీవంబులగు డింభములు విపణివీధిం బడయవచ్చు - వానిం దినుట నింద్యమ్ము  
కానేర - దని కేల్కరు లెస్సబోధించె - గాని యతనిపల్కున కేను లోపడ  
నైతి - నిపు డున్నబల్మి నాపనులకుం జాలు ననుకొంటి. ౩౧

\* \* \*

౨౯ రౌ ల టు చ ట్ట ము - నా ధ ర్మ స ం క ట ము

- క. ఆరోగ్య మందుటకు 'మా, థేరా' నుచితోర్వియని మదీయులు తెల్పన్  
మాతాడక యే నమ్మహి, జేరితి నొకవార మధివసించితి నచటన్. ౧
- క. ఆసీరు మంద మగుటం, గానంబడదయ్యె లగ్గు కదలితి నంతన్  
నానొవ్వు దవ్వుసేయం, బూనెను శంకరుఁడు మిత్రపుంగవుఁ డర్థిన్. ౨
- వ. నాఁ డతిసారవేగమ్మున మత్పరీషద్వారంబు చేవచెడి గాయపడి మఱోత్సర్జనవేశం  
బెల్లుబాధించు - గాన బోనముం దిన జంకుచుంటి - శంకరలా.లపుడు చికిత్సకు  
'దలాలుం' బిలిచె - న వ్వెజ్జునకుం గల్గగహణశక్తి కే నబ్బురంపడితి - నతఁడు  
పాలం గ్రోలకున్న మీమేను చక్కంబడి దనియు లోహపాషాణములకుం జెందిన  
సూదిమందులుపై త మక్కఱపడు ననియుంబల్కు - బయస్సు ముట్టంజాల నని యే  
నంటి - విశాశపథస్వరూపం భేమని ధలాలు ప్రశ్నించె - "గోమహిషులకు  
'పూకా' ప్రయోగించి దుగ్ధంబు వోడిగించుట విని దానిం గాధని రోసితి -

వెండియుం బాలు మానిసికే దిండికా దని నమ్మితి - నగుటంజేసి పోసనము నాకు  
వర్జనీయం బయ్యె"నని యేను వక్కాణించితి. 3

ఆ. మేకపాలు ద్రావ మేకొనినం బాప, మేమిపుట్టు ననియె నింతి యపుడు  
చాలుజాలు మీ కజాక్షీర మని దలా, లందుకొనియె నాపెయన్నమాట. 4

క. ఏ నపుడు మెత్తబాటితి, మానని సత్యాగ్రహభిమానముకతనన్  
మేనిపయి దీపిగొంటిని, బూనినసమయంబు వీటిఁబుచ్చితి సంతన్. 5

క. శపనాక్షరములు మనిచితి, శపథాత్మం జంపుకొంటి జనునకు దుగ్ధం  
బెపుడును సహజాన్నము గా, దపనేయమ యన్నబుద్ధి యడఁగనినాకున్. 6

ఆ. మేకపాలు సైత మేకరణింబాన, సాత్రమగును? ధర్మసథమునెల్ల  
నెఱిగినట్టివాడనే యయ్యు నీనాఁడు, జాతినాఁడ బాస మీఱినాఁడ. 7

క. సత్యార్చకుఁ డిబ్బంగిని, సత్యాగ్రహసంగర ప్రచాలనదీక్షన్  
మృత్యువును దోయవలె నని, సత్యమునకు మచ్చదెచ్చసాహస మూనెన్. 8

క. ఈపుండు నింతదనుకన్, మాపుట కే నోపనై తి మాపుచు రేపున్  
దాపమ్మునఁ బడి కోలుదుఁ, బాపం బనుకొంచు మేకపాలం గదరే! 9

వ. ఐనను బ్రజకుం బరిచర్య గావింపవలయు నన్న మహాసూక్ష్మమగు వలపు నన్నుం  
బాయకున్నయది-యహింసాదృష్టిమైఁ గావించు ఖాద్యాఖాద్యపరీక్ష నా కామోద  
వినోదములం గూర్చు- నీచూపునం జూడ నజాక్షీరంబు నా కలమట నీజాలదు-  
కాని సత్యదృష్టిం దిలకింప నా ర్తి నాపాదించు-నహింసకంటె సత్యంబ నా కెక్కు-  
డెఱుకపడు నని తోచెడిని - సత్యముం బాసిననాఁ డహింసాబంధము నూడ్చ  
నేరఁ-గావించినబాసయందలి శబ్దార్థ భావార్థముల నాదరించుటయె సత్యవ్రతంబు  
నాజను-నిపుడేను భావార్థముం దోసివైచితి - నిది సర్వదా మనశ్శల్యమై నన్నుఁ  
గాతీయపెట్టు చుండెడిని - మఱియు 10

గీ. పాలుత్రావుట కే నిష్టపడినవెన్న, వైద్యుఁడు దలాలు మన్మలద్వారసీమఁ  
జలిపె శస్త్రచికిత్స నవ్వలనిపీడ, యవ్వలఁ దొలంగ నడయాడునలపు గంటి. 11

సీ. పదపడి పత్రికల్ పఠియింపసాగిన, నాకంటఁ బడె నొకనాఁడు రాల  
టుపసంఘ మిచ్చినయఃకృష్టనిర్ణయంః, బది భారతీయప్రజాభిలోరు  
గట్టి జన్మస్వామ్యఘాతుకమై ధర్మ, దూరమై ఘోరమై పౌరగౌర  
వాపహమై యుంట నడలితిఁ బోరికై, యంతసాయము సేయ నింతపెద్ద 12

గీ. కట్నము నొసంగిరా యధికారు లనుచు, వెల్లఁబాటితి శంకర వల్లభాదు  
లేమిక ర్తవ్యమనుడుఁ దీ ర్పిది ప్రభుత్వ, శాసనమయైన మాటొడ్డఁజను నటంటి. 13



- క. పదుగుం డ్రనుచరు లబ్బిన, గదనము సాగింత మేను గదలన్ మెదలన్  
జదురుడను గామి నుల్లం, బదవదపడుచున్న దన్నలా ! యని యంటిన్. ౧౩
- వ. ఈ విచారఫలంబుగా నస్మన్నిత్రులం బిలిచి యొకగోష్ఠి గూర్చితి - హార్నిమన్  
సరోజినీదేవిమున్నగువా రిరువం డ్రాసభకు వచ్చిరి - దానం బ్రమాణత్రము  
రచితం బాయె - నం దెల్లవారు వ్రాలుగావించిరి - నాటి రాజకీయసంస్థలు  
సత్యాగ్రహముంబోని నూతనాస్త్రిముం బూనిక దుర్లభంబని భావించి సత్యా  
గ్రహసభ నా నొకసమితి నెలకొల్పితి - బాంబాయివారిం దెక్కు డగుటంజేసి  
దీనికార్యస్థానంబు నన్నగరంబునంద యునిచితి - బలువు రీప్రతినపై సంతకము  
చేయందొడగిరి - దీనిమనుగడ న్వచువెంటన వెల్వరించుపత్రిక లవతరింపసాగె -  
నెల్లతావులం దీసభ లావిర్భవించె - నిది ఖేడాసమరమున్ గుర్తునకు దెచ్చె -  
నీసమితి కేన పెద్దనైతి - నిందలిసభ్యులు కొంద టిందు గుజరిబాస వల దనిరి -  
సత్యాహింసలు తగ వనిరి - కాని పెక్కండు నాతెఱఁగు నీకొనుటంజేసి యే  
నాసమై బని కొగ్గినవాడనైతి. ౧౪



### 30 అద్భుతమగుహారతాళము

- క. చాలటుసమితి నివేదన, మాలరి యని యేము చాటునవసరమున భూ  
పాలకవర్గమువా రిది, మేలిది యని పొగడ నుద్యమించిరి దెసలన్. ౧
- గీ. దీని నొకశాసనంబుగాఁ దీర్చి వెల్ల, డించి రధికారు లిందలి మంచిచెడ్డ  
లరయునాఁ డేను హస్తిన కరిగి కేంద్ర, శాసనసమజ్యఁ గూర్చుంటి సాక్షివోలె.
- క. ఈచట్టము నింద్యం బని, నీచం బని శాస్త్రీ నిలిచి నిష్పలుచెరిగెన్  
లోచనములు వాల్పక ధీ, వాచస్పతి యతనిధాటి వైస్రాయి కనెన్. 3
- గీ. అతని కావెట్ట సోకి ధర్మానురక్తి, వొడము ననుకొంటిఁ గాని నాపడినతలఁపు  
రిత్తయైచనఁ దెలిసి నిదిఁచునాతఁ, డెన్నిబాకాలు మొరయుఁగా కెలలేచు. ౪
- క. అంతయు ముగించి పై కీ, తంతున్ జరిపిరి దొరల్; కథాక్రమ మది యీ  
వంతునఁ దిరపడఁగా ది, గ్దంతులు డీకొనియు నేమిగాంచు ఫలంబున్. ౫
- క. ఏనును డిల్లీ శుని గని, నానాధర్మములు వినిచినాడను మీ రీ  
యానం బటివిన నితఁ డెదు, కా నంటిని గాని సర్వ మాఱిడివోయెన్. ౬
- వ. ననువంటిద్రాబ యూఁదినబూర యీ రాజప్రతినిధిచెవి కెక్కునా? - కానిమ్ము  
చూతమని నాపని కే నొగ్గితి - నానాఁడు మేనిచేవయెల్లం దొలఁగి యేను బైనంబు  
సేయ, రచ్చలో నిలువ, నెలుఁగెత్తి పలుక న్నలంతిని గాక మూలుగుచుంటి.

నిట్లయ్యుఁ జెన్నపురివారిపిలుపు వాటింపఁ దెగితి - నాఁకికాపాత్తునంజేసి తెలుఁగు  
వారిపై నటవలపై నాకు వలసినంతచనవు కలదు - కాన దక్షిణాపథము నా  
సొంతయిల్లుగాఁ దోచు - నీనమ్మిక కింతదనుక నవగ్రహమ్ము పుట్టదయ్యె -  
హిందూపత్రికాసంపాదకులు కస్తూరిరంగయ్యంగారు నేడు న న్నాకారణచేసిరి -  
వీరివెనుక రాజగోపాలాచార్యులుం గలరని యవ్వల నెఱింగితి - నాచార్యుల  
యెఱుకువ నా కపుడ మొదలయ్యె - నయ్యంగారుమున్నగు చెలికాండ్రొక్కొక్కపై  
వారు సేలముం బాసి పాడిపని సాగింప మద్రాసుకు నేతెంచిరి - ప్రజాసేవ కది  
యనుకూలరంగ మని తలంచిరి - వారియిల్లు నావిడిదల యయ్యె - నది  
య్యయంగారిది - కాన నేను గస్తూరివారి వింద ననియ తలంచితి - గాని దేశాయి  
నాప్రమాదముఁ దప్పించె - నాచార్యు లావేశ నాకు దవ్వల నుండువారు - కాని  
మహాదేవుడ మ్రేటిం బరికించితత్పరిచితిం బడయఁదగు నని నా కెఱిగించె - నంతఁ

గీ. రాజగోపాలు నెఱుంగ నారడముఁడితి, మదినిగల శంక లీమేటియెదుట నిడితి  
నెల్లి రాలటచట్టంబు వెల్లివిరియ, శాంతిమై దాని నెట్లోర్వఁజను నటంటి. ౪

ఆ. త్రోసివేయఁదగిన శాసనముల్ మఱి, మేవి మేవియంటి నింతలోన  
రంగబుధునిపిల్పునం గూడి రాసీమఁ, బేరుగన్న పెద్దపెద్దలెల్ల. ౫

గీ. ఉత్తమజ్ఞానరాశి నా నొప్పు విజయ, రాఘవాచార్యు లాసభారంగమునకు  
వన్నెదెచ్చిరి వాదంబు లెన్నిమేని, నడిచినవి శేముషీపిశునమ్ము లందు. ౬

గీ. అన్న ! సత్యాగ్రహస్రవ్ణ వైననీవు, దాని చిన పెద్ద సేమముల్ త్రచ్చి త్రచ్చి  
విపులతరలక్షణంబు గావింపు మనుచు, రాఘవులు కోరి రత్యాదరమున నన్ను. ౭

వ. అది నాచదురునకు మించినపని కదా ! యని మేను విన్నవించితి - మాచర్చ  
లిట్లుండ రాలటశాసనము సమగ్రమై మేలుబడివారిపత్రికం బ్రకటిత మామె -  
దానిం గన్నరేయి నుల్లంబు కలఁగి నా కరనిద్దురయ లభించె - నం దీచట్టముం  
బ్రతిఘటింప హఠాత్తాళముం బ్రకాశపఱుపవలయు నన్నకల వచ్చె - వఱువాల  
వీదాథ రాజగోపాలాచార్యుల కెఱిగించితి - వెండియు సత్యాగ్రహంబు నా ధర్మ  
సమరంబు - దాని నాత్మనైర్మల్యంబుతో మొదలిడుట లగు - హృదయశుద్ధికిం  
బస్తు మూలంబు - కాన భారతీయు లందఱుం దమనిత్యకృత్యంబులఁ గట్టిపెట్టి  
యొకనాఁ డుపవ స్త్రముం బూసవలయు - నిందు దేశంబెల్ల నెట్లున్నను బొంబాయి  
మద్రాసు బిహారు సింధురాష్ట్రములు కామక పాల్గొను నని విశ్వసింతు - నన  
వుడు నాచార్యు లగు ననిరి - వారిమిత్రులు సైతము దీని కంగీకరించిరి - పదంపడి  
వేయిమొమ్మన్నూట పందొమ్మిదవయేటిమేప్రియలునాటవదినంబు హఠాత్తాళంబు  
నకు నేమించి లోకమునకుం జాటితి - మొదట నిది మార్చిముప్పదియవనాటి  
కని ప్రకటించి కారణాంతరముల నవ్వలికి మార్చితి. ౮

క, ఓహో ! భారతమునయం, దీ హారతాళంబు వెలసె నింటింట నెవం  
 డూహింపఁగలె ము నీ, మోహర మీటు దీర్ఘనీయముగ నగు నంచున్. ౧౩

\* \* \*

### 3౧ ఆ రో జు లు - ౧

- క. ఇంచుక దక్షిణభారత, సంచారము నిర్వహించి శంకరలా ల  
 ర్థించుట హారతాళము సా, గించుటకుం జనితి బెండగిలి బొంబయికిన్. ౧
- వ. గడువుం దిద్దుట తెలియమింజేసి మార్చిముప్పదియవనాటన కార్యక్రమం బిది  
 ఢిల్లీనగరంబునఁ బూర్తియయ్యె - నవ్వీట నజమల్ ఖాను శ్రద్ధానందులపల్కుం  
 బ్రజలు పూలదండంబోలెఁ దలఁదాల్తురు - వా రెన్నఁడే నిట్టిహారతాళ మొన  
 రింపరైరి - మఱియు నప్పరమున ౨
- క. హిందువులు ముసల్మానులు, నందఱు నేకీభవించి రప్పుడు శ్రద్ధా  
 నందుని జుమామసీదున, కుం దోడ్కొని చని తురుష్కకోవిదవర్యుల్. 3
- క. ఆసంయమిచేత నుప, న్యాసము చేయించి రచటియధికారుల కీ  
 యాసత్తిని గనినంతన, యీ సేర్పడె ధర్మదృష్టియెల్ల నశించెన్. ౪
- క. మెరవడివోయెడి ప్రజపైఁ, గఱకరులై పెక్కుగుండ్లు కాల్చిరి పౌరుల్  
 మరణించిరి కొందఱు కొం, దఱమేనులు గాయపడియె దయనీయముగన్. ౫
- క. రావలయు న్నెనువెంటన, యీ వని యతిరాజు తంతినిచ్చెను దనకున్  
 మీవాడను బొంబయిపని, కావల నేతెంతు పైఁపుడని యే నంటిన్. ౬
- వ. ఢిల్లీయల్ల రివంటిద లాహోరునం దమృతసరమునం బొటమరించె - గీచలూ  
 సత్యపాలురు వేవేగ నమృతసరముం జేరుడని నాకు వార్త నంపిరి - హస్తినకు  
 వచ్చినతఱి మిమ్ము దర్శింతునని వారి కెఱుకచేసితి - నింతలో సుముహూ  
 ర్తంబు దాసె - నసంఖ్యాకులు బొంబాయిపౌరు లాదినంబున ౭
- క. శేపాడి నిద్రమేల్కొని, చాపాటికే జేరి సింధుజలమున స్నాన  
 వ్యాపారము దీరిచి దీ, త్నావరవశులై సవిత్రిగానోద్యతులై. ౮
- గీ. వచ్చుచుండిరి తాకురుద్వారమునకు, నెలతలున్ ముసిములు నందుఁగలరు పెక్కు  
 రొకమసీదున భాషింపుడో యటంచు, నను ముసల్మాను లర్థించినారు నాడు. ౯
- వ. ఏనును సరోజినీదేవియు నందు మాటాడినవెన్క విరలదాసజేరాజుణి యీప్రజ  
 యెల్ల మాతృసేవపట హిందూమహమ్మదీయమైతిపట్ల బాస గావించునట్లు  
 సేయుండని నన్ను గోరెనంత కక్కుటితిపడి శిష్యంబు సేయింప నా కిచ్చ  
 వోడమదయ్యె - గావుటంజేసి ౧౦

- గీ. లోతు లెటుంగక ప్రతిసలు, సేతం గొటయేమి బాసచేసినవా రా  
రీతిం దప్పక నిలవలె, నేతీతిమి యైన మిత్తి యెత్తి కసరినన్. ౧౧
- క. ఈచందపు శపథమ్మును, సైచుట కీకొన్నవారు చౌపాటికడన్  
వేచి నిలందగు నెల్లి స, మీచీనాచారత్వమేదురబుద్ధుల్. ౧౨
- వ. అని జేరాజుకిం దెలిపితి - నంత నగరంబున హఠతాళ మద్వితీయంబుగా సాగె -  
నపు డుప్పుచట్టమును ఢిక్కరించితిమి - నిషిద్ధగ్రంథముల ముద్రించి విక్రయిం  
చితిమి - వీన హిందూస్వరాజ్యము సర్వోదయము నాఁ దనరు నారచనములుం  
గలవు - స్వయంసేవకు లీకృతుల నమ్మందొడఁగిరి - యేనును సరోజినీదేవియు సైత  
మిప్పనికిం బూనితిమి - వెనువెంటన ముద్రితగ్రంథములెల్ల విలువంబడె - వెల  
నాల్గణా లైనను బదులు పాతిక లిచ్చి ప్రజ లాపుస్తకములం గొనిరి - నచ్చిన  
ధన మీసమరంబునకు వెచ్చంపడె - మఱియు ౧౩
- క. ఈపొత్తములం గొనువా, రోపవలెన్ రేపు బంది నుంటకు నంటిన్  
లోపించెను బ్రజ కాభయ, మూపది పోనాడె నెట్టియొప్పుమి నైనన్. ౧౪
- క. మఱునాఁడు ప్రతిజ్ఞలకై, జరిగినసభ కలఁతి యలఁతి జన మేతెంచెన్  
బరమార్థ మెఱిగె విత్థలు, వెఱుగున్ వెనుబాటు సంభవింపదు నాకున్. ౧౫
- వ. ఉద్రేకజనకంబు లగుకేకలదెసం గాక లోకమున కుపకరించుపనులపట్లఁ బ్రజ  
కుత్సాహమ్ము లేమి యే నెన్నఁడో కంటిఁ - గాన నాఁ డరుదెంచిన పది  
పంద్రెండుమందిని గని యుస్సురనక ప్రతినతెఱిగెల్ల వారికి వివరించితి - నాటి  
నిశయంద నేను బాంచాలమునకు బెండగిల్లితి - నెనిమిదవ తేదినాఁడు మధురా  
ఘట్టంబున ధూమశకటంబు నిల్చె - నపుడు గిద్దాని నన్నుం గదిసి ౧౬
- క. అన్నా ! యెల్బడివారలు, నిన్నిపుడే నిల్వరింత నిశ్చిత మాయెన్  
నన్ను నియమింపుఁ డక్కఱ, యున్నపనుల్ నిర్వహింతు నోడక యనియెన్. ౧౭
- క. ఆతనికిన్ దఱివచ్చిన, చూతములె మ్మంటి ముందుచోటికి శకటం  
బేతేరఁ దొడఁగె నస్మ, చేతము భావ్యర్థచింతచే నలయంగన్. ౧౮
- క. 'పలవల్' ఘట్టము దవుద, వుల నుండఁగ నన్నుఁగదిసెఁ బోలిసువాఁ డే  
నలవడియె ముహూర్తం బని, యెలమిం గనుచుండ నాతఁ డిడె నుత్తరువున్. ౧౯
- క. "పాంచాలమునకు మీ రే, తెంచుట కే మిపుడు సమ్మతింప మశాంతిం  
బెంచును భవత్ ప్రవేశము, సంచలితస్వాంత మచటిజన మీవేశన్." ౨౦
- వ. ఇట్టియానతి నతం డొసఁగి డిగ్గుండన నమృతసరమ్మున కే నల్లరిం బెంప నేగు  
వాడం గాను - దాని నడఁగింపన చనుచుంటి - నచటిప్రజానాయకు లిప్పనికి  
న న్నాకారణచేసిరి - కాన మీపనుపుం బాటింపఁజాల - నని యే నాడితి -

నింతలో నంచె సమీపించె - నావెంట వచ్చుమహాదేవునకు వలయుమాటలు  
సెప్పితి - నోరిమిం బాయజన దంటి - నంత నధికారులు పలవల్ ఘట్టమున నన్ను  
డింపి బొంబాయిదెసకు మరలించిరి - నావెంట నొకయుద్యోగి వచ్చి మెరీన్ లై న్ను  
కడ నన్ను విడిచి యిక మీకు విముక్తి యనియె - నేను రేవాశంకరునిల్లు చేరితి -  
నచ్చెలికాడు ౨౧

క. అన్నా ! నినుఁ బట్టినకథ, విన్నంతన వీటఁ గినుక విజ్ఞెఁ బ్రజాసం  
పన్నమగు పాయధుని కడఁ, బెన్నల్లరి సాగునన్న భీతి జనించున్. ౨౨

క. ఆగందరగోళము గని, సాగిరి పోలీసు లటకు సన్నలు పెద్దల్;  
సాగరమువోలె నగరం, బీగడియన్ గుబ్బిటిల్లు నే మేర్పడునో. ౨౩

క. అని పల్కువేళ సోదరి, యనసూయాదేవి వచ్చె నత్తర మడరన్  
జనతను నిల్పుట దుశ్శక, మనంత మది మిమ్ముఁ జూడ కాపో దనియెన్. ౨౪

క. తడ వోర్వరాని దని యే, వెడలితి నన్గన్నయంత వెల్లువపోలెన్  
గడుకొనెఁ బౌరులసంతస, మడరె జయధ్వనులు భువియు నభ్రము నద్రువన్. ౨౫

క. రాహుత్తు లపుడు రాఁ బ్రజ, లోహట మిసుమంత లేక యుగ్రశిలాసం  
దోహమున వారి ముంచిరి, నాహృదయక్షోణి తెల్సి నలినలి కాగన్. ౨౬

క. నిగ్రహము వలయుఁ జన దీ, యాగ్రహ మని చేతులెత్తి యర్థించితి నా  
వాగ్రవ మాలింపక సా, ధాగ్రంబుల నిలిచి విసరి రక్కట ! టిప్పల్. ౨౭

వ. అంత మెఱవణిం గోటతట్టునకుఁ జననీక యాశ్వికులు దాని కభిముఖులై లెస్స  
పెనఁగంజాగిరి - వా రెంత యోలాకుపడిన నేమి ? - కొలంది సెప్పరాని యాప్రజా  
ప్రవాహము వారిం బాయవటిచి పురోగమింపం దొడఁగె - నపుడు నా కైనను  
మాటదక్కదని తోఁచె - బదంపడి రక్షకభటాధికారి ౨౮

క. జనతతి నటునిటు రొప్పఁగఁ, దనవారలఁ బనిచె నంత దయవిడి సాదుల్  
మనుజులపైఁ దమయెక్కిన, పెనుమావులఁబఱపి వెఱపుపెంచిరి మూఁకన్. ౨౯

క. శరవేగమున హుమాయులు, పరువెత్తుచునుండఁ బ్రజకు బరిసెలు తగులన్  
దురగఘరహతులపాలై, పరివిగ్నంబై జనమ్ము పఱిచెన్ విరిసెన్. ౩౦

క. ఎటు వోవుటకుం దోఁపమి, గటకటఁబడెఁ బ్రజయు నాశ్వికప్రకరంబున్  
ద్రుటిలో బీభత్సరసా, ర్భటి రేగి పురంబు కదనరంగము నెనసెన్. ౩౧

వ. రాహుత్తులదుండగ మిట్లు పొంపిరివోవుటం గని యేను సైరింపనోడి దానితెఱఁ  
గెల్ల వెల్లడింప నున్నతాధికారి కార్యాలయంబున కరిగితి. ౩౨

3.2 ఆ రో జు లు - 2

- క. దొరమాలె నెక్కడొడగితిఁ, గరవాలము లూని సైనిక గ్రామణు లా  
తెరువునఁ బదపదమునఁ దోఁ, చిరి సమరచ్ఛాయ లెగసి చిందులుతొక్కన్. ౧
- క. అధికారిం గని జరిగిన, కథనెల్ల వెలార్చి పాడిగా దీది యంటిన్  
బ్రథమప్రయత్న మంతయు, వృథయై యిటు లయ్యెనని 'గ్రిఫి' త్తతఁ డనియెన్. ౨
- క. ప్రజలు వెనుదీయలే దని, గిజగిజగొనఁ బెన్ పటాణిగిట్టలతోడన్  
గజిబిజిగాఁ ద్రొక్కింతురె, నిజ మారసి కనుఁ డటంచు నే నపుడంటిన్. 3
- వ. అంత నమ్మేటి 'మీ రిట్లు నాఁ జెల్లదు - మీయుపదేశంబునంజేసి ప్రజ లెట్టిచేత  
లకుం బాల్పడుదు రది మాక లెస్సతెలియు - నేము తొలుతొత్తన మేల్కొన  
మేని కడుంగడుఁ జేటు వాటిల్లునపు డీమూఁక మీ కేనిలోఁగదని యెఱుంగుడు -  
శాసనోల్లంఘనము ప్రజలకుం దేలికపని - కాని శాంతిం బాదుకొల్పుట  
వీరి కక్కజంబగు చేత - మీసిద్ధాంతము లుత్తమంబుల - యైనను లోకంబు  
వానిమర్మ మెఱుంగఁజాలదు - దానిప్రకృతియ దానికి నొజ్జ యనవుడు ౪
- క. మీకఱదల నే నిచ్చట, నీకొన; లోకమ్ము కోర దెన్నఁడు రణమున్  
బ్రాక్షటశాంతియ నిరతము, నాకాంక్షయొనర్చు నోర్చు నదియని యంటిన్. ౫
- ఆ. ప్రజలు మీషధమ్ము పాటింపరేని మీ, రపు డొనర్చు టేమి యనె గ్రిఫిత్తు  
నాకు నెన్నఁ డట్టినమ్మిక వొడము నా, నాడ దురము నిల్పువాడ నంటి. ౬
- వ. అంత నయ్యధికారిపుంగవుడు 2
- క. మీ రించుక శాంతించిన, భారతదేశంబు నేడు పాటించు దురా  
చారమ్ములెల్లఁ జెలియును, మూరెన్ బెనువెట్టి యిపుడు మూల న్మూలన్. ౭
- ఆ. అమృతసరమునం దహమ్మదాబాదున, నాఁగరానిసివము రేఁగె నేడు  
తక్కుతావులందు నిక్కినయాగడ, మెంత కలదొ తెలియ నింతదనుక. ౮
- క. తెగనటికి రచ్చ టచ్చట, నెగ పేర్పడఁదంతితీఁగ లీప్రాద్దు పజల్  
తగవునఁ బరికింపఁగ నీ, యగడ్లెల్లను యుష్మదీయ మని వాక్రుచ్చెన్. ౧౦
- వ. పదంపడి యేను "నాప్రతిభూత్వ మున్నయెడం బొడమినపాపంబు నాతలం  
దాల్పక మాన - నహమ్మదాబాదునం దవగడము రేఁగెనాఁ దనకు విస్మయ  
విషాదంబు లుదయించెడి - నమృతసరమ్మున కేను బూటవడం జాలఁ - బొంచాల  
మున కే నెప్పుడుం జన్నవాడఁగాను - ద్రతత్యులందఱు నా కపరిచితులు - కాని
- క. ఏలుబడివారు న న్నా, నేలకుఁ జననిచ్చిరేని నిరుపమశాంతిం  
భాలించియుందు నచ్చటఁ, బోలనిపని కొగ్గి దొరలు పొరపడి రింధున్, ౧౨



- క. ననుఁ బట్టుకొన్నవార్తను, వినినంతన జనత రోషవివశం బయ్యెన్  
జనునిది చనదిది యను తె, ల్విని గోల్పడి మెచ్చరానివిధమున రెచ్చెన్” ౧౩
- క. అని పల్కు-డు నతఁ డేవో, వినిపించె నడంగదాయె వేటిమి మాకున్  
జనులను గూర్చెదఁదీర్చెద, ననుమతి నిండని గ్రీఢిత్తు నాడితిఁ జనితిన్. ౧౪
- క. గొప్పసభ జరిగె వీటన్, జెప్పితిఁ బొరులకు సత్యశీలురబాటన్  
దప్పక శాంతి వహించుట, కొప్పనిచో నన్ను వదలు టా ప్పని యంటిన్. ౧౫
- ఆ. అపుడ వార్తవచ్చె ననసూయ కహమదా, బాదు తప్పదారి పట్టె ననియు  
నచటికూలివార లాగ్రహవిష్టులై, చెట్టచెట్టపనులు చేసి రనియు. ౧౬
- క. అనసూయ చెఱింబడె నని, యన్మతకథం జాటె నొక్కఁ డానగరమునన్  
జను లిఁక రేగిరి మూఁగిరి, తునిమిరి రాహుత్తు నొకని దుష్టాశయులై. ౧౭
- వ. ఈదుర్వార్త విన్నంతన యే నహమ్మదాబాదునకుఁ బరువెత్తితి - విశేషము  
లెఱింగితి-నడియాదునం బొగబండినిబడగొట్టుజతనమ్ములు నడిచె-వీరమగామునం  
దొకప్రభుత్వాధికారి చంఘంబడె - సైనికశాసన మానగరంబునం బ్రయుక్త  
మాయె - బ్రజలు వెఱచఱచిరి - పాపఫలంబు వడ్డితోఁ బడసిరి - నే నధికారి  
చెంతకుం జనితి - నతఁడు ౧౮
- క. కస్సుమని బుస్సుమని య, ర్చిస్సులు వెలలింపఁ బ్రజలచేసిన యవమా  
గస్సునకు నుస్సురని యే, లెస్స నిదానించి మూదలించితిఁ దగవున్. ౧౯
- క. దారుణసైనికశాసన, మోరువ రీప్రజలు దాని నుడిగింపుడు నా  
నేరిమి నియ్యెడ శాంతి, గూరుతు నొకసభకు నియ్యకొనుడా యంటిన్. ౨౦
- ఆ. అతఁడు సమ్మతింప నాశ్రమక్షోణికి, బిలిచినాడఁ బిన్నపెద్దవాండ్ర  
జంకులేక వారు సల్పినదోసమ్ము, లేర్పరించినాడ నోర్పుతోడ. ౨౧
- క. ఇన్నాళ్ళలోలె నెవ్వరి, యున్నతి నర్థించి యలఁత నొందితి వారల్  
మన్నింపరాని దారికే, జన్నారని సిగ్గుపడితి జాలింబడితిన్. ౨౨
- క. నావా రొనర్చుతప్పున, నావంతు న్గలదటన్న నాయము గంటిన్  
భావించితి నీమైలకు, మోవందగు నిల్లివ్రేగు మూనా శృనుచున్. ౨౩
- వ. ఒక్కనాడు మీరుం బస్తు పాటింపుడని ప్రజలం గోరితి - జేసినపాపంబు నంగీక  
రింపుడని కర్తలకుం దెలిపితి - నేరముల మన్నింపుడని రాచటికమువారి వేడితి -  
నమ్మఱుసటినాడ సైనికశాసన ముపసంహృతం బాయె - నంతఁ బురప్రముఖులు  
కొందఁ జేతెంచి సత్యాగ్రహము నాచందగునని నన్నర్థింప లోకమున కహింస  
వసపోవనంతవట్టు దానిం బ్రయోగింపమి లగ్గని యేన తేల్చుకొంటి నంటి - నా  
పల్కు వారి నలరించె - గాని కొందఱునెయ్యర కసంతృప్తి గూర్చె - సత్యా

గ్రహమున కహింస యనివార్యంబగు నియమ మైననాఁడు సమష్టిశాసనోల్లంఘనము కొనసాగనేరదని వీరివాదంబు - కాని నాయనుచరులై నన్ను నమ్మించినవారు సైత మహింస నాదరింపరేని సత్యాగ్రహము నెట్లు సాగింతు ? ౨౪

\* \* \*

### 33 కొండంతతప్పు

- గీ. అహమదాబాదుపని పూర్తియైనయంతఁ, జేరుకొన్నాఁడ నడియాదుసీమ కపుడు  
కంటి నందందు సాగినకఱకుఁజేత, లుల్ల ముడికిల్లి పఱియలై తల్లడిల్ల. ౧
- ఆ. అదను రాకముంద మది పరిపక్వంబు, కాకముంద పశుత పోకముంద  
యేలువారిముదల నెదరింపుమని ప్రజ, కానవెట్టి దోషి నైతి నేను. ౨
- వ. నాయొనర్చిన యీదోషము సామాన్యము కాదనియు నది కొండంతత ప్పనియు  
నిచట లెస్స యెఱింగితి - సభలో దాని నంగీకరించితి - నిట్టియ్యకోలు పరిహాస  
పాత్రంబ - కాని నాకిది పశ్చాత్తాపము గల్గింపదయ్యె - నేనికంబోని పెరిగిదోష  
మావంతయనియు నావంబోని మననేరము కొండంత యనియుం గనఁగల్గిననాఁడ  
మనము సత్యాగ్రహులమని చెప్పనోర్తు - హిమాద్రివంటి యీనాప్రమాద  
మెట్టిదో పరికింతము - చట్టముంద్రోయవలచువాఁడు దానిదెస హృదయపూర్వక  
వినయము జూపఁదగు - నంగీ కృతిం బ్రకటింపవలయు - బ్రాయికంబుగా  
మనము దండమునకు వెఱచి శాసనము ననుసరింతు - మది ప్రధానముగా  
నీతికిం జెందియుండ - దెట్లందురేని చట ముండుఁ గాక లేకపోవుఁగాకసజనుం  
డెవఁడును మ్రుచ్చిమి కొగ్గఁడు - త్రొక్కుడుబండి కంధకారమున దివ్య  
వలయునన్న యాన నాతండ మీఱు - మీఱితిఁగదా యని  
వగవంబోడు - నీ వీనేమముం బాటింపుమని యెవఁడేని హితము  
వల్క నెంతసాధువేని తన్నియమంబు వాలింపఁడు - కాని యిట్టికట్టడ యేర్పడ్డ  
నాఁడు దాని నుల్లంఘించిన శిక్షయొదవు నన్నవెఱ తోచునేని వాఁ డాశిక్షం  
బడయమికి మాత్రమ బండికి దీవియం గట్టు - నీ నియమానుసరణంబునకు  
శిక్షాభయంబ హేతువు - కాని సత్యాగ్రహి సమాజమునకుంజెందిన యెల్ల  
యాజ్ఞల నెఱింగి వాని మన్నించుట తన కృత్యంబని యిచ్చమై నాదరించు -  
నిట్టివానికిఁ జట్టములబాగోగు లెఱుంగునేర్పు చేకూరు - నపుడ వానికిం గొన్ని  
యెడల శాసనం బతికృమింపఁ దగుపెత్తనము లభించు - నీ చనవు రాకముంద  
చట్టముం దాటుడని యే నంటి - నిదియ నాయొనర్చినతప్పు - నాదృష్టి కిది  
కొండంతగాఁ గన్పట్టె - భేదామండలమునం దడుగుమోపినంతన ముందటి  
సత్యాగ్రహమునం గలదోషమెల్ల నాబుదికిం దగిలె - నింత తెల్లమైయున్న  
యీలోపంబు నెఱువీస్మరించితి నో యని వగచితి - గావున 3

- క. ఎల్లరుఁ దలపడి చట్టము, నుల్లంఘించుటకు మున్ను యుక్తపథంబుల్  
తెల్లమొనరించి వారల, యుల్లము సవరించువర్గ మొక్కటివలయున్. ౪
- క. సత్యాగ్రహలక్షణముల, నత్యర్థ మెఱింగి యుండనగు నిది;ప్రజకున్  
నిత్యము సుగతిం జూపుచు, నుత్యంబగు సేవఁజేయ నూల్కొనవలయున్. ౫
- గీ. అని తలంచుచు బొంబాయి కపుడుచేరి, చెచ్చెరం గూర్చితిని స్వయంసేవకులను  
శాంతిరణధర్మమర్మముల్ చక్క నుడువ, బయలుపటిచితిఁ జినచిన్నపత్రికలను. ౬
- క. ఏ నిట్లు పెనఁగులాడితిఁ, గాని జనాసక్తి యిందుఁ గనఁబడదాయెన్  
సైనికసంఖ్యయు నదిరా !, నానాటికిఁ దీసికట్టు నా సన్నగిలెన్. ౭

\*  
\* \*

### 3౪ న వ జీ వ న్ - యం గిం డి యా

- క. నాశక్తి ధారవోయుచు, దేశంబున శాంతినింపఁ దివిరెడితటి వ  
క్రాశయులై ప్రజలన్ ధర, ణీశులు దండింపసాగి రెగ పేర్పడఁగన్. ౧
- క. బెడిదం బిది పంజాబునఁ, గుడియెడమల రేఁగె నాయకులు చెఱసాలం  
బడి రిక సైనికశాసన, మడరెన్ సరికొత్త కోర్టు లట నట వెలసెన్. ౨
- క. నిందితునిపల్కుతో నతఁ, డందించినసాక్షి యిచ్చునాధారముతో  
నిందుఁ బనిలేదు తీర్పరి, నంది యనన్ నంది పంది నాఁ బంది యగున్. 3
- క. పొట్టలతోఁ బ్రాకించిరి, కట్టిడిసైనికులు వెలఁదుకల మగవాండ్రున్  
గట్టా! యమృతసరమ్మునఁ, బుట్టినదుండగము సెప్పఁబో లజ్జయగున్. ౪
- క. జలియన్ వాలాబాగునఁ, జెలరేఁగినహింస నెల్ల సీమలు తెగడెన్  
దులగా దది యీహింసకుఁ, దలఁగెఁ బ్రజామాన మిచట దైత్యులకతనన్. ౫
- ఆ. మిన్ను మీఁదఁబడిన వెన్నీక రమ్ము పాం, చాలమునకు జంపు సలుపఁబోకు  
మన్నవార్త నాకు నంద ధిల్లీ పతి, యాజ్ఞ కపుడ కమ్మ నంపినాఁడ. ౬
- ఆ. రిత్తవోయె నాదును తర మావెన్కఁ, దంతినిడితి నదియు నంతెయయ్యె  
నేమిసేత వలయు నిపుడని యెంతేని, గలఁగినాఁడ బెద్ద నలఁగినాఁడ. ౭
- వ. సరకారువారియానతి లేక పాంచాలమం దడుగుమోపుటంజేసి శాసనోల్లంఘన  
మొనర్చినన్న తృప్తితక్కు నా కొండుమే లెద్దియుం గూరదు - నేఁ డానెల  
శాంతికి మొగమువాచియుండె - నచటియధికారులకు నాదిరానడవడి యొజ్జబంతి  
యయ్యె-నిట్టితటి నేను జట్టముంద్రోయుట చిచ్చులో నేయివోతయగుఁ - గాన ౮
- క. చెలు లెంతవేడుకొన్నను, బాల మది చేరంగలేక పొక్కునఁ బడితిన్  
బలుమఱు వినఁబడు నచ్చటి, కొల నారసి పండ్లు కొఱికికొనుచుంటి నిటన్. ౯
- వ. అయ్యవసరంబున

- ఆ. ఏనిపల్కుచేవఁ గ్రానికల్పత్రిక, కద్వితీయగరిమ మావహిలై  
నిచ్చసేయు నోర్మి నిచ్చలు నేడు స, త్యాగ్రహంబు నిల్పుమనియె నెతఁడు, ౧౧
- క. ఆశాంతికాముకుని సుజ, నాశాస్యచరిత్ర మిత్రు హోర్నిమనున్ బృ  
ధ్వీశులు నిర్బంధించిరి, దేశాంతరమునకుఁ బంపఁ దెగఁబడి రకటా ! ౧౨
- క. ఆపిమ్మట నాతనిపని, నాపైఁ బడెఁ గాని యేను నలఁగకమున్నే  
భూపాలురు తత్పత్రిక, నాచిరి చీకట్లుపెరిగె నవ్విషయమునన్. ౧౩
- వ. క్రానికల్ సంచాలకు లగు నుమర్ సోబానీ శంకరలాల్ బాంకరులపాల యంగిండియా  
యను వారపత్రిక యొందు కలదు - దానిం బరిగ్రహించి ప్రకటింప న న్నానెయ్యు  
రర్థించిరి - క్రానికలు లేమింజేసి వారమునం దది రెండువిడుతలు వెడలించుట  
లెస్సయనిరి - వారితలఁపు నాకుం దృష్టి నొదవించె - యంగిండియాను జేకొంటి -  
నది యింగ్లీషునం బొడము - దానిం జదువుట గ్రామీణులకు నందనిపని - నాకుం  
బ్రధానమైన కార్యరంగము ఘూర్జరభూమి - యచటివారికి నాబాట లెఱిగింప  
గుజ్జరి వలయు - నిందులా లపు డీబాస నొకమాసపత్రికం బ్రచురించు - నదియ  
నవజీవను - నా కదియు నర్పితంబాయె - దానిని వారపత్రికం జేసితి - నింతలోఁ  
గ్రానిక లాఁకం బాసె - యంగిండియా మరల వారపత్రిక యయ్యె - నవజీవ  
నహమ్మదాబాదునుండి వెడలునది - కాన యంగిడియానుపైత మచటికి మార్చితి -  
నచ్చుఁగూటమును గొంటి - నిది లేనిపత్రికపెక్కుచిక్కులం బడు - నీరెంటి నాద  
రువుగాఁ గొని యోషినంతవట్టు సత్యాగ్రహధర్మముం బ్రజకు నేర్పసాగితి.
- క. పత్రిక లివి లోకాదర, పాత్రములై నడువ శాంతిఁ బడసితి; వీనన్  
మాత్రలకుఁ బాత్రలకు నే, మాత్రయుఁ జోటిక మేలిమార్గము గొంటిన్. ౧౪

\* \* \*

### ౩౫ వంజాబులో

- క. నారాష్ట్రమునం దియ్యెడ, మూరినచెట్టలకు నీవ మూలం బని నన్  
దూతెను మైకేలొడయరు, నో రుండిన నెట్టులైన నుడువఁగవచ్చున్. ౧
- క. సైనికశాస్త్రమునఁ బడి, నానాహైన్యములు మోసి నలిగెడి మా యీ  
దీనత నీ విడుభిక్షమ, నా నోడర యమృతసరమునం గల యువలున్. ౨
- గీ. ఈవు సత్యాగ్రహము నాఁగవేని డయ్య, రట్లు మముఁ గాల్చువాఁడుకాఁ డనిరి కొంద  
టిపుడు పంజాబునకు వత్తువేని నిన్ను, హతుని గావింతు రని కొందఱిరి కినుక. ౩
- క. ఏసరణి నెవరు పదరిన, నాసల్పినచేత వోలినది యని ప్రజ్ఞా  
భాసురులకు సందియ మొక, వీసము రాసీని యోగ్యవిధి యని తోఁచెన్. ౪

- గీ. ఎప్పుడు పాంచాలమున దూకు తెపు డటంచు, నురవణించుచు నుజ్జూగుచుంటి నేను  
ఇప్పుడుగా దిప్పుగా దని యేలువారు, పలుమటు నిల్వరించి రిప్పట్ల నన్ను. ౫
- వ. ఇట్లుండ సైనికశాసనమునాఁ డధిక్యతులు పాంచాలము నేలినతెఱుగుం బరికింప  
రాచటికమువా రుపసంఘ మొం డేర్పటిచిరి- హంటరు దీనికిం బెద్ద - కాన నిది  
హంటరువర్గము నా వెలయు - దీనిపని మొదలై నంతన దీనబంధు వాండ్లూను  
పంజాబున కరిగె - నగ్గలువ పంపినకమ్మం జూడ నాయుల్లంబు వ్రయ్యలామో -  
బ్రతికలం గన్నకంటె బెడిదంబులగుచేత లానేలన్ జాగిన ట్టిలేఖ సూచించె -  
బాంచాలమునకు వెన్వెంటన రమ్మని యాండ్లూను నన్నెచరించె - మదనమోహ  
నుండు నట్ల వ్రాసె - గాన ౬
- క. ఆఁకం జెప్పక పైనము, నీకొండని వైసరాయి కిచ్చితిఁ దంతిన్  
జేకుతె నాతనియనుమతి, నాకుం బ్రాణములు వచ్చినవిధం బాయెన్. ౭
- క. లాహోరుపురికిఁ జేరితి, నోహో! జనతాసముద్ర ముబికి జయ జయ  
వ్యాహారమ్మున మధుర, స్నేహమ్మున నన్నుఁ బెద్దచేసెన్ మోసెన్. ౮
- క. రామభుజదత్తచౌదరి, ధామము నావిడిది యయ్యెఁ దత్కాంత గుణ  
శ్రీమూర్తి సరళ యించుక, యేమఱక యొసంగె నాకు నించినవిందున్. ౯
- క. ఏనిల్చుతావు నేటివి, ధానం బెనుసత్ర మగుట తప్పదు నాడున్  
మానిని యందఱకును దగు, బోనము వడ్డించె నన్నపూర్ణమ్మ వలెన్. ౧౦
- వ. ఆనాఁడు కిచలూ సత్యపాలు మున్నగు పాంచాలప్రజానేత లందఱు బందా లగు  
టంజేసి శ్రద్ధానంద మోతీలాల్ మదనమోహనులు వారిభారంబు తలఁదాల్చురి -  
మోతీలాలుం బెద్దయెఱుంగుట నా కపుడ మొదలాయె - నిమ్మహనీయుండును  
జెఱకేగనియచటిపెద్దలును నన్నుం దమవానిఁ గావించుకొనిరి- కాన నా కాతావు  
ప్రాయిల్లుంబలెఁ దోచె - నంత ౧౧
- క. అందఱము ద్రచ్చి హంటరు, బృందమ్మునమోల సాక్ష్య మిడరా దను దా  
రిం ద్రొక్కితి మిది సముచిత, మందును నేడై న ఖద్గ మనియుం దలఁతున్. ౧౨
- క. హంటరుపరిషత్తు నిటుల్, గెంటినతరువాతఁ బ్రజలకీడుం గోడుం  
గంటకుఁ గాంగ్రెసు కొందఱు, దంటలతో సమితి యొందు తలకొనఁజేసెన్. ౧౩
- ఆ. దాసు మోతిలాలు తైయబు జయకరు, మదనమోహనుండు మఱియుఁ దాను  
సభ్యులైతి ముల్లసమితిని వెవ్వేఱు, కడలు గంటి మార్తగాథ లెఱుగ. ౧౪
- ఆ. పూర్వరంగమ్మెల్ల బూర్తిగావించుట, కేన వెడలువాడ నెల్లయెడల  
కప్పటియును సాక్ష్య మార్జనచేసితిఁ, బెక్కుచోట్ల నలఁత లెక్కగొనక. ౧౫
- క. నెంజలి యిది పరికించుచు, బంజాబును లెస్సయెఱుగు భాగ్యమ్మును గం  
టిం జెలియండ్పరతోడను, మంజులమగు నెఱుక చిక్కి మన్మన మలరెన్. ౧౬

- ఆ. యుగయుగాలనెయ్య మొందొరులకుఁ బాదు, నిలిచి యున్నయట్ల పొలిచెఁ దృష్టి  
చన్నచోటికెల్లఁ జానలు న న్నాద, రింపవచ్చి రపుడు గుంపు లగుచు. ౧2
- క. ఉడుగరగాఁ దమకదురున, వడికిన విచ్చల సాసంగి వనితలు నన్నుం  
గడు మెప్పించిరి వారల, పుడమిన్ ఖద్దరు పెరుంగుఁబో యనుకొంటిన్. ౧౮
- క. పల్లీ పత్తనముల సం, ధిల్లి నకడగండ్ల నరయఁ దివిరినకొలఁదిన్  
దెల్లమీయయ్యె దొరల్ పెను, వల్లడి పుట్టించి ప్రజల వాడ్చి రటంచున్. ౧౯
- క. నాదిరాదొరతనమున, కీదొరతనమునకు వేర్మి మే మనుకొంటిన్  
భేదించితి సిగ్గిలితి, నాదేశం బింతయడఁగెనా యనుకొంటిన్. ౨౦
- క. పాంచాల మెల్లసీమల, మించెను బాలించువారిమే లెంచునెడన్  
గొంచక రణభూముల క, ర్పించె నసంఖ్యాత యోధ్యవీరచ్ఛటలన్. ౨౧
- క. ఏతాదృక్షము దేశము, నీతెఱఁగునఁ బరిభవించి రేల్బడివా రీ  
చేతకు నాఁడున్ నేఁడును, హేతువు గనలేక విస్మయించెద మివులన్. ౨౨
- క. అత్తటి నేము గడించిన, వృత్తాంతమునెల్ల నుచితవిధిఁ దీర్చి నెఱా  
పొత్త మొనర్చితి దబ్బఱ, పొత్తిసుమంతేని రాని పోకడతోడన్. ౨3
- ఆ. కాంచవలయు దానిఁ బాంచాలమునకుఁ జే, కుఱినహింస నెఱుఁగఁ గోరువార  
లతిశయోక్తిలేని కృతి యిది యిందలి, మాటమాటకుం బ్రమాణ మిడితి. ౨౪
- వ. నేకరించినవాఙ్మూలములు వానిభాగములుం గాక మాసాంతకైత యిందు లేదని  
చెప్పనోర్తు సంశయాస్పదమగు సాక్ష్య మెద్దియు దీనం జేరదయ్యె - సత్యముఁ  
నెట్టయెదుటఁ జూచుచుం గూర్చినయీగ్రంథముర గన్నవా రాంగేయులు తమ  
యేలుబడిం దిరపఱుచుకొంట కెంతలేసి రాకాసితనంబులకే నోహట్టిరని తలంతు.

\* \* \*

3౬ బదులునకు బదులా ?

- క. డయ్యరు పాంచాలంబును, డయ్యించినతెఱఁగు నరయుటం దలనిడి మే  
నయ్యాయి జనపదంబుల, కొయ్యం జనువేళ మిత్తు లూర్జస్విమణుల్. ౧
- వ. అసఫాలీప్రభృతులు హస్తినం గూడనున్న హిందూమహమ్మదీయ పరిషత్తునకు  
న న్నాకారణచేసిరి - ఖలాఫత్తుబెడఁదయు, గోరక్షయు నందు విచార్యాంశంబు  
లనియు, నది సారభేయాసమస్యం దీర్పఁదగిన యదననియు న ప్పిలుపునం గలదు -  
సభకు రాజాతుఁ గాని ఖలాఫత్తును, భేనురక్షణమును జతచేసి యొకదాని  
కొకటి మాఱుగాఁ జర్చించుట సముచితంబు కాదని యాహ్వానసంఘమువారికి  
మున్నుందు కమ్మ నంపి పదంపడి యేను.



- క. కరినగరంబున కేగితి, గలువలు పెక్కండు సభకుఁగా వచ్చిరి స  
చ్చరితులు శ్రద్ధానందులు, నరుదెంచిరి మాతృసేవ నాధీనమతుల్. ౩
- ఆ. తొలుత నమ్మనీషితో గవీసంరక్ష, గుఱిచి మనవిచేసికొన్నవాఁడ  
నౌను సభకు దీని నవ్వలిదానిఁగాఁ, జేత లెస్సయనియె నాతపస్వి. ౪
- గీ. కొలువునకుఁ దెచ్చి యిది పదుగుండ్లచెవిని, వైపు మనియె; హాకీమ్ సాహెబీవు సెప్పు  
నుడువు నీకొందు నని నాకు నిడియె బల్మి, వేచితిం బరిష త్సమావేశమునకు. ౫
- వ. గుణదోషములం బట్టి యీ రెండు సమస్యల వెవ్వేటుగా నరయిక పాడి యని  
నా తలంపు - ఖిలాఫత్తువాదము ధర్మ మైననాఁడు రాచటికంపువా రద్దాని  
కె గ్గానిననాఁడు హిందువులు ముస్లిముల కండయై నిల్చు వలయు - నాలం  
గోయమి దీని కంటింపఁజనదు - హిందువు లీమాఱుమేలు వలవంగాదు -  
మఱియు నీ నాఁడు ౬
- క. హిందువులార! ఖిలాఫత్తు, కుందు నివారింపఁ బూనుకొందురయే నా  
వుం దినుట విడుతునని ప, ల్కం దగదు మహమ్మదీయగణ మని తలఁతున్. ౭
- ఆ. ఇరుగుపొరుగువారు హిందువులని వారి, తలఁపుఁ బెద్దసేత ధర్మ వనియు  
నెఱిఁగి ముసలమాను లీతిండి నిచ్చతో, దోవవలయు మఱిచిపోవవలయు. ౮
- క. ఇది తన కాచర్యం బని, మదిఁ దోచెనయేని ముసలమాను ఖిలాఫ  
త్తుది చక్కఁబఱుప హైందవు, డొదవినఁ గాకున్న మొదవు నోముట వలయున్. ౯
- వ. కాన నీసంయు క్తసభవారికి ఖిలాఫత్తుం ద్రచ్చు టొకండ యాచరితవ్య మని  
నమ్మితి - నాయాశయంబునకు సభాస్థాదులెల్లరు నురరీకృతిం జాటిరి - గోసమస్య  
సదస్సున కెక్కదయ్యె - గాని మాలానా యబ్దుల్ బారీ తనప్రసంగంబున  
ముస్లిముల నుద్దేశించి యిట్లనియె. ౧౦
- క. ఓయన్నలార ! హైందవు, లియెడ నెట్లున్న వారియిరుగున నుంటన్  
దోయవలె మనము గోవధ, మా యయ్యలచి త్తవృత్తి కనుకూలముగన్. ౧౧
- క. ఇట్టిపరిణామ మేర్పడఁ, బట్టి ముసల్మాను లావుపలలముఁ గేలన్  
ముట్టక పెన్నొ ట్టిడుకొ, న్న ట్టుండి రొకప్పు డాద్యు లభినందింపన్. ౧౨
- వ. మఱియు నీఖిలాఫత్తు దుండగమునకుఁ బాంచాలదురంతముల జోడింపఁ దగు  
నని సభాసదులు కొందఱాడ నద్దాని కే నెదురైతిఁ - బంజాబుసమస్య స్థానిక  
మగుటంజేసి సమరశాంత్యుత్సవములం బాల్గొనఁదగునా యన్నపాడిం బరికించు  
తఱి నది మనదృష్టికి రాఁ గాదనియు రణసంధిసూత్రములంబట్టి యవతరించిన  
ఖిలాఫత్తునకు దానిం జతపఱిచిననాఁ డీసభ్యులు బెడిదంబగు నెఱుంగమికిఁ బూట  
కాపు తొట వలయు ననియు నే నంటి - నావాదమునకుం గొల్చువారిమైకోలు  
చుల్కం జేపడియె - వెండియు ౧౩

- ఆ. హస్తినగరసభకు హజరత్ మొహానియు, వచ్చే నతడు తీవ్రవాదనిరతి  
నెల్లయెడల నాకు నెదురయ్యె; నిచ్చలు, నట్ల యుండె నతని యరుగుతోవ. ౧౪
- క. హిందువులు ముసల్మానులు, నందఱుఁ బరదేశవస్త్ర మాద్యతిగావిం  
పం దగ దనుచర్చ సభా, మందిరమున రా నతండు మాత్రై నిలిచెన్. ౧౫
- ఆ. ఇంగిలీసువార లీఖలాఫత్తున, కుచిత మైనతీర్పు నొసఁగరేని  
గడఁగి యెల్లవగలఁ గసితీర్చుకొనఁదగు, నన్నదృష్టి నాతఁ డున్నవాఁడు. ౧౬
- ఆ. కాన సీమవలన నీనేలకుం డిగు, నెల్లవస్తులను బహిష్కరింప  
వలయునంచుఁ బెద్దవా దొనరించి గ, గ్గోలుపటిచె నపుడు కొల్వునెల్ల. ౧౭
- క. వస్తువులనెల్ల మానుట, దుస్తరము నయుక్త; మేల తొందర వినుఁడి  
దుస్తుల వెలివేతయ కడు, శస్త్రంబని యెను లెస్సచాటితి రచ్చన్. ౧౮
- వ. నా యహింసాధర్మమునైతము సభాసదుల కెఱుకువకావించితి - నపుడు  
మౌలానా హజరత్ మొహానీధోరణి విన్నసభ్యు లామోదసూచకధ్వానంబుల నాక  
సంబగల్పిరి - కాన నాబూర యెవరిచేవి కెక్కునా యని జంకితి - గాని నా  
కర్తవ్య మేను బాలింపవలయుఁ గదా యని నాతలఁపు లావిష్కరింపం దెగితి -  
నావాదంబు నోలగంబెల్ల శ్రద్ధధానమై వినియె - నంత ౧౯
- క. పరిహాస్యక్రియ లేటికి, మఱవకుఁ డీగాంధీ సెప్పమాట లటంచున్  
గఱువలు సభ్యులు నిలఁబడి, తిరపటిచిరి పెక్కు రస్మదీయాశయముల్. ౨౦
- ఆ. లేరు సీమసరకు లేనిసదస్యు లా, కొలువునాల్గుదెసలఁ గలయఁజూడ  
గొడుగొ కలమొ గొలుసొ గడియారమో యెదో, కానవచ్చు నెల్లవానిపజ్జ. ౨౧
- క. ఏలా ప్రతిపాదకులును, బాలింపని నిర్ణయం బపాత్రము; దీనన్  
మే లేమివొడము నని ధీ, శాలులు సత్యంబు నెఱుఁగఁజాలిరి సభ్యుల్. ౨౨
- క. అంత హజరత్ మొహానీ, కొంత తెలిసి సీమదు స్త్రాకొండ విడిచి ని  
శ్చింత నిలఁజాల మింకొక, వింతపనిక మాకుఁ జూపవే యని నుడివెన్. ౨౩
- వ. అది తెల్ల వారికి వెట్టపుట్టింపవలయు ననియుం బల్క నతనికోర్కీ సముచితంబని  
నాకుందోఁచె - విదేశవస్త్రములం దోత వెన్నెంటన సాగదనియు నచ్చమగు  
ముదుకబట్టం దీర్చునేర్పు మన కెడయైనవిదె యనియు సీమదుస్తులం బాయ  
మరబట్ట నాశ్రయించుట నిరర్థకం బగుపని యనియు నప్పు డూహించితి -  
మౌలానా వలచిన క్రొత్తవస్తువుం బరికించితి - దానిపేరు హిందీపల్కు-నం గాని  
యురుదుబాసం గాని వెలువరింపలేమికి సిగ్గిలి తుట్టతుదకు 'నాన్-కో-ఆపరేష'నని  
యింగిలీసునం దెలిపితి - నీ పదంబు నీ యోలగంబునంద తొలుసారిగాఁ బ్రయో  
గించితి - రాచటికమువా రొసంగిన బిరుదములు వీడుటయు వారికొలుపుం  
బాయుటయు వానికి సాయంబు సేయకుంటయు నాయీసూత్రమున కర్థమని

సభవారి కెఱిగించితి-దొరతనము నెదిరించి కత్తిగట్టుట నింద్యంబని చాటితి-  
బదంపడి కొన్నాళ్ళదనుక నీ కొత్తపల్కునకు బ్రచారము రాదయ్యె - నీ శబ్ద  
మీ సభాకార్యక్రమమునఁ దాత్కాలిక విస్మృతిం బడసె - గావుటంజేపియ  
వెనువెంట నమృతసరమునం గూడిన కాంగ్రెసునం దే నేలుబడివారికి సాహాయ్య  
మొనరింపవలయు నన్న నిర్ణయంబు నంగీకరించితి - వారు హిందూ ముస్లిము  
సమస్యల నుచితరీతిఁ బరిష్కరింతు రనియు నట్టితఱి నిరోధ మనావశ్యకం బనియు  
నమ్మి యట్లు గావించితి.

౨౪

\*\*\*

### 32 అమృతసరము కాంగ్రెసు

- గీ. నామమాత్ర విచారణా నాటకంబు, జరిపి పాంచాల వీరసంచయముపాలి  
మందిరముచేసి రథిక్పతుల్ బందిగమును, ఖడ్గరాజ్యంబు సాగించుకాలమందు.
- క. ఇది ఘోరం బిది దుర్భర, మిది నింద్య మటంచు దేశ మొత్తయు నార్వన్  
బెదరి దొరల్ బందాలను, వదలిరి కాంగ్రెసుమహస్సు వచ్చెడివేశన్. ౨
- క. హరికృష్ణలాలు మున్నగు, బిరుదులు చెఱఁ బాసి మిత్రబృందము గునియన్  
బరిషత్తుకంటెమును తమ, ధరణికి వచ్చిరి జగద్ధితవ్రతనిఘ్నుల్. 3
- గీ. అమృతసరమున మాతృసేవానురక్త, లలితమై కాంగ్రె సిది సాగులగ్నమందు  
బందిగము వీడి వచ్చి రస్పందశౌర్య, వాటు లాలీసగర్భ్య లిమ్మేటిసభకు. ౪
- క. ఓహో! జయ జయ పదకో, లాహలములు పొంగె నపు; డలభ్యానంద  
శ్రీ హత్తి చటులవీచీ, పూహోద్యజ్జలధి యయ్యె నోలగమెల్లన్. ౫
- క. దినదినమును వేల్వేలుగ, ధనమును బండించు సభికతావైభవమున్  
దృణముంబలె విడి పంజా, బున నిల్చె నెవండు వీరపురుషాగ్రియుడై. ౬
- క. ఆమోతిలాలునెహూ, ధీమన్మణి నేటిసభ నతీవోపాయ  
శ్రీ మీఱ నేలె భిక్షు, స్వాములు పిల్చిరి సదంబు శ్రద్ధానందుల్. ౭
- క. ఇందనుక లాఁతిసీమల, కుం దరలినభారతీయు కుడిచెడివెతలే  
హిందీపల్కునఁ గాంగ్రెసు, నం దెల్పెడివాడ వినయనమ్మిడ నగుచున్. ౮
- క. ఆపని యొక్కడ నేడున్, నాపాలి దటంచు వచ్చినాడను సభకున్  
మోషెను భగవానుడు నా, యోపికకున్ మించువ్రేగు నోడక తుడకున్. ౯
- గీ. ఏలుబడివారు మవపాలి కీడలంచు, నవ్యసంస్కరణంబు లానాడ వెలసె  
బెదవి విటిచిరి పిన్నలు పెద్ద లేత, దాకృతి నేటిబీజతో నన్వయించి. ౧౦

ఆ. ప్రజలకొల్పులోనఁ బండిన బాలగం, గాధరుండు వంగయోధ చిత్త  
రంజనుఁడు 'ససేమిరా' యన్నదిక్కున, వక్కణింపఁ దగినవార లైరి. ౧౧

క. మాలవ్యా తాటస్థము, పాలించె గొఱంత లెన్నిపదు లుండును గా  
కేలినవా రిడుచనవుల, నాలంబించుటయ కర్జమని యే గంటిన్. ౧౨

వ. పూజనీయుండగు మదనమోహను కుఱంగట నాఁటిరాజకీయ పరిస్థితులం దడవితి-  
నగ్రజుంబలె నగ్గఱువ నా కెల్లవర్గంబులవారి తలపోత లెఱుకునచేసె - మహా  
సభం బొడము సంస్కరణచర్చం బాలువడయం జెల్లు నని యే నప్పు డూహిం  
చితిఁ - బాంచాలమునఁ బ్రవర్తిల్లిన హింసం బరికించుదళమునం దే నొకండ  
నగుటంజేసియు ఖిలాఫత్తుం జక్కఁబఱుచునారటం బేచినవాఁడనై యుంటను  
దొరతనమువారితో నాఁడు నా కక్కఱయుండె - వెండియు మాంటేగు మన  
భూమికే జెల్మికాఁ డనియు నతఁడు మనవారిం గిరురింపఁ డనియు నానమ్మిక -  
యాళీసోదరు లత్తటి బంధవిముక్తు లగుటయు నొక మేలిమార్పని యే నెంచితి-  
నిట్టియెడఁ గ్రొత్తచనవుల నీకో లుచితంబని నాకుఁదోఁచెఁ- గాని దాసుమున్నగు  
మహామహులు వీనిం ద్రోవఁ బూనుటంజేసి నెఱజోదులగు వీరి కొడ్డారింప జంకి

క. కటకటఁబడితి సభన్ విడి, యెటయేనిం బోక వోలదే యనుకొంటిన్  
జటచిటమను హృత్తాపము, నట నేకాంతమున సంసదధ్యక్షునకున్. ౧౪

క. మాలవ్యాకుం దెల్పితిఁ, జాలుం జాలును బలారె ! సాహస మిచ్చో  
నేలయ్య ! తప్పఁగుంకుట, మేలిద మిది యనిరి పెద్ద లిద్దఱు నెమ్మిన్. ౧౫

గీ. హరికిషన్లొలుచెవి కెక్కె నస్మదీయ, వేదనాగాధ మెలమెల్ల వెడలి వెడలి  
వలదు నీ వోలముంగోరవలదుమివుల, నడలుఁబాంచాలమివా ర్త కనియెనతఁడు.

శా. దాసుం జూచితి లోకమాన్యునికడన్ దర్శించితిన్ వెన్క జ  
న్నాసాహేబుతలం పెఱింగితిని బన్నం బెంతయున్ సైఁచితిన్  
మాసిద్ధాంతము లెల్ల నేకముఖిమా మార్గంబు కన్పట్ట కా  
యాసంబందితి దారియేమి యని పెల్లారాటముం జెందితిన్. ౧౬

వ. అంత మదనమోహనునకు దాసి మాచిత్తంబు లేకీభవింపవచ్చె - నానిర్ణయంబు  
చర్చకు వచ్చునేని సభాసదులసమ్మతులం గొంట తప్పదు - ప్రేక్షకులం బ్రతి  
భువుల నింగడించుట కడిందిచేత - మెల్లరుం జేతులెత్తిన నేమిపాడి ? - యని  
మొఱవెట్టుతటి హరికిషన్లొలు నా పల్కునందుకొని ౧౮

గీ. పూటకావుల నన్యుల నోటలేక, సంవిభాగింతు నీ కేల సంశయంబు  
తద్భరంబెల్ల నాతలఁ దాల్చువాడ, నపసరిల్ల క నిల్చు మీ వని వచించె. ౧౯

ఆ. గుండె కుదురుకొల్పుకొంటిఁ దీర్మానంబు, సంతరించి యడితి సభ్యులెదుట  
నన్నుఁ దొడరి రవుడు జిన్నా జగద్ధిత, పూహ వేది మదనమోహనుండు. ౨౦

- క. ప్రత్యర్థులకున్ మాకును, మత్యంతర మంతిమాణుమాత్రమ యైనన్  
వాత్యవలె వార లేచిరి, యత్యంతము నలగి రోర్మియట్టడు గూఁగన్. ౨౦
- క. ఒకవంక నుపన్యాసము, లొకయెడ నైక్యప్రయత్న ముడుగక నడువన్  
రకరకముల కమ్మలు నా, యకులనడుమ సాగుచున్న వయ్యాదెసలన్. ౨౧
- క. ఇరువాఁగుల సంధింపం, బొరిఁబొరిఁ గష్టించు మదనమోహనుఁ; డంతన్  
జిటుమార్పున కీకొని యీ, యుటవడిఁ దప్పింపు మని మృదూక్తిస్ఫూర్తిన్. ౨౩
- క. న న్నాఁగెను జయరాముడు, తిన్ననిదని తోఁచె నతనితీరుపు నాకున్  
మన్నింపఁదగిన సూచన, కన్నాడ నటంటి బాలగంగాధరుతోన్. ౨౪
- క. ఆయయ్య చి త్తరంజనుఁ, డీయకొనన్ నిలువరింప నే నని వినిచెన్  
దీయంజూపులజిగి దా, సాయెడఁ బఱఁగించె నెయ్యుడగు 'పాలు' పయిన్. ౨౫
- వ. మాలవీయుం డపుడు దిటముం బడసి దేశబంధువునోట నొలె మృన్ననుడుగు  
వెలువడకమున్న కొలువుఁ గలయందిలకించి యయ్యలార ! పొత్తుకుదిరె -  
నిక మీ రెలర్పవచ్చు - నని యెలుఁగెత్తి చాటె - బదంపడి కరతాళరవంబు  
దివంబు నగల్గె - గంభీరవదనంబులు విరియంబాటె - నీ తీఱుకతన నాపూట  
మిక్కుటంబాయె. ౨౬

\* \*

### 3౮ కాంగ్రెసు పోత్తు

- వ. ఏ నమ్మతసరమునం జాగిన కాంగ్రెసుచర్చలం గోరు వడయుట తన్మహాసభ  
తోడి నిక్కపుంబాత్తు నాకు మొలతెంచుట యని తలంతు - నింతకుము న్నస్మదీ  
యంబులు భక్తిగౌరవంబు లప్పనచేసికొనం గోరియ జాతీయమహాసభల కేగడి  
వాడ-నాఫ్రికాభారతీయసమస్యంబోని నాసొంతపని వినా కాంగ్రెసుపని  
యెద్దియు నాపాల లేదని తొల్లి భావించితి-నది వలయు. నన్న వలపేనిం దన  
కొదవదాయె - గాని యీనాడు ౧
- క. నే నలయక పాంచాల,క్షోణికిఁ గావించుకొల్వవో ప్పది కాంగ్రెస్  
లో నెఱసరు లగువారికి,మానితశీలురకు లోకమాన్యాదులకున్. ౨
- ఆ. తనివి గూర్చె నన్నత త్వంబు గంటి న,గ్గఱువ లాంతరంగికప్రసక్తి  
పుట్టినపుడు నన్ను నెట్టన రావింపఁగడఁగి రాదరింపఁ దొడఁగి రిచ్చ. 3
- క. జాతీయ మహాసదమున,కా తఱిఁ గృత్యము లగ్రియములు రెం; డా  
చేతల కేజాలుదుఁ దత్,ప్రీతియు మచ్చిత్తవీధిఁ బింపిసలాడున్. ౪
- క. జలియన్ వాల్తాబాగునఁ,గొలకుం గనులై న సైనికులకాల్పులకున్  
బలి యైనవారిచిన్నియ,నిలుపుట యిం దొకటి యంచు నిశ్చితమాయెన్. ౫

- క. ఈపనికి నైదులక్షల, రూపాయలు వలయు; జాగరూకతమై ద  
ద్రాపముదిద్దు వ్రేకము, నాపై సభవారు మోపినా రవ్వేళన్. ౬
- ఆ. ప్రజల కుపకరించుపనులకై వలసిన, వసువు సంతరించువారిలోన  
మదనమోహనుండు మొదటివాఁడైన నా, దిట్ట కేను దీసికట్టు గాను. ౭
- క. నేటాలుభారతీయుల, వేటాడువిపత్తి నెదిరి విదళించుతటిక  
బాటవ మిది నాసొమ్మని, తేటపడెం గాని యొండు తెలిపెద నిచటన్. ౮
- క. మాలవ్యాకై వడి భూ, పాలురలక్షలు గడించుపని కే నెపుడుం  
జాల జాడీ! యెనను బాం, చాలంబున కిటు నరేంద్రసంపద యేలా? ౯
- ఆ. అగుట నర్థ మొసఁగుఁడయ్యా! యటంచుఁ బ్రా, ర్థనమొనర్చినాఁడఁబ్రజలగుటిచి  
రూక లపుడ వచ్చి దూకెను వేల్వేలు, చాలుఁ జాలు నన్నమేలు గంటి. ౧౦
- క. ఇత్తటి బొంబయిపౌరుల, విత్తమ తద్దయు లభించె వితరణవిద్యా  
వేత్తలు జగచ్చివంకర , వృత్తులు నగు వీరిపెంపు వినుతింపఁదగున్. ౧౧
- వ. లోక మి ట్లాదరించి పంచినధనంబు నేటికే నట్ల యున్నయది-దీనిని వెచ్చించు  
పట్ల సంకట మొకం డేరుపడియె-హిందువులయు సిక్కులయు మహమ్మదీయు  
లయు నస్పృహకూరములం దోఁగి పరిపూతమైన జలియన్ వాలాబాగుగడ్డపై  
స్మృత్యంక మెట్టిది నిర్మింపఁదగు నన్ననిర్ణయము కడుంగడు గడ్డుసమస్య యాయె-  
నేఁ డీముత్యైగలయం దేరెండుకోవలకేని పొత్తు సున్న-యిక నాకు వసపోయిన  
రెండవ నేర్పు రచనాకౌశల మని విన్నవెంటు-నిదియు భారతజాతీయమహాసభకు  
నేఁ డొదవునని తలంచితి. ౧౨
- క. మితశబ్దంబుల వినేయ, చ్యుతి యించుక లేనిబాస నొసపరివ్రాతలో  
జతపటుపంగల నే నని, మతిమన్మండనులు లోకమాన్యప్రముఖుల్. ౧౩
- క. మున్నె యెఱింగిరి నా కీ, విన్నాణము మెల్ల మెల్ల విరియంబాటెన్  
దిన్నన యిది లోకమునకు, న న్నాదరణీయుఁ జేసినది నా నోర్తున్. ౧౪
- క. గోపాలకృష్ణుఁ డెపుడో, చూపినసూత్రములు కాంగ్రెసున కిందనుకన్  
ద్రోపాడరాని విధులై, దీపించును దెరువుసూపుదివ్వెలవోలెన్. ౧౫.
- క. ఈనాఁ డేతన్మండలి, పూనినకర్జములు మూరిబోవుటకతనన్  
గానంబడియెను గోకులుఁ, డానాఁడు రచించుచట్ట మసదై సభకున్. ౧౬
- క. ఈసూత్రము వర్జ్యం బని, యాసూత్రము నిట్లు మాచ్చు టగునని ప్రజ్ఞా  
భాసురు లేఁటేట చుప, న్యాసములు కురింప నొగ్గినా రీగోష్ఠిన్. ౧౭
- గీ. ఆటుగాలంబు వలయుకార్యములు నడుచు, నేమ మదిలేదు వచ్చునొగాము లరయు  
కట్టడలు లేవు సభకుఁ బ్రేరేగడలు మూపు, రుండెదరు గాని పరికింప నొకఁడె మంత్రి.



- క. అతఁ డైన నెల్ల వేళలఁ, జతురతమైఁ బనులు దిద్దఁ జాలనివాఁ; డీ  
గతి నుండునయ్యగారు స, మితికార్యాలయము నెట్టిమెయి సాగించున్. ౧౯
- క. రానున్న చిక్కు- లెవ్విధిఁ, గానంగలఁ డెన్నుకొన్నకార్యము నే చం  
దాన నడిపించుఁ బ్రజ కీ, మానిసిచేఁ గీదృశంబు మంగళ మబ్బున్. ౨౦
- గీ. నేల యీనినచందాన నాలుగైదు, లక్షలప్రజల్ మహాసభన్ వీక్షసేయ  
నేగుదెంతురు ప్రతిభువు లింద ఁన్న, పద్ధతి హుళక్కి యిక నెల్లు బండి దొర్లు.
- ఆ. వచ్చి పీటవెట్టువా రెల్లఁ బ్రతినిధు, లగుట కడ్డు వొడమ దగ్ధ మిడిన;  
మేర కానిపింప దీరాప్తమున కింత, మంది పూటకాపు లుందు రనుచు. ౨౧
- వ. కాంగ్రెస్ కార్యక్రమాలిక యిట్లుండుటంబట్టి దీనిసంస్కరణ మావశ్యకం బని  
మహారథుల కెల్లరకుం దోచె - నపు డీవిషయ మన్నిటికిన్ ముంగలిదై నిల్చె -  
నానాఁడు లోకమాన్య దేశబంధువులు ప్రజానాయకులయం దగ్రిములు - వారి  
బాసట యుండునేని మహాసభానియమమ్ములం దీర్తు నని యే నాడి పనివేగుం  
దలఁదాల్చితఁ - గాని బాలగంగాధర చిత్తరంజను లీచేతలో బాల్గానఁదగ్గ విడు  
మర లేనివా రని యెఱుంగుదు - నగుటంజేసి మీనమ్మినవారి నిగుగుండ నా  
కండగా నిం డని బలుమానుసుల వారి నర్థించితి - నేతదుపసంఘమువం దీ  
మువ్వరుత్రిక్క లాఁతివా రుండం గాదని విన్నవించితి - వారు నాపల్కులం బెద్ద  
చేసి తమపక్షమునఁ గేల్కర్ సేన్ మహాశయుల నిర్ణయించిరి - కాని ౨౩
- క. ఈ ముగ్గురు తీర్పరు లొక, ధామంబున నిల్చి పాడి తర్కింపర; లే  
ఖామూలమునఁ బరస్పర, ధీమార్గము లెఱిఁగి యెఱిఁగి తేఱిరితుదకున్. ౨౪
- క. ఎడమడుపు లేనినడవన్, వెడలెను మాతీర్పు; దీనివెనుకల దేశం  
బడు గిడిననాఁడు దాస్యము, సుడివడి కూలున్ స్వరాజ్యశోభలు వాలున్. ౨౫
- క. ఈకట్టడ నిర్మించుట, కీకొన్నదినంబు తొట్టి యే నల కాంగ్రెస్  
లోకమ్ముతోడఁ బడుగుం, బేకయుబలె జడ్డుపెంచి పెనఁగొన్నాడన్. ౨౬

\* \*  
\*

### ౩౯ ఖా దీ పుట్టువు

- వ. వేయుఁ దొమ్మన్నూట యెన్నిదనయేఁటిదనుక రాట్నము మగ్గము నాయెఱుంగని  
కొఱమటు నాఁ జను - గాని రాటనమునంజేసి భారతీయుల లేవడి మటుమాయం  
బగునని యేను 'హిందూస్వరాజ్యము'నం దడవితి - మనగడ్డం బెక్కు రాకటి  
చిచ్చు నార్చుకోఁజాలక జాలింబడి మడియుచుందు - రిట్టియిక్కట్టు నరికట్టువెర  
నేయది కానంబడు నాయదియ బానిసమును సైత మడఁగార్చు నని తద్గ్రంథ

- మునఁ బలుకరించితి - వేయితొమ్మన్నూట పదునైదవయేట నే నాఫ్రికా నుజ్జన  
చేసి మాతృభూమిం జేరితి - నపుడుసైత మీయంత్రమునీగడం గాన - నబర్మతీ  
సత్యాగ్రహశ్రమ నిర్మాణ మైనపదంపడి కొన్నిమగ్గములనేర్పరించితిమి - కాని ౧
- క. వాణీయంత్రము నార్చెడి, నాణెము మాపాల లేమి నలఁగితి; మేనాఁ  
డే నిట్టిచేతిపనులం, గానముగద వ్రాత కూత కర్జయు తక్కన్. ౨
- ఆ. అగుట వాపకృత్య మలవఱుపన్ దంతు, వాయుఁ డొక్కరుండు వలసె నపుడు  
వెదకి తెచ్చితిమి కువిందు; నతండు మా, కెఱుకపఱిచె నేతమఱుఁ గొకింత. 3
- క. ఎవ రె ట్లాప్పరికించినఁ, దవు లూడ్వక మగనలాలు తంటాలువడెన్  
సవరనిపనివాఁ డయ్యెను, జవ మేర్పడ వలువ లల్లఁ జాలెన్ గ్రాలెన్. ౪
- గీ. అతఁడు చదు రొప్ప సత్యాగ్రహశ్రమమున, నెల్లరన్ మగ్గురులఁ జేసె మెల్ల మెల్ల  
నవల మాతాల్పుకోకల నాశ్రమమున, నేయఁదగు నన్నకోరిక నెగసె మాకు. ౫
- గీ. అంత మరలోనఁ బాడమినయట్టిచీర, మాని మరనూలితోఁ జేతిమగ్గమందుఁ  
దీర్చి నేసినవస్త్రంబ ధృతికి నర్హ, మని తలంచితి మేకాశయంబు వెలయ. ౬
- వ. ఈనిర్ణయంబునంజేసి మా కెన్నేనివిషయము లవగతంబు లాయె - నేతరుల మన్గ  
డయు వారినిర్మించు నంబరములయు నూలిన్ విలుచుపట్ల వా రనుభవించు నవస్థ  
లయు నబ్బేరమునందలి తవళియు రాను రాను శాలికుల యధమర్ణతాది సంకట  
ములయు రహస్యము లన్నియు మాయెఱుకకు నందె - నిట్టిదశలో మాకక్కఱ  
యగు దుస్తు లన్నిటిం గ్రన్నకన్నన సంతరింప నేరము - కాన మున్ముందు మా  
బట్టల సాలీండ్రిచెంతం గ్రయింపఁ దలఁచితిమి - కాని సాలియలకడ నొండె వణి  
క్కులకడ నొండె దేశీయమగు యాంత్రికతంతువుతో నేసిన జిలుగువల్వ  
లుండవు - వానికి నీమనూ లాదరువు - మన మరలవలన సనసన్ననిపోగు  
బయల్పడం జాలదు - రవంత ముదుగుగా నుండుఁగాక మనమరనూలి నాద  
రింపం జనునని నిశ్చయించి తిరుగందిరుగ 'మానేసిన చీరలనెల్లం గొందురేని  
నాటిమరదారమున బట్ట లల్లుదు' మని కొందఱు కువిందు లాడిరి - వల్లె యని  
మే మంటిమి - నాఁ డిట్లు మరనూలిబట్టం బెద్దచేసి వాడుచు దాని నాద  
రింపుఁ డని చెలికాండ్రకుం దెలుపుచుఁ దంతుయంత్రములవారి కేము యదృచ్ఛా  
ప్రచారకుల మైతిమి - దీనంజేసి వారిపనితెఱంగులు బవంతములు దురాశలు  
మాకుం దెల్లమియ్యె - దమదారముం గాక నేతనుసైతము ప్రజ లిచ్చగింప  
వలయు పని వారితలంపు - చేనేతగాండ్రకు వారికావించుబాసట యిచ్చమైఁ  
జేయునది కా దనినుడువంబోలు. 2
- క. ఇక్కఱనెల్లఁ గనన్ మన, కక్కఱయగు నూలు మనమ యలయక వడుకం  
బక్కఱబడుఁ జిక్కు లన్నియుఁ, దక్కుఁ బరాధీనజీవితం బని తోఁచెన్.

- క. మన తంతుయంత్రములకున్, మన వాణీయంత్రములకు మన మాపులమై  
యెనలేనిలేమి నలందురు, జనులకు ల గ్గేమిసేయజాలుదు మిచటన్. ౯
- ఆ. అని తలంచి యచ్చటచ్చటఁ గంటిమి, కాని రాటనంబు గానమైతి  
మొక్కఁడేని మాకుఁ జిక్కఁడ యానాఁడు, రహటకృత్యభారవహనచణుడు. ౧౦
- క. ఒకనాఁడు కాళిదా సను, వకీలు రాటమును జక్క వడుకంగల నా  
తుక నోర్తఁదెచ్చి యీ వెలఁ, దికి నేరిమి గలదు పోగుదీ యుట ననియెన్. ౧౧
- ఆ. ఆకెళిక్ష వడయ నభినవజ్ఞానస, మార్జనాభియుక్తు నాశ్రమస్థు  
నొకనిఁ బనిచినార మూరక చనుదెంచె, నతఁడు తద్వివేక మందలేక. ౧౨
- క. కాల మిటు లుఱుకుచుండఁగ, నాలో నారటము దినదినర్థం బయ్యెన్  
మాలగ్గు నరయ వచ్చెడి, బాలురకున్ వృద్ధులకును బాయక దీనిన్. ౧౩
- ఆ. వెల్లడించి గోలవెట్టఁ దొడంగితిఁ, గాని జాడ వినుచుఘనులు లేర  
వడుకుచేత యాడువారిసొ మ్మగుట న, వ్వార చెప్పవలయు వారకీలు. ౧౪
- వ. ఇ ట్లుండ వేయితొమ్మన్నూట పదునేడవయేట ఘూర్జరులు నన్ను శిక్షాపరిష  
దధ్యక్షుఁ గావించి భరుకచ్చమునకుం గొనిచనిరి-నా కావీట గంగాబాయి నాఁ  
బరఁగు నారీమణి కానంబడె-నాపెవిశ్వస్త్ర-కొలంది నిడరానితెగువ కామె పుట్టి  
నిల్లు-చదువుసందెల కాయమ్మ దౌదవ్వుల నుండె-గాని విదుషీమతల్లిక లాకె  
సాహసముం గానరు-గంగమ్మ కంటరానితన మొంటదు-కడజాతిమానుసులం  
గూడిమాడి యాబిడ నిర్భీకయై వారి కూడెముం జలుపు-వెండియు ౧౫
- క. ఆవెలఁదిపాల రొక్కము, కావలసినయంత కలదు కాని సుఖంబుల్  
భావింప దాకె యెపుడును, లా వెంతయుఁ దనరు నప్పొలంతుకమేనన్. ౧౬
- క. ముక్కాకలుదీతిన యీ, యక్క మదిన్ జంకుగొంకు లరయక యెటకే  
నెక్కటియై చను వార్వము, నెక్కి సవారీలుకొట్టు నిగ్గనిచేవన్. ౧౭
- గీ. గోధరా కేగినప్పుడు కుదిరె నాకుఁ, బరిచయం బీనెలంతతో బాధ మగుచుఁ  
జెప్పికొన్నాఁడ నీసాధ్విచెంత నాదు, నెడఁదఁ గారించు రాట్నంపుగొడవ నెల్ల. ౧౮
- క. దమయంతి నిషధవసుధా, రమణుం గనఁ జన్నయట్లు రాట్నము నెమకన్  
గమనింతు ననియె గంగమ, సమయించెన్ ననుఁ గలంపఁ జాగినవేఁగున్. ౧౯

\* \*  
\*

౪౦ దొ ర కి న ది

- క. గుజరీ నాలుగుదెసలం,దజరాభినివేశనిఘ్నయై గంగమ నా  
గజబిజ దీర్పం దిరిగెను,బ్రజ లెపుడో తోసి మఱుగుపఱచిన బిసకున్. ౧
- క. ఆపె తుద కెట్టెటో బీ,జాపురమున రాట్న మున్నసవ్వడి పట్టెన్  
నాపాలిటి పండువుగా,నాపుణ్యచరిత్ర నాకు నాకథ నంపెన్. ౨
- క. బీజాపురమునఁ బ్రాబడి,బూజునఁ బడి మచ్చు లెక్కి పొలుపటి దేశ  
శ్రీజనకము లగురాట్నము,లేజెల్ల ! కృశించుచుండె నింటింటఁ గడున్. 3
- క. అచ్చటివా రేకుల నిడి,వచ్చినదారంబు విలుచువా రేర్పడినన్  
ముచ్చటపడి నూల్దీయుట,కిచ్చం జూపిరి మదాత్మ యివతాళింపన్. ౪
- వ. కాని దూదిం జక్కఁబఱచి యేకులు గావించుట మాకుఁ గడిదికరం బాయె -  
స్వర్గీయున కుమర్సోబాని కీయిడుమన్ దెలుప నమ్మేటి తనమరన్ వానిని దీర్చి  
పనుపం బూటవడియె - బదంపడి ౫
- క. ఏకులకట్టలు గంగ క, నేకంబులు సేర్పుచుంటి మిఁక నూల్వారల్  
మాకడకు వారవారము, దూక మొదల్కొనియె వెండిదు త్తలవోలెన్. ౬
- క. మగ్గములు సాచి నూలికి, నిగ్గులు సవరించి బట్ట నేసితి మంతన్  
బగ్గెకు నెంతపెనంగిన, నగ్గువయై మిగులు దార మాయైగడులన్. ౭
- ఆ. రహటలక్ష్మీ దొరకె రమణీయతంతువు, చిక్కె నేత వెలసె నిక్కె వలువ  
యింతవట్టు లెస్సయే కాని యూరక, సెట్టి యొసఁగునేకు లెట్టుగొందు. ౮
- క. సొమ్ముం గొని పంపుట కా, యుమ్మర్సోబానియుల్ల మొల్లద యెన్నా  
ల్లిమ్మయిని దేరసొమ్మున, కు మ్మది నీకొల్ప నేర్తుఁ గుందినపాడిన్. ౯
- క. ఐనను మరయేకుల కే, నా నను టుచితంబె యట్టు లగుచో మరనూ  
లేనెటి నింద్యం బగు మన, యీనేలన్ దొంటివారి కీయంత్రంబుల్. ౧౦
- క. ఏకులను దీర్చి యిచ్చెనె, లేకున్న న వెట్లు సంధిలెన్ దాతలనాఁ;  
డీకై వడి నాయెడలో, రేకెత్తిన దపుడు తర్కరీతి దళంబై. ౧౧
- ఆ. తుదకు వ్రాసినాఁడ దూదేకువానికై, కడఁగు మనుచు గంగకడకుఁ గమ్మ  
వెదకి వెదకి పట్ట వెలఁది తత్కార్మకు, దిక్కులేక వగచు బక్కవాని. ౧౨
- క. ఆపేద నెలకు ముప్పది, రూపాయలజీత మడుగ రొక్కం బిది యా  
క్షౌపార్హము కా దంటిని, జాపెను వి ల్ల తఁడు తీయసందడి విరియన్. ౧౩
- ఆ. పింజ విరియ నేకి పుంజపుంజమ్ముల, నేర్పరించె వాఁడు నేర్పు మెఱయఁ  
బిన్నపిన్నవాండ్రఁ బిలిచి గంగాబాయి, చిట్టిచిట్టియేకు చుట్టజేసె. ౧౪

వ. అంత నేను బింజాభీక్షమున కయ్యాతావులకుం బయనించితి - 'యశవంతప్రసాద దేశాయి' మాకు వలయు కార్పాసము నంపం బూటవడియె - నుత్త మశీల గంగా బాయి చేపట్టిన యీమేలిచేత యిట్లు తామరతంపర యయ్యె - బీజాపురమునం దీయుదారమును వలువఁగాఁ దీర్ప నయ్యమ్మ పెక్కండ్రు సాలెల రావించె - నివ్విధంబున బీజాపురపుఖాదీ యావద్భారతమునం గీర్తి నార్జించె - నిట్టి కేంద్రమునం గద్దరుబట్ట వెల్లివిరియం జాగ న్నాశమమునం బెక్కురాట్నములు కుదురుకొనియె - మఱి యు ౧౫

ఆ. మగనలాలు తనసమర్థత నొదవించి, మేటిమార్పు దెచ్చె రాటమునకుఁ బెల్లు రాట్నములు కదుళ్ళును దకిలీలు, నాశ్రమోర్వియంద యవతరించె. ౧౬

గీ. అపుడు మా నేయుఖాదీకి నైనవెచ్చ, మరయఁ బదునేడణాలఁ జేకుతెగజంబు ముదుకగా నున్న వెల యెంతమూరియున్న, విలిచిరిద్దానిఁజెలికాండు వేడ్కమెఱసి.

క. ఏ నొకతటి బొంబయినగ, రానం బడియుంటిఁ దేగులు రా వందురుచున్ మే నెటు లుండిన ఖద్దరు, పూనిక విడనైతి నిద్రపోవుచునున్నన్. ౧౭

క. ఇరువురు చిక్కిరి నా కా, పురమున రాట్నమ్ము నార్పుపొలతులు; వారల్ విరచించునూలు కొంటిని, ధరలోనిరహస్య మెఱుంగఁ దత్కాలమునన్. ౧౮

క. ఆపిమ్మట గంగమ బీ, జాపురి నిడువిలువఁ దెలిసి చానలు వీరల్ టోపీపెట్టిరి నా కని, వాపోయితి వారినూలు వల దనుకొంటిన్. ౧౯

వ. ఆయమ్మలు మాసా మ్మించుక నంజినను రమాబాయికి నవంతికకు శంకరలాల్ బాంకరుతల్లి వసుమతీదేవికి రాట్నపుంబని మప్పుటంజేసి వీరివలని నష్టికంటె లబ్ధిహెచ్చని తలంచితి-నానిల్చునోవరిలో నవుడిసాధ్యు లాడించు రాటనములరవళి మధురమధురంబుగా మొరయం దొడఁగె - న న్నలయించుతెగులుం బొఱఁ ద్రోలుపట్ల నీరాటమునకుం బా లున్నది సవివక్కాణించుట యతిశయోక్తి యనం జెల్లదు - రోగముం దొలఁప మానసిక పరిణామం బొకసాధనం బనుట నిజమ - వెండియు ౨౦

ఆ. మాకు వలయు చేతియేకులు బొంబాయి, పురినిసైత మపుడు పుట్టకుంట దెసలుచూచు నాకు నసపడె సెజ్జల, దూది నేకి బ్రదుకు పేద యొక్కడు. ౨౧

క. ఏకులను దీర్ప నాతం, డీకొనుడున్ బేరమాడ కిచ్చితిఁ గూలిన్ మాకదురు లాడె నాడెము, పైకొనఁగ రమాదిసతులు వడికిరి నూలిన్. ౨౨

క. అపు డేర్పడుదారముతో, జపమాలలు కట్టి యమ్మ సాగితి మిత్రుల్ సుపవిత్రులై నవైష్ణవు, లుపక్రమించిరి కొనన్ మహాత్సాహమునన్. ౨౩

గీ. నడిపె రాట్నాలసాల నానడక మెచ్చి, బంబయిపురమ్మున శివాజభాయి నాడు దేశభక్తు లుదారులై తెచ్చి యిచ్చు, విత్త మిప్పట్ల నెంతేని వెచ్చపడియె. ౨౪

- ఆ. అది నిర్భక్తవ్యయంబు కా దని జగం,బునకు వెల్లడింతు వినయ మార  
నెఱుకపడియె మూకు నిప్పనిలో రాట్న,మగ్గపఱుచులగ్గు లగ్గులముగ. ౨౬
- గీ. వీను మరనూలిదోవతి నూని తిరుగు,సమయ మయ్యది; రాట్నపుంజాపు లపుడు  
వెలసినవి గాని వైశాల్య మలతి యగుట,నట్టలుగ నుంట నొంటనివయ్యె నాకు.
- క. కద్దరు కానిది యానాఁ,డెద్దియు నామేన నిల్వ నెద మాఱొడ్డెన్  
దద్దయుఁ గలఁగితిఁ బన్నా,పెద్దటికం బున్నవలువ బిఱబిఱఁ బడయన్. ౨౭
- వ. అంత నొకచందులో నైదుజేనల విరిపడిగల పంచెలం బంపవేని చాల నోలాకు  
పడుదు నని గంగాబాయికిం గమ్మ వ్రాసితి - నా సాధ్వీ తొలుతన్ బెదరియు  
దిటముం బాయక నాపెట్టినగడువు దాఁటకమున్న యిర్వదిరెండువీసముల పఱపు  
గల యంతరీయముల నందించి న న్నేఁచులేవడిం దోస్తీవైచె - నావెన్న సోద  
రుఁడు లక్ష్మణదాసు లాతీ యనుపల్లెకుం జని వాపవృత్తిలో సడిసన్నయాలు  
మగల గంగా రాముల నంత్యకులజుల నాశ్రమోర్వికిం జేర్చి వారిచే విస్తృతసంప  
న్నములగు వల్వల నేయించె - మఱియును ౨౮
- క. ఖద్దరు మిక్కిల్లుట కీ, యిద్దఱు గావించుసేవ కెనలే; దదిరా!  
నిద్దుర యెఱుఁగక మగ్గుపు,విద్దెం బెక్కండ్రఁ దీర్చి వేర్చిరి వీరల్. ౩౦
- ఆ. చదువు లేదు కాని సంస్కార మురవుగాఁ, గలదు రాముఁ డేలుగంగపాల  
నేత నేయుపట్ల నీతల్లివీనులుం, గనులు నొండు వినుట కనుట మఱచు. ౩౧

\* \*

### ౪౧ ఒ క స ం వా ద ము

- వ. 'స్వదేశీ' ప్రచారంబు నా రహటవస్త్రవ్యాప్తి సాగుచున్న తొలునాళ్ళలో నేత  
మరలవారిచూ పేతదుద్యమముదెసకుం బఱఁగె-వారిపరామరిస లెసరేగం  
దొడఁగె-నవ్వణిజులయం దుమర్సోబాని దిట్ట నాఁ జను-నతఁడు తన యనుభూతి  
రహస్యములు నా కెఱిగించుటయ కాక తక్కు బేహారుల తలఁపులు సైత ముగ్గు  
డించుచుండె-నెల్లబచ్చులం దొక్కొరునివాదం బితని నాకరించె-న న్నితఁ  
డాసాహుకుఱంగటి కొకనాఁడు చేర్చుడు న పృణ్యాజీవుఁడు నన్నం గని ౧
- సీ. వంగరాష్ట్రమును వ్రచ్చుట కేల్పడి, వారు పూనిననాఁడు వాడవాడఁ  
జెలరేఁగినది స్వదేశీనినాదము; నీవ, స్రష్టవు కా వీప్రచారమునకు  
నిది జనించినవేళ నీగడ్డఁ గల నేత, మరలనోములు పండి సిరులు నిండె  
నపుడు వల్వలవిల్వ నాకసంబున కెత్తి, టక్కరిపన్నికల్ పెక్కు పన్ని
- గీ. కోటు లాఱించినార; మీగుట్టు నీకుఁ, డెలియునె? టన నౌ నౌను దిగులు వొడమ  
చింటి నీవార్త ము న్నని యంటి నంత, నాతఁ డిట్లాడె నావంత భీతి లేక. ౨



- క. ఏలా వగచెద వన్నా!, యీలోకము నుద్ధరింతుమే బేరులమై!  
మాలాభ మెంత చేపడు, వీ లుండునొ యంత వడయ వెనుబడ మెపుడు. 3
- క. కొనుబడి హెచ్చుకొలందిని, బెనుపగు వస్తుక్రియంబు; పెనగియు నెవ్వం  
డణఁపంగలఁ దుత్పత్తిని, ఘనుఁ డెవ్వం డాఁకపెట్టగలఁ డమ్మకము. ౪
- గీ. తమయొనర్చెడి గోలకతాన లాఁతి, వలువ లీనేలకున్ రాక నిలిచినప్పు  
డిచటిమరబట్టవెల రెచ్చు హెచ్చుననుచు, వంగదేశీయు లూహింపవలదెసెపుమ.
- మ. అనుడున్ జెల్లరె! వంగసోదరులు నాయత్లే మతిభ్రష్టులై  
మనబేహారు లుదారబుద్ధు లని నమ్మం జూచిగే కాని వా  
రనృతం బీకొని సీమవల్వ నిది దేశ్యం బంచు నిరజ్జులై  
జనసంఘమున కమ్మనేర్తు రని యెంచంబోవ రెప్పట్టునన్. 5
- క. ఏ నిట్లు పల్క వర్తకుఁ, డౌ నీ వొకపిచ్చివాడ వని యెంచియ ని  
న్నీనాఁడు హెచ్చరింపం, బూనిక నిట నేర్చినాడఱ్ఱ! ద వ్యయినన్. 6
- క. నీవును బోళాబంగా, లీవలె నిత్తలిని బుత్తలిన్ దుల్యముగా  
భావించి పప్పులోఁ గాల్, వైవకు నేరిమి గడింపవలయున్ బనులన్. ౭
- వ. ఇ ట్లాడినపదంపడి తనయంత్రశాలం దీర్చువల్వల మచ్చుముక్కల నాముం దిడి  
యివి పనికిమాలినదారమునం బొడమె - గావున నగ్గువగా నమ్మంబడు - నా  
సేతుశీతాచల మెల్ల వీడుల కంపంబడు - మా కిన్నితావులం బూటకావులున్నారు -  
నీవును నీవారుం గనియెఱుంగనిభూముల నీపలుకురవల్లిసై త మావేళింపనిసీమల  
మాకు బేహారపుంబాత్తు కలదు - దలారులం గ్రొత్తవాండ్ర నేమించునక్కఱ  
కానంబడదు - మఱియు మనప్రజలకున్ వలయుపాటిబట్ట మనగడ్డం బుట్టుట కల్ల  
యనియెఱుంగు - మగుటంజేసి నీకావించు స్వదేశీప్రచారమునం దొలుతొల్ల  
వస్తూత్పత్తి పాటింపఁ దగ్గది - పుట్టుకయు మేల్మీయు దళముకొన్ననాఁ డలవోక  
గా లాఁతినేలవలువలరాక నిలువంబడు - సరికు పొంగి పొర్లవలె నన్నఁ నేత  
మరలసంఖ్య పొంపిరివోవం దగు - నిప్పనికి నీ వంగవించుట సముచితంబు -  
మాప్రశంస లానాఁడు నీకు వలసినన్ని లభించు - నావుడు ౮
- క. ఏ ని ట్లాడితి నయ్యా!, యీనేలన్ వలువపుట్టు హేరాళంబై  
జేనెండేనియు నన్య, ట్లోణీవసనంబు మనవసుంధర డిగ్గన్. ౧౦
- క. చన దని మీచెప్పినప, లుక్కును మెచ్చెడఁ గాని మరలకున్ బ్రతిభువనై  
మనఁజాల వీనికతన, మనభూమికి నెగ్గుగాక మఱి ల గ్గుననే. ౧౧
- క. నే నెంతపెనఁగులాటకుఁ, బూనినఁ గొన్నాళ్ళు సాగుఁబో! మీయాట  
మాననివిశ్వాసం బీ, మానిసికిం గలదు రహటమార్గముపట్లన్. ౧౨

- క. అ త్లెల యందురా వలు, వట్లం బడి కుములు నాడువారల పెం జీఁ  
కట్ల మొగంబుల వారల, పాట్లాలుప నేతు ముదుకబట్టలచేతన్. ౧౩
- క. పడఁతులచే దారంబును, వడికించెదఁ బేదసాలెవాండ్లరచేతన్  
నడిపించెద మగ్గంబులఁ, దొడిగించెద నెల్లవారితోడం గదరున్. ౧౪
- ఆ. ఎంతవట్టుకోర్కొ యీడేఱునో మును, ముంద చెప్పఁజాల; మొన్నమొన్న  
రాట్నమునకు విఘ్నరాజార్చ నెఱపితి, నైన నిది ఫలించు నని తలంతు. ౧౫
- వ. నా యాయుద్యమంబునంజేసి యీనేల కె గ్గేమియుం బాటిల్ల దనుట నిర్వివాదాం  
శము-ఖద్దరువలువ యెంత వొడమిన నది మనయుత్పత్తికిం దోడ యగు-నుత్పత్తి  
ననుసరించి లబ్ధియు నుండుఁ-గావున రాట్నముం ద్రిష్ఠుట నిర్ధృతం బని మీ  
రన్నమాట మన్నింపనేర-మీతెరువున మీరు పయనింపుడు-రాటన మీ యాం  
త్రికయుగమునం దొదవునో యొదవదో యన్నవిషయము నవలం బరికింతు-నేది  
యెట్లున్న నేమి-యేను సర్వదా మీయభ్యుదయంబు వలతు. ౧౬

\* \*

### ౪౨ అ స హ కౌ ర ము

- క. ఏచందంబున ఖాదీ, యేచినదో తద్విశేష మిం దనఁజాలన్  
నాచేసినట్టిచేతల, సూచించుట తక్క నొండు చొప్పడ దిచటన్. ౧
- క. ఆకథల నూచముట్టుగ, వాకొన నొక్కొకటి భాగవతమంత యగున్  
నా కిట సత్యాన్వేషణ, మేకమ పాటింపఁదగిన కృత్యంబు కదా! ౨
- వ. సత్యముం బరికించుపట్ల నొకపనివెన్క నింకొకచేత యెట్లలవోకగాఁ బాడతెంచె  
నద్దాని నుడువుటయ నాతలంపు - కావున నసహకారంబునుగుటిచి యించుక  
వివరించుట కిది యదనుగా నెంతు - నీనాఁ డలీసోదరులు ఖలాఫత్తుదెసఁ దీవ్ర  
ప్రచార మొనరించువా రైరి - మహమ్మదీయు లహింసాశాంతుల నెంతదనుకఁ  
బాటింప నోర్తు రని యే నబ్దుల్ బారీ మున్నగు నులేమాలకడఁ జర్చించితిఁ -  
దాత్కా లికమ్మగు నొదవుబడిపొంటె నొకమేరవఱకు నీధర్మువులం బూన నిస్లాము  
ముస్లిముల కాఁకచెప్ప దనియు నవధరించిన యహింసావ్రతము నధఃకరింపఁ బోల  
దనియు నప్పండితులు తేల్చిరి- పదంపడి ప్రయాగమునంగూడిన ఖలాఫత్తు మహా  
సభం దర్జనభర్జనము లైనవిదప నసహకారనిర య మూరీకృతం బయ్యె - నసహ  
కారము శాంతిసంపన్నము దుశ్శకము సవి హక్కింసాహెబు సందియంపడియె - గాని  
కొన్నాళ్ళలో న యన్నసంశయము నివృత్తం బాయె - నవ్వల నమ్మేటి మన  
సార దేశమున కూడిగం బానరించె - నీజతనంబున కిసాహె బానరించినబాసట  
విలువకట్టరానిది - తడనంతరంబు 3

- గీ. రాజకీయసదస్సు ఘూర్జరమునందు, బాసంగ నద్దానఁ జేర్చితి నసహకార నిర్ణయం; బది పరిషత్తు నర్ణవంబు, వోలె ఘూర్జిలఁజేసె గగ్గోలు రేపి. ౪
- క. ఈతీర్మానము భారత, జాతీయసదస్సుముద్ర సాధింపనినఁ డేతాదృక్షసమజ్యల, కేతేరంజెల్ల దనిరి యెదిచినపెద్దల్. ౫
- క. చెల్లునని రాష్ట్రసభ కిట, నిల్లిగ్గులఁ దోఁగుబెడఁద యే లని కాంగ్రెస్ తల్లికి మనముందడుగునఁ, బెల్లగునని యేను విన్నవించితి రచ్చన్. ౬
- క. అంతట సభ్యులు బహుధా, చింతించిరి పూర్వపక్షసిద్ధాంతములన్ శాంతిమెయిం దీర్చిరి నా, వంతునకేపెక్కుమంది వచ్చిరి తుదకున్. ౭
- క. వల్లభుఁడు రాష్ట్రపరిష, ద్వల్లభుఁ డబ్బాసు గాసివడి సహకారం బొల్లని యీనిర్ణయమును, జెల్లించిరి సేవనప్రసిద్ధుల్ శుద్ధుల్. ౮
- వ. ఏత నిశ్చయమునందలి మేలుగీళ్లు పరికింప వేయితొమ్మిన్నూట యిర్వదియవ సెప్టెంబరునెలం గాళీఘట్టమున లాలా లజపతిరాయ పెద్దటికమున భారతజాతీయ మహాసభా ప్రత్యేకసమావేశ మావహితై - నిందుల కుదాత్త సౌకర్యము లనేక మేర్పడియె - బంబయివలన ఖలాఫత్తువారియుఁ గాంగ్రెసువారియు వెవ్వేఱు పొగబండ్లు వెడలె - బ్రిటినిధులయు దిద్దక్షువులయు నొత్తడి యేరాశమై కల కత్తానగర ముట్టటఁగఁజాగె - మాలానా సౌకతాలీకోర్కీపై ధూమశకటమునం దేను సాహాయ్యనిరాకరణ నిర్ణయ ప్రధమాకృతిం దీర్చితి - నగ్గడియదనుక నావ్రాసిన చిత్తుతీర్మానముల శాంతిమ యేతి శబ్దప్రయోగ మొనరింపనైతి నని పల్కంజనుఁ - గాని నావెలువరించు నుపన్యాసములం బెక్కింట దీని సంధించితి - నీ నిరోధమునకుం జెందినపదజాల మస్మదీయాంతరంగమునం దింతవట్టు పాదుకొనకుండె - మహమ్మదీయులుమాత్రమ యిరవుఁడ రచ్చలం దీ శాంతిమయం బను సంస్కృతశబ్దమున కెనయగు నురుదూనుడిం బ్రకటింప నోడు చుంటి - నగుటంజేసి మాలానా యజాదు నే నాశ్రయించుడు నమ్మనీషిమూర్ధన్యుఁడు 'బా-అమన్' అను నుడుగుం దనకుబ్రసాదించె - మఱియు ససహకారమునకుం బ్రతి 'తర్క్ - ఈ - మవాలత్' అని బోధించె - ని క్లేను సాహాయ్యనిరాకరణోద్యమమున కనుకూలించు పరిభాష నురుదూ హిందీ గుజ్జరిబాసలం బరిశీలించుతఱి జాతీయమహాసభ కసహకారనిర్ణయముం దీర్చుపని నాపాలి దాయె - దాని మొదటిచిత్తులో శాంత్యర్థవాచి యగుమాట చేరదయ్యె - నట్టివాయసము నాపట్ట నేతెంచు సౌకతాలీ కొసంగి రేప్రాద్దునం బొరపాటు నెఱింగితి - దీర్మాన మచ్చుడకముంద యీతప్పుం దొలఁచి ప్రకటింపు మని యాలీకడకు దేశాయితో వర్తమాన మంపితి - గాని తత్సూర్వమ సలోపముగా నది ముద్రిత మ్మాయె - నాటిమాపునంద విషయనిర్ణాయకసభ కూడంగలదు -

కాన నవ్వేళ రాకముందె ముదితప్రతములం దెల్ల నుల్ల శాంతిమయ శబ్దముం జేర్చుట వలసె - సంస్కృతమైన చిత్తుతో మున్ముం దేను సిద్ధపడకున్ననాఁ డెన్నేని చిక్కులు నాపాలివైయుండెడివి - కాని

- మం. చిత్తు రచ్చను జయించిననాఁడు గాక, యగునొకో పండు విల్లలికినంతటన నానిర్ణయము నభినందించువార, లీసభాసదులలో నెందఱున్నారో యెదిరించి నిలుచువా రెందఱున్నారో, యభ్యక్షుఁ డేవారి కనుకూలుఁ డానొ యేమి కానున్నదో యెఱుంగ నింతేని, విదుషీమణి బిసెంటు విద్వత్ప్రపంచ మండనంబై వెల్లు మాలవీయుండు, దేశబాంధవుఁడు మోతీలాలు విజయ రాఘవాచార్య పురస్కరుల్ వృద్ధ, వీరు లందఱు నేఁడు విడిసి యున్నారు శూరు లందఱు నేఁడు చొచ్చి యున్నారు, ధీరు లందఱు నేఁడు తెరలుచున్నారు.
- సీ. పాంచాలమునకు నేల్బడివా రొనర్చిన, పాపకృత్యము చక్కబడుటకొఱకె ముస్లిముల్ వెట్టలో మునుఁగ ఖలీఫాకుఁ, గూర్చినబన్నముల్ కూలుకొఱకె సహకారవిముఖి మా సరణి గమ్యం బని, యాడెడితీర్మాన మస్మదీయ మాచార్యులకుఁ బేదదై చప్పచప్పని, దై యసంతృప్తికి నాలవాల
- గీ. మగుట నద్దాని కిద్దాని కని వచింప, నేల ఘోరాపచార మీనేలకున్ స్వ రాజ్య మీకుంట కానఁ ద్రదాజ్యమునకె, వలయు నీయడ్డు భారతీయులకు సనిరి. ౧౧
- క. మోతీలా లాచార్యుల, నీతిన్ గొనియాడె నంత నెఱజోదుల వా గ్రీతిన్ స్వరాజ్యపద మిడి. నాతీర్మానమును మార్చినాడను సరగన్. ౧౨
- ఆ. నిశిత దీర్ఘ చర్చ నిండినపిమ్మట, నస్మదీయనిర్ణయంబు నెగ్గె మోతీలాలు మొట్టమొదటివాఁడై నిలం, బడియె నాఁటి తర్కపద్యలోన. ౧౩
- క. తీర్మానము సముచిత మని, యొర్మిం బాయక సద స్పహా యన మారం దోర్ములు నటింప నబ్బుధుఁ, డర్మిలిఁ బల్కినవచస్సు లవి నే మఱవన్. ౧౪
- గీ. అమ్మహామహుచిత్తంబు ననుసరించి, సవరణల్ కొన్నివెలసె నిశ్చయమునందుఁ జిత్తరంజనుమెప్పు లార్జించుపొంటె, మిగుల గాసిల్లె నమ్మేటిమగఁడు నాఁడు. ౧౫
- క. దాసునకు నిరాకృతియెడ, నాసక్తి జనించేఁ గాని యద్దానిఁ బ్రజల్ మోసెదరా భీరుత్వముఁ, ద్రోసెదరా యన్నశంక తొడరెన్ దడమై. ౧౬
- క. లాతూ లజపతిరాయలు, నీలోకార్చకుఁడు సంశయింపక తమ యీ కోలుం జూపిరి నాదెస, మే లెంచిరి నాగపురసమీచీనసభన్. ౧౭
- గీ. బాలగంగాధరుండు నాఁ డోలగమున, లేమిఁ గనినంత నాదుఃఖి మాముకొనియె నుత్తమశ్లోకుఁ డాయొజ్జ యుండునేని, కొంకు విడి నాకు దీవనల్ కురియవాఁడు.

- గీ. లోకమాన్యుడు నాబాట కాకసెప్పు, గాక నాపాల నది తుష్టికరమ కరము  
తన్మనీషి వెలార్పు వాదమునజేసి, నేర్చికొనువాడఁ బ్రన్ననినేర్మి కొంత. ౧౯
- క. మాకున్ మతభేదములు, రేకెత్తును గాని వానిరీతులు మగురల్  
మాకూర్మి యుత్కటం బని, లోకస్తుతుఁ డతఁడు నిచ్చలుం దలపించున్. ౨౦
- గీ. అకట! యీపల్కులను వ్రాయునపుడు నాదు, ముంగడందోచు గురుని

కన్మాయుచాయ

- వార్తయిది మిత్రుఁడౌ పటవర్ధనుండు, నాచెవిం శేర్చె వగగూర్చె నడికిరేయి.
- క. నాకేడెము తెగి పడె నను, వా కప్పడ వెడలె నాదువాత నవశమై  
నాకెలయలఁ గలసహచరు, లాకులతన్ మునిఁగి రుగ్ర మాపద యనుచున్. ౨౧
- వ. సాహాయ్యనిరాకర ణోద్యమం బపు డపుడ రూపుకట్టుటంజేసి దాని కోజస్తేజో  
దాయకం బగు నాశాసన మక్కర్మయోగీంద్రులనం బాటుతెంచు నని యెదురు  
తెన్నులునూచు నేను దుద కి ట్లెతి - బాలగంగాధరుఁడు సజీవుఁడై యుండునేని  
యీనిరోధముపట్ల నమ్మహామహనాశయం బెట్లుండు నయ్యది దైవంబ  
యెఱుఁగు - గాని యానాఁడు కాళీఘట్టమునందలి యెల్లగుండియపైఁ గొండ  
వ్రాలె ననంజను - జాతీయచరితం దలయెత్తిన క్లిష్టదశ నమ్మేటియుపదేశంబు  
దేశమునకుం గఱ వగుట యందఱకుం గుందు గూర్చె. ౨౩

\* \* \*

### ౪౩ నా గ పు ర ము న

- క. కొలఁది యిడరానిపజతో, వెలగల కాంగ్రెసు చిలువవీటన్ వెలసెన్  
గలకత్తానిర్ణయ మది, బలపడు నీ నాగపురసభారంగమునన్. ౧
- క. ప్రతిభాసంఖ్యకు నాఁ డొక, మితి లేనికతాన మాతృమేది న్యార్తి  
క్షతిఁ గోరుచు విచ్చేసిరి, వితతాత్ములు పదియునాల్గువేల సదస్యుల్. ౨
- క. లాలాలజపతిపల్కున, కాలెమ్మని దాసుమాట కాదర మిడి వి  
ద్యాలయములతీర్మానము, పోలన్ సవరించి రచ్చపొంగులు గంటన్. ౩
- వ. కొట్టకొసకు వాదప్రతివాదంబు లుడిగినవెన్న నహింసాబద్ధమగు సాహాయ్యనిరా  
కరణ నిర్ణయం బెల్లర యురరీకృతిం బడసె - నేతన్మహాసభకు విజయ  
రాఘవాచార్యు లధ్యక్షపాదులై నిల్చిరి - నిరాకరణప్రస్తావ మైనపదంపడి  
కాంగ్రెసునియమావళికా దిద్దుటె ట్లనుచర్చ యారబ్ధమాయె - నిప్పట్ల నా  
కావించినచిత్తుఁ బరిషత్తుముం దునిచితి-మహాసభకుఁ బదునైదు వందల  
ప్రతిభువు లున్నం కాలునని యేను నూచింప నిర్ణేతృమండలి యాటువేల





- గీ. ఏతదాత్మకథాస్పష్టి కిపుడు నేను, స్వస్తి పలుకుముహూర్త మాసన్న మయ్యె  
నస్మదీయను జీవనయాత్ర నింక, నన్య లెఱుగనిగాథ కాసంత లేదు. ౧
- వ. అదియుం గాక వేయితొమ్మన్నూట యిరువదియొండగు వత్సరముందొట్టి  
కాంగ్రెసుపెద్దలతో నోతపోతముగాఁ బెనఁగఁబడి యేను బ్రజాసేవ గావించిన  
వాఁడ- నాటఁగోలె నాబ్రతుకునందలి దేలేశ మందుకొన్నఁ దన్మహారథులతోడి  
పోత్తు వెలార్చుట తప్పనిపనియగు - దానిచేరిక లేనివ్రాయసము యథార్థరచన  
కాఁజాలదు - కాంగ్రెసునాయకులకుం దనకు నేర్పడ్డచుట్టతీకము లింతవట్టు  
ప్రాఁబడవాయె - శ్రద్ధానందస్వామి చిత్తరంజనదాసు లాలాలజపతిరాయి  
హక్కింసాహెబు మన కీనాఁడు దవ్వయినను భగవ దనుకంపకతనం బ్రజాసేతలు  
పెక్కొండు కలరు - జాతీయమహాసభా చరిత్రమునఁ బరిణామములు పెల్లు  
వాటిల్లి నమాట నిక్కంబ - కాని యవి యింతదనుకఁదిరపడవయ్యె - నేడేండ్ల  
నుండి నా కావించు ప్రధానప్రయోగము లన్నియు నేతన్మహాపరిష త్పక్షము  
నన ప్రవర్తిలై - గానఁ దద్విశేషములం దెలుపునెడ నాకును గలువలకును గల  
బాంధవముం బ్రకటింపఁదగు - నాచిత్తమును బాటించి దీనిజోలి కిపు డే నేగ  
నొల్ల - వెండియు నేఁడు కావించుప్రయోగము లస్మద్దృష్టిలో సిద్ధాంతములు  
కాఁజాలవు - కావుటంజేసి ౨
- క. ఈకృతి నిఁక విరమించుట, సాకృత్యం బని తలంచినాఁడను బయనం  
బాఁకట్టఁదగుఁ జుమా యని, నాకల మెచరింప సాగినది పలుమాఱున్. 3
- క. ఇన్నాళ్ళనుండి మత్కథ, మన్నించి పఠించు బుద్ధిమంతులతో నేఁ  
డన్నలు! సెలవిం డిఁక నను, చు న్నుడువుట కేను మిగుల సుక్కుంబుదుదున్. ౪
- క. వెలకట్టరాని దని నా, తలఁపునకున్ మత్ప్రయోగతతి కన్నట్టున్  
దెలివిన్ వానియథార్థము, పలికితిన్ లేదొ యంతుపట్టదు నాకున్. ౫
- క. తెరచాటునఁ బెట్టక నా, పరికించినగుట్టు బట్టబయ లగురీతిన్  
విరచించినాఁడ నేత, చ్చరితం బని పల్కనోర్తు సవినయఫణితిన్. ౬
- క. ఏ తెరువున నేరూపునఁ జూతున్ సత్యమును దానిచొ ప్పంతయు నేఁ  
డాతెరువున నారూపున, నేతత్కృతిఁ బల్క నుత్సహించితి సతమున్. ౭
- గీ. సత్యమునకు నహింస కాసక్తు లగుదు, రన్నవిశ్వాస మొదవుట నస్మదీయ  
మీప్రయోగచరిత్రంబునిడితి నాదు, చదువరులముందు మచ్చిత శాంతి వెరుగ.

వ. సత్యంబ కాక లోకంబు నేలువేల్పు వేటొండు కలఁడని వక్కాణింప నాయను భూతి సైఁజంజాలదు - దానిం గాన వలచువాని కహింసయ రాచబాట యని యీపాత్తమునం దెల్ల పొరటయు నిర్ధరింప నేరనినాఁడు నాకావించినచేత యిది రిత్తకురిత యని యెంత - నాజతనం బెల్ల నాఱడియగుంగాక నానిరయం బట్లు కాఁబోవ - దింత చెప్పితఁ గాని నాపరమవ్రతం బగునహింస నేటిదనుకఁ బరి పాకముం బడయక సమగ్రంబు గాక యున్నయది - కాన

క. ఇన్నాళ్ళంగొలెనెన్నో, బన్నంబుల నుగ్రతరతపస్సుల నా క  
న్గొన్నయది సత్యభాస్కరు, సన్ననివెల్గొకడ యనెద జగమునమోలన్. ౧౦

ఆ. ఏమి సెప్పవాడ నీసత్యఖిద్యోతు, వెలువరించు వెలఁదివెలుగుఁగూర్చి  
మనకు గోచరించుమార్తాండు లొకలక్ష, కూడుకొన్న దాని కీడు గారు. ౧౧

గీ. నరుఁ డహింసాతపశ్చర్య విరిసి పండి, నపుడె సంపూర్ణ సత్యంబు నంద నేర్చుఁ  
బెద్దకాలంబు వెదకినపిదపసైత, మిట్లు వాక్రుత్తు నభిమాన మింత లేక. ౧౨

ఆ. ఎల్లయెడల నిండి యేపారు సత్యనా, రాయణుని గనంగ నాస్థ యున్నఁ  
దన్ను గారవించుకొన్నట్ల ప్రేమింప, వలయు సర్వభూతముల జనుండు. ౧౩


మం. సత్యసందర్శ నాసక్తి పైకొన్న, మనుజుండు విశ్వంపుమనుగడలోని  
యేరంగమునకైన నెడమొగం బిడఁడు, దవ్వులన్ నిలువఁ జేదారికినైన  
నగుటన రాజకీయక్షేత్రమునకు, నన్ను నాకర్షించినది సత్యభక్తి. ౧౪

క. మతమునకు రాజనీతికి, శ్రుతికలియ దటంచుఁ గొందఱు వచించెద రా  
గతిఁ బల్కువారికిన్ మత, మతి శూన్యం బనెదఁ గొంకుమానెద నిచటన్. ౧౫

ఆ. మదివెలందిలేని మనిసి తన్నుంబలె, నితరభూతముల సమీక్ష కోడు  
నది కొంతపడ్డయతఁ డహింసాభరం, బూనలేడు ముక్తి గానలేడు. ౧౬

వ. ఆత్మనైర్మల్యంబు నా జీవితతంగమునం దెల్ల దెసలుం బ్రసన్నము లగుట యని వక్కాణింతు - నేవాని కీపావిత్ర్యము సమగ్రంబుగా నొదవు వానివెలుగునం జేసి పరిసరము లన్నియుం గామక పరిశుద్ధములగుఁ - గాన నివ్వెలంది తెమ్మెర వోలె సర్వవ్యాపి యనం జను - నీశుద్ధిమార్గ మేటవాలుగా లేక యేడూకమ్ము నట్లు నిట్టనిలువుగా నుంట నధిరోహణం బంతలంతల వసపడం జాలదు - నైర్మల్యముం బడయవలె నన్న మనోవాక్కాయముల నిర్వికారత గుభాళింప వలయు - రాగద్వేషాదిద్వంద్వముల కవ్వల నిలువం గలనేర్పు చేపడ వలయు - నెన్నాళ్ళ నుండి యెంతబెడిదంబుగా శ్రమించిన నేమి యందనుక నాకుం ద్రికరణశుద్ధి నిండారతే దని యెఱుంగుదు - నగుటంజేసియ లోకంబు న న్నభినందించుపట్ల నుత్సాహముం బడవక నొగులుం గుడుతు - మఱియు

- క. కత్తులతోఁ బోరాడి జ, గత్తును లోఁగొనుటకంటెఁ గట్టరిది కదా  
చిత్తమును మానిసి నిజా, యత్తముఁ గావించుకొంట యని భావించున్. ౧౮.
- క. మాతృమహీమండలమున, కేతెంచినవెన్నపైత మే సిగ్గిలుదున్  
నా తెలియనివికృతులు మ, చేతస్సన డాఁగియున్నచిన్నెలు కనుచున్. ౧౯
- క. అగుఁగాక పిఱికితనమున, కగపడకున్నాడ సంతతాభ్యాసమునన్  
దెగకుండునె విభ్రాంతులు, మగతన మంతంత హెచ్చి మల్లడిపెట్టన్. ౨౦
- క. నిక్కంబు నొరయుపనిలో, నెక్కుడు తనిసనితిఁ గాని హేరాళాగుల్  
కృక్కెడితెరు వున్నది ముం, దక్కతనన్ శూన్యభావ మది హెచ్చవలెన్. ౨౧
- ఆ. ఎన్ని మెఱుఁగు లున్న నన్నిటికంటె నే, నలతివాడ నన్న తెలివి నరున  
కబ్బ దెంతదాఁక నందాఁక వాసికే, జిక్కబోదు ముక్తి దక్కబోదు. ౨౨
- క. ఈ వినయప్రాప్తికిఁ బరమావధి నాఁ దగు నహింస; యవ్వివరము లే  
కేవాఁడును ముక్తుఁడుగా, డీవాకున కనుభవంబ హేతుద్భవమగున్. ౨౩
- క. ఏతాదృ గ్వివరమునకు, జోతలు చెల్లింతు నిట్టిసుగుణము నేలన్  
జూతునుజగదాదృతి; నీ, చేత నితన్ నిలిపి స్వస్తిసెప్పెద నెలమిన్. ౨౪



శ్రీ కృష్ణ దేవరాయ ఆంధ్ర భాషానిరయము,  
విభాగము .....  
విభాగ సంఖ్య ..... శ్లో ౬

\* \* \* \*


క. నీపల్కులు విశ్వతమో  
 దీపంబు లఖండసత్యధీ రూపంబుల్  
 నాపల్కుల నిడి నేటికి  
 బాహుజీ : శాంతిపట్టభద్రుడ నై తిన్.

ఉ. ముప్పదియేండ్లనుండి తృణమో కణమో తినుచున్నవాడ నో  
 యప్పు : భవద్వచోవిభవ; మన్యుఁ డెఱుంగకపోవుఁ గాక యీ  
 యప్పు భరింపరానిబరువై నిను నచ్చవుఁ దెల్లుబాస నీ  
 చొప్పునఁ దీర్చుకొందు ఋణశుద్ధి కిదే సరిపుచ్చుకొందువా ?

ఉ. కా దని పట్టుపట్టెదవుగాక మదిన్ నెఱునేర్పులేని యీ  
 పేద నిర్ధంతరోగపరిపీడల డస్సి నలంతి ప్రాయపుం  
 బాదులునైతమున్ గదలఁబాటి నతం డెది సేయనోవుఁ దం  
 డ్రీ : దయఁజూడు మిప్పటి కిదే పదివేలుగ; దోయిలించెదన్.

వికృతి పుష్ప బ 3 శుక్రవారము  
 ౧౯౫౧ జనవరి ౨౬

అభినవతిక్కన  
 తుమ్మల సీతారామమూర్తి చౌదరి



# స వ ర ణ లు

పాఠము	పద్యము	తప్పు	ఒప్పు
౬	౩౩	సౌజ	సౌజ
౧౧	౩౪	బుత్తోక్తి	బుత్తోక్తి
౧౧	౩౫	దేయు	దేయు
౨౦	౧౧	కొజబంతి	కొజబంతి
౨౪	౩	నాకసాధ్యం	నాకసాధ్యంబ-
౨౭	౩౧	యేట	యేట (ఇట్లుసర్వత)
౨౮	౪	నౌజ	నౌజ
౩౦	౨౫	కత్త్య	కత్త్య
౩౩	౧౭	మించు	మించు
౩౫	౩	నావతి	నావతి
౪౧	౫	కపుడ	కపుడ
౪౨	౧౩	శుచి	శుచిత
౫౮	౧౪	నాతని	నాతని
౬౨	౫	కర్జమున్న	కర్జమున్న
౬౪	౬	యందితి	యందితి
౬౭	౪	కార్మిక	కార్మిక
౬౯	౧౭	వక్త	వక్త
౭౪	౪	మోహనము	మోహము
౯౨	౫	భ్రమించె	భ్రమించె
౧౦౨	౧౩	సమ్మదమగి	సమ్మదమంది
౧౦౩	౧౧	కాపు	కాపు
౧౦౬	౧౫	యారేయి	నారేయి
౧౩౩	౩౭	నిచటికి	నిచటికి
౧౩౪	౫	దోచినను	దోచినను
౧౩౮	౬	నాట్య	నాట్య
౧౪౬	౧౫	ప్రసంగము	ప్రసంగము
౧౫౦	౧౩	నొసగ	నొసగ
౧౫౪	౧౪	రేణ	రేణ
౧౫౮	౧౦	తడబడి	తడబడి
౧౫౯	౨౪	చనుచు	చనుచు
౧౬౧	౧౫	నిల్పి	నిల్పి
౧౭౬	౫	గంటిని	గంటిని
౧౮౧	౭	జన్మ	జన్మ
౧౮౩	౧౫	నాకొరితుడనె	నాకొరితుడనె
౧౯౩	౪౩	వాచావిధి	వాచావిధి
౧౯౬	౮	యోగమేల	యోగమేల
౧౯౭	౨౪	చిత్తము	చిత్తము
౨౦౨	౮	విచ్చ	విచ్చ

౨౦౨	౧౬	తొడగిన	తొడగిన
”	౧౯	వినుడీ	వినుడీ
౨౧౧	౧౧	మెఱుగుట	మెఱుగుట
౨౧౨	౨౮	గ్రుడ్డి	గుడ్డి
౨౧౬	౧౯	నుగ్గుడువు	నుగ్గుడువు
౨౨౪	౧౨	వాకిలి	వాకిలి
౨౨౯	౧౫	నంచు	నంచు
౨౩౪	౧౮	మేచి	మేచి
౨౪౨	౮	వానికొస	వానికొస
౨౫౦	౨౩	మానిసులకు	మానిసులకు
౨౫౨	౯	కుఱ	కుఱ
౨౫౪	౧౭	నజునజయి	నజునజయి
౨౫౭	౨౧	పవిత్ర	బవిత్ర
౨౫౯	౧౩	జారు	జాటు
౨౬౯	౧	మెఱుగు	మెఱుగు
౨౭౦	౩	వేగగు	వేగగు
౨౭౨	౨	నాగాముల	నాగాముల
౨౯౩	౧౭	నాటి	నాటి
౨౯౮	౧౯	వానివియ	వానికవియ
౩౦౫	౨౬	కనక	జనక
౩౦౭	౭	నేవా	నేవా
౩౧౦	౩౩	లుఱుత	లుఱుత
౩౧౩	౨౧	సాగితి	సాగితి
౩౧౮	౨౯	గోర్టువా	గోర్టువారి
౩౨౨	౨	సభికుడు	సభికుడు
౩౩౫	౬	నాశ్రమమునం	నాశ్రమమునకుం
౩౫౨	౫౧	వరనర	నరనర
౩౫౮	౭	య్యయం	య్యయం
౩౬౧	౨౩	గుబ్బి	గుబ్బి
౩౬౭	౧౬	మన్మవ	మన్మన
౩౭౩	౫	బాగున	బాగున
౩౭౫	౨౧	యిక	యిక

మఱికొన్ని సామాన్యములు విడువంబడె.



శ్రీకృష్ణదేవరాయాంధ్ర భాషానిలయము  
సుల్తాన్‌బజారు - హైదరాబాదు

ఈ దిగువ పేర్కొనబడిన తేదినాడు  
కాని అంతకు పూర్వము కాని ఈ పుస్త  
కము వాపసు చేయవలెను. ( తిరిగి  
ఈయవలెను )